

عرضِ مرتب

ایک بندہ مومن کا اصل نصب العین رضائے الہی کا حصول اور محاسبہ اخروی میں کامیابی ہے۔ اس نصب العین کو حاصل کرنے کے لیے قرآن حکیم اور سنت و سیرت رسول ﷺ سے ہمیں دین کے تقاضوں اور مطابوں کی صورت میں دینی فرائض اور ان کے لوازم کا ایک مکمل خاکہ ملتا ہے۔ لیکن اُمت مسلمہ کا لیے یہ ہے کہ مردِ زمانہ کے ساتھ جب دینی فرائض اور ان کے لوازم کا یہ مکمل اور جامع خاکہ نظرتوں سے اوچل ہو گیا تو اسلام مجھن چند عقائد، عبادات اور معاشرتی رسومات کا مجموعہ بن کر رہ گیا۔

بانی تنظیم اسلامی ڈاکٹر اسرار احمد حفظہ اللہ پر اللہ تعالیٰ کا یہ خصوصی فضل و کرم اور انعام و احسان ہوا ہے کہ اس درویش خدا مست نے دورِ حاضر میں اُمت مسلمہ کو اس کا بھولا ہوا سبق یادداہنے کے لیے ایک طرف رجوع الی القرآن کی تحریک چلائی اور دروسی قرآن و دورہ ترجمہ قرآن کے ذریعے دنیا بھر میں قرآن حکیم کے علم و حکمت اور مطالب و معانی کی وسیع پیگانے پر تشویہ و اشاعت کا اہتمام کیا اور دوسری طرف قرآن حکیم پر غور و تدبر کے نتیجے میں حاصل ہونے والے دینی فرائض کے جامع تصور کو نہ صرف عام کیا اور سنت و سیرت رسول ﷺ کی روشنی میں ان فرائض کے لوازم اور تقاضوں کو واضح کیا، بلکہ ان دینی فرائض کی ادائیگی کے لیے ایک اسلامی انقلابی جماعت ”تنظیم اسلامی“ بھی قائم کی۔

ایک مسلمان کے سامنے یہ بات واضح کرنے کے لیے کہ اُس کے دین کے اُس سے کیا تقاضے ہیں اور اس کا رب اُس سے کیا چاہتا ہے، یعنی عبادت رب، شہادت علی الناس اور اقامۃ دین، محترم ڈاکٹر صاحب نے قرآن کریم کی فکری و عملی راہنمائی پر منی مطالعہ قرآن حکیم کا ایک منتخب نصاب مرتب فرمایا اور متعدد بار اس کے مفصل اور مختصر دروس دیے۔ ان دروس کا ایک سلسلہ چوبیں کتابچوں اور ایک ضمیم کتاب (سورۃ الحدید کی مختصر تعریح) کی صورت میں شائع ہو چکا ہے۔ اس منتخب نصاب کو دعوت رجوع الی القرآن اور تنظیم اسلامی کی دعوت و تحریک کی اساس کی حیثیت حاصل ہے۔

اس کے علاوہ محترم ڈاکٹر صاحب نے مطالعہ قرآن حکیم کا منتخب نصاب (دوم) بھی مرتب فرمایا جو اقامۃ دین کے لیے جدوجہد کرنے والی جماعت کے اوصاف اور نظری

مطالعہ قرآن حکیم کا منتخب نصاب (۲)

اقامتِ دین کی جدوجہد کرنے والی حزب اللہ کے اوصاف

اور

امیر و مأمورین کا باہمی تعلق

ڈاکٹر اسرار احمد

مرتب
حافظ خالد محمود خضر

مکتبہ خدام القرآن لاہور

K-36 ماڈل ٹاؤن لاہور، فون: 03-35869501

www.tanzeem.org

سریب

- ورس 1** 6
 اقامتِ دین کی فرضیت اور اس کے لئے زوردار دعوت
 ۰ سورۃ الشوریٰ، آیات ۱۳ تا ۱۵
 ۰ سورۃ الشوریٰ، آیات ۲۷، ۲۸
- ورس 2** 52
 اقامتِ دین کے لئے کام کرنے والوں کے مطلوبہ اوصاف
 ۰ سورۃ الفتح، آیات ۲۸، ۲۹
 ۰ سورۃ المائدۃ، آیت ۵۲
- ورس 3** 114
 اقامتِ دین کی جدو جہد کرنے والوں کے مطلوبہ اوصاف
 ۰ سورۃ الشوریٰ، آیات ۳۶ تا ۴۳
- ورس 4** 137
 'حزبُ اللہ' کی تشکیل میں فیصلہ کن عامل بمقابلہ 'حزبُ الشیطان'
 ۰ سورۃ المائدۃ، آیات ۵۵، ۵۶
 ۰ سورۃ الحجادۃ، آیات ۱۲ تا ۲۲
 ۰ سورۃ الممتحنہ، آیات ۸، ۹
- ورس 5** 160
 اقامتِ دین کی جدو جہد کرنے والی جماعت کی تربیت ترکیبی اور تنظیمی اساس
 ۰ سورۃ القص، آیت ۱۲ ۰ سورۃ الفتح، آیت ۲۹ ۰ سورۃ التوبۃ، آیت ۱۱
 ۰ سورۃ الفتح، آیت ۱۰ ۰ سورۃ الفتح، آیت ۱۸ ۰ سورۃ الممتحنہ، آیت ۱۲
 ۰ حدیث عن عبادۃ بن الصامت رضی اللہ عنہ

مسئل کے ضمن میں ہدایات پر مشتمل ہے۔ منتخب نصاب (اول) کے تیرے حصے میں انفرادی سیرت و کردار کے اعتبار سے قرآن کے انسان مطلوب کے بندیادی اوصاف سے متعلق مقامات بھی شامل کیے گئے ہیں اور اس کے تکمیلی اوصاف کی جملک بھی نظر آتی ہے۔ اس کا حصہ چہارم جہاد و قال فی سیمیل اللہ کے مباحث پر مشتمل ہے اور اس میں قرآن حکیم کے وہ مقامات شامل ہیں جن سے غلبہ دین کے لیے جدو جہد کی فرضیت واضح ہوتی ہے، جبکہ حصہ پنجم مباحث صبر و مصابر پر مشتمل ہے۔ البتہ یہ بحث کہ اقامتِ دین کی جدو جہد کرنے والے اہل ایمان کے اندر جو خصوصی اوصاف پیدا ہونے لازم ہیں وہ کیا ہیں؟ اور یہ کہ اس فریضے کی ادائیگی کے لیے قائم کی جانے والی جماعت کے ضمن میں قرآنی رہنمائی، یہ بحث ابھی تشنہ تھی۔ چنانچہ اس منتخب نصاب (دوم) میں اقامتِ دین کی جدو جہد کے لیے جن اضافی اور خصوصی اوصاف کی ضرورت ہے نہ صرف یہ کہ ان متعلق مقامات کو شامل کیا گیا ہے بلکہ مزید برآں اقامتِ دین کی انقلابی جدو جہد میں قیامِ جماعت، تنظیم کے قاضے، امیر اور مأمورین کا باہمی رشتہ اور ان کے حقوق و فرائض جیسے نہایت اہم موضوعات کو بھی شامل نصاب کیا گیا ہے۔

پیش نظر کتاب "اقامتِ دین کی جدو جہد کرنے والی حزبُ اللہ کے اوصاف اور امیر و مأمورین کا باہمی تعلق"، مطالعہ قرآن حکیم کے منتخب نصاب (دوم) کے دس دروس پر مشتمل ہے جو مختزم ڈاکٹر اسرار احمد حفظہ اللہ نے تنظیم اسلامی کی ایک خصوصی تربیت گاہ (معقدہ اپریل ۱۹۸۶ء) میں ارشاد فرمائے تھے۔ ان خطابات (دروس) کو مرتب کر کے تحریری صورت میں پیش کرنے کی سعادت راقم الحروف کے حصے میں آئی ہے۔ خطابات کی ترتیب و تسویید اور تحریج احادیث کے ضمن میں رقم کو شعبہ مطبوعات قرآن ان اکیڈمی لاہور کے ادارتی معاون جناب طارق اسماعیل ملک کا تعاون حاصل رہا ہے۔ ترتیب و تسویید کے بعد یہ دروس قبل ازیں ۲۰۰۳-۰۲ء کے دوران مہنامہ میثاق میں شائع کیے جا چکے ہیں اور اب نظر ثانی کے ساتھ انہیں کتابی صورت میں پیش کیا جا رہا ہے۔

اللہ تعالیٰ اس کاوش کو مختزم ڈاکٹر صاحب اور ہم سب کے لیے اپنی رضا کے حصول کا ذریعہ اور تو شریعہ آخرت بنائے۔ آمین!

حافظ خالد محمود خضر

مدیر شعبہ مطبوعات

۲۰۰۶ء

درس ۱

ا قا م ت دین کی فرضیت اور اس کے لیے زور دار دعوت

نحمدہ و نصلی علی رَسُولِہ الکریم امَّا بَعْدُ:

اعوذ بالله من الشیطون الرجیم بِسْمِ اللَّهِ الرَّحْمَنِ الرَّحِيمِ

﴿ شَرَعَ لَكُم مِّنَ الدِّينِ مَا وَصَّى بِهِ نُوحاً وَالَّذِي أَوْحَيْنَا إِلَيْكُمْ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَشْرِقُوا فِيهِ طَكْبُرًا عَلَى الْمُشْرِكِينَ مَا تَدْعُوهُمْ إِلَيْهِ طَالِلُهُ يَجْتَنِي إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ ﴾ وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ بَغْيًا بَيْنَهُمْ وَلَوْلَا كَلِمَةً سَبَقَتْ مِنْ رَبِّكَ إِلَى أَجَلٍ مُّسَمًّى لَقُضِيَ بَيْنَهُمْ وَإِنَّ الَّذِينَ أُورِثُوا الْكِتَابَ مِنْ بَعْدِهِمْ لَفِي شَكٍّ مِّنْهُ مُرِيبٌ فَلِذلِكَ فَادْعُ وَاسْتِقِمْ كَمَا أُمْرَتْ وَلَا تَسْأَئِلْ أَهْوَاءَهُمْ وَقُلْ أَمْنُتُ بِمَا أَنْزَلَ اللَّهُ مِنْ كِتَابٍ وَأُمْرُتُ لَا عُدْلَ بَيْنَكُمْ طَالِلُهُ رَبُّنَا وَرَبُّكُمْ طَلَنَا أَعْمَالُنَا وَلَكُمْ أَعْمَالُكُمْ طَلَحْجَةَ بَيْنَنَا وَبَيْنَكُمْ طَالِلُهُ يَجْمِعُ بَيْنَنَا وَإِلَيْهِ الْمُصِيرُ ﴾ (الشوری) الحمد لله

چند تہمیدی امور

ان صفات میں ہم مطالعہ قرآن حکیم کے اس منتخب نصاب نمبر ۲ کا سلسلہ وار مطالعہ کریں گے جو خاص طور پر اقامۃ دین یا 'اظہار دین الحق علی الدین کُلِّه' کے لیے قائم ہونے والی اجتماعی قوت یا جماعت سے متعلق مسائل سے بحث کرتا ہے۔ ہمارا

194

بگڑے ہوئے مسلمان معاشرے میں اسلامی انقلاب کے لئے آخری اقدام کا عنوان:
‘نبی عن المکنر’، اور محافظت حدود اللہ کے ضمن میں طاقت کا مظاہرہ اور چیخ

○ سورۃ آل عمران، آیات ۲۰۷ تا ۲۱۱ ○ سورۃ التوبۃ، آیات ۱۱۲، ۱۱۳

231

اطاعت امر، بمقابلہ تنازع فی الامر

○ سورۃ النساء آیت ۵۹ ○ سورۃ الانفال، آیت ۳۶

○ سورۃ آل عمران، آیت ۱۵۲ ○ سورۃ آل عمران، آیت ۱۵۳

○ سورۃ النور، آیات ۵۴ تا ۵۵

260

جماعتی زندگی کے مہلک ترین مرض ”نجوی“
کی حقیقت اور اللہ کی جانب سے اس کی شدید نہادت
○ سورۃ المجادۃ، آیات ۷ تا ۱۳

286

نظم جماعت کی پابندی — لور
اس سے رخصت اور معدترت کا معاملہ

○ سورۃ النور، آیات ۶۲ تا ۶۳ ○ سورۃ التوبۃ، آیات ۳۲ تا ۳۹

310

امراء کا اپنے رفقاء کے ساتھ طرزِ عمل اور اسوہ رسول ﷺ

○ سورۃ الشراء، آیات ۲۱۳ تا ۲۱۷ ○ سورۃ الحجر، آیت ۸۸

○ سورۃ الکہف، آیت ۲۸ ○ سورۃ الانعام، آیات ۵۲ تا ۵۳

○ سورۃ آل عمران، آیت ۱۵۹

69

بگڑے ہوئے مسلمان معاشرے میں اسلامی انقلاب کے لئے آخری اقدام کا عنوان:
‘نبی عن المکنر’، اور محافظت حدود اللہ کے ضمن میں طاقت کا مظاہرہ اور چیخ

○ سورۃ آل عمران، آیات ۲۰۷ تا ۲۱۱ ○ سورۃ التوبۃ، آیات ۱۱۲، ۱۱۳

70

ہوا ہے۔ چنانچہ یہ مقامات اس میں شامل ہیں۔

مطالعہ قرآن حکیم کے منتخب نصاب کا حصہ بحث مباحثت صبر و مصابرت پر مشتمل ہے۔ یہ حصہ تواصی بالصریر سے متعلق ہے کہ غلبہ دین کی جدوجہد میں بندہ مؤمن کو جو تکالیف و مصائب، ابتلاءات اور آزمائشیں پیش آتی ہیں ان میں ثابت قدم رہنے کی ضرورت و اہمیت کے ضمن میں ہمیں قرآن مجید سے کیا ہدایات ملتی ہیں۔ لیکن اگر آپ غور کریں گے تو یہ بات سامنے آجائے گی کہ وہاں ایک خلا رہ گیا تھا۔ اور وہ یہ کہ اقامت دین کی جدوجہد کرنے والوں کو اپنے اندر جو خصوصی اوصاف پیدا کرنے لازم ہیں وہ کیا ہیں؟ اگر ان اوصاف میں کوئی کمی رہ گئی تو وہ ایک اچھا انسان تو ہو گا، اچھا مسلمان بھی ہو گا، اس کی شخصیت کے اندر ایک دلاؤ بیزی بھی پیدا ہو جائے گی، اور عباد الرحمن کے جو اوصاف بیان ہوئے ہیں وہ اپنے سیرت و کردار میں پیدا کر لے تو وہ یقیناً اللہ کا محبوب بندہ بھی ہو گا اور وہ عبد الرحمن کہلانے کا مستحق ہو جائے گا، لیکن وہ اس جدوجہد میں کامیاب نہیں ہو سکے گا۔ ہر طبقہ پر کچھ نئے تقاضے ابھر کر سامنے آتے ہیں۔ چنانچہ اقامت دین کی جدوجہد، جہاد فی سبیل اللہ کے دین کو سر بلند کرنے کی جدوجہد کے ضمن میں جن اضافی اور خصوصی اوصاف کی ضرورت ہے ان کو ہم نے اس منتخب نصاب نمبر ۲ میں شامل کیا ہے اور اس طرح جو خلا وہاں رہ گیا تھا اسے پورا کرنے کی کوشش کی ہے۔

اسی طرح، جیسا کہ ہمیں معلوم ہے، اقامت دین کی جدوجہد ایک انقلابی جدوجہد ہے۔ لہذا قیام جماعت، الترام جماعت، نظم کا قیام، امیر اور مأمور کا باہمی رشتہ جیسے موضوعات اس انقلابی جدوجہد کے لوازم میں سے ہیں۔ یہ موضوع از خود نہایت اہم ہے کہ اس جماعت کی بنیاد کیا ہے، اس کی اساس کیا ہے، یہ کس طرح وجود میں آتی ہے، اس کا دستور کیا ہے، اس میں امیر کے حقوق اور اس کے فرائض کیا ہیں، مأمورین کے حقوق و فرائض کیا ہیں اور ان کے باہمی مشورے کا نظام کیا ہو گا! اقامت دین کی جدوجہد کے ضمن میں یہ نہایت اہم موضوعات بھی ہمارے اس بنیادی منتخب نصاب میں موجود نہیں تھے۔ تواصل میں اس خلا کو پُر کرنے کے لیے یہ منتخب نصاب (۲) ترتیب دیا

بنیادی منتخب نصاب جو ہماری پوری دعوت و تحریک کی اساس بنا ہے، اس سے آپ میں سے ہر شخص بخوبی واقف ہے۔ اس میں جہاں تک اوصاف کا تعلق ہے، افراد میں جو اوصاف مطلوب ہیں ان کا ذکر اعمال صالحہ کے ضمن میں آتا ہے کہ ایمان کا جو نتیجہ انسان کے سیرت و کردار اور اس کے اعمال میں رونما ہونا چاہیے اور اس کے جن اثرات و ثمرات کا ظہور انسانی شخصیت میں ہونا چاہیے وہ کیا ہیں۔

اس منتخب نصاب کے تیسرا حصہ میں سب سے پہلے ہم نے انفرادی کردار اور انفرادی سیرت میں متعلق مقامات شامل کیے کہ از روئے قرآن ایک فرد کی سیرت کن اساسات پر تعمیر ہو گی اور ایک پورے طور سے تعمیر شدہ انسانی شخصیت، تعمیر شدہ انسانی خودی، یا ایک پوری طرح mature انسان، جو قرآن کا انسان مطلوب ہے، اس کی شخصیت کے خدو خال کیا ہیں۔ چنانچہ ایک فرد کے اعتبار سے ابتداء اور انتہا، یعنی بنیادی اوصاف اور تکمیلی اوصاف کو منتخب نصاب میں شامل کیا گیا۔ جہاں تک بنیادی اوصاف کا تعلق ہے سورۃ المؤمنون کی ابتدائی گیارہ آیات اور ان کی بالکل ہم مضمون سورۃ المعارج کی آیات کے حوالے سے ہم نے یہ سمجھا کہ وہ عمل صالح جو انسان کی شخصیت میں پیدا ہونا چاہیے، اس کی اساسات کیا ہیں۔ یعنی عمل صالح کے اعتبار سے شخصیت کی تعمیر کن بنیادوں پر ہو گی۔ پھر ایک بندہ مؤمن کی پختہ اور پوری طرح تعمیر شدہ شخصیت کی جھلک ہمارے سامنے سورۃ الفرقان کے آخری رکوع میں ”عبد الرحمن“ کے اوصاف کی صورت میں آگئی، جہاں اس کی پوری طرح تکمیل شدہ و تیار (finished) اور ہر اعتبار سے پختہ (mature) حالت کی کامل تصویر کیشی کر دی گئی۔

ہمارے اس منتخب نصاب کا حصہ چہارم جہاد و قتال فی سبیل اللہ کے مباحثت پر مشتمل ہے۔ چنانچہ اس میں قرآن حکیم کے وہ مقامات شامل ہیں جن میں دین کے غلبہ کے لیے جدوجہد کی فرضیت واضح ہوتی ہے۔ اس جدوجہد سے جی کر انے کا جو نتیجہ نکتا ہے، یعنی نفاق، اس کے اعتبار سے سورۃ المنافقون شامل نصاب کی گئی ہے۔ پھر یہ کہ اقامتِ دین یا غلبہ دین کی جدوجہد کے ضمن میں اساسی منہاج سورۃ الجماعتہ میں بیان

گیا ہے، جسے آپ چاہیں تو اُسی منتخب نصاب کا ضمیمہ یا تتمہ سمجھ لیں۔

اس منتخب نصاب کی ترتیب کے وقت میرے ذہن میں ایک پلان تھا، جس میں سب سے پہلی چیز یہ پیش نظر تھی کہ قرآن حکیم کی روشنی میں ہم پرواضح ہو جائے کہ دین کے ہم سے کیا تقاضہ اور مطالبے ہیں! یعنی ہمارا دین ہم سے چاہتا کیا ہے! یہ چیز ہمارے سامنے رہے تو پھر ہم امکانی حد تک، جیسے جیسے اللہ تعالیٰ کی توفیق اور تائید شامل حال ہوئی جائے، ان تقاضوں کو پورا کرنے کے لیے کمر بستہ ہوں۔ اس کی اہمیت پر میں نے بہت سے موقع پر تقریریں کی ہیں اور دروس دیے ہیں، اس لیے میں زیادہ تفصیل میں نہیں جاؤں گا۔ اگر یہ تصور ہی و واضح نہ ہو تو ہو سکتا ہے کہ ہم کسی درمیانی منزل کو آخری منزل سمجھ کر مطمئن ہو کر بیٹھ رہیں۔ ورنہ ہمارے سامنے یہ بات تو رہے گی کہ علی چلو کہ وہ منزل ابھی نہیں آئی! اور یہ چیز ہمیں آگے سے آگے بڑھاتی رہے گی۔ لہذا ہمیں اپنی منزل متعین کرنی ہے اور بلند ترین ڈف کے اعتبار سے اس کا تعین کرنا ہے۔ باقی یہ کہ چلنے کا قدم بقدم ہے۔ اگر ہم نے کچھ سیڑھیاں پھلانگ کراد پر چڑھنے کی کوشش کی تو گرنے کا شدید انداز ہے۔ چنانچہ دو چیزیں ایسی ہیں کہ ان میں تو ازان کی ضرورت ہے۔ ایک تو یہ کہ منزل بلند ہو، اور دوسرے یہ کہ چلنے کے اندر جو بھی مدرج مطلوب ہے اس کو ہم نظر انداز نہ کریں۔ اور یہ دونوں چیزیں بیک وقت ہونی چاہئیں۔ یہی وجہ ہے کہ اصلاً اس منتخب نصاب (۲) کے درس اول کا عنوان ”فرائض دینی کا جامع تصور“ ہے اور یہ ہے اصل میں وہ ربط جو منتخب نصاب (۱) سے قائم ہوتا ہے، جس کا میں حوالہ دے چکا ہوں۔ اسی لیے یہاں پہلے سورۃ الحج کی آخری دو آیات کا ذکر ہے۔ یہ ہمارے منتخب نصاب کا ایک بڑا مرکزی درس ہے۔

مطالعہ قرآن حکیم کے منتخب نصاب کا چوتھا حصہ جب شروع ہوتا ہے، تو اس حصے کا پہلا سبق یہی سورۃ الحج کا آخری رکوع ہے۔ اس کی پہلی چار آیات میں ایمانیات کی بحث ہے اور آخری دو آیات میں اب وہ تقاضے ہیں کہ اللہ چاہتا کیا ہے؟ چنانچہ ایک آیت میں تابِ توڑ چار حکم ہیں: ﴿يَا أَيُّهَا الَّذِينَ آمَنُوا إِذْ كَعُوا وَأَسْجُدُوا وَأَعْدُوا﴾

رَبِّكُمْ وَافْعُلُوا الْخَيْرَ ﴿۱﴾ اے ایمان والو! رکوع کرو، سجدہ کرو، اپنے رب کی عبادت کرو اور بھلائی کے کام کرو۔ یہ ہمارے فرائض دینی کی اوپرین سطح ہے: اللہ کی بندگی، اپنے اعمال اور اچھے کردار کو اختیار کرنا اور رکوع و تجوید۔ یعنی ارکان اسلام پر کار بند ہونا۔

اس کے بعد اگلی آیت میں دوسری منزل کا ذکر ہے۔ وہ دوسری منزل جہاد فی سبیل اللہ کی پہلی منزل ہے۔ فرائض دینی کی پہلی سطح پر بھی لفظ ”مجاہدہ“، استعمال تو ہوتا ہے، مجاہدہ مع النفس نہیں کریں گے تو اللہ کے بندے کیسے بنیں گے؟ حرام سے کیسے بچیں گے؟ نفس کے خلاف جہاد کرنا ہے، لیکن اس کے لیے ”فی سبیل اللہ“، کی اصطلاح قرآن و حدیث میں نہیں ہے۔ وہ اپنے نفس سے مجاہدہ ہے، کشمکش ہے، تاکہ اسے اللہ کی اطاعت کا خوگر بنایا جائے۔ لیکن ”جہاد فی سبیل اللہ“، جو ایک مستقل اور مکمل اصطلاح بنی ہے، اُس کی پہلی منزل، جو فرائض دینی کے اعتبار سے دوسری منزل ہے، وہ شہادت علی الناس ہے۔ فرمایا: ﴿وَجَاهَدُوا فِي اللّٰهِ حَقّ حَجَادَه﴾ ”جہاد کرو اللہ کے لیے جتنا کہ اس کے لیے جہاد کا حق ہے۔“ ﴿هُوَ اجْتَبَيْكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ ”اس نے تمہیں چن لیا ہے اور دین میں تم پر کوئی تنگی نہیں رکھی،“ ﴿مَلَّةَ أَيْمُكُمْ إِبْرَاهِيمَ ط﴾ ”قائم ہو جاؤ اپنے باپ ابراہیم کی ملت پر۔“ ﴿هُوَ سَمِّلُكُمُ الْمُسْلِمِينَ مِنْ قَبْلٍ وَرَفِيعٌ هَذَا﴾ ”اللہ نے پہلے بھی تمہارا نام مسلم رکھا تھا اور اس (قرآن) میں بھی (تمہارا بھی نام ہے)،“ آگے بیان کیا جا رہا ہے کہ اس جہاد فی سبیل اللہ کی غرض و غایت کیا ہے۔ اس کی غایت اولیٰ ہے: ﴿إِلَيْكُونَ الرَّسُولُ شَهِيدًا عَلَيْكُمْ وَتَكُونُونَا شُهَدًا عَلَى النَّاسِ﴾ ”تاکہ رسول گواہ بنیں تم پر اور تم گواہ بنو پوری نوع انسانی پر۔ تو یہ گویا کہ ہمارے فرائض دینی ہیں۔ یہ دوسری منزل متعین ہو گئی۔ اس پر تفصیلی درس دینا اس وقت مقصود نہیں ہے، اس لیے کہ یہ ہمارے منتخب نصاب (۱) کا اہم درس ہے، اس کے بے شمار کیسٹس موجود ہیں اور بہت مرتبہ آپ حضرات نے یہ درس خود مجھ سے براہ راست بھی سنایا ہوا گا۔

اب اس کے بعد تیسری منزل آتی ہے، جس کے لیے ہمارے اس منتخب نصاب (۱) میں اہم ترین اصطلاح ”اظہار دین الحق علی الدین کلمہ“ ہے۔ یعنی دین حق کو پورے کے پورے دین پر پورے نظامِ زندگی پر غالب کر دینا۔ اس منتخب نصاب میں سورۃ الصَّفَ (الصف) اسی موضوع پر مشتمل ہے اور یہ آیت اُس کا عمود ہے، main theme ہے، سترل آئیڈیا ہے: ﴿هُوَ اللَّهُ أَرْسَلَ رَسُولَهُ
بِالْهُدَىٰ وَدِينِ الْحَقِّ لِيُظَهِّرَهُ عَلَى الِّدِينِ كُلِّهِ وَلَوْ كَرِهَ الْمُشْرِكُونَ﴾ اللہ کے فضل و کرم سے اس پر نہ صرف میرے متعدد دروس موجود ہیں، بلکہ ”نبی اکرم ﷺ کا مقصدِ بعثت“ کے عنوان سے میری ۲۲ صفحات کی ایک تحریر صرف اس ایک آیہ مبارکہ پر ہے، جس کے بارے میں الحمد للہ مجھے اطمینان ہے کہ اس تحریر میں اس آیہ مبارکہ کا حق ادا ہو گیا ہے۔ قرآن حکیم کی شان یہ ہے کہ اس کے عجائب بھی ختم نہیں ہوتے، لہذا بعد میں آنے والوں کے لیے مزید راستے کھلے ہوں گے، لیکن اس وقت کی حد تک میں یہ عرض کرتا ہوں کہ اس تحریر کے بارے میں مجھے بعد میں کوئی ایسا احساس نہیں ہوا کہ کوئی بات غلط لکھی گئی ہے یا کہیں کوئی بات قبل اصلاح رہ گئی ہے۔ اور میں یہ سمجھتا ہوں کہ کسی شخص کی نیت میں کھوٹ نہ ہو اور کوئی بغض و عناد، عداوت، ہٹ دھرمی یا تعصبات غائل نہ ہو جائے تو ان ۲۲ صفحات کے بعد اس آیت کے بارے میں کسی کے لیے بھی استباہ کی کوئی گنجائش نہیں رہے گی کہ یہ دین کے تقاضوں میں آخری اور بلند ترین منزل ہے۔ یہی وجہ ہے کہ اب یہاں اس کا حوالہ سورۃ الصَّفَ کی طرف سے دے دیا گیا کہ سورۃ الصَّفَ میں فرمایا گیا ہے کہ اس کے لیے جہاد کرو یہ مقصدِ بعثت محمدی ﷺ ہے۔ لیکن ظاہر بات ہے اس کے لیے تن من وہی لگا میں گے جو اہل ایمان ہیں، جو اللہ اور اس کے رسول ﷺ پر ایمان کے مدی ہیں۔ چنانچہ فرمایا:

﴿يَا يَهُوَ الَّذِينَ آمَنُوا هُلْ أَدْلُكُمْ عَلَى تِجَارَةٍ تُنْجِيْكُمْ مِنْ عَذَابَ
الْيَمِ﴾ تو میتوں باللہ وَرَسُولِهِ وَتَجَاهِدُوْنَ فِي سَبِيلِ اللہِ بِاْمَوَالِكُمْ
وَأَنْفِسِكُمْ طَلِيلُكُمْ خَيْرٌ لَكُمْ إِنْ كُنْتُمْ تَعْلَمُوْنَ﴾

تو یوں سمجھنے کہ اس منتخب نصاب (۱) کی ان پانچ آیات (سورۃ الصَّفَ کی آخری دو آیات اور سورۃ الصَّفَ کی آیات ۱۱۹ تا ۱۱۷) کے ذریعے اس منتخب نصاب (۲) کے ساتھ اس کا تعلق جوڑا گیا ہے، جیسے ریل کی دو بوگیوں کو اٹرلاک کیا جاتا ہے۔

غلبة و اقامت دین کے لیے مختلف اصطلاحات

اب ہم اس سلسلے کا پہلا درس شروع کر رہے ہیں جس کا عنوان ہے ”اقامت دین کی فرضیت اور اس کے لیے زور دار دعوت“۔ یہ درس سورۃ الشوریٰ کی آیات ۱۳ تا ۱۵ اور آیات ۲۷، ۲۸ پر مشتمل ہے۔ ان آیات کا لفظ بلفظ مطالعہ شروع کرنے سے پہلے یہ نوٹ کر لیجیے کہ سورۃ الصَّفَ اور سورۃ الفتح میں جو اصطلاح ”اظہار دین الحق علی الدین کلمہ“ وارد ہوئی ہے اسی مفہوم کو ادا کرنے کے لیے قرآن میں تین مزید اصطلاحات ہیں۔ ایک سورۃ المدثر کی اصطلاح ”تکبیر رب“ ہے۔ فرمایا: ﴿يَا يَهُوَ
الْمُدْثُرُ قُمْ فَانْتَدِرْ وَرَبِّكَ فَكَبِيرُ﴾ ”اے لحاف میں لپٹنے والے! کھڑے ہو جاؤ، لوگوں کو خبردار کرو اور اپنے رب کی بڑائی کرو!“ یعنی زبان سے بھی اللہ اکبر کا اعلان کرو کہ ہمارا رب سب سے بڑا ہے سب چھوٹے ہیں وہ بڑا ہے۔ اور پھر اس کی بڑائی کو عملاً دنیا کے اندر قائم کرو کہ وہ نظام برپا ہو جائے جس میں بالفعل اللہ کی بڑائی مسلم ہو، اللہ کی بڑائی نافذ ہو۔ ورنہ تو وہ کہنے کی ایک بات ہے، اس کے سوا کچھ نہیں۔ تو تکبیر رب کا مفہوم بھی وہی ہو گیا جو دین کے غلبے کا مفہوم ہے۔ ایک دوسری اصطلاح اقامت دین ہے، جو سورۃ الشوریٰ کی آیت ۱۳ میں وارد ہوئی ہے۔ تیسرا اصطلاح مدنی سورتوں میں سورۃ الانفال اور سورۃ البقرۃ میں آئی ہے، لیکن سورۃ الانفال میں زیادہ کامل شکل میں آئی ہے۔ فرمایا: ﴿وَقَاتَلُوْهُمْ حَتَّىٰ لَا تَكُونَ فِتْنَةٌ وَيَكُونُ الِّدِينُ
كُلُّهُ لِلَّهِ﴾ (آیت ۳۹) ”اُن سے جنگ جاری رکھو یہاں تک کہ فتنہ و فساد بالکل فرو ہو جائے اور دین کل کا کل صرف اللہ کے لیے ہو جائے“۔ یہ درحقیقت تین مزید اصطلاحات ہیں جو ”انلہار دین الحق علی الدین کلمہ“ ہی کے مفہوم کو ادا کر رہی ہیں، صرف یہ کہ الفاظ بدلتے ہوئے ہیں۔ ۶۔ اک پھول کاضمیوں ہو تو سورنگ سے باندھوں!

مولانا فراہی کے شاگرد تھے، ان کا خصوصی شغف قرآن مجید کے ساتھ تھا۔ چنانچہ شہادت علی الناس کی اصطلاح بھی اور اقامتِ دین کی اصطلاح بھی انہوں نے متعارف کرائی، یہاں تک کہ جماعتِ اسلامی کی تحریک میں یہ اصطلاح اتنی مقبول ہوئی کہ پھر حکومتِ الہبیہ کی اصطلاح کو ترک کر دیا گیا اور جماعتِ اسلامی کے زیر اثر ایک ایک بچ کی زبان پر جو لفظ سب سے زیادہ سننے میں آنے لگا وہ اقامتِ دین تھا۔ البتہ ”اقامتِ دین“، چونکہ ایک ثقل لفظ ہے جس کے معنی ہیں دین کو کھڑا کرنا، دین کو قائم کرنا، لہذا جب جماعتِ اسلامی نے سیاست کے میدان میں قدم رکھ دیا تو انہوں نے کوشش کی کہ اب اصطلاحات بھی ذرا زیادہ عام فہم ہونی چاہئیں تو انہوں نے ”قیامِ نظامِ اسلامی“ کی اصطلاح استعمال کی۔ مفہوم کے اعتبار سے کوئی فرق واقع نہیں ہوا۔

پھر ہمارے ہاں ۱۹۷۶ء میں بھٹو صاحب کے خلاف پاکستان قومی اتحاد (P.N.A.) کی جو تحریک چلی تھی، اس کے اندر جب دینی جذبہ پیدا ہوا اور اس کو مشرف بالسلام کیا گیا تو اس میں ایک اصطلاح استعمال کی گئی ”نظامِ مصطفیٰ ﷺ کا نفاذ“۔ یہ اصطلاح مولانا شاہ احمد نورانی صاحب نے پیش کی تھی جسے اتحاد میں شامل جماعتوں نے قبول کر لیا اور پھر یہی اصطلاح اس تحریک کا عنوان بن گئی۔ مفہوم کے اعتبار سے یہ اصطلاح بھی متذکرہ بالا اصطلاحات کے ہم معنی ہے۔

اس دور میں ان اصطلاحات میں ایک اصطلاح ”اسلامی انقلاب“ کا اضافہ ہوا ہے۔ اس لیے کہ جب زمانہ بدلتا ہے تو لوگوں کے ذہن کا صغری کبریٰ تک بدلتا ہے، لہذا ابلاغ کے لیئے اصطلاحات کی ضرورت پیش آتی ہے۔ چنانچہ اسی سلسلہ اصطلاحات میں ”اسلامی انقلاب“ کی اصطلاح سب سے زیادہ موثر، سریع الاثر اور سمجھنے میں آسان ہے۔ تو یہ ساری اصطلاحات ”عباراتنا شتیٰ و حسنک واحد“ کی مصدقہ ہیں۔ آپ اسے اظہار دین حق علی الدین کہیں، اقامتِ دین کہیں، ویکون الدین کلم اللہ کہیں، تکبیر رب کہیں، اعلاءے کلمۃ اللہ کہیں، آسمانی بادشاہت کہیں، اللہ کی حکومت یا حکومتِ الہبیہ کہیں، نظامِ مصطفیٰ ﷺ کا نفاذ کہیں، نظامِ اسلامی کا نفاذ کہیں یا اسلامی انقلاب کا

اس ضمن میں حدیث نبویؐ کی ایک اور اصطلاح اعلاءے کلمۃ اللہ ہے۔ ایک حدیث میں الفاظ آئے ہیں: ((لتَكُونَ كَلِمَةُ اللَّهِ هِيَ الْعُلِيَا))^(۱) ”تاکہ اللہ کی بات سب سے اوپری ہو جائے“۔ سب کی باتیں پیچی رہ جائیں اور اللہ کی بات سب سے اوپری ہو جائے۔ یہی مفہومِ انجیل میں ”آسمانی بادشاہت“ کی اصطلاح کی صورت میں بیان ہوا ہے۔ زین پر آسمانی بادشاہت قائم کرنے کا مطلب وہی ہو گیا کہ اللہ کا دین قائم کرنا۔ زین پر کسی بادشاہ، کسی فرعون، کسی نمرود کی بادشاہی نہیں، کسی قوم کی بادشاہی نہیں، بلکہ آسمان کی بادشاہی قائم ہو۔ اور آسمان سے مراد اللہ تعالیٰ ہے۔ باطل کی Lord's Prayer میں اسے اس طرح تعبیر کیا گیا ہے کہ:

*Thy Kingdom come,
Thy will be done on earth
as it is in Heavens.*

”اے رب! تیری حکومت آئے، تیری سلطنت قائم ہو جائے“ اور تیری مرنسی زین پر بھی اسی طرح پوری ہو جس طرح آسمانوں میں پوری ہوتی ہے۔

بیسویں صدی میں ہمارے کچھ اسلاف نے جواب اللہ کے ہاں جا چکے اس کام کے لیے اپنی کوششیں کیں اور اس ضمن میں مختلف اصطلاحات استعمال کیں۔ اس سے قطع نظر کہ کون راستے میں تحکم ہار کر رہ گیا اور کون غلط مورثہ گیا، ہم ان اصطلاحات کا جائزہ لیتے ہیں۔ ان میں اوّلین مولانا ابوالکلام آزاد ہیں، جنہوں نے ”حکومتِ الہبیہ کا قیام“ کی اصطلاح اختیار کی۔ یہی اصطلاح پھر مولانا مودودی نے اپنائی اور اسی زمانے میں علامہ مشرقی اور خیری برادران نے بھی غلبہ دین کے لیے یہی ”حکومتِ الہبیہ کا قیام“ کی اصطلاح اپنائی، یعنی اللہ کی حکومت قائم ہو جائے۔ پھر جماعتِ اسلامی میں مولانا امین احسن اصلاحی صاحب نے اس کی جگہ ”اقامتِ دین“ کی اصطلاح متعارف کرائی۔ مولانا مودودی کے قلم سے جماعتِ اسلامی کے قیام سے قبل جواب تدائی تحریریں نکلی ہیں ان میں حکومتِ الہبیہ کی اصطلاح استعمال ہوئی ہے۔ اصلاحی صاحب

(۱) صحيح البخاري، كتاب العلم، باب من سأله وهو قائم عالما جالسا۔

نام دیں، مفہوم ایک ہی ہے۔

اس موضوع پر ”اقامت دین“ کی اس اصطلاح کو متعارف کرانے کے لیے سورۃ الشوریٰ کی آیات ۱۳ تا ۱۵ اور آیات ۲۷، ۲۸ ہمارے اس منتخب نصاب (۲) میں درس اول کے طور پر شامل کی گئی ہیں۔

سورۃ الحدید اور سورۃ الشوریٰ میں باہمی مماثلت

ان آیات مبارکہ کے مطالعہ سے قبل ایک بات آپ آغاز ہی میں نوٹ فرمائیں۔ میرے مختلف دروس کے ذریعے سے بہت سے حضرات کے علم میں یہ بات آچکی ہو گی کہ میرے قلب پر سورۃ الحدید کا انتہائی گہرا تاثر ہے اور میں مسلمانوں سے خطاب کے ضمن میں اس سورۃ مبارکہ کو قرآن مجید کا ذرہ سنام سمجھتا ہوں، اور یہ اس سے بھی ظاہر ہے کہ میں نے مطالعہ قرآن حکیم کے منتخب نصاب (۱) کا حرف آ خ سورۃ الحدید کو قرار دیا ہے۔ اس کا نقطہ آغاز سورۃ العصر ہے اور حرف آ خ سورۃ الحدید۔ میرے نزدیک جو مقام مدینی سورتوں میں سورۃ الحدید کا ہے بالکل وہی مقام کی سورتوں میں سورۃ الشوریٰ کا ہے۔ اور ان دونوں میں بڑی عجیب مماثلت ہے۔

سورۃ الشوریٰ حجم کے اعتبار سے سورۃ الحدید سے دو گنی ہے۔ اس کی آیات ۵۳ ہیں، اس کی ۲۹ ہیں۔ اور آپ دیکھیں گے کہ جس طرح سورۃ الحدید کی ابتدائی چھ آیات ذات و صفاتِ باری تعالیٰ کے ضمن میں نہایت اہم ہیں اور ان میں ذات و صفاتِ باری تعالیٰ اعلیٰ علمی و عقلی سطح پر اور اعلیٰ ترین فلسفیانہ سطح پر زیر بحث آئی ہیں؛ اسی طرح (دو گنے حجم کے پہلو سے) سورۃ الشوریٰ کی ابتدائی بارہ آیات ذات و صفاتِ باری تعالیٰ سے بحث کرتی ہیں اور ان آیات میں اللہ تعالیٰ کی عظمت اور صفاتِ جلال کا بیان ہے۔ وہاں چھ آیات کے بعد ساتویں آیت میں تقاضا سامنے آتا ہے: ﴿إِنْتُمْ بِاللَّهِ وَرَسُولِهِ.....﴾ یہاں بارہویں آیت کے بعد تیرہویں آیت اس تقاضے پر مشتمل ہے: ﴿أَنْ أَقِيمُوا الدِّين﴾۔ کسی کے مانے یا نہ مانے سے اللہ کوئی فرق نہیں پڑتا، وہ تو حقیقتِ کبریٰ ہے، وہ تو حقیقتِ مطلقة ہے۔ لیکن اصل میں تمہاری نجات،

تمہاری فلاح، تمہاری کامیابی کا دار و مدار اس پر ہے کہ اس کو مانو جیسا کہ ماننے کا حق ہے اور اس کے حکم کو مانو جیسا کہ اس کے حکم کو ماننے کا حق ہے۔ اس کو ماننے کا حق کیا ہے؟ اس کا تقاضا کیا ہے؟ ایمان! چنانچہ فرمایا: ﴿إِنْتُمْ بِاللَّهِ وَرَسُولِهِ﴾ ”ایمان لا وَاللَّهُ پر اور اس کے رسول پر“۔ اور اس کے حکم کو مانا کیا ہے؟ ﴿وَأَنْفَقُوا مِمَّا جَاءَكُمْ مُسْتَخْلَفِينَ فِيهِ﴾ ”اور (اُس کی راہ میں) لگادو، کھپادو، صرف کرو دو اُن سب چیزوں میں سے کہ جن میں اس نے تمہیں خلافت اور اختیار عطا فرمایا“۔ سورۃ الحدید میں یہ انداز تھا۔ یہاں وہی چیز اقامتِ دین کی اصطلاح کے حوالے سے سامنے آئی: ﴿أَنْ أَقِيمُوا الدِّينَ وَلَا تَتَفَرَّقُوا فِيهِ﴾ ”کہ قائم کرو دین کو اور اس میں باہم تفرقہ مت ڈالو!“ پھر یہ بھی نوٹ کر لیجیے کہ میزانِ اللفظ کتاب کے ساتھ چڑ کر قرآن مجید میں صرف دو سورتوں میں آیا ہے، ایک سورۃ الشوریٰ اور دوسری سورۃ الحدید۔ یہاں فرمایا: ﴿اللَّهُ الَّذِي أَنْزَلَ الْكِتَبَ بِالْحَقِّ وَالْمُبِيزَانَ﴾ (آیت ۱۶) اور اسی انداز سے بریکٹ ہو کر یہ دو الفاظ سورۃ الحدید میں آئے ہیں: ﴿لَقَدْ أَرْسَلْنَا رُسُلًا بِالْبَيِّنَاتِ وَأَنْزَلْنَا مَعَهُمُ الْكِتَبَ وَالْمُبِيزَانَ لِيَقُولُوا النَّاسُ بِالْقُسْطِيَّةِ﴾ کسی اور جگہ آپ کو یہ دو الفاظ اس طرح جڑے ہوئے نہیں ملیں گے۔ اور اس ضمن میں وہ اصول بھی پھر دوبارہ ہمارے سامنے آیا کہ اہم مضامین قرآن میں دو مرتبہ لازماً آتے ہیں۔ اس کی بھی گویا کہ ایک اور مثال آپ کے سامنے آگئی۔

آیت ۱۳ کا مطالعہ اور مختلف تراجم کا مقابل

سورۃ الشوریٰ کی آیت ۱۳ کے بارے میں ایک بات یہ نوٹ کیجیے کہ یہ آیت بھی مشکلات القرآن میں سے ہے اور اس کی ترکیب نحوی بہت مشکل ہے۔ اس میں کہیں کوئی چیز مخدوف مانی پڑتی ہے اور اس کے دو ترجمے کیے گئے ہیں۔ میں صرف یہ عرض کروں گا کہ میں صرف و نحو میں اس مہارت کا مدعا نہیں ہوں کہ میں حکم بن کر بیٹھوں کہ کون سا ترجمہ غلط ہے اور کون سا ترجمہ صحیح ہے، لیکن میرا دعویٰ یہ ہے کہ ان دونوں ترجموں سے نتیجے کے اعتبار سے کوئی فرق واقع نہیں ہوتا۔ اگر الفاظ کے اس طرح کے

اختلاف کے باوجود نتیجہ وہیں پہنچ رہا ہو تو پھر الفاظ کے چکر میں اپنے آپ کو زیادہ الجھانے کا کوئی فائدہ نہیں ہوگا، بلکہ مفہوم کو دیکھنے، اس طرح بھی وہی مفہوم ہے اور اس طرح بھی وہی۔ یہاں بھی اسی طرح کا معاملہ ہے جیسے آئیہ اظہارِ دین کا ہے کہ ﴿لِيُظْهِرَة﴾ میں ایک ضمیر فاعلی ہے اور ایک ضمیر مفعولی ”تاکہ وہ غالب کر دے اس کو“۔ اب ایک ہے غالب کرنے والا، ایک وہ جس کو غالب کیا جائے۔ اب ان دو ضمیروں کے جتنے بھی ممکنہ مراجع ہو سکتے ہیں ان سب کا احاطہ کر کے میں نے اپنے متذکرہ بالامضمون میں ثابت کر دیا ہے کہ کہیں مفہوم میں فرق واقع نہیں ہوتا، بات ایک ہی ہے۔ اسی کی ایک مثال یہ ہے کہ یہاں بھی آیت کے ایک ٹکڑے کے دو ترجمے کیے گئے ہیں، جو نتیجے کے اعتبار سے ایک ہی مفہوم کے حامل ہیں۔

اب ہم اس آیہ مبارکہ (۱۳) کا مطالعہ شروع کرتے ہیں: ﴿شَرَعَ لَكُم مِّنَ الَّدِينِ﴾ شارع کہتے ہیں راستے کو۔ چلنے کی جو تمہارے پاس ایک سیدھی راہ ہے، صراط مستقیم ہے، وہ شریعت ہے۔ طریق بھی راستے کو کہتے ہیں، طریقت بھی چلانا ہے۔ فرق صرف یہ ہے کہ شریعت ظاہری چلانا ہے اور طریقت بالطفی چلانا ہے۔ لیکن ان دونوں میں کوئی فصل نہیں ہے۔ ظاہر و باطن ساتھ ساتھ ہی ہوتے ہیں۔ چنانچہ یہ دونوں چیزیں (شریعت اور طریقت) ایک ہی مفہوم کی حامل ہیں، البتہ ان کا اطلاق مختلف پہلوؤں کے اعتبار سے ہو جاتا ہے۔ شارع بمعنی راستہ اردو میں مستعمل ہے، آپ کہتے ہیں یہ شارع عام نہیں ہے۔ تو ﴿شَرَعَ لَكُم﴾ کا مفہوم ہوگا: ”راہ ڈالی تمہارے لیے“، اس کا مفہوم یہ بھی ہے: ”معین کیا تمہارے لیے عائد کر دیا تم پر“۔ آپ ان میں سے جو چاہیں ترجمہ اختیار کر لیں، اس کے مفہوم میں کوئی فرق واقع نہیں ہوگا۔ ﴿مِنَ الَّدِينِ﴾ کے بھی دو مفہوم لیے گئے ہیں۔ یعنی ”از قسم دین“، یا ”در بارہ دین“، یہ میں نے فارسی کی دو اصطلاحات استعمال کی ہیں۔ ”دین“ میں وہ چیز مقرر کی گئی، یا ”دین“ کے سلسلے میں وہ چیز مقرر کی گئی، ”نتیجہ“ میں آپ کو بعد میں بتاؤں گا کہ کوئی فرق واقع نہیں ہوگا۔ ”تمہارے لیے دین“ میں (یادین کے سلسلے میں یادین کے ضمن میں) وہ چیز مقرر کی

گئی“۔ ﴿مَا وَصَّى بِهِ نُوحًا﴾ ”جس کی وصیت کی تھی نوح کو“۔ ”وصیٰ“ کا فعل کون ہے؟ اللہ! یعنی اللہ تعالیٰ نے وصیت کی نوح کو۔ وصیت کا لفظ ہمارے پہلے ہی درس (سورۃ العصر) کے اندر آتا ہے اور وہاں اس پر تفصیل سے بحث ہو جاتی ہے۔ یہ لفظ مختلف ابواب سے آتا ہے۔ باب انفعال سے اوصیٰ - یو صیٰ - ایصاء: وصیت کرنا اور باب تفعیل سے وصیٰ - یو صیٰ - توصیہ۔ اس میں اہتمام ہے، یعنی پیغمبر اور مسلسل وصیت کرتے رہنا، یعنی ”اعلام“ کا مفہوم کسی کو کوئی چیز بتا دینا ہے، جبکہ ”تعالیم“ کسی کو ذہن نشین کرنا، اس کو hammer کرنا ہے۔ اسی طرح باب تفاعل سے آتا ہے تو اوصیٰ کہ آپ میں ایک دوسرے کو وصیت کرنا، یا اس میں مبالغہ کا انداز پیدا ہو جائے گا کہ کثرت سے وصیت کرنا۔ یہاں وصیٰ ہے، یعنی بہت تاکیدی حکم۔ ”راہ ڈالی تمہارے لیے دین کے ضمن میں یادیں کے بارے میں (بسیلۃ دین یاد ربارہ دین) وہی جس کی وصیت کی تھی نوح کو“ ﴿وَالَّذِي أُوْحِيَ إِلَيْكَ﴾ ”اور جس کی وحی کی ہے، ہم نے (اے محمد ﷺ) آپ کی طرف، ”الیک کی ضمیر مخاطب کے بارے میں کوئی اختلاف نہیں کہ اس سے حضور ﷺ مراد ہیں۔ ﴿وَمَا وَصَّيْنَا بِهِ إِبْرَاهِيمَ وَمُوسَى وَعِيسَى﴾ ”اور جس کی ہم نے وصیت کی اور تاکید کی ابراہیم کو بھی اور موسیٰ کو بھی اور عیسیٰ کو بھی۔“

اب یہاں تک بات آپ نے سمجھ لی۔ تو یوں سمجھئے کہ اگر تو آپ ﴿شَرَعَ لَكُم مِّنَ الَّدِينِ﴾ کا یہ ترجمہ کریں گے کہ ”دین کے ضمن میں وہی چیز مقرر کی ہے“، تو اس کا مطلب ہے کہ حضرت نوح ﷺ سے لے کر حضرت محمد ﷺ تک دین ایک ہی ہے۔ یعنی وہی دین تمہارے لیے مقرر کیا جو نوح کے لیے، ابراہیم کے لیے، موسیٰ کے لیے اور عیسیٰ (علیہم الصلاۃ والسلام) کے لیے مقرر کیا اور اسی کی وحی کی ہے، ہم نے اے محمد ﷺ آپ کی طرف۔ تو یہ تو ایک مراد ہوئی۔ دوسری مراد یہ ہوگی کہ اس دین کے ضمن میں جو ذمہ داری نوح پر ابراہیم پر، موسیٰ پر اور عیسیٰ پر (علیہم الصلاۃ والسلام) عائد کی تھی اور جس کی وحی اے محمد ﷺ ہم آپ کو بھی کر پکے ہیں وہی ذمہ داری اے مسلمانو! ہم تم پر عائد کر رہے ہیں۔ تو نتیجے کے اعتبار سے کوئی فرق واقع نہیں ہوا۔ دین وہی ہے اور دین

اللَّهُ أَعْلَمُ[ۖ] تو بھی مبوعث نہیں ہوئے تھے۔ ہمارے لیے محمد رسول اللَّهِ عَلَيْهِ السَّلَامُ پر بھی اور سابقہ رسولوں پر بھی ایمان لانا ضروری ہے۔ یہ بھی ایک ضمی سافرق ہوا۔ لیکن اکثر مفسرین کا موقف یہ ہے کہ اس سے مراد تو حید ہے اور اس پر تقریباً اجماع ہے۔ اس لیے کہ واقعاً تو حید ہی قدرِ مشترک ہے۔ تو حید ہی اصل دین ہے، دین نام ہی تو حید کا ہے۔

اقامتِ دین کا مفہوم اور مغالطوں کا ازالہ

اب آگے چلیے۔ فرمایا: ﴿أَنْ أَقِيمُوا الدِّينُ﴾ جنہوں نے یہ مانا کہ تمہارے لیے دین وہی مقرر کیا جس کی نصیحت کی تھی نوح کو ابراہیم کو، موسیٰ کو، عیسیٰ کو (عَلَيْهِمُ الصلوٰۃُ وَالسلامُ) انہوں نے اس سے آگے مخدوف مانا کہ اس کے ضمن میں تم پر یہ ذمہ داری عائد کی گئی ﴿أَنْ أَقِيمُوا الدِّينُ وَلَا تَنْفَرُ قُوَّاتُهُ﴾ کہ دین کو قائم رکھو یا قائم کرو، اور دین کے ضمن میں آپس میں متفرق مت ہو جاؤ۔ اور جن لوگوں نے یہ مانا ہے کہ آیت کے آغاز ہی سے مطلب یہ ہے کہ دین کے ضمن میں (دربارہ دین) تمہارے لیے وہی بات طے کی گئی ہے جو سب کے لیے طے تھی، تو وہاں اب مخدوف نہیں مانتا ہو گا ﴿أَنْ أَقِيمُوا الدِّينُ﴾ گویا اس کا بیان ہے کہ کیا چیز ہمیشہ سے عائد کی گئی تھی، کیا چیز لازم کی گئی تھی، سب کو خطاب یہی تھا ﴿أَنْ أَقِيمُوا الدِّينُ﴾ کہ دین کو قائم کرو یا دین کو قائم رکھو۔ یہ بحث میں بعد میں کروں گا۔ ترکیب خوبی کے اعتبار سے جو دو مقابل آراء ہمارے ہاں موجود ہیں وہ دونوں میں نے بیان کر دی ہیں، اور آپ نے دیکھ لیا ہے کہ نتیجے کے اعتبار سے دونوں میں سرموکوئی فرق نہیں۔

اب آئیے اس پر کہ ﴿أَنْ أَقِيمُوا الدِّينُ﴾ کے معنی کیا ہیں! اس پر بدقتی سے اس زمانے میں ایک علامہ صاحب نے مورچہ لگایا ہے اور اس ضمن میں سب سے بڑی افسوس کی بات یہ ہے کہ ان کے ایک کتاب پر پرتائی مقدمہ ان صاحب نے لکھا ہے کہ جو ”اقامتِ دین“، کی اصطلاح کو جماعتِ اسلامی کی تحریک میں متعارف کرانے والے تھے۔ ہوتا یہی ہے کہ جب کسی چیز سے کسی سبب سے کوئی بعد ہو جائے، کوئی بغرض پیدا ہو جائے تو اب معاملہ حب علی کا نہیں بلکہ بغرضِ معاویہ کا ہو جاتا ہے۔ اب جو بھی اس

کے ضمن میں ذمہ داری بھی وہی ہے۔ عام طور پر یہ دوسرا مفہوم زیادہ لیا گیا ہے، لیکن میں سمجھتا ہوں کہ نتیجے کے اعتبار سے ان دونوں میں سرموکوئی فرق نہیں۔

ہمارے اور سابقہ امتوں کے مابین دین کی قدرِ مشترک؟

اب سوال پیدا ہوتا ہے کہ دین کی وحدت کیا ہے؟ اس میں ہمارے مفسرین کو بحث کرنی پڑی ہے۔ اس لیے کہ شریعت میں تو فرق ہے، شریعت موسیٰ اور ہے، شریعت محمدی اور ہے (علی صاحبہ الصلوٰۃُ وَالسلامُ)۔ اس اعتبار سے فرق ہے تو پھر دین ایک کیسے ہوا؟ ظاہر ہے اس میں وہی چیز مراد ہو سکتی ہے جو قدرِ مشترک ہو۔ اگر یہ مانا جائے کہ اس سے مراد ہے ”دین وہی مقرر کیا“، تب یہ بحث اٹھتی ہے، اگر یہ مانا جائے کہ دین کے ضمن میں وہی ذمہ داری تم پر عائد کی جو سب پر تھی، تو یہ بحث نہیں اٹھتی۔ اگر آپ یہ سمجھیں کہ وہی دین مقرر کیا گیا، تو اب دین میں جو ظاہری فرق و تفاوت ہے وہ ایک سوالیہ نشان بن کر سامنے آجائے گا۔ اس کو ہمارے مفسرین نے resolve کیا ہے کہ دین کی وہ چیزیں جو قدرِ مشترک ہیں، وہی یہاں مراد ہو سکتی ہیں۔ اس لیے کہ ہمارا اور ان کا نظامِ صلوٰۃ یکسر مختلف ہے، روزے کے احکام میں ان کے اور ہمارے درمیان بڑا فرق ہے۔ ان کے ہاں قربانی پر بہت زور تھا، ہمارے ہاں قربانی کا معاملہ کم رہ گیا، ان کے ہاں نماز پر اتنا زور نہیں تھا، مگر ہمارے ہاں نماز کو عواد الدین یعنی اصل رکنِ دین قرار دیا گیا ہے۔ ان کے ہاں یومِ سبت کا ایک حکم تھا جو ان پر عائد کیا گیا تھا کہ اس روز کا رہ بارہ زندگی حرام مطلق تھا۔ ہمارے ہاں پورے ہفتے میں کوئی دن بھی ایسا نہیں ہے جس میں کار و بارہ زندگی حرام مطلق ہو۔ تاہم وہ حکم سمٹ کر آگیا ہے ایک ساعت کے لیے، یعنی اذانِ جمعہ سے لے کر نمازِ جمعہ ادا ہونے تک۔ چنانچہ ہمارے ہاں وہ حکم بہت مختصر ہے گیا۔ تو یہ جو فرق و تفاوت ہے یہ اظہر من اشمس ہے۔ تو پھر قدرِ مشترک کیا ہے؟ ویسے تو ایمان قدرِ مشترک ہے، یعنی تو حید، معاد اور رسالت۔ البتہ رسالت کے معاملے میں فرق ہو جائے گا، کہ ان کے لیے حضرت موسیٰ علیہ السلام پر ایمان لانا ضروری تھا، حضرت محمد ﷺ پر ایمان لانا لازم نہیں تھا، اس لیے کہ محمد رسول

اور ان دونوں میں کوئی فرق نہیں ہے۔ کوئی چیز اگر بالفعل قائم نہیں ہے تو قائم کی جائے گی، قائم ہے تو قائم رکھی جائے گی۔ مثال کے طور پر خیمہ گرا ہوا ہے تو اسے کھڑا کیا جائے اور اگر کھڑا ہے تو کھڑا رکھا جائے۔ اگر آندھی آ رہی ہے تو اس کی ہر طرح سے حفاظت کی جائے کہ خیمہ گرنہ جائے۔ اس کے کھونٹے خوب اچھی طرح مضبوط کر دیے جائیں، اس کی رسیاں خوب کس دی جائیں، کوئی رسی کنزوں ہو تو اس کو بدل دیا جائے۔ ایسا بھی ہو سکتا ہے کہ جھکڑ بہت زوردار آ رہا ہو تو لوگ خیمے کی طباں اور بانس پکڑ کر کھڑے رہیں۔ یہ سارے کام اس لیے ہیں کہ خیمے کو کھڑا رکھنا ہے۔ اور اگر وہ گرجائے تو لامحالہ اب اس کو از سر نو کھڑا کرنا ہو گا۔ تو ”**أَقِيمُوا**“، فعل متعدد ہے، اس کا ترجمہ یہی ہو گا کہ کسی دوسری شے کو کھڑا کرنا یا کھڑا رکھنا۔ لیکن آج ہمیں یہ نیاترجمہ بتایا جا رہا ہے کہ اس کے معنی تو ہیں ”کھڑا رہنا“، ”قائم رہنا“۔ گویا کہ یہ فعل لازم ہے۔ اس کے لیے بہت سے جاہل اشعار سے استدلال کیا گیا ہے اور اس میں بھی بڑی چالاکی اور بد دیانتی سے کام لیا گیا ہے۔ ایک شعر میں اقامت کے بعد ”علیٰ“ کا صلد آیا ہے، اس سے تو معنی یقیناً بدل جائیں گے، کیونکہ verb سے preposition کے مقابیم بدل جاتے ہیں۔ give to کے معنی اور ہیں‘، preposition in کے معنی کچھ اور ہیں۔ to give up کے معنی کچھ اور ہیں۔ اب سارے پڑھنے والے اتنی باریک بینی سے تو آسمان کا فرق واقع ہو جاتا ہے۔ اب سارے پڑھنے والے اتنی باریک بینی سے تو پڑھیں گے نہیں۔ تو یہ ایک دھوکے کے علاوہ کچھ بھی نہیں۔ ایک جگہ لفظ استقامة آیا ہے، اس کے معنی ہم بھی مانتے ہیں کہ ”کھڑے رہنا“ کے ہیں۔

لیکن اقامت کس شے کی ہے؟ کوئی معنوی شے ہے، کوئی مادی شے ہے جسے کھڑا کرنا ہے، کوئی ستون گرا ہوا ہے اسے کھڑا کرنا ہے۔ یہ اقامت ہے۔ نماز معنوی شے ہے، اس کو کھڑا کرنا ہے، اس کو قائم کرنا ہے۔ ہمیں ہمیشہ سے یہی بتایا جاتا رہا ہے کہ اقامت صلوٰۃ سے مراد صرف نماز پڑھنا نہیں ہے بلکہ نماز کے پورے نظام کو اس کے شرائط و آداب کے ساتھ قائم کرنا ہے۔ جمعہ اور جماعت کا نظام، اس کے لیے اذان کا

کا مخالف ہو گا وہ اس کو اپنے سے قریب محسوس کرتے ہوئے اس کی تاسید و توثیق کرنے شروع کر دے گا۔ اس کی بدترین مثال اس دوسری میں مولانا اصلاحی صاحب نے قائم کی ہے اور میرے نزدیک

خود بدلتے نہیں قرآن کو بدل دیتے ہیں
ہوئے کس درجہ فقیہاں حرم بے توفیق!

اس شعر کا اس معاملے میں صدقی صد اطلاق ہوتا ہے۔ اس لیے کہ خود انہوں نے پورے قرآن مجید میں ترجمہ وہی کیا ہے جس کو وہ علامہ صاحب غلط قرار دے رہے ہیں۔ اُن علامہ صاحب کی تو ہمیں کوئی پروانہ نہیں ہے، لیکن مولانا اصلاحی صاحب کا ایک علمی مقام ہے اور بڑا افسوس ہوتا ہے اس پر کہ عمر کے آخری درجے میں آدمی اپنے کیے دھرے پر پانی پھیرنے پر تل جائے۔^(۱) اصلاحی صاحب یا تو صاف صاف تسلیم کر لیتے کہ اس معاملے میں میرا سابقہ موقف غلط تھا اور آج مجھے انتشارِ صدر ہو گیا ہے، لیکن معاملہ یہ بھی نہیں۔ بہر حال چونکہ اسے بہت سے لوگوں تک پہنچایا گیا ہے اور اس ضمن میں کافی اشکالات ذہنوں میں پیدا کیے گئے ہیں، لہذا اس وقت یہ ہماری ایک جماعتی تنظیمی اور تحریکی ضرورت ہے کہ اس جنگل کو صاف کیا جائے۔ **﴿أَقِيمُوا الْدِّين﴾** کا جو ترجمہ سب نے کیا، ہی اصلاحی صاحب نے بھی کیا ”کہ اس دین کو قائم رکھو“۔ یہ لفظ سورۃ المائدۃ میں بھی آیا ہے، وہاں بھی اصلاحی صاحب نے اس کا ترجمہ ”قائم کرو“ کیا ہے، ملاحظہ ہوآیت ۶۸:

﴿فُلْ يَا هَلَ الْكِتَبُ لَسْتُمْ عَلَى شَيْءٍ إِنْ حَتَّى تُقْيِيمُوا التَّوْرَةَ وَالْإِنْجِيلَ وَمَا أُنْزِلَ إِلَيْكُمْ مِنْ رَبِّكُمْ ﴾

”کہہ دو: اے اہل کتاب! تمہاری کوئی بنیاد نہیں ہے جب تک تم تورات، انجلی اور اس پیڑ کو قائم نہ کرو جو تمہاری طرف تمہارے رب کی جانب سے اتاری گئی ہے۔“ (تدریس قرآن)

لیکن اصلاحی صاحب نے ایک جگہ ”**قائم رکھنا**“، اور ایک جگہ ”**قائم کرنا**“، ترجمہ کیا ہے (۱) واضح رہے کہ یہ دروں اُس دوسرے ہیں جب مولانا میں احسن اصلاحی بقید حیات تھے۔

معاملہ یہ ساری چیزیں بھی اقامت صلوٰۃ میں شامل ہیں۔ تو اقامت کے معنی کھڑا کرنا یا کھڑا رکھنا کے ہیں، اگرچہ اس کا شاذ استعمال کھڑا ہونے کے لیے بھی ہو جاتا ہے۔ اچھا اب اس میں ایک اور بات پر غور کیجیے! اگر ہم یہ ترجمہ کرتے ہیں کہ ”قائم رہو دین پر“ تو سوال پیدا ہو گا دین کے معنی کیا ہیں؟ کیا اس کا مطلب جزوی دین پر قائم رہنا ہو گا یا کلی دین پر قائم رہنا؟ اگر کلی دین پر قائم رہنا ہے تو پھر بھی اقامت دین فرض ہو گی، کیونکہ صرف عبادات اور اعقادات ہی پر تو قائم نہیں رہنا ہے۔ کیا شریعت دین کا جزو ہے یا نہیں؟ کیا حلال اور حرام کے احکام دین کا جزو ہیں یا نہیں؟ کیا حدود و تعزیرات دین کا جزو ہیں یا نہیں؟ اگر یہ سب کچھ دین میں شامل ہے تو ”قائم رہو دین پر“ ٹھیک ہے۔ اس پورے دین پر قائم رہنا ہے تو اس کے ایک تقاضے اور منطقی نتیجہ کے طور پر دین کو ایک کامل نظامِ زندگی کی حیثیت سے قائم کرنا از خود شامل ہو جائے گا۔ تو وہ ترجمہ کریں تب بھی نتیجہ کے اعتبار سے کوئی فرق نہیں ہے، بشرطیکہ آپ کا دین کا تصور محدود نہ ہو۔ اگر آپ کا تصور دین صرف عقائد اور عبادات تک محدود ہے تو اور بات ہو جائے گی۔ پھر تو آپ نے اپنے عقائد درست کر لیے عبادات پر کاربنڈ ہو گئے تو گویا کہ آپ دین پر قائم ہو گئے۔ لیکن اگر آپ کا تصور دین یہ ہے کہ دین تو اس سے وسیع تر شے ہے، دین پوری زندگی کا احاطہ کرتا ہے تو پھر اگر کوئی شخص ﴿أَقِيمُوا الدِّين﴾ کا یہ ترجمہ کرنے پر قبول ہی جائے تب بھی قرآن مجید اپنے مفہایم کی حفاظت کر سکتا ہے۔

از روئے الفاظ قرآنی:

﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ط﴾ (حُمَّ السجدة: ۴۲)

”باطل اس پر مملأ آور ہو ہی نہیں سکتا، نہ سامنے سے نہ پیچھے سے۔“

کچھ کم علم لوگ، یا جن کی نیتوں میں خلل ہو جائے، کچھ لوگوں کو کچھ عرصہ کے لیے مغالطے اور اشتباہ میں ڈال دیں تو یہ بات اور ہے، ورنہ قرآن تو اپنی اتنی حفاظت کرتا ہے کہ چلو کر لو دین پر قائم رہنے کا ترجمہ، تب بھی نتیجہ و ہیں پہنچے گا۔ تمہارے لیے اس سے مفر نہیں، کہ اس کا بھی ایک لازمی تقاضا دین کو قائم کرنا ہے۔

توحید کی اقسام اور ان کا مفہوم

یہاں اب ایک اور لطیف نکتہ یہ ہے کہ حضرت نوح ﷺ سے لے کر حضرت محمد ﷺ رسول اللہ ﷺ تک دین کس طرح ایک رہا ہے۔ دراصل یہ توحید ہے جو قدِ رشتر ک رہی ہے، یہی دین کا اصل الاصول ہے۔ میں اپنے اوپر اللہ تعالیٰ کا بہت بُرا فضل و احسان سمجھتا ہوں کہ توحید کو میں نے بڑی وضاحت کے ساتھ بیان کیا ہے۔ توحید کے دو حصے ہیں:

(ا) توحید نظری یا توحیدی العقیدہ۔ یعنی اللہ کو ایک مانا۔

(ii) توحید عملی۔ ایک اللہ کا بندہ بن جانا۔ از روئے الفاظ قرآنی: ﴿وَلَا يُشْرُكُ بِعِبَادَةِ رَبِّهِ أَحَدًا﴾ (الکہف) ”اور وہ بندگی میں اپنے رب کے ساتھ کسی اور کو شریک نہ کرے۔“ یعنی بندہ عبادات کے اندر یکسو ہو جائے، اس کی اطاعت منقسم نہ ہو کہ ایک معاملے میں تو اللہ کی اطاعت کر رہا ہو اور دوسرے معاملے میں اس کی اطاعت نہ کرے۔ دوسری تمام اطاعتیں اللہ کی اطاعت کے تابع ہو جائیں۔ والدین کی اطاعت، اساتذہ کی اطاعت، حکام کی اطاعت، امیر اور مرشد کی اطاعت، ان میں سے اگر کوئی بھی اطاعت اللہ کی اطاعت سے آزاد (independent) ہو تو وہ شرک ہے۔ اگر اپنے نفس کی اطاعت اس درجے کی ہو تو اسے بھی قرآن نے شرک قرار دیا ہے: ﴿إِنَّمَا يُرِثُ مَنِ اتَّخَذَ إِلَهًا هُوَ ثُلُثٌ﴾ (الفرقان: ۲۳) ”اے بنی! کیا تم نے اس شخص کو دیکھا جس نے اپنی خواہشاتِ نفس کو اپنا معبود بنالیا ہے؟“ توحید عملی کے بھی دو حصے ہیں: (ا) انفرادی (۲) اجتماعی۔

انفرادی توحید پر بحث سورۃ الزمر میں آتی ہے، جبکہ اجتماعی توحید کا مطلب اللہ کے دین کو غالب کرنا ہے۔ اس اجتماعی توحید ہی کے لیے تکبیر رب، اقامت دین، اظہار دین الحق علی الدین کلمہ اور یکون الدین کلمہ اللہ کی قرآنی اصطلاحات آتی ہیں۔ اس اجتماعی توحید ہی کے لیے اعلانے کلمۃ اللہ، حکومت الہیہ کا قیام اور زمین پر آسمانی بادشاہت کا قیام جیسے الفاظ استعمال ہوتے ہیں۔ یعنی پورا نظامِ زندگی ایک اللہ کے اختیارِ کلی کے تحت آجائے۔ تو وہی بات ہو گئی کہ ”عبارُنَا شَتَّى وَ حَسْنَكَ وَاحِدٌ“۔

تمہیں تمہارے گھروں سے نہیں نکالا ہے۔ اللہ انصاف کرنے والوں کو پسند کرتا ہے۔ وہ تمہیں جس بات سے روکتا ہے وہ تو یہ ہے کہ تم ان لوگوں سے دوستی کرو جنہوں نے تم سے دین کے معاملہ میں جنگ کی ہے اور تمہیں تمہارے گھروں سے نکالا ہے اور تمہارے اخراج میں ایک دوسرا کی مدد کی ہے۔ ان سے جو لوگ دوستی کریں وہی تو ظالم ہیں۔

سورۃ المتحنہ کی متذکرہ بالا آیات سے یہ بات واضح ہو گئی کہ ”دین“ کے معاملہ میں، یا ”دین کے بارے میں“، یا ”دین کے ضمن میں“ کا مفہوم کیا ہے۔ چنانچہ ﴿وَلَا تَتَفَرَّقُوا فِيهِ﴾ کا مطلب کیا ہو گا؟ ”فِيهِ“ کی ضمیر مجرور ”هُ“ کا مرتعج ”دین“ ہے۔ یعنی ”فِيهِ“ سے مراد ”فِي الدِّينِ“ ہے۔ چنانچہ ﴿إِيمُوا الدِّينَ وَلَا تَتَفَرَّقُوا فِيهِ﴾ کا مفہوم ہو گا ”دین کو قائم کرو اور اس کے بارے میں متفرق نہ ہو جاؤ!“

تفرقہ اور اختلاف میں فرق

اب یہ بہت ہی اہم نکتہ ہے اور اس میں آپ کو بہت گھری ہدایت اور رہنمائی ملے گی کہ تفرقہ اور اختلاف دو بالکل الگ چیزیں ہیں اور ان میں باہم خلط مبحث نہیں ہونا چاہیے۔ اول تو ان دونوں الفاظ میں فرق ہے۔ اسی سورۃ مبارکہ کی آیت ۱۰ میں اختلاف کا ذکر ہے۔ فرمایا: ﴿وَمَا اخْتَلَفُتُمْ فِيهِ مِنْ شَيْءٍ فَحُكْمُهُ إِلَى اللَّهِ﴾ ”تمہارے ما بین جس معاملے میں بھی اختلاف ہو جائے تو اس کا فیصلہ ہے اللہ کے حوالے۔“ اختلاف ایک لفظ ہے اور تفرقہ ایک دوسرا لفظ۔ اختلاف ہماری زبانوں میں ہے، ہمارے مزاجوں میں ہے، ہماری رکتوں میں ہے، ہمارے افتادج میں ہے۔ ع ”ہر گلے رارنگ و بوئے دیگر است“، اور بقول شاعر ع

”اے ذوق اس چن کو ہے زیب اختلاف سے!“

اختلاف تو اس فطرت کی تخلیق کے اندر جزو لاینیف کی حیثیت سے مضر ہے۔ اصل میں قرآن جہاں نہ مرت کرتا ہے وہ تفرقہ کی کرتا ہے۔ ایک دوسرا سے کٹ جانا، جدا ہو جانا، من دیگر مودیگری۔ نہیں ہونا چاہیے بلکہ ہونا یہ چاہیے کہ اختلاف کو برداشت

جنت کے بہت سے دروازے ہیں، جس دروازے سے بھی داخلہ ہو جائے سعادت ہی سعادت ہے۔ یوں سمجھنے کہ یہ شہر معانی ہے، اس کے دروازے بہت سے ہیں، آپ کسی دروازے سے داخل ہو جائیں، کسی اصطلاح کے حوالے سے بات سمجھ لیں۔ ایک اصطلاح آپ کے ذہن کی ساخت کے ساتھ مناسبت نہیں رکھتی تو دوسری اصطلاح حاضر ہے، شاید آپ کے ذہن کے سانچے میں یہ زیادہ فٹ بیٹھ جائے۔ مطلب تو پیڑ حنے نہیں، آم کھانے سے ہے۔ اگر مفہوم میں کوئی فرق واقع نہیں ہو رہا تو خواہ مخواہ کا قیل و قال کس لیے!

”تفرقہ فی الدین“ کی ممانعت

آگے فرمایا: ﴿وَلَا تَتَفَرَّقُوا فِيهِ﴾ ”اور اس (دین) میں متفرق نہ جاؤ“۔ فرق یُفِرَقُ (باب تفعیل) کا مفہوم ہے: کسی چیز کو پھاڑ دینا، کاٹ دینا، ٹکڑے ٹکڑے کر دینا، جبکہ تفرقہ - یَتَفَرَّقُ کا مطلب ہے: خود متفرق ہو جانا، خود ٹکڑے ٹکڑے ہو جانا، خود بٹ جانا، گروہوں میں منقسم ہو جانا۔

﴿وَلَا تَتَفَرَّقُوا فِيهِ﴾ میں فِیہِ (اس میں) کا معنی ہے ”دین میں“۔ یعنی دین میں متفرق نہ ہو جاؤ۔ اس کی وضاحت کے لیے ”القرآن یفسّر بعضہ بعضًا“، کا اصول استعمال کرتے ہوئے سورۃ المتحنہ کی آیات ۸ اور ۹ کا مطالعہ کرتے ہیں، جہاں ”فِي الدِّين“ کا لفظ آیا ہے:

﴿لَا يَنْهَاكُمُ اللَّهُ عَنِ الدِّينِ لَمْ يَقْاتِلُوكُمْ فِي الدِّينِ وَلَمْ يُخْرُجُوكُمْ مِنْ دِيَارِكُمْ أَنْ تَبْرُؤُوهُمْ وَتُقْسِطُوا إِلَيْهِمْ طَإِنَّ اللَّهَ يُحِبُّ الْمُقْسِطِينَ ﴿٨﴾ يَنْهَاكُمُ اللَّهُ عَنِ الدِّينِ فَلَا تُقْسِطُوا إِلَيْهِمْ وَأَخْرُجُوكُمْ مِنْ دِيَارِكُمْ وَظَهِرُوا عَلَى إِخْرَاجِكُمْ أَنْ تَوَلُّهُمْ هَ وَمَنْ يَتَوَلَّهُمْ فَأُولَئِكَ هُمُ الظَّالِمُونَ ﴿٩﴾

”الله تعالیٰ تمہیں اس بات سے نہیں روکتا کہ تم ان لوگوں کے ساتھ نیکی اور انصاف کا برداشت کرو جنہوں نے دین کے معاملہ میں تم سے جنگ نہیں کی ہے اور

کرو، اپنے سینے کشادہ رکھو، اپنے دلوں کو کشادہ رکھو۔ جہاں تک اختلاف جائز دلوں میں ہواں کے لیے گنجائش خود پیدا کرو۔ میں یہ سمجھتا ہوں کہ اس کی گنجائش حضور ﷺ نے خود پیدا فرمائی ہے۔ آپؐ نے نماز میں کبھی ہاتھ سینے پر باندھے اور کبھی ناف پر۔ کبھی ہاتھ کھول کر بھی لازماً نماز پڑھی ہوگی، ورنہ یہ کیسے ممکن ہے کہ امام دارالحجرت امام مالکؓ ہاتھ کھول کر نماز پڑھتے! یقیناً یہ چیزیں حضور ﷺ سے ثابت ہیں تاکہ واضح ہو جائے کہ کس کس چیز میں اختلاف کی گنجائش ہے۔ البتہ تفرقہ نہ ہو جائے کہ ”من دیگر مودیگری!“ مختلف فقہی ممالک کے مابین فقہی اختلافات موجود ہیں۔ ہر فرقہ کے استنباط کے کچھ اصول ہیں، جن کے اعتبار سے ایک فرقہ کیا جا رہا ہے۔ اس میں کسی کا کوئی اختلاف قطعاً نہیں ہے کہ شارع حقیقی اللہ اور اس کے رسول ہیں۔ لیکن اصول استنباط میں اختلاف ہو گیا۔ اب ان اصولوں کا انطباق کیا گیا تو مختلف فقہی ممالک وجود میں آگئے۔ اس میں قطعاً کوئی حرج نہیں ہے کہ مسلک حنفی، مسلک شافعی، مسلک حنبلی اور مسلک مالکی کے اعتبار سے آپؐ علیحدہ علیحدہ رہیں۔ یہ کفر اور شرک نہیں ہے، جبکہ یہ بات متفق علیہ ہے کہ اصل میں شارع حقیقی اللہ ہے اور اللہ کے نمائندے کی حیثیت سے اللہ کا رسول ﷺ ہے۔ اگر کسی نے یہ سمجھا کہ شارع کی حیثیت ابوحنیفہ، شافعی، مالک یا احمد بن حنبل (رحمہم اللہ) کو حاصل ہے تو وہ مشرک ہو جائے گا۔ لیکن جب استنباط استدلال اور استنتاج کے مختلف اصولوں اور اسلوبوں کے فرق سے مسلک کا اختلاف ہو جائے تو اس میں قطعاً کوئی حرج نہیں۔ یہ تفرقہ نہیں کھلاے گا۔ البتہ جہاں یہ اختلاف تو حیدر تک پہنچ جائے اور اللہ کے سوا کسی اور کو مستقل شارع مان لیا جائے تو یہ تفرقہ ہو گا، اسی طرح اللہ کی بجائے جمہور حاکم ہوں تو یہ تفرقہ ہو گیا۔ اللہ کی بجائے کوئی فرد حاکم ہے تو یہ تفرقہ ہو گیا۔ جب تک وہ بات قائم ہے، وہ تو حیدر اصلی کہ حاکم مطلق اللہ کے سوا کوئی نہیں ہے تو اس سے نیچے نیچے اختلاف تفرقہ فی الدین نہیں شمار ہو گا۔ یعنی تو حیدر جو قدِ مشترک ہے، جو دین کی اساس ہے، جو دین کی جڑ ہے اس میں تفرقہ نہ ہو۔

﴿وَلَا تَتَفَرَّقُوا فِيهَا﴾ ”فِيهَا“ میں ”ه“ کی ضمیر مجرور دین سے متعلق بھی ہے کہ

اس دین کے بارے میں متفرق نہ ہو جاؤ اور اس کا تعقیق اقتامت دین سے بھی ہے کہ دین کے قائم کرنے میں متفرق نہ ہو جاؤ! میں ابتداء سے جو دو ترجیحے لے کر چل رہا ہوں ان کے اعتبار سے یہ دوسرا مفہوم ہو گا۔ پہلا مفہوم یہ ہو گا کہ دین تمہارے لیے ایک ہی مقرر کیا گیا، اس میں متفرق نہ ہو جاؤ۔ اور دوسرا مفہوم یہ ہے کہ دین کے شمن میں تم سب پر یہ ذمہ داری عائد کی گئی کہ اسے قائم کرو، اس فرض کی ادائیگی میں متفرق نہ ہو! حنفی، مالکی، حنبلی، شافعی اور اہل حدیث کا اختلاف اپنی جگہ رہے، لیکن اقتامت دین میں آ کر سب جڑ جائیں۔ توحید عملی کے قیام میں تفرقہ نہ ہو۔ یہاں اگر کٹ گئے تو یہ ہے اصل کاٹ یہ ہے اصل تفرقہ۔ تو ان دونوں اعتبارات سے میں بات کو مکمل کرتے ہوئے آگے بڑھ رہا ہوں۔

یہی لفظ (تفرقہ) دین کو پھاڑنے کے لیے بھی قرآن میں آیا ہے ﴿إِنَّ الَّذِينَ فَوَقُوا دِينَهُمْ وَكَانُوا شَيْءًا لَّكُمْ مِّنْهُمْ فِي شَيْءٍ﴾ (الانعام: ۱۵۹) ”جن لوگوں نے اپنے دین کو کٹ لکھ لے کر دیا اور گروہ گروہ بن گئے یقیناً ان سے تمہارا کچھ واحد نہیں۔“ کبھی آپؐ نے غور کیا کہ اس کا مطلب کیا ہے؟ اگر وہاں سے تفرقہ ہو گیا کہ حاکمیت خداوندی کے تصور کو اگر کہیں کوئی زک پہنچ گئی یا وہ محروم ہو گیا تو یہ تفرقہ اور تفرقہ دین ہو گا۔ حضرت مسیح ﷺ کی طرف جو یہ الفاظ منسوب ہیں کہ ”جو خدا کا ہے وہ خدا کو دو اور جو قیصر کا ہے وہ قیصر کو دو“، یہ تفرقہ فی الدین ہے۔ میں حضرت مسیح ﷺ کے ان الفاظ کا وہ مطلب نہیں سمجھتا لیکن جو مطلب سمجھا جاتا ہے وہ تو دین میں تفرقہ ہو گئی۔ آپؐ نے دین کو پھاڑ دیا کہ دین کا ایک حصہ اللہ کے لیے اور ایک حصہ قیصر کے لیے۔ یہ بلاشبہ دین کی تفرقہ ہے۔ سیکولرزم بھی دین کی تفرقہ ہے کہ جو احوالِ شخصی ہیں ان میں ہم دین پر چلیں گے، مگر جو احوالِ اجتماعیہ ہیں ان میں لوگوں کی جو مرضی ہو گی اس کے مطابق قانون سازی ہو گی۔ وہاں گویا کہ حاکمیت انسانی تسلیم کی جاتی ہے۔ البتہ مسلکوں کا جو اختلاف ہے اُس کے اوپر اس کا اطلاق درست نہیں ہے۔ اس میں دین پھٹانا نہیں ہے، دین برقرار رہتا ہے، سب اللہ ہی کو حاکم مانتے ہیں، سب اسی کو شارع

اصلی مانتے ہیں۔ میں اللہ کا شکر ادا کر رہا ہوں کہ یہ چیزیں اس وقت بالکل دواور دوچار کی طرح واضح ہو گئی ہیں۔

آیاتِ مبارکہ کا تاریخی پس منظر

ارشاد ہوا:

﴿كَبُرُ عَلَى الْمُشْرِكِينَ مَا تَدْعُوهُمْ إِلَيْهِ ط﴾

”(اے نبی!) مشرکین پر یہ بات بہت ہی بھاری ہے جس کی طرف آپ انہیں بلا رہے ہیں“۔

آیت کے اس مکمل سے پہلے آیات زیر مطالعہ کے تاریخی پس منظر کو سامنے رکھنا بہت ضروری ہے۔ یہی دور کی سورت ہے، لیکن مختلف احوال اور داخلی و خارجی شواہد سے اس سورہ مبارکہ کا زمانہ نزول سن ۸ نبوی کے آس پاس بتاتے ہے۔

نزولِ قرآن کے ابتدائی چند سال تک تو حضور ﷺ کے مخاطب صرف مکہ کے لوگ یا مشرکین عرب ہی رہے تھے، لیکن سن ۲۵ نبوی کے آس پاس یہ دعوت اب پھیل چکی تھی، اس کا چرچا ہو چکا تھا اور یہود کے ساتھ بھی اب بالواسطہ (indirect) معاملہ چل رہا تھا۔ قرآن میں ابھی خطاب یہودیوں سے ہوا تھانہ عیسائیوں سے، لیکن ان کو مسلسل خبریں مل رہی تھیں۔ یہودی منتظر ہیٹھے تھے کہ آخری نبی کاظم ہونے والا ہے، لیکن وہ اس مغالطے میں تھے کہ وہ ہم میں سے ہوگا، حضرت یعقوب التعلیل سے لے کر آج تک نبوت تو ہمارے خاندان نبی اسرائیل میں چلی آ رہی ہے، تو یہ کیسے باہر چلی جائے گی! لیکن جب انہیں معلوم ہوا کہ یہ تو باہر جا رہی ہے تو ان میں اب غصہ بھی پیدا ہوا اور انہوں نے وہاں سے بیٹھ کر تارہلانے شروع کیے۔ چنانچہ کبھی سوال بھجوار ہے ہیں کہ ذرا ان سے پوچھوڑوں کے کہتے ہیں؟ اگر یہ نبی ہیں تو روح کی حقیقت بتائیں! ذرا ان سے پوچھو کے اصحاب کہف کون تھے؟ ان سے پوچھوڑواقرنین کون تھا؟ اگر یہ نبی ہیں تو بتائیں! تو اب یہ وہاں سے بیٹھے مشرکین مکہ کے تارہلانے تھے۔ اسی طرح ایک بالواسطہ معاملہ ان کے ساتھ شروع ہو چکا تھا، اگرچہ ابھی ان سے براہ راست خطاب نہیں تھا۔

نبی اکرم ﷺ کو مکہ مکرمہ میں دعوت دیتے ہوئے سات آٹھ سال گزر چکے تھے، لیکن ابھی اس دعوت کا بظاہر کوئی خاطر خواہ نتیجہ سامنے نہیں آ رہا تھا۔ ان حالات میں بر بنائے طبع بشری حضور ﷺ کی طبیعت میں ایک فکر اور تشویش ابھر رہی تھی کہ کہیں اس میں میری کوئی کوتا ہی تو نہیں ہے، میری طرف سے کوئی کمی تو نہیں رہ گئی ہے، میرے بیان میں کوئی ابہام تو نہیں ہے، میری ذات کے اندر تو کوئی ایسی خرابی نہیں ہے جو اس حقیقت کے انکشاف میں آڑے آگئی ہو؟ یا احساسات ہر شریف اور بامروت انسان کے اندر پیدا ہوتے ہیں۔ چنانچہ قرآن مجید میں مختلف پیرایوں میں حضور ﷺ کو تسلی دینے کی کوشش کی گئی ہے کہ آپ نہ گھبرائیں، انہیں راہ راست پر لانے کی ذمہ داری آپ کی نہیں ہے، آپ پر صرف ابلاغ اور تبلیغ کی ذمہ داری ہے، ہم نے آپ کو داروغہ بنا کر نہیں بھیجا، انہیں زبردستی اسلام پر لے آنا آپ کی ذمہ داری نہیں ہے۔

اس پس منظر کو ذہن میں رکھتے ہوئے اور سیاق کلام پر غور کرتے ہوئے دیکھتے کہ یہاں اب کیا بات کہی جا رہی ہے۔ یہاں بھی وہی تسلی کا انداز ہے کہ اے محمد ﷺ! آپ پر یہاں نہ ہوں، آپ تشویش میں بیٹھا نہ ہوں، آپ رنج و صدمے سے دوچار نہ ہوں، یہ معاملہ درحقیقت اتنا آسان نہیں ہے جتنا کہ آپ اپنی شرافت کی بناء پر سمجھ رہے ہیں کہ کچی بات ہے، اسے قبول کیا جانا چاہیے۔ ہرچاک آدمی اسی انداز سے سوچے گا، اسے کیا پتا کہ لوگوں کے دلوں میں کیسے کیسے فساد پڑے ہوئے ہیں، کسی کو اپنی چودھراہٹ کی فکر ہے، کسی کو اپنی سیادت کی فکر ہے، کسی کو اپنی گدی کی فکر ہے، کوئی مذہبی اور روحانی اعتبار سے لوگوں کا مقتدا اور پیشوavnابنا بیٹھا ہے، اسے اس سے تشویش لاحق ہو گئی ہے۔ اب آپ کو کیا پتا کہ کیا کیا چیزیں لوگوں کے پاؤں میں بیڑیاں بن کر پڑی ہوئی ہیں۔ ہر شریف آدمی اپنے بارے میں جو کچھ سوچتا ہے اسی پر دوسروں کو قیاس کرتا ہے، لیکن دراصل بات کچھ اور ہے!

یہ بھی جان لیجیے کہ اس وقت دو گروہ تھے جواب سامنے آ گئے تھے، ایک تو مشرکین عرب، جن کو دعوت دیتے ہوئے سات آٹھ برس ہو چکے تھے، جبکہ دوسرا گروہ اہل

کتاب کا تھا جن سے بالواسطہ معاملہ شروع ہو چکا تھا۔ حضور ﷺ کے دل میں یہ بات آئی ہو گی کہ اہل کتاب کو تو فوراً پیک کر میری قدم دیق کرنی چاہیے۔ مشرکین مکہ کے ہاں تو کوئی شریعت موجود نہیں تھی، حضرت اسماعیل اللہ علیہ السلام کے بعد ان کے ہاں کوئی نبی نہیں آیا تھا، دو ہزار برس بیت پکے تھے اور اس عرصے میں ان کے اندر بہت سی گمراہیاں پیدا ہو چکی تھیں، حالانکہ نبی اکرم ﷺ کی دعوت ان کے لیے بھی کوئی نئی بات نہیں تھی۔ الفاظ قرآنی ﴿مَلَّةٌ أَبِيْكُمْ إِبْرَاهِيمَ﴾ کے مصدق آپ ﷺ کے سامنے ان کے باپ ابراہیم ﷺ ہی کا طریقہ پیش کر رہے تھے، لیکن وقت کے دریا میں اتنا پانی بہہ چکا تھا کہ ان کو اگر اس میں استبعاد محسوس ہو رہا تھا تو یہ بات ناقابل فہم نہ تھی، لیکن اہل کتاب کے بارے میں آنحضرت ﷺ یہ ضرور سوچتے ہوں گے کہ انہیں کیا ہو گیا ہے! یہ تو انہیاء کے مانے والے ہیں، موسیٰ اور عیسیٰ کے مانے والے ہیں، قیامت کے مانے والے ہیں، توحید کے دعوے دار ہیں (چاہے وہ شرک میں مبتلا تھے لیکن دعوے دار تو توحید ہتھ کے تھے) ان کے لیے تو آسمانی ہدایت کوئی انوکھی اور نئی بات نہیں، ان کے پاس آسمانی کتابیں موجود ہیں، ولیٰ ہی ایک کتاب مجھ پر نازل ہو رہی ہے، میں نے ان کی کتابوں کی نفی نہیں کی ہے، قرآن ان کی قدم دیق کرتے ہوئے آیا ہے، پھر یہ قرآن پر ایمان کیوں نہیں لاتے؟

ان دونوں چیزوں کو ذہن میں رکھتے ہوئے اب آیت کے الگ الفاظ کا مطالعہ کیجیے۔ دیکھئے کس قدر تسلی آمیر انداز ہے: ﴿كَبُرَ عَلَى الْمُشْرِكِينَ مَا تَدْعُوهُمْ إِلَيْهِ﴾ ”(اے نبی!) مشرکین پر تو بہت ہی بھاری ہے وہ چیز جس کی طرف آپ انہیں بلارہے ہیں“۔ خود حضور ﷺ کا بھی احساس یہی تھا کہ ان مشرکین کا معاملہ تو ”ضَلُّوا ضَلَالًا يَعْيَدُّا“، والا ہو چکا، یہ تو گمراہی میں بہت دور چلے گئے، تین سو سال خداوں کو مانے والے، ان کے لیے تو واقعیاً یہ بات قبول کرنا بہت مشکل ہے۔ آپ ﷺ کو اس کا تجربہ بھی ہو چکا تھا۔ ان میں کتنے ہوں گے جو اس بھاری پھر کو چوم کر پیچھے ہٹ جاتے ہوں گے، جی چاہتا ہو گا کہ ایمان لے آئیں، لیکن پاؤں کی بیڑیاں آگے نہیں بڑھنے

دیتی ہوں گی۔ ولید بن مغیرہ کا معاملہ یہ تھا کہ وہ بالکل قریب آ جاتا تھا جیسے کہ اب مانا کہ مانا، پھر واپس ہو جاتا تھا، پاؤں میں جو بیڑیاں پڑی ہوئی تھیں وہ پھر کھینچ لیتی تھیں۔ تو ان میں سے کتنے ہی ایسے تھے کہ جو آتے تھے، پھر رہ جاتے تھے، اس لیے کہ یہ ان کے لیے بہت بھاری پتھر تھا۔ ان کی سیادتیں، قیادتیں، چودھرا ہیں اور ان کو جو مراعات حاصل تھیں وہ سب کی سب ان کے پاؤں میں بیڑیاں بن کر پڑی ہوئی تھیں۔ پھر ان کی آباء پرستی اور روایت پرستی آڑے آتی تھیں کہ اپنے آباء و اجداد کا دین چھوڑ کر کیسے چلے جائیں! تو فرمایا کہ اے نبی! یہ آسان کام نہیں ہے۔ یہ ان پر بہت بھاری ہے۔

راہ ہدایت پر آنے کے دو طریقے

اس سلسلے میں آگے جو دو باتیں آ رہی ہیں یہ حکمت قرآنی کا بہت اہم موضوع ہے۔ فرمایا:

﴿اللَّهُ يَعْجَلُ إِلَيْهِ مَنْ يَشَاءُ وَيَهْدِي إِلَيْهِ مَنْ نِئِيبُ﴾

”اللہ تعالیٰ کھینچ لیتا ہے اپنی طرف جسے چاہتا ہے اور ہدایت دیتا ہے اپنی طرف اس کو جو ادھر جو ع کرتا ہے۔“

یہ حق کی طرف آنے کے دو مختلف راستے ہیں۔ صوفیاء نے اس کے لیے مستقل اصطلاحات وضع کی ہیں: ”سالک مجزوب“ اور ”مجذوب سالک“۔ ایک وہ ہوتا ہے جسے اللہ پہلے کھینچ لیتا ہے اور پھر اس کی تربیت فرماتا ہے، اس کو راستے طے کرتا ہے۔ اور ایک وہ ہوتا ہے جو بے چارہ خود چل کر آتا ہے، قدم بقدم خود سفر طے کر کے آ رہا ہوتا ہے، وہ از خود دستک دے رہا ہوتا ہے کہ دروازہ کھول دیا جاتا ہے کہ خوش آمدید! تم چل کر آئے ہو، تم نے محنت کی ہے، تم نے اس کے لیے قربانیاں دی ہیں! ان اصطلاحات کا انطباق کریں تو ”سالک مجزوب“ حضرت سلمان فارسی ﷺ ہیں اور ”مجذوب سالک“، حضرت عمر رضی اللہ عنہ ہیں، جو نکلے تو تھے کرنے کے ارادے سے اللہ نے کیا شکل پیدا کی کہ راستے ہی میں کھینچ لیا۔ یہ ہیں دور استے! تو اے محمد! آپ مطمئن رہیے! ان میں سے جسے ہم چاہیں گے کسی وقت کھینچ لیں گے۔ اور ان میں سے کوئی رفتہ رفتہ قدم

بڑھاتے ہوئے آئے گا۔ ان کے اندر جو بھی کسی درجے میں بھی حق کا جو یا اور متنالشی ہے اور ابھی وہ اپنی ہمت کو مجتمع نہیں کر پا رہا، ہم اس کو ہمت عطا فرمادیں گے۔ جس پر حق تو منکشف ہو گیا، آگے بڑھنا چاہتا ہے، لیکن ﴿مَوَدَّةُ يَبْيَكُمْ فِي الْحَيَاةِ الدُّنْيَا﴾ کے مصدقاب برادریاں ہیں، رشتہ داریاں ہیں، تعلقات ہیں، دوستیاں ہیں، ساتھ اٹھنا میٹھنا ہے، پچیس پچیس برس، تمیں تمیں برس بیت گئے ہیں، اب ایک دم ان میں سے آدمی کیسے نکل آئے، جیسے کہ دودھ میں سے کمھی نکل آتی ہے، یہ بڑی مشکل بات ہے، بہت کٹھن مرحلہ ہے ان تمام بیڑیوں کو کاٹ کر نکل آنا۔ تو اس کے لیے اطمینان کے ساتھ منتظر ہیے۔ جس کو ہم چاہیں گے، جب چاہیں گے ہاتھ پکڑ کر کھیچ لیں گے اور پھر اُسے راستے کر دیں گے۔ اور جو کوئی ان میں سے ایسا ہے کہ جس پر حق منکشف ہو رہا ہے، طبیعت مائل ہو رہی ہے، اس کی بیڑیوں کو فتح رفتہ کاٹ دیں گے۔

اہل کتاب کی مخالفانہ روشن کا اصل سبب

دوسرا اگر وہ اہل کتاب کا تھا، جس میں نصاریٰ بھی تھے اور یہودی بھی۔ یہ ایک ہی کتاب کے مانے والے تھے، کم از کم Old Testament تو دونوں میں مشترک تھی، اختلاف تو صرف New Testament پر ہو سکتا ہے جو چھوٹی سی ہے۔ پھر یہ دونوں مسویٰ اللئیلیٰ اور شریعت موسوی کے مانے والے تھے۔ عیسائیوں میں اگرچہ حضرت مسیح کے بعد یسوع پال نے شریعت ساقط کر دی تھی، لیکن اُس وقت جب قرآن نازل ہوا ابھی وہ لوگ بھی موجود تھے جنہوں نے اس کو ساقط نہیں مانا تھا۔ اس کے بعد تو پھر سارے فرقے ختم ہوتے چلے گئے اور عیسائیت میں صرف پال کے مانے والے ہی رہ گئے۔ اب جتنے عیسائی ہیں وہ اصل میں ”پالسٹ“ ہیں، کرچیں نہیں ہیں۔ وہ اگر اپنے لیے کرچیں کا الفاظ استعمال کرتے ہیں تو غلط کرتے ہیں۔ اب اہل کتاب کے ان دونوں گروہوں کے بارے میں اس حوالے سے تسلی دی جا رہی ہے کہ یہ آپؐ کی بات کیا مانیں گے، ان کا تو آپؐ میں سرپھٹوں ہے، اپنی سیادت و قیادت کا بھگڑا ان کوں کر بیٹھنے نہیں دے رہا۔

یہ بات اچھی طرح سمجھ لیجیے کہ میں یہ ساری تفسیر تاؤیل خاص کے اعتبار سے کر رہا ہوں، یعنی جس ماحول میں یہ آیات نازل ہوئیں اس کے اعتبار سے ان کا مفہوم کیا ہے۔ اگرچہ ہم ان سے استنباط کریں گے، انہیں generalize بھی کریں گے کہ

حقیقت ابدی ہے مقامِ شیری
بدلے رہتے ہیں اندازِ کوفی و شامی

بات وہی رہتی ہے، لیلیل بدلے رہتے ہیں، آج آپ کو اپنے ہاں یہ سب مثالیں مل جائیں گی۔ آپ کے جو عوام کا لانعام ہیں، ان کی اکثریت بدترین شرک کے اندر بنتلا ہے۔ ان کے لیے تو بڑا بھاری ہے اپنے عرس چھوڑ دینا، اور قبروں پر جا کر جو کچھ کر رہے ہیں اس کو چھوڑ دینا۔ یہ کوئی آسان کام ہے؟ یہ ان کا مکمل دین بنا ہوا ہے۔ پھر جو اس طرح کی خرافات میں بنتا نہیں ہیں وہ آپؐ کے سرپھٹوں کا شکار ہیں۔ تو آپؐ الفاظ قرآنی کو ہر دوسرے کے انسانوں پر منطبق کر سکتے ہیں، اس لیے کہ وہی ساری کیفیات رہیں گی، اس دنیا کی سُنّت پر ہر وقت وہی ایکٹر زر ہیں گے، منافق بھی رہیں گے اور مومن صادق بھی رہیں گے۔ ہر چہ بادا بادوالے بھی ہوں گے اور وہ بھی رہیں گے کہ جن کی گاڑی قدم قدم پر knocking کرتی ہے، جو نمذب رہتے ہیں کہ چلیں کہ نہ چلیں؟ روشنی ہوئی تو کچھ چل لیئے تار کی ہو گئی تو کھڑے کے کھڑے رہ گئے، اس لیے کہ اندر کا نور تو ہے، ہی نہیں۔ اب یہ جو کیفیات اس وقت تھیں اب بھی ہیں۔ اسی طریقے سے جو مشرکین کی دُوری تھی وہ اب بھی ہے۔

باتی رہ گئے یہ اہل کتاب تو ان کے بارے میں جان لیجیے کہ ﴿وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ بَغِيًّا بَيْنَهُمْ﴾ ”انہوں نے جو تفرقہ کیا وہ اس کے بعد کیا کہ ان کے پاس علم آچکا تھا، اور اس بناء پر کیا کہ وہ آپؐ میں ایک دوسرے پر زیادتی کرنا چاہتے تھے۔ سورۃ البقرۃ میں فرمایا گیا ہے: ﴿وَقَالَتِ الْيَهُودُ لَيْسَتِ النَّصْرَى عَلَى شَيْءٍ وَّقَالَتِ النَّصْرَى لَيْسَتِ الْيَهُودُ عَلَى شَيْءٍ وَّهُمْ يَتَلَوُنُ الْكِتَبَ﴾ (آیت ۱۱۳) ”یہودی کہتے ہیں کہ نصاریٰ کسی بنیاد پر نہیں ہیں (ان کا کوئی مقام نہیں

وقت نہیں ہے، ہم نے تو مہلت عمل دی ہوئی ہے، امتحان کا دور ہے، اس دنیا میں ہر شخص جو کرتا ہے کمالے جسے خیر بنانا ہے خیر کی گھڑیاں باندھ کر اپنے سر پر اٹھانی ہیں وہ انہیں تیار کر لے۔ ﴿لَيْهُكَ مَنْ هَلَكَ عَنْ بِيَّنَةٍ وَيَحْيَى مَنْ حَيَ عَنْ بِيَّنَةٍ﴾ (الانفال: ۲۲) ”تاکہ جسے ہلاک ہونا ہے وہ دلیل روشن کے ساتھ ہلاک ہو اور جسے زندہ رہنا ہے وہ دلیل روشن کے ساتھ زندہ رہے۔“ لہذا یہ ہے وہ بات جس کی وجہ سے ہم نے انہیں چھوٹ دی ہوئی ہے، ورنہ ان کا قصہ ہم ابھی چکا دیتے۔

وارثین کتاب کا نقشہ

﴿وَإِنَّ الَّذِينَ أُولَئِنَا الْكِتَبَ مِنْ بَعْدِهِمْ لَفِي شَكٍّ مِنْهُ مُرِيبٌ﴾ ”اور وہ لوگ کہ جوان کے بعد کتاب کے وارث بنائے گئے وہ اس کتاب کے بارے میں بڑے اضطراب انگیز شک میں بنتا ہیں۔“ وہ ایسے شک میں پڑے ہیں کہ جوان کے دلوں میں خلجان اور الجھن پیدا کر رہا ہے۔ یہ ایک بہت اہم مضمون ہے۔ دیکھئے آپ کے علم میں ہو گا کہ شاہ اسماعیل شہید اور علامہ فضل حق خیر آبادی کے ماہین ایک خالص علمی بحث کا آغاز ہو گیا تھا اور اس میں ابتدال کسی طرف سے نہیں تھا، دونوں علم، منطق اور فلسفے کی تواروں سے لڑ رہے تھے۔ لیکن اس کا نتیجہ دونسلوں کے بعد کیا تکلا؟ یہ کہ آج آپ کے جدید تعلیم یافتہ طبقے کی ایک کثیر تعداد دین ہی سے برگشتہ ہو گئی ہے کہ یہ ان مولویوں کا حال ہے، یہ ان چیزوں پر لڑتے ہیں! ان کا قرآن ایک، ان کا رسول ایک، ان کا کعبہ ایک، اور پھر ان کے ماہین سرپھٹوں ہے، کفر کے فتوے ہیں! پھر یہ ہے ان کا حال جو ہو رہا ہے۔ اس سے ایک نتیجہ نیس نسل کے اندر دین ہی سے بے اعتباری کی صورت میں نکلتا ہے۔ یہ ہے وہ بات جو یہاں کہی گئی ہے۔ علماء جب اس کیفیت میں بنتا نظر آتے ہیں اور جب وہ جغادی لوگ جو دین کے ٹھیکے دار اور دین کے نمائندے سمجھے جاتے ہیں، ان کا حال یہ نظر آتا ہے تو اگلی نسل کے لوگ جو وارث ہوتے ہیں وہ کتاب ہی کے بارے میں شک و شبہ میں بنتا ہو جاتے ہیں۔ وہ سوچتے ہیں کہ قرآن تو کہتا ہے کہ یہ جمع کرنے والی شے ہے، مگر ہمارے یہ علماء قرآن پڑھتے

ہے، کوئی حیثیت نہیں ہے) اور نصاریٰ کہتے ہیں کہ یہودیوں کی کوئی حیثیت نہیں ہے، جبکہ دونوں ایک ہی کتاب کے پڑھنے والے ہیں!“ ایک ہی کتاب پڑھتے ہیں اور پھر حال یہ ہے! البتہ مسلمانوں کے مقابلے میں آ کرو وہ جمع ہو جاتے تھے، آپس میں جو سرپھٹوں تھا وہ اپنی جگہ برقرار تھا۔ ﴿تَحْسِسُهُمْ جَمِيعًا وَقَلُوبُهُمْ شَتِّيٌّ﴾ (الحشر: ۱۲) ”تم سمجھتے ہو (اے مسلمانو!) کہ یہ جمع ہیں، حالانکہ ان کے دل پھٹے ہوئے ہیں،“ یہ جمع کہاں ہیں! یہ تو صرف ”لغض معاویہ“ میں جمع ہوئے ہیں، ان کے ماہین کوئی ”حَبْ عَلَى“ نہیں ہے جو ان کو جمع کر رہی ہے۔ ﴿وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ﴾ ان میں جو تفرقہ رونما ہوا وہ ان کے پاس علم کے آنے کے بعد ہوا۔ اب دیکھئے اس میں ایک لطیف بات سامنے آ گئی۔ ان مشرکین کے پاس تو علم آیا نہیں، اس لیے کہ حضرت اسماعیل علیہ السلام کے بعد سے محمد رسول اللہ علیہ السلام تک کوئی نبوت نہیں، کوئی کتاب نہیں، کوئی شریعت نہیں۔ اور یہ جواب اس کتاب ہیں یہ تو علم کے ٹھیکے دار ہیں، ان میں ایک سے ایک بڑا علامہ بیٹھا ہوا ہے، ان کے ہاں ایک سے ایک بڑا کتاب کا جانے والا، ایک سے ایک بڑا قاری اور ایک سے ایک بڑا مفتی موجود ہے۔ پھر یہ تفرقہ کیوں ہے؟ تو معلوم ہوا کہ تفرقہ کا سبب کچھ اور ہوتا ہے، علمی نہیں ہوتی۔ یہ من جو پاپی ہوتا ہے، یہ کسی اور سبب سے ہوتا ہے۔ حق کو جانے کے باوجود انسان اسے ٹھکراتا ہے تو اس کی وجہ کیا ہے؟ وہ ہے ﴿بَعْيَادَ بَيْنَهُمْ﴾ یعنی آپس کی ضدم ضد ا۔ یہ مضمون قرآن مجید میں متعدد مقامات پر آیا ہے کہ ان کے تفرقہ کی وجہ آپس کی ضدم ضد ا ہے کہ یہ کیوں آگے بڑھ جائے، میں کیوں پیچھے رہ جاؤں؟ اس میں کیا سرخاب کا پر ہے؟ ہماری سیادت و قیادت مسلمہ ہے، لوگ آ کر ہمارے ہاتھ چومنتے ہیں اور ہماری جوتیاں سیدھی کرتے ہیں۔ یہ کہاں سے آگیادین کا نام لینے والا اور دین کا علم بردار؟ یہ ہے اصل مسئلہ!

﴿وَلَوْ لَا كَلِمَةٌ سَبَقَتْ مِنْ رَبِّكَ إِلَى أَجَلٍ مُسَمَّى لِقَضَى بَيْنَهُمْ﴾ ”اور اگر تیرے رب کی طرف سے ایک وقت معین کا فیصلہ نہ ہو، چکا ہوتا تو ان کا قضیہ چکا دیا جاتا،“ یعنی ان یہود اور نصاریٰ کے ماہین فیصلہ کر دیا جاتا، لیکن فیصلہ کرنے کا ابھی یہ

کا نہیں ہے، اس کے لیے مددگار درکار ہیں۔ اب آپ دیکھئے یہ بھی ایک لطیف نکتہ ہے کہ صیغہ کیوں بدلتا گیا؟ وہاں جمع کیوں ہے اور یہاں واحد کیوں آگیا؟ آپ یوں سمجھئے کہ یہ جواب احکام آرہے ہیں، یہ اصلاً حضور ﷺ کے لیے ہیں، اور تبعاً ہر اس شخص کے لیے جو بھی تاقیم قیامت اُمت محمدؐ میں سے اسی کام کو لے کر داعی کی حیثیت سے اٹھے گا۔ اس داعی کو اس ساری صورتِ حال کا مقابلہ کرنا پڑے گا۔ اس کا سامنا جن لوگوں سے ہوگا ان میں اس اُمت کے مشرکین بھی ہوں گے اور اس اُمت کے یہود و نصاریٰ بھی ہوں گے۔ اور یہ یہود و مشرکین اس کی دشمنی میں اسی طرح شدید ترین ہوں گے جیسے قرآن حکیم میں فرمایا گیا: ﴿لَتَسْجُدَنَّ أَشَدَّ النَّاسِ عَذَابَةً لِّلَّذِينَ أَمْنَوْا إِلَيْهِمْ وَالَّذِينَ أَشْرَكُوا﴾ (النساء: ۸۲) ”تم اہل ایمان کی عداوت میں سب سے سخت یہود اور مشرکین کو پاؤ گے“۔ چنانچہ تمام لوگوں میں سب سے شدید دشمن حضرت محمد ﷺ میں اور اس دین کے یہودی تھے، حالانکہ ان کو تو قریب ترین ہونا چاہیے تھا، اس لیے کہ ان کے ہاں علم کا چرچا تھا، ان کے ہاں فقہاء تھے، عالم تھے، قاضی تھے، مدینہ میں ان کی شرعی عدالتیں تھیں، لیکن بدترین دشمن وہ ہوئے اور آج تک ہیں۔ تو ان حقائق کو اچھی طرح سمجھنا چاہیے۔ تو یہاں اب اصلاً خطاب ہے محمد رسول اللہ ﷺ سے صیغہ واحد میں، اور تبعاً یہ خطاب ہر اس شخص سے ہے جو بھی بھی تاقیم قیامت اُمت محمد ﷺ میں سے ایک داعی کی حیثیت سے اسی کام کا بیڑا اٹھا کر کھڑا ہوگا۔ کسے باشد۔

وہ خطاب کیا ہے: ﴿فَإِنَّكَ فَادْعُ﴾ ”تو اسی کی دعوت دیتے رہو“، ”ذلک“، اسم اشارہ ہے، اس کا مشاہدہ کیا ہے؟ ﴿أَنْ أَقِيمُوا الدِّينَ﴾ یعنی اقامتِ دین کی دعوت دیتے رہیے۔ آپ کم پرسودانہ کہیجے گا۔ کہیں ایمانہ ہو کہ آپ دباؤ سے مناٹر ہو کر مذاہبت اختیار کر لیں۔ سورۃ القلم میں فرمادیا تھا: ﴿فَلَا تُطِعِ الْمُكَذِّبِينَ وَدُّوا لَوْ تُدْهِنُ فِيدُهُونَ﴾ کہاے نبی! آپ ان جھٹلانے والوں کی بالتوں میں نہ آئیے! یہ تو چاہتے ہیں کہ آپ ذرا ذہلیے پڑیں تو یہ بھی ذہلیے ہو جائیں۔ They have tested your metal.

ہیں اور پھٹے ہوئے ہیں۔ قرآن کہتا ہے کہ نماز برائیوں سے روکتی ہے، یہ نماز یہ پڑھنے پڑھانے کے بہت پابند ہیں مگر کردار ان کا یہ ہے! بھی چیز ہے جو لوگوں کو دین سے برگشتہ کر دیتی ہے اور لوگ خود کتاب اللہ تعالیٰ کے بارے میں شکوہ و شہادت میں مبتلا ہو جاتے ہیں۔

مطلوب یہ ہوا کہ اے نبی! جو آپؐ کے سامنے اہل کتاب ہیں، یہ بس نام کے اہل کتاب ہیں، ان سے آپؐ کوئی اچھی توقع نہ رکھئے۔ جیسا کہ سورۃ البقرۃ میں فرمایا: ﴿وَلَنْ تَرْضِيَ عَنْكَ الْيَهُودُ وَلَا النَّصَارَىٰ حَتَّىٰ تَسْتَعِ مِنْهُمْ﴾ (آیت ۱۲۰) ”آپؐ سے کبھی راضی نہیں ہوں گے نہ یہود نہ نصاریٰ جب تک کہ آپؐ ان کے طریقے کی پیروی نہ کریں“۔ سارا جھگڑا تو یہ ہے۔ یہ بھی نہیں مانیں گے، کبھی آپؐ سے راضی نہیں ہوں گے۔ یعنی آپؐ کو ان کی مخالفت کے علی الرغم آگے بڑھنا ہے۔ اس کے لیے آپ ذہناً تیار رہیے۔ اگر آپؐ ان سے کوئی امید وابستہ کر لیں گے تو نا امیدی ہوگی، صدمہ ہوگا۔ اور اگر آپؐ امید پہلے ہی مقطع کر دیں تو صدمہ نہیں ہوگا۔

جب توقع ہی اٹھ گئی غالبہ کیا کسی کا گلہ کرے کوئی!

جب توقع ہی نہیں تو پھر صدمہ نہیں ہوگا، اعصاب پر تناویں آئے گا۔ تو دراصل حضور ﷺ کو دونوں گروہوں کے بارے میں بتا دیا گیا۔ اس کی تاویل عام کے لیے میں زیادہ تفصیل میں نہیں جانا چاہتا، اس کا انطباق اور اطلاق آپ خود کر سکتے ہیں۔ یہ سارے کیرکیٹر ہر دار میں موجود ہے ہیں اور ہمارا دو رکوئی استثنائی دو نہیں ہے۔

آخضور ﷺ سے خصوصی خطاب

اب چلیے، اس حال میں کرنا کیا ہے! فرمایا: ﴿فَإِنَّكَ فَادْعُ﴾ ”پس آپ اسی (دین) کی دعوت دیتے رہیں!“، آپ دیکھئے یہاں خطاب جمع کے صیغہ سے نہیں ہے، واحد کے صیغہ سے ہے۔ اس سے پہلے ایک فعل امر (أَقِيمُوا الدِّينَ) اور ایک فعل نہی (وَلَا تَتَفَرَّقُوا فِيهِ)، جمع کے صیغہ میں آچکے ہیں۔ اس لیے کہ یہ کام ایک آدمی کے کرنے

آپ جھکنے والے نہیں ہیں، اور کسی تشدید باویا کسی لامع سے آپ کو جھکایا نہیں جا سکتا۔ لہذا اب وہ پوری کوشش کریں گے کہ کوئی معاہدہ ہو جائے، کوئی لے دے کر صلح ہو جائے اور کچھ تو آپ کو اپنے مقام سے کھسکائیں۔ یہی بات سورہ بنی اسرائیل (آیات ۳۷ تا ۵۷) میں باس الفاظ فرمائی گئی:

﴿وَإِنْ كَادُوا لِيَقْتُلُونَكَ عَنِ الَّذِي أَوْحَيْنَا إِلَيْكَ لِتَفْسِيرَ عَلَيْنَا غَيْرُهُ وَإِذَا لَأَنْخَذُوكَ حَلِيلًا﴾

”(اے نبی!) یہ تو اس بات پر تلقے ہوئے ہیں کہ آپ کو بچلا کر اس وحی سے پھیر دیں جو ہم نے آپ کی طرف پہنچی ہے تاکہ آپ ہمارے نام پر اپنی طرف سے کوئی بات گھر لیں۔ (اس سے کم پر کوئی مصالحت کر لیں، کچھ & give کا معاملہ کر لیں) اور اگر آپ کہیں ایسا کر لیتے تو وہ ضرور آپ کو اپنا دوست بنالیتے“۔

اس طرح ان کا جھگڑا ختم ہو جاتا، اس لیے کہ ان کی اصل بڑائی تو اس قرآن سے ہے آپ سے تو ان کی کوئی شخصی بڑائی نہیں ہے۔

﴿وَلَوْلَا أَنْ ثَبَّتَنَا لَقَدِ كَدِثَ تَرْكَنَ إِلَيْهِمْ شَيْئًا قَلِيلًا﴾

”اور اگر ہم نے ہی آپ کو جمائے نہ کھا ہوتا تو بعد نہ تھا کہ آپ ان کی طرف کسی درجے میں بھکھتی جاتے“۔

﴿إِذَا لَأَدْفَنَكَ ضِعْفَ الْحَيَاةِ وَضِعْفَ الْمَمَاتِ ثُمَّ لَا تَجِدُ لَكَ عَلَيْنَا نَصِيرًا﴾

”اور اگر کہیں ایسا ہو جاتا تو پھر ہم آپ کو دو ہری سزادیتے دنیا کی اور دو ہری سزادیتے موت کی، پھر ہمارے مقابلے میں آپ کوئی مددگار نہ پاتے“۔

لہذا یہاں فرمایا: اے نبی! ﴿فَلِنَلِكَ فَادْعُهُ وَاسْتَقِمْ كَمَا أُمْرُتَ﴾ ”پس آپ اسی کی دعوت دیتے رہیے اور اسی پر مضبوطی سے ڈٹے رہیے جس طرح آپ کو حکم دیا گیا ہے۔ یہاں اب جس چیز کا حکم دیا جا رہا ہے وہ اقامت نہیں، استقامت ہے اور میں کہا کرتا ہوں کہ اس استقامت میں ایک قیامت مضمرا ہے۔ آپ اپنی دعوت پر مجھے رہیں،

کوئی آپ کو ہلانہ سکے، آپ کو اپنے موقف سے بال برابر ادھر سے اُدھر مخفف نہ کر سکے، جھکانہ سکے، مدھنت پر آمادہ نہ کر سکے، کسی معاہلے میں نرم نہ کر سکے۔ آپ کی کیفیت یہ ہوئی چاہیے جو ﴿إِشْدَاءُ عَلَى الْكُفَّارِ﴾ اور ﴿أَعْزَّةٌ عَلَى الْكُفَّارِ﴾ کے الفاظ میں بیان ہوئی ہے۔ لوگوں کو معلوم ہو کہ ایک چٹان ہے جس کو ہلا نہیں جا سکتا، اس کو کہیں بھی جھکنے پر آمادہ نہیں کیا جا سکتا۔ یہ ہے اصل میں داعی کا مطلوبہ کردار۔

﴿وَلَا تَتَّبِعْ أَهْوَاءَهُمْ﴾ ”اور آپ ان کی خواہشات کی پیروی نہ کیجیے“۔ اس کا کوئی سوال نہیں تھا کہ حضور ﷺ ان کی خواہشات کی پیروی کرتے، لیکن پھر بھی اصولی طور پر وارنگ دے دی گئی، اس لیے کہ یہ ہدایت صرف حضور ﷺ کے لیے نہیں، ہمارے لیے بھی تو یہی ہدایت ہے نا! حضور ﷺ کے لیے یہ چیز اگر خارج از بحث بھی ہو جائے تو بعد میں آنے والے کسی داعی کے لیے تو خارج از بحث نہیں ہے کہ وہ کسی مداہنت یا compromise پر آ جائے، کہیں کوئی شارت کٹ نکلنے پر آ جائے، کہیں اپنے اصولوں کے اندر کتر بیونٹ کرنے پر آ جائے، تو یہ اس کے لیے راہنمائی ہے۔ یہاں بھی ”ابتاع“ کا لفظ آیا ہے جو سورۃ البقرۃ کی آیت ۱۲۰ میں آیا ہے: ﴿وَلَنْ تَرْضِي عَنْكَ الْيَهُودُ وَلَا النَّصَارَى حَتَّى تَتَّبِعَ مِلَّهُمْ﴾ ان کی کیا ملت ہے! ان کی تو خواہشات ہیں ملت تو یہ ہے، دین یہ ہے حق یہ ہے جو آپ پر نازل ہوا ہے۔ اب اگر یہ آپ پر دباؤ ڈال رہے ہیں، آپ کو pressurize کر رہے ہیں تو کس چیز کی طرف؟ اپنی خواہش نفس کی طرف!

﴿وَقُلْ أَمْتُ بِمَا أَنْزَلَ اللَّهُ مِنْ كِتَابٍ﴾ ”اور (ڈنکے کی چوٹ) کہہ دیجیے میں تو ایمان رکھتا ہوں اس کتاب پر جو اللہ نے نازل فرمائی“۔ یہاں یہ ”من“ تبعیض نہیں ہے کہ کتاب کے ایک حصے پر ایمان رکھتا ہوں، بلکہ یہ ”من“ یا ”بِما أَنْزَلَ اللَّهُ“ کا بیان ہے، یعنی وہ کتاب جو اللہ نے نازل فرمائی ہے، میرا ایمان تو اس پر ہے، میں اس پر ڈٹا ہوا ہوں، میں اس سے نہیں ہٹوں گا۔ اسی قرآن سے تو وہ آپ ﷺ کو بچلانے کی فکر میں تھے، اسی کے لیے وہ زور لگا رہے تھے، تاکہ آپ (معاذ اللہ) کوئی چیز

اپنی طرف سے گھڑ کر اللہ کی طرف منسوب کر دیں۔ یہی بات سورہ یونس (آیت ۱۵) میں بھی آئی کہ اے نبی! وہ آپ سے یہ مطالہ کر رہے ہیں کہ ﴿أَئُتْ يَقُولُنَّا غَيْرُ هَذَا أَوْ بَدِيلٌ﴾ ”اس کے بجائے کوئی اور قرآن لائیے یا اس میں کچھ ترمیم کیجیے، - ﴿فُلْ مَا يَكُونُ لِيُ اَنْ اُبَدِّلَهُ مِنْ تِلْقَائِ نَفْسِي﴾ ”کہہ دیجیے کہ میرے لیے ہرگز ممکن نہیں ہے کہ میں اپنے جی سے اس میں کوئی تغیر و تبدل کر لوں“ - ﴿إِنَّ أَتَّبَعَ إِلَّا مَا يُوْحَى إِلَيَّ﴾ ”میں تو بس اُسی وحی کی پیروی کرتا ہوں جو مجھ پر نازل کی جاتی ہے، - میں تو خود وحی الہی کا پابند ہوں۔ میں تو خود عبد ہوں، معبود تو نہیں ہوں، میں حاکم تو نہیں ہوں، میں تو اللہ کا حکوم ہوں، الہذا میں وحی الہی میں ترمیم کیسے کر دوں؟ وہی بات یہاں فرمائی جا رہی ہے: ﴿وَقُلْ أَمْنُتُ بِمَا أَنْزَلَ اللَّهُ مِنْ كِتَبٍ﴾ ”اور کہہ دیجیے میرا پختہ یقین ہے اس پر جو اللہ نے نازل فرمایا، یعنی کتاب، - البتہ اس کتاب میں قرآن بھی شامل ہے اور تورات اور دوسری آسمانی کتب کا وہ حصہ بھی شامل ہے جو وحی الہی پر مشتمل ہے۔ ان سب پر ہمارا ایمان ہے، از روئے الفاظ قرآنی: ﴿وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ﴾ -

آنحضرت صلی اللہ علیہ وسلم کی دعوت کا اصل ہدف

آگے فرمایا: ﴿وَأَمْرُتُ لَا عِدْلَ بَيْنَكُمْ﴾ ”اور مجھے یہ حکم ہوا ہے کہ تمہارے مابین عدل کروں“ - اس ضمن میں آپ کو متداول تقاضی میں تھوڑا سا ابہام ملے گا۔ اکثر مفسرین نے یہ سمجھا ہے کہ ”لَا عِدْلَ بَيْنَكُمْ“ سے مراد یہود اور نصاریٰ کے مابین عدل ہے کہ ان کے جو تفریق تھے ان میں کون کس معاملے میں حق پر ہے۔ یعنی مجھے حکم ہوا ہے کہ بجائے اس کے کہ میں تمہاری پیروی کروں، میں تو خود تمہارے معاملے میں عدل اور انصاف کرنے آیا ہوں۔ اس مفہوم کا تعلق آیت ماسق (آیت ۱۲) سے جڑ جاتا ہے: ﴿وَلَوْ لَا كَلِمَةٌ سَبَقَتْ مِنْ رَسُولِكَ إِلَى أَجَلٍ مُسَمًّى لِقْضَى بَيْنَهُمْ﴾ کہ اگر ایک وقت معین نہ ہو گیا ہوتا اور بات پہلے سے طے نہ ہو چکی ہوتی تو ابھی ان کا قصہ چکا دیا جاتا۔ لیکن اے نبی آپ کہہ دیں کہ میں تمہارے مابین عدل کر سکتا ہوں، میں تمہیں

بناوں گا کہ کیا درست ہے، کیا باطل ہے! یہود کس معاملے میں غلط چلے گئے ہیں اور نصاریٰ نے کس معاملے میں غلوکیا ہے، اُن کی گمراہی کیا ہے، تمہاری غلطی کیا ہے۔ تو اس مفہوم کے اندر بھی بالکل کوئی حرج نہیں ہے۔ لیکن میرے نزدیک اس ”عدل“ کا تعلق بھی اقاومت دین سے ہے، کہ دین اس لیے آیا ہے کہ لوگ عدل پر قائم ہوں۔

میں نے درس کے آغاز میں عرض کیا تھا کہ سورہ الشوریٰ اور سورہ الحدید میں گہری ممائشت ہے اور یہ کہ ”الکتاب“ اور ”المیزان“ کے دو الفاظ جمع ہو کر قرآن مجید میں صرف ان دو سورتوں میں آئے ہیں۔ چنانچہ اس سورہ مبارکہ کی اگلی آیت (نمبر ۷۱) میں یہ الفاظ آرہے ہیں: ﴿اللَّهُ الَّذِي أَنْزَلَ الْكِتَبَ بِالْحَقِّ وَالْمِيزَانَ﴾ اور سورہ الحدید (آیت ۲۵) میں ارشاد ہوا: ﴿لَقَدْ أَرْسَلْنَا رُسُلًا بِالْبَيِّنَاتِ وَأَنْزَلْنَا مَعَهُمُ الْكِتَبَ وَالْمِيزَانَ لِيَقُولُ النَّاسُ بِالْقُسْطِ﴾ ”ہم نے اپنے رسولوں کو صاف صاف نشانیوں اور ہدایات کے ساتھ بھیجا اور ان کے ساتھ کتاب اور میزان نازل کی تاکہ لوگ انصاف پر قائم ہوں“، ہم نے قرآن نازل کیا، دوسری کتابیں نازل کیں، رسول بھیج، شریعتیں نازل کیں اور میزان اتاری۔ آخ رس لیے؟ اس لیے کہ اسے نصب کرو! دین اس لیے دیا کہ اسے قائم کرو! شریعت اس لیے دی کہ اسے نافذ کرو! حدود اس لیے دیں کہ ان کا اجراء کرو! اگر یہ نہیں کرتے ہو تو یہ سب کھیل ہے، تماشا ہے، hobby ہے، پیشہ ہے، کاروبار ہے! تو یہ سمجھ لیجیے کہ اقاومت دین کا اصل مقصد اقاومت عدل و فقط ہے۔ ﴿لِيَقُولُ النَّاسُ بِالْقُسْطِ﴾ ”تاکہ لوگ عدل پر کاربند ہوں“، اور اگر کوئی اس میں آڑے آتا ہے تو بگڑے ٹگڑوں کے علاج کے لیے ہم نے توار بھی اتاری۔ ﴿وَأَنْزَلْنَا الْحَدِيدَ.....﴾ چنانچہ ﴿وَأَمْرُتُ لَا عِدْلَ بَيْنَكُمْ﴾ کا مفہوم سمجھنے کے لیے سورہ الحدید کی آیت ۲۵ کو یہاں مندرج مانیے۔ یہ عدل صرف نصاریٰ اور یہود کے مابین نہیں ہے، یہ عدل تو طبقات کے مابین ہے، یہ عدل مردا اور عورت کے مابین ہے، یہ عدل جماعت اور فرد کے مابین ہے، یہ عدل اجتماعیت اور انفرادیت کے مابین ہے، یہ عدل سرمائے اور محنت کے مابین ہے، یہ عدل حکومت اور شہریوں کے مابین ہے۔

کوئی جھگڑا نہیں ہے۔ یہ انداز نہ ہو کہ تم کہاں سے دین کے نئے نو میلے ٹھیکے دار آگئے؟ یہ ضرور ہے کہ طریق کار میں اختلاف ہو سکتا ہے، لیکن اگر دین ہی کے لیے تم کام کر رہے ہو اور دین ہی کے لیے ہم کر رہے ہیں تو جھگڑا کا ہے کا؟ تو فرمایا: ﴿اللَّهُ رَبُّنَا وَرَبُّكُمْ﴾ ”اللَّهُ ہی ہمارا رب بھی ہے اور تمہارا رب بھی!“ ﴿لَنَا أَعْمَالُنَا وَلَكُمْ أَعْمَالُكُمْ﴾ ”ہمارے لیے ہمارے اعمال ہیں اور تمہارے لیے تمہارے اعمال“۔ اگر ہم سے کچھ غلطیاں سرزد ہوئی ہیں تو ان کا وابال تم پر نہیں جائے گا اور تم اگر صحیح راستے پر ہو تو تمہارا اجر و ثواب تھی کو ملے گا، اس میں سے ہم حصہ نہیں بٹا سکیں گے۔ ﴿لَا حُجَّةَ بَيْنَنَا وَبَيْنَكُمْ﴾ ”ہمارے اور تمہارے درمیان کوئی جھگڑا نہیں ہے“۔ آپس میں کوئی دلیل بازی، کوئی جھگڑا، کوئی فساد، کوئی ایک دوسرا کو واڑنگا لگانا آخ رکس لیے؟

اس آیت میں دعوت و اقامت دین کی جدو جہد کے لیے قائم ہونے والی جماعت یا تنظیم کے لیے یہ بدایت ہے کہ اس مقصد کے لیے جو بھی دوسرا ہم عصر دینی تنظیمیں اور تحریر کیں کام کر رہی ہوں ان کے ساتھ کیا طرز عمل اختیار کرنا چاہیے۔ اس صمن میں یہ قرآن حکیم کا اہم ترین مقام ہے۔ ﴿اللَّهُ رَبُّنَا وَرَبُّكُمْ لَنَا أَعْمَالُنَا وَلَكُمْ أَعْمَالُكُمْ لَا حُجَّةَ بَيْنَنَا وَبَيْنَكُمْ﴾ ”اللَّهُ ہی ہمارا بھی رب ہے اور تمہارا بھی رب ہے، ہمارے لیے ہمارے اعمال ہیں اور تمہارے لیے تمہارے اعمال ہیں، ہمارے اور تمہارے مابین کوئی جھگڑا نہیں ہے“۔ تم جو محنت کر رہے ہو اگر صحیح ہے تو اس کا اجر و ثواب تمہی کو ملے گا، ہم اس میں سے کچھ claim نہیں کر سکتے اور اگر ہم کوئی غلط کام کر رہے ہیں تو اس کا وابال ہم پر ہی آئے گا، تم پر نہیں جائے گا۔ تو جھگڑا کا ہے کا ہے؟ یہ آپس کی جحت بازی، آپس میں سر پھٹول، آپس میں ایک دوسرا کے ساتھ دست و گریباں ہونا، آپس میں بحث و تکرار، آپس میں مناظرہ اور مجادله۔ آخ راس کا کیا فائدہ!

﴿اللَّهُ يَجْمِعُ بَيْنَنَا﴾ ”اللَّهُ ہمارے مابین جمعیت پیدا فرمادے گا“۔ عجیب نکته ہے کہ یہاں ”يَجْمِعُنَا“ نہیں فرمایا کہ ”اللَّهُ ہمیں جمع کر دے گا“۔ اس مفہوم کے لیے

چنانچہ ہر اعتبار سے عدل و توازن اور میزان کو نصب کرنے اور عدل و فقط کے نظام کو قائم کرنے کے لیے آئے ہیں محمد رسول اللہ ﷺ کا اعلان یہ تھا کہ تم مجھے محض واعظ نہ سمجھو، میں تمہارے مابین عدل قائم کرنے کے لیے آیا ہوں۔

ایک واعظ کی دعوت اور رسول کی دعوت میں بنیادی فرق یہ ہوتا ہے کہ وعظ کہنے والا وعظ کہتا ہے، لفاظی کے جو ہر دکھاتا ہے، اپنے اسلوب بیان کا لوگوں کو نظارہ کرتا ہے اور پھر وہ اپناراستہ لیتا ہے۔ اگلی منزل پر پیچ کروہ پھر اپنا وعظ کہتا ہے۔ لوگ اس کی خوب آؤ بھگت کرتے ہیں، اس لیے کہ وہ لوگوں سے یہ نہیں کہتا کہ ٹھیک ہو جاؤ، اپنے سودی کار و بار چھوڑ دو! اگر یہ کہے گا تو اسے کون حلوب کھلانے گا اور کون نذرانے پیش کرے گا؟ واعظ کا کام یہ ہے کہ بات کی اور ”وَمَا عَلَيْنَا إِلَّا الْبَلَاغُ“، پختم کر دی۔ اب تم جانو اور تمہارا کام، ہم تو جار ہے ہیں۔ لیکن نبی و رسول کی دعوت اور وہ دعوت جو علی منہاج الدبوہ ہوگی وہ بنیادی طور پر مختلف ہے۔ اس لیے کہ وہ تو عدل قائم کرنے کے لیے کھڑے ہوئے ہیں، جیسا کہ سورۃ النساء میں ارشاد ہوا: ﴿يَأَيُّهَا الَّذِينَ آمَنُوا كُوْنُوا قَوْمٌ بِالْقُسْطِ شُهَدَاءَ لِلَّهِ﴾ (آیت ۱۳۵) ”اے ایمان و الہ انصاف کے علمبردار، اللہ کے لیے گواہ بن کر کھڑے ہو جاؤ!“ جبکہ سورۃ المائدۃ میں یہی بات ان الفاظ میں فرمائی گئی: ﴿يَأَيُّهَا الَّذِينَ آمَنُوا كُوْنُوا قَوْمٌ لِلَّهِ شُهَدَاءَ آءَ بِالْقُسْطِ﴾ (آیت ۸) بات ایک ہی ہے، ترتیب بدل گئی۔ مضمون وہی ہے، ترتیب عکسی ہو گئی۔

جحت بازی سے کنارہ کشی کا اصل الاصول

اب آگے خطاب کا جوانداز آ رہا ہے اس میں ان لوگوں کے لیے جو دین کے خادم ہونے کے مدعی ہوں، بہت بڑا سبق ہے۔ ہم بچپن میں مُٹھیوں پر مُٹھیاں رکھ کر کھیل کھیلا کرتے تھے ”آم والے آم دے۔ آم ہیں سرکار کے۔ ہم بھی ہیں دربار کے“۔ تو اس جدو جہد میں ہم کوئی غیر تھوڑا ہی ہیں! تم دین کا کام کر رہے ہو تو ہم بھی کر رہے ہیں۔ دین کی خدمت تم بھی کر رہے ہو، ہم بھی کر رہے ہیں! تو اس کی نسبتی، اس کو recognize کیجیکہ اگر تم بھی واقعتاً دین ہی کا کام کر رہے ہو تو ہمارا تم سے

سے جا رہی ہے، کوئی اس پہاڑ کے ادھر سے جا رہی ہے، کوئی اس پل کے نیچے سے نکل رہی ہے۔ پھر وہ سڑکیں بھی اتنی چوڑی چوڑی ہیں کہ فٹ بال کے گراونڈ معلوم ہوتے ہیں۔ ان میں سے ہر ایک کے اوپر ایک اٹھدام چل رہا ہے۔ قافلے روائی دواں ہیں۔ پیدل جانے والوں کے لیے الگ راستے تھے ہیں اور ٹرینک کے لیے الگ سڑکیں ہیں۔ جو قافلے پیدل جا رہے ہیں انہوں نے جھنڈے اٹھار کھے ہیں تاکہ اس نشانی کو دیکھ کر اس قافلے کے لوگ جمع رہیں۔ تو اگرچہ وہ قافلے جدا ہیں، ان کے علم جدا ہیں، سڑکیں جدا ہیں، لیکن منزل سب کی ایک ہے۔ تو اس concept کو جاگر کرنے کی ضرورت ہے کہ جھنڈا کا ہے کا ہے، اڑائی کا ہے کی ہے، دنگا فساد کی کیا ضرورت ہے۔

﴿اللَّهُ يَجْمَعُ بَيْنَنَا﴾ ”اللہ ہمارے ما بین جمعیت پیدا فرمادے گا“۔

﴿وَإِلَيْهِ الْمُصِيرُ﴾ ”اور اُسی کی طرف (سب کو) جانا ہے“۔ اگر ہم یہاں نہ بھی جمع ہوئے تو قیامت کے میدان میں تو جمع ہوں گے ہی! وہاں دودھ کا دودھ پانی کا پانی ہو جائے گا۔ کیوں بے صبر ہے ہو؟ کیا ضروری ہے کہ سارے قصیے یہیں چکا دیے جائیں! آخر میدانِ حشر میں بھی تو جمع ہوں گے۔ لوثنا تو اللہ ہی کے پاس ہے۔ وہاں تو ہم جمع ہو کر ہی رہیں گے۔

تو اب یہ جمعیت کے تین درجے ہو گئے: (۱) ہم علیحدہ علیحدہ رہتے ہوئے اپنے اپنے طور پر کام کر رہے ہیں تو کام اسلام ہی کے حق میں جمع ہو رہا ہے۔ (۲) اگر ہم بھی آگے بڑھیں اور آپ بھی آگے بڑھیں، چاہے اپنے اپنے طریقہ کار پر بڑھیں، فاصلہ تو لازماً کم ہو گا اور کیا عجب کہ ہم physically بھی جمع ہو جائیں۔ (۳) اور یہاں جمع نہ ہوئے تو وہاں قیامت میں تو جمع ہونا ہی ہے۔ وہاں فیصلہ ہو جائے گا کہ کون کتنے پانی میں تھا، کون واقعی اسی ہدف کو معین کر کے چل رہا تھا۔ تو بے صبری کی ضرورت نہیں۔ یہ تین آیات (۱۵۱ تا ۱۵۳) میرے نزدیک اقتامتِ دین کے موضوع پر قرآن مجید کا ذرۂ سلام یعنی کلامکس ہیں۔



یہاں ”بیننا“ کی ضرورت ہی نہیں تھی۔ بلکہ ذرا سافصل کر دیا کہ **﴿اللَّهُ يَجْمَعُ بَيْنَنَا﴾** ”اللہ ہمارے ما بین جمعیت پیدا کر دے گا“۔ اس میں اس بات کی طرف لطیف اشارہ ہے کہ ایک ہوتا ہے جماعتوں کا یا افراد کا جمع ہو جانا، متعدد ہو جانا، جبکہ ایک ہوتا ہے کام کا کسی ایک کھاتے میں جمع ہوتے رہنا۔ اگر تم بھی دین کا کام کر رہے ہو اور ہم بھی کر رہے ہیں تو کام تو جمع ہو رہا ہے! مثال کے طور پر دیکھئے کہ اگر کوئی نوجوان جماعتِ اسلامی یا اسلامی جمعیت طلبہ کے ذریعے دین کے قریب آگیا اور کوئی دوسرا تبلیغی جماعت کے ذریعے دین کے قریب آگیا تو دونوں صورتوں میں کام تو دین ہی کا ہوا۔ یہ جماعتیں اگر اتحاد نہ کریں، جمع نہ ہوں، پھر بھی کام تو جمع ہو رہا ہے۔ کم از کم اس بات کو اپنے ذہن میں رکھو تو باہم دست و گردیاں ہونے میں وقت ضائع نہیں کرو گے۔ اگر ہمارا ہدف ایک ہے اور اہم ایک ہی منزل کی طرف جا رہے ہیں تو جتنا آگے بڑھیں گے قریب تر آئیں گے۔ بہت سی جماعتوں اور تنظیموں کا دعویٰ یہ ہے کہ ہم دین کا کام کر رہے ہیں، ہمارا دعویٰ ہے کہ ہم بھی دین کا کام کر رہے ہیں، تو ہدف تو ایک ہوا نا! تو فرض کیجیے اس وقت ہماری approaches مختلف ہیں، ہم مختلف راستوں سے اس ہدف پر جا رہے ہیں، لیکن اگر ہدف ایک ہے تو جتنا آگے بڑھیں گے، قریب تر ہوں گے یا بعید تر ہوں گے؟

اس کے لیے میں منی اور عرفات کی مثال دیا کرتا ہوں۔ آپ اندازہ کریں کہ پچپیں تیس لاکھ افراد میں سے عرفات کی طرف move کر رہے ہیں۔ تقریباً چھ میل کا فاصلہ ہے اور وقت بڑا محدود ہے جس میں وہاں پہنچنا ہے۔ جو وہاں پہنچنے سے رہ گیا اس کا حج ہی رہ گیا۔ اس لیے کہ ازوئے حدیث نبوی (الحج عرفة) (۱) حج تو نام ہی عرفہ کا ہے۔ کوئی اور چیز رہ جائے تو اس کی تلاذی ہو سکتی ہے، لیکن عرفہ کا وقف نہیں کیا تو حج ہی نہیں ہوا۔ اس وقت کیا قیامت ہوتی ہے! یہی وجہ ہے کہ وہاں پر اب چھ چھ آٹھ آٹھ سڑکیں بنادی گئی ہیں جو مختلف راستوں سے جا رہی ہیں۔ کوئی اس پہاڑ کے ادھر

(۱) سنن الترمذی، کتاب الحج، باب ما جاء فیمن ادرک الاماں بجمع فقد ادرک الحج

اللَّهُكَ لِكَارِبِ لَبِيكَ كَمْنَكِي كِبُرُ زُورِ دُعَوت

اب ہم اس سورہ مبارکہ کی آیات ۲۷، ۲۸ کا مطالعہ کرتے ہیں جو اسی درس کا حصہ ہیں:

﴿إِسْتَجِيبُوا لِرَبِّكُمْ مِنْ قَبْلِ أَنْ يَأْتِيَ يَوْمٌ لَا مَرَدَ لَهُ مِنَ الْهُنْدِ مَالِكُمْ مِنْ مَلْجَأٍ يَوْمَئِذٍ وَمَالِكُمْ مِنْ نِكْرِي﴾ فَإِنْ أَعْرَضُوا فَمَا أَرْسَلْنَا عَلَيْهِمْ حَقِيقُطَاطٍ إِنْ عَلَيْكَ إِلَّا الْبَلَاغُ وَإِنَّا إِذَا أَذَقْنَا الْإِنْسَانَ مِنَّا رَحْمَةً فَرِحَ بِهَا وَإِنْ تُصِيبُهُمْ سَيِّئَةً بِمَا قَدَّمُتْ أَيْدِيهِمْ فَإِنَّ الْإِنْسَانَ كَفُورٌ﴾

ارشاد ہوا: ﴿إِسْتَجِيبُوا لِرَبِّكُمْ﴾ "لبیک کہو اپنے رب کی بات پر!" یہاں پھر جمع کا صینہ آ گیا ہے۔ ایک اہم بات نوٹ کر لیجیے کہ ۵۳ آیات پر مشتمل اس سورہ مبارکہ میں، جو پانچ رکوعوں میں منقسم ہے، فعل امر جمع کے صینے صرف ان ہی دو مقامات پر آئے ہیں۔ ابھی تک پوری سورت میں جمع کے صینے میں امت یا مسلمانوں سے خطاب کے لیے صرف ایک امر اور ایک نبی آیا ہے۔ یعنی ﴿أَقِيمُوا الدِّينَ وَلَا تَنْفَرُوا فِيهِ﴾ اب اس امر ﴿إِسْتَجِيبُوا لِرَبِّكُمْ﴾ کا تعلق اسی سے ہے۔ آپ نوٹ کیجیے کہ سورۃ الشوریٰ پوری کی پوری خبر یہ کلام پر مشتمل ہے اور انشائیہ کلام اس پوری سورت میں صرف ان دو مقامات پر آیا ہے۔ جمع کے صینے سے آیت ۱۳ میں ایک امر اور ایک نبی، اور یہاں آیت ۷ میں ایک امر۔ جبکہ حضور ﷺ کے لیے واحد کے صینے سے آیت ۱۵ میں تین امر اور ایک نبی۔ یہ کل انشائیہ کلام ہے اس پوری سورت میں، باقی سارا کلام خبر یہ ہے۔ لہذا ﴿إِسْتَجِيبُوا لِرَبِّكُمْ﴾ کا تعلق اسی امر و نبی سے ہوگا: ﴿أَنْ أَقِيمُوا الدِّينَ وَلَا تَنْفَرُوا فِيهِ﴾ یہ ہے وہ قول، وہ پکار، وہ ذمہ داری جو تم پر عائد کی گئی ہے۔ اب فرمایا: لبیک کہو اپنے رب کی پکار پر! قبول کرو اپنے رب کی دعوت کو! استجابت اور اجابت دونوں کے معنی ایک ہیں۔ اللہ پکار رہا ہے، آؤ اس کی پکار پر لبیک کہو، آغاز کرو، بسم اللہ کرو، کھڑے نہ رہو، گوگو میں نہ رہو، تذبذب میں نہ رہو، تاخیر نہ کرو، معاملے کو

تعویق میں نہ ڈالو۔ یہی تآخیر اور تعویق تباہ کن ہے۔ آخر تم کس چیز کا انتظار کر رہے ہو؟ قدم بڑھاؤ، دعوت قبول کر، لبیک کہو اپنے رب کی پکار پر!

دیکھئے، اس میں کہیں یہ حکم نہیں آیا کہ نماز پڑھو یا روزہ رکھو یا زکوٰۃ دو یا حج کرو!

ان کی اہمیت اپنی جگہ مسلمه ہے، لیکن غور کیجیے کہ یہاں ﴿إِسْتَجِيبُوا﴾ کا معنی کیا ہے؟ اللہ تعالیٰ کی وہ کون سی پکار ہے جس پر یہاں لبیک کہنے کی دعوت دی جا رہی ہے؟ اللہ تعالیٰ کی وہ پکار آیت ۱۳ میں ہمارے سامنے آ پکی: ﴿أَنْ أَقِيمُوا الدِّينَ وَلَا تَنْفَرُوا فِيهِ﴾ کہ قائم کرو دین کو اور اس دین کے بارے میں یا اس دین کی اقامت کے بارے میں متفرق مت ہو! تفرقة، تفرقة میں فرق ہے، بازی بازی باریش بابا ہم بازی!

اب یہاں جو اپیل ہے اس کو صرف اپنے ان ظاہری کانوں سے نہیں، دل کے کانوں سے سننے! اس کا مخاطب میں بھی ہوں، آپ بھی ہیں، ہر مسلمان ہے۔ فرمایا: ﴿إِسْتَجِيبُوا لِرَبِّكُمْ مِنْ قَبْلِ أَنْ يَأْتِيَ يَوْمٌ لَا مَرَدَ لَهُ مِنَ الْهُنْدِ﴾ "لبیک کہو اپنے رب کی پکار پر اس سے پہلے پہلے کہ اللہ کی طرف سے وہ دن آدمکے جس کے ٹلنے کی پھر کوئی صورت نہیں"۔ یہاں ترکیب دراصل یوں ہے: ﴿أَنْ يَأْتِيَ يَوْمٌ مِنَ الْهُنْدِ لَا مَرَدَ لَهُ﴾ لیکن قرآن کی اپنی ایک موسیقی اور اپنا ایک آہنگ (rhythm) ہے جس میں الفاظ کی تقدیم و تآخیر کا معاملہ ہو جاتا ہے۔ اللہ کے حکم سے جب وہ دن آدمکے گا تو پھر کوئی اس کا لوتا نے والا نہیں ہوگا۔ وہ دن جب آ جائے گا تو لوٹا یا نہیں جائے گا۔ سورۃ المنافقون کی آخری آیت میں الفاظ آئے ہیں: ﴿وَلَنْ يُوَحِّرَ اللَّهُ نَفْسًا إِذَا جَاءَ أَجْهَلُهُ وَاللَّهُ خَبِيرٌ بِمَا تَعْمَلُونَ﴾ "اور اللہ ہرگز مزید مہلت نہیں دیتا کسی کو جب اُس (کی مہلت عمل پوری ہونے) کا وقت آ جاتا ہے، اور اللہ تعالیٰ خوب باخبر ہے اس سے جو تم کرتے ہو"۔ آیت زیر مطالعہ میں ﴿يَوْمٌ لَا مَرَدَ لَهُ مِنَ الْهُنْدِ﴾ سے قیامت صغری یعنی ہماری موت بھی مراد ہے اور قیامت کبری بھی جس کو ہم یوم قیامت کہتے ہیں۔

﴿مَالِكُمْ مِنْ مَلْجَأٍ يَوْمَئِذٍ وَمَالِكُمْ مِنْ نِكْرِي﴾ "نبیں ہو گی تمہارے لیے اُس دن کوئی جائے پناہ اور نہ کوئی تمہارے حال کو بدلنے والا ہوگا"۔ اُس دن تمہارے

لیے کوئی ملا، کوئی ماؤں، کوئی ٹھکانہ، کوئی پناہ گا، کوئی جائے فرار نہیں ہوگی۔ ”ملا“، کہتے ہیں جہاں آدمی جا کر کسی کی پناہ لے لیتا ہے۔ یہ لفظ ایک مأثور دعا میں بڑی عجیب شان سے آیا ہے۔ آپ نے یہ منظر دیکھا ہوگا کہ بچے کو اگر ماں مار رہی ہو تو پچھے بھاگتا نہیں ہے، بلکہ ماں ہی سے لپٹتا ہے۔ ماں اگر چہ مار رہی ہے، لیکن وہ جائے کہاں! کس در پر جائے؟ اس کا تو بلا اور ماؤں وہی ہے۔ حدیث میں الفاظ آئے ہیں: ((لَا مَلْجَأَ وَلَا مَنْجَا مِنْكَ إِلَّا إِلَيْكَ))^(۱) یعنی اے اللہ! تجھ سے نجح کر جائیں کہاں سوائے تیری ہی پناہ میں آنے کے؟ تجھ سے بھاگ کر کوئی جائے پناہ کہاں تلاش کی جاسکتی ہے؟ کوئی ملا، کوئی ماؤں، کوئی ٹھکانہ، کوئی پناہ گا، تجھ سے بھاگ کر جانے کی نہیں ہے، سوائے اس کے کہ تیرے ہی دامن عفو کے اندر آ کر پناہ لیں!

نہ کہیں جہاں میں اماں ملی، جو اماں ملی تو کہاں ملی

مرے جرم خانہ خراب کو ترے عفو بندہ نواز میں!

کہاں جاؤں، کس دروازے پر دستک دوں؟ کوئی ہے ہی نہیں! تو یہ ہے وہ بات کہ «مَالِكُمْ مِنْ مَلْجَأٍ يَوْمَئِذٍ» اُس دن کوئی ٹھکانہ نہیں ہوگا۔ اور حقیقت یہ ہے کہ ٹھکانہ تو آج بھی کوئی نہیں ہے، لیکن آج کچھ سراب نظر آ رہے ہیں جو ہم نے خواہ مخواہ اپنے جی سے گھٹ لیے ہیں۔ کچھ شفاعت باطلہ کے تصورات ہیں، کچھ اور چیزوں کو ہم نے اپنے ذہنوں کے اندر پناہ گا ہیں بنایا ہوا ہے۔ اُس روز حقیقت کھل جائے گی کہ «مَالِكُمْ مِنْ مَلْجَأٍ يَوْمَئِذٍ وَمَالِكُمْ مِنْ نِسْكِيرٍ»^(۲) ”نسکیر“ سے مراد ہے کوئی نکیر کرنے والا، کوئی انکار کرنے والا، کوئی پوچھ پوچھ کرنے والا۔ آپ کے کسی پڑو سی کو پولیس پکڑ کر لے جائے تو آپ تھانے جا کر پوچھتے ہیں کہ بھی اسے کیوں پکڑا ہے، کیا مسئلہ ہے، کیا معاملہ ہے؟ لیکن اُس روز تمہارا کوئی پوچھنے والا تک نہیں ہوگا۔ تمہارے حق میں کوئی کچھ کہنے والا، کوئی باز پرس کرنے والا، کوئی پوچھ پوچھ کرنے والا بھی نہیں ہوگا۔

(۱) صحيح البخاري، كتاب الدعوات، باب اذا بات طاهرا وفضلة۔ وصحيح مسلم، كتاب الذكر والدعاء والتوبة والاستغفار، باب ما يقول عند النوم وانخذل المضجع۔

رسول کی ذمہ داری صرف ابلاغ ہے

آگے فرمایا: ﴿فَإِنْ أَعْرَضُوا فَمَا أَرْسَلْنَاكَ عَلَيْهِمْ حَفِظًا﴾ ”اب اگر یہ لوگ مئہ موڑتے ہیں تو (اے نبی!) ہم نے آپ کو ان پر نگران بنا کر تو نہیں بھیجا ہے۔ اگر یہ سب کچھ سن کر پی جائیں، ہضم کر جائیں، لش سے مس نہ ہوں، تو بھی اے نبی! آپ ملوں نہ ہوں، غمگین نہ ہوں، ہم نے آپ کو ان پر نگران بنا کر نہیں بھیجا، ہم نے آپ کو ان کا ذمہ دار بنا کر نہیں بھیجا، ان کو اپنی جواب دہی خود کرنی ہوگی، آپ ان کی طرف سے مستول نہیں ہیں۔ ﴿إِنْ عَلَيْكَ إِلَّا الْبَلْغُ﴾ ”دنهیں ہے آپ پر سوائے پہنچادینے کی ذمہ داری کے“۔ آپ پر صرف بات پہنچادینے کی ذمہ داری ہے۔ آپ نے پہنچادینے لیے ادا کر دیا، اب آپ بُری ہیں، کوئی مانے گا تو اپنے لیے، نہیں مانے گا تو اپنے لیے۔ جس نے خیر کیا اپنے لیے اور جس نے شر کیا اپنے لیے۔ ﴿لَهَا مَا كَسَبَتْ وَعَلَيْهَا مَا أَكْتَسَبَتْ﴾ ہاں اگر ابلاغ کا حق آپ ادا نہ کریں تو آپ جواب دہ ہوں گے۔ آپ نے ابلاغ کا حق ادا کر دیا، آپ بُریِ الذمہ ہیں، اب ہر شخص کا اپنا معاملہ ہے، وہ اللہ کے ہاں جواب دہی کرے گا۔

اعراض کا اصل سبب۔ نقطہ نظر کی غلطی

اس اعراض کا اصل سبب کیا ہے؟ آدمی اس طرف کیوں نہیں آتا؟ اس لیے کہ دنیا کی نعمتوں اور دنیا کی تکالیف کے بارے میں اس کے ذہن میں ایک غلط تصور بیٹھا ہوا ہے۔ فرمایا: ﴿وَإِنَّ إِذَا أَذْقَنَا الْإِنْسَانَ مِنَّا رَحْمَةً فَرِحَ بِهَا﴾ ”اور انسان کا حال یہ ہے کہ جب ہم اسے اپنی رحمت کا مزہ چکھاتے ہیں تو اس پر پھول جاتا ہے“۔ جب ہم اسے اپنے خاص خزانہ فضل سے کچھ رحمت کا مزہ چکھاتے ہیں، فراوانی ہے، عیش ہے، آرام ہے، سکون ہے تو اترانے لگتا ہے، پھولے نہیں سماتا۔ ہم سے غافل ہو جاتا ہے، آخرت سے غافل ہو جاتا ہے۔

﴿وَإِنْ تُصِيبُهُمْ سَيِّئَةً بِمَا قَدَّمُتْ أَيْدِيهِمْ فَإِنَّ الْإِنْسَانَ كُفُورٌ﴾ ”اور اگر

ان کے اپنے ہی کرتوں کی پاداش میں اُن پر کوئی مصیبت ٹوٹ پڑے تو پھر یقیناً انسان انتہائی ناشکرا بن جاتا ہے، پھر وہ انتہائی مایوس ہو کر رہ جاتا ہے، اس کی کمر ہمت ٹوٹ کر رہ جاتی ہے۔ میں ایک مثال دیا کرتا ہوں، میں نے سنا تھا کہ یوپی کے مشرقی حصے پُرب کے لوگ جو پُرب یہی کھلاتے ہیں، کسی زمانے میں ان کے ہاں یہ روانج تھا کہ چوبیں گھنٹے میں صرف دوپہر کے وقت ایک ہی کھانا کھاتے تھے۔ اب آپ خود سمجھ لیجیے کہ صرف دوپہر کے وقت چوبیں گھنٹے کے لیے کھاتے تو خوب ٹھوں ٹھوں کر کھاتے تھے۔ لہذا شام تک تو پیٹ میں سخت گرانی رہتی تھی، اور اگلی صبح اٹھتے ہی سخت بھوک کا سامنا کرنا پڑتا تھا۔ تو ان کے ہاں یہ محاورہ تھا ”آ دھادن دھا پت مرت، آ دھا دن بھوکت مرت“، یعنی ایک عذاب ہے کہ آ دھادن تو شکم سیری سے مر رہے ہیں، اس سے پیٹ میں ایک بے چینی ہے، گرانی ہے اور آ دھادن بھوک سے مر رہے ہیں۔ صبح سے جو بھوک لگنی شروع ہوئی تو دوپہر تک برداشت کرنی پڑ رہی ہے۔ تو یہی حال ہے کہ کثرت ہوئی تو مرت اور تکلیف آ گئی تو مرت۔ نہ ادھر کام کے رہے۔ فراوانی ہوئی تو غافل ہو گئے، اترار ہے ہیں، اکٹر ہے ہیں، دندنار ہے ہیں اور کہیں مصیبت آ گئی تو ناشکری پر اتر آئے ہیں کہ کیا کریں جی، ہمارے تو یہ مسائل ہیں، ہمارا تو معاش کا معاملہ ہے، ہم کیا کریں، ہم دین کا کام کیسے کر سکتے ہیں! یہ ہے اصل میں اس نقطہ نظر کی غلطی۔ صحیح نقطہ نظر یہ ہے کہ یہ سب امتحان ہیں، آزمائشیں ہیں، ہمت کرو! بسم اللہ کرو، قدم بڑھاؤ، اللہ آسانی کرے گا، تیسیر کرے گا۔ وہ تمہیں وہاں سے دے گا جہاں سے تمہیں گمان تک نہیں، ازروئے الفاظ قرآنی: ﴿وَيَرْزُقُهُ مِنْ حَيْثُ لَا يَحْتَسِبُ﴾ (الطلاق: ۳) اور اگر اپنے حالات کو دلیل کے طور پر اپنے سامنے رکھ کر کھڑے رہ گئے تو پھر کھڑے رہ گئے! پھر تو آپ خس و خاشاک کی مانند ہوا میں اڑ گئے یا پانی میں بہہ گئے۔ اللہ تعالیٰ مجھے اور آپ کو اس سے بچائے!

بازک اللہ لی ولکرم فی القرآن العظیم و فتح علی و ایا کمر بالایات والذکر الحکیم ۵۵

درس ۲

اقامتِ دین کے لیے کام کرنے والوں کے مطلوبہ اوصاف

نحمدہ و نصلی علی رَسُولِهِ التَّکْرِيم امَّا بَعْدُ:

اعوذ باللہ مِن الشَّیطَنِ الرَّجِيمِ۔ بِسْمِ اللَّهِ الرَّحْمَنِ الرَّحِيمِ

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَىٰ الَّذِينَ كَلَّهُ وَكَفَىٰ بِاللَّهِ شَهِيدًا ۚ مُحَمَّدٌ رَسُولُ اللَّهِ وَالَّذِينَ مَعَهُ أَشْدَاءُ عَلَى الْكُفَّارِ رَحْمَاءُ بِنِيهِمْ تَرَهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرَضُوا نَاءٍ سِيمَاهُمْ فِي وُجُوهِهِمْ مِنْ أَثْرِ السُّجُودِ ۚ ذَلِكَ مَثَلُهُمْ فِي التَّوْرَةِ ۖ وَمَثَلُهُمْ فِي الْإِنْجِيلِ ۚ كَثُرُعَ اخْرَاجَ شَطْهَةٍ فَأَزْرَهُ فَاسْتَغْلَطَ فَاسْتَوْى عَلَى سُوْقِهِ يُعْجِبُ الزَّرَاعَ لِعِيْظَ بِهِمُ الْكُفَّارُ وَعَدَ اللَّهُ الدِّينَ أَمْنُوا وَعَمَلُوا الصَّلِحَاتِ مِنْهُمْ مَغْفِرَةً وَاجْرًا عَظِيمًا﴾ (الفتح) ... ﴿الْحَمْدُ لِلَّهِ﴾

اس منتخب نصاب (۲) کا اصل موضوع ”اقامتِ دین کی جدوجہد کرنے والی جماعت کے اوصاف اور اس کے تنظیمی مسائل“ ہے۔ چنانچہ اس موضوع سے متعلق قرآن مجید کے کچھ مقامات منتخب کر کے اس میں شامل کیے گئے ہیں۔ اس کے اوپرین دو مقامات درحقیقت اُس پہلے اور اصل منتخب نصاب اور اس دوسرے منتخب نصاب کے ماہین نقطہ اتصال ہیں اور ان کے باہمی ربط کو ظاہر کر رہے ہیں۔ سورۃ الحج کی آخری دو آیات میں شہادت علی الناس کا تصور ہمارے سامنے آیا: ﴿لَيْكُونُ الرَّسُولُ شَهِيدًا عَلَيْكُمْ وَتَكُونُوا شَهِيدَاءَ عَلَى النَّاسِ﴾ ”تاکہ رسول گواہ ہو جائے تم پر اور تم گواہ ہو جاؤ لوگوں پر“۔ اور شہادت علی الناس کی ذمہ داری کو ادا کرنے اور اس سے عہدہ برا آ

اَرْسَلَ رَسُولَهُ بِالْهُدَىٰ وَدِينُ الْحَقِّ لِيُظَهِّرَهُ عَلَى الِّدِينِ كُلِّهِ۔ اس مقالہ میں میں نے اللہ کے فضل و کرم سے اس آیت مبارکہ کے ضمن میں جو بھی ممکن سوال ہو سکتا تھا اس سے بحث کی ہے۔ اس کی ساری لغوی شرح و تراکیب، ضمائر کے جتنے بھی ممکنہ مراجع ہو سکتے ہیں اور اس بارے میں جتنی آراء پیش کی گئی ہیں ان کو سامنے رکھ کر سیر حاصل گفتگو کر چکا ہوں اور اس میں کسی اشتباہ کا امکان باقی نہیں رہا۔ لیکن قسمتی سے ہمارے بعض دانشور حضرات کا حال علماء اقبال کے اس شعر کا مصدقہ ہے

خود بدلتے نہیں قرآن کو بدل دیتے ہیں
ہوئے کس درجے فقیہاں حرم بے توفیق!

چنانچہ ایک صاحب نے اس بارے میں ہمارے موقف پر جرح کی ہے اور اس پر اعتراضات وارد کیے ہیں۔ اس آیہ مبارکہ کے ضمن میں جو کچھ ہم بیان کرتے رہے ہیں اس پر ان صاحب نے اعتراض کرتے ہوئے یہ کہا ہے کہ اس آیت سے یہ مراد لینا کہ پورے کرہ ارضی اور روئے زمین پر اللہ کے دین کو غالب کرنا نبی اکرم ﷺ کی بعثت کی غرض اور مقصد ہے بلکہ ﴿لِيُظَهِّرَهُ عَلَى الِّدِينِ كُلِّهِ﴾ سے مراد صرف جزیرہ نماۓ عرب کے ادیان پر دین حق کو غالب کر دینا ہے اور یہی درحقیقت رسول اکرم ﷺ کا فرض منصبی تھا، جو آپ نے ادا فرمادیا۔

یہ بات اگر اس انداز میں کہی جائے کہ اولین فریضہ جو بخش نفیس محمد رسول اللہ ﷺ کے ذریعے سے پورا ہونا تھا وہ جزیرہ نماۓ عرب پر دین اسلام کا غلبہ تھا، تو اس میں کوئی شک نہیں۔ یہ بات تو ہم بھی بیان کرتے ہیں۔ لیکن اس میں ایک ترتیب و تدریج ہے۔ جیسا کہ ”شهادت علی الناس“ کے ضمن میں اگرچہ حضور ﷺ کی بعثت پوری نوع انسانی کی طرف ہے اور ہر انسان جو قیامت تک اس دنیا میں آئے گا وہ درحقیقت حضور ﷺ کی امت دعوت میں شامل ہے، لیکن اس شہادت علی الناس کی ذمہ داری کی ترتیب یہ قائم ہوئی کہ حضور ﷺ نے بخش نفیس اہل عرب کو تبلیغ فرمائی اور ان میں ایک امت برپا کر دی۔ اور اس طرح جو امت وجود میں آئی اب تا قیام قیامت اس تبلیغ کی

ہونے کے لیے جہاد کا ذکر آیا: ﴿وَجَاهِدُوا فِي اللّٰهِ حَقًّا جِهَادِهٗ هُوَ اجْتَبِّكُمُ﴾ ”جہاد کرو اللہ کی راہ میں جیسا کہ اس کے لیے جہاد کا تفہیق ہے۔ اس نے تمہیں (اس مقصد کے لیے) چن لیا ہے۔“ درحقیقت اب اس کا تعلق سورۃ الصف سے جڑ رہا ہے جس میں نہ صرف جہاد بلکہ قبال کا تصور دیا گیا ہے۔ سورۃ الصف کی مرکزی آیات یہ ہیں:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينُ الْحَقِّ لِيُظَهِّرَهُ عَلَى الِّدِينِ كُلِّهِ
وَلَوْ كَرِهَ الْمُشْرِكُونَ ﴾ يَا أَيُّهَا الَّذِينَ آمَنُوا هُلْ أَذْلَّكُمْ عَلَى تِجَارَةٍ
تُنْجِيُّكُمْ مِنْ عَذَابِ أَلِيمٍ ﴾ تُؤْمِنُونَ بِاللّٰهِ وَرَسُولِهِ وَتُجَاهِدُونَ فِي سَبِيلِ
اللّٰهِ بِأَمْوَالِكُمْ وَأَنفُسِكُمْ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ﴾﴾

چنانچہ از روئے قرآن جہاد فی سبیل اللہ کا بہلا ہدف ہے ”شهادت علی الناس“، اور دوسرا ہدف ہے ”اظہار دین الحق علی الِّدِینِ كُلِّهِ“، یعنی دین حق کو کل کے کل دین پر غالب کر دینا۔ سورۃ الصف ہمارے منتخب نصاب میں شامل ہے اور متذکرہ بالا آیات اس کی مرکزی آیات ہیں، لہذا اس ضمن میں ہمارے منتخب نصاب کے دروس میں پورے شرح و بسط کے ساتھ بیان ہو جاتا ہے۔ بھری یہ کہ ان آیات میں سے پہلی آیت جس کو ایک روایت کے مطابق امام ہند شاہ ولی اللہ دہلویؒ نے پورے قرآن مجید کا عمود قرار دیا ہے ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينُ الْحَقِّ لِيُظَهِّرَهُ عَلَى الِّدِينِ كُلِّهِ﴾ اس پر اللہ کے فضل و کرم سے نہ صرف ہمارے منتخب نصاب کے دروس میں تفصیل موجود ہے بلکہ بڑی طویل بحثیں موجود ہیں۔

چند مغالطے اور اُن کا ازالہ

میرے اکثر و بیشتر کتابیں پر بلکہ بڑی کتابیں بھی میرے دروس و خطابات پر مشتمل ہیں، جنہیں صفحہ قرطاس پر منتقل کیا گیا ہے، لیکن مجھ پر اللہ کا بڑا کرم ہوا ہے کہ چند اہم موضوعات پر میرے قلم سے کچھ تحریریں نکلی ہیں اور شائع ہوئی ہیں۔ ان میں سے (جیسا کہ گز شنیٹ نشست میں عرض کیا گیا) ”نبی اکرم ﷺ کا مقصد بعثت“، نہایت اہمیت کی حامل تحریر ہے اور اس میں ۲۲ صفحات کا مقالہ اس ایک آیت پر مشتمل ہے: ﴿هُوَ الَّذِي

اممیں میں سے ایک رسول انہی میں سے.....“۔ اور اگلی آیت میں عطف آتا ہے: ﴿وَآخَرِينَ مِنْهُمْ لَمَّا يَلْعَقُوهُ بِهِمْ﴾ ”اور دوسرے انہی میں سے جو انہی ان میں شامل نہیں ہوئے۔“ ان حضرات نے یہ رائے قائم کر لی کہ ”آخرین“ سے مراد بھی عرب ہی کے لوگ ہیں کہ جو اس آیت کے نزول تک ایمان نہیں لائے تھے بعد میں ایمان لائے۔

”آخرین“ کے اس مفہوم سے ہمیں اختلاف ہے، کیونکہ اولاً تو یہ بات اس کلام کی عظمت کے منافی ہے، اس لیے کہ یہاں عطف جس اہتمام سے لایا جا رہا ہے یا اس کے ساتھ منابع رکھنے والی بات نہیں ہے۔ دوسرے یہ کہ اس کے بارے میں ہمارے پاس ایک صحیح حدیث مرفوع موجود ہے۔ قرآن مجید کے بہت سے مقامات ایسے ہیں کہ ان کے بارے میں حضور ﷺ سے سوال کیا گیا اور آپؐ نے اس کا جواب ارشاد فرمایا۔ اب رسول اللہ ﷺ کی وضاحت کے بعد بھی کسی اور طرف دیکھنا اور ادھر ادھر جھانکنا تو درحقیقت حدیث نبویؐ سے اعراض کی صورت ہو جائے گی، اس لیے کہ قرآن مجید کے اجمال کی تفصیل اور قرآن مجید میں اگر کہیں وضاحت مطلوب ہے تو اس کی توضیح اور تبیین بھی درحقیقت فرض منصبی ہے محمد رسول اللہ ﷺ کا۔ چنانچہ قرآن کے کسی مقام کی وضاحت میں جب ہمیں رسول اللہ ﷺ کا کوئی قول مل جاتا ہے تو دیگر اقوال کی کوئی حیثیت نہیں رہ جاتی۔ مثال کے طور پر حروف مقطعات کے بارے میں اگر ہمیں حضور ﷺ سے کوئی مرفوع قول مل جائے تو ہمیں اس وادی اور اس وادی میں سرگردانی کی کوئی احتیاج نہیں۔ حروف مقطعات کے ضمن میں میں نے بارہا کہا ہے کہ حضرت عبداللہ بن عباس رضی اللہ عنہ کا ایک قول ہمیں ملتا ہے لیکن مرفوع نہیں ہے۔ تو معلوم ہوا کہ وہ ان کا اپنا ایک وجہانی اور ذوقی خیال ہے، لہذا امت میں سے کسی نے چاہا تو قبول کیا، کسی نے چاہا تو قول نہیں کیا۔ لیکن اگر مرفوع قول ہوتا کہ حضور ﷺ نے یہ فرمایا ہے تو پھر ظاہر ہے کہ ہمارے لیے اسے قبول کرنے کے سو اقتضا کوئی اور راستہ نہیں تھا۔ بلکہ اگر کوئی شخص قول رسولؐ کی موجودگی میں کسی اور قول کی طرف التفات کرتا ہے یا اپنی رائے ظاہر کرنے کی کوشش کرتا ہے تو وہ نبی اکرم ﷺ کے مقام و مرتبہ سے آگاہ نہیں ہے۔

ذمہ داری اس کے حوالے کر دی۔ اس طرح شہادت علی الناس کی یہ ذمہ داری نبیؐ اکرم ﷺ کے ذریعے سے دو مرحلوں میں پوری ہوئی۔ پہلے مرحلہ میں حضور ﷺ نے خود اس ذمہ داری کو پورا فرمایا اور اس کی دوسرے مرحلے میں تکمیل بذریعہ امیت محمدی علی صاحبها الصلاوة والسلام ہوگی۔ یہ بات بالکل دو اور دوچار کی طرح واضح ہے اور اس میں کوئی اشکال نہیں۔ چنانچہ حضور ﷺ کے فرمان (يَلْغُوا عَنِّيْ وَكُوْ آيَةً) (۱) میں درحقیقت اسی فرض منصبی کی تاکید ہے کہ ہر امتی اس ذمہ داری کی تکمیل میں حصہ لے خواہ ایک ہی آیت کی حد تک لے۔ اور یہاں ”عَنِّيْ“ کا اصل مفہوم انگریزی زبان میں اردو کی نسبت زیادہ واضح طور پر ”on my behalf“ کے الفاظ سے ادا ہوتا ہے۔ جو شخص بھی تبلیغ کر رہا ہے، جس نے بھی کی ہے، وہ معین الدین اجمیریؒ ہوں یا علی ہجویریؒ ہوں، جو بھی اللہ تعالیٰ کے اس پیغام کو لے کر کہیں بھی گیا ہے تو یہ درحقیقت تبلیغ محمدیؐ ہے۔ یہ آپ ﷺ کا فیض ہے جو جاری ہے۔ جو کوئی بھی یہ تبلیغ کر رہا ہے وہ آپ ﷺ کی جانب سے آپؐ کے behalf پر کر رہا ہے اور جو کوئی کرے گا وہ بھی آپ ﷺ کے behalf پر کرے گا۔

بالکل یہی ترتیب و تدریج ”اظہار دین الحق علی الدین گلہ“، میں ہے کہ حضور ﷺ نے جزیرہ نماۓ عرب پر دین کو غائب کر دیا اور اس حد تک غلبہ دین کی تکمیل ہو گئی۔ اب اس عمل کو آخری مرحلے اور آخری درجے تک پہنچانا امت کی ذمہ داری ہے، لیکن اس ضمن میں امت کے ہاتھوں جو کچھ ہو گا وہ بھی اصل میں حضور ﷺ کا فیض ہے۔ لہذا اس تدریج کو اگر یہاں بیان کیا جائے تو قطعاً کوئی حرج نہیں ہے، لیکن اگر اس معاملے کو محدود کر دیا جائے تو یہ غلط ہو گا۔

در اصل ان حضرات نے اصل ٹھوکر سورۃ الجمعۃ میں وارد الفاظ ﴿وَآخَرِينَ مِنْهُمْ لَمَّا يَلْعَقُوهُ بِهِمْ﴾ کا مفہوم سمجھنے میں کھاتی ہے۔ سورۃ الجمعۃ کی دوسری آیت یوں ہے: ﴿هُوَ الَّذِي بَعَثَ فِي الْأَمْمَيْنَ رَسُولًا مِنْهُمْ﴾ ”وہی ہے (اللہ) جس نے اٹھایا

(۱) صحيح البخاري، کتاب احاديث الانبياء، باب ما ذكر عن بنى اسرائيل۔

مترجم پر نہ آئے۔ پھر ایک رجحان یہ آیا کہ ترجمہ کو با محاورہ کرنے کی کوشش کی جائے، چاہے الفاظ میں کچھ تقدیم و تأثیر ہو جائے، لیکن پھر بھی التزام کیا گیا کہ لفظی ترجمہ ہو۔ بیسویں صدی کے تراجم میں ایک نیا ذوق پیدا ہوا کہ ایسا ترجمہ ہو جس کو پڑھ کر انسان اس کے مفہوم کو پوری طرح سمجھ لے۔ لہذا اس میں کچھ اضافے تو سین (بریکٹ) میں کرنے کا آغاز کیا گیا۔ بریکٹ میں اضافہ کرنے کا مطلب یہ تھا کہ یہ الفاظ قرآن کے متن میں نہیں ہیں، لیکن مترجم کے نزدیک ان الفاظ کے اضافے سے اس آیت کا مفہوم روایت بن جاتا ہے اور بات واضح ہو جاتی ہے۔ اس کا آغاز مولانا ابوالکلام آزاد نے کیا۔ مولانا اشرف علی تھانویؒ اور مولانا فتح محمد جalandhriؒ کے تراجم میں بھی تو سین (brackets) کا استعمال کثرت سے کیا گیا ہے۔ مولانا ابوالکلام آزاد نے اپنی توجیہات و تأویلات کو بھی ترجمہ میں شامل کیا ہے، مگر تو سین کے اندر۔ لیکن آج یہ غصب ڈھایا گیا ہے کہ ﴿لِيُظْهِرَهُ عَلَى الَّذِينَ كُلُّهُمْ﴾ کا ترجمہ یوں کیا گیا ہے: ”تاکہ اسے عرب کے تمام ادیان پر غالب کر دے۔“ اور اپنے اس اضافے کو بغیر بریکٹس کے باضابطہ متن کے ساتھ شامل کر دیا گیا ہے۔ یہ درحقیقت میرے نزدیک نہ صرف بہت بڑی جسارت اور گمراہی ہے، بلکہ تحریف فی القرآن کے مساوی ہے۔ آپ ایک آیت کا جو مفہوم سمجھتے ہیں آپ کا حق ہے کہ اسے بیان کریں۔ اس کی بہترین شکل تو یہ ہے کہ آپ اپنی وضاحت حواشی میں بیان کریں۔ مزید اضافہ کرنا ضروری سمجھتے ہیں تو بریکٹ میں کریں۔ جو چیز قرآن کے متن میں سرے سے موجود ہی نہیں، وہ آپ کا اپنا ذہن و فکر ہے، وہ ایک تاویل ہے جو آپ کے سامنے آئی ہے، اسے قرآن کے متن میں شامل کر دینا بہت بڑی زیادتی ہے۔

اس طرز عمل کی وجہ یہ ہے کہ جب انسان کسی سبب سے کسی شے کی مخالفت پر کمر کس لے تو یہ چیز اسے انداھا بہرا بنا دیتی ہے۔ جیسے حضور ﷺ نے فرمایا ہے: ((وَحُبُكَ الشَّيْءُ إِعْمَمٌ وَيُؤْصَمٌ)) (ابوداؤ و مسنداً حمداً) ”تیرا کسی چیز سے محبت کرنا تھے انداھا بہرا بنا دیتا ہے۔“ اسی طرح مخالفت، دشمنی اور بعض و عناد بھی انسان کو انداھا بہرا کر دیتا

بدقتی سے اس معاملہ میں ان صاحب سے یہی ہوا۔ حضور ﷺ کی متفق علیہ مرفوع حدیث موجود ہے، حضور ﷺ سے پوچھا گیا کہ ”اَخَرَّيْنَ مِنْهُمْ“ کون ہیں؟ اسی مiful میں حضرت سلمان فارسیؓ موجود تھے، آپؐ نے ان کی طرف اشارہ فرمایا۔ یعنی ”اس کی قوم“۔ اور پھر آپؐ نے فرمایا کہ ایمان اگر ثریا پر بھی ہو گا تو اس کی قوم کا کوئی فرد وہاں سے بھی لے آئے گا۔ ایک روایت میں ”ایمان“ کی جگہ ”علم“ کا لفظ ہے۔ اور اس سے مراد صرف ایرانی قوم نہیں، بلکہ یوں سمجھتے کہ حضور ﷺ نے آریائی نسل کے خاص وصف کی طرف اشارہ کیا ہے۔ آریائی نسل میں علم و حکمت، فلسفہ اور منطق کوٹ کوٹ کر بھرے ہوئے ہیں۔ آریائی نسل یونان، ایران اور ہندوستان میں آباد ہوئی اور دنیا میں علم اور فلسفہ و حکمت کے یہی تین عظیم مراکز رہے ہیں۔ فلسفہ و منطق، مسائل کی گہرائی میں جانا، بال کی کھال اُتارنا اور حقیقت تک اپنی عقل کے ذریعے سے پہنچنے کی کوشش کرنا آریائی نسل کا ایک خصوصی وصف اور ان کے مزاج کا جزو لاینک ہے۔ اور جب ﴿اَخَرَّيْنَ مِنْهُمْ﴾ کے بارے میں رسول اللہ ﷺ کی صراحت موجود ہے تو اس کے بعد اب اس کی کوئی اور توجیہ کرنا درست نہیں ہے، بلکہ یہ رسول اللہ ﷺ کے قول کا استخفاف ہے۔

اس کے علاوہ ان صاحب نے جو تم ڈھایا ہے اس کو میں تحریف فی الترجمہ کہوں گا۔ میرے نزدیک یہ قرآن مجید میں تحریف کے ہم وزن بات ہے۔ اس سے پہلے یہ ہوتا رہا ہے کہ قرآن مجید کی کسی آیت کے مفہوم میں اگر مترجم نے یہ سمجھا کہ کچھ الفاظ مقدر ہیں تو بریکٹ میں ان کو شامل کر دیا جاتا ہے۔ یہ کام مولانا ابوالکلام آزاد نے کثرت سے کیا ہے۔ اس سے پہلے کے تراجم میں ہمیں یہ چیزیں نہیں ملتیں۔ جس دور میں یہ ضرورت محسوس ہوئی تھی کہ قرآن مجید کا لفظی ترجمہ کیا جائے اُس وقت احتیاط کی وہ انتہا تھی کہ ہر لفظ کے نیچے اس کا ترجمہ آئے، چاہے اردو میں جملے کی ترکیب کا حق ادا نہ ہو، تقدیم و تأثیر ہو جائے، کوئی پرواہ نہیں، لیکن قرآنی الفاظ کی ترتیب برقرار رہے۔ چنانچہ قرآن حکیم کا لفظی ہی نہیں لفظ بلطف ترجمہ کیا جاتا تاکہ مفہوم میں کسی اور چیز تجھ کی کوئی ذمہ داری

ہے۔ ان آیات کے بارے میں شاہ ولی اللہ دہلوی رحمہ اللہ کا موقف جوانہوں نے ”ازالۃ الخفاء عن خلافۃ الخلفاء“ میں بیان کیا ہے، یہاں (اپریل ۱۹۸۶ء) میں شائع کیا جا چکا ہے۔ کسی کو چند عربی اشعار از برہوں اور جامی شاعری سے کچھ مناسبت ہو تو اس کے معنی یہ نہیں کہ وہ شاہ ولی اللہ سے بھی آگے نکل گیا۔ اس کا مطلب تو یہ ہوا کہ قرآن کی اس عبارت کی صرفی و نحوی ترکیب شاہ ولی اللہ کی نظر وہ بھی او جھل رہی۔ یہی درحقیقت انسان کی طبیعت کا وہ نشوٹ ہے جس سے پھر فتنے جنم لیتے ہیں۔ اسی سے امت کے اندر طرح طرح کی گمراہیاں پیدا ہوئیں اور بھلی پھولیں۔ اللہ تعالیٰ ہمیں اس سے اپنے حفظ و امان میں رکھے۔ (آمین)

اس نشست میں میں اس آیہ مبارکہ پر کچھ عرض نہیں کر رہا ہوں۔ اس پر میں ”نبی اکرم ﷺ کا مقصد بعثت“، نامی کتابچے میں تفصیل سے لکھ چکا ہوں اور مجھے اس پر پورا انشراح ہے۔ اس آیت کے جو مختلف ترجمے کیے گئے ہیں میں نے ان سب کو پیش نظر رکھا ہے اور لیُظہرَہُ کی ضمیر فاعلی اور ”ہے“، کی ضمیر مفعولی کے تمام امکانات کو زیر بحث لا کر یہ ثابت کیا ہے کہ کسی بھی طرح مراد میں قطعاً کوئی فرق واقع نہیں ہوتا۔ لیُظہرَہُ کا فاعل رسول ہو یا اللہ، نتیجہ ایک ہی نکلتا ہے۔ ”تاکہ رسول غالب کر دے دین حق کو“، مفہوم لیا جائے یا ”تاکہ اللہ غالب کر دے اپنے دین کو“، اس سے نتیجے میں کوئی فرق واقع نہیں ہوگا۔ اس لیے کہ فاعل حقیقی تو اللہ ہی ہے، لیکن اس کے لیے محنت انسان کو کرنی پڑتی ہے۔ چنانچہ مشقت محمد رسول اللہ ﷺ نے جھیلی ہے، فاتے آپ کو برداشت کرنے پڑے ہیں، شعب بنی ہاشم کی تین سال کی اسیری کے تمام شدائد و مصائب کا معاملہ حضور ﷺ کے ساتھ ہوا ہے۔ آپ کو اپنے جسم اطہر پر پھراوہ برداشت کرنا پڑا ہے۔ صحابہ کرام ﷺ کو اپنی جانیں دینی پڑی ہیں، مگر فاعل حقیقی اللہ ہی ہے، از روئے الفاظ قرآنی: ﴿وَمَا رَمِيتَ إِذْ رَمِيتَ وَلَكُنَّ اللَّهُ رَمِيٌ﴾ (الانفال: ۱۷) عالم واقعہ میں تو حضور ﷺ نے مٹھی بھر کر نکریاں پھینکی تھیں لیکن اللہ نے فرمایا کہ آپ نے نہیں، ہم نے پھینکی ہیں۔ گویا ”ہاتھ ہے اللہ کا بندہ مومن کا ہاتھ!“ تو

نتیجہ کے اعتبار سے کوئی فرق واقع نہیں ہوتا۔ رازِ حقیقی یقیناً اللہ ہے، اگرچہ رزق کے لیے محنت و مشقت اور معاشری بھاگ دوڑا نسان کرتا ہے۔ اسی طرح ”اظہارُ دینِ الحق علی الدینِ کُلِّهِ“، کافا علی حقیقی اللہ ہے جبکہ اس کے لیے محنت و مشقت کرنی پڑی ہے ”محمد رَسُولُ اللَّهِ وَالَّذِينَ مَعَهُ“، کو صلی اللہ علیہ وسلم و رسول اللہ علیہم السلام۔ کسی نے کہا کہ ہے کی ضمیر مفعولی حضور ﷺ کی طرف جاتی ہے ”تاکہ اللہ غالب کر دے اپنے رسول کو“، نتیجہ پھر بھی وہی آئے گا، اس لیے کہ رسول کے غلبے کا مطلب دین ہی کا غلبہ تھا۔ رسول نے کوئی اپنی سلطنت کی بنیاد نہیں رکھی، کوئی اپنے نام سے حکومت قائم نہیں کی، بلکہ رسول اللہ ﷺ کا معاملہ تو دوسری انتہا پر نظر آتا ہے کہ جب عام مسلمانوں کے گھروں میں بھی کشادگی و فراوانی آچکی تھی، تنگی ختم ہو چکی تھی، اُس وقت بھی آپ نے اپنا چولہا ٹھنڈا رکھا ہے۔ جب تمام مسلمانوں کے ہاں خدام اور کنیزیں تھیں اُس وقت بھی اپنی لخت جگہ حضرت فاطمہ رضی اللہ عنہا کو کوئی کنیر یا غلام عطا نہیں کیا۔ تو وہ غلبہ محمد ﷺ کا اس معنی میں نہیں تھا کہ کسی شخصیت کا غلبہ تھا، بلکہ وہ دین کا غلبہ تھا۔ میں چاہتا ہوں کہ آپ سب حضرات میرے مقابلے ”نبی اکرم ﷺ کا مقصد بعثت“ کا مطالعہ ضرور کریں، تاکہ یہ جو فتنے اٹھ رہے ہیں اور ہم نے اپنی اجتماعی جدوجہد کا جو ہدف متعین کیا ہے ”اقامت دین“ اور ”اظہارُ دینِ الحق علی الدینِ کُلِّهِ“، اس کے بارے میں شکوک و شبہات پیدا کرنے کی جو کوششیں ہو رہی ہیں تو ہم کہیں لا علمی میں اور اپنی کم نہیں کے باعث یا ان حقائق کے واضح نہ رہنے کے باعث کسی ایسی تحریک یا کوشش سے متاثر نہ ہو جائیں۔

سورۃ الصاف کی مرکزی آیت کا زیر مطالعہ آیت سے ربط و تعلق

اب اصل میں اس آیہ مبارکہ کا سورۃ الفتح کی آخری آیت سے جو ربط و تعلق ہے اس درس میں اس پر فتنگلو ہوگی۔ اقامت دین اور غلبہ دین کی جو یہ جدوجہد ہے جس کے بارے میں فرمایا گیا: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الدِّينِ كُلِّهِ﴾ یہ جدوجہد کس نے کی؟ اور وہ لوگ کن اوصاف کے حامل تھے؟ یہ

اس آخری آیت کا مضمون ہے اور ہمارے اس منتخب نصاب نمبر ۲ کے ساتھ منتخب نصاب نمبر ایک کار بیٹاب بیہاں سے قائم ہو رہا ہے۔

﴿مُحَمَّدٌ رَسُولُ اللَّهِ وَالَّذِينَ مَعَهُ﴾ پہلے تو اس کی ترکیب کے بارے میں جو اختلاف ہے اس کو سمجھ لیں۔ ایک رائے یہ ہے کہ ”مُحَمَّدٌ رَسُولُ اللَّهِ“، ایک مکمل جملہ ہے اور ”وَالَّذِينَ مَعَهُ“ سے ایک جملہ مستانفہ شروع ہو جاتا ہے۔ یعنی بیہاں سے ایک نئی بات کا آغاز ہو رہا ہے اور اس جملے کا سابقہ جملے کے ساتھ کوئی تعلق نہیں۔ چنانچہ اس صورت میں ترجمہ ہوگا: ”محمد اللہ کے رسول ہیں“۔ یہ جملہ اسمیہ خبر یہ ہے۔ ”محمد“ مبتدأ اور ”رسول اللہ“ مضاف الیہ مل کر خبر ہو گئی، جملہ کامل ہو گیا۔ اگلے الفاظ سے نیا جملہ شروع ہوگا: ”اور جو لوگ ان کے ساتھ ہیں.....“ دوسری رائے کی رو سے ترجمہ ہو گا: ”اللہ کے رسول محمد اور وہ لوگ جو ان کے ساتھ ہیں“۔ معطوف اور معطوف علیہ جمع ہو کر مبتداء بنیں گے، جبکہ خبر بعد میں آئے گی اور وہ ہے ”آشِدَّاءُ عَلَى الْكُفَّارِ رُحْمَاءُ بَيْنَهُمْ“۔ خبر اول ہو گی ”آشِدَّاءُ عَلَى الْكُفَّارِ“، اور خبر دوم ہو گی ”رُحْمَاءُ بَيْنَهُمْ“، اور یہ سلسلہ آگے چلے گا۔ تو یہ پورا معاملہ خبر کا ہو جائے گا۔ یعنی اللہ کے رسول محمد (صلی اللہ علیہ وسلم) اور وہ لوگ جو ان کے ساتھ ہیں ان کے یہ یہ اوصاف ہیں۔

اگر پہلی رائے قول کی جائے تو یوں بات ہو گی کہ جہاں تک تعلق ہے محمد ﷺ کا وہ تو اللہ کے رسول ہیں ہی۔ گویا کہ وہ تو تمام کمال و محسن کے جامع ہیں، ان کے بارے میں تو کچھ کہنے کی احتیاج ہے ہی نہیں، آفتاب آمد دلیل آفتاب۔ ان کے خصائص، اوصاف، محسن اور کمالات از خود روشن ہیں۔ مزید ان کے کسی ذکر کی حاجت نہیں، صرف یہ کہہ دینا کافی ہے کہ ”محمد اللہ کے رسول ہیں“۔ جیسے ہم اپنے محاورے میں کہتے ہیں ”ہاتھی کے پاؤں میں سب کا پاؤں“۔ تو گویا کہ ایک جملے میں وہ ساری بات آگئی اور جتنی بھی ان کی مدح ہو سکتی تھی وہ اس میں ہو گئی کہ ”محمد اللہ کے رسول ہیں۔“ اب اس پر مزید کسی اور شے کے اضافے کی کوئی احتیاج نہیں۔ اب جو اوصاف بیان ہو رہے ہیں ان کے حامل حضور ﷺ کے ساتھی ہیں۔ یہ آپؐ کی جماعت کے افراد کے

اوصاف ہیں جن کو بیہاں پر بیان کیا جا رہا ہے۔ ظاہر بات ہے کہ جب تمام کمال و محسن محمد رسول اللہ ﷺ کی ذاتِ گرامی میں جمع ہیں تو یہ اوصاف بھی بدرجہ اتمم، بدرجہ کمال آپ کے اندر بھی موجود ہیں۔ اس اعتبار سے اگر ان دونوں کو مبتدأ بنا لیا جائے تو خبر میں بھی دونوں شریک ہو جائیں گے، لیکن ہمارے لیے عملی اعتبار سے جواہم تر پہلو ہے وہ آگے ہے کہ جو حضور ﷺ کے ساتھی ہیں ان کے اوصاف کیا ہیں!

اسلامی انقلابی جماعت کی ہیئت ترکیبی

آگے بڑھنے سے پہلے نوٹ کیجیے کہ بیہاں اقامت دین کے لیے قائم ہونے والی جماعت کی ہیئت ترکیبی کی طرف بھی ایک اشارہ موجود ہے۔ اس کا تعلق سورۃ القاف کی آخری آیت سے ہوتا ہے کہ وہ جمعیت اس طور سے فراہم ہوتی ہے کہ کوئی داعی پکارتا ہے: ”مَنْ أَنْصَارِي إِلَى اللَّهِ؟“ اور دوسرے اس پکار پر لبیک کہتے ہوئے یہ اقرار کرتے ہیں: ”نَحْنُ أَنْصَارُ اللَّهِ!“ یہ اس جماعت کی ترکیب اور اس کا synthesis ہے۔ ظاہر ہے کہ وہ پہلے داعیانِ حق انبیاء و رسول تھے۔ حضرت عیسیٰ علیہ السلام نے ”مَنْ أَنْصَارِي إِلَى اللَّهِ“ کی ندا لگائی ﴿ كَمَا قَالَ عِيسَى ابْنُ مَرْيَمَ لِلْحَوَارِيْنَ مَنْ أَنْصَارِي إِلَى اللَّهِ قَالَ الْحَوَارِيْوْنَ نَحْنُ أَنْصَارُ اللَّهِ﴾ اب بیہاں اُس کو بیان کرنے کا مطلب یہ ہے کہ آج یہ کام محمد رسول اللہ ﷺ کر رہے ہیں۔ وہ اللہ کے رسول ہیں، دین کو غالب کرنا اصلاً ان کا فرض منصبی ہے۔ جیسے دین کی تبلیغ اصلاح ان کا فرض منصبی ہے، اُمتی جو بھی اس میں حصہ لے رہا ہے وہ آپؐ کی جانب سے (on his behalf) لے رہا ہے اور اس کام میں آپؐ کامدگار بنا ہے۔ آپؐ کے سب ساتھی اس ذمہ داری کی ادائیگی میں آپؐ کے اعوان و انصار بنے ہیں۔ حضرت ابو بکر صدیق رضی اللہ عنہ کے بارے میں میں نے بارہا عرض کیا ہے کہ حضور ﷺ پر ایمان لانے کے بعد وہ اس پیغام کو آگے پہنچانے پر جس طرح کمر بستہ ہوئے اس کا سب سے بڑا مظہر یہ ہے کہ عشرہ مبشرہ میں سے چھوڑ ہیں جو حضرت ابو بکرؓ کی دعوت و تبلیغ سے اسلام لائے۔ لیکن یہ ذمہ داری اصلاح محمد رسول اللہ ﷺ کی ہے جبکہ آپؐ کے ساتھی درحقیقت آپؐ کی جانب سے اس

فرض کو ادا کر رہے ہیں۔ اسی طرح غلبہ دین کی ذمہ داری اصلاح تو محمد رسول اللہ ﷺ کی ہے اور جو حضرات بھی آپ کے ساتھ آئے ہیں ﴿وَالَّذِينَ مَعَهُ﴾ وہ آپ کے اعوان و انصار ہیں، آپ کے مددگار ہیں، آپ کے دست و بازو بنے ہیں۔

اس جماعت میں حضور ﷺ کی ایک تو وہ حیثیت ہے کہ جو تمام حیثیتوں سے بالاتر ہے۔ یعنی آپ اللہ کے رسول ہیں۔ لیکن اب یہاں ایک اور نسبت قائم ہو گئی اور وہ امیر اور ماً مور کی نسبت ہے۔ انفرادی طور پر نبی اکرم ﷺ کی صحابہ کرام ﷺ کے ساتھ بہت سی نسبتیں قائم ہوئیں۔ جیسے حضور ﷺ کے ساتھ ایک نسبت حضرت عائشہ زینت اللہ ﷺ کی ہے، یہ شوہر اور بیوی کی نسبت ہے۔ ایک نسبت آپ کی حضرت ابو بکر صدیق رضی اللہ عنہ سے ہے، یہ داماد اور خسر کی نسبت ہے۔ مختلف نسبتیں حضرت علی رضی اللہ عنہ سے ہیں، داماد اور خسر کی نسبت بھی ہے۔ لیکن بحیثیت مجموعی آپ کی صحابہ کرام رضی اللہ عنہم سے جو نسبتیں قائم ہوئیں وہ یہ ہیں کہ حضور ﷺ میر ہیں اور تمام صحابہ ماً مور ہیں، حضور ﷺ حاکم ہیں اور باقی سب لوگ آپ کا حکم تسلیم کر رہے ہیں، حضور ﷺ اس ریاست کے چیف جسٹس ہیں، اور تمام صحابہ اپنے نزاعات آپ کے حضور پیش کرتے ہیں۔ اگر دو مسلمان کوئی مقدمہ لے کر آپ ﷺ کی عدالت میں پیش ہوئے ہیں تو اس وقت ان دونوں کی آپس میں نسبت مدی اور مدعا علیہ کی ہے، جبکہ دونوں کے لیے منصف، حج اور رقاضی کی حیثیت آپ کی ہے۔ تو یہ اضافی نسبتیں تھیں جو آپ ﷺ کی صحابہ کرام ﷺ کے ساتھ قائم ہوئیں۔ اسی طرح ایک نسبت اس جماعت میں امیر اور ماً مور کی ہے جو آپ اور صحابہ کے مابین قائم ہوئی۔ لیکن یہ کہ اس کا اصل synthesis یہ ہے: ”مُحَمَّدٌ رَّسُولُ اللَّهِ وَالَّذِينَ مَعَهُ“، اور اس کا ربط پھر ذہن میں قائم کر لیجئے ”مَنْ أَنْصَارِي إِلَى اللَّهِ؟“ اور ”نَّحْنُ أَنْصَارُ اللَّهِ“ کے ساتھ۔

اقامت دین کی جدوجہد کے لیے آئندہ جو بھی جماعت قائم ہوگی اس کے لیے بنیاد ہمیں قرآن و سنت ہی سے اخذ کرنی ہے۔ اس لیے کہ ہمیں اتباع تو آپ ہی کا کرنا ہے، پیروی آپ ہی کی کرنی ہے، اور حتی الامکان زیادہ جتنی پیروی کی جاسکے

کرنی ہے۔ البتہ ایک بات بالکل واضح ہے کہ اب جو کوئی بھی اس جدوجہد کے لیے کھڑا ہو گا وہ دائمی تو ہو گا بھی نہیں ہو گا۔ اس حیثیت کو ہمیشہ ذہن میں رکھا جائے۔ وہ سلسلہ آپ پر ختم ہو چکا ہے۔ حضور ﷺ کی غزوہ کے طور پر مدینے میں مقیم رہنے کا حکم حضرت علی رضی اللہ عنہ کو آپ نے اپنے نائب یا خلیفہ کے طور پر مدینے میں مقیم رہنے کا حکم دیا۔ اب جنگ پیش آ رہی ہو، صحابہ ﷺ شرکت کے لیے جارہے ہوں، جان کی بازی لگانے کا موقع مل رہا ہوا اور حضرت علی مدینہ میں رہیں، یہ بات آپ کے مزاج سے مطابقت نہ رکھتی تھی۔ چنانچہ حضرت علی نے حضور ﷺ سے شکوہ کیا کہ آپ مجھے یہاں خواتین کے ساتھ چھوڑ کر جارہے ہیں! اس پر آپ ﷺ نے دلجنی کے لیے فرمایا کہ کیا تمہیں یہ پسند نہیں کہ تمہاری میرے ساتھ وہی نسبت ہو جو موئی کے ساتھ ہاروئی کی تھی؟ سوائے اس فرق کے کہ نبوت مجھ پر ختم ہو چکی ہے، وہی کا معاملہ بند ہو چکا ہے۔ یعنی اس تشبیہ سے کہیں یہ مغالطہ نہ ہو جائے کہ حضرت علی حضرت ہارونؑ کی طرح نبی بھی ہیں۔ چنانچہ حضور ﷺ نے ساتھ ہی یہ صراحت فرمادی کہ مبادالوگ اس کو حضرت علیؑ کی نبوت کے لیے دلیل بنا لیں۔ اگرچہ لوگوں نے تو حضرت علیؑ کو خدا تک بنا لیا، لیکن اگر حضور ﷺ نے یہ صراحت نہ فرمائی ہوتی تو کچھ لوگوں کے لیے اس کا امکان بھی پیدا ہو جاتا کہ اس قولِ رسولؐ کی بنیاد پر ان کی نبوت ثابت کر دیں۔ چنانچہ ایک بات ہمیشہ متحضر رہنی چاہیے کہ معصومیت ختم ہو چکی، وہی کا دروازہ بند ہو چکا، نبوت کا سلسلہ محمدؐ رسول اللہ ﷺ پر ختم ہو چکا۔ البتہ اقامت دین کے لیے جو جماعت یا تنظیم قائم ہوگی اس کے لیے اگر وہی مسنون نسبت قائم نہ کی گئی تو وہ ”علی منہاج النبؤة“، نہیں ہوگی، وہ حضور ﷺ کے نقشِ قدم پر نہیں ہوگی اور اس کا خاکہ تم نے گویا کہیں اور سے مستعار لیا ہو گا۔ جبکہ ہمیں ہر چیز کے اندر رسول اللہ ﷺ کی پیروی کرنی ہے۔ اتباع رسولؐ صرف عبادات میں ہی نہیں ہے بلکہ پوری زندگی میں ہے۔ اقامت دین کی جدوجہد جو کہ دین کی بلند ترین منزل ہے اس کے لیے بھی سارا نقشہ وہیں سے لینا ہے۔ لیکن یہ فرق ہمیشہ ملحوظ رہے کہ اگر کہیں کسی شخصیت کے بارے میں کوئی مبالغہ کسی کے بارے میں

عقیدت میں کوئی غلویا کسی کے آداب کو ملحوظ رکھنے میں حدِ اعتدال سے تجاوز ہو جائے گا تو شخصیت پرستی کی بنیاد پڑ جائے گی اور اس طرح ایک نیافتنہ شروع ہو جائے گا۔ چنانچہ اس احتیاط کو ملحوظ خاطر رکھتے ہوئے ہمیں باقی pattern وہیں سے لینا ہے، سارانفشه وہیں سے اخذ کرنا ہے۔

اقامت دین کی جدوجہد کے لیے قائم ہونے والی جماعت کی نوعیت کے ضمن میں ہمیں قرآن و سنت سے یہ رہنمائی ملتی ہے کہ کوئی ایک شخص داعی کی حیثیت سے اٹھتا ہے اور وہ ایک کام کا بیڑا اٹھاتا ہے، اللہ اس کو ہمت دیتا ہے اور اس کے اندر ایک جذبہ ابھارتا ہے۔ اس لیے کہ ہر چیز کا فاعلِ حقیقی اور موثرِ حقیقی تو اللہ ہی ہے۔ کسی کے دل میں اگر رادہ پیدا ہوا ہے تو وہ بھی اللہ کا عطا کر دے۔ پھر یہ کہ ایک تو منزل ہے جس کا قصد کیا جا رہا ہے کہ جانا کہاں ہے اور ایک یہ کہ وہ طریق، وہ راستہ کون سا ہے جو ہمیں اس منزل تک پہنچائے گا۔ ان دونوں چیزوں کے بارے میں اللہ تعالیٰ اگر کسی کو انشراح عطا فرماتا ہے اور وہ محسوس کرتا ہے کہ ”جا ایں جاست“، بات یہی ہے، حق یہ ہے، تو اس کو جو انشراح ہوا ہے وہی کچھ ذہنوں اور کچھ سینوں کے اندر منتقل ہو گا اور وہ لوگ اب اس کے دست و بازو بنیں گے، اس کی پکار پر بلیک کہیں گے، اس کے ساتھ جڑیں گے۔ ”جوڑ“، اور ”جڑنا“، کے الفاظ ہمارے تبلیغی بھائی بالکل صحیح معنی میں استعمال کرتے ہیں۔ اب اس ایک فرد کے ساتھ دوسرے افراد کے جڑنے سے اس کے گرد دائرے بنتے چلے جائیں گے۔ پہلے چارچھاؤ دی آئے، پھر اس کے بعد اور بڑھے، پھر اور بڑھے۔

یہ ہے اصل میں وہ فطری ترتیب جو ہمیں انبیاء و رسول کی دعوت میں ملتی ہے، جبکہ اس کے برعکس اس دور کا تصور یہ ہے کہ کچھ لوگ مل جل کر ایک جماعت بنائیں۔ ہمارے ہاں انجمنیں اسی طرح بنتی ہیں۔ انجمنوں کے لیے کوئی داعی نہیں ہوا کرتا، بلکہ کوئی وقت کا تقاضا ہوتا ہے، کوئی ایک وقتی ضرورت ہوتی ہے جس کے تحت انجمن ظہور میں آ جاتی ہے۔ انگریز کے زمانے میں محسوس کیا گیا کہ ہندو تعلیم میں ہم سے آگے نکل گیا ہے۔ چونکہ ہمارے ہاں تو اختلاف رائے ہو گیا تھا، ہمارے علمائے کرام نے

انگریزی پڑھنے کا اور انگریزی علوم حاصل کرنے کو شریمنوعہ قرار دیا تھا، لہذا مسلمان پیچھے رہ گئے اور ہندو اس دوڑ میں آگے نکل گئے، انگریز کے دربار میں انہیں رسائی حاصل ہو گئی۔ اُس وقت ہر اعتبار سے محسوس ہونے لگا کہ اگر تعلیم کے میدان میں مسلمان کا یہی حال رہا تو پھر وہ صرف پلے دار یا بہشتی بن سکیں گے اور معاشرے کے اندر بالکل پسمندہ ہو کر رہ جائیں گے۔ چنانچہ اجتماعی سطح پر ایک جذبہ ابھرا اور پیش نظر تقاضے کی بنیاد پر کچھ لوگوں نے ”اجمیع حمایت اسلام“، بنیالی جس کے تحت تعلیمی ادارے قائم کیے گئے۔ اسی طرح کئی اور انجمنیں قائم ہوئیں، کسی کے تحت کوئی ہائی سکول قائم ہو گیا، کسی کے تحت کوئی کالج بن گیا، کوئی کالج بن کر یونیورسٹی کے درجے کو پہنچ گیا۔ وہ درحقیقت ایک جذبہ تھا، وقت کی ایک ضرورت تھی جسے بہت سے لوگوں نے بیک وقت محسوس کیا اور بہت سے لوگوں نے مل جل کر اپنے آپ کو ایک انجمن کی صورت میں منظم کر لیا۔ اس میں کسی فرد و واحد کی دعوت، اس کا فلک، اس کا انشراح، اس کا پکار بلند کرنا اصلاح فیصلہ کن نہیں تھا۔ تو انجمنیں بھی بلاشبہ ایک طرح کی بیت تفصیلی ہوتی ہیں، ان میں سب لوگ مساوی حیثیت سے شریک ہوتے ہیں، پھر ووٹ کی بنیاد پر کسی کو صدر بناتے ہیں، ووٹ کی بنیاد پر مجلس منظمہ معین کرتے ہیں اور ان کے مابین حدود و اختیارات اور حقوق میں توازن پیدا کیا جاتا ہے، اس طرح یہ گاڑی چلتی ہے۔

لیکن اقامت دین کی جدوجہد کے لیے قائم جماعت کی بیت تشكیلی یہ نہیں ہے، بلکہ اس میں اصل معاملہ داعی و مدعو کا ہے، یعنی ”مَنْ اُنْصَارِي إِلَى اللَّهِ“، کی ندائگانے والے کا اور جو اس کی ندائپر بلیک کہے اس کا ہے۔ وہ شخص کہ جو آگے بڑھا ہے، جس نے اس کام کا بیڑا اٹھایا ہے اور وہ لوگ کہ جو اس کی پکار پر بلیک کہتے ہوئے اس کے ساتھی بنے ہیں ان کے آپس میں جڑنے سے وہ جماعت وجود میں آتی ہے۔ تو یہ ایک اہم نکتہ ہے جو قرآن کے ان دو مقامات کے حوالے سے پوری طرح واضح ہو کر ذہن نشین رہنا چاہیے۔ ایک سورۃ الصف کی آخری آیت: ﴿يَا أَيُّهَا الَّذِينَ آمَنُوا كُوْنُوا اُنْصَارَ اللَّهِ كَمَا قَالَ عِيسَى ابْنُ مَرْيَمَ لِلْحَوَارِينَ مَنْ اُنْصَارِي إِلَى اللَّهِ قَالَ الْحَوَارِيُّونَ

نَحْنُ الْأَنْصَارُ اللَّهُمَّ اور دوسری سورة الفتح کی زیر نظر آیت: ﴿مُحَمَّدٌ رَسُولُ اللَّهِ وَالَّذِينَ مَعَهُ﴾ اس جماعت کی جو تکمیل ہوئی ہے اس کی جو بیت ترکیبی ہے وہ یہی ہے کہ ”محمد اللہ کے رسول اور وہ لوگ جو ان کے ساتھ ہیں“، جنہوں نے آپؐ کی پکار پر لبیک کہا ہے اور حاضر ہو گئے ہیں۔

صحابہ کرام ﷺ کا وصف اول

ان کا پہلا وصف یہ ہے: ﴿أَشْدَاءُ عَلَى الْكُفَّارِ رَحْمَاءُ بِإِيمَانِهِمْ﴾ ”کفار پر بہت سخت اور آپؐ میں رحم دل ہیں۔“ ظاہر ہے کہ جب وہ ایک ہیئت اجتماعی میں شریک ہو گئے تو اب ایک تفریق ہوئی ہے۔ ایک وہ ہیں جو اس ہیئت اجتماعیہ میں شامل ہیں اور ایک وہ ہیں جو شامل نہیں ہیں، تو ان میں حد فاصل قائم ہو گئی۔ پھر یہ کہ جو آگئے ہیں ان میں بھی حفظ مراتب ہو گا، سب برابر تو نہیں ہوتے۔ ابو بکر صدیق رض کا اپنا مقام و مرتبہ ہے، عمر فاروق رض کا اپنا مقام و مرتبہ ہے، ہرگلے رارنگ و بوئے دیگر است! صحابہ کے اندر تفضیل تو ہے۔ جیسا کہ قرآن مجید میں انبیاء و رسل کے بارے میں فرمایا گیا: ﴿تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ﴾ ”یہ رسول ہیں کہ بعض کو ہم نے بعض پر فضیلت دی،“ اسی طرح صحابہ رض میں بھی بعض کو بعض پر فضیلت حاصل ہے۔ ہمارے ہاں اہل سنت کے نزدیک یہ بات متفق علیہ ہے کہ بالکل چونی پر تو چار خلافے اربعہ ہیں اور ان میں جو ترتیب خلافت ہے یہی ترتیب فضیلت ہے کہ خلیفہ اول تمام صحابہ میں افضل ہیں، پھر خلیفہ ثانی، پھر خلیفہ ثالث اور پھر خلیفہ رابع۔ اس کے بعد پھر چھ حضرات عشرہ مبشرہ میں سے ہیں۔ ان کے بعد پھر نیچے اتریں گے تو ۳۱۳ اصحاب بدر ہیں۔ پھر ذرا اور نیچے اتریں تو ۱۸۰۰ یا ۱۸۰۱ء میں اصحاب بیعت رضوان ہیں۔ اس سے پھر ایک سیڑھی نیچے اتریں تو وہ سب لوگ جو فتح سے پہلے ایمان لائے۔ (فتح سے مراد صحیح یہ ہے یا فتح مکہ، اس میں اختلاف ہے) اور پھر اس کے بعد وہ سب صحابہ جو فتح کے بعد ایمان لائے۔ اس کے لیے سورۃ الحمد میں نص بھی موجود ہے:

﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفُتُحِ وَقَاتَلَ طُولَيْكَ أَعْظَمُ دَرَجَةً﴾

﴿مِنَ الَّذِينَ أَنْفَقُوا مِنْ بَعْدِ وَقْتُ الْفُتُحِ﴾

”تم میں سے جو لوگ فتح کے بعد خرچ اور جہاد کریں گے وہ بھی ان لوگوں کے برابر نہیں ہو سکتے جنہوں نے فتح سے پہلے خرچ اور جہاد کیا ہے۔ ان کا درجہ بہر حال بعد میں خرچ اور جہاد کرنے والوں سے بڑھ کر ہے۔“

تو یہ فرق مراتب اور حفظ مراتب ان میں بھی ہے کہ جو ”الَّذِينَ مَعَهُ“ میں شامل ہیں۔ وہ اس جماعت کے افراد ہیں، سب محمد ﷺ کے ساتھی ہیں، ان کے لیے علیحدہ علیحدہ کوئی نام بھی نہیں رکھے گئے، ان میں قانون کے درجے میں کوئی درجہ بندی نہیں تھی، جو اپنے جذبہ سے جتنا قریب آ گیا، جس نے جتنی محنت کی، جس نے جتنی قربانیاں دیں، جس نے جتنا زیادہ وقت صرف کیا، جس نے اپنے آپ کو جتنا جتنا الیا محمد ﷺ سے اتنا ہی وہ قریب ہوتا چلا گیا اور اتنا ہی پھر حضور ﷺ میں مشوروں میں ان پر زیادہ اعتماد فرمانے لگے۔ حضرت شاہ ولی اللہ دہلویؒ نے ”قرة العینین فی تفضیل الشیخین“ میں رسول اللہ ﷺ کے بہت سے اقوال نقل فرمائے ہیں کہ آپؐ کے کلام مبارک میں یہ انداز بکثرت مل گا: ((جَعْلْتُ آنَا وَأَبُو بَكْرٍ وَعُمَرُ)) ”میں آیا اور ابو بکرؓ آئے اور عمرؓ آئے۔“ اسی طرح ((ذَهَبْتُ آنَا وَأَبُو بَكْرٍ وَعُمَرُ)) ”میں بھی گیا تھا اور ابو بکرؓ اور عمرؓ بھی۔“ چنانچہ معلوم ہوتا ہے کہ یہ جو دو حضرات ہیں ”صحابین“ یہ تو گویا ہر وقت سائے کی طرح حضور ﷺ کے ساتھ ہوتے تھے اور جب بھی کوئی مشورہ ہوتا تو اولیت انبی کو حاصل ہوتی۔ اسی طرح ایک فطری ترتیب توہاں قائم تھی، لیکن کوئی قانونی ترتیب قائم نہیں کی گئی۔ بہر حال ایک حد بندی تو یہ ہو گئی کہ جو آپؐ کے ساتھ نہیں ہیں وہ علیحدہ ہیں اور جو ساتھ ہیں وہ علیحدہ۔

پھر جس طرح ان ساتھ والوں میں درجہ بندی اور حفظ مراتب ہے اسی طرح ”نہ ہرزن زن است و نہ ہر مرد مرد“ کے مصدق جو آپؐ کی جماعت میں شامل نہیں، جو باہر ہیں وہ بھی سب برلنیں ہیں۔ باہر تو ابوطالب اور مطعم بن عدی بھی ہیں، لیکن دونوں شریف لوگ ہیں، حضور ﷺ کی مخالفت نہیں کر رہے، بلکہ تعاون ہی کر رہے

مجوہ کر رہے ہوں تو تمہیں ان کا کہنا نہیں مانا، لیکن اس کے باوجود یہ نہیں کہ ان کے سارے حقوق ساقط ہو جائیں گے، بلکہ ان کے ساتھ حسن سلوک اسی طرح برقرار رہے گا ﴿وَصَاحِحُهُمَا فِي الدُّنْيَا مَعْرُوفًا﴾۔ اسی طرح بھائیوں کا یادوسرے رشتہ داروں کا معاملہ ہے کہ ان کے جو بھی حقوق ہیں وہ ادا کیے جائیں۔ خاص طور پر جب معاملہ مسلمانوں کے مابین آجائے گا تو جو بھی مسلمان کے قانونی حقوق ہیں وہ ادا کرنے ہوں گے۔ اور پھر شریعت میں قرابت دار مسلمان کا حق فائق ہے وہ جوں کا توں قائم رہے گا۔ لیکن ایک دلی تعلق ہوتا ہے، اس کے مستحق وہ ہیں جو آپ کے ہم مقصد ساتھی ہیں۔ اگر تمہارا قلبی میلان ان لوگوں کی طرف ہے جو اس مقصد میں تمہارے ساتھی نہیں ہیں، جو اس سفر میں تمہارے ہم سفرنہیں ہیں، تو اس کا مطلب یہ ہے کہ تم پر اس سفر کی قدرو قیمت ہی مکثشف نہیں ہوئی، اس کی حیثیت کو تم نے جانا ہی نہیں۔ جیسا کہ قرآن مجید میں آتا ہے: ﴿مَا قَدَرُوا اللَّهُ حَقًّا فَدَرِهٗ﴾ (الحج: ٧٤) ”انہوں نے اللہ کی قدر نہیں کی جیسا کہ اس کی قدر کرنی چاہیے۔“ اللہ کا اندازہ نہ کیا جیسا کہ اندازہ کرنا چاہیے۔

اس سارے معاملے کا دار و مدار ہمارے value system پر ہوتا ہے کہ کس چیز کی آپ کی نگاہ میں قدر و منزلت ہے، اسی کے اعتبار سے آپ کا رو یہ طے پائے گا۔ اگر آپ نے اس کام کی قدر کو سمجھا ہے تو پھر ان لوگوں کی قدر و منزلت آپ کی نگاہ میں ہو گی اور ان سے محبت ہو گی جو آپ کے اس کام میں شریک ہیں، آپ کے دست و بازو ہیں، آپ کے ساتھ لگے ہوئے ہیں، جن کو آپ رفیق کا مرید colleague، ہم سفر اور ہم مقصد ساتھی کہتے ہیں، اور آپ کی محبت ان کے ساتھ بغض و عناد رکھتے ہیں، جو اس کے راستے میں روڑے اٹکاتے ہیں، اب ان کے ساتھ تو کسی درجے میں موڈت کا معاملہ بھی نہیں رہے گا، بلکہ حقیقت کے اعتبار سے ان کے ساتھ بالقوہ (potentially) دشمنی کی نسبت قائم ہو گی۔ اس لیے کہ دوستی اور دشمنی کا معیار تو اللہ تعالیٰ ہے۔ چنانچہ جو اللہ کا دشمن ہے وہ ہمارا دشمن ہے، جو اللہ کے دین کا دشمن ہے وہ ہمارا دشمن ہے، چاہے وہ اپنے

ہیں۔ وہ لوگ بھی ابھی ساتھ نہیں آئے تھے کہ جو شعب بنی ہاشم میں پہاڑ کی چوٹی کو عبور کر کے رات کے وقت جا کر کچھ کھانے پینے کا سامان پہنچاتے تھے۔ ان میں حکیم بن حزام ہیں جو اس وقت تک ایمان نہیں لائے تھے۔ تو جو باہر ہیں ان میں بھی درجہ بندی ہو گی۔ ایک وہ ہیں جو ساتھ تو نہیں ہیں لیکن معاذ اور مختلف بھی نہیں ہیں، دشمن نہیں ہیں، ایذ اپر کمر بستہ نہیں ہیں اور ایک وہ ہیں کہ جو مختلف میں پیش پیش ہیں۔ اب ان میں بھی ہر ایک کا الگ درجہ ہو گا۔ کسی میں رسول اللہ ﷺ اور آپ کے ساتھیوں سے عناد، بغرض اور دشمنی آخري درجے کو پہنچی ہوئی ہے، جیسے ابو جہل اور ابو لہب ہیں، چاہے وہ انتہائی قربی رشتہ دار ہیں۔ ابو جہل کا قبیلہ ایک ہے مگر گھرانہ ایک نہیں ہے، لیکن ابو لہب کا تو قبیلہ، گھرانہ اور خاندان وہی ہے۔ اس کا حضور ﷺ کے ساتھ چلا اور بھیج کا رشتہ ہے۔ لیکن جس طرح ابو جہل دشمن ہے اتنا ہی ابو لہب بھی ہے۔ تو یہ درجہ بندی بھی ذہن میں رکھیں۔ اور اسی کے اعتبار سے اب نسبت بدلت جائے گی۔ پہلی چیز جو اس اجتماعیت کی تقویت کے لیے لازم ہے وہ یہ کہ دلی تعلق کا معیار اب اسی کے مطابق ڈھل جائے۔ جو اجتماعیت ایک مقصد کے تحت وجود میں آئی ہے اس مقصد کے ساتھ جتنی گہری وابستگی (commitment) اور جتنا گہرا دلی تعلق ہے اس کا ظہور ہونا چاہیے۔ اس مقصد کے حوالے سے جو لوگوں میں تقسیم ہوئی ہے اور درجہ بندی ہوئی ہے اس کا عکس اگر اس جماعت میں نظر آئے تب تو درحقیقت ظاہر و باطن اور قول و عمل میں ہم آہنگی ہے۔ اور اگر ایسا نہیں ہے تو یہ اس بات کا ثبوت ہے کہ آپ کی اس مقصد کے ساتھ وابستگی صحیح نہیں ہے۔ آپ دعویٰ ضرور کر رہے ہیں لیکن حقیقت میں وہ مقصد آپ کے احساسات میں جذب نہیں ہوا، ورنہ جس کو یہ مقصد جتنا عزیز ہوتا ہی وہ آپ کو عزیز اور محبوب ہونا چاہیے اور جو اس مقصد سے جتنا دور ہے وہ اتنا ہی آپ کے دل سے دور ہونا چاہیے۔

اس دشمن میں یہ بات ذہن میں رکھئے کہ ایک ہمارا ظاہری برداشت ہے، اس میں قانون کا معاملہ ہو گا، کون باپ ہے، کون ماں ہے، کون دوسرے درجہ پر ہمارا عزیز ہے اور اس کے کیا حقوق ہیں۔ جیسا کہ والدین کے معاملے میں فرمایا کہ وہ تمہیں شرک پر

مخالفین و معاندین ایسے محسوس کریں جیسے ہم محاورے میں کہتے ہیں کہ ان میں تو انگلی دھنسانے کا کوئی موقع نہیں ہے، یہ زم چارہ نہیں ہیں کہ جدھر ہم چاہیں انہیں موڑ لیں، ذرا سی کچھ خاطر مدارات کر کے ان کو اپنی طرف راغب کر لیں، ان کی ذرا سی تالیفِ قلب کریں اور انہیں اپنے مقصد سے محرف کر دیں۔ نہیں، یہ بہت بھاری ہیں، چٹان کی مانند اپنی جگہ ڈٹے ہوئے ہیں، جس طرح کوہ ہمالہ کو ہلانا ممکن نہیں ایسے ہی ان کو ہلانا بھی ممکن نہیں۔ جبکہ آپس میں یہ بہت رحیم اور شفیق ہیں۔ ان کا اپنا کوئی ساتھی آ کر اگر اپنی کوئی ضرورت بیان کرتا ہے تو ﴿يُوْرُثُونَ عَلَى الْفُسِيْهِمْ وَلَوْ كَانَ يِهِمْ خَصَاصَةً﴾ (الحضر: ٩) کے مصدق وہ اسے خود اپنی ذات پر ترجیح دیں گے، چاہے خود تنگی میں ہوں، خود اس شے کی زیادہ احتیاج رکھتے ہوں، لیکن وہ اپنے بھائیوں کی ضرورت کو اپنی ضرورت پر مقدم رکھیں گے۔ یہ ہے ان کا باہم مہربان ہونا، رحیم ہونا، شفیق ہونا۔ اور اصل میں رفیق کا بنیادی مفہوم یہی ہے۔ رفق کہتے ہیں دل کی نرمی کو۔ حدیث شریف میں الفاظ وارد ہوئے ہیں: (مَنْ يُحِرِّمِ الرِّفْقَ يُحْرِمُ الْخَيْرَ) ^(۱) ”جو شخص دل کی نرمی سے محروم ہو گیا وہ (کل کے کل) خیر سے محروم ہو گیا۔“ رفیق اصل میں وہی کہلائیں گے جو باہم ایک دوسرے کے لیے زم ہوں، جن کے دلوں میں ایک دوسرے کے لیے زم گوشے ہوں، جو ایک دوسرے کی تکلیف پر ترپ اٹھیں، ایک دوسرے کے درد کو اپنے اندر محسوس کریں۔ تو یہ پہلا وصف ہے اس جماعت کے ”رفقاء“ کا جوا قامت دین کی کٹھن وادیوں میں قدم رکھنے کی تیاری کر رہی ہو، جو اس آئیہ مبارکہ کے حوالے سے ہمارے سامنے آیا ہے۔

تواصی بالحق اور اس کی بلندترین منزل

ہمارے منتخب نصاب نمبر ایک کا حصہ چہارم تواصی بالحق اور حصہ پنجم تواصی بالصبر سے متعلق مباحث پر مشتمل ہے۔ ان دونوں حصوں کے درمیان ایک خلاصہ جو اس منتخب نصاب نمبر ۲ کے ذریعے پُر ہو رہا ہے۔ اس لیے کہ تواصی بالحق کے ضمن میں میں یہ بات (۱) صحیح مسلم، کتاب البر والصلة والآداب، باب فضل الرفق۔

آپ کو مسلمان کہلاتا ہو، چاہے وہ ہمارا بھائی یا بیٹا ہو، خواہ وہ ہمارے عزیز رشتہ دار ہوں۔ تو جہاں تک وہ لوگ ہیں کہ جو مخالفت پر کمر کس چکے ہوں ان کے باب میں ”اَشَدَّاءُ عَلَى الْكُفَّارِ“ کا معاملہ ہو گا۔ یعنی بہت بھاری ہیں ان پر جوانکار کرنے والے ہیں، معاند ہیں۔

یہ وضاحت اس لیے کہ رہا ہوں کہ سورۃ المُمْتَحَنَۃ میں فرمایا گیا ہے کہ اللہ تعالیٰ تمہیں ان غیر مسلموں کے ساتھ بیکی اور انصاف کا برداشت کرنے سے نہیں روکتا کہ جنہوں نے دین کے معاملے میں تم سے جنگ نہیں کی اور تمہیں گھروں سے نہیں نکالا، انہوں نے تمہارے خلاف کوئی جتحا بندی نہیں کی، ان کے ساتھ حسن سلوک ہو تو کوئی حرج نہیں۔ البتہ جن سے تمہیں شدت کے ساتھ روکتا ہے ان کی دوستی اور محبت سے باز آ جانا ایمان کا لازمی و بنیادی تقاضا ہے، اگر اس کو بھی پورا نہیں کرتے تو اصل میں تمہارا ایمان مغلوب ہو جائے گا۔ تو ان لوگوں کے ساتھ محبت، اخوت اور دوستی کا کوئی رشتہ برقرار رہنا ایمان کے منافی ہے کہ جو دین کے خلاف جتحا بندی اور محاذ آ رائی کر رہے ہیں، جو جنگ میں تمہارے مذ مقابل بن کر آئے ہیں۔ اب اس بنا پر کہ تمہارے ان سے خاندانی روابط تھے یا تم کبھی ان کے خلیف رہے ہو، یا ان سے کوئی خونی رشتہ ہے، ان سے تمہاری محبت قائم رہی تو پھر اس کا مطلب یہ ہوا کہ اللہ اور اس کے رسول کے ساتھ تمہاری محبت سچی نہیں ہے۔ تو یہ فرق و تقاؤت قرآن نے کیا ہے۔ یہاں چونکہ ابھال ہے اس لیے وہ فرق یہاں بیان نہیں ہوا تو میں نے مناسب سمجھا کہ اس کو دوسرے مقام کے حوالے سے کھول کر بیان کر دوں کہ یہ صفات ایک دوسرے کا عکس ہیں: ﴿أَشَدَّاءُ عَلَى الْكُفَّارِ رُحَمَاءُ بَيْنَهُمْ﴾ کہ جو بھی مخالفین و معاندین ہیں ان پر بہت بھاری ہیں اور جو اپنے شریک سفر، ہم مقصد ساتھی ہیں ان کے لیے بہت نرم ہیں۔

بھاری یا سخت ہونے کا مطلب یہ نہ سمجھنے کہ ہر وقت ان کے درپے آزار رہنا اور ہر وقت ان کی جڑ کاٹنے رہنا۔ بھاری ہونا اس معنی میں ہے کہ وہ یہ محسوس کریں کہ یہ لوگ اپنے موقف پر بہت سخت ہیں، ڈٹے ہوئے ہیں، ان کو ہلانا آسان نہیں ہے۔

سب کو پیش نظر رکھنے کے باوجود مراد اور معنی میں کوئی فرق واقع نہیں ہوتا، لیکن اس آیہ مبارکہ میں ﴿وَكَفَى بِاللَّهِ شَهِيدًا﴾ کے الفاظ نے معین کر دیا ہے کہ یہاں ضمیر فاعلی میں ”مُحَمَّدٌ رَسُولُ اللَّهِ“ ہی مراد ہو سکتے ہیں، اللہ نہیں ہو سکتا، اس لیے کہ اللہ کو تو بطورِ گواہ لایا جا رہا ہے اور ظاہر ہے کہ گواہ اس فعل کا خود کرنے والا نہیں ہوتا، وہ کوئی نہ کوئی اس کا غیر ہو گا۔ ﴿وَكَفَى بِاللَّهِ شَهِيدًا﴾ کے دونوں مفہوم ممکن ہیں۔ ”کافی ہے اللہ بطورِ گواہ“ یا ”کافی ہے اللہ بطورِ مدگار“۔ شہید کا لفظ قرآن مجید میں مدگار کے معنوں میں بھی آتا ہے۔ سورۃ البقرۃ میں چیخ کے انداز میں فرمایا گیا ہے:

﴿وَإِنْ كُنْتُمْ فِي رَبِّ مَمَّا نَزَّلْنَا عَلَىٰ عَبْدِنَا فَاتُوا بِسُورَةٍ مِّنْ مِثْلِهِ وَادْعُوا شُهَدَاءَكُمْ مِّنْ دُونِ اللَّهِ إِنْ كُنْتُمْ صَدِيقِينَ﴾

”اور اگر تم اس کتاب کے بارے میں شک میں مبتلا ہو جو ہم نے اپنے بندے پر نازل کی ہے تو اس کے مانند ایک سورت ہی بنا لاؤ“ اور بلا لواپنے مدگاروں کو اللہ کے سوا اگر تم سچ ہو۔“

بہر حال یہ معلوم ہو گیا کہ یہاں ”لِيُظْهِرَة“ کا فاعل اللہ نہیں ہے بلکہ محمد رسول اللہ ﷺ ہیں۔

یہ بات بھی واضح ہو گئی کہ اگرچہ امت کے نمائندہ کی حیثیت سے اور داعی اول کی حیثیت سے محمد رسول اللہ ﷺ کو نمایاں کیا گیا ہے، لیکن یہ کام تنہ ان کے کرنے کا نہیں ہے۔ سورۃ القص میں اس بات کا اضافہ اس طور سے کیا گیا کہ اس آیت کے بعد اہل ایمان کو پکارا گیا:

﴿يَا أَيُّهَا الَّذِينَ آمَنُوا هُلْ أَدُلُّ كُمْ عَلَىٰ تِجَارَةٍ تُنْجِيُكُمْ مِّنْ عَذَابِ الْكِبَرِ تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنفُسِكُمْ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ﴾

”اے اہل ایمان! میں بتاؤں تمہیں وہ تجارت جو تمہیں عذابِ الیم سے بچا دے؟ ایمان لا او اللہ اور اس کے رسول پر، اور جہاد کرو اللہ کی راہ میں اپنے مالوں سے اور اپنی جانوں سے، یہی تمہارے لیے بہتر ہے اگر تم جانو۔“

عام طور پر بیان کیا کرتا ہوں کہ حق کا لفظ بہت وسیع ہے۔ حق چھوٹا بھی ہے اور حق بڑا بھی ہے۔ کسی نے کسی کے پانچ روپے دینے ہوں اور وہ نہ دے رہا ہو اور آپ جا کر تلقین کریں کہ بھائی وہ پانچ روپے جو تمہارے ذمہ ہیں ادا کرو تو یہ بھی تو اصلی بالحق ہے۔ کوئی بچہ گلی میں کھیل رہا ہو جو کہ اصلاً کھیلنے کی جگہ نہیں ہے، اور اس سے گزرنے والوں کے لیے تکلیف کا اندر نیشہ ہو تو اس بچے کو یہ سمجھانا کہ بیٹا یہاں مت کھیلو یہ بھی تو اصلی بالحق ہے۔ کوئی نوجوان اپنے والدین کے حقوق ادا نہ کر رہا ہو تو اسے یہ تلقین کرنا کہ اپنے والدین کے حقوق پہچانو اور ادا کرو یہ بھی تو اصلی بالحق ہے۔ لیکن سب سے بڑا حق یہ ہے کہ یہ میں اللہ کی ہے، اس پر اسی کا حکم چلنا چاہیے، جائز حکمران صرف وہ ہے سروری زیا فقط اس ذات بے ہمتا کو ہے

حکمران ہے اک وہی، باقی تنان آزری!

اب اس حق کا اعلان کرنا اور پھر اس حق کو فی الواقع بروئے کا رلے آنا کہ ”حق بحق دار رسید“ کا معاملہ ہو جائے، جسے احقاق حق کہا جائے گا، یہ تو اصلی بالحق کی سب سے اوچی منزل ہے اور یہی بندہ مومن کے فرائض دینی کا اعلیٰ ترین مقام ہے۔ اس کو ہم ”تکبیر رب“ سے بھی موسم کرتے ہیں اور اقامت دین سے بھی تعبیر کرتے ہیں۔ اس کو ”اظہار دینِ الحق علی الدینِ کُلُّه“ سے بھی تعبیر کیا گیا ہے اور اس کے لیے قرآن میں ”وَيَكُونُ الدِّينُ كُلُّهُ لِلَّهِ“ کے الفاظ بھی آئے ہیں۔ یہی وہ منزل ہے جسے آنحضرت ﷺ نے اعلانے کلمہ اللہ سے تعبیر فرمایا ہے۔ گویا بات ایک ہی ہے۔

آیہ مبارکہ ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُلُّهُ﴾ قرآن حکیم میں تین مقامات پر آئی ہے۔ سورۃ التوبۃ (آیت ۳۳) اور سورۃ القص (آیت ۹) میں آیت کا اختتام ﴿وَلَوْ كَرِهِ الْمُشْرِكُونَ﴾ کے الفاظ پر ہوتا ہے، جبکہ سورۃ الحجۃ میں الفاظ آئے ہیں: ﴿وَكَفَى بِاللَّهِ شَهِيدًا﴾ ”اور اللہ کافی ہے بطورِ گواہ“۔ اس سے ایک اضافی بات سامنے آتی ہے۔ اگرچہ میں عرض کرچکا ہوں کہ ”لِيُظْهِرَة“، میں ضمیر فاعلی اور ضمیر مفعولی کے جتنے مکملہ مراجع ہو سکتے ہیں ان

وَأَمْوَالُ بِإِقْتِرَافٍ تَمُودُهَا وَتِجَارَةً تَخْشُونَ كَسَادَهَا وَمَسِكُنٌ تَرْضُونُهَا
أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَصُوا حَتَّىٰ يَأْتِيَ اللَّهُ
بِأَمْرِهِ وَاللَّهُ لَا يَهُدِي الْقَوْمَ الْفَاسِقِينَ ﴿١﴾

”(اے بنی!) کہہ دو کہ اگر تمہارے باپ، تمہارے بیٹے، تمہارے بھائی،
تمہاری بیویاں، تمہارے عزیز واقارب، تمہارے وہ مال جو تم نے کمائے ہیں،
تمہارے وہ کار و بارجن کے ماند پڑ جانے کا تم کو اندر لیتھے ہے، اور تمہارے وہ گھر
جو تم کو پہند ہیں، تم کو اللہ اور اس کے رسول اور اس کی راہ میں جہاد سے عزیز تر
ہیں تو انتظار کرو یہاں تک کہ اللہ ان پا فصلہ تمہارے سامنے لے آئے۔ اور اللہ
فاسق لوگوں کی رہنمائی نہیں کیا کرتا۔“

پھر اس جہاد سے کئی کترانے پر جو سزا نفاق کی صورت میں ملتی ہے اس کا تذکرہ بھی
منتخب نصاب میں سورۃ المنا فتوون اور سورۃ الحدید میں آچکا ہے۔ اس جہاد کے لیے
ابتدائی طریقہ کار اور اساسی منہاج سورۃ الجمعد میں بیان ہو گیا کہ ﴿يَتَلَوُ عَلَيْهِمْ
إِيمَانُهُمْ وَيُنَزِّكُهُمْ وَيَعْلَمُهُمُ الْكِتَبَ وَالْحِكْمَةَ﴾ یعنی یہ سارے کا سارا کام قرآن
حکیم ہی کے ذریعے ہو گا۔ پھر اس جہاد میں صبر و مصابرت کی ضرورت پیش آتی ہے۔
ہمارے منتخب نصاب کا حصہ پنجم ان ہی مباحث پر مشتمل ہے۔ تو ایک dimension تو
وہاں آچکی۔

اب آئیے دوسری dimension کی طرف۔ ویسے تو عام اخلاقی اور معاشرتی و
سامجی سطح پر اور دین کے اصل غلاصے اور لب لباب کی حیثیت سے وہ دو چیزیں بھی
ہمارے منتخب نصاب میں آچکی ہیں، یعنی اولاً مسلمانوں کا باہمی رشتہ اخوت سورۃ
ال مجرمات میں بیان ہو چکا ہے: ﴿إِنَّمَا الْمُؤْمِنُونَ إِخْوَةٌ﴾ ”مؤمن تو آپس میں بھائی
بھائی ہیں“۔ اور ثانیاً اللہ تعالیٰ کے ساتھ ایک تعلق جو ایمان کا لازمی تقاضا ہے اور اس
کے لیے خاص طور پر نماز کی اہمیت بھی قرآن حکیم کی روشنی میں بیان ہو چکی۔ سورۃ
المؤمنون اور سورۃ المعارج کی آیات میں نماز کو تعمیر سیرت کی اساسات میں سے اہم
ترین اساس کی حیثیت سے بیان کیا گیا۔ سورۃ البقرۃ کے انیسویں رکوع میں الفاظ

اس میں شک نہیں کہ دین کا غلبہ محمد رسول اللہ ﷺ کا فرض منصی ہے، لیکن اس
کے لیے تن من دھن کھپانا اُن کی ذمہ داری ہے جو اللہ پر اور محمد ﷺ پر ایمان کے مدعا
ہیں۔ لہذا یہ ایک اجتماعی جدو جہد ہو سکتی ہے، اس کے بغیر اس مقصد کا حصول ممکن نہیں
ہے۔ یہاں سورۃ النتح میں اس کو واضح کر دیا یہ الفاظ لا کر: ﴿مُحَمَّدٌ رَسُولُ اللَّهِ
وَالَّذِينَ مَعَهُ﴾ یعنی یہ ایک اجتماعی جدو جہد ہو گی محمد رسول اللہ ﷺ اور ان کی جوان
کے ساتھ ہیں (رضی اللہ عنہم)۔ گویا اس جدو جہد کے لیے ایک مضبوط اور منظم جماعت
ایک ناگزیر تقاضے اور شرط لا زم کی حیثیت رکھتی ہے۔

اقامتِ دین کی جدو جہد کے ابعادِ ثلاشہ

اقامتِ دین کی جدو جہد کرنے والی اس جماعت کے رفقاء کے مطلوبہ اوصاف
کے ضمن میں 3-dimensional space کا تصور ذہن میں رکھئے!

ہمارے بین الانسانی علاق میں جو خاندان کا ادارہ وجود میں آتا ہے اس میں بھی
وہی 3-dimensional space کا تصور سامنے آتا ہے۔ اس کا آغاز دو افراد
سے ہوتا ہے۔ جب اولاد ہو جاتی ہے تو بعد ثانی (2nd dimension) کا اضافہ ہو
جاتا ہے۔ جب اولاد میں کثرت ہوتی ہے تو ان کے مابین رشتہ اخوت قائم ہوتا ہے۔
یہ اس ادارے کا بعد ثالث (3rd dimension) ہے۔ اسی طرح جو جماعت
اقامتِ دین کی جدو جہد کے لیے کمر کے اس کے مطلوبہ اوصاف کو بھی آپ ابعادِ ثلاشہ
(dimensions) کے حوالے سے سمجھ لیں۔ اس میں اولین dimension
جهاد ہے، جو مال سے بھی ہو گا اور جان سے بھی۔ اسے آپ نفاق مال اور بذل نفس کہہ
لیں یا جہاد بالمال اور جہاد بالنفس کہہ لیں، کوئی فرق واقع نہیں ہوتا۔ یہ وہ چیز ہے جو
ہمارے منتخب نصاب میں تمام و مکال و ضاحت سے آچکی ہے۔ سورۃ القف میں
﴿وَتُجَاهِدُونَ فِي سَبِيلِ اللَّهِ يَا مُؤْمِنُوكُمْ وَأَنفُسِكُمْ﴾ کے الفاظ آئے ہیں۔ سورۃ
التوبہ میں ”اظہارُ دینِ الحق“ کی آیت مبارکہ سے کچھ ہی پہلے یہ آیت آئی ہے:
﴿قُلْ إِنْ كَانَ أَبْأَوْ كُمْ وَأَبْنَاوْ كُمْ وَرَأْخُوَنُكُمْ وَأَرَأْجُوكُمْ وَعَيْشِرُتُكُمْ

اب یہ تمام چیزیں ہمارے دروس و خطابات میں تفصیل آتی رہی ہیں۔ میں صرف حوالہ دے رہا ہوں۔ اس کو اب 2nd dimension سمجھیں کہ اس اجتماعی جدوجہد میں آ کر یہ رشتہ صرف اخوت ہی نہیں بلکہ رفاقت کی شکل اختیار کر لیتا ہے۔ اور میں یہ بیان کر چکا ہوں کہ رفیق کے لفظ کی اصل حقیقت کیا ہے۔ ”رفق“، ”رمی“ کو کہا جاتا ہے، اور اس کے لیے اقبال نے کہا ہے

ہو حلقة یاراں تو بریشم کی طرح نرم
رم حن و باطل ہو تو فولاد ہے مومن!

الہذا اس سطح پر جو کیفیت مطلوب ہے اس کو ظاہر کرنے کے لیے یہ لفظ (رَحْمَاءُ بِيَهُمْ) اخوت کے لفظ سے بھی زیادہ مناسب ہے۔

اب تیسری dimension ملاحظہ کریں:

﴿تَرَأَّثُمْ رَكَعًا سُجَّدًا يَبْتَغُونَ فَضْلًا مِنَ اللَّهِ وَرَضُوا نَّافِذًا﴾
”تم دیکھو گے انہیں تور کو ع و تحدود اور اللہ کے فضل اور اس کی خوشنودی کی طلب میں مشغول پاؤ گے۔“

”تری“، فعل مضارع ہے، اس میں حال اور مستقبل دونوں cover ہو جاتے ہیں (تم دیکھتے ہو یا تم دیکھو گے)۔ صحابہ کرام رض کا یہ نقشہ بالفعل تھا جسے ہر دیکھنے والا پہنچم سر دیکھ رہا تھا، اور آئندہ بھی یہ جدوجہد کامیاب نہیں ہو گی جب تک کہ اس کا ایک عکس اُن لوگوں کے اندر موجود نہ ہو جو اس کا یہڑا اٹھائیں اور اس کا داعیہ لے کر اٹھیں۔ یہ حقیقت ہے کہ ہر کام کا ایک محرك ہوتا ہے۔ اس جدوجہد کا محرك واحد اگر اللہ کی رضا نہیں ہے تو اب اس میں ملاوٹ ہو گئی۔ اس کو ہم ایک اعتبار سے شرک سے بھی تعبیر کریں گے، اس لیے کہ خلوص و اخلاص تو حید کا لازمی تقاضا ہے، جبکہ ریا اور سمعہ شرک ہے۔ یہ شرک خنی ہے، لیکن شرک تو بہر حال ہے۔ حدیث نبوی ہے:

((مَنْ صَلَى لِيُرَائِيْ فَقَدْ أَشْرَكَ وَمَنْ صَامَ لِيُرَائِيْ فَقَدْ أَشْرَكَ وَمَنْ تَصَدَّقَ لِيُرَائِيْ فَقَدْ أَشْرَكَ)) (۱)

(۱) مسنند احمد۔

آگئے: ﴿يَا أَيُّهَا الَّذِينَ آمَنُوا اسْتَعِينُو بِالصَّبْرِ وَالصَّلْوَةِ﴾ (آیت ۱۵۳) ”۱“ اہل ایمان! صبر اور نماز کے ذریعے مدد حاصل کرو۔ ان دونوں dimensions میں سے ایک کا تعلق اپنے ہم مقصد ساتھیوں سے اور ایک کا تعلق اللہ سے ہے جس کے لیے یہ کام کر رہے ہیں۔ ان کی ایک اضافی شان اس سطح پر آ کر نمایاں ہونی چاہیے۔ چنانچہ ان دو اضافی شانوں کے لیے یہ مقامات ہم نے اس منتخب نصاب (۲) میں شامل کیے ہیں۔ یہ دو dimensions سورہ الفتح کی زیر مطالعہ آیت میں بڑی خوبصورتی سے آ گئیں : ﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّ آءً عَلَى الْكُفَّارِ رُحْمَاءُ بَيْنُهُمْ﴾۔ اصل میں تو یہاں ”رُحْمَاءُ بَيْنُهُمْ“، ہی بیان کرنا مقصود ہے، لیکن تعریف الالشیاء باضدادها، کسی بھی شے کو اس کی ضد کے حوالے سے صحیح طور پر سمجھا جا سکتا ہے۔ دوسری بات یہ کہ عام اسلوب یہ ہے کہ فنی پہلے ہوتی ہے، اثبات بعد میں۔ الہذا فرمایا: ﴿أَشِدَّ آءً عَلَى الْكُفَّارِ رُحْمَاءُ بَيْنُهُمْ﴾۔ وقت کی کمی کی وجہ سے صحابہ کرام رض کے واقعات یہاں بیان نہیں کیے جاسکتے، لیکن آپ ان واقعات کو ذہن میں تازہ کر لیجیے کہ حضرت ابو بکر صدیق رض نے اپنے بیٹے عبد الرحمن سے کہا تھا کہ غزوہ بدر کے دوران اگر تم میری تلوار کی زد میں آ جاتے تو کبھی نہ چھوڑتا۔ غزوہ بدر میں رشیۃ ایمانی کے مقابلے میں سب رشتے کٹ گئے تھے اور ماموں بھانجنا، پچا بھتیجا، بھائی بھائی اور باپ بیٹا ایک دوسرے کے مقابلے تھے۔ اگر یہ نہ ہو تو اس جدوجہد میں اگلا قدم اٹھایا ہی نہیں جا سکتا۔ حدیث نبوی ہے کہ مومن کامل صرف وہی ہے جس کی محبت اور نفرت کا معیار واحد صرف اللہ رہ جائے۔ فرمایا:

((مَنْ أَحَبَّ اللَّهَ وَأَبْغَضَ اللَّهَ وَأَعْطَى اللَّهَ وَمَنَعَ اللَّهَ فَقَدْ اسْتَكْمَلَ الْإِيمَانَ)) (۱)

”جس نے محبت کی تو صرف اللہ کے لیے، کسی سے بغض و عداوت رکھی تو صرف اللہ کے لیے، کسی کو کچھ دیا تو صرف اللہ کے لیے اور کسی سے کچھ روکا تو صرف اللہ کے لیے، اس نے اپنے ایمان کی تکمیل کر لی۔“

(۱) سنن ابی داؤد، کتاب السنۃ، باب الدلیل علی زیادة الایمان و نقصانہ۔

ان میں ذرائع کیجیے کہ فضل کس کس معنی میں آیا ہے۔

سورۃ الجمیعہ میں اس دنیا کے مادی رزق کے لیے بھی فضل کا لفظ آیا ہے۔ ﴿فَإِذَا
قُضِيَتِ الصَّلَاةُ فَأَنْتُشِرُوا فِي الْأَرْضِ وَابْتَغُوا مِنْ فَضْلِ اللَّهِ.....﴾ (آیت ۱۰)
”پھر جب نماز ادا ہو جائے تو (اب تمہیں اجازت ہے کہ) زمین میں پھیل جاؤ اور اللہ
کا فضل تلاش کرو۔“ یعنی معاشی جدوجہد میں اب کوئی شے آڑ نہیں ہے، تمہیں کوئی
روکنے والانہیں ہے۔ تو اس دنیا میں انسان کو جو مادی رزق حاصل ہوتا ہے، یعنی خوارک
اور زندگی کے وسائل و ضروریات، یہ بھی فضل ہے۔

سورۃ الجمیعہ ہی میں حضور ﷺ کی بعثت کو اہل ایمان کے لیے اللہ کا فضل قرار دیا
گیا۔ امیین پر یہ فضل کہ نبی ﷺ ان میں مبouth ہوئے ہیں اور آخرین پر یہ فضل کہ وہ
بھی اس امت میں شامل ہو جائیں گے۔ یہ سب کیا ہے؟ ﴿ذِلِكَ فَضْلُ اللَّهِ يُوَتِيهُ مَنْ
يَشَاءُ وَاللَّهُ ذُو الْفَضْلِ الْعَظِيمِ﴾ ”یہ اللہ کا فضل ہے جسے چاہتا ہے دیتا ہے اور
اللہ بڑا فضل فرمانے والا ہے۔“ یہ فضل حضور ﷺ پر ہوا تو سب سے بڑا فضل ہوا: ﴿إِنَّ
فَضْلَهُ كَانَ عَلَيْكَ كَيْرِيرًا﴾ (بنی اسرائیل) ”اے محمد!“ آپ پر جو اللہ کا فضل
ہوا ہے وہ یقیناً بہت بڑا ہے۔ جو مقام و مرتبہ اللہ نے اپنے نبی کو عطا فرمایا وہ یقیناً بہت
اعلیٰ وارفع ہے بعد از خدا بزرگ توئی قصہ منحصر! تو یہ اللہ کا بہت بڑا فضل ہے۔

تیرا فضل سورۃ الحیدر میں بیان ہوا جہاں جنت کو اللہ کا فضل کہا گیا:

﴿سَابِقُوا إِلَى مَغْفِرَةٍ مِّنْ رِبِّكُمْ وَجَنَّةٌ عَرْضُهَا كَعَرضِ السَّمَاءِ وَالْأَرْضِ
أُعِدَّتْ لِلَّذِينَ آمَنُوا بِاللَّهِ وَرَسُولِهِ طَذِلَكَ فَضْلُ اللَّهِ يُوَتِيهُ مَنْ يَشَاءُ وَاللَّهُ
ذُو الْفَضْلِ الْعَظِيمِ﴾

”دوڑوا اور ایک دوسرے سے آگے بڑھنے کی کوشش کرو اپنے رب کی مغفرت
اور اس جنت کی طرف جس کی وسعت آسمان وزمین جیسی ہے جو مہیا کی گئی ہے
ان لوگوں کے لیے جو اللہ اور اس کے رسولوں پر ایمان لائے ہوں۔ یہ اللہ کا
فضل ہے جسے چاہتا ہے عطا فرماتا ہے اور اللہ بڑے فضل والا ہے۔“

”جس نے دکھاوے کے لیے نماز پڑھی اس نے شرک کیا، جس نے دکھاوے
کے لیے روزہ رکھا اس نے شرک کیا اور جس نے دکھاوے کے لیے صدقہ کیا
اس نے شرک کیا۔“

اور یہ حدیث بھی ہمارے دروس میں بارہا بیان ہو چکی ہے کہ قیامت کے روز ایک ایسے
شخص کو محااسبہ کے لیے پیش کیا جائے گا جو جہاد فی سبیل اللہ کے دوران مقتول ہوا تھا اور
دنیا میں شہید سمجھا جاتا تھا۔ اس سے جب اس کے اعمال کے بارے میں دریافت کیا
جائے گا تو وہ کہے گا: اے اللہ! میں نے تیرے راستے میں جنگ کی تاکہ تو راضی ہو
جائے اور میں نے اپنی جان دے دی۔ لیکن اللہ تعالیٰ اس کی یہ بات اس کے مُنہ پر
دے ماریں گے اور فرمائیں گے: ((لِكِنَّكَ قَدْ قَاتَلْتَ لِأَنْ يُقَاتَلَ جَوْرِيُّ))^(۱)
”تو نے تو جنگ اس لیے کی تھی کہ کہا جائے کہ تو بہت جری ہے۔“ کہا جائے کہ بڑا جی
دار آدمی ہے، دیکھو کیسے لڑ رہا ہے۔ ((فَقَدْ قِيلَ)) ”پس وہ کہا جا چکا۔“ تمہاری مراد میں
چکی، اب یہاں تمہارے لیے کچھ نہیں ہے۔ اور فرشتوں کو حکم ہو گا اور وہ اسے مُنہ کے بل
گھستیتے ہوئے جہنم میں جھونک دیں گے۔ تو اب یہ جو خلوص و اخلاص ہے کہ یہ کام صرف
اللہ کے لیے ہو گا، اس کے لیے ضروری ہے کہ بندے کا تعلق مع اللہ مضبوط ہو، اور اس کا
سب سے بڑا ذریعہ نماز ہے۔ چنانچہ فرمایا: ﴿تَرْبَّهُمْ رَكَعًا سُجَّدًا﴾ ”تم ان کو دیکھتے
ہو رکوع کرتے ہوئے سجدہ کرتے ہوئے۔“ یہ ان کی شخصیت، سیرت اور ان کے کردار
کا ایسا جزو ولاینک بن جاتا ہے کہ محسوس ہوتا ہے کہ ان کی زندگی نماز کے کھونٹے
سے بندھی ہوئی ہے، وہ ان کی شخصیت کا ایک نمایاں وصف ہے۔

فضل خداوندی کا جامع مفہوم

﴿يَبْتَغُونَ فَضْلًا مِّنَ اللَّهِ وَرَضُوا نَادًا﴾ ”اللہ کے فضل اور اس کی خوشنودی کی
تلاش میں مشغول ہیں،“ اب یہاں دو الفاظ آئے ہیں: اللہ کے فضل کی تلاش اور اللہ
کی رضا کی تلاش۔ پہلے تو فضل کو سمجھئے۔ قرآن حکیم کے جو مقامات خود آپ کو متضمن ہیں

(۱) صحیح مسلم، کتاب الامارة، باب من قاتل للربیاء والسمعة استحق النار۔

چہروں پر نورِ بندگی کا ظہور

آگے فرمایا: ﴿سِيمَاهُمْ فِي وُجُوهِهِمْ مِنْ آثَرِ السُّجُودِ﴾ ”علامت ہے اُن کی اُن کے چہروں پر سجدوں کے آثار سے“۔ اس علامت سے وہ الگ پچانے جاتے ہیں۔ خدا ترسی کا نور اُن کے چہروں پر نمایاں ہوتا ہے۔ اب اس ضمن میں خواہ مخواہ کی بحثیں چھپڑ جاتی ہیں کہ آیا کثرت سجدوں سے پیشانی پر جو نشان پڑ جاتا ہے آیا یہ بھی اس میں شامل ہے یا نہیں! اس دور کی تفاسیر میں اس موضوع پر آپس میں کچھ نوک جھونک بھی ہوئی ہے، حالانکہ میرے نزدیک وہ بے محل ہے، اس کی کوئی ضرورت نہیں ہے۔ وہ بھی یقیناً آثار میں سے ہے، اس کی نفعی کرنے کی کوئی ضرورت نہیں ہے۔ البتہ اگر کوئی تکلفاً پی پیشانی کو خوب رکھ رہا ہے کہ ذرا نشان اور ابھر آئے پھر تو یہ ریا کاری ہے۔ مزید یہ کہ سجدوں کا صرف وہی ایک اثر چہرے پر نہیں ہوتا۔ درحقیقت یہ تو چہرے کی ایک خاص کیفیت ہوتی ہے کہ مقامِ بندگی کا اس سے ظہور ہو رہا ہوتا ہے۔ محسوس ہوتا ہے کہ یہ اللہ کے بندے کا چہرہ ہے۔ سجدوں کے آثار کسی معین نشان تک محدود نہیں ہیں، لیکن اس معین نشان کو اس سے زبردستی خارج کرنے کی بھی کوئی ضرورت نہیں ہے۔ سجدوں کے اثرات بہت وسیع مفہوم کے حامل ہیں۔ یوں کہنا چاہیے کہ ان کے چہرے ان کی باطنی کیفیات کی غمازی کر رہے ہوتے ہیں۔ علامہ اقبال نے اپنی مشہور نظم ”شکوہ“ میں کیا خوب کہا ہے

بوئے گل لے گئی یہ دن چمن رازِ چمن
کیا قیامت ہے کہ خود پھول ہے غمازِ چمن!

تو یہ چہرہ جو ہے یہ انسان کی باطنی شخصیت کا ایک عکس لیے ہوئے ہوتا ہے۔ ﴿سِيمَاهُمْ فِي وُجُوهِهِمْ مِنْ آثَرِ السُّجُودِ﴾ ان کی شناخت یہ ہے کہ ان کے چہروں میں سجدوں کے آثار ہو یادا ہوں گے، نمایاں ہوں گے۔

تورات و انجیل میں صحابہ کرامؐ کی مثال

آگے ارشاد ہوا: ﴿ذِلِكَ مَثَلُهُمْ فِي التَّوْرَاةِ وَمَثَلُهُمْ فِي الْأُنْجِيلِ﴾ ”یہ

اب ظاہر ہے کہ ﴿يَتَغُونَ فَضْلًا مِنَ اللَّهِ وَرَضُوا نَادِيَة﴾ میں فضل کا پہلا مفہوم تو مراد نہیں ہو سکتا۔ معاشر جدو جہدا پی جگہ ایک جائز جدو جہد ہے، لیکن اس مقام پر یہ مفہوم سیاق و سبق کے اعتبار سے درست نہیں ہوگا۔ بقیہ دونوں مفہوم موجود ہیں۔ ان میں سے بھی زیادہ معین طور پر سورۃ الحدید کے حوالے سے جب آپ اس کو صحیح گے تو وہ جنت کا حصول ہے۔ یوں سمجھئے کہ یہ ادنیٰ نصبِ اعین ہے۔ یہاں اب ادنیٰ سے اعلیٰ کی جانب ”صعود“ ہوگا۔ یہ صعودی ترتیب ہے۔ کہیں ترتیبِ نزوی ہوتی ہے کہ پہلے اعلیٰ کا ذکر ہوتا ہے اور پھر ادنیٰ کا۔ لیکن یہاں صعودی ترتیب ہے کہ پہلا مقصود جنت ہے، لیکن بلندتر مقصد اللہ کی رضا ہے، جو ایک بندہ مومن کے لیے بلندترین مقام ہے۔ قرآن مجید میں متعدد مقامات پر صحابہ کرامؐ کے لیے خاص طور پر یہ الفاظ وارد ہوئے ہیں: ﴿رَضِيَ اللَّهُ عَنْهُمْ وَرَضُوا عَنْهُ﴾ ”اللہ ان سے راضی ہو گیا اور وہ اللہ سے راضی ہو گئے“۔

یہاں یہ بات نوٹ کر لیں کہ ہم پر یہ اللہ کا فضل ہوا ہے کہ ابتداء ہی سے ہم پر یہ بات واضح تھی کہ نصبِ اعین کے درجے میں ہمارے سامنے دنیا کی کوئی شے نہیں ہو گی۔ چنانچہ دین کا غلبہ بھی ہمارا نصبِ اعین نہیں ہے۔ اس کے لیے جدو جہد ایک فرض ہے، نصبِ اعین نہیں ہے۔ ہمارا نصبِ اعین صرف آخرت کی فوز و فلاح، نجات، کامیابی اور اللہ کی رضا ہے۔ نصبِ اعین کے مقام پر اس کے ساتھ کسی اور چیز کو شامل کرنا اپنے فکر کے اندر کمی پیدا کرنا ہے۔ میں کہا کرتا ہوں کہ نماز اور روزہ دونوں فرض ہیں۔ اب ان میں سے ایک کو مقصود سمجھ لیں اور دوسرے کو اس کا ذریعہ قرار دے دیں ایسا ترجیح بلا مردح ہو جائے گا۔ یہ تمام فرائض ہیں، نماز اپنی جگہ فرض ہے، زکوٰۃ اپنی جگہ فرض ہے، اقامۃِ دین کی جدو جہدا پی جگہ فرض ہے، دعوتِ دین میں اپنی صلاحیتیں لگانا اپنی جگہ فرض ہے، لیکن ان میں سے کسی ایک فرض کو اٹھا کر نصبِ اعین بنادینا اور دوسرے کو اس کا ذریعہ بنانا کر ایک ثانویٰ حیثیت تفویض کر دینا یہ بھی ترجیح بلا مردح ہے۔ نصبِ اعین صرف ایک ہے اور وہ ہے آخری نجات، جنت کا حصول اور اللہ کی رضا۔ اور ان میں بھی بلندترین شے اللہ کی رضا ہے۔

ہے ان کی مثال تورات میں، اور ان کی مثال انجیل میں،۔ یہاں پھر ترکیب کا معاملہ ہے۔ جیسے میں نے عرض کیا تھا کہ ﴿مُحَمَّدُ رَسُولُ اللَّهِ وَالَّذِينَ مَعَهُ﴾ کے الفاظ میں ترکیبِ نحوی کا فرق پڑتا ہے کہ آیا "مُحَمَّدُ رَسُولُ اللَّهِ"، کومركب توصیفی مان کر ﴿وَالَّذِينَ مَعَهُ﴾ کا معطوف علیہ قرار دیا جائے اور دونوں کو جمع کر کے مبتدأ مانا جائے، یا یہ کہ "مُحَمَّدُ رَسُولُ اللَّهِ" مبتدأ اور خبر سمیت پورا جملہ اسمیہ ہوا اور آگے استیناف مانا جائے کہ "وَالَّذِينَ مَعَهُ" سے نیا جملہ شروع ہو رہا ہے۔ زیر نظر الفاظ ﴿ذِلِكَ مَثَلُهُمْ فِي التَّوْرَاةِ وَمَثَلُهُمْ فِي الْإِنْجِيلِ﴾ کے معاملے میں تلاوت میں ہی ایک فرق واقع ہو جاتا ہے۔ مصحف میں "التورۃ" کے بعد بھی تین نقطے لگے ہوئے ہیں اور "الإنجیل" کے بعد بھی۔ اسے قرآن مجید کی اصطلاح میں "معافقة" کہتے ہیں اور قرآن مجید میں غالباً ایسے چودہ مقامات ہیں۔ قاعدہ یہ ہے کہ قاری چاہے پہلے تین نقطوں پر رک جائے چاہے دوسرے تین نقطوں پر۔ چنانچہ یہاں ایسے بھی پڑھا جاسکتا ہے: ﴿ذِلِكَ مَثَلُهُمْ فِي التَّوْرَاةِ﴾ "یہ ہے ان کی صفت تورات میں"۔ ﴿وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْنَةً فَازَرَهُ فَاسْتَعْلَظَ﴾ اور انجیل میں ان کی مثال یوں بیان کی گئی ہے کہ گویا ایک کھیتی ہے جس نے پہلے اپنی کونپل نکالی، پھر اس کو تقویت دی، پھر وہ گدرائی، پھر اپنے تنے پر کھڑی ہو گئی"۔ اور اگر یوں پڑھا جائے: ﴿ذِلِكَ مَثَلُهُمْ فِي التَّوْرَاةِ وَمَثَلُهُمْ فِي الْإِنْجِيلِ﴾ تو اس کا مفہوم یہ ہو گا کہ ان کی یہ علامت کہ ان کے چہروں میں سجدوں کے آثار ہو یہاں ہوں گے، تورات میں بھی مذکور ہے اور انجیل میں بھی مذکور ہے۔ اور آگے جو بات شروع ہو رہی ہے وہ مستقبل کی ایک پیشیں گوئی ہے کہ اب یہ کھیتی کیسے پروان چڑھے گی اور اس میں کیسے ترقی ہو گی۔ بہر حال یہ دونوں امکانات بالکل مساوی ہیں اور اس میں نتیجے کے اعتبار سے کوئی فرق واقع نہیں ہوتا۔ مجھے زیادہ انتشارِ صدر اسی دوسرے امکان پر ہے کہ "الإنجیل" پر آ کر رکا جائے ﴿ذِلِكَ مَثَلُهُمْ فِي التَّوْرَاةِ وَمَثَلُهُمْ فِي الْإِنْجِيلِ﴾ اس لیے کہ "القرآن يُفَسِّرُ بَعْضَهُ بَعْضًا" کے مصدق آگے آنے والی پیشیں گوئی کا ایک معنوی تعلق سورۃ النور میں بیان کردہ وعدہ استخلاف سے جڑتا ہے: ﴿لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ﴾ (النور: ۵۵) "وَلَا مَآءَنَّ کو اس طرح زمین میں خلیفہ بنائے گا جس طرح ان سے پہلے گزرے ہوئے لوگوں کو بنا چکا ہے"۔ ہمارے اس منتخب نصاب (۲) میں یہ مقام بھی آئے گا۔ یہ حقیقت ہے کہ صحابہ کرام ﷺ کی یہ علامات تورات اور انجیل میں موجود تھیں۔

ہے پڑھیزگاروں کے لیے، اور اگر "فِيهُ" کو مابعد سے جوڑا جائے تو یوں پڑھا جاسکتا ہے: ﴿ذِلِكَ الْكِتَبُ لَا رَيْبَ﴾ "یہ بلاشبہ (الله کی) کتاب ہے۔" ﴿فِيهُ هُدًى لِلْمُتَّقِينَ﴾ "اس میں ہدایت ہے پڑھیزگاروں کے لیے"۔ اسی طرح زیر نظر آیت میں اگر "الْتَّوْرَاةُ" پر وقف کرتے ہوئے یوں پڑھا جائے: ﴿ذِلِكَ مَثَلُهُمْ فِي التَّوْرَاةِ﴾ تو اس کا مطلب یہ ہو گا کہ یہ جو مثال یہاں بیان ہوئی ہے کہ نویر بندگی سے اُن کے چہرے دکلتے ہوئے ہوں گے اور سجدوں کے آثار اُن کے چہروں میں نمایاں ہوں گے، یہ بات صحابہ کرام ﷺ کی علامات میں سے تورات میں آئی ہو گی۔ اور اگلہ جملہ اس طرح ہو گا: ﴿وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْنَةً فَازَرَهُ فَاسْتَعْلَظَ﴾ فاستوئی علی سُوقِهِ" "اور ان کی مثال انجیل میں یہ بیان کی گئی تھی کہ گویا ایک کھیتی ہے جس نے پہلے اپنی کونپل نکالی، پھر اس کو تقویت دی، پھر وہ گدرائی، پھر اپنے تنے پر کھڑی ہو گئی"۔ اور اگر یوں پڑھا جائے: ﴿ذِلِكَ مَثَلُهُمْ فِي التَّوْرَاةِ وَمَثَلُهُمْ فِي الْإِنْجِيلِ﴾ تو اس کا مفہوم یہ ہو گا کہ ان کی یہ علامت کہ ان کے چہروں میں سجدوں کے آثار ہو یہاں ہوں گے، تورات میں بھی مذکور ہے اور انجیل میں بھی مذکور ہے۔ اور آگے جو بات شروع ہو رہی ہے وہ مستقبل کی ایک پیشیں گوئی ہے کہ اب یہ کھیتی کیسے پروان چڑھے گی اور اس میں کیسے ترقی ہو گی۔ بہر حال یہ دونوں امکانات بالکل مساوی ہیں اور اس میں نتیجے کے اعتبار سے کوئی فرق واقع نہیں ہوتا۔ مجھے زیادہ انتشارِ صدر اسی دوسرے امکان پر ہے کہ "الإنجیل" پر آ کر رکا جائے ﴿ذِلِكَ مَثَلُهُمْ فِي التَّوْرَاةِ وَمَثَلُهُمْ فِي الْإِنْجِيلِ﴾ اس لیے کہ "القرآن يُفَسِّرُ بَعْضَهُ بَعْضًا" کے مصدق آگے آنے والی پیشیں گوئی کا ایک معنوی تعلق سورۃ النور میں بیان کردہ وعدہ استخلاف سے جڑتا ہے: ﴿لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ﴾ (النور: ۵۵) "وَلَا مَآءَنَّ کو اس طرح زمین میں خلیفہ بنائے گا جس طرح ان سے پہلے گزرے ہوئے لوگوں کو بنا چکا ہے"۔ ہمارے اس منتخب نصاب (۲) میں یہ مقام بھی آئے گا۔ یہ حقیقت ہے کہ صحابہ کرام ﷺ کی یہ علامات تورات اور انجیل میں موجود تھیں۔

مستند تاریخی واقعات سے معلوم ہوتا ہے کہ نہ صرف بحیثیت مجموعی اس جماعت کی علامات مذکور تھیں بلکہ بعض اہم افراد کے حیلے تک بھی اہل کتاب کے ہاں موجود تھے۔ چنانچہ بیت المقدس کی فتح کے موقع پر حضرت عمر فاروق رضی اللہ عنہ کے ساتھ جو معاملہ ہوا ہے اس سے اندازہ ہوتا ہے کہ عیسائیوں کے مذہبی راہنماؤں نے اپنی کتابیں ہاتھوں میں لی ہوئی تھیں اور وہ ان میں مذکور حضرت عمر رضی اللہ عنہ کی شخصیت کے آثار کو دیکھ رہے تھے۔ اور اسی بنیاد پر انہوں نے بیت المقدس کے دروازے کھول دیے۔ بہرحال حضور ﷺ اور ان کے صحابہ کا ذکر سابقہ کتابوں میں موجود تھا اور ان کے آثار و علامات پیشگی طور پر وہاں مندرج تھے۔

کاشتکار کا دل لبھانے والی خوش منظر کھیتی

اب اُس وقت جو کھیتی بافعل اپنے رہی تھی اس کا کیا خوب نفشه کھینچا گیا ہے: ﴿كَرْرَعْ أَخْرَجَ شَطْنَةً فَأَزْرَهَ فَاسْتَغْلَظَ فَاسْتَوْى عَلَى سُوقِهِ﴾ ”(اس جماعت کی مثال) ایک کھیتی کی مانند ہے جس نے پہلے اپنی سوئی (کونپل) نکالی، پھر اُس کو تقویت دی، پھر وہ گدرائی (موٹی ہو گئی)، پھر اپنے تنے پر کھڑی ہو گئی۔“ سب سے پہلے کھیتی کی بڑی نرم و نازک کوٹپیں اور پیتاں نکلتی ہیں، پھر وہ ذرا اوپر کو آتی ہیں تو ان میں کچھ قوت پیدا ہوتی ہے، پھر یہ ذرا گدراتی ہیں، موٹی ہوتی ہیں، اس کے بعد اپنی نال پر کھڑی ہو جاتی ہیں۔ تو جس طرح کہ ایک کھیتی کا تدریجی منظر زکا ہوں کے سامنے آتا ہے اسی طرح یہ صحابہ کرام ﷺ کی کھیتی ہے جن میں سے ایک ایک پودے پر محمد رسول اللہ ﷺ نے جو محنت کی ہے اس کا ہم تصور بھی نہیں کر سکتے۔ حضور ﷺ کا مقام و مرتبہ آپؐ کی شخصیت، آپؐ کی صلاحیتیں، آپؐ کی استعداد کا را اور آپؐ کی محنت و مشقت ان سب کو ذرا ذہن میں رکھئے، جس کے لیے اتنا نظری کی بحث ہے کہ آپؐ کی کوئی مثال ممکن ہی نہیں، اور دوسرا طرف اس امرِ واقعہ کو سامنے رکھئے کہ آپؐ کی کمی زندگی کی دس برس کی محنت کا حاصل ایک سوافراد سے زیادہ نہیں تھے۔ اس سے اندازہ ہوتا ہے کہ اس کھیتی پر آپؐ کی کتنی محنت ہوئی ہو گی اور اس کا ایک ایک پودا حضور ﷺ کو کتنا

عزیز، کتنا پیارا اور کتنا محبوب ہو گا اور حضور ﷺ کی زگاہ میں اس کی کتنی قدر و منزلت ہو گی۔ اس کے بعد جب یہ کھیتی اپنی ہے تو کس کا دل باغ باغ ہوا ہو گا؟ کس کو اپنی زگاہوں کے سامنے اپنی محنت کے ثمرات دیکھ کر خوشی حاصل ہوئی ہو گی؟ ظاہر ہے اُسی کو جس کے خون پسینے سے یہ کھیتی سیراب ہوئی اور سپخی گئی ہے۔ فیض نے کہا تھا

دھرتی کے کونے کھدوں میں پھرا پنے لہو کی کھاد بھرو
پھر مٹی پینچو اشکوں سے، پھر الگی رُت کی فکر کرو!

تو جس نے اس کھیتی کو اپنے خون پسینے سے سیراب کیا ہے اس کھیتی کو دیکھ کر اس کا دل باغ باغ کیوں نہ ہوا ہو گا! اس کا نقشہ ان الفاظ میں کھینچا گیا: ﴿يُعْجَبُ الزُّرَاعَ لِيَغْيِظَ بِهِمُ الْكُفَّارَ﴾ ”کاشت کرنے والوں کو وہ خوش کرتی ہے تاکہ ان کے ذریعے سے کافروں کا دل جلائے۔“ ظاہر ہے کہ وہ کاشت کا رجس نے محنتیں کی تھیں، ہل چلا یا تھا، جس نے راتوں کو جاگ کر کھیتی کو پانی دیا تھا، اب کھیتی اپنے کی، بہار پر آئے گی تو اس کا دل توباغ باغ ہو گا۔ میں نے کئی دفعہ عرض کیا ہے کہ عربی میں عجیب کے معنی وہ نہیں جو ہم اردو میں استعمال کرتے ہیں، یعنی کوئی غیر معمولی (unusual) اور abnormal شے، بلکہ عربی میں عجیب شے وہ ہے جو دل آؤزیز ہو، جو دل کو لبھائے جس کو دیکھ کر انسان خوش ہو جائے۔

اب یہاں ﴿يُعْجَبُ الزُّرَاعَ﴾ کے الفاظ کے ساتھ ہی اس کا عکس بھی بیان فرمایا: ﴿لِيَغْيِظَ بِهِمُ الْكُفَّارَ﴾ ”تاکہ ان کے ذریعے سے کافروں کا دل جلائے۔“ اس لہبھاتی ہوئی کھیتی کے ذریعے سے کفار کے دل جلیں۔ سیدھی سی بات ہے کہ جو رکاوٹیں ڈالنے رہے، ایڑی چوٹی کا زور لگاتے رہے کہ یہ کھیتی نہ اپنے جنہوں نے قدم پر مخالفتیں کیں، جنہوں نے ان کا راستہ روکنے کی ہر تدبیر اختیار کر لی، اس کھیتی کو ہری بھری دیکھ کر اُن کا دل تو جلے گا۔ یہ بہت اہم نکتہ ہے اور ہمارے لیے اپنے دلوں کو جا نچھے کے لیے ایک معیار ہے کہ محمد رسول اللہ ﷺ کی کھیتی پر جس کا دل جلتا ہو وہ حقیقت ایمان سے بالکل بے بہرہ ہے۔ اگر محمد ﷺ سے تعقیل ہے تو اس کھیتی پر جیسے ان کا دل

ہیں نہ عمر معموم ہیں، تابہ دیگر اس چر سد! حضرت ابو بکر صدیق رض نے خود کہا تھا کہ اگر میں سیدھا چلوں تو تم پر میری اطاعت فرض ہے اور اگر کہیں میں ٹیڑھا ہونے لگوں تو تم پر لازم ہے کہ مجھے سیدھا کرو! بس یہیں پر فرق واضح ہو گیا۔ ظاہر بات ہے کہ محمد رسول اللہ ﷺ کی شان یہ نہیں تھی کہ لوگ انہیں سیدھا کریں۔ وہاں معاملہ یک طرف تھا، وہ لوگوں کو سیدھا کرنے آئے تھے، لیکن معمومیت آپ ﷺ پر ختم ہوئی، اب وہ شان کسی کی نہیں ہے۔ آپ ﷺ کے بعد خلفاء راشدین تک کا معاملہ یہی ہے کہ اگر وہ دوسروں کو سیدھا کر سکتے ہیں تو کسی وقت ضرورت پیش آسکتی ہے کہ لوگ انہیں سیدھا کریں۔ اس اعتبار سے اگر اس فرق کو ملحوظ نہیں رکھیں گے تو گمراہی ہو جائے گی۔ ع گر حفظ مراتب نہ کنی زندقی! لیکن ان کی محبت، عظمت، تعظیم اور قدرو منزلت نگاہوں میں ہونا عین لازمہ ایمان ہے۔

اللہ تعالیٰ کی طرف سے مغفرت واجر عظیم کا وعدہ

آیت کے آخری حصے میں فرمایا: ﴿وَعَدَ اللَّهُ الَّذِينَ آمَنُوا وَعَمِلُوا الصِّلَاةَ مِنْهُمْ مَغْفِرَةً وَآجُورًا عَظِيمًا﴾ ”اس گروہ کے لوگ جو ایمان لائے اور انہوں نے نیک عمل کیئے اللہ نے ان سے مغفرت اور بڑے اجر کا وعدہ فرمایا ہے“۔ اسی طرح کا ایک وعدہ جیسا کہ میں نے عرض کیا، سورۃ النور میں اس سے زیادہ گاڑھی شکل میں آیا ہے: ﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصِّلَاةَ لِيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ﴾ (آیت ۵۵) ”اللہ نے وعدہ فرمایا ہے تم میں سے ان لوگوں کے ساتھ جو ایمان لا گئیں اور نیک عمل کریں کہ وہ لازماً ان کو زمین میں اسی طرح غلیفہ بنائے گا جس طرح ان سے پہلے گزرے ہوئے لوگوں کو بنا چکا ہے“۔

یہاں (سورۃ الفتح میں) اس دنیاوی وعدہ کا ذکر نہیں ہو رہا، بلکہ یہاں اخروی وعدے کا ذکر ہو رہا ہے جو اصل نصب العین ہے۔ اصل بنا یاد یہ ہے کہ دنیا میں صحابہؓ کے ساتھ جو وعدہ تھا وہ قطعی تھا اور وہ پورا ہوا، لیکن دنیا میں کسی اور جماعت کے ساتھ یہ وعدہ حتمی اور یقینی نہیں ہے کہ لازماً غالب کر دیے جائیں گے۔ یہ اللہ کے علم میں ہے کہ

باغ باغ ہوا ویسے ہی ہر اس شخص کا دل باغ باغ ہونا چاہیے جسے کوئی تعلق خاطر محمد رسول اللہ ﷺ سے ہے۔ صحابہ ﷺ سے بغض ہوا اور دعویٰ محمد ﷺ سے پیار کا ہوتا یہ جھوٹ ہے، اس دعویٰ میں کوئی صداقت نہیں۔ یقیناً یہ چیز ایک لمس پہپر ہے جو بتا دیتا ہے کہ یہ مخلوق acidic ہے یا alkiline ہے۔ حضور ﷺ کا وہ خطبہ دراصل اسی معیار کی وضاحت ہے:

((اللَّهُ اللَّهُ فِي أَصْحَابِي، اللَّهُ اللَّهُ فِي أَصْحَابِي، لَا تَتَخَذُوهُمْ عَرَضًا بَعْدِي، فَمَنْ أَحَبَّهُمْ فَيُحِبُّهُمْ أَحَبَّهُمْ، وَمَنْ أَبْغَضَهُمْ فَيُبَغْضُهُمْ أَبْغَضَهُمْ))^(۱))

”میرے صحابہؓ کے بارے میں اللہ سے ڈرتے رہو! میرے صحابہؓ کے بارے میں اللہ سے ڈرتے رہو! میرے بعد کہیں ان کو ہدف ملامت نہ بنادیں (اور ان کوہیں اپنی تقدیموں کا نشانہ بنانا)۔ آگاہ ہو جاؤ، جو بھی اُن سے محبت کرے گا وہ درحقیقت میری محبت کے عکس کے طور پر اُن سے محبت کرے گا اور جو اُن سے بغض رکھے گا تو وہ مجھے بغض کی وجہ سے ایسا کرے گا۔“

یعنی جس کو مجھ سے محبت ہوگی اس کو میرے صحابہ ﷺ سے محبت ہوگی اور جس کو مجھ سے بغض ہے درحقیقت وہی ہے جو اُن سے بغض رکھتا ہے۔ ایسے بدجنت کے دل میں دراصل رسول اللہ ﷺ سے بغض ہے لیکن وہ مصلحت کی بنا پر اس کا اظہار نہیں کرتا اور اپنا غصہ صحابہ کرام ﷺ پر نکالتا ہے۔ یہ بہت اہم بات ہے، معمولی بات نہیں، اس کو اس آیت کے حوالے سے اچھی طرح ذہن نشین کر لیں اور دل میں بٹھالیں اور اپنے دلوں کو ٹوٹ لئے رہیں۔

یہ ضرور ہے کہ ہم صحابہ ﷺ میں سے کسی کو معموم نہیں سمجھتے۔ معمومیت خاصہ نبوت ہے، لہذا آپ ان کے کسی فعل سے اختلاف کریں تو اس میں کوئی حرجنہیں، لیکن یہ بات کہ دل میں ان کی محبت نہ رہے، ان کی عظمت اور قدر کا احساس نہ رہے، یہ درحقیقت ایمان سے محرومی کی علامت ہے۔ ان دونوں چیزوں میں فرق ہے۔ اگر ان کو معموم سمجھیں گے تو اصل میں ختم نبوت کی مہر کو توڑیں گے۔ چنانچہ ابو بکرؓ معموم

(۱) سنن الترمذی، کتاب المناقب عن رسول اللہ ﷺ، باب فیمن سب اصحاب النبی۔

کب کسی کام کے لیے کوئی وقت معین ہے اور اس کے لیے کب اس کی حکمت بالغہ تقاضا ہوتا ہے۔ اس میں تقویض الامر الی اللہ کے سوا کوئی اور چارہ نہیں ہے۔ اور جب نصب العین درست ہو جائے گا تو آپ سے آپ اس میں غلطی کا احتمال ختم ہو جائے گا۔ آپ کو یاد ہو گا کہ یہ بحث سورۃ القصہ میں بھی آئی ہے۔ وہاں فرمایا: ﴿وَآخْرَىٰ تُحِبُّونَهَاٰ نَصْرٌ مِّنَ اللَّهِ وَفَتْحٌ قَرِيبٌ﴾ اور ایک دوسری چیز جو تمہیں محظوظ ہے (وہ بھی تمہیں ملے گی۔ یعنی) اللہ کی طرف سے نصرت اور قریب ہی میں حاصل ہو جانے والی فتح، اس کو دیکھنے کیسے طیف انداز میں فرمایا: ﴿تُحِبُّونَهَاٰ﴾ کہ جو تمہیں پسند ہے، جو تم چاہتے ہو۔ یہ تمہاری ایک فطری خواہش ہے۔ ہر انسان کی یہ فطری خواہش ہوتی ہے کہ جو محنت میں کر رہا ہوں اس کا نتیجہ میں اپنی نگاہوں کے سامنے دیکھوں۔ اس درجے میں تمہارے ساتھ یہ وعدہ بھی ہے، لیکن یہ کوئی ضروری شے نہیں ہے۔ تم سے تو یہ مطلوب ہے کہ اللہ کی راہ میں اپنا سب کچھ لگا دو اور جھوک دو اور اس طرح اپنے خلوص و اخلاص کا ثبوت فراہم کر دو۔ تم ثابت کر دو کہ تن من دھن اللہ سے زیادہ عزیز نہیں تھے۔

سورۃ التوبۃ کی آیت ۲۲ ذہنوں میں تازہ کیجیے جہاں ایک میزان قائم کر دی گئی ہے کہ اگر مال و دولت دنیا اور رشتہ و پیوند تمہیں اللہ اور اس کے رسول اور اس کی راہ میں جہاد سے عزیز تر ہیں تو پھر اللہ کا فیصلہ ظاہر ہونے کا انتظار کرو۔ تمہیں یہ ثبوت فراہم کرنا ہو گا کہ مؤخر الذکر تین محبتوں کا پڑا امقدم الذکر آٹھ محبتوں کے پڑے سے بھاری ہے۔ اس کا ثبوت فراہم کرنا تمہاری کامیابی کے لیے شرط لازم ہے۔ تم نے یہ ثبوت فراہم کر دیا تو تم کامیاب ٹھہرے۔ لیکن دین کو بافضل غالب کر دینا تمہاری ذمہ داری نہیں ہے۔ کتنے انبیاء آئے انہوں نے اپنا یہ ثبوت دیا اور سرخو ہو گئے۔ دین غالب ہو یا نہ ہو، اس کی اُن سے باز پُرس نہیں ہو گی۔ اللہ تعالیٰ نے اپنی حکمت میں کس خوش قسمت کے لیے یہ سہار کھا ہوا ہے جس کے سر اسے باندھنا ہے، یہ اس کا اپنا انتخاب ہے۔ جیسے فرمایا: ﴿اللَّهُ يَصُطَّفُ مِنَ الْمَلِئَةِ رُسُلًا وَّمَنَ النَّاسِ﴾

(انج: ۷۵) ”اللہ چن لیتا ہے ملائکہ میں سے بھی پیغام رسائی اور انسانوں میں سے بھی“۔ ﴿اللَّهُ أَعْلَمُ حَيْثُ يَجْعَلُ رِسَالَتَهُ﴾ (الانعام: ۱۲۳) ”اللہ زیادہ بہتر جانتا ہے کہ اپنی رسالت کا کام کس سے لے اور کس طرح لے“۔ کس کا کیا مقام ظاہر کرنا ہے یہ اس کا فیصلہ ہے۔ تم نے اگر اس کی راہ میں اپنا تن من دھن لگا دیا تو تم سرخو ہو گئے۔ تمہارا مطلوب و مقصود اور نصب العین آخرت کی فوز و فلاح اور اللہ کی رضا کے علاوہ کچھ نہیں ہونا چاہیے۔ لہذا اس آیت میں آپ دیکھ رہے ہیں کہ دوسری بات (یعنی تمکن فی الأرض) کا ذکر نہیں کیا گیا۔ البته یہ کام حضور ﷺ کے ہاتھوں ہو کر رہنا تھا، سو ہوا۔ پھر اس کے ساتھ خلافت راشدہ کا تتمہ آنا تھا وہ آیا۔ اب غور کیجیے کہ نبی اکرم ﷺ کی وفات کے بعد شفیعہ بنی ساعدہ میں انصار پورے دعوے اور دلائل کے ساتھ ڈٹے ہوئے تھے کہ خلافت ہمارا حق ہے، ہماری مدد سے یہ صورت پیدا ہوئی، ورنہ مہاجرین بے چارے تو بے یار و مددگار اپنے گھر بارچھوڑنے پر مجبور ہو گئے تھے۔ دلیل بڑی قوی تھی۔ آپ سوچئے کہ یہ معاملات کتنے حساس اور کس قدر جذباتی ہوتے ہیں، لیکن حضرت ابو بکر صدیق رضی اللہ عنہ ایک حدیث نبوی سنارہ ہے یہ کہ: ﴿الْأَئِمَّةُ مِنْ قُرْبَيْشٍ﴾^(۱) اور بات ختم ہو گئی۔

اس ضمن میں یقیناً مشینیت خداوندی کو دخل ہے۔ دین کا بالفعل غلبہ اگر ہو گا تو اللہ کے کرنے سے ہو گا۔ سورۃ الانفال میں ارشاد ہوا: ﴿فَلَمْ تَقْتُلُوهُمْ وَلَكِنَّ اللَّهَ قَتَلَهُمْ﴾ (آیت ۷۱) کہ مسلمانو! یہ جو میدان بدر میں تم نے ستر سدار ان قریش مار لیے تو یہ سمجھنا کہ انہیں تم نے اپنے زور بزاو سے کھیت کر لیا، بلکہ ان کو تو اللہ نے قتل کیا۔ فاعل حقیقی اور موثر حقیقی اللہ کے سوا کوئی اور ہے ہی نہیں۔ انسان کا سب اعمال تو ہے، خالق اعمال نہیں ہے، خالق اعمال اللہ کے سوا کوئی اور نہیں ہے۔ تو ان دونوں چیزوں کو یہی وقت ذہن میں رکھئے۔ اللہ جب چاہے گا اس کے دین کا غلبہ ہو جائے گا۔ اگر یہ بات ذہن میں نہ ہو تو انسان عجلت پسندی کا شکار ہو جاتا ہے، پھر by hook or by crook کا

معاملہ ہوتا ہے کہ اگر سیدھی انگلیوں سے گھنی نکلتا ہو تو انگلیاں ٹیڑھی کر کے نکالو، جو راستہ ہم نے پہلے طے کیا تھا اس راستے پر چلتے ہوئے کام نہیں ہو رہا تو کوئی راہ بیسرا (short cut) تلاش کرو، کہیں سے کوئی چھلانگ لگاؤ۔ درحقیقت یہ تمام چیزیں منطقی طور پر نصب العین کے غلط تعین کا نتیجہ ہوتی ہیں۔ بات چھوٹی ہوتی ہے، لیکن اس کے نتائج بہت دور تک جا کر نکلتے ہیں۔

آیت کے آخری تکڑے میں جو لفظ ”منہم“، آیا ہے اس کے بارے میں بھی ایک دلیق بحث ہے کہ یہ ”من بیانیہ“ ہے یا ”من تبعیضیہ“! صحابہ کرام ﷺ سے بعض رکھنے والے لوگ اسے ”من“ تبعیضیہ قرار دے کر اس سے دلیل پکڑ لیتے ہیں۔ قرآن مجید کے بارے میں ایک بنیادی بات جان لیجئے کہ اس کا ایک بڑا ”وصف لا یقِن“ یہ ہے کہ اس میں اہل زبغ کے لیے بھی پوری غذا موجود ہے۔ جو کوئی بھی کا طالب ہے اس کے لیے بھی اس میں موادر کھا ہوا ہے اور جو ہدایت کا طالب ہے اس کے لیے اسی قرآن کے ذریعے سے بہتوں کو اور ہدایت دیتا ہے اسی قرآن کے ذریعے سے بہتوں کو۔ چنانچہ قرآن مجید میں ایسے مقامات موجود ہیں جنہیں اہل تشیع نے غلط معنی پہنائے ہیں۔ اسی طرح کا ایک مقام یہ ہے۔ اہل تشیع اسے ”من“ تبعیضیہ قرار دیتے ہیں اور اس سے یہ مفہوم اخذ کرتے ہیں کہ یہ وعدہ تمام صحابہ سے نہیں تھا، بلکہ بعض صحابہ سے تھا۔ حالانکہ یہ ”من“ بیانیہ ہے جو کسی کے وصف کو ظاہر کرنے کے لیے آتا ہے، یعنی یہ لوگ جن میں ایمان اور عمل صالح کا وصف ہے ان سے یہ وعدہ کیا جا رہا ہے۔ یہاں ”من“ صرف اخبار کے لیے ہے کہ ان کے بارے میں خبر دی جا رہی ہے، ان کے وصف کا بیان ہو رہا ہے۔ اول تو اسے من تبعیضیہ قرار دینا ہی ترجیح بلا مرنج ہے۔ ان کے پاس اس کی کیا دلیل ہے؟ اور اگر بالفرض اس کا احتمال مان بھی لیا جائے تو منطق کے اعتبار سے جہاں احتمال پیدا ہوتا ہے وہاں دوامکنات پیدا ہوتے ہیں اور اس صورت میں وہ دلیل دونوں طرف سے ساقط الاعتبار ہو جاتی ہے۔

ایک درجے میں یہ بات اس حد تک تسلیم کی جا سکتی ہے کہ جو بھی حضور ﷺ کے ساتھ تھا وہ صحابی نہیں تھا، منافقین بھی تو تھے جو ظاہری طور پر ساتھ تھے۔ آخروہ مسجد نبوی میں حضور ﷺ کے ساتھ نمازوں میں پڑھتے تھے۔ یہ دوسری بات ہے کہ جب امتحان کا کڑا وقت آتا تھا تو ﴿يَتَسَلَّلُونَ مِنْكُمْ لِوَادًا﴾ کے مصدق وہ کھسک جاتے تھے۔ لیکن بہر حال نمازوں میں تو موجود رہتے تھے، اس لیے کہ اس میں تو کوئی جان و مال کی مصیبت نہیں آتی تھی۔ البتہ نمازوں میں کھڑے ہوتے تھے تو کسل مندی کے ساتھ۔ طبیعت میں آماگی نہیں ہوتی تھی، انتراوح اور ابہانج کی کیفیت سے محروم تھے کہ دل کی کلی کھلی ہوئی ہو اور اللہ سے لوگی ہوئی ہو، جس کو حضور ﷺ نے فرمایا ہے: ((جُعْلَ فُرَّةً عَيْنِي فِي الصَّلَاةِ))^(۱) ”میری تو آنکھوں کی ٹھنڈک نمازوں میں رکھی گئی ہے“۔ جہاں کہیں آپ کو کوئی مسئلہ درپیش ہوتا تھا، کسی چیز پر غور و فکر کرنے کی حاجت ہوتی تھی تو آپ فوراً نمازوں کی طرف رجوع کرتے تھے۔ تو معلوم ہوا کہ نمازوں کو کلید مسائل ہے۔ نمازوں کے لیے معراج کا درجہ رکھتی ہے۔ لیکن منافقین کی نمازوں کی کیفیت قرآن حکیم میں یوں بیان کی گئی ہے: ﴿وَإِذَا قَامُوا إِلَى الصَّلَاةِ قَامُوا كُسَالَىٰ يُرَاءُونَ النَّاسَ.....﴾ (النساء: ۱۲۲) ”اور جب وہ نمازوں کے لیے اٹھتے ہیں تو کسم ساتھ ہوئے (کسل مندی کے ساتھ)، مخفی لوگوں کو دکھانے کی خاطر“۔ لیکن بہر حال ظاہری طور پر تو وہ اس جماعت میں موجود تھے۔ بلکہ رئیس المناقیفین عبد اللہ بن ابی کا یہ حال تھا کہ جب بھی حضور ﷺ کوئی خطبہ ارشاد فرماتے تو اس سے پہلے اپنی حیثیت کے اظہار کے لیے کھڑا ہو کر اعلان کیا کرتا تھا کہ لوگو! یہ اللہ کے رسول ہیں، ان کی بات توجہ سے سنو اور مانو! منافقین کے ظاہر و باطن کا یہی تضاد تھا جسے سورۃ المناقیفون میں بایں الفاظ بیان کیا گیا:

﴿إِذَا جَاءَكَ الْمُفْقُودُنَ قَالُوا نَشْهُدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُنْفِقِينَ لَكَذِبُونَ﴾

”(اے نبی!) جب یہ منافق آپ کے پاس آتے ہیں تو کہتے ہیں کہ ہم گواہی دیتے ہیں کہ آپ یقیناً اللہ کے رسول ہیں۔ ہاں! اللہ جانتا ہے کہ آپ اس کے

(۱) سنن النسائی، کتاب عشرۃ النساء، باب حب النساء۔

رسول ہیں، لیکن اللہ گواہی دیتا ہے کہ یقیناً مِنْ فَقِين جھوٹے ہیں۔

تو اس اعتبار سے یہ بات کہی جاسکتی ہے کہ اگرچہ رسول اللہ ﷺ کی ظاہری معیت تو منافقین کو بھی حاصل تھی، لیکن دل کی سچائی، راست بازی اور خلوص و اخلاص کے ساتھ حضور ﷺ کی معیت صرف صحابہ کرام (رضی اللہ عنہم اجمعین) کو حاصل تھی۔ گویا آنحضرت ﷺ کے ساتھ جو جماعت تھی اس میں چند کالی بھیڑیں بھی تھیں۔ اب اس میں معاملہ نسبت تناسب کا ہو جائے گا۔ اگر کوئی سمجھتا ہے کہ اس میں کالی بھیڑیوں کی اکثریت تھی تو وہ بتائے کہ پھر عالم واقعہ میں یہ تحریک کامیاب کیسے ہوئی؟ یہ ناممکن ہے، محال عقلی ہے۔ حقیقت یہ ہے کہ اس جماعت میں مؤمنین صادقین کی عظیم اکثریت تھی، البتہ کچھ کالی بھیڑیں بھی تھیں، تب ہی تو یہ جدوجہد کامیاب ہوئی ہے، ورنہ کفر کی ساری شیطانی قوتیں اس کی ناکامی پر ادھار کھائے بیٹھی تھیں۔

بہر حال اس مقام پر ایک حرف ”من“ کی بنیاد پر یہ کہہ دینا کہ اس جماعت میں بس چند ہی صاحب ایمان اور مخلص تھے، باقی سب کے سب منافقین تھے (معاذ اللہ) یہ میرے نزدیک بالبدایت غلط ہے، اور سوائے ان لوگوں کے جو مسلوب التوفیق ہو چکے اور کسی وجہ سے اللہ کی درگارہ سے راندہ درگاہ ہو چکے، کوئی شخص نہ دل سے اس بات کا قائل ہو سکتا ہے اور نہ زبان سے اس کا اظہار کر سکتا ہے۔ اللہ تعالیٰ ہمارے دلوں کو اپنے رسول ﷺ اور آپ کے صحابہ کرام (رضی اللہ عنہم اجمعین) کی محبت سے معمور فرمائے اور ہماری ہدایت میں اضافہ فرمائے۔ آمین!

(۲)

نحمدہ و نصلی علی رَسُولِهِ الرَّحْمَنِ الرَّحِيمِ امَّا بَعْدُ:

اعوذ بالله من الشَّيْطَنِ الرَّجِيمِ۔ بِسْمِ اللَّهِ الرَّحْمَنِ الرَّحِيمِ
 ﴿يَا أَيُّهَا الَّذِينَ آمَنُوا مَنْ يَرْتَدِدْ مِنْكُمْ عَنْ دِينِهِ فَسَوْفَ يَأْتِيَ اللَّهُ بِقَوْمٍ
 يُجْهِمُهُمْ وَيُجْهِمُونَهُ لَا إِذْلِيلَ عَلَى الْمُوْمِنِينَ أَعْزَزَهُمْ عَلَى الْكُفَّارِ إِنَّمَا يُعَاجِهُمُ الْكُفَّارُ
 فِي سَيِّلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَنْ يَشَاءُ
 وَاللَّهُ أَعْلَمُ وَأَعْلَمُ﴾ (المائدۃ)

سورۃ الفتح کی آخری آیت میں ان لوگوں کے اوصاف بیان ہوئے ہیں جو اقامتِ دین کی جدوجہد کے لیے کمرکس لیں اور غلبہ دین کے لیے میدان میں اتریں۔ وہی مضمون نہایت جامعیت کے ساتھ اور اک ذرا مختلف اسلوب میں سورۃ المائدۃ کی اس آیت میں آرہا ہے۔ بلکہ یہاں ایک اضافی حسن سامنے آئے گا۔ میں نے وہاں اقامتِ دین کی جدوجہد کرنے والوں کے مطلوب اوصاف کے تین ابعاد (3-dimensions) مکمل کرنے کے لیے سورۃ الصَّفَ میں مدلى تھی کہ ان تین ابعاد میں سے ایک سورۃ الصَّفَ کی اس پکار میں سامنے آتا ہے: ﴿يَا أَيُّهَا الَّذِينَ آمَنُوا هُلْ أَدُلُّ كُمْ عَلَى تِبَعَارِتِ تِنْجِيَّتِكُمْ مِنْ عَذَابِ الْيَمِّ تُوْمِنُونَ بِاللَّهِ وَرَسُولِهِ وَتَجَاهِدُونَ فِي سَيِّلِ اللَّهِ بِأَمْوَالِكُمْ وَأَنْفُسِكُمْ﴾ یعنی اللہ کی راہ میں مال کا خرچ کرنا اور جان کا کھپانا (انفاقِ مال اور بذل نفس) ان کے اوصافِ ثلاشیں میں سے پہلا وصف ہے۔ وہر اُن کا یہ وصف ہے کہ کفار کے مقابلے میں بہت سخت ہیں جبکہ آپس میں بہت ریسم ہیں۔ ﴿أَشَدَّ أَهْمَالَ الْكُفَّارِ رُحْمَاءُ بَيْنَهُمْ﴾ ان کا تیرسا خصوصی وصف تعلق مع اللہ ہے۔ ﴿تَرَهُمْ رُكَعًا سُجَّدًا يَتَغَفَّلُونَ فَضْلًا مِنَ اللَّهِ وَرِضْوَانًا﴾ گویا کہ وہ آیت مبارکہ جو سورۃ الصَّفَ میں آئی ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الْدِيَنِ كُلِّهِ وَلَوْ كَرِهَ الْمُشْرِكُونَ﴾ تو ان ابعادِ ثلاشیں میں سے ایک dimension تو اس کے ساتھ متصل ہو کر آگئی اور باقیہ دو ﴿هُوَ الَّذِي أَرْسَلَ

رَسُولُهُ بِالْهُدَىٰ وَدِينُ الْحَقِّ لِيُظْهِرَهُ عَلَى الْدِينِ كُلِّهِ وَكَفَىٰ بِاللَّهِ شَهِيدًا ﴿٣﴾

کے ساتھ متصل ہو کر آگئیں۔ سورہ المائدہ کی آیت ۵۷ میں آپ دیکھیں گے کہ یہ تینوں
یکجا ہیں۔ گویا کہ مضمون وہی ہے لیکن یہاں مزید جامعیت ہے اور اس میں ایک اضافی
حسن موجود ہے۔

مسلمانوں سے قرآن حکیم کا انداز خطاب

ارشاد ہوا: ﴿يَا أَيُّهَا الَّذِينَ آمَنُوا﴾ "اے ایمان والو!" یا بالفاظ دیگر "اے
ایمان کے دعوے دارو!"، میرے دروس میں بارہا یہ بات آچکی ہے کہ قرآن مجید میں
"يَا يَهُهَا الَّذِينَ آمَنُوا" کا صیغہ خطاب مسلمانوں کے لیے ہے۔ اب مسلمانوں میں
مومنین صادقین بھی شامل ہیں اور منافقین بھی۔ مسلمانوں میں عزیمت اور ہمت والے
بھی شامل ہیں اور رخصتوں پر چلنے والے بھی۔ مسلمانوں میں ضعفاء بھی ہیں اور قوی
بھی۔ میراڑہن حضور ﷺ کی اس حدیث کی طرف منتقل ہوا ہے: ((أَمُونُهُمُ الْفَوِيُّ
خَيْرٌ وَاحَبُّ إِلَى اللَّهِ مِنَ الْمُؤْمِنِ الْمُضَعِيفِ))^(۱) "وَهُمْ مُؤْمِنُونَ الْفَوِيُّ
مُؤْمِنٌ سَبَقَهُ بِالْجُنُوبَ" میں بھی مذکور ہے اور ایک باطنی۔ ظاہربات ہے کہ انسان کے جسم و جان میں ظاہری
تو انایاں بھی درکار ہیں، تب ہی وہ محنت کر سکے گا، بھاگ دوڑ کر سکے گا۔ مقابلہ پیش
آئے گا تو اس میں بھی قوت و تو انائی کی ضرورت ہوگی۔ لیکن ایک انسان کی باطنی قوت
یعنی قوت ارادی ہوتی ہے جس کو ہم ہمت و عزیمت کہتے ہیں۔ بسا اوقات ایسا ہوتا ہے
کہ کسی کا تن و تو ش تو بہت ہے، گوشت اور چربی کا منوں وزن موجود ہے، لیکن ہم
نام کو موجود نہیں ہے، اور بسا اوقات آپ کو نظر آئے گا کہ جسم بہت ہی لاغر اور بہت ہی
نجیف و ناتوال ہے، لیکن اندر جو ہمت و عزیمت ہے وہ کوہ ہمالہ کے مانند ہے۔ یہی وجہ
ہے کہ بارہا قرآن مجید میں حضور ﷺ سے خطاب فرماتے ہوئے منافقین کے بارے
میں کہا گیا کہ اے نبی! آپ ان کے تن و تو ش سے متاثر نہ ہوں۔ ﴿وَإِذَا رَأَيْتُهُمْ

(۱) صحيح مسلم، کتاب القدر، باب فی الامر بالقوة و ترك العجز والاستعانة بالله۔

تُعْجِبُكَ أَجْسَامُهُمْ۔ اس کے برعکس دیکھئے کہ حضرت ابو بکر صدیق رض ضعیف و
ناتوال، ریقیق القلب انسان تھے، لیکن ان میں بہت عزیمت جس درجے کی تھی وہ
خاص طور پر حضور ﷺ کے انتقال کے بعد ظاہر ہوئی کہ جس قسم کے حالات یک دم پیدا
ہوئے اور جس طرح سے ہر طرف سے ایک طوفان اٹھا اس طوفان میں حضرت عمر رض بھی
صدیق رض نے جس طرح کی عزیمت کا ثبوت دیا اس میں یقیناً حضرت عمر رض بھی
ان سے بہت پیچھے نظر آتے ہیں۔ انہوں نے بھی مصلحت کا مشورہ دیا تھا کہ کم سے کم
مانعین زکوٰۃ کے ساتھ ایک نیا محاذ نہ کھولیے۔ تواصل میں ہر اعتبار سے قوی اور ضعیف
مسلمانوں میں تو گلڈ ڈم ہیں، لہذا جب قرآن مجید میں "يَا يَهُهَا الَّذِينَ آمَنُوا" کے
الفاظ سے خطاب ہوتا ہے تو وہاں یہ معین کرنا پڑتا ہے کہ روئے ختن اصلاح کن کی طرف
ہے۔ کہیں وہ مومنین صادقین کی طرف ہوتا ہے اور کہیں اصلاح اُس وقت مخاطب منافق
ہوتے ہیں، لیکن ان سے بھی قرآن میں کہیں نہیں کہا گیا کہ "يَا يَهُهَا الَّذِينَ نَافَقُوا"
بلکہ ان سے بھی خطاب "يَا يَهُهَا الَّذِينَ آمَنُوا" کہہ کر ہی کیا جاتا ہے، کیونکہ درحقیقت
قانوناً وہ بھی مسلمان ہیں اور ایمان اور اسلام کے دعوے دار ہیں۔ اس لیے کہیں کہیں
میں "يَا يَهُهَا الَّذِينَ آمَنُوا" کا ترجمہ "اے ایمان کا دعویٰ کرنے والو!" کیا کرتا
ہوں، جس کو ترجمہ نہیں ترجمانی کہنا چاہیے۔

ارتداد کا مفہوم اور اس کی اقسام

فرمایا: ﴿مَنْ يَرْتَدِدْ مِنْكُمْ عَنِ دِينِهِ﴾ "جو کوئی لوٹ گیا تم میں سے اپنے دین
سے"۔ ارتداد کے لفظ کو سمجھ لیجئے۔ رَدَّ، يَرْتَدُ کے معنی ہیں لوٹا دینا۔ اسی سے لفظ مردود ہے،
یعنی لوٹا یا ہوا، جس کو اللہ تعالیٰ کی جناب سے دھکدے دیے گئے، راندہ درگاہ حق۔ اس
سے باب اتفاق میں "ارتداد" بنا۔ ارتداد کے معنی ہوں گے خود لوٹ جانا، خود پھر جانا،
پسپائی اختیار کرنا۔ اتفاق کی بات ہے کہ ابھی میں نے قوت و ضعف کا ذکر کیا کہ ایک
ظاہری ہے ایک باطنی ہے۔ اسی طرح ایمان سے پسپائی بھی ایک ظاہری ہے ایک
باطنی۔ ظاہری پسپائی یا علی الاعلان پسپائی کو ہم عرف عام میں یا اصطلاح میں ارتداد

کہتے ہیں۔ ایک شخص کھلم کھلا اسلام سے انحراف کا اعلان کر کے کوئی اور مذہب اختیار کر لیتا ہے تو ہم کہتے ہیں کہ وہ مرتد ہو گیا۔ حضرت اُم حبیبہ رض اپنے جس مسلمان شوہر کے ساتھ ہجرت کر کے جسہ کئی تھیں وہ وہاں جا کر عیسائی ہو گیا تھا۔ یہ بالکل ابتدائے اسلام میں ارتداد کا واقعہ ہے۔ پھر جو نبی اکرم ﷺ کی حیات طیبہ کا آخري دور ہے اس میں ارتداد شروع ہو چکا تھا۔ چنانچہ نبوت کے دعوے دار صرف حضور ﷺ کے انتقال کے بعد کھڑے نہیں ہوئے تھے بلکہ آپ صلی اللہ علیہ وسلم کی حیات طیبہ کے آخری دور میں یہ فتنہ سراٹھا چکا تھا۔ کچھ طالع آزمائش کے لوگوں نے یہ دیکھا کہ نبوت کی بنیاد پر محمد صلی اللہ علیہ وسلم کی دکان تو خوب چک گئی (معاذ اللہ) اور انہوں نے کیا کچھ حاصل کر لیا، تو ”آؤنا ہم بھی سیر کریں کوہ طور کی!“ کے مصدق اگر ہم بھی نبوت کا دعویٰ کریں تو شاید ہمارا دھندا بھی چک جائے۔ جن کو باطن لوگوں نے اسے حضور ﷺ کی حیات طیبہ ہی میں ہوا۔

تو ایک ارتداد ہے اسلام سے علی الاعلان، کھلم کھلا انحراف، کسی اور نبوت کا اقرار یا کسی اور مذہب کو قبول کر لینا۔ اسلام میں اس قسم کے مرتد کی سزا قتل ہے۔ البتہ ایک باطنی ارتداد ہے کہ آدمی اندر ہی اندر مرتد ہو گیا ہو۔ گویا انہوں نے کے اندر جو کچھ تھا چوزہ تو بن چکا ہے مگر ابھی خول ٹوٹا ہے۔ قانون کے اعتبار سے تو ظاہر ہے کہ جب تک وہ خول نہیں ٹوٹا اس وقت تک وہ مسلمان شمار ہو گا۔ اندر سے انسان کا فر ہو چکا ہوا اور قانونی اعتبار سے ظاہرًا مسلمان ہو تو یہ باطنی ارتداد ہے جس کو ہم نفاق کہتے ہیں۔ منافق حقیقت میں کافر تو ہو چکا لیکن قانوناً وہ مسلمان رہتا ہے۔ سورۃ المنافقون میں، جو ہمارے منتخب نصاب (۱) میں شامل ہے، الفاظ آئے ہیں: ﴿ذلِكَ بِأَنَّهُمْ أَمْنُوا ثُمَّ كَفَرُوا﴾۔ یہ اس لیے ہوا کہ وہ ایمان لائے تھے، پھر انہوں نے کفر کیا.....، لیکن یہ کفر کون ساتھا؟ یہ اعلانیہ کفر نہیں تھا، بلکہ اندر ہی اندر کا کفر تھا۔

سورۃ المائدۃ کی زیر نظر آیت کے سمجھنے میں یہی لفظ ”ارتاد“ رکاوٹ بن گیا ہے، کیونکہ اس کا جو بھی عام مفہوم ہے، یعنی قانونی اور ظاہری ارتداد، کثر لوگوں نے اسی پر

اس کو مجبول کر لیا ہے، حالانکہ غور کیا جائے تو معلوم ہوتا ہے کہ یہاں یہ مفہوم نہیں ہے، بلکہ باطنی پسپائی یعنی نفاق مراد ہے جس میں انسان اندر ہی اندر لوٹ رہا ہوتا ہے۔ میں تفصیل سے بیان کر چکا ہوں کہ نفاق کی دو قسمیں ہیں، ایک شعوری اور ایک غیر شعوری۔ یعنی آدمی اندر سے کھو گلا ہو چکا ہوتا ہے جبکہ اسے خود پتا نہیں ہوتا کہ میں کھو گلا ہو چکا ہوں اور ایک یہ کہ اسے معلوم ہوتا ہے کہ میں اندر سے کھو گلا ہو چکا ہوں، میں نے لوگوں کو دھوکہ دینے کے لیے اسلام کا صرف لبادہ اوڑھ رکھا ہے، حقیقت میں اندر سے میں بدل چکا ہوں۔

نفاق کے مراحل و مدارج

غیر شعوری پسپائی یا نفاق کے بھی مختلف مدارج ہیں۔ سب سے پہلا درجہ یہ ہے کہ آدمی کی بہت جواب دیئے لگتی ہے کہ اسلام کے تقاضے توڑے کٹھن ہیں، یہ تو قدم قدم پر کھتا ہے کہ لا وجہ جان حاضر کرو، آؤ نکلو اللہ کی راہ میں تقدیم جان ہتھی پر رکھ کر۔ یہ معاملہ تو بہت مشکل اور کٹھن ہے۔ اب یہاں سے وہ پسپائی شروع ہو گئی۔ میں عرض کیا کرتا ہوں کہ یہ معاملہ تو وہ ہے کہ یا تو آپ آگے بڑھیے، ورنہ آپ پیچھے ٹھنڈا شروع ہو جائیں گے، اس لیے کہ ”سکون محل ہے قدرت کے کارخانے میں!“ ایک آدمی پیش قدمی کر رہا ہے، آگے بڑھ رہا ہے۔ ”ہرچہ بادا باد ما کشی در آب انداختم!“ لیکن کسی وجہ سے ٹھٹھک کر کھڑا ہو گیا کہ نہیں بھائی، آگے خطرہ ہے، آگے مشکلات ہیں۔ تواب یہ ٹھٹھک کر کھڑا ہو جانا اس کو کھڑا نہیں رہنے دے گا، بلکہ اب ریوس گیئر لگے گا اور وہ لامحالہ پیچھے کی طرف پسپائی شروع کر دے گا، البتہ ابتدائی مرحلہ میں اس کا اعتراف ہو گا کہ میری کمزوری ہے، میں کمزور آدمی ہوں، مجھ سے خطا ہو گئی، میری معدتر قبول کی جائے۔ حضور ﷺ کے زمانے میں ایسے لوگ حضور صلی اللہ علیہ وسلم کی خدمت میں حاضر ہو کر اعتراف کرتے اور درخواست کرتے کہ حضور مجھ سے کوتا ہی ہوئی ہے، آپ صلی اللہ علیہ وسلم مجھے معاف فرمائیں اور اللہ تعالیٰ سے بھی میرے لیے استغفار کریں۔ اس کو نفاق نہیں کہیں گے، یہ صرف ضعفِ ایمان ہے۔ لیکن اس سے اگلے مرحلے میں اب آدمی جھوٹے بہانے بنانا

کوئی امکان نہیں ہے۔

دین کے تقاضوں سے گریز کا انعام

اصل میں یہی پسپائی ہے جو یہاں (سورۃ المائدۃ کی آیت ۵۲ میں) زیر بحث ہے۔ خبردار(warn) کیا جا رہا ہے کہ دیکھو، کہیں اندر ہی اندر ضعف ایمان میں بنتا ہو کر نفاق کے راستے پر نہ پڑ جانا۔ اب فرض کیجیے کہ کوئی شخص پہلی سطح پر ہے تو متنبہ ہو جائے اور واپس لوٹ آئے اس راستے کی طرف کہ ہرچہ بادا بادا، اگر دوسرا سطح پر ہے تو بھی واپسی کا امکان ہے، لیکن اگر تیسرا سطح پر پہنچ گئے تواب وہ "point of no return" ہے، پھر وہاں سے لوٹنے کا امکان نہیں رہے گا۔ اس لیے آگاہ کیا جا رہا ہے: ﴿يَا يَهُا الَّذِينَ أَمْنُوا مِنْ يَرْتَدَّ مِنْكُمْ عَنْ دِيْنِهِ.....﴾ "اے ایمان کے دعے دارو! جو کوئی بھی لوٹ گیا تم میں سے اپنے دین سے....." یعنی اپنے دین کے تقاضوں کو دا کرنے سے گھبرا گیا۔ ذرا اپنے باطن میں نظر ڈالا اپنے گریبانوں میں جھانکو! اگر یہ محسوس کرو کہ پسپائی کے عمل کا آغاز ہو گیا ہے تو فوراً ہوش میں آ جاؤ۔ یہاں کلام میں حذف کا اسلوب ہے کہ جو بھی تم میں سے پیچھے پھر جائے گا وہ یہ نہ سمجھے کہ وہ اللہ کا کچھ بگڑ لے گا۔ یہ مفہوم یہاں پر مخدوف یا مقدر(understood) ہے۔ تمہارے پھر جانے سے اللہ کا کچھ نہیں بگڑے گا، اس لیے کہ اللہ تو کسی اور کو اٹھالا گا، وہ کسی اور کو یہ سعادت عطا فرمادے گا۔ وہ تو ایک سعادت تھی جو اللہ نے تمہیں عطا فرمائی تھی۔

مُنْتَ مِنْهُ كَه خَدْمَتِ سَلَطَانٍ هُمِيْ كُنِيْ

مُنْتَ شَنَاسٍ ازوْ كَه بَخْدَمَتِ بَدَاشَتِ

"تم اپنا احسان نہ دھرو کہ تم بادشاہ کی خدمت کر رہے ہو، بلکہ بادشاہ کا احسان مانو کہ اس نے تمہیں اپنی خدمت کا موقع عنایت فرمایا۔"

یہ تو ایک سعادت تھی کہ اللہ نے تمہیں چن لیا، تمہیں پسند فرمالیا، ہو اجتنبکم۔ لیکن اب اگر تم اس سے دستبردار ہو رہے ہو، پسپائی اختیار کر رہے ہو، کم ہمتی کا اظہار کر رہے ہو تو اس سے اللہ کا کچھ نہیں بگڑے گا، اللہ تمہاری جگہ کسی اور کو اٹھادے گا، وہ پوری کی

شروع کرتا ہے، اپنے طرزِ عمل کی عقلی توجیہہ پیش کرتا ہے اور اس کی justifications دیتا ہے کہ نہیں جی، یہ بات نہیں تھی، مجبوری تھی، میں تم سے کوئی کم نہیں ہوں، یہ نہ سمجھنا کہ میں اپنے جذبے میں کمی کی وجہ سے پیچھے رہ گیا، بلکہ میری مجبوری تھی، حالات ہی کچھ ایسے تھے۔ اب جب یہ جھوٹ شروع ہوا تو یوں سمجھ لیجیے کہ ایسے شخص نے ضعف ایمان سے آگے بڑھ کر نفاق کی سرحد میں قدم رکھ دیا۔ یہ گویا نفاق کی پہلی سطح ہے۔

نفاق کی دوسری سطح تب آتی ہے کہ جب انسان محسوس کرتا ہے کہ جھوٹ بول بول کر اب تو حال یہ ہو گیا ہے کہ میرا اعتبار اٹھ گیا ہے، تواب وہ اپنے جھوٹ کو جھوٹی قسم سے زیادہ موّکد کرتا ہے۔ ارشاد ہوا: ﴿إِنَّهُمْ لَا يَنْهَاوُنَّ إِيمَانَهُمْ جُنَاحٌ﴾ "انہوں نے اپنی قسموں کو ڈھال بنا لیا ہے"۔ اب ان کا طرزِ تکلم یہ ہوتا ہے کہ خدا کی قسم! یہ میں جو کچھ کہہ رہا ہوں صحیح ہے، صحیح واقعتاً مجبوری لاحق تھی۔

نفاق کی تیسرا سطح وہ آتی ہے کہ جب انسان یہ سمجھتا ہے کہ میرا زاب طشت ازبام ہو چکا ہے، اب میری قسموں کا بھی اعتبار اٹھ گیا ہے، تواب طبیعت میں ایک جھنجھلاہٹ پیدا ہوتی ہے اور جو لوگ اللہ کے دین کے راستے میں اپنے مال و جان قربان کرتے ہوئے سیدھے آگے بڑھ رہے ہوتے ہیں ان سے ایک بعض و عناد کی کیفیت پیدا ہو جاتی ہے کہ انہوں نے ہمارے لیے مصیبت ڈالی ہوئی ہے، یہ آگے بڑھتے ہیں تو ہمارا پیچھے رہنا نامیاں ہو جاتا ہے، اگر یہ بھی آگے نہ بڑھیں، سب بیٹھے رہیں تو سب برابر ہیں، ان کا دماغ خراب ہو گیا ہے، یہ fanatics ہیں، جزوئی ہیں، پاگل ہیں، سُفَهاء ہیں۔ سورۃ البقرۃ میں الفاظ وارد ہوئے ہیں: ﴿وَإِذَا قِيلَ لَهُمْ أَمْنُوا كَمَا أَمَنَ النَّاسُ قَالُوا أَنْفُرُمُ كَمَا أَمَنَ السُّفَهاءُ﴾ "اور جب ان (منافقوں) سے کہا جاتا ہے کہ اس طرح ایمان لا، جس طرح دوسرے لوگ ایمان لائے ہیں تو کہتے ہیں: کیا ہم بے وقوفوں کی طرح ایمان لائیں؟" یہ تو بے وقوف لوگ ہیں، انہیں اپنے خیر اور شر کا پتا نہیں، لفغ و نقصان کی فکر نہیں، ہم تو ایسے پاگل اور بے وقوف نہیں ہیں۔ یہ تیسرا اور آخری سطح ہے، یہ بتاہی اور بر بادی کی وہ سرحد ہے کہ جس سے اب واپسی کا

پوری قوم کو ختم کر کے کسی نئی قوم کو اپنے دین کا جھنڈا تھا سکتا ہے۔ وہ تو پوری نوع انسانی کو ختم کر کے ایک بالکل نئی نسل پیدا کر سکتا ہے۔ افراد کو ہٹا کر ان سے بہتر افراد لاسکتا ہے۔ لہذا اس میں سارا نقصان تمہارا اپنا ہے، اللہ کا نہ کوئی گھاثا ہے اور نہ نقصان ہے۔

اقامت دین کی جدوجہد کے لیے مطلوبہ اوصاف

فرمایا: ﴿فَسَوْفَ يَأْتِي اللَّهُ بِقَوْمٍ﴾ ”تو عنقریب اللہ تعالیٰ ایسی قوم کو لے آئے گا“، اب اس قوم کے کیا اوصاف ہوں گے؟ وہ آپ کو یہاں تین dimensions نظر آ جائیں گی۔ گویا کہ بالواسطہ تلقین ہو رہی ہے کہ اگر اس راستے پر چلنا ہے تو تمہیں یہ تین اوصاف اپنے اندر پیدا کرنے ہوں گے۔ یا اصل میں مومنین صادقین کے تین اوصاف کا بیان ہے:

﴿يُجْهُمْ وَيُحْبُونَهُ لَا إِذْلِيلٌ عَلَى الْمُؤْمِنِينَ أَعْزَزٌ عَلَى الْكُفَّارِ بِهِمْ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةً لَائِمٍ﴾ (۱) جو اللہ کو محبوب ہوں گے اور اللہ ان کو محبوب ہوگا۔ (۲) جواہل ایمان پر نرم اور کفار پر سخت ہوں گے۔ (۳) جو اللہ کی راہ میں جدوجہد کریں گے اور کسی ملامت کرنے والے کی ملامت سے نہ ڈریں گے۔

یہاں ذرا ترتیب اور اسلوب بدلتا ہے۔ گزشتہ صفحات میں ہم نے دیکھا کہ سورۃ الصف کے حوالے سے پہلے جہاد کا ذکر آیا تھا، لیکن یہاں جہاد آخر میں ہے۔ پھر سورۃ الفتح میں پہلے یہ وصف بیان ہوا: ﴿أَشَدَّاءُ عَلَى الْكُفَّارِ رَحْمَاءُ بِبَنِيهِمْ﴾۔ یہاں اس کا ذکر بھی بعد میں ہے: ﴿أَذْلِيلٌ عَلَى الْمُؤْمِنِينَ أَعْزَزٌ عَلَى الْكُفَّارِ بِهِمْ﴾۔ وہاں ﴿أَشَدَّاءُ عَلَى الْكُفَّارِ﴾ پہلے ہے ﴿رَحْمَاءُ بِبَنِيهِمْ﴾ بعد میں ہے، جبکہ یہاں ﴿أَذْلِيلٌ عَلَى الْمُؤْمِنِينَ﴾ پہلے ہے اور ﴿أَعْزَزٌ عَلَى الْكُفَّارِ بِهِمْ﴾ بعد میں ہے۔

پھر وہاں ﴿تَرَهُمْ رَكَعًا سُجَّدا﴾ کے الفاظ میں تعلق مع اللہ کا وصف آخر میں بیان کیا گیا، یہاں آغاز اس وصف سے کیا جا رہا ہے، لیکن اس کے لیے الفاظ مختلف ہیں: ﴿يُجْهُمْ وَيُحْبُونَهُ﴾ ”جو اللہ کو محبوب ہوں گے اور اللہ ان کو محبوب ہوگا“۔ یہ ہے اللہ اور بندے کے مابین باہمی محبت کا ایک رشتہ۔ عجیب بات ہے کہ وہاں اس تعلق

مع اللہ کی صرف ایک جہت بیان ہوئی کہ وہ نماز پڑھتے ہیں۔ ﴿تَرَهُمْ رَكَعًا سُجَّدا﴾ ﴿يُسْتَغْوَنَ فَضْلًا مِنَ اللَّهِ وَرِضْوَانًا﴾ یہاں اس تصویر کا دوسرا رخ نمایاں کیا گیا اور اس کا ذکر پہلے لایا گیا۔ اس لیے کہ اللہ اور بندے کے مابین جو بھی نسبت تعلق ہے وہ دو طرفہ ہے۔ بندہ اللہ سے محبت کرتا ہے تو اللہ بھی بندے سے محبت کرتا ہے۔ بندہ اللہ کو یاد کرتا ہے تو اللہ بھی بندے کو یاد کرتا ہے۔ ﴿فَإِذْ كُرُونَى أَذْكُرُ كُم﴾ ”تم مجھے یاد رکھو، میں تمہیں یاد رکھوں گا“، اور حدیث قدسی میں (جو متفق علیہ ہے) اس کی نہایت پیاری شرح آئی ہے کہ میرا بندہ اگر مجھے اپنے جی میں یاد کرتا ہے تو میں بھی اسے اپنے جی میں یاد کرتا ہوں اور میرا بندہ اگر کسی محفل میں میرا ذکر کرتا ہے تو میں بھی اس سے کہیں اعلیٰ محفل میں اس کا ذکر کرتا ہوں (یعنی اللہ تعالیٰ ملا اعلیٰ اور ملائکہ مقررین کی محفل میں اس بندے کا ذکر فرماتا ہے)۔ اور اگر میرا بندہ بالشت بھر مجھ سے قریب ہوتا ہے تو میں ہاتھ بھراں سے قریب ہوتا ہوں۔ اور اگر میرا بندہ چل کر میری طرف آتا ہے تو میں اس کی طرف دوڑ کر آتا ہوں۔ تو یہ تعلق مع اللہ کا معاملہ یہ طرف نہیں ہے بلکہ دو طرفہ ہے۔ قرآن حکیم میں فرمایا: ﴿إِنْ تَنْصُرُوا اللَّهَ يَنْصُرُوكُم﴾ ”اگر تم اللہ کی مدد کرو گے تو اللہ تمہاری مدد کرے گا“، اسی طرح کا معاملہ ولایت باہمی کا ہے کہ جواہل ایمان اللہ کے ولی ہوتے ہیں اللہ ان کا ولی ہوتا ہے۔ چنانچہ فرمایا: ﴿اللَّهُ وَلِيُّ الَّذِينَ آمَنُوا يُنْهِيُّهُمْ مِنْ الظُّلْمِ إِلَى النُّورِ﴾ (البقرۃ: ۲۵۷) ”اللہ اہل ایمان کا حامی و مددگار ہے وہ ان کو تاریکیوں سے روشنی میں نکال کر لاتا ہے“، اور: ﴿الَا إِنَّ أَوْلَيَاءَ اللَّهِ لَا يَخُوفُ عَلَيْهِمْ وَلَا هُمْ يَحْزَنُونَ﴾ (یونس) ”آ گاہ رہو! یقیناً جو اللہ کے دوست ہیں ان کے لیے کسی خوف اور رنج کا موقع نہیں ہے“، تو یہ موالات باہمی ہے کہ تم میرے دوست ہو تو میں تمہارا دوست ہوں۔ اس اعتبار سے نوٹ کیجیے یہ بڑا پیارا مقام ہے: ﴿يُجْهُمْ وَيُحْبُونَهُ﴾ ”اللہ ان سے محبت کرے گا اور وہ اللہ سے محبت کریں گے“۔ اس جگہ ایک بڑی لطیف بات آئی ہے جو درحقیقت صوفیاء کا موضوع ہے کہ ان مطلوبہ اوصاف میں سب سے پہلے اللہ کی محبت کا ذکر ہوا ہے۔ اصل میں یہ اللہ کا سلیکشن

﴿وَالَّذِينَ امْنُوا أَشَدُ حُجَّاً لِلَّهِ﴾ ”اور جو اہل ایمان ہیں وہ اللہ کی محبت میں بہت شدید ہیں“، یہ جذبہ محبت موجود ہے تو گویا کہ رُخْ صحیح ہو گیا اور انسان کا اصل جذبہ محکم اب خالص ہو گیا۔ ورنہ ع ”گرئیں تو با بھر سب کہانیاں ہیں!“ عبادت کے ضمن میں بھی میں آپ کو بتا پکا ہوں کہ ﴿الْعِبَادَةُ تَجْمَعُ أَصْلَيْنِ :غَايَةُ الْحُجَّ مَعَ غَايَةِ الدُّلُلِ وَالْخُضُوعِ﴾ ”یعنی“ عبادت کی دو بنیادیں ہیں: اللہ تعالیٰ سے انہتا درجے کی محبت اور اس کے سامنے انہتائی عاجزی اور پستی اختیار کرنا۔“

اب دوسرا وصف آیا: ﴿إِذْلَلَةٌ عَلَى الْمُؤْمِنِينَ أَعِزَّةٌ عَلَى الْكُفَّارِ﴾ ”مؤمنوں پر بہت نرم“ کا فروں پر بہت سخت“۔ یہی وصف سورۃ الفتح کے آخری روکوں میں باس الفاظ بیان ہو چکا ہے: ﴿أَشَدَّاءُ عَلَى الْكُفَّارِ رَحْمَاءُ بِنَاهُمْ﴾ اس سے آپ اس کی اہمیت کا اندازہ کیجیے۔ یہ بارہا کا بیان کردہ اصول ہے کہ اہم مضامین قرآن مجید میں کم سے کم دو مرتبہ ملتے ہیں اور ان میں اکثر و بیشتر ترتیب عکسی ہو جاتی ہے۔ مثال کے طور پر سورۃ الفتح کے آخری روکوں میں شہادت علی الناس کے ضمن میں حضور ﷺ کا ذکر پہلے اور امت کا بعد میں ہے: ﴿لَيَكُونُ الرَّسُولُ شَهِيدًا عَلَيْكُمْ وَتَكُونُونَا شُهَدَاءَ عَلَى النَّاسِ﴾ جبکہ سورۃ البقرۃ میں امت کا ذکر پہلے اور حضور ﷺ کا ذکر بعد میں آیا ہے: ﴿وَكَذَلِكَ جَعَلْنَاكُمْ أَمَةً وَسَطَا تَكُونُونَا شُهَدَاءَ عَلَى النَّاسِ وَيَكُونُونَ الرَّسُولُ عَلَيْكُمْ شَهِيدًا﴾ (آیت ۱۲۳) یہ بات آپ کو قرآن حکیم میں اکثر و بیشتر ملے گی۔ مزید یہ دیکھئے کہ سورۃ الفتح میں ”أَشَدَّاءُ عَلَى الْكُفَّارِ“ پہلے اور ”رَحْمَاءُ بِنَاهُمْ“ بعد میں ہے، لیکن یہاں ”إِذْلَلَةٌ عَلَى الْمُؤْمِنِينَ“ پہلے اور ”أَعِزَّةٌ عَلَى الْكُفَّارِ“ بعد میں ہے۔ ”إِذْلَلَةٌ“ جمع ہے ذلیل کی اور ”أَعِزَّةٌ“ جمع ہے عزیز کی۔ ذلیل اور عزیز ایک دوسرے کے اضداد (antonyms) ہیں۔ لیکن ذلیل کا لفظ ہمارے ہاں جس معنی میں مستعمل ہے عربی میں اس کا اصلی مفہوم وہ نہیں ہے، بلکہ ذلیل کے معنی کمزور کے ہیں۔ گویا وہی بات جو میں نے گز شترے درس میں علامہ اقبال کے شعر کے حوالے سے کہی تھی کہ ع

ہے۔ یہ جان لیجیے کہ پہلے اللہ اپنے کسی بندے کو چنتا ہے اور اس کا چنان (selection) ہی اس بندے کے لیے کل خیر کی توفیق کا اصل سبب بنتا ہے۔ اہل جنت کی زبانوں پر جو ترانہ ”حمد ہو گا اس میں یہ الفاظ بھی آئے ہیں: ﴿وَمَا كُنَّا لِنَهْتَدِي لَوْلَا أَنْ هَدَانَا اللَّهُ﴾ ”هم ہرگز ہدایت نہ پاسکتے اگر اللہ ہمیں ہدایت نہ دیتا“۔ گویا اس نے ہمیں چنا ہے۔ سورۃ الحج کے آخری روکوں میں ارشاد ہوا: ﴿هُوَ اجْتَبَّنَا﴾ ”اس نے تمہیں چن لیا ہے“۔ اب اس میں جو سرور اور کیف ہے یہ سرور دنیا کی بڑی سے بڑی مشکل کو آسان کر دے گا۔ یہ کیف وہ ہے کہ دنیا کی کسی بڑی سے بڑی ظاہری نعمت میں وہ کیف اور سرور نہیں ہو گا کہ اللہ نے مجھے پسند فرمایا، اللہ کی نظر عنایت مجھ پر ہے، میں اللہ کی نگاہ التفات میں ہوں (جیسے بی اکرم ﷺ سے خطاب کرتے ہوئے فرمایا گیا: ﴿فَإِنَّكَ بِأَعْيُنِنَا﴾ ”تم ہماری نگاہوں میں ہو!) مجھے خیر کی توفیق ملی ہے تو زہے نصیب کہ عقرع فال بنام من دیوانہ زدن! اب اس کیف کو اپنے اوپر طاری کیجیے تو اندازہ ہو گا کہ یہ چیز انسان کے لیے استقامت کی کتنی بڑی بنیاد بنے گی۔ وہ جو اقبال کہتا ہے کہ ع ”پنی خودی پیچاں، او غافل افغان!“ اسی طرح بندہ اپنی اس حیثیت کا شعور و ادراک کرے کہ میرے رب کا بلا و امیرے نام آیا ہے، مجھ تک یہ بات پہنچی ہے تو خود تو نہیں پہنچی، کسی کے پہنچائے پہنچی ہے، میرے دل میں نیکی کا یہارا دہ پیدا ہوا تو ازا خود نہیں ہوا، اُسی کے پیدا کیے پیدا ہوا ہے۔ اور یہ درحقیقت محسوس کرنے کی شے ہے، اس کو الفاظ میں بیان کرنا بھی فی الواقع ممکن نہیں ہے۔ ﴿يُسْوِيهِ وَيُحَوِّلُهُ﴾ ”اللہ ان سے محبت کرے گا اور وہ اللہ سے محبت کریں گے۔“

اقامت دین کی جدوجہد میں اصل نصب العین اور اصل جذبہ محکم یہی ہونا چاہیے۔ یہی ہو گا تجدوجہد میں دوام ہو گا، ثبات ہو گا، استقامت ہو گی۔ اور اگر نہیں ہے، بلکہ کوئی دنیاوی تبدیلی لے آنا، کوئی انقلاب برپا کر دینا، کوئی نظام درست کر دینا پیش نظر ہے، اور اسی کو کہیں نصب العین کا درجہ دے دیا تو مار کھا جائیں گے۔ پھر وہ استقامت حاصل نہیں ہو سکتی۔ استقامت کی اصل بنیاد یہی ”محبت خداوندی“ ہے۔

ہو حلقة یاراں تو بریشم کی طرح نرم رزم حق و باطل ہو تو فولاد ہے مومن!

دوسٹوں کے لیے نہایت نرم خو۔ دوست جو فرماش کر رہے ہیں ٹھیک ہے، قبول ہے۔ انہوں نے کوئی بات چاہی تو حاضر ہیں، کرنے کے لیے تیار ہیں۔ معلوم ہوتا ہے کہ اپنے دوستوں اور ساتھیوں کے لیے بہت ہی نرم اور ڈھل جانے والے ہیں، موم کی طرح پکھل جانے والے ہیں۔ لیکن جب کفار سے مقابلہ ہوگا تو آئندی چنان ثابت ہوں گے۔ وہاں محسوس ہوگا کہ یہ تو بڑے سخت ہیں، کوئی لائق (temptation) ان کو ہلا نہیں سکتی، کوئی ایذا رسانی (persecution) انہیں ہر اساح نہیں کر سکتی، کوئی ”نصیحت“ ان کے اوپر کارگر نہیں ہوتی۔ اس سے مراد اس طرح کی نصیحت ہے کہ خواہ مخواہ تم اپنا کیریز کیوں بر باد کر رہے ہو، اپنی زندگی کی فکر کرو، یہ تم کس راستے پر چل نکلے ہو۔ اس طرح کی بڑی بزرگانہ اور بڑی خیر خواہانہ انداز کی نصیحت بھی اثر انداز نہیں ہو رہی۔ دھمکی بھی اثر نہیں کر رہی۔

اسی وصف کو حضرت مسیح ﷺ نے اپنے حواریین کو ہدایات دینے ہوئے بڑے خوبصورت انداز میں یوں ادا کیا ہے کہ ”سانپ کی مانند ہوشیار لیکن فاختہ کی مانند بے ضرر بنو۔“ یعنی مفہود اوصاف کو بیک وقت جمع کرنا۔ سانپ بہت چوکس، چوکنا اور ہوشیار ہوتا ہے، لیکن وہ دوسرے کو ضرر بھی پہنچاتا ہے، اور فاختہ بے چاری بے ضرر ہے، لیکن ساتھ ہی بہت کمزور بھی ہے، اسے جو چاہے مار لے۔ تو یہ نہ ہو، فاختہ بھی نہ بنو اور سانپ بھی نہ بنو، لیکن سانپ کا ایک وصف تمہیں اپنے اندر لانا ہوگا، یعنی ہوشیار، چوکس، چوکنے رہنا ہوگا۔ کوئی تمہاری غفلت سے فائدہ نہ اٹھا جائے، کوئی تمہیں بھولا سمجھ کر تمہارے اس بھول پن کو exploit نہ کر جائے۔ لیکن تم سے کسی کو ضرر بھی نہ پہنچ۔ اس اعتبار سے تمہیں فاختہ کا وصف اپنانا ہوگا۔ اب یا اپنی اضداد کے اعتبار سے بہت ہی بلیغ پیدا یا ہے۔ یہاں پر میں نے اس کو مثال کے طور پر پیش کیا ہے۔ تو ایک طرف نرمی ہے، جیسا کہ ہر وقت، ہر سانچے میں ڈھلنے کے لیے تیار، لیکن کس کے لیے؟ اہل ایمان کے لیے، اپنے

ساتھیوں کے حق میں، اہل ایمان کے حق میں بہت زرم، لیکن مدد مقابلہ محسوس کرے کہ ان کے اندر تو انگلی دھنسانے کا بھی امکان نہیں ہے، کسی بھی درجے میں ان کو متاثر کر لینے کا کوئی امکان نہیں ہے، یہ تو چنان کی طرح کھڑے ہوئے ہیں۔

تیسرا وصف وہ ہے جس کا ذکر سورۃ الصف کے حوالے سے صفحات گزشتہ میں کیا گیا تھا اور ہمارے اس منتخب نصاب (۱) میں وہ کما حلقہ بیان ہو جاتا ہے، یعنی جہاد اور جہاد میں جان و مال دونوں کا کھپانا۔ فرمایا: ﴿يَعْجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَا إِيمَانٌ﴾ ”وَهُوَ اللَّهُ الَّذِي رَاهَ میں جہاد کریں گے اور کسی ملامت کرنے والے کی ملامت سے نہیں ڈریں گے۔“ اب دیکھئے، قرآن مجید کا ایک اسلوب ہے، میں نے بھی کسی درجے میں اس اسلوب کو قرآن سے مستعار لیا ہے۔ چنانچہ میری تحریروں میں آپ کو یہ اسلوب ملے گا کہ اگر کچھ بتیں جوڑوں کی صورت میں آ رہی ہیں تو پھر جوڑوں ہی کی شکل میں بات آ گے بڑھتی ہے۔ اس آیت میں ”يُؤْجِبُهُمْ وَيُحَمِّلُونَ“، بھی ایک جوڑا ہے اور ”أَذِلَّةٌ عَلَى الْمُؤْمِنِينَ أَعْزَّةٌ عَلَى الْكُفَّارِينَ“، بھی جوڑے ہی کی شکل ہے۔ لہذا اب جہاد کے ساتھ بھی ایک جوڑا لے آیا گیا: ﴿يَعْجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَا إِيمَانٌ﴾ ”وَهُوَ (ایسے لوگ ہوں گے کہ) اللہ کے راستے میں (اپنے جان و مال کے ساتھ) جہاد کریں گے اور (اللہ کے معاملے میں) کسی ملامت کرنے والے کی ملامت کا خوف نہیں کریں گے۔“

اب یہ ملامت بھی دو طرح کی ہوتی ہے۔ ایک ملامت وہ ہوتی ہے جو ڈانٹ ڈپٹ، شرم دلانے، غلطی پر متنبہ کرنے اور احمد قرار دینے پر مشتمل ہوتی ہے۔ یعنی یہ انداز کے غلط جارہے ہوئی صحیح راستہ نہیں ہے جو تم نے اختیار کیا ہے، تمہاری مت ماری گئی ہے، جبکہ ایک ملامت ناصحانہ ہوتی ہے کہ دیکھو کچھ فکر کرو، بال بچوں کا خیال کرو، کچھ اپنے مستقبل، اپنے کیریز کا دھیان کرو، تمہارے والدین نے تمہیں کن ارمانوں کے ساتھ پالا پوسا، تم ان کے دل توڑ رہے ہو، آخر انہوں نے اپنا پیٹ کاٹ کر تم کو پڑھایا، اپنے اوپر سختیاں جھیلیں اور تمہاری ضرورتیں پوری کیں، اب تم ان کے ارمانوں کا خون

تونہ کرو۔ یہ ہے ایک ناصحانہ انداز۔ سورہ العنكبوت کی آیت ۱۲ میں اسی ناصحانہ انداز کی طرف اشارہ ہے : ﴿وَقَالَ الَّذِينَ كَفَرُوا لِلَّذِينَ آمَنُوا أَتَيْعُونَا سَيِّلَنَا وَلَنُحْمِلُ خَطِيلُكُمْ﴾ ”اور یہ کافر لوگ ایمان لانے والوں سے کہتے ہیں کہ تم ہمارے طریقے کی پیروی کرو اور تمہاری خطاؤں کو ہم اپنے اوپر لے لیں گے“، تو یہ دو طرح کی ملامت ہے جس سے اس راہ پر چلنے والوں کو سابقہ پیش آئے گا۔ بلکہ یہ ناصحانہ مشفقاتہ اور خیرخواہانہ ملامت زیادہ خوفناک ہوتی ہے۔ بسا اوقات انسان ڈانت ڈپٹ کے مقابلے میں تو اور سخت ہوتا چلا جاتا ہے، لیکن میٹھی چھری کے انداز میں جو کاٹ ہے اس سے بچنا زیادہ مشکل ہے۔ فیض کی شاعری چونکہ انقلابی رنگ لیے ہوئے ہے لہذا یہ چیز آپ کو وہاں بھی ملے گی

چھوڑا نہیں غیروں نے کوئی ناوِ دشام
چھوٹی نہیں اپنوں سے کوئی طرزِ ملامت
اس عشق نہ اُس عشق پر نادم ہے مگر دل
ہر داغ ہے اس دل میں بجز داغ ندامت!

تو غیروں کی طرف سے ناوِ دشام تو آئیں گے ہی، گالیاں آئیں گی، الزامات آئیں گے، مگر اپنوں کی طرف سے بھی ہر طرح کی ملامت برداشت کرنا پڑے گی۔ اب آپ اندازہ کیجیے کہ حضرت مصعب بن عییر (رضی اللہ عنہ) کو ان کے کسی دوست نے حالتِ درویشی میں دیکھا ہو گا تو ان سے کہا ہو گا کہ تم نے اپنے اوپر کیا ظلم کیا ہے، تمہارا دودو سودر ہم کا جوڑا سل کر آتا تھا، تمہارا پورا لباس معطر ہوتا تھا، تم خوش لباسی اور خوش ذوقی کی ایک علامت بن گئے تھے، جدھر سے تم گزرتے تھے وہ گلیاں معطر ہو جاتی تھیں، لوگوں کی نگاہیں اٹھتی تھیں۔ اور اب تم اس پھٹے پرانے مکمل کے اندر ملبوس ہو جس میں پیوند لگے ہوئے ہیں! حضرت مصعب بن عییر (رضی اللہ عنہ) کا انتقال اس حالت میں ہوا تھا کہ ان کے جسم پر چادریں بھی دونبیں تھیں، صرف ایک چادر تھی۔ اس تھے بند کے ساتھ وہ اللہ کا بندہ لٹڑ رہا تھا، اور وہ تھہے بند بھی اتنا تھا کہ جب شہادت ہو گئی تو پورے جسم کو ڈھانپ نہیں سکا،

سر کو ڈھانپتے تو پاؤں کھل جاتے اور پاؤں کو ڈھانپتے تو سر کھل جاتا۔ حضور ﷺ کے سامنے یہ معاملہ پیش کیا گیا تو آپ نے فرمایا کہ سر کو چادر سے ڈھانپ دو اور پیروں پر گھاس ڈال دو۔ تو وہ کہاں سے کہاں پہنچے؟ از کجا تاہے کجا! اور یہ سب کچھ ایک دن میں تو نہیں ہو گیا۔ اس کو یوں سمجھئے کہ کم و بیش دس گیارہ برس لگے۔ مکہ میں قبولِ اسلام کے بعد جب انہیں مادرزاد بہمنہ کر کے گھر سے نکلا گیا تو اُس وقت ان کے دوستوں کا جو حلقة ہو گا، انہوں نے کس انداز میں ملامت کی ہوگی۔ پچانے یہ کہتے ہوئے گھر سے نکال دیا کہ تم نے اپنے باپ کا دین چھوڑ دیا ہے تو اس کی جائیداد اور اس کی چھوڑی ہوئی دولت پر بھی تمہارا کوئی حق نہیں۔ گھر سے نکلنے لگے تو پچانے کہا کہ یہ لباس بھی اسی باپ کی کمائی کا ہے جو تم نے پہننا ہوا ہے، تم نے قلعہ آج تک پھوٹی کوڑی نہیں کیا تھی، یہ تو باپ کی چھوڑی ہوئی دولت ہے جس پر تم آج تک چھرے اڑاتے رہے ہو۔ اس نے بدن کے کپڑے بھی اتر وا کر مادرزاد بہمنہ کر کے گھر سے نکال دیا۔

رہی ناصحانہ اور خیرخواہانہ اندازِ ملامت تو یہ زیادہ خطرناک ہے۔ امام احمد بن حنبل (رضی اللہ عنہ) پر ایک دور ابتلاء تو وہ تھا کہ ان کو ماریں پڑ رہی تھیں، ایسی مار کے اگر ہاتھی کو ماری جائے تو وہ بلباٹھے، مگر اس پر کبھی کوئی آنسو آپ کی آنکھ میں نہیں آیا۔ جب دربارِ خلافت کی صورتِ حال بدیٰ وہ فتنے والا دُور ختم ہو گیا، تخت خلافت پر ممکن ہونے والے نئے خلیفہ نے اشرفیوں کا ایک توڑا بھیجا تو اس کو دیکھ کر روپڑے اور کہا کہ اے اللہ! میں اس آزمائش کے قابل نہیں ہوں۔ یہ آزمائش زیادہ بھاری ہے ان کوڑوں سے جو میری پیٹھ پر پڑ رہے تھے۔ تو یہ ہے وہ وصف مطلوب ﴿لَا يَخَافُونَ كُوْمَةً لَّآتِيمٍ﴾ کہ وہ کسی ملامت گر کی ملامت کا خوف نہ کریں گے۔

یہ ان لوگوں کے مطلوبہ اوصاف کی تین dimensions ہیں، جو دراصل ہمارے لیے تین کسوٹیاں ہیں۔ اقامتِ دین کی جدوجہد کے لیے مطلوبہ اوصاف کے حوالے سے یہ وہ آئیندیل ہے جو ہمیں پیش نظر رکھنا ہے۔ اگر ہم اس معیار پر اپنے آپ کو پورا نہیں پا رہے ہیں تو اپنی کوتاہی کا احساس رہے، اس کا اعتراف ہوا اور اس کا اقرار

رہے، لیکن آئندہ میل کو سخن کیا جائے۔ اگر ہم اس آئندہ میل کو بدل دیں گے تو پھر اصلاح کا کوئی امکان نہیں رہے گا۔ تو ان مقامات کو اس اعتبار سے مختصر کرنا ضروری ہے کہ یہ اس راہ کے مسافروں کے لیے زادراہ ہے، یہ اس جدوجہد کے لیے کم ہمت کنسے والوں کے لیے لازمی اوصاف ہیں۔

محبت الہی۔ اللہ کا خصوصی فضل

آگے فرمایا: ﴿ذلِكَ فَضْلُ اللَّهِ يُورِتِيهِ مِنْ يَشَاءُ﴾ "یہ اللہ کا فضل ہے، وہ جسے چاہے عطا کرتا ہے۔ لفظ "فضل" کے مفہوم اور قرآن مجید میں اس کے استعمالات پر ہم گز شیئہ نشست میں گفتگو کرچکے ہیں۔ یہاں "فضل" کا استعمال ایک نئی شان سے ہوا ہے۔ اس کا تعلق "یَحْيِيهِمْ" سے ہوتا ہے، یعنی اللہ کا یہ فضل ہوا تو انسان اس راستے کی طرف آیا۔ پھر یہ کہ ان اوصاف میں جتنی جتنی بھی ارزانی ہوئی وہ اللہ تعالیٰ کے عطا کرنے سے ہوئی۔ یہ اللہ کا فضل ہے، جس کو چاہتا ہے عطا فرماتا ہے۔ اب معلوم ہوا کہ اسی نے چنان اگر کسی کو چنان، اسی نے ذوق عطا فرمایا اگر عطا فرمایا، اسی نے شوق عطا فرمایا اگر شوق ملا، اسی نے جذبہ عطا کیا اگر کسی کو جذبہ ملا۔ کوئی اور ذریعہ (source) تو ہے ہی نہیں۔ تو یہ چیزیں اللہ کے فضل میں سے ہیں۔ ﴿ذلِكَ فَضْلُ اللَّهِ يُورِتِيهِ مِنْ يَشَاءُ﴾ یہ اللہ تعالیٰ کا فضل ہے، اس کی دین ہے، اس کی عطا ہے۔ پھر اس کو نوٹ کیجیے کہ یہ اگر احساس رہے گا تو انسان میں کبھی تکبر پیدا نہیں ہوگا۔ پہلی بات تو یہ کہ اس میں ایک سرور ہے، اس میں کیف ہے کہ میرے رب نے مجھے چنانے، میرے رب نے مجھے پسند فرمایا ہے۔ قرعہ فال میرے نام نکالا ہے۔ تو اس میں عنایت خداوندی کا اپنی ذات پر جو ایک خاص احساس ہوتا ہے یہ انسان کے لیے قوت کا سب سے بڑا شیع اور سرچشمہ ہے۔ پھر یہی وہ چیز ہے کہ جو تکبر کا راستہ مسدود کرتی ہے۔ اگر اس کے بر عکس صورت ہو کہ میں نے یہ کیا، میرے اندر یہ صلاحیت پیدا ہوئی، تو جان لیجیے کہ یہی "میں" ہے جو اصل میں کبر اور تکبر کی شکل اختیار کرتی ہے۔

آپ کو معلوم ہونا چاہیے کہ شیطان کے وارس ب پر ایک طرح کے نہیں ہوتے۔ جو

لوگ اس وادی میں آگئے ہوں اور وہ کچھ منزلیں طے بھی کر بیٹھے ہوں، کچھ امتحانات پاس بھی کرچکے ہوں، کچھ آزمائشوں سے کامیابی کے ساتھ نکل بھی آئے ہوں، اب ان پر شیطان کا کوئی اور وارکار گرنہیں ہوگا، ان کے لیے شیطان کے پاس بہت بڑا ہتھیار تکبر کا ہے۔ اور وہ کس قدر مہلک ہتھیار ہے؟ حضور ﷺ فرماتے ہیں: ((لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالٌ حَبَّةٌ مِنْ حَرْدَلٍ مِنْ كِبِيرٍ))^(۱) "وہ شخص جنت میں داخل نہیں ہو سکتا جس کے دل میں رائی کے دانے کے برابر بھی کبر ہے"۔ حقیقت کے اعتبار سے تکبر شرک کی بدترین صورت بنتی ہے۔ یہ شرک معنوی ہے، شرک غنی ہے۔ شرک غنی اور شرک جلی پر میں بہت بھیش کر چکا ہوں کہ اس میں فرق صرف یہ ہے کہ شرک جلی وہ ہے جو نظر آتا ہے، جس پر کسی مفتی کا فتویٰ لگ جائے گا اور شرک غنی وہ ہے جو نظر نہیں آتا، وہ مفتی کے فتوے کی زد میں نہیں آئے گا، لیکن شرک ہونے کے اعتبار سے ان میں کوئی فرق نہیں ہے۔ یہ نہ سمجھئے کہ شرک جلی بڑا شرک ہے اور شرک غنی چھوٹا شرک ہے۔ بڑے اور چھوٹے شرک کی نسبت اگر آپ نے جلی اور غنی کے حوالے سے کی ہے تو یہ بہت بڑی غلطی ہے۔ تو یہ تکبر درحقیقت بہت بڑا شرک ہے، اس لیے کہ اس کے لیے حدیث قدسی میں الفاظ یہ آئے ہیں: ((أَكْبَرِيَاءُ رِدَائِيُّ))^(۲) "تکبر تو میری چادر ہے"۔ گویا جو کوئی تکبر کرتا ہے وہ میرے کاندھ سے سے میری چادر گھسیٹ رہا ہے۔ اور عرب میں یہ کسی کی سب سے بڑی تو ہیں تھی۔ عربوں کے لباس میں ان کی شخصیت اور وجہت کا انگلیس ان کی چادر ہوتی تھی۔ وہ چادر جو خواتین اور ہتھی تھیں جلباب کھلاتی تھی، جس کا ذکر سورۃ الاحزاب میں آیا ہے۔ وہ اپنے پورے جسم کو اس چادر کے اندر لپیٹ کر لکھتی تھیں۔ اسلام نے اس میں صرف یہ اضافہ کیا کہ اس چادر کا ایک حصہ چہرے پر لٹکا لیا جائے، ورنہ پہلے سے وہ چادر ان کے لباس کا جزو لازم تھی۔ اسی طرح

(۱) سنن الترمذی، کتاب البر والصلة عن رسول الله ﷺ، باب ما جاء في الكبير.

(۲) سنن ابی داؤد، کتاب اللباس، باب ما جاء في الكبير، وسنن ابن ماجہ، کتاب الزهد، باب البراءة من الكبر والتواضع۔

مردوں کے لباس میں بھی چادر کو خصوصی اہمیت حاصل تھی، جیسے آج کل بیٹھانوں کے لباس میں چادر جزو لازم ہے، جو ان کے کندھے پر ہوتی ہے، اور وہ بڑی کثیر المقاصد (multipurpose) چادر ہوتی ہے۔ بوقت ضرورت وہ مصلح بنتی ہے، وہی سونے کے کام آتی ہے۔ وہ رفع حاجت کے لیے بیٹھتے ہیں تو انہیں چادر کو اپنے گرد بالکل ایک خیمے کی طرح تان لیتے ہیں۔ تو یہ بڑی "مٹی پر پز" چادر ہے۔^(۱) عرب میں بھی چادر لباس کا جزو لازم تھا اور ہر شخص اپنے جاہ و مرتبہ اور مالی حیثیت کے لحاظ سے چادر اپنے کندھے پر رکھتا۔ گویا اس چادر سے انسان کا رتبہ معین ہوتا تھا۔ اب کسی کی چادر اس کے کندھے سے گھسیٹ لینے کا مطلب اسے بے عزت کر دینا تھا۔ تو اللہ تعالیٰ نے فرمایا: "کبر میری چادر ہے"۔ یہ جامہ صرف مجھ کو راست آتا ہے۔ اگر کوئی متنکر ہے تو گویا اس نے میرے کاندھے سے میری چادر گھسیٹ ہے، اس سے میرا علان جنگ ہے۔

یہ تکبر اس راہ کا سب سے بڑا فتنہ ہے۔ یہ بندار کہ میں نے اس راہ میں یہ کچھ کھپا دیا، میں نے تو بہت دولت صرف کر دی، اپنی جوانی کھپادی، اپنی توانائیاں لگادیں، یہ چیز تکبر کی بدترین بنیاد بن جائے گی۔ اس کے عکس یہ خیال ہو کہ یہ سب کچھ اس کی دین ہے، اس نے عطا کیا ہے، اس نے توفیق دی ہے، اس نے تیسیر فرمائی ہے، اس نے ایسے موقع پیدا فرمادیے، وہ موقع اگرنہ ملتے تو نہ معلوم ہم کہاں بھٹک رہے ہوتے! کس نالی میں گرے ہوتے! آخر شراب پی کرنا یوں میں گرے ہوئے لوگ بھی تو ملتے ہیں، وہ بھی انسان ہیں، پتا نہیں کس وقت اس کا پاؤں پھسل گیا اور ایک مرتبہ کی لغوش اسے کہاں سے کہاں لے گئی۔ ہماری نہ معلوم کتنی لغوشیں ہیں جن کی اللہ تعالیٰ نے پرده پوشی فرمائی ہے، کتنی خطائیں ہیں جن سے درگز رفرما�ا ہے۔ اب یہ احساس اگر ہو کہ یہ اللہ کا فضل ہے، اس میں میرا کوئی ذاتی استحقاق نہیں تھا، کوئی میرا دعویٰ (claim) (۱) افغانستان میں روں کے خلاف جہاد میں افغان مجاہدین اپنی چادر کے ذریعے روئی ٹینکوں کا شکار بھی کرتے رہے ہیں۔ وہاپنی چادر کو گلیا کر کے چلتے ہوئے ٹینک پر ایک خاص انداز سے چینتے تو یہ ٹینک کے chain میں پھنس جاتی اور ٹینک رک جاتا اور مجاہدین اس پر قبضہ کر لیتے۔ (اضافہ از مرتب)

نہیں تھا، جو کچھ ملا ہے صرف اس کی عطا، اس کا فضل اور اس کی دین ہے، تو انسان تکبر سے فتح جائے گا۔ ﴿ذلِكَ فَضْلُ اللَّهِ يُوتِّيهُ مَن يَشَاءُ﴾ "یہ اللہ کا فضل ہے، وہ دیتا ہے جس کو چاہتا ہے"۔

دو صفاتِ الہیہ کے حوالے سے حسد کا سد باب

آیت کے آخر میں فرمایا: ﴿وَاللَّهُ وَاسِعُ عَلِيِّم﴾ "اور اللہ بہت وسعت والا، جانے والا ہے"۔ اس آیت کے اختتام پر اللہ تعالیٰ کی یہ جو دو صفات آئی ہیں اس مضمون کے ساتھ ان کی نسبت اور تعلق تلاش کیجیے! آپ غور کریں گے تو معلوم ہو گا کہ اس میں حسد کی جڑ کھلتی ہے۔ اگر اللہ نے کسی کو اپنے فضل سے عطا فرمایا ہے تو جلتے کیوں ہو؟ اللہ کے فضل کا خزانہ محدود تو نہیں ہے، تم اس سے مانگو وہ تمہیں دے گا۔ اس راستے میں آ کر بر بادی کا جواہل سبب بنتا ہے وہ اولاً تکبر اور ثانیاً حسد ہے۔ حدیث نبویؐ کے مطابق حسد نیکیوں کو اس طرح جلا دیتا ہے جیسے آگ ایندھن کو جلا دیتی ہے۔ حسد اس طرح پیدا ہوتا ہے کہ اللہ نے اسے یہ شے کیوں دے دی؟ حسد مال و دولت پر بھی ہوتا ہے اور اس بات پر بھی کہ فلاں کو یہ رتبہ کیوں مل گیا۔ لیکن جب یہ خیال ہو کہ یہ اللہ کا فضل ہے جو اس پر ہوا ہے، اللہ نے اسے چن لیا ہے، یہ اس کی دین ہے، تو پھر حسد پیدا نہیں ہو گا۔ جب ہمیں اللہ سے محبت ہے تو راضی برضاء رب رہنا ہو گا۔ یہ بات حضرت یوسف ﷺ کے بھائیوں پر بھی آخر کار کھل گئی تھی، اگرچہ بہت دیر میں گھلی تھی۔ شروع میں حسد تھا کہ یوسف اور اس کا بھائی بنیا میں ہمارے والد صاحب کو بہت زیادہ محبوب ہیں، حالانکہ ہم عصبه ہیں، ہم دس جو ان ہیں، ہم دست و بازو ہیں، کوئی مقابلہ پیش آئے گا تو لاثھیاں لے کر مقابلے میں ہم آئیں گے، مگر یہ چھوٹے چھوٹے دو بچے جو ہیں ان پر زیادہ عنایت ہے، زیادہ شفقت ہے۔ لیکن جب وہ مصر میں حضرت یوسف ﷺ کے پاس آخری مرتبہ خستہ حالی کی کیفیت میں کنپنے اور جب وہ حقیقت مکشف ہوئی کہ یہ یوسف ہیں تو وہ پکارا ٹھے: ﴿تَالَّهُ لَقَدُ ثَرَكَ اللَّهُ عَلَيْنَا﴾ "اللہ کی قسم (آج ہم تسلیم کر رہے ہیں کہ) اللہ نے آپ کو ہم پر ترجیح دی ہے"۔ ہماری نسبت آپ کو پسند فرمایا ہے۔ اس حقیقت کا اگر پہلے روز سے ادراک ہو جائے کہ یہ اللہ کا انتخاب (choice)

درس ۳

اقامتِ دین کی جدوجہد کرنے والوں کے مطلوبہ اوصاف

(درس ۲ کا تتمہ)

نحمدہ و نصلی علی رَسُولِہِ الکریم امّا بعْدُ :

اعون بالله من الشیطان الرجیم بسم الله الرحمن الرحيم

﴿فَمَا أُوتَيْتُم مِّن شَیْءٍ فَمَتَّعُ الْحَیَاةَ الدُّنْیَا وَمَا عِنْدَ اللَّهِ خَيْرٌ
وَأَبْغَى لِلَّذِينَ آمَنُوا وَعَلَى رَبِّهِمْ يَتَوَكَّلُونَ ﴾ وَالَّذِينَ يَحْتَبِّبُونَ
كَبَيْرَ الْإِثْمِ وَالْفَوَاحِشَ وَإِذَا مَا غَضِبُوا هُمْ يَغْفِرُونَ ﴾ وَالَّذِينَ
اسْتَجَابُوا لِرَبِّهِمْ وَأَقَامُوا الصَّلَاةَ وَأَمْرُهُمْ شُورَىٰ بَيْنَهُمْ وَمَمَّا
رَزَقَنَهُمْ يُنْفِقُونَ ﴾ وَالَّذِينَ إِذَا أَصَابَهُمُ الْبُغْيُ هُمْ يَنْتَصِرُونَ
وَجَزَّاؤُهُمْ سَيِّئَةٌ مِّثْلُهَا فَمَنْ عَفَا وَأَصْلَحَ فَأَجْرُهُ عَلَى اللَّهِ إِنَّهُ
لَا يُحِبُّ الظَّالِمِينَ ﴾ وَلَمَنِ اتَّصَرَ بَعْدَ ظُلْمِهِ فَأُولَئِكَ مَا عَلَيْهِمْ
مِّنْ سَبِيلٍ ﴾ إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَعْغُونَ فِي
الْأَرْضِ بِغَيْرِ الْحَقِّ اُولَئِكَ لَهُمْ عَذَابٌ أَلِيمٌ ﴾ وَلَمَنْ صَبَرَ
وَغَفَرَ إِنَّ ذَلِكَ لَمِنْ عَزْمِ الْأُمُورِ ﴾ (الشوری) ﴿الْحَمْدُ لِلَّهِ﴾

قبل ازیں ہم دونوں میں ”اقامتِ دین“ کی فرضیت اور اس کے لیے زوردار دعوت“ کے عنوان سے سورۃ الشوریٰ کی آیات ۱۳۱ تا ۱۵۱ اور اسی کے تمہے کے طور پر آیات ۲۷۸ کا مطالعہ کر چکے ہیں۔ اس کے بعد ہم نے سورۃ الفتح کی آخری آیت اور سورۃ

ہے، اللہ کی پسند ہے، جس نے جس کو جو چاہا دے دیا، تو پھر حسد نہیں ہو گا۔ یہ اس کا اختیار خصوصی ہے، جس طرح چاہے استعمال کرے۔ اور یہ بھی سوچیں کہ آخر اس کا خزانہ خالی تونہیں ہو گیا! تم بھی اس سے مانگو۔ حضرت مسیح ﷺ کے الفاظ میں نے آپ کو سنائے تھے کہ دستک دُو کھولا جائے گا، مانگو دیا جائے گا..... تم میں سے کون ایسا ہے کہ اس کا بیٹا اس سے مچھلی مانگے اور وہ اسے سانپ پکڑا دے! تم اپنی اولاد کے ساتھ اگر یہ نہیں کرتے تو کیا وہ تمہارا آسمانی باپ اگر تم اس سے مانگو گے تو کیا تمہیں نہیں دے گا؟ مانگ لو اس سے، اس کا خزانہ تو اخھا ہے۔ اس سے تم مانگو وہ تمہیں دے گا۔ ہو سکتا ہے کہ کسی کو ایک پہلو سے نواز دے کسی دوسرے کو کسی دوسرے پہلو سے نواز دے۔ وہاں تو قسم کی نعمتیں ہیں، انواع و اقسام کے زنگارنگ ہیرے اور موتی ہیں، وہ واسع ہے، بڑی وسعت والا ہے۔ ﴿وَاللَّهُ وَاسِعُ عَلَيْهِ عِلْمٌ﴾

”علیم“، میں اشارہ ہے اس بات کی طرف کہ جس کو جو کچھ دیتا ہے اپنے علم کی بنیاد پر دیتا ہے کہ کون کس شے کا اہل ہے۔ حضرت مسیح علیہ السلام کے الفاظ میں بھی آیا ہے کہ اپنے بچوں کے حصے کی روئی کتوں کے آگے مت ڈالو۔ کون کس شے کا اہل ہے، دیکھ کر دو۔ اس اعتبار سے اللہ تعالیٰ جس کو جو کچھ دیتا ہے الی ٹپ نہیں دیتا۔ بسا اوقات کسی کو دولت سے محروم کرنا اس کے لیے بہتر ہوتا ہے۔ ایک شخص کے بارے میں اللہ تعالیٰ کے علم کامل میں ہے کہ یہ ضعیف ہے، اپنی خواہشات پر قابو نہیں رکھ سکتا، دولت کی فراوانی ہو گی تو عیاشیوں میں بیٹلا ہو جائے گا۔ اگر اس وجہ سے اللہ نے ہاتھ روکا ہوا ہے تو اللہ اس کے لیے خیر کر رہا ہے، شر تو نہیں کر رہا ہے۔ اس سے اس دولت کا روک لینا اور رزق میں تنگی کر دینا اس کے لیے خیر ہے، شر نہیں ہے۔ تو وہ جو کچھ کرتا ہے اپنے علم کامل کی بنیاد پر کرتا ہے کہ کسے کیا دینا ہے اور کیا نہیں دینا، کون کس چیز کا اہل ہے اور کس چیز کا اہل نہیں ہے۔ تو وہ واسع بھی ہے اور علیم بھی ہے۔ جو مانگنا ہے اس سے مانگو۔ البتہ اس پر راضی بھی رہو کہ جو اس نے تمیل دیا ہے یقیناً یہی ہمارے لیے خیر ہے۔

بادرک اللہ لی ولکمر فی القرآن العظیم وتفعیلی ولایا کمر بالآیات والذکر الحکیم ۵۰

المائدة کی آیت ۵۲ کی روشنی میں ”اقامتِ دین کی جدوجہد کرنے والوں کے مطلوبہ اوصاف“ کا مطالعہ کیا۔ اسی مناسبت سے اقامتِ دین کی جدوجہد کرنے والوں کے مطلوبہ اوصاف سورۃ الشوریٰ میں بھی بیان ہوئے ہیں۔ جن لوگوں کو اقامتِ دین کی فرضیت کا شعور حاصل ہو جائے اور وہ اس کے لیے کمر ہمت گس لیں، اس کے لیے ارادہ کر لیں، انہیں یہ جان لینا چاہیے کہ اس جدوجہد کے لیے کچھ مطلوبہ اوصاف ہیں۔ تو گویا کہ وہی مضمون جو اس سے پہلے سورۃ الفتح کی آخری آیت اور سورۃ المائدہ کی آیت ۵۲ میں آچکا ہے، اب بیہاں سورۃ الشوریٰ کی آیات ۳۶ تا ۴۳ میں آ رہا ہے۔ یہ مضمون خاصا طویل ہے، لیکن اس نشست میں اس پر اختصار سے گفتگو کی جائے گی۔ ان آیات کا تفصیلی درس میں کراچی میں شامِ الہدیٰ کی دونشتوں میں دے چکا ہوں اور اس کے آڈیو اور ویڈیو کیسٹ موجود ہیں۔ جو حضرات تفصیل اور وضاحت کی ضرورت محسوس کریں وہ ان یکیں سے استفادہ کریں۔

اب ہم ان آیات کا مطالعہ شروع کرتے ہیں۔ فرمایا:

﴿فَمَا أُوتِيتُمْ مِّنْ شَيْءٍ فَمَتَاعُ الْحَيَاةِ الدُّنْيَا وَمَا عِنْدَ اللَّهِ خَيْرٌ وَّأَبْقَى لِلَّذِينَ آمَنُوا وَأَعْلَى رَبِّهِمْ يَنْتَكُلُونَ﴾

”جو کچھ بھی تم لوگوں کو دیا گیا ہے وہ محض دنیا کی (چندروزہ) زندگی کا سرو سامان ہے، اور جو کچھ اللہ کے پاس ہے وہ بہتر بھی ہے اور پائیدار بھی۔ وہ ان لوگوں کے لیے ہے جو ایمان لاتے ہیں اور اپنے رب پر بھروسہ کرتے ہیں۔“

ترجمہ آخرت

پہلی آیت میں دو اوصاف بیان ہوئے ہیں اور یہ ایمان کا لتب باب اور حاصل ہے۔ ہمارے ہاں یہ تشبیہ اور تمثیل کئی مرتبہ بیان ہو چکی ہے کہ دین کا جو عملی پہلو ہے اس کے لیے ایمان کو جڑ کا درجہ حاصل ہے۔ یہ عملی پہلو چاہے انسان کی انفرادی زندگی اور اس کی ذات سے متعلق ہو چاہے شہادتِ علی النہاس اور اقامتِ دین کی جدوجہد ہو، ان سب کے لیے ظاہر بات ہے کہ اصل شے وہ جڑ ہے جس سے کہ غذا ملتی ہے، جس

سے تو انائی حاصل ہوتی ہے، اور وہ ایمان ہے۔ لہذا بیہاں ان اوصاف کے ضمن میں سب سے پہلے ایمان کا لتب باب بیان کر دیا گیا۔ اس ضمن میں پہلی شے یہ فرمائی گئی کہ ﴿فَمَا أُوتِيتُمْ مِّنْ شَيْءٍ فَمَتَاعُ الْحَيَاةِ الدُّنْيَا﴾ ”جو کچھ بھی تمہیں دیا گیا ہے وہ دنیا کی زندگی کا سرو سامان ہے“۔ جو کچھ بھی تم دیے گئے ہو، کوئی بڑی سے بڑی شے یا چھوٹی سے چھوٹی شے، وہ اس دنیا کی چندروزہ زندگی کا برتنے کا سامان ہے۔ ”شَيْءٌ“ بیہاں نکرہ ہے اور نکرہ عربی زبان میں تفحیم کے لیے بھی آتا ہے، تفعیم کے لیے بھی اور تحقیر کے لیے بھی۔ یعنی کسی چیز کی عظمت کا بیان کرنا ہو، اس کی بڑائی کا بیان مقصود ہو یا اس کا چھوٹا پن ظاہر کرنا ہو تو اسے نکرہ استعمال کرتے ہیں۔ میں نے ان دونوں کو جمع کیا ہے کہ کوئی بڑی سے بڑی شے جو دنیا میں مل جائے، فرعون کی حکومت، نرسو دی کی حکومت یا قارون کا خزانہ، اور کوئی چھوٹی سے چھوٹی شے جو بیہاں کسی کو ملتی ہے، اس کے بارے میں یہ واضح فرمادیا کہ اول توهہ ”أُوتِيتُمْ“ کے حکم میں ہے، وہ تمہاری اپنی کمائی ہوئی نہیں ہوتی، دی گئی ہوتی ہے۔ سورۃ الحید میں الفاظ آئے ہیں کہ ﴿وَأَنْفَقُوا مِمَّا جَعَلَكُمْ مُّسْتَحْلِفِينَ فِيهِ﴾ ”اور خرچ کرو ہر اس چیز میں سے جس کا اس نے تمہیں اختیار بخشتا ہے“۔ بیہاں بھی صرف اسلوب کے بدلنے سے ایک اہم رہنمائی ہو گئی کہ یہ نہ سمجھنا کہ یہ تمہارا اپنا کسب ہے، تمہاری اپنی کمائی ہے، تمہاری اپنی محنت سے حاصل کردہ شے ہے، تمہاری اپنی صلاحیتوں کا شرہ ہے، تمہاری ذہانت کا نتیجہ ہے۔ اگر یہ سمجھو گے تو تمہارا قدم قارونیت کی طرف اٹھ جائے گا، اس لیے کہ اس نے یہ کہا تھا کہ یہ دولت و ثروت میرے علم کا حاصل ہے ﴿إِنَّمَا أُوتِيَتُهُ عَلَى عِلْمٍ عِنْدِي﴾

دوسری بات یہ واضح کر دی گئی کہ یہ ”مَتَاعُ الْحَيَاةِ الدُّنْيَا“ ہے، یہ بس اس چند روزہ دنیا کی زندگی کا برتنے کا سامان ہے، اس کے سوا کچھ نہیں۔ اللہ نے تمہیں بیہاں امتحان کی خاطر کچھ عرصے کے لیے ٹھہرائے رکھنا ہے، جو تمیں چالیس سال بھی ہو سکتا ہے، پچاس سال بھی اور دس بیس سال بھی۔ یہ تمہارا امتحانی عرصہ ہے۔ تو اگر کمرہ امتحان میں تمہیں ایک کرسی اور میز دے دی گئی، کوئی قلم دے دیا گیا اور وہاں تمہارے

لیے پانی کا کوئی اہتمام کر دیا گیا کہ کوئی ملازم کھڑا ہے، تو کیا ان چیزوں کے بارے میں تمہارا یہ گمان ہوتا ہے کہ یہ تمہاری ملکیت ہیں؟ ان سے تمہیں کوئی قلبی لگاؤ ہوتا ہے؟ بلکہ ساری توجہ کا ارتکاز تو امتحان پر ہوتا ہے۔ تو بس یوں سمجھو کہ یہ امتحانی وقہ گزارنے کے لیے اللہ تعالیٰ نے تمہیں کچھ سامان دے دیا ہے۔ اگر اس سے زیادہ اس کے لیے دل میں کوئی وقعت پیدا ہو گئی اور اس سے زیادہ کوئی تعلق خاطر قائم ہو گیا تو پھر اور جو چاہو کرو، اُس (اقامتِ دین کی) وادی میں قدم نہ رکھنا ع جس کو ہو جان و دل عزیز اس کی لگی میں جائے کیوں! نقطہ نظر کا اگر یہ فرق واقع نہیں ہوا ہے تو اس راستے پر نہیں چل پاؤ گے۔ سوچ سمجھ کر اس وادی میں قدم رکھو

یہ شہادت گہ الفت میں قدم رکھنا ہے
لوگ آسان سمجھتے ہیں مسلمان ہونا!

دلوں کو ٹوٹوں لو کہ اس راہ کے مسافر کا وصفِ لازم یہ ہے کہ بڑی سے بڑی شے اور چھوٹی سے چھوٹی شے جو کچھ ملی ہے، یہ صرف اس دنیا کی عارضی زندگی کے برتنے کا ایک سامان ہے۔ اس سے زیادہ اس کی وقعت، اس سے زیادہ اُس کی قدر و قیمت، اس سے زیادہ اس سے کوئی تعلق خاطر اور اس سے بڑھ کر اس کے ساتھ کوئی قلبی لگاؤ اگر ہے تو گویا کہ آدمی پہلے ہی امتحان میں ناکام ہے۔

ہوئے ہیں پاؤں پہلے ہی نبڑِ عشق میں زخمی
نہ بھاگا جائے ہے مجھ سے نہ ٹھہرا جائے ہے مجھ سے!
پھر تو انسان اس شعر کا مصدق بنا رہے گا کہ چلتا چلا جاؤں، چلتا چلا جاؤں اور منزل پھر بھی نگاہ کے سامنے نہ آئے۔ لیکن اس راستے پر چلنے ہے تو اس تجھے سے آزاد ہو کر آؤ۔

آگے فرمایا: «وَمَا عِنْدَ اللَّهِ خَيْرٌ وَّأَكْثَرُ الْلَّذِينَ آمَنُوا وَعَلَى رَبِّهِمْ يَتَوَكَّلُونَ ﴿٢٩﴾» اور جو کچھ اللہ کے پاس ہے وہ بہتر بھی ہے اور پائیدار بھی، اُن لوگوں کے لیے جو ایمان لائے اور اپنے رب پر توکل کرتے ہیں۔ ایک لفظ میں اس وصف کو

”ترجیح آخرت“ کا عنوان دیا جا سکتا ہے کہ مطلوب آختر رہے، دنیا نہ رہے۔ قدر و قیمت آختر کی نعمتوں کی ہوئی نیا کے ساز و سامان کی نہ ہو۔ یہ ہے اس راستے کی شرطِ اول۔

توکل علی اللہ

ایمان کا دوسرا نتیجہ و شمرہ اور لب باب ”توکل علی اللہ“، قرار دیا گیا کہ ﴿وَعَلَى رَبِّهِمْ يَتَوَكَّلُونَ﴾ ”اور وہ اپنے پروردگار پر توکل کرتے ہیں“، چنانچہ توکل صرف اللہ پر ہو، توکل ساز و سامان اور اسے اب وسائل و ذرائع پر نہ ہو، توکل اپنے زور بازو پر نہ ہو، توکل اپنی ذہانت و فطانت پر نہ ہو۔ یعنی پہلی شرط تو یہ کہ دنیا کی عظمت سے دل کو خالی کر کے آؤ۔ اور دوسرا یہ کہ اس راہ میں جو کچھ تمہیں کرنا ہے اس کے لیے بھی بھروسہ اگر اپنے زور بازو پر اپنی ذہانت و فطانت پر ہے تو پھر بھی ناکام ہو جاؤ گے۔ توکل کلیتا اللہ کی تائید و نصرت پر، اللہ کی توفیق پر اور اللہ کی مدد پر ہو۔ ہمارا کام محنت کرنا، مشقت جھینانا، ایثار کرنا، قربانیاں دینا ہے۔ اگر ہم یہ کر گزریں تو ہم تو سرخو ہو جائیں گے۔ ہو گا وہی جو وہ چاہے گا، اور اُس وقت ہو گا جب اس کو منظور ہو گا۔ یہ فیصلہ ہماری خواہش کے مطابق نہیں ہو گا۔ ہم تو چاہیں گے کہ فوراً اپکر منزل پر جا پہنچیں ع منزل کی طرف دو گام چلوں اور سامنے منزل آجائے! ہر شخص یہی چاہے گا۔ کون چاہے گا کہ میں چلتا چلا جاؤں، چلتا چلا جاؤں اور منزل پھر بھی نگاہ کے سامنے نہ آئے۔ لیکن اس کے لیے بھی تیار رہو کہ اگر اللہ کو ابھی یہ مطلوب نہیں ہے تو پھر ہمیں بھی وہی چیز پسند ہے جو اسے پسند ہے۔ یہ راضی برضاۓ رب کا مقام ہے۔

یوں سمجھ لیجیے کہ اس ایک آیت کے اندر سورۃ التغابن کے مضامین کا خلاصہ موجود ہے۔ دل اس پر جما ہوا ہو کہ ہار اور رجیت کے فیصلے کا دن تو وہ ہے ﴿ذلِكَ يَوْمُ التغابن﴾ جو اس دن ہارا، وہ ہارا اور جو جیتا، وہ جیتا۔ یہاں کسی کو کیا ملا؟ فرض کیجیے کہ کل صح کسی کو پھانسی ہوئی ہے اور آج آپ اسے مغلیس گدّے پر سلا دیں تو اس کے لیے وہ مغلیس گدّا چہ معنی دارد؟ اسے پتا ہے کہ صح اسے پھانسی ہوئی ہے۔ اس اعتبار سے

یہاں کے ساز و سامان اور یہاں کے مال و متع کی کوئی وقعت دل میں نہ رہے۔ یہ نہیں کہا گیا کہ انہیں استعمال نہ کرو۔ یہ بالکل دوسرا بات ہے۔ اللہ نے دنیا میں جو کچھ دیا ہے استعمال کے لیے ہی دیا ہے، الہذا اللہ کی دی ہوئی چیزوں کو دل کھول کر برتو۔ اگر اللہ دولت دیتا ہے تو اسے استعمال کرو، لیکن دولت کو اپنے دل میں مت داخل ہونے دو۔ اس دولت کو بھی اللہ تعالیٰ کا قرب حاصل کرنے کا ذریعہ بناؤ، اسے اتفاق فی سبیل اللہ اور ادائے حقوق میں صرف کردو۔ فرمایا: ﴿فُلْ مَنْ حَرَمَ زِينَةَ اللَّهِ الَّتِي أَخْرَجَ لِعَبَادِهِ وَالَّتِيَتِ مِنَ الرِّزْقِ﴾ (الاعراف: ۳۲) (اے بنی! ان سے) کہیے کہ کس نے حرام کر دیا ہے اللہ کی اُس زینت کو جسے اس نے اپنے بندوں کے لیے نکالا تھا اور کس نے اس کی بخشی ہوئی پا کیزہ چیزیں منوع کر دیں؟، چنانچہ حضرت ابوذر رغفاری رض روایت کرتے ہیں کہ رسول اللہ ﷺ نے ارشاد فرمایا:

((الرَّهَادَةُ فِي الدُّنْيَا يَسْتُ بَسْحِرِيْمُ الْحَلَالَ وَلَا إِضَاعَةَ الْمَالِ وَلِكَنَّ الرَّهَادَةَ فِي الدُّنْيَا أَنْ لَا تَكُونَ بِمَا فِي يَدِيْكَ أَوْقَنَ مِمَّا فِي يَدِيِ اللَّهِ))^(۱)
”دنیا میں زہد (اپنے اوپر) حلال کو حرام کر لینے اور مال و دولت کو ضائع کرنے کا نام نہیں ہے، بلکہ دنیا میں زہد تو یہ ہے کہ جو کچھ تھارے ہاتھوں میں ہے اس پر تمہارا توکل اور اعتماد زیادہ نہ ہو جائے اُس چیز سے جو اللہ کے ہاتھ میں ہے۔“

یعنی اپنی ذہانت، اپنی فطانت، اپنے وسائل اور اپنے ذرائع پر اعتماد نہ رہے، بلکہ اعتماد اور توکل اللہ پر ہو۔ اور سورۃ التغابن کی وہ آیت بھی ذہن میں رکھئے: ﴿أَللَّهُ لَا إِلَهَ إِلَّا هُوَ وَعَلَى اللَّهِ فَلَيَتَوَسَّلِ الْمُؤْمِنُونَ﴾، ”اللہ وہ ہے کہ اس کے سوا کوئی الہ نہیں، اور اللہ پر ہی اہل ایمان کو توکل کرنا چاہیے“، اہل ایمان کا توکل ذاتی باری تعالیٰ پر مرکوز ہو جانا چاہیے۔

تو اس ایک آیت میں دو اوصاف آگئے: (۱) ترجیح آخرت (۲) توکل علی اللہ۔ اصل میں یہ ایمان کے دو متاجع یا دو ثمرات ہیں، اور یہ اس راستے کی اوپرین شرائط (pre-requisites) ہیں۔ انسان کی شخصیت میں اور اس کی سوچ اور نقطہ نظر میں

(۱) سنن الترمذی، کتاب الزهد عن رسول اللہ ﷺ، باب ما جاء في الرهادة في الدنيا

ایمان کے نتیجے میں جو تبدیلی اور انقلاب پیدا ہونا چاہیے یہاں ان کا حوالہ دے دیا گیا ہے کہ انسان کو اس وادی میں قدم رکھنے سے پہلے دیکھ لینا چاہیے کہ اس کے دامن میں ان دونوں چیزوں کی پونچی موجود ہے یا نہیں۔

اگلی آیت میں پھر دو اوصاف بیان ہوئے ہیں:

﴿وَالَّذِينَ يَجْتَبِيْنَ كَبَيْرَ الْاثِمِ وَالْفَوَاحِشَ وَإِذَا مَا غَضِبُوا هُمْ يَعْفُرُوْنَ﴾

”اور وہ لوگ کہ جو پر ہیز کرتے ہیں بڑے بڑے گناہوں اور بے حیائی کے کاموں سے اور اگر غصہ آجائے تو رگز کر جاتے ہیں،“۔

کبار اور فواحش سے اجتناب

”جنب“ پہلو کو کہتے ہیں اور اجتناب کا مفہوم ہے پہلو بچائے رکھنا، پہلو تھی کرنا، کسی چیز سے بچ کر چلنا۔ ”اجتناب“ ہم اردو میں بھی استعمال کرتے ہیں۔ آیت کا مفہوم یہ ہوا کہ وہ لوگ جو اجتناب کرتے ہیں، جو بچتے رہتے ہیں اور اپنے آپ کو بچائے رکھتے ہیں بڑے بڑے گناہوں سے اور بے حیائی کی باتوں سے۔ یہ جو لفظ ”کبار“ یہاں آیا ہے یہ مضمون قرآن مجید میں دو اور مقامات پر، سورۃ النجم اور سورۃ النساء میں بھی آیا ہے۔ اس سے اس مضمون کی اہمیت کا اندازہ ہوتا ہے۔

اس وصف (کبار سے اجتناب) کی اہمیت یہ ہے کہ انسان پر جیسے کچھ بہت سے دوسرے جذبات کا غلبہ ہو جاتا ہے ایسے ہی نیکی کا بھی جب آدمی پر ایک غلبہ ہوتا ہے تو اس کی باریک بینیاں بڑھتی چلی جاتی ہیں، اس کی حس زیادہ بڑھتی چلی جاتی ہے۔ ایک برائی سے آپ نے اپنے آپ کو بچایا تو اب اس سے چھوٹی برائی نظر آئے گی۔ اس کو میں نے کئی مرتبہ بیان کیا ہے کہ یہ بالکل ایسے ہے جیسے پیاز کا ایک چھلکا اتار یہ تو پھر آگے دوسرے چھلکا ہے۔ اس دوسرے چھلکے پر جو داغ ہے وہ آپ کو نظر نہیں آئے گا جب تک آپ پہلا چھلکا نہیں اتاریں گے۔ اس سے پہلے آپ کو اس کا احساس ہی نہیں ہو گا کہ میرے اندر یہ خرابی بھی ہے۔ جب پہلا چھلکا اترے گا، پہلی خرابی سے آپ اپنے

آپ کو بچالیں گے، اپنا دم پاک کر لیں گے تو دوسرا چھلکا نظر آئے گا۔ دوسرا چھلکا اتاریں گے تو آگے ایک تیسرا چھلکا ہے۔ پھر اس کا کوئی داغ ہے جو نظر آئے گا۔ جب تک دوسرا چھلکا نہیں ہے گا، وہ نظر نہیں آئے گا۔ تو یہ ایک فطری تدریج ہے، لیکن اس میں بھی انسان سے ایک غلو ہو جاتا ہے۔ لیکن یاد رہے کہ اصلاح ذات میں اگر غلو ہو جائے گا تو وہ اقامتِ دین کی راہ کی رکاوٹ بن جائے گا۔ اگر آپ کی ساری توجہ اپنی انفرادی اصلاح پر مرکوز ہو کر رہ جائے اور آپ اپنے نفس ہی کو مانجھنے اور رگڑنے میں لگے رہیں تو پھر معاشرے کی اصلاح اور اللہ کے دین کے غلبہ کی طرف آپ کا دھیان ہی نہیں جائے گا۔ ہمارے ہاں رہبانیت کی طرز پر خانقاہیت کا جو ایک انسٹی ٹیوشن بن گیا ہے اس میں ساری توجہ انفرادی اصلاح پر ہے کہ اب اسی میں لگے رہو۔ بعض صوفیاء کے بارے میں بتایا جاتا ہے کہ وہ چالیس سال تک یہ ریاضت کرتے رہے۔ خدا کے بندو! چالیس برس کی ریاضت کے بعد کون سا وقت آدمی کے پاس رہ گیا کہ وہ اس ماحول کی اصلاح کے لیے بھی نکلے، اور اس کے لیے بھی اپنی توانائیاں کھپائے، اس ماحول کے اندر کوئی تبدیلی لانے کے لیے باطل کو لکارے اور نیکی کی قوت کو منظم کر کے باطل کے ساتھ نکل رادے؟

انفرادی اصلاح اور معاشرے کی اصلاح، یہ دونوں عمل ساتھ ساتھ چلنے چاہئیں اور ان میں عدم توازن نہیں ہونا چاہیے۔ یہ بھی نہ ہو کہ آدمی اپنے آپ کو بھولا رہے اور دوسروں کی اصلاح کے لیے کوشش رہے۔ یہ ایک انتہا ہے، جس کے بارے میں ارشاد باری تعالیٰ ہے: ﴿أَتَأْمُرُونَ النَّاسَ بِالْبِرِّ وَتَنْهَاكُونَ أَنفُسَكُمْ وَأَنْتُمْ تَتَلَوَّنَ الْكِتَابَ طَأْكَلَا تَعْقِلُونَ﴾ (البقرة) ”کیا تم لوگوں کو نیکی کا حکم دیتے ہو اور خود اپنے آپ کو بھول جاتے ہو، دراں حالیکہ تم کتاب پڑھتے ہو۔ تو کیا تم عقل سے کام نہیں لیتے؟“ اور دوسرا انتہا یہ ہے کہ اپنی انفرادی اصلاح میں غلو سے کام لیا جائے اور اجتماعی اصلاح سے اغماض برتا جائے۔ اب آپ غور کیجیے، اسی شہر لاہور میں ایک صاحب موجود ہیں، انتہائی نیک آدمی ہیں، وہ گوشت اس لیے نہیں کھاتے کہ کچھ پتا نہیں

کے صحیح ذبح ہوا یا نہیں ہوا۔ پھل اس لیے نہیں کھاتے کہ آج کل باغات کا جو ٹھیک ہوتا ہے وہ صحیح طریقے پر نہیں ہوتا۔ اس طرح انہوں نے نامعلوم کیا کیا چیزیں اپنی خوراک میں سے خارج کی ہوئی ہیں۔ تو انفرادی زہد کا تو یہ عالم ہے، لیکن اس ماحول میں رہ رہے ہیں جس میں باطل کا غلبہ ہے اور اس کے ازالے کے لیے کسی اجتماعی جدوجہد کی ان کے اندر کوئی تحریک پیدا نہیں ہوتی۔ یہ ہے وہ عدم توازن کہ ایک طرف تو یہ معلوم ہوا کہ فلاں صاحب اتنے زاہد اتنے عابد اور اتنے متقدی ہیں کہ ان کا گھوڑا بھی مشکوک گھاں نہیں کھاتا۔ ٹھیک ہے! اللہ تعالیٰ وہ مقام اگر کسی کو دے دے تو کیا کہنے ہیں۔ لیکن یہ کہ باطل کا غلبہ ہو، غیر اسلامی حکومت ہو اور اس کی وہ تھانے داری فرمار ہے ہوں تو اسے آپ کیا کہیں گے؟ یہ ہے عدم توازن، کہ ذاتی زہد اور ذاتی تقویٰ کا غلو تو اس حد کو پہنچا ہوا ہے، لیکن باطل سے نبرد آزمائی اور حق کے غلبے کے لیے جدوجہد سرے سے خارج از بحث ہے۔ یہاں اس عدم توازن کو روکنا مقصود ہے جس کا ذکر ایک حدیث نبویٰ میں باس الفاظ کیا گیا ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((أَوْحَى اللَّهُ عَزَّوَجَلَّ إِلَى جِبْرِيلَ عَلَيْهِ السَّلَامُ أَنْ أُقْلِبُ مِدِينَةً كَذَا وَكَذَا بِاهْلِهَا۔ قَالَ: فَقَالَ: يَا رَبِّ إِنَّ فِيهَا عَبْدَكَ فَلَا تَأْمُرْنِي بِعَصْكَ طَرْفَةَ عَيْنٍ۔ قَالَ: فَقَالَ: إِقْبَلَهَا عَلَيْهِ وَعَلَيْهِمْ، فَإِنَّ وَجْهَهُمْ لَمْ يَتَمَعَّرْ فِي سَاعَةً قَطُّ))^(۱)

”رسول اللہ ﷺ نے ارشاد فرمایا: ”اللہ تعالیٰ نے حضرت جبریل ﷺ کو حکم دیا کہ فلاں فلاں بستیوں کو ان کے رہنے والوں سمیت الٹ دو۔“ آپ فرماتے ہیں: ”حضرت جبریل ﷺ نے عرض کیا: ”اے اللہ! اس بستی میں تو تیرا وہ بندہ بھی ہے جس نے پلک جھکنے جتنی دیر بھی تیری معصیت میں برسنہیں کی۔“ آپ نے فرمایا کہ ”اس پر اللہ تعالیٰ نے فرمایا: ”الٹ دو اس کو پہلے اس پر پھر دوسروں پر، اس لیے کہ اس کے چیرے کارنگ کھی تھوڑی دیر کے لیے بھی میری غیرت اور جیت میں متغیر نہیں ہوا۔“

(۱) رواہ الإمام البیہقی بحوالہ خطبات الاحکام، تالیف مولانا اشرف علی تھانوی۔

ذرا اس شخص کی ذاتی نیکی کا اندازہ لگائیے کہ اپنے نفس کو مانجھ کر اس انہا کو پہنچ گیا کہ حضرت جبریل اللہ تعالیٰ کے حضور گواہی دے رہے ہیں کہ اس نے کبھی ایک لمحہ بھی تیری معصیت میں بر نہیں کیا، لیکن اس کی بے غیرتی اور بے حمیتی بھی ملاحظہ کیجیے کہ اسے اس سے کوئی غرض ہی نہیں کہ باہر کیا ہو رہا ہے، کفر کس طرح دندا رہا ہے، شیطنت کس طرح نگاناچ ناج رہی ہے، بے حیائی کا سیلا ب کس طور سے آ رہا ہے، اللہ کی شریعت کا استہزا کس طرح ہو رہا ہے!

تو یہ جو عدم توازن ہے اس کو قرآن حکیم کے ان الفاظ کی روشنی میں دیکھئے:
﴿كَيْتَرَ الْإِثْمِ وَالْفُوَاحِشَ﴾ یعنی بڑے بڑے گناہوں سے اپنے آپ کو چاہیجئے، ان سے اپنا دامن پا کر کر لیجیے اور بے حیائی کے کاموں سے اپنے آپ کو چاہیجئے۔ اس کے بعد میدانِ عمل میں قدم رکھئے، اس جدوجہد میں پڑیئے، تو مزید اصلاح ہو گی۔ لیکن اگر ہم یہ فیصلہ کر لیں کہ اپنی اصلاح کے عمل کو مکمل کر کے ہم اس جدوجہد میں قدم رکھیں گے تو وہ وقت کبھی نہیں آئے گا۔ آدمی کامل تو کبھی ہو گا ہی نہیں۔ کون کہہ سکتا ہے کہ میں کامل ہو گیا؟ جو یہ دعویٰ کرے وہ احمق ہے۔ اصلاح تو زندگی بھر کے لیے ایک مسلسل عمل ہے۔

حالتِ غصہ میں عفو و درگز

اس سلسلے کا چوتھا وصف یہ بیان ہوا: **﴿وَرَأَدَا مَا غَضِبُوا هُمْ يَعْفُرُونَ ﴾** "اور جب انہیں غصہ آجائے تو معاف کردیتے ہیں"۔ اس آیت میں بیان کردہ یہ دوسرا وصف ہوا کہ انسان غصے میں آ کر کوئی قدم نہ اٹھائے، جھنجھلاہٹ میں آ کر زبان سے کوئی کلمہ نہ نکالے۔ آپ آیت کے الفاظ پر غور کیجیے کہ یہاں غصے کی نفعی نہیں ہے۔ سرے سے غصہ نہ آنا تو غیرت و حمیت کے فقدان کی علامت ہے۔ جس شخص کو غصہ آتا ہی نہیں وہ یا تو وہی شخص ہو گا جس میں غیرت و حمیت نہیں، یا پھر پر لے درجے کا کوئی منافق ہو گا۔ جو لوگ بہت زیادہ ٹھنڈے مزاج کے ہوتے ہیں وہ بڑے خطرناک لوگ ہوتے ہیں۔ اللہ نے انسان کے اندر غیرت و حمیت کا مادہ رکھا ہے جس کا اظہار غم و غصہ

کی صورت میں ہوتا ہے، الہذا غصہ آنا چاہیے، البتہ ٹھیک جگہ پر آنا چاہیے، غلط جگہ پر نہیں آنا چاہیے۔ اللہ تعالیٰ نے انسان میں اگر شہوت کا جذبہ رکھا ہے تو وہ کوئی بڑی شے نہیں ہے، ہاں اس کو صحیح رُخ پر استعمال ہونا چاہیے، غلط راستہ پر نہیں پڑنا چاہیے۔ اسی طرح غصہ جو ہے اس کی نفعی نہیں ہے، لیکن یہ کہ غصے میں کوئی اقدام کیا جائے گا تو غلط ہو جائے گا۔ انسان جو بھی اقدام کرے وہ غصہ رفع ہونے کے بعد کرے، اور اگر غصے کی حالت میں ہو تو معاف کرے۔

سورہ آل عمران میں اہل تقویٰ کی صفات کے ضمن میں فرمایا: **﴿وَالْكَٰظِمِينَ الْغَيْظَ وَالْعَافِينَ عَنِ النَّاسِ﴾** (آیت ۱۳۲) "غضے کو پی جانے والے اور لوگوں کو معاف کر دینے والے"۔ یہ چیز خاص طور پر کسی اجتماعی جدوجہد میں بہت ضروری ہے۔ اگر جھنجھلاہٹ طاری ہونے لگے، غصے میں آدمی کچھ کہہ دے، غصے میں کوئی قدم اٹھا لے تو یہ بہت بڑی تباہی کا پیش خیمہ ہو سکتا ہے۔ میں نے آپ کو خلیل جبراں کا فقرہ سنایا تھا کہ "عقل سے رہنمائی حاصل کرو اور جذبے کے تحت حرکت کرو"۔ منزل کا تعین کہ جانا کہاں ہے، عقل سے ہو گا، ایسا فیصلہ جذبات میں کیا گیا تو غلط ہو جائے گا، البتہ جب طے کر لیا کہ ادھر جانا ہے تو اب عقل کو ایک طرف رکھ دو، چلنے میں یہ رکاوٹ بنے گی، قدم قدم پر مصلحتیں بھائے گی، قدم قدم پر خطروں سے باخبر کرے گی تو چل نہیں پاؤ گے۔ جب آپ نے منزل کا تعین کر لیا تو عقل کا کام مکمل ہو گیا، اب اسے ایک طرف رکھو اور جذبے کے تحت حرکت کرو۔

بے خطر کو د پڑا آتشِ نمرود میں عشق
عقل ہے محو تماشے لب بام ابھی!

اسی طرح غصے میں فیصلہ مت کرو، غصے میں اقدام مت کرو۔ غصہ آئے تو اسے پینے کی کوشش کرو اور ایسے میں مغفرت اور عفو کی زیادہ سے زیادہ کوشش کرو۔
آگے فرمایا:

﴿وَالَّذِينَ اسْتَجَابُوا لِرَبِّهِمْ وَأَقَامُوا الصَّلَاةَ وَأَدْرُهُمْ شُورَى بَيْنَهُمْ صَ

وَمَمَّا رَزَقُهُمْ يُنفِقُونَ ﴿١﴾

”اور جہنوں نے اپنے رب کی پکار پر لبیک کہی اور نماز قائم کی، اور وہ اپنے معاملات باہم مشورے سے چلاتے ہیں، اور ہم نے جو کچھ بھی رزق انہیں دیا ہے اس میں سے خرچ کرتے ہیں۔“

اللہ کی پکار پر لبیک کہنا

یہاں استحابت کا لفظ آیا ہے جو ہم گز شنت درس میں پڑھ چکے ہیں: ﴿إِسْتَجِيْوَا لِرَبِّكُمْ﴾ اور یہ بھی سمجھ چکے ہیں کہ وہ پکار کون سی ہے۔ اس سے مراد ہے: ﴿أَنْ أَفِيْمُوا الدِّينَ وَلَا تَتَفَرَّقُوا فِيهِ﴾ ”دین کو قائم کرو اور دین کے باب میں (اور اقامت دین کی جدوجہد میں) متفرق نہ ہو جاؤ“۔ یہاں دو آیتوں میں چار اوصاف اس سے پہلے بیان کر کے پانچواں وصف یہ فرمایا کہ ”وہ اپنے رب کی پکار پر لبیک کہتے ہیں“۔ ان اوصاف کے درمیان صحیح ربط یہ قائم ہوا کہ یہ چار بنیادی شرائط ہیں، جو شخص یہ چار کام کر لے وہ اس وادی میں قدم رکھے۔ اگر مال و دولت دنیا کی وقعت اور محبت ابھی دل میں ہے اور آپ اقامتِ دین کے اس راستے میں پڑ گئے تو خود آپ کی اپنی شخصیت اور کام دونوں کو نقصان پہنچے گا۔ اس لیے کہ یہی شے در حقیقت منافقت کے لیے تمہید بنتی ہے۔ اگر اللہ پر توکل نہیں ہے تو بھی وہ کام کسی غلط رُخ پر پڑ جائے گا۔

اسی طرح اگر اپنے آپ کو ابھی بڑی بڑی خرابیوں سے بھی نجات نہیں دلائی ہے اور ضبطِ نفس ابھی اتنا نہیں ہوا کہ غصے کو قابو میں رکھ سکو تو بھی آپ غلط شروعات کر رہے ہیں۔ اس لیے کہ وہ حدیث آپ کو معلوم ہے جس میں حضور ﷺ نے منافق کے چار اوصاف بیان کیے کہ جس میں یہ چاروں موجود ہیں وہ پا اور کٹر منافق ہے، اور جس میں ان میں سے ایک وصف موجود ہے اس میں اسی نسبت سے نفاق موجود ہے۔ اس حدیث میں چوتھا وصف یہ بیان ہوا: ((وَإِذَا حَاصَمَ فَاجْرَ))^(۱) کہ جب وہ کسی سے جھگڑتا ہے تو آپ سے باہر ہو جاتا ہے، پھر پڑتا ہے، گالم گلوچ پر اتر آتا ہے۔ اسے

(۱) صحیح البخاری، کتاب الایمان، باب علامۃ المنافق۔ وصحیح مسلم، کتاب الایمان، باب بیان خصال المنافق۔

اپنے اوپر کنٹروں ہی نہیں رہتا، غصے میں اس کی کیفیت یہ ہوتی ہے کہ جو منہ میں آیا بک دیا اور جو اپنے روڑا ہاتھ میں آیا دے ما را۔ تو یہ درحقیقت نفاق کی ایک علامت ہے۔ چنانچہ غصے کی حالت میں ضبطِ نفس کی تلقین فرمائی گئی۔ یہ چار اوصاف بیان فرمادیے گئے کہ اقامتِ دین کی جدوجہد کے لیے میدان میں آنے سے پہلے آدمی یہ اوصاف اپنے اندر پیدا کر لے۔ یہ گویا pre-requisites کے درجے میں ہیں۔ اسی لیے یہاں پر اب پانچواں وصف یہ بیان فرمایا: ﴿وَالَّذِينَ اسْتَجَابُوا لِرَبِّهِمْ﴾ ”وہ لوگ کہ جو اپنے رب کی پکار پر لبیک کہیں“۔ جو اپنے رب کی دعوت قبول کریں۔

ہم استقامت اور اقامت کے فرق پر بحث کر چکے ہیں۔ اقامت کا ایک شاذ مفہوم وہ ہے کہ جو استقامت کا اصل مفہوم ہے لہذا کہیں کہیں استقامت کی جگہ لفظ اقامت بھی استعمال ہو جاتا ہے، لیکن اقامت کا اپنی جگہ پر اصل مفہوم کسی شے کو قائم کرنا ہے۔ اسی طرح کے یہ دو الفاظ اجابت اور استحابت ہیں۔ اجابت بھی کسی کی دعا یا کسی کی پکار کو قبول کرنے اور کسی کی ندا پر لبیک کہنے کے معنوں میں استعمال ہو جاتا ہے، لیکن اس کے لیے اصل لفظ استحابت ہے۔ لفظ ”اجابت“ کے مختلف صیغے قرآن مجید میں آٹھ جگہ استعمال ہوئے ہیں، جبکہ لفظ ”استحابت“ کے صیغے قرآن حکیم میں اٹھائیں مقامات پر آئے ہیں۔ اور اس سورہ مبارکہ میں تو تین مرتبہ استحابت کا لفظ آیا ہے۔ سب سے پہلے آیت ۱۶ میں فرمایا:

﴿وَالَّذِينَ يُحَاجُّونَ فِي اللَّهِ مِنْ بَعْدِ مَا اسْتَجَبُوا لَهُ حُجَّتُهُمْ دَاهِضَةٌ عِدَّ رَّبِّهِمْ وَعَلَيْهِمْ غَضْبٌ وَلَهُمْ عَذَابٌ شَدِيدٌ﴾

اس کے بعد آیت زیر مطالعہ میں لفظ ”استحابت“ آیا اور پھر سورۃ کے آخری حصے میں آیت ۲۷ میں ”استحیٰو“ کا لفظ آیا۔ بہر حال، اب یہاں الفاظ آئے ہیں: ﴿وَالَّذِينَ اسْتَجَابُوا لِرَبِّهِمْ﴾ ”وہ اور وہ لوگ کہ جو لبیک کہیں اپنے رب کی پکار پر“۔

اقامتِ صلوا

﴿وَأَقَامُوا الصَّلَاةَ﴾ ”اور نماز قائم کریں۔“ وہ اپنی اس جدوجہد کے لیے

جو اجتماعی ہیئت قائم کریں اس کا اہم ترین وصف اقامتِ صلوٰۃ ہو گا۔ اقامتِ صلوٰۃ کو اس اجتماعیت میں مرکزہ (nucleus) کی حیثیت حاصل ہو گی، جس طرح کہ چکلی کے درمیان وہ کلی ہوتی ہے جس پر وہ گھومتی ہے۔

سورہ النّحٰی کی آخری آیت میں ہم یہ الفاظ پڑھ چکے ہیں : ﴿ تَرَبَّعُهُ رَكْعًا سُجَّدًا يَسْتَغْوِنَ فَضْلًا مِنَ اللَّهِ وَرِضْوَانًا ﴾ ”تم انہیں دیکھو گے تو رکوع و سجدہ اور اللہ کے فضل اور اس کی خوشنودی کی طلب میں مشغول پاؤ گے“۔ اپنے انفرادی معاملے کے اعتبار سے وہ نماز نفل ہے، تہجد ہے، قیام للیل ہے، یعنی انفرادی اعمال میں تو تقرب بالنوافل کی اہمیت زیادہ ہے۔ لیکن اجتماعیت کے اعتبار سے اصل اہمیت تقرب بالفراض کی ہے، چنانچہ یہاں اصل شے فرض نماز ہے۔ لہذا یہاں فرمایا : ﴿ وَأَقَمُوا الصَّلَاةَ ﴾ ”وہ نماز کو قائم رکھتے ہیں“۔ معلوم ہوتا ہے کہ ان کا پورا پروگرام، ان کے معمولات، ان کے چوبیں گھنٹے کے مشاغل اس نظامِ صلوٰۃ کے ساتھ بندھے ہوئے ہیں، ان کی پوری زندگی میں نماز کو ریڑھ کی ہڈی کی حیثیت حاصل ہے۔

شورائیت کا نظام

﴿ وَأَمْرُهُمْ شُورَى بَيْنَهُمْ ص ﴾ ”اور ان کا معاملہ باہم مشورے کے ساتھ چلتا ہے“۔ اب پونکہ اجتماعی معاملات کا ذکر آگیا تو مشورے کی اہمیت بھی واضح کر دی گئی۔ لیکن یہاں یہ بات سمجھ لیجیے کہ شورائیت اور جمہوریت دو مختلف چیزیں ہیں۔ ایک تو ان میں بنیادی طور پر فرق ہے کہ جمہوریت اصل میں حاکمیت کے تصور کے ساتھ ہوتی ہے، جبکہ شورائیت میں وہ حاکمیت کا تصور بالکل نہیں۔ عوامی جمہوریت کا موجودہ تصور عوامی حاکمیت کا ہے، یعنی حاکمیت میں تمام عوام شریک ہیں، جبکہ شورائیت جو ہے وہ باہم مشاورت ہے۔ اس شورائیت کے بھی دو مختلف shades ہیں جن کا تعلق مختلف حالات سے ہے۔ ایک حکومت کی سطح پر شورائیت ہے اور ایک کسی جماعت یا تحریک کی سطح پر شورائیت ہے، اور ان میں زمین و آسمان کا فرق ہے۔ جہاں تک حکومت کا تعلق ہے اس کی ایک علاقائی عملداری (territorial jurisdiction) ہوتی ہے، یعنی

ایک علاقہ ہے جس پر حکومت قائم ہے اور اس میں جو کوئی بھی ہے وہ اس حکومت میں شامل ہے، شریک ہے اور ان کی حیثیت مساوی ہے، جبکہ جماعت میں کوئی علاقائی تسلط نہیں ہوتا، اس میں جو داخل ہوتا ہے اپنی مرضی سے اور جو اس سے نکلتا ہے اپنی مرضی سے۔ دوسرے یہ کہ اقامتِ دین کی جدوجہد کے لیے جو جماعت قائم ہوتی ہے وہ اس طرح ہوتی ہے کہ ایک داعی ”مَنْ أَنْصَارِي إِلَى اللَّهِ“، کی پکار لگاتا ہے اور کچھ لوگ اس پکار پر لبیک کہہ کر جمع ہو جاتے ہیں۔ لہذا یہاں ایک فرقِ مراتب بھی ہے، جو ریاست میں نہیں ہوتا، وہاں سب شہری برابر ہوتے ہیں۔ لہذا ان دو فرقوں کی وجہ سے جماعت اور تحریک کی سطح پر شورائیت اور حکومت کی سطح پر شورائیت کے تقاضے مختلف ہیں۔

اگرچہ خلافتِ راشدہ کے بارے میں جو بھی میرا مطالعہ ہے اس کی بنیاد پر میں پورے انتراح صدر سے کہہ رہا ہوں کہ خلافتِ راشدین کے ہاتھ میں ویٹھا خلافتِ راشدہ میں آپ کو کہیں وہ لوگوں کی گفتگی کا ذکر نہیں ملے گا، لیکن اب اگر کوئی اسلامی ریاست قائم ہوتی ہے تو اس کا جو بھی دستور بنے گا اس میں سربراہِ ریاست کے ہاتھ میں ویٹھا کا ہونا ضروری نہیں ہے بلکہ انتخاب کے ذریعے سے جو بھی ایک ادارہ وہاں وجود میں آجائے اس میں وہ لوگوں کی گفتگی سے فیصلے ہوں، اور کسی کے ہاتھ میں اختیارِ خصوصی نہ دیا جائے تو ”أَمْرُهُمْ شُورَى بَيْنَهُمْ“، کا تقاضا پورا ہو جاتا ہے۔ لیکن جماعت اس بحث سے نہیں چل سکتی۔ وہاں حکومت کے پاس ڈنڈا بھی ہوتا ہے، یہاں جماعت کے اندر کوئی ڈنڈا نہیں ہوتا۔ وہاں ان کے پاس نظمِ کو قائم رکھنے کے لیے کئی طرح کے معاون ادارے ہوتے ہیں، یہاں کوئی اور چیز نہیں ہے سوائے اس کے کہ ایک اتفاق رائے ہے، لوگوں کی آزادی اور مرضی ہے، ساتھ دینا چاہیں تو دین، نہ دینا چاہیں نہ دین، کوئی جبر نہیں۔ لہذا جماعت کے معاملے کو حکومت و ریاست پر قیاس کرنا قیاسِ الفارق ہے۔ یہ ایک ساز و لوگ کرتے ہیں جنہوں نے اس وادی میں قدم رکھنا ہی نہیں، آگے بڑھنا ہی نہیں، کام کرنا ہی نہیں۔ وہ تھیوری اور نظریے کے اعتبار سے جو چاہیں بحث کر لیں۔ جماعتی سطح پر شورائیت کا تقاضا یہ ہے کہ اجتماعی معاملات میں مشورے کی روح جاری

بدلہ اور قصاص یا عفو و درگز ر?

مظلوہ اوصاف کے ضمن میں متذکرہ بالاتین آیات بہت اہم اور بہت بنیادی ہیں، اور ان میں سے ایک ایک میں کئی کئی چیزیں آگئی ہیں۔ اب اس کے بعد جو آیات آ رہی ہیں، ان میں ایک مضمون بدلہ اور قصاص کا آ رہا ہے۔ فرمایا:

﴿وَالَّذِينَ إِذَا أَصَابَهُمُ الْبُعْدُ هُمْ يَتَصَرَّفُونَ﴾ ﴿۱۵۹﴾

”اور جب اُن پر زیادتی کی جاتی ہے تو بدلہ لیتے ہیں۔“

یہ اس درس کی چوتھی آیت ہے، اور اس مضمون پر ایک بحث اُنگلی چار آیات پر محیط ہے۔ یہاں بظاہر ایک بڑا ہی مختلف انداز ہے اس سے جو عام طور پر لوگ سمجھتے ہیں کہ دین کی دعوت کے ضمن میں ہونا چاہیے اور جس کی تلقین واقعۃ قرآن مجید میں بھی دعوت دین کے ضمن میں کی گئی ہے۔ وہ یہ کہ دعوت کے میدان میں اور دعوت کی سطح پر، دعوت کے مرحلے پر بھی مطلوب ہو گا کہ لوگ گالیاں دیں تو تم دعا کیں دو، لوگ پھر ماریں تو تم پھول پیش کرو۔ وہاں بدلہ لینا دعوت کے راستے کی رکاوٹ بن جائے گا۔ یہ قرآن مجید کا حسن ربط، حسن ترتیب اور حسن اعجاز ہے کہ اس میں ہر سطح اور ہر مرحلے کے لیے ہدایات موجود ہیں۔ چنانچہ پھیلی سورت حُم السجدة کا مرکزی مضمون چونکہ دعوت ہے لہذا وہاں فرمایا گیا: ﴿وَلَا تُسْتَوِي الْحَسَنَةُ وَلَا السَّيِّئَةُ إِذْفَعْ بِالْتَّنْجُ هَيَ أَحْسَنُ فَإِذَا الَّذِي يَبْنِكَ وَبَيْنَهُ عَدَاوَةً كَانَهُ وَلِيٌ حَمِيمٌ﴾ ﴿۲۰﴾ اور نیکی اور بدی کیساں نہیں ہیں۔ تم بدی کا جواب اس نیکی سے دوجو بہترین ہو، پھر تم دیکھو گے کہ جس شخص کی تمہارے ساتھ عداوت تھی وہ جگری دوست بن گیا۔ ”گویا شمن کے بُرے روئے کے جواب میں حسن سلوک سے کام لینا، ان کی گالیوں کے جواب میں ان کو دعا کیں دینا، ان کے تشدید اور ایڈ ارسانی کے جواب میں ان کی خدمتیں کرنا، یہ دعوت کی تاثیر کے لیے لازم ہے۔ لیکن کیا اہل ایمان کا بھی داعی وصف ہو گا؟

اول تو یہ جان لیجیے کہ اقامت دین سے جو شے مطلوب ہے وہ اقامتِ عدل و قسط ہے۔ میں اپنے مختلف خطابات میں یہ بات واضح کر چکا ہوں کہ اکثر و بیشتر قانون کا

وساری رہے، یہ احساس نہ ہو کہ یہاں پر کوئی تحکما نہ انداز (authoritarianism) ہے، بلکہ مشورہ ضرور کیا جائے، لیکن پھر مشورے کے بعد فیصلہ و تلوں کی گنتی سے نہ ہو بلکہ جو صاحب امر ہے، جس پر اعتماد کر کے آپ نے اس کی رفاقت قبول کی ہے، اب فیصلہ آپ اُس پر چھوڑ دیں۔ یہ بات میں سورہ آل عمران کی آیت ۱۵۹ سے اخذ کرتا ہوں، جہاں الفاظ آئے ہیں: ﴿وَشَاءُرُهُمْ فِي الْأُمُرِ فَإِذَا عَزَّمْتُ فَتَوَكَّلْ عَلَى اللَّهِ﴾ یعنی آپ ان سے معاملے میں مشورہ ضرور کیا کیجیے، پھر جو فیصلہ آپ کر لیں اس پر ڈٹ جائیے اور اللہ پر توکل کیجیے۔ دیکھ لیجیے یہاں ”عَزَّمْتُ“ ہے ”عَزَّمْتُمْ“، نہیں ہے۔ یہ نہیں ہے کہ فیصلہ counting of votes سے ہو گا، تعداد کی بنیاد پر ہو گا، بلکہ مشورہ امیر کی ضرورت ہے، لہذا وہ اپنے ساتھیوں کو مشورہ میں شریک کرے گا، لیکن حتیٰ فیصلے کا اختیار امیر کو ہو گا۔ پس ایک اسلامی جماعت اور تحریک کا نظم یہی ہو سکتا ہے اور کوئی نہیں ہو سکتا۔

اتفاق فی سبیل اللہ

﴿وَمِمَّا رَزَقْنَاهُمْ يُنْفِقُونَ﴾ ﴿۲۱﴾ ”اور جو کچھ ہم نے انہیں دیا ہے اس میں سے وہ خرچ کرتے ہیں،“ کھپاتے ہیں، لگاتے ہیں، صرف کرتے ہیں۔ اس میں وہ سب کچھ لے آئیے جس کے بارے میں فرمایا گیا: ”فَمَا أُوتِيتُمْ“، اور جو سورۃ الحدید میں فرمایا: ﴿وَأَنْفَقُوا مِمَّا جَعَلَنَا مُسْتَحْلِفِينَ فِيهِ﴾ ”اور اس میں سے خرچ کرو جس چیز میں بھی اس نے تمہیں خلافت عطا فرمائی،“ تمہاری ذہانت بھی اللہ کا ایک عطا ہے جو اس نے تمہیں دیا، تمہاری قوت کا را اور تمہاری تو نانیاں بھی اللہ کی عطا کردہ ہیں۔ جو مال و اسباب تمہارے پاس ہے یا اسی کا دیا ہوا ہے، اس کا عطا ہے، اولاد ہے تو اسی کی دی ہوئی ہے، اس کا عطا ہے۔ ان سب کو لگا اور کھپا اور اللہ کی راہ میں۔ اس کے بغیر تو ظاہر بات ہے قدم آگے کیسے بڑھے گا! یہ ساری چیزیں تو محفوظ رہیں، انہیں انسان بچا بچا کے رکھے اور خواہش کرتا رہے کہ کوئی دین کا کام بھی ہو جائے، تو کیسے ہو جائے گا!

تو بچا بچا کے نہ رکھ اسے تیرا آئنہ ہے وہ آئنہ
کہ شکستہ ہو تو عزیز تر ہے نگاہ آئنہ ساز میں!

تقاضا اخلاق وروحانیت کے تقاضے سے مختلف ہوتا ہے۔ آپ کو کوئی تحفہ دے مارے تو اب آپ کے لیے دورستے ہوں گے۔ ایک یہ کہ جواب آپ بھی تحفہ رسید کریں، ایک یہ کہ آپ معاف کر دیں۔ اگر انقاوم لینے کی قدرت رکھنے کے باوجود آپ معاف کرتے ہیں تو یہ آپ کی انفرادی تربیت اور روحانی ترف کی طرف پیش تدبی کے لیے تو مفید ہے، لیکن اس سے اجتماعی سطح پر یہ نقصان ظاہر ہو گا کہ شریروں کی حوصلہ افزائی ہو گی۔ جس نے ایک تحفہ آج آپ کو مارا ہے، کل کسی اور کو مارے گا، اس لیے کہ اسے جوابی تحفہ رسید نہیں ہوا، چنانچہ اس کی شرارت کی حوصلہ افزائی ہوئی۔ لہذا اجتماعی سطح پر اس کا تقاضا یہ ہے کہ ﴿وَكُمْ فِي الْقِصَاصِ حَيْوَةٌ يُّأْوِلِي الْأَلْبَابِ﴾ (البقرة: ۱۷۹)

”اور اے ہوش مندوا! بدله لینے میں تمہارے لیے زندگی ہے!“ جس نے کسی کو تحفہ رسید کیا ہے اس کو جوابی تحفہ رسید کرو، ورنہ اس کی حوصلہ افزائی ہو گی، شرارت بڑھے گی اور زندگی کا نظم برہم ہو جائے گا۔ یہی اسلامی تعریفات کا فلسفہ ہے۔ شدید ترین تعزیرات اور شدید ترین سزاوں کا مقصد یہی ہے۔ چنانچہ آنحضرت ﷺ نے ایسے حضرات کو بھی رجم کروایا کہ جن کے بارے میں ساتھ ہی یہ بھی فرمایا کہ انہوں نے ایسی توبہ کی ہے کہ اگر اسے مدینے کی پوری آبادی پر تقسیم کر دیا جائے تو سب کی مغفرت کے لیے کافی ہو جائے۔ اس کے باوجود انہیں رجم کروایا، اس لیے کہ اس کے ذریعے سے زنا کا سد باب ہو گا۔ اگر سزا نافذ نہیں کرتے، معاف کر دیتے ہیں تو زنا کی طرف لوگوں کا رجحان بڑھے گا۔ یہ دو چیزیں علیحدہ علیحدہ ہیں۔ اسی طرح جو کچھ آپ نے حلال ذریعے سے کمایا، قانونی سطح پر اس میں سے صرف زکوٰۃ اور عشر لینے کے بعد جو کچھ آپ کا ہے وہ آپ کو دیا جائے گا، آپ کا حق تعلیم کیا جائے گا، لیکن اخلاقی سطح پر تعلیم یہ ہے کہ جو کچھ بھی زائد ضرورت ہے، اللہ کی راہ میں دے دو! تو یہ دو چیزوں میں بظاہر فرق ہے۔ بعض لوگ اس کو exploit کرتے ہیں کہ یہ تضادات ہیں۔ یا پھر ایک پہلو کو وہ کسی وجہ سے چھپاتے ہیں اور دوسرا کو نمایاں کرتے ہیں تو یہی درحقیقت گمراہی کی جڑ بن جاتی ہے۔ دونوں چیزوں کو بیک وقت نگاہ میں رکھئے۔ دعوت کے مرحلے پر

عفو و درگزرا را قامت کے مرحلے پر بدلہ اور انقاوم۔

چنانچہ آگے فرمایا: ﴿وَجَزُوا سَيِّئَةً مِثْلُهَا﴾ ”اور برائی کا بدلہ تو برائی ہے ویسی ہی،“ آپ دیکھ رہے ہیں کہ یہ اب وہ بھکشوؤں کا سا انداز نہیں رہا، اب وہ خانقاہیت والا نظام یہاں نہیں رہا۔ یہ تو بڑا جارحانہ اور militant انداز ہے۔ ان دونوں کا مقام اپنی اپنی جگہ پر ہے۔ ہر شے کو اس کے مقام پر رکھئے، اس کا نام عدل اور انصاف ہے۔ کسی چیز کو اپنے مقام سے ہٹا کر کہیں اور رکھ دیں گے تو یہ ظلم ہے۔ ظلم کی تعریف ہے: ”وضع الشیء فی غیر محلہ“ یعنی کسی چیز کو اس کے اصل مقام سے ہٹا دینا۔ ہر شے کو اس کے مقام پر رکھئے۔ یہاں ”مُثْلُهَا“ کے لفظ سے یہ بھی اشارہ ہو گیا کہ جتنی زیادتی ہوئی ہے اتنی ہی زیادتی ہو اس سے زائد نہیں۔ یہ نہ ہو کہ انقاوم کے جوش میں آ کر ایک تحفہ کے بدلتے میں دس تحفہ مارے جائیں۔ یہ جائز نہیں، بلکہ ﴿وَجَزُوا سَيِّئَةً مِثْلُهَا﴾ ”اور برائی کا بدلہ تو ویسی ہی برائی ہے،“

ابتدہ اس کے ساتھ ہی فرمادیا: ﴿فَمَنْ عَفَ وَأَصْلَحَ فَاجْرُهُ عَلَى اللَّهِ﴾ ”تو جو کوئی معاف کر دے اور اصلاح کرے تو اس کا اجر اللہ کے ذمہ ہے۔“ یہاں ایک بڑا لطیف اشارہ کر دیا گیا کہ معافی اس صورت میں دی جائے اگر یہ نظر آ رہا ہو کہ اس سے اصلاح ہو جائے گی۔ ایسی معافی نہ ہو جو شریروں کی ہمت افزائی کا ذریعہ بن جائے۔ جہاں آپ یہ محسوس کریں کہ زیادتی کرنے والے پر واقعی ندامت طاری ہو چکی ہے اور اسے اپنے کے پر بڑا بچھتا وہ ہے، میں اگر اسے معاف کر دوں گا تو اس میں اصلاح کی کیفیت پیدا ہو گی، اور آپ اسے معاف کر دیں تو اس طرح آپ اپنے لیے بہت بڑا اجر کما سکتے ہیں۔

﴿إِنَّهُ لَا يُحِبُّ الظَّالِمِينَ﴾ ”یقیناً اللہ تعالیٰ ظالموں کو پسند نہیں کرتا،“ اگر عفو سے ظلم کی بڑی کث جاتی ہو اصلاح ہو جاتی ہو تو عفو بہتر ہے۔ لیکن اللہ تعالیٰ کو یہ بات پسند نہیں کہ ظالموں کی ہمت افزائی اور حوصلہ افزائی ہو اور نیک لوگ کو نوں کھدروں میں، خانقاہوں میں بیٹھے رہیں اور شریروں کے لیے دنیا چھوڑ دیں۔ نہیں شریروں کی سرکوبی

کے لیے میدان میں آنا ہوگا۔

﴿وَلَمَنِ اُنْتَصَرَ بَعْدَ ظُلْمٍ فَأُولَئِكَ مَا عَلَيْهِمْ مِّنْ سَبِيلٍ ﴾ ﴿ اور جو لوگ ظلم ہونے کے بعد بدله لیں ان پر کوئی ملامت نہیں، - میں نے عرض کیا تھا کہ دونوں چیزیں بیک وقت اپنی اپنی جگہ اہم ہیں۔ اگر کوئی یہ سمجھتا ہے کہ میرے معاف کردینے سے اصلاح ہو جائے گی، بہتری کی توقع ہے تو معاف کر دے۔ اس کا اجر اللہ کے پاس محفوظ ہے۔ لیکن اگر کوئی شخص اپنے اس اختیار کو استعمال کرتے ہوئے معاف کرنے سے انکار کرتا ہے اور کہتا ہے میں تو بدله لوں گا تو آپ اس کو ملامت کرنے کے درپے نہ ہو جائیں کہ دیکھوا چھا کام چھوڑ کر برا کام کر رہا ہے۔ یہاں واضح کر دیا گیا کہ جو کوئی بدلتے انتقام لے اس کے بعد کہ اس پر ظلم ہوا ہے تو ایسے لوگوں کے اوپر کوئی ملامت کا راستہ نہیں ہے، آپ انہیں discourage نہیں کر سکتے، آپ انہیں ملامت نہیں کر سکتے۔ وہ ان کا حق ہے، وہ بدلتے سکتے ہیں۔ اس ضمن میں سورۃ النساء میں تو یہاں تک فرمادیا: ﴿لَا يُحِبُّ اللَّهُ الْجَهَرُ بِالسُّوءِ مِنَ الْقُولِ إِلَّا مَنْ ظُلِمَ﴾ (آیت ۱۲۸)

”اللہ تعالیٰ کو کسی بری بات کا بلند آوازی سے کہنا پسند نہیں ہے، سوائے اس کے جس پر ظلم ہوا ہو،“ مظلوم اگر اپنے اوپر ہونے والے ظلم کے درد سے کراہتے ہوئے چیخ دپکار کرتا ہے اور اس کی زبان سے اگر کوئی برالکمل جاتا ہے تو اسے معاف کیا جائے گا، اس سے درگزر کیا جائے گا۔ عام حالات میں بری بات کا زبان سے نکالنا اللہ تعالیٰ کو پسند نہیں ہے مگر جس پر ظلم کیا گیا ہو وہ مستثنی ہے۔

﴿إِنَّمَا السَّبِيلُ عَلَى الدِّينِ يَظْلِمُونَ النَّاسَ وَيَبْغُونَ فِي الْأَرْضِ بَغْيًا الْحَقِيقَ﴾ ”یقیناً ملامت کے مستحق تو وہ ہیں جو لوگوں پر ظلم کرتے ہیں اور زمین میں ناقص سرکشی کرتے ہیں،“ الہذا اقامت دین کی جدوجہد کے لیے جو جماعت وجود میں آئے وہ منظم ہو کر ان لوگوں کے مقابل خم ٹھوک کر میدان میں آئے جو ظلم کر رہے ہیں، جو لوگوں کے حقوق پر دست درازی کرتے ہیں، جنہوں نے لوگوں کے حقوق کو غصب کر رکھا ہے۔ یہ ظلم معاشرتی بھی ہوتا ہے، معاشرتی بھی ہوتا ہے اور سیاسی بھی ہوتا ہے۔ جو

لوگ دوسروں کو اپنا ملکوم بنالیں، وہ ظالم ہیں۔ جو معاشری طور پر دوسروں کو مغلوب کر دیں، وہ ظالم ہیں۔ جو دوسروں کے حقوق پر دست درازی کر دیں، وہ ظالم ہیں۔ جنہوں نے کچھ لوگوں کو گھٹیا قرار دے دیا ہے، وہ سب سے بڑھ کر ظالم ہیں۔ اسی گوشت پوست کے بنے ہوئے اور ایک آدم و حوا کی نسل سے پیدا ہونے والے انسانوں میں سے بعض کو بڑھایا اور اعلیٰ قرار دے دینا اور بعض کو گھٹیا اور ادنیٰ سمجھنا بہت بڑا ظلم ہے۔ چنانچہ ظلم خواہ معاشرتی سطح پر ہو یا معاشری سطح پر یا سیاسی سطح پر، جو بھی ظلم کا ارتکاب کر رہا ہے وہ ظالم ہے، اور سب سے بڑا ظلم اللہ کی زمین پر غیر اللہ کی حاکمیت کو تسلیم کرنا ہے۔ یہ زمین اللہ کی ہے، وہ اس کا جائز حاکم ہے، جو اس حاکم حقیقی کے خلاف بغاوت کر رہا ہے اور ناحق سرکشی کر رہا ہے اس سے بڑا ظالم اور کون ہوگا؟ چاہے اس نے کچھ خیراتی ادارے بھی قائم کر دیے ہوں، فاؤنڈیشنز بنا دی ہوں، چاہے وہ یقیناً شیط بنائے بیٹھا ہو، لیکن اللہ کا حق غصب کیے ہوئے ہے اور اللہ کے قانون کے بجائے اپنا قانون چلوار ہاہے۔

﴿أُولَئِكَ لَهُمْ عَذَابٌ أَلِيمٌ﴾ ”یہ ہیں وہ لوگ جن کے لیے دردناک عذاب ہے۔“ ان ظالموں کے لیے آخرت میں بھی دردناک عذاب ہے اور دنیا میں بھی تم اپنے غصے اور ملامت کا ہدف ان لوگوں کو بناؤ، نہ کہ ان لوگوں کو جو مظلوم ہیں۔ ڈر و مظلوم کی آہوں سے جب اٹھتی ہیں سینوں سے قبولیت ہے کرتی خیر مقدم چرخ سے آ کر!

یہ شعر دراصل فارسی کے اس شعر کا اردو ترجمہ ہے

بترس از آءِ مظلوماں کہ ہنگام دعا کر دن

اجابت از در حق بہر استقبال می آید!

ماہر القادری مرحوم کہتے ہیں کہ کوئی دعا ایسی بھی ہوتی ہے جس کی قبولیت کے لیے رحمت خداوندی پہلے سے بے تاب ہوتی ہے۔ دعا کریں تو سہی! ع ”ہم تو مائل بر کرم ہیں کوئی سائل ہی نہیں!“ ایک دعا وہ بھی ہے جس کے لیے حدیث قدسی میں آیا ہے کہ اللہ تعالیٰ رات کے پچھلے پھر سمائے دنیا پر نزول فرما کر ارشاد فرماتا ہے: ((هَلْ مِنْ

سَائِلٌ فَأُعْطِيَهُ؟ هَلْ مِنْ مُسْتَغْفِرَةٍ فَاغْفِرْ لَهُ؟))^(۱) ” ہے کوئی مانگنے والا کہ میں اسے عطا کروں؟ ہے کوئی استغفار کرنے والا کہ میں اسے بخش دوں؟“، تو ماہر صاحب نے بھی اسی انداز میں ایک شعر کہا ہے

یہ کون پچھلے پھر رات کو ہے محو وجود
دعا کوڈھونڈ رہی ہیں ابھی سے تاثیریں!

بہر حال یہ ہن میں رکھئے کہ یہ ظلم یہ عدوا، یہ تعددی یہ استھان جس شکل میں بھی ہے ان لوگوں کے لیے ایک چینچ ہے کہ جو اللہ کے بندے ہیں، جو اللہ کی زمین پر اللہ کی حاکیت کے علمبردار ہیں، جو اس کے نظامِ عدل و قسط کے نام لیوا ہیں۔ ان کے خلوص و اخلاص اور ان کی محبت خداوندی کا ثبوت یہ ہے کہ ﴿وَلَيَعْلَمَ اللَّهُ مَنْ يَنْصُرُ وَرَسُولَهُ بِالْغَيْبِ﴾ ”اور اللہ تعالیٰ دیکھنا چاہتا ہے کہ کون (ہیں اس کے وفادار بندے جو قوت کو ہاتھ میں لے کر، لو ہے کوہا تھے میں لے کر) اس کی اور اس کے رسولوں کی مدد کرتے ہیں، غیب میں رہتے ہوئے“، اس کی مدد کیا ہے؟ اس کے دیے ہوئے نظامِ عدل و قسط کا قیام، اس کے دین کا غالبہ! رسولوں کی مدد کیا ہے؟ کہ یہ اصلاً فرض منصبی رسول کا ہے، جو کوئی اس میں ہاتھ بٹاتا ہے وہ ان کا اعوان و انصار بنتا ہے۔

آخری آیت ہے: ﴿وَلَمْنُ صَبَرَ وَغَفَرَ إِنَّ ذَلِكَ لِمَنْ عَنْمُ الْأُمُورِ ﴾

”اور جو کوئی صبر کرے اور معاف کر دیا کرے، تو یقیناً یہ بڑی ہمت کے کاموں میں سے ہے“۔ اس راہ پر چلتے ہوئے قدم قدم پر عفو و درگزر کی ضرورت پیش آئے گی اور سب سے بڑھ کر اپنے ساتھیوں کے ضمن میں پیش آئے گی۔ ساتھی بھی تو ایک دوسرے پر زیادتی کر بیٹھتے ہیں۔ حضور ﷺ کے ساتھ اپنوں نے کیا نہیں کیا۔

چھوڑ انہیں غیروں نے کوئی ناوکِ دشناام
چھوٹی نہیں اپنوں سے کوئی طرزِ ملامت!

یہ تو آج ہم کہتے ہیں کہ فلاں منافق تھا، فلاں منافق تھا، اس وقت تو وہ بظاہر حضور ﷺ

(۱) صحیح مسلم، کتاب صلاة المسافرين و قصرها، باب الترغیب فی الدعاء والذکر فی آخر اللیل والاجابة۔ ومسند احمد۔ (الفاظ منسداً حمد کے ہیں)

کے ساتھی تھے، لیکن کیا کر رہے تھے؟ کیا کچھ کیا ہے عبد اللہ بن ابی نے! نہ معلوم کس کس نے کس کس طور سے ایذا پہنچائی ہے۔ قرآن حکیم میں حضرت موسیٰ ﷺ کا شکوہ نقل ہوا ہے: ﴿يَقُومُ لَمْ تُؤْذُنَى وَقَدْ تَعْلَمُونَ أَنِّي رَسُولُ اللَّهِ إِلَيْكُمْ ﴾ (الصف: ۵) ”اے میری قوم کے لوگو! تم کیوں مجھے ایذا پہنچا رہے ہو درآں حالیکہ تم جانتے ہو کہ میں تمہاری طرف اللہ کا رسول ہوں“۔ آپ اندازہ کیجیے کہ حضرت موسیٰ کی زبان سے جب یہ الفاظ نکلے ہوں گے تو کتنا دکھا ہو ادل ہو گا۔ یہ فرعون اور آلِ فرعون کے مظالم کا شکوہ نہیں ہے، بلکہ اپنوں کے ہاتھوں جو چر کے اٹھائے ہیں ان کا ذکر ہے۔ تو بہر حال اس کا ایک محل تو یہ ہو گا کہ اپنے ساتھیوں کے ساتھ عفو و درگزر کا معاملہ ہو جو ہو حلقة یاراں تو بریشم کی طرح نرم! لیکن ظالموں، کافروں اور زمین میں جو اللہ کے باغی ہیں ﴿الَّذِينَ يَغُونُ فِي الْأَرْضِ بِغَيْرِ الْحَقِّ﴾ اور اپنی حکمرانی کے دعوے دار ہیں ان سے انتقام اور بدله لیا جائے۔

آخر میں صرف ایک بات مزید نوٹ کر لیجیے کہ انقلابی تحریک کا ایک دوروہ ہوتا ہے جس میں حکم یہ ہوتا ہے کہ اس وقت اپنے ہاتھ روکے رکھو ﴿فَكُفُوا أَيْدِيْكُمْ﴾۔ حکم مستقل نہیں ہوتا، بلکہ اس لیے ہوتا ہے کہ اپنے غیظ و غضب کو اپنے اندر پالنے رہو، اپنے آپ کو منظم کرو اور ایک طاقت بن جاؤ! علامہ اقبال کا یہ شعر اسی حقیقت کی ترجمانی کر رہا ہے۔

لغہ ہے بلبل شوریدہ ترا خام ابھی
اپنے سینے میں اسے اور ذرا تھام ابھی!

ایک وقت آئے گا جب تمہارے ہاتھ کھول دیے جائیں گے، پھر یہ لا اپورے زور شور کے ساتھ نکلے گا۔ اور وہ اس وقت نکلا جب قرآن میں یہ حکم نازل ہوا: ﴿إِذْنَ اللَّهِ يُمْكِنُ لِمَنْ يَشَاءُ بِأَنَّهُمْ ظَلَمُوا وَرَبُّ اللَّهِ عَلَى نَصْرِهِمْ لَقَدِيرٌ﴾ (الج) ”اجازت دے دی گئی ان لوگوں کو (جگ کی) جن کے خلاف جگ کی جا رہی ہے، کیونکہ وہ مظلوم ہیں۔ اور اللہ یقیناً ان کی مدد پر قادر ہے“۔

حزب اللہ کی تشکیل میں فیصلہ کن عامل بمقابلہ حزب الشیطان

نحمدہ و نصلی علی رَسُولِہِ الکریم اما بعْد :

اعوذ باللہ مِن الشیطَنِ الرجِیم بسم اللہ الرَّحْمَنِ الرَّحِیْمِ
 ﴿إِنَّمَا وَرِیْكُمُ اللَّهُ وَرَسُولُهُ وَالَّذِینَ آمَنُوا إِنَّمَا يُقْبِلُونَ الصَّلَاةَ
 وَيُوْتُونَ الزَّكُوْةَ وَهُمْ رَکِعُوْنَ هَ وَمَنْ يَتَوَلَّ اللَّهَ وَرَسُولَهُ وَالَّذِینَ
 آمَنُوا فَإِنَّ حِزْبَ اللَّهِ هُمُ الْغَلِيْلُوْنَ﴾ (المائدة) ۵۳

﴿إِنَّمَا تَرَى إِلَى الَّذِينَ تَوَلَّوْا قَوْمًا غَضِبَ اللَّهُ عَلَيْهِمْ طَمَّا هُمْ مُنْكَرٌ
 وَلَا مِنْهُمْ لَوْ يَحْلِفُوْنَ عَلَى الْكَذِبِ وَهُمْ يَعْلَمُوْنَ هَ أَعَدَ اللَّهُ
 لَهُمْ عَذَابًا شَدِيدًا إِنَّهُمْ سَاءَ مَا كَانُوا يَعْمَلُوْنَ هَ إِتَّخَذُوْا
 إِيمَانَهُمْ جَنَّةً فَصَدَّوْا عَنْ سَبِيلِ اللَّهِ فَلَهُمْ عَذَابٌ مُّهِمٌ هَ لَنْ
 تُغْرِيَنَّهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا اُولَئِكَ أَصْحَبُ
 النَّارِ هُمْ فِيهَا خَلِدُوْنَ هَ يَوْمَ دِرْءُهُمْ اللَّهُ جَمِيعًا فَيَحْلِفُوْنَ لَهُ
 كَمَا يَحْلِفُوْنَ لَكُمْ وَيَحْسِبُوْنَ اهْمَمْ عَلَى شَيْءٍ طَأَلَّا إِنَّهُمْ هُمْ
 الْكَذِبُوْنَ هَ إِسْتَحْوَذَ عَلَيْهِمُ الشَّيْطَنُ فَانْسَهُمْ ذَكْرَ اللَّهِ طَ
 اُولَئِكَ حِزْبُ الشَّيْطَنِ طَ الَّا إِنَّ حِزْبَ الشَّيْطَنِ هُمْ
 الْخَسِرُوْنَ هَ إِنَّ الَّذِينَ يُحَادِثُوْنَ اللَّهَ وَرَسُولَهُ اُولَئِكَ فِي
 الْأَذْلِيْنَ هَ كَتَبَ اللَّهُ لَأَغْلَبِنَّ اَنَّ وَرُسُلِيْ طَ إِنَّ اللَّهَ قَوِيٌّ عَزِيزٌ هَ

لَا تَجِدُ قَوْمًا يُؤْمِنُوْنَ بِاللَّهِ وَالْيَوْمِ الْآخِرِ يُوَآتُوْنَ مَنْ حَادَ اللَّهَ
 وَرَسُولَهُ وَلَوْ كَانُوا اَبْنَاءَهُمْ اَوْ اَبْنَاءَهُمْ اَوْ اِخْوَانَهُمْ اَوْ
 عَشِيرَتَهُمْ اُولَئِكَ كَتَبَ فِي قُلُوبِهِمُ الْاِيمَانَ وَأَيَّدَهُمْ بِرُوحٍ
 مِنْهُ طَ وَيُدْخِلُهُمْ جَنَّتٍ تَجْرِي مِنْ تَحْتِهَا الْاَنْهَرُ خَلِدِيْنَ فِيهَا طَ
 رَضِيَ اللَّهُ عَنْهُمْ وَرَضُوْنَ عَنْهُ طَ اُولَئِكَ حِزْبُ اللَّهِ طَ اَلَا إِنَّ
 حِزْبَ اللَّهِ هُمُ الْمُفْلِحُوْنَ هَ (المجادلة)

﴿لَا يَنْهَاكُمُ اللَّهُ عَنِ الدِّيْنِ لَمْ يَقَاتُلُوكُمْ فِي الدِّيْنِ وَلَمْ
 يُخْرُجُوكُمْ مِنْ دِيَارِكُمْ اَنْ تُبَرُّوهُمْ وَتُقْسِطُوا إِلَيْهِمْ اَنَّ اللَّهَ
 يُحِبُّ الْمُقْسِطِيْنَ هَ اِنَّمَا يَنْهَاكُمُ اللَّهُ عَنِ الدِّيْنِ قَتَلُوكُمْ فِي
 الدِّيْنِ وَآخِرَجُوكُمْ مِنْ دِيَارِكُمْ وَظَهَرُوْا عَلَى اِخْرَاجِكُمْ اَنْ
 تَوَلُّوْهُمْ وَمَنْ يَتَوَلَّهُمْ فَأُولَئِكَ هُمُ الظَّالِمُوْنَ هَ (المُتَّهِنَّةَ) هَ

قبل ازیں ہم سورۃ الفتح کی آخری آیت اور پھر سورۃ المائدۃ کی آیت ۵۳ (جو
 مذکورہ بالادوآیات سے متصلًا قبل ہے) میں یہ دیکھے چکے ہیں کہ جو اجتماعیت اقامت
 دین، غلبہ دین، اعلائے کلمۃ اللہ، تکبیر رب، حکومتِ الہیہ کے قیام یا اسلامی انقلاب کی
 جدوجہد کے عظیم مقصد کے لیے قائم ہوا سے کن اوصاف سے متصف ہونا چاہیے۔ اول
 تو ہم نے سورۃ الصاف کی آخری آیت سے یہ سمجھا کہ اس جماعت کی ہیئتِ تشکیلی اس
 طور سے وجود میں آتی ہے کہ کوئی ایک داعی ﴿مَنْ اُنْصَارِي إِلَى اللَّهِ﴾ کی پکار لگائے
 اور کچھ باہمتوں لوگ ﴿نَحْنُ اُنْصَارُ اللَّهِ﴾ کا نعرہ لگاتے ہوئے اس کا ساتھ دینے پر
 کمر بہت کس لیں۔ یہی بات ہمیں سورۃ الفتح کی آخری آیت میں ﴿مُحَمَّدٌ رَسُولُ
 اللَّهِ وَالَّذِينَ مَعَهُ﴾ کے الفاظ میں ملی۔ اس مقصد کے لیے اب آئندہ جو اجتماعیت بھی
 قائم ہوگی، ظاہربات ہے کہ اس میں ایک چیز نہیں ہوگی، یعنی جو بھی کوئی شخص کھڑا ہو گا وہ
 نبی اور رسول نہیں ہو گا، باقی اس اجتماعیت کا پورا خاک کمکل تقاضیں کے ساتھ ہمیں سیرت

نبویؐ ہی سے لینا ہے۔ مندرجہ ذیل شعر اگرچہ بعض اعتبارات سے نامناسب ہے لیکن اپنے اصل مفہوم کے اعتبار سے اس بات کو بہت خوبی کے ساتھ واضح کرتا ہے کہ زاہد شراب پینے دے مسجد میں بیٹھ کر یا وہ جگہ بتا کہ جہاں پر خدا نہ ہو! تو ظاہر بات ہے کہ ہمیں جماعتی زندگی کا پورا نقشہ ہمیشہ ہیں سے لینا ہے، وہی ہمارے لیے اُسوہہ کاملہ ہے، البتہ اس میں سے جو حصہ ہمیشہ ہمیشہ کے لیے ساقط ہو چکا ہے اس کو اپنے ذہن سے بھی دور رکھنا ہے، کہیں اس مغالطے میں بٹلا نہیں ہو جانا۔ اس کے لیے شعوری طور پر اپنی حفاظت کا اہتمام کرنا ہے کہ کہیں غلو نہ ہو جائے، کہیں حدّ اعتدال سے تجاوز نہ ہو جائے۔

اقامتِ دین کی جدوجہد کرنے کے لیے جو لوگ ایک جمیعت کی شکل اختیار کر لیں ہم نے ان کے اوصاف کی تین چھات (dimensions) معین کی تھیں۔ اولاً تعلق مع اللہ، ثانیاً آپس کا رشتہ، اخوت و رفاقت، اور ثالثاً جو مقابله پر ہوں، یعنی کفار، ان کے ساتھ اس کے بر عکس ایک کیفیت۔ اور یہ تیسری چیز اصل میں جہاد فی سبیل اللہ ہے، یعنی جان اور مال کا کھپانا۔ جہاں تک جہاد کا تعلق ہے اس کے مقتضیات، اس کے تقاضے، اس کے مرحل اور اس کے لوازم چونکہ ہمارے منتخب نصاب (۱) میں بالتفصیل بیان ہو جاتے ہیں لہذا اس نصاب میں ہم نے ان کو شامل نہیں کیا۔ اسی طرح تعلق مع اللہ کا بیان بھی ایمان کے مباحث میں تفصیلاً زیر بحث آ جاتا ہے۔ البتہ اب ہمیں جن چیزوں پر نتفکلو کرنی ہے ان میں ایک تو وہ باہمی رشتہ، اخوت و رفاقت ہے جو اس اجتماعیت کے اندر مطلوب ہے، اور پھر یہ کہ اس کے بر عکس جو لوگ مدد مقابل ہوں، جو اس جدوجہد میں مراحم ہو رہے ہوں، ان کے ساتھ طرزِ عمل کیا ہو۔ دوسرا یہ کہ پیش نظر اجتماعیت کی صورت میں جو نظم قائم ہو رہا ہے اس میں داعی اور وہ لوگ جو اُس کی دعوت پر بلیک کہتے ہوئے اس کے اعوان و انصار بن کر حاضر ہو رہے ہوں، ان کے مابین ایک نئی نسبت امیر اور مأمور کی قائم ہو رہی ہے اور یہ نسبت اب سارے ڈسپلن

کی اساس ہے۔ چنانچہ اب ہمیں زیادہ تر انہی دو گوشوں کو قرآن حکیم کی روشنی میں explore کرنا ہے۔

سورۃ الحدید سے لے کر سورۃ التحریم تک جو مدنی سورتیں ہیں ان میں سے متعدد سورتیں پوری کی پوری ہمارے اصل منتخب نصاب میں شامل ہیں۔ سورۃ الحدید اس کا نقطہ عروج اور کل اگلے ہیں ہے۔ اس پر وہ نصاب ختم ہوتا ہے، بلکہ پورا چھٹا حصہ اسی پر مشتمل ہے۔ اسی طرح اس منتخب نصاب کے چوتھے حصے میں سورۃ القص، سورۃ الجمعۃ اور سورۃ المنافقون شامل ہیں۔ اس سے بھی پیچھے جائیے تو اس کے تیسرا حصے میں سورۃ التحریم ہے۔ مزید پیچھے جائیے تو اس کے دوسرے حصے میں جہاں ایمان کے مباحث آتے ہیں، سورۃ النغابن موجود ہے۔ تو یوں سمجھئے کہ ان دس سورتوں میں سے چھ سورتیں تو پہلے ہی ہمارے منتخب نصاب میں شامل ہیں۔ اب یہاں آپ نوٹ کیجھ گا کہ یہ جو دو حصے میں آپ کے سامنے لا رہا ہوں ان میں سے اکثر و پیشتر انہی دس سورتوں میں سے منتخب مقامات ہیں۔ اقامتِ دین اور نظامِ عدل و قسط کے قیام کی جدوجہد ﴿لِيَقُوْمَ النَّاسُ بِالْقُسْطِ﴾ کا تعلیم سورۃ الحدید میں ہو جاتا ہے، اظہارِ دین الحق علی الدین کلمہ کی جدوجہد سورۃ القص کا مرکزی مضمون ہے۔ اس کے لیے جو اجتماعیت قائم ہوگی اس کے استحکام کے لیے ہدایات بھی آپ کو انہی سورتوں (مثلاً سورۃ الجاذلۃ، سورۃ المحتنہ) میں ملیں گی۔ لہذا یہ بات پھر ذہن نشین کر لیجیے کہ مکی اور مدنی سورتوں کا یہ گروپ، جس میں سات سورتیں مکی ہیں (سورۃ قم سے سورۃ الواقعہ) اور دس سورتیں مدنی ہیں (سورۃ الحدید سے سورۃ التحریم)، ان میں مکی اور مدنی کی نسبت بڑی عجیب ہے۔ سورۃ الحدید کی ابتدائی تین آیات میں ارشاد ہوا: ﴿تَائِيْهَا الْمُدَّثِرُ ۖ فُمْ فَانِدِرُ ۖ وَرَبَّكَ فَكَبِيرُ ۖ﴾ تو جہاں تک انذار کا تعلق ہے ﴿فُمْ فَانِدِرُ ۖ﴾ وہ اس گروپ کی سات کی سورتیں کا مرکزی مضمون ہے، جبکہ تکبیر رب ﴿وَرَبَّكَ فَكَبِيرُ ۖ﴾ اس گروپ کی دس مدنی سورتیں کا main theme ہے۔ چنانچہ ان سورتوں میں ہمیں ان تمام سوالات کے جوابات ملتے ہیں کہ تکبیر رب کے تقاضے کیا ہیں؟ اس کے لیے دو اصطلاحات کیا

ہیں؟ پھر یہ کہ اس کے لیے بنیادی منہاج کیا ہے؟ اس کے لیے جو جماعت قائم کرنی ہے اس جماعت کی تربیت کس طور سے ہوگی؟ اس کے لیے جو دعوت دینی ہے اس دعوت کے لیے منع و سرچشمہ اور مرکز و محور کون سا ہوگا؟ اس جدوجہد سے پہلو تھی کرنے کا مطلب کیا ہے؟ اس جدوجہد کے لیے جو اجتماعیت قائم ہوگی اس کی اساسات کیا ہیں؟ اور اس کے استحکام کے لیے کون کون سی چیزیں ہیں کہ جن کو پیش نظر رکھنا ضروری ہے؟ یہ ایک اہم حقیقت ہے جس کو اگر آپ ذہن نشین کر لیں گے تو امید ہے کہ ان سورتوں کے مابین ربط و تعلق اور منطقی ترتیب کے حوالے سے اللہ تعالیٰ آپ کو ایک بالغی بصیرت عطا فرمائے گا۔

اب ہم سورۃ المائدۃ کی آیات ۵۵ اور ۵۶ پر غور کرتے ہیں:

﴿إِنَّمَا وَلِيْكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقْيمُونَ الصَّلَاةَ وَيُؤْتُونَ الرَّزْكَ وَهُمْ رَكُونُونَ ﴾ وَمَنْ يَتَوَلَّ اللَّهَ وَرَسُولَهُ وَالَّذِينَ آمَنُوا فَإِنَّ حِزْبَ اللَّهِ هُمُ الْغَلِيبُونَ﴾

”تمہارے رفیق تو حقیقت میں صرف اللہ اور اس کے رسول اور وہ اہل ایمان ہیں جو نماز قائم کرتے ہیں، زکوٰۃ دیتے ہیں اور وہ عاجزی کرنے والے ہیں۔ اور جو کوئی اللہ اور اس کے رسول اور اہل ایمان کو اپنارفیق بنالے تو (وہ جان لے کہ) اللہ کی جماعت ہی غالب ہونے والی ہے۔“

گویا اقامتِ دین کی جدوجہد کے لیے قائم ہونے والی تنظیم میں شامل ہونے والے ساتھیوں میں جو باہمی رشتہ محبت و اخوت مطلوب ہے اس کی اصل جڑ ایک نسبتِ ولایت یعنی ایک دوستی کا سلسلہ ہے۔ سلسلہ زنجیر کو کہتے ہیں اور زنجیر کڑیوں (links) سے مل کر بنتی ہے۔ تو اس زنجیر کی تین کڑیاں ہیں۔ اس کی اصل اساس اور اصل الاصول اللہ سے رشتہ ولایت ہے۔ اللہ اہل ایمان کا ولی ہے اور اہل ایمان اللہ کے اولیاء۔ ازروئے الفاظ قرآنی: ﴿اللَّهُ وَلِيُّ الَّذِينَ آمَنُوا يُحْرِجُهُمْ مِنَ الظُّلُمَاتِ إِلَى النُّورِ﴾ (آل عمران: ۲۷) اور: ﴿أَلَا إِنَّ أَوْلَيَاءَ اللَّهِ لَا حُوقُّ عَلَيْهِمْ وَلَا هُمْ يَحْزَنُونَ ﴾ الَّذِينَ آمَنُوا وَكَانُوا يَتَّقُونَ﴾ (یوسف) اس لفظ ”ولایت“ کا مفہوم کیا

ہے؟ اردو میں ہم محبت، حمایت، پشت پناہی، مددگاری جیسے بہت سے الفاظ استعمال کرتے ہیں، ان سب کا خلاصہ عربی زبان میں نسبتِ ولایت ہے۔ ”اللہ ولی ہے اہل ایمان کا“ سے مراد یہ ہے کہ اللہ اہل ایمان کا دوست ہے، کارساز ہے، پشت پناہ ہے، حامی ہے، ناصر ہے، مددگار ہے، محافظ ہے۔ یہ گویا کہ ایمان کا لب باب اور ایمان کا حاصل ہے کہ اللہ اور بندے کے مابین یہ رشتہ ولایت قائم ہو جائے، لیکن یاد رہے کہ یہ رشتہ ”ولایت باہمی“ کا ہوگا۔

سورۃ المائدۃ کی آیت ۵۲ میں ہم دیکھ چکے ہیں کہ اس مضمون کی تمهید پڑھ کی ہے۔ اس آیت میں تین جہات (dimensions) ذکر ہوئی تھیں: (۱) ”يَعِظُهُمْ وَيُعِجِّلُونَ“، (۲) ”أَذِلَّةٌ عَلَى الْمُؤْمِنِينَ أَعِزَّةٌ عَلَى الْكُفَّارِينَ“، (۳) ”يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَا إِيمَانَ“۔ اب اس آیت میں پہلی دونستوں کا خلاصہ کا لا جا رہا ہے کہ اس تنظیم میں شرکیک لوگوں میں جو رشتہ اخوت و محبت مطلوب ہے اس کی اصل جڑ بھی وہی ہے کہ پہلا رشتہ محبت اللہ کے ساتھ مضبوط ہو تو یہ زنجیر آگے چلے گی۔ اگر اساس ہی ابھی نہیں پڑی تو زنجیر آگے کیسے چلے گی؟ اصل شے تو یہ ہے۔ چنانچہ سورۃ البقرۃ میں اس کے لیے الفاظ آئے ہیں: ﴿وَالَّذِينَ آمَنُوا أَشَدُ حُجَّاً لِلَّهِ﴾ یعنی وہ لوگ کہ جو حقیقتاً مؤمن ہیں وہ اللہ کے ساتھ محبت میں شدید ترین ہوتے ہیں۔ اللہ کی محبت اگر تمام محبتوں پر غالب نہیں تو ظاہر ہے کہ اب یہ سلسلہ آگے چل ہی نہیں سکتا۔ مطلوب تو یہ ہے کہ معیار محبت و نفرت اور دوستی و عداوت اللہ کی ذات پر آ کر ٹھہر جائے۔ جیسا کہ اس حدیث میں مذکور ہے کہ:

((مَنْ أَحَبَّ لِلَّهِ وَأَبْغَضَ لِلَّهِ وَأَعْطَى لِلَّهِ وَمَنْعَ لِلَّهِ فَقَدِ اسْتَكْمَلَ الْإِيمَانَ))^(۱)

”جس نے محض اللہ کے لیے کسی سے دوستی کی، اللہ ہی کی خاطر کسی سے بغض رکھا، اللہ ہی کے لیے کسی کو کچھ دیا اور اللہ ہی کے لیے کسی سے کچھ روک رکھا تو اس نے اپنا ایمان مکمل کر لیا۔“

(۱) سنن ابنی داؤد، کتاب السنۃ، باب الدلیل علی زیادة الایمان و نقصانہ۔

اگر یہ بات نہیں ہوئی تو ظاہر بات ہے کہ آگے بھی دوستیوں کے معیار مختلف ہوں گے، دوستیاں منتشر ہوں گی، محبتیں مختلف سمتوں میں بکھر جائیں گی، کسی سے کسی اعتبار سے محبت ہوگی، کسی سے کسی اور اعتبار سے محبت ہوگی۔ اس محبت کو منظم کرنے کے لیے، یکسوکرنے کے لیے اور اس قبیل تعلق کو ایک زنجیر کی شکل دینے کے لیے پہلا قدم یہ ہے کہ ﴿إِنَّمَا وَلِيْكُمُ اللَّهُ﴾ یعنی پہلے تو تمہارا دل اس پڑھک جانا چاہیے کہ تمہارا دوست، تمہارا ساتھی، تمہارا ہمدرد، تمہارا خیرخواہ، تمہارا بھی خواہ، تمہارا پشت پناہ، تمہارا حامی، تمہارا مددگار اللہ ہے۔ اور دوسرے نمبر پر ﴿وَرَسُولُهُ﴾ ”اور اس کا رسول“۔ اب یہاں سے دوسرا لند قائم ہو جاتے ہیں اور اللہ کی اطاعت میں اللہ کے ساتھ رسول نتھی (bracketted) ہو جاتے ہیں اور اللہ کی اطاعت اور رسول کی اطاعت ایک وحدت ہے اسی طرح کا معاملہ اللہ کی محبت اور رسول کی محبت کا ہے۔ رسول کی محبت اصل میں اللہ کی محبت کا لازمی اور منطقی نتیجہ ہے۔ اللہ سے جوڑنے والے کون؟ رسول! اللہ سے متعارف کرانے والے کون؟ رسول! اللہ کی راہ میں چلنے کے لیے اُسوہ کاملہ فراہم کرنے والے کون؟ اللہ کے رسول! ہمیں اگر نماز کی توفیق ہو رہی ہے تو ہر شخص کی اس نماز کے اندر کس کی محنتیں اور مشقتیں شامل ہیں؟ اللہ کے رسول کی! ان کی تو انا یاں، ان کی قوتیں، ان کی صلاحیتیں ہیں کہ جن کا یہ ظہور ہو رہا ہے، کہ ان کے طفیل ہم نمازیں پڑھ رہے ہیں، روزے رکھ رہے ہیں۔ یہ سارا دین آپ ﷺ کی کے ذریعہ تو ہم تک پہنچا ہے۔ اس اعتبار سے اللہ کی محبت کے ساتھ رسول ﷺ کی محبت بھی ناگزیر ہے۔ اور جب تک باقی تمام چیزوں اور شخصیتوں کی محبت پر رسول ﷺ کی محبت غالب نہیں ہوگی، ایمان کا تقاضا پورا نہیں ہوگا۔ از روئے حدیث نبوی:

((لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ))^(۱)

”تم میں سے کوئی اُس وقت تک مومن نہیں ہو سکتا جب تک میں اسے اس کے والد، اس کی اولاد اور تمام لوگوں سے بڑھ کر محبوب نہ ہو جاؤ“۔

(۱) صحيح البخاري، كتاب الإيمان، باب حبّ الرسول من الإيمان۔

اب اگر یہ لند قائم ہو گیا ہے تو اس کا ایک منطقی نتیجہ ہے ﴿وَالَّذِينَ امْنَوْا﴾ ”اور اہل ایمان بھی (تمہارے رفیق ہیں)“۔ اب تیسرے درجے میں یہ محبت غالب ترین ہوئی چاہیے۔ جیو میٹری میں اگر آپ ایک نقطے سے کوئی خط کھینچیں تو کسی بھی سمت میں کھینچ سکتے ہیں، لیکن اگر دو نقطے میں ہو جائیں تو اب ظاہر بات ہے کہ ان کو ملاتا ہوا سیدھا خط صرف ایک ہی سمت میں کھینچا جا سکتا ہے، اس کی کوئی اور سمت ممکن ہی نہیں ہے۔ لہذا اگر یہ رشته و لایت و محبت اللہ اور اس کے رسول کے ساتھ قائم ہو جائے تو پھر محبت کے کہیں بھیکنے کا کوئی امکان ہی نہیں ہے۔ اب یہ تیر کی طرح اس رُخ پر سیدھی جائے گی ﴿وَالَّذِينَ امْنَوْا﴾ اب یہ محبت ہو گی ان کے لیے جو ایمان لائے، چاہے ان سے کوئی خونی رشتہ نہ ہو، چاہے ان سے قبیلے کا، لسان کا، نسل کا، وطن کا کوئی رشتہ نہ ہو۔ رشته ایمان موجود ہے تو محبت ہے، اور اگر یہ رشته ایمان موجود نہیں ہے تو چاہے حقیقی بھائی ہو، چاہے باپ اور بیٹے کی نسبت ہو، چاہے بیوی اور شوہر کا تعلق ہو، سب پس منظر میں جا کر دھندا جائے گا۔ قانونی معاملات کی نویعت کچھ اور ہے وہ میں بعد میں عرض کر دوں گا، یہاں اصل میں دلی لگاؤ، تعلق خاطر اور محبت قلبی کی بات ہو رہی ہے: ﴿إِنَّمَا وَلِيْكُمُ اللَّهُ وَرَسُولُهُ وَالَّذِينَ امْنَوْا﴾ ”تمہارا دوست تو بس اللہ ہے اور اس کا رسول ہے اور جو ایمان والے ہیں“۔

اب آگے ﴿الَّذِينَ امْنَوْا﴾ کی وضاحت کر دی گئی کہ کون اہل ایمان! اہل ایمان میں تو منافق بھی تھے۔ کیا ان سے محبت ہو گی؟ ظاہر بات ہے کہ قانونی طور پر تو وہ مسلمان تھے اور ان کے اس لیگل سٹیشن کا یہ تقاضا تھا کہ عبد اللہ ابن ابی بھجی مراد تو اس کی نماز جنازہ پڑھادی گئی، اس لیے کہ بحیثیت مسلم یہ بات اس کے حقوق میں شامل تھی۔ جیسا کہ حضور ﷺ نے فرمایا: ((الْحَقُّ الْمُسْلِمِ عَلَى الْمُسْلِمِ يَسِّعُ.....))^(۱) ایک

(۱) یہ حدیث صحیح مسلم کی ہے اور حضرت ابو ہریرہ رض سے مروی ہے۔ رسول اللہ ﷺ نے فرمایا: ((الْحَقُّ الْمُسْلِمِ عَلَى الْمُسْلِمِ يَسِّعُ)) قیل: مَا هُنَّ يَا رَسُولُ اللَّهِ قَالَ: ((إِذَا لَقِيْتُهُ فَسَلِّمْ عَلَيْهِ، وَإِذَا دَعَاكَ فَاجْهُهُ، وَإِذَا اسْتُضْحِكَ فَانْصُرْهُ لَهُ، وَإِذَا عَطَسَ فَحَمِّدْ اللَّهَ فَشَّمَّهُ، وَإِذَا مَرِضَ فَعُدُّهُ، وَإِذَا مَاتَ فَاتَّعِدُهُ)) (باتی اگلے صفحہ پر)

خصوصیات کے ضمن میں الفاظ آئے ہیں : ﴿الَّذِينَ يُمْشُونَ عَلَى الْأَرْضِ هُوَنَا﴾ ”بجوز میں پرد بے پاؤں چلتے ہیں“، ان کی نشست و برخاست سے ان کی چال ڈھال سے یہ اندازہ ہو رہا ہے کہ یہ اپنے آپ کو بندہ سمجھتے ہیں، آقانہیں سمجھتے۔ ان کے اندر فروتنی ہو تو اضع ہو۔ ﴿وَهُمْ رَكِعُونَ﴾ کا ایک اور مفہوم بھی ہو سکتا ہے جس کی طرف ﴿رُحْمَاءُ بَيْنَهُمْ﴾ یا ﴿أَذْلَلَةٌ عَلَى الْمُؤْمِنِينَ﴾ میں اشارہ کیا گیا ہے، کہ اہل ایمان کے سامنے بھکے رہنے والے ان کے لیے متواضع، ان کے لیے اپنے کندھوں کو اس طرح جھکا دینے والے جیسے کہ مرغی اپنے بچوں پر اپنے پروں کو جھکاتی اور پچھلاتی ہے، یا جس کا نقشہ ہمارے اس منتخب نصاب میں سورہ بنی اسرائیل کے تیرسے روئے رکوع میں ان الفاظ میں بیان ہوا ہے : ﴿وَأَخْفِضْ لَهُمَا جَنَاحَ الدُّلِّ مِنَ الرَّحْمَةِ﴾ جیسے کہ ایک شخص کو اپنے والدین کے سامنے اپنے شانوں کو جھکا کر رہنا چاہیے۔

اس ضمن میں میری ایک ذاتی رائے ہے، جو میرے علم کی حد تک تعالیٰ کی اور نے ظاہر نہیں کی۔ ہو سکتا ہے کہ ظاہر کی ہو لیکن میرے علم میں نہ ہو۔ قرآن حکیم پر غور و فکر کرتے ہوئے بارہا ایسا ہوا ہے کہ کسی ایک بات کی طرف میرا ذہن منتقل ہوا اور میں سمجھتا ہا کہ شاید کسی اور نے یہ بات نہیں کہی ہے اور اس کی وجہ سے اس رائے پر میرا دل پوری طرح سے ٹھک نہیں سکا کہ یہ بات شاید کسی اور نے نہیں کہی ہے، ہو سکتا ہے کہ غلط ہو، لیکن بعد میں معلوم ہوا کہ یہ رائے سلف میں موجود ہے تو اس پر اطمینان ہوا۔ مثال کے طور پر صوم کے بارے میں میں نے بہت پہلے ایک رائے ظاہر کی تھی، بعد میں مجھے معلوم ہوا کہ یہی مولانا انور شاہ کاشمیری کی رائے ہے اور یہ رائے سلف میں موجود ہے۔ سورۃ الحج کی آیات ﴿إِذْنَ لِلَّذِينَ يَقْتَلُونَ بِأَنَّهُمْ ظَلَمُوا.....﴾ کے بارے میں میرا ایک وجود انی خیال تھا کہ یہ اثنائے سفر ہجرت میں نازل ہوئی ہیں۔ بعد میں مجھے حضرت عبد اللہ بن عباسؓ کا قول مل گیا کہ ان کی رائے بھی یہی ہے۔ تو میں یہی بات عرض کر رہا ہوں کہ ﴿وَهُمْ رَكِعُونَ﴾ کے بارے میں میری جورائے ہے میرے علم کی حد تک یہ بات کسی اور نے نہیں کہی ہے، لیکن اللہ کرے کہ سلف میں کسی اور نے کہی ہو،

مسلمان کے دوسرے مسلمان پر چھ حقوق ہیں“ یہ حقوق اس وقت تک ساقط نہیں ہوں گے جب تک کہ اسے مسلمان مانا جائے۔ یعنی جب تک وہ قانونی ایمان کے درجے میں ہے اس کے یہ حقوق برقرار رہیں گے۔ اسی طرح اس سے آگے بڑھ کر کوئی شخص صرف مسلمان ہی نہیں، آپ کا بھائی بھی ہے، یا آپ کے والد ہیں، یا آپ کے عزیز ہیں، تو ان کے جو بھی قانونی حقوق ہیں وہ برقرار رہیں گے، وہ آپ کو دینے ہوں گے۔ البتہ یہ کہ اگر وہ مرض نفاق کا شکار ہیں تو ان کے ساتھ رشیۃ محبت قلبی برقرار نہیں رہے گا۔ اگر وہ برقرار رہتا ہے تو اس کا مطلب یہ ہے کہ ابھی وہ پہلے دونقطے (اللہ کی محبت اور رسول کی محبت) ہی صحیح طور پر وجود میں نہیں آئے۔ وہ اگر مشتمل ہو گئے ہوں تو ممکن نہیں ہے کہ یہ محبت قلبی کوئی اور سمت اختیار کرے۔

وہ اہل ایمان کون ہیں؟ فرمایا: ﴿الَّذِينَ يُقْيمُونَ الصَّلَاةَ وَيَبْرُدُونَ الزَّكُوَةَ وَهُمْ رَكِعُونَ﴾ ”جونماز قائم کرتے ہیں، زکوٰۃ ادا کرتے ہیں اور بھکے ہوئے ہوتے ہیں“۔ اس آیت میں اہل ایمان کی تین صفات بیان ہوئی ہیں۔ جہاں تک اقامۃ صلواۃ اور ایتاۓ زکوٰۃ کا تعلق ہے یہ مضمون ہمارے منتخب نصاب کے حصہ سوم میں سورۃ المؤمنون کی ابتدائی آیات اور سورۃ المعارج کی درمیانی آیات کے ذیل میں تفصیل سے زیر بحث آچکا ہے۔ اب اس مقام پر اصل میں یہ سوال پیدا ہوتا ہے کہ ﴿وَهُمْ رَكِعُونَ﴾ کس سے متعلق ہے؟ بعض حضرات نے یہ سمجھا ہے کہ ان اہل ایمان کی جو پوری ایک بالطفی کیفیت ہے، یعنی فروتنی، جمع، بھکے ہوئے رہنا، اس کے اظہار کے لیے یہ لفظ استعمال ہوا ہے۔ سورۃ الفرقان کے آخری رکوع میں عباد الرحمن کی

(گزشتہ سے پیوستہ) ”ایک مسلمان کے دوسرے مسلمان پر چھ حقوق ہیں“۔ دریافت کیا گیا: یا رسول اللہ! وہ کیا ہیں؟ فرمایا: ”(۱) جب تم اس سے ملوتو سے سلام کرو؛ (۲) جب وہ تمہیں (کھانے وغیرہ کی) دعوت دے تو اسے قبول کرو؛ (۳) جب وہ تم سے خیر خواہی چاہے تو اس کی خیر خواہی کرو؛ (۴) جب اسے چینیک آئے اور وہ ”الحمد للہ“ کہے تو تم ”بریحک اللہ“ کرو؛ (۵) جب وہ بیمار ہو تو اس کی بیمار پرستی کرو؛ (۶) اور جب وہ نبوت ہو جائے تو اس کے جنازے کے ساتھ جاؤ (اور اس کی نماز جنازہ پڑھو)“

اس اتفاق فی سبیل اللہ کا سب سے اعلیٰ مصروف کیا ہے اور اس کے اوّلین مستحق کون ہیں؟ یہ بات میں بعض دروس میں تفصیل سے بیان کر چکا ہوں کہ اسلام میں سوال کی نہ مدت ہے اور اسلام گداگری کو ایک ادارہ (institution) کی حیثیت سے ختم کرنا چاہتا ہے۔ جبکہ ہمارے ہاں خیرات بانٹنے کا جو طریقہ رانج ہو گیا ہے، یہ درحقیقت اس institution کو تقویت دینے اور اس کو مستحکم کرنے کا موجب ہے۔ لہذا جان لینا چاہیے کہ اس قسم کی گداگری اور خیرات بانٹنے کی یہ کیفیت ہرگز اسلام کی تعلیمات کے مطابق نہیں ہے۔ سورۃ البقرۃ کی آیت ۲۷۳ میں بیان کیا گیا ہے کہ اتفاق فی سبیل اللہ کا سب سے بڑھ کر مستحق کون ہے اور اس اتفاق فی سبیل اللہ کا اصل ہدف کیا ہوگا۔

فرمایا: ﴿لِلْفَقَرَاءِ الَّذِينَ أُحْصِرُوا فِي سَبِيلِ اللَّهِ﴾ "اُن احتیاج والوں کے لیے جو گھر گئے ہوں اللہ کے راستے میں"۔ فی سبیل اللہ سے مراد جہاد فی سبیل اللہ ہے۔ جو لوگ اس جدوجہد میں لگے ہوئے ہیں وہ اتفاق کے اوّلین مستحق ہیں۔ اس کے ذیل میں وہ لوگ بھی آئیں گے جو صرف دین کا علم حاصل کرنے کے لیے اپنے آپ کو وقف کر دیں۔ وہ جو تین تین سو اصحاب صفت حضور ﷺ کی صحبت میں رہتے تھے، ظاہر بات ہے کہ وہ بھی محنت کر سکتے تھے، معاشری جدوجہد کر سکتے تھے، لیکن انہوں نے اپنے آپ کو روک لیا تھا، تمام لیا تھا، وابستہ کر لیا تھا محدث رسول اللہ ﷺ کے ساتھ اور انہی کے ذریعے سے مغلکوٰ نبوت کی روشنی پورے عالم میں پھیلی۔ انہی میں سے ایک حضرت ابو ہریرہ ؓ ہیں کہ جو حدیث نبوی کے پھیلانے کا سب سے بڑا ذریعہ بن گئے۔ اگرچہ وہ میں ایمان لانے والوں میں سے ہیں، لیکن ان کی روایت کردہ احادیث کی تعداد صحابہ کرام میں سب سے بڑھ کر ہے، اس لیے کہ وہ تو اپنے آپ کو باندھ کر بیٹھ گئے تھے۔ اسی وجہ سے ان کے ذریعے سے علم حدیث پھیلا۔

فی سبیل اللہ کے خمن میں ہمارے سامنے جہاد فی سبیل اللہ کا پورا جامِ نفعشہ ہونا چاہیے۔ اس کے مختلف گوشے، مختلف شعبے اور اس کے لیے ہمہ وقت، ہمہ تن لوگوں کی ضرورت پیش نظر رہنی چاہیے۔

اور مجھے اس پر اور زیادہ اعتماد ہو جائے۔ وہ رائے یہ ہے کہ ﴿وَهُمْ رَكِعُونَ﴾ کا تعلق اصل میں ﴿وَيَوْمَونَ الرَّيْكَوَةَ﴾ کے ساتھ ہے۔ کوئی شخص کسی کو کچھ دے رہا ہوتا ہے تو اس میں ایک فطری بات ہے کہ دینے والا اپنے آپ کو اس لینے والے سے بالاتر سمجھ بیٹھتا ہے۔ بلکہ اس فطری بات کا اظہار ایک حدیث میں بھی ہوا کہ ((الْيَدُ الْعُلَيَا حَيْرٌ مِّنَ الْيَدِ السُّفْلَى))^(۱) حضور ﷺ نے فرمایا: "اوپر والا ہاتھ نیچے والے ہاتھ سے بہتر ہے"۔ یہاں اصل میں حضور ﷺ نے اتفاق کی ترغیب دلانے کے لیے فرمایا ہے کہ "دینے والا ہاتھ لینے والے ہاتھ سے بہتر ہے"۔ اور اس میں ایک طرح کی تعلیم بھی ہے کہ لینے سے حتی الامکان بچنا چاہیے، انسان اپنی عزت نفس کی حفاظت کرے اور کوشش کرے کہ محنت سے کمائے اور اپنی ضروریات خود پوری کرے۔ توجہ دینے والا ہاتھ لینے والے ہاتھ سے بہتر ہے تو اس کا ایک عکس دینے والے پر پسکتا ہے اور وہ یہ خیال کر سکتا ہے کہ میں برتر ہوں اور یہ کم تر ہے۔ چنانچہ ایتاے زکوٰۃ کا معاملہ اس انداز سے ہو کہ آدمی عاجزی سے جھک کر دے رہا ہو، بجائے اس کے کہ اکٹھ کر دے رہا ہو۔

یہ معاملہ اس اعتبار سے بھی اہم ہے کہ اس تحریک میں، اس جماعت میں، اس جدوجہد میں جو ہمارے ساتھ شریک ہیں، ان میں سے وہ لوگ جو حاجت مند ہوں، اور خاص طور پر وہ لوگ جو اس لیے حاجت مند ہو گئے کہ انہوں نے اپنی توانائیاں اللہ کے دین کے لیے وقف کر دی ہیں، اب ظاہر بات ہے کہ ان کی کوئی خدمت، ان سے کوئی تعاون، ان کی کوئی مدد اگر کی جائے گی تو جھک کر ہی کی جائے گی۔ وہ فقیر تو نہیں ہیں، مانگنے والے تو نہیں ہیں، وہ اپنے پاؤں پر کھڑے ہو سکتے ہیں، وہ اپنی ساری ضروریات خود پوری کر سکتے ہیں، لیکن وہ اللہ کی راہ میں گھر گئے ہیں۔ اس کے لیے میں چاہتا ہوں کہ آپ سورۃ البقرۃ کی آیت ۲۷۳ اچھی طرح سمجھ لیں۔ سورۃ البقرۃ کے رکوع ۳۶ اور ۳۷ اتفاق فی سبیل اللہ ہی کے موضوع پر ہیں۔ رکوع ۳۷ میں یہ آیت آئی ہے کہ

(۱) صحيح البخاری، کتاب الزکۃ، باب لا صدقة الا عن ظهر غنى۔ وصحیح مسلم، کتاب الزکۃ، باب بیان ان الید العليا خیر من الید السفلی

﴿لَا يَسْتَطِيعُونَ ضَرْبًا فِي الْأَرْضِ﴾ "وہ زمین میں دوڑ دھوپ نہیں کر سکتے،" - وہ اس سبیل اللہ کی جدوجہد میں اس طرح مصور ہو کر رہ گئے ہیں کہ اپنے ذاتی کسب معاش کے لیے زمین میں چلن پھرنہیں سکتے۔ یہاں زمین میں چلن پھرنے سے مراد اپنی معاشی جدوجہد کے لیے چلن پھرننا ہے، بھاگ دوڑ ہے۔ یہ اپنی معاشی ضروریات پوری کرنے کا ایک بہت بڑا ذریعہ ہوتا ہے۔ تو اس کے لیے ضرباً فی الارض کا محاورہ استعمال ہوتا ہے۔ یعنی وہ اپنی معاش کے لیے بھاگ دوڑنیں کر سکتے۔

﴿يَحْسَبُهُمُ الْجَاهِلُ أَغْيَاءَ مِنَ التَّعْفُفِ﴾ "ناواقف انہیں غنی سمجھتا ہے ان کی خودداری کی وجہ سے" - وہ اپنی عفت اور عزت کی حفاظت کرتے ہیں، وہ کسی کے سامنے دستِ سوال دراز کر کے اپنی عزت نفس ہتھیلی پر رکھ کر اس کے سامنے پیش نہیں کرتے، بلکہ وہ خودداری کا مظاہرہ کرتے ہیں۔ چونکہ وہ سائل نہیں ہیں، مانگتے نہیں ہیں، لہذا ناواقف شخص یہ سمجھے گا کہ یہ غنی ہیں، ان کی کوئی ضرورت نہیں ہے، ان کی کوئی احتیاج نہیں ہے۔

﴿تَعْرِفُهُمْ بِسِيمَهُمْ﴾ "ہاں ان کو تم پہچان سکتے ہو ان کے چہروں سے" - تم ان کی اندر وہی حالت کا اندازہ ان کے چہروں سے کر سکتے ہو۔ ظاہر بات ہے کہ اگر کسی کو فاقہ آیا ہوا ہے تو اس کے چہرے پر نمایاں ہوگا۔ اگر کوئی کسی معاشی پریشانی اور الجھن میں ہے تو وہ اس کے تمام اطوار سے ظاہر ہوگی، لہذا انہیں ڈھونڈ، انہیں تلاش کرو! وہی دراصل اس اتفاق کے صحیح ہدف ہیں۔

﴿لَا يَسْتَأْلُونَ النَّاسَ إِلَحَافًا﴾ "وہ لوگوں سے لپٹ کرنہیں مانگتے" - لپٹ کر سوال کرنا گداگری کا انداز ہے جو اصل میں ایک پیشہ ہے، ایک مزدوری ہے۔ گداگر تو اپنی اس محنت کی اجرت آپ سے لیتے ہیں کہ جوانہوں نے آپ کا گھیراؤ کر کے اور آپ سے لپٹ کر آپ سے کچھ نکلوانے کے لیے کی ہے۔

﴿وَمَا تُنِفِقُوا مِنْ خَيْرٍ فَإِنَّ اللَّهَ بِهِ عَلِيمٌ﴾ "اور جو کچھ ماں تم خرچ کرو گے تو وہ یقیناً اللہ کو معلوم ہے" - اب دیکھئے، ایسے لوگوں کو جو کچھ آپ دیں گے تو اس وقت

ایک تو وہ کیفیت ہونی چاہیے جو ابھی ہم نے پڑھی کہ وَهُمْ رَاكِعُونَ - ان کو کسی احساسِ برتری کے تحت نہیں دیا جائے گا، بلکہ اس احساس کے تحت دیا جائے گا کہ برتر وہ ہیں، ہم تو دنیا کے دھندوں میں لگے ہوئے ہیں، ہم اس کام میں ہمہ وقت، ہمہ تن نہیں آ سکتے، یہ وہ ہیں کہ جنہوں نے ہمت کی ہے اور یہ چھلانگ لگائی ہے، تو برتر وہ ہیں نہ کہ ہم۔ اور اگر وہ قبول کر لیں تو ان کا احسان ہے، نہ کہ ہمارا احسان ان پر کہ ہم انہیں کچھ دے رہے ہیں۔ اور دوسرے یہ کہ یہ اتفاق خالصتاً اخفاء کے ساتھ ہوگا۔ چنانچہ یہاں اس کا اشارہ کر دیا گیا: ﴿وَمَا تُنِفِقُوا مِنْ خَيْرٍ فَإِنَّ اللَّهَ بِهِ عَلِيمٌ﴾ یعنی جو کچھ بھی تم خرچ کرو گے، جو خیر، جو بھلائی، جو مال تم اللہ کی راہ میں ان خود ادار ضرورت مندوں کو دو گے وہ اللہ سے پوشیدہ نہیں ہے، اللہ اس کو جانتا ہے۔ تمہیں اس کے لیے کہیں اور اعلان کرنے کی اور اس کا کہیں چرچا کرنے کی ضرورت نہیں ہے۔

سورۃ المائدۃ کی اگلی آیت میں فرمایا: ﴿وَمَنْ يَتَوَلَّ اللَّهَ وَرَسُولَهُ وَالَّذِينَ امْنُوا فَإِنَّ حِزْبَ اللَّهِ هُمُ الْغَلِيُونَ﴾ "اور جو کوئی دوست رکھے اللہ کو اور اس کے رسول کو اور ایمان والوں کو تو (اسے معلوم ہو کہ یہے اللہ کی جماعت اور) اللہ کی جماعت ہی غالب رہنے والی ہے" - اب یہ مضمون گویا کہ تاکیدی شکل میں آ رہا ہے، اصل بات تو پوری ہو چکی ہے۔ فرمایا کہ جس کسی کا مجتہ کا یہ تعلق اور رشیۃ ولایت اللہ سے اور اس کے رسول سے اور اہل ایمان سے قائم ہو جائے۔ اب یہاں عبارت میں ایک حذف ہے کہ "اب یہ لوگ بنیں گے حزب اللہ" - ان سے درحقیقت اللہ کی پارٹی وجود میں آئے گی۔ یہ اس اجتماعیت کی وہ روح ہے جو اگر اس میں جاری و ساری ہے تو یہ لوگ حزب اللہ کہلانے کے اہل ہوں گے۔ اگر حذف کھول دیا جائے تو ترکیب یوں ہو گی: "أُولَئِكَ حِزْبُ اللَّهِ ۚ أَلَا إِنَّ حِزْبَ اللَّهِ هُمُ الْغَلِيُونَ" (تو یہ وہ لوگ ہیں کہ جو اللہ کی پارٹی بنیں گے اور جان لو کہ اللہ کی پارٹی بہر حال غالب آ کر رہے گی)۔ غلبہ پھر انہی کے لیے ہوگا۔ لیکن اس کے لیے پیشگی الہیت (prequalification) سے آ گا کہ کر دیا گیا کہ کون لوگ حزب اللہ یا اللہ کی جماعت بننے کے اہل ہیں۔

سکتی۔ حقیقتِ نفاق پر اپنے مفصل دروس کے دوران میں سب سے زیادہ اسی کتابتے کو *emphasise* کرتا ہوں۔ تو اسے پھر ذہن میں تازہ کر لیجئے کہ انہیں کوئی علیحدہ کیثیگری نہ سمجھئے، بلکہ یہ مسلمانوں ہی میں گذشت ہوتے ہیں، انہی کی صفوں میں موجود رہتے ہوئے یہ غیم کے ایجنت بن جاتے ہیں، اس لیے کہ کوئی سابقہ دوستی تھی، کوئی سابقہ رشتہ داری تھی، کوئی آپس کا کبھی کوئی معاملہ رہا تھا، آپس میں خلیف تھے، ایک دوسرے کے حمایتی تھے، لہذا کوئی نہ کوئی رشتہ محبت و اخوت باقی رہا اور شعوری طوران بندر ہنوں کو نہیں کاٹا۔ نیچتاً اس حزب اللہ کے لیے بالقوة ایک خطرہ وجود میں آ گیا کہ کہیں اندر ہی اندر اس راستے سے غیم درنہ آئے۔

اب ہم ان آیات کا مطالعہ کرتے ہیں: ﴿الْمُتَرَاهُ الَّذِينَ تَوَلَّوْا قَوْمًا﴾ "کیا تم نے دیکھا نہیں ان لوگوں کو جو یہ رشتہ ولایت و اخوت و محبت قائم کیے ہوئے ہیں ایک ایسی قوم سے، ﴿غَضَبَ اللَّهُ عَلَيْهِمْ﴾ "جو اللہ کی مغضوب ہے"۔ جن پر اللہ کا غضب بالکل ظاہر و باہر ہے، جو اس لائن کے اس پارکھڑے ہیں۔ یعنی مسلمانوں کی صفوں میں رہتے ہوئے بھی ان کے تعلقات کفار کے ساتھ ہیں، اعداء اللہ کے ساتھ ہیں، حزب اللہ کے کھلم کھلا منافقین اور معاندین کے ساتھ ہیں۔ ﴿مَا هُمْ مِنْكُمْ وَلَا مِنْهُمْ﴾ "یہ لوگ نہ تم میں سے ہیں نہ ان میں سے"۔ یہ وہ منافقین ہیں کہ شامل تمہاری صفوں میں ہیں اور رشتہ محبت ان سے ہے، تو یہ نہ تمہارے ہیں نہ ان کے ہیں۔ جیسے سورۃ النساء میں فرمایا گیا: ﴿مُذَبِّدُّيْنَ بَيْنَ ذَلِكَ لَا إِلَى هُولَاءِ وَلَا إِلَى هُوَلَاءِ﴾ (آیت ۱۲۳) کہ وہ بیچ میں کچھ اٹک کر رہ گئے ہیں، نہ بذب ہو کر رہ گئے ہیں، نہ یہ ان کی طرف ہیں نہ ان کی طرف ہیں۔ ﴿وَيَعْلُمُونَ عَلَى الْكَذِبِ وَهُمْ يَعْلَمُونَ﴾ "اور وہ فتنمیں کھاتے ہیں جھوٹ پر جانتے بو جھتے"۔ جہاں تک مرض نفاق کا تعلق ہے تو ہو سکتا ہے کہ وہ غیر شعوری نفاق ہو، لیکن جب آدمی جھوٹ پر قسم کھارہ ہوتا ہے تو وہ غیر شعوری نہیں ہوتی، وہ تو اس کو معلوم ہے کہ میں جھوٹ پر قسم کھارہ ہوں۔

﴿أَعَدَ اللَّهُ لَهُمْ عَذَابًا شَدِيدًا إِنَّهُمْ سَاءَ مَا كَانُوا يَعْمَلُونَ﴾ "یہ وہ

اصل مضمون تو سورۃ المائدۃ کی آیات ۵۵-۵۶ میں پورا ہو گیا، اب اس کی شرح سورۃ الجاذۃ کی آیات ۲۲-۲۳ میں ملاحظہ کر لیجئے۔ زیادہ تفصیل میں جانے کی ضرورت نہیں۔ ان آیات میں "تُعَرِّفُ الْأَشْيَاءُ بِأَضْدَادِهَا" کے اصول کے تحت حزب اللہ کے مقابلے میں حزب الشیطان کا concept بھی لایا جا رہا ہے، کہ ظاہر بات ہے کہ بیہاں صرف حزب اللہ نہیں ہے، حزب الشیطان بھی ہے، اور ان کے مابین ہمیشہ سے معرکہ آ رائی جاری ہے۔

ستیزہ کا رہا ہے ازل سے تا امروز
چراغِ مصطفویٰ سے شرارِ بولھی

یہ شکنش دو پارٹیوں کے مابین ہے، ایک حزب اللہ ہے تو مقابلے میں حزب الشیطان بھی ہے۔ اب اس حزب الشیطان کا ایک حصہ تو وہ ہے جو بالکل ظاہر و باہر ہے، سامنے ہے، مدد مقابلہ ہے، سامنے سے وارکر رہا ہے۔ لیکن ایک عضر خود مسلمانوں میں بھی ہوتا ہے جو حزب الشیطان کا ایجنت بنتا ہے۔ یہ مار آستین ہے۔ یہ وہ عضر ہے جس نے اس مدد مقابلہ حزب الشیطان کے ساتھ (جو قانونی سطح پر بھی کھلم کھلا کافر ہیں) کوئی رشتہ اخوت ابھی جوڑ رکھا ہے اور کوئی محبت کا تسمہ ابھی لگایا ہوا ہے، حالانکہ ان کے ساتھ محبت کے کوئی تسمیہ اگر ابھی لگے ہوئے ہیں، کوئی رشتہ اخوت باقی رہا ہے تو یہی اس حزب اللہ کے لیے بالقوة کمزوری کا مقام (potential source of weakness) کا ذکر ہے جس میں غیم کسی بھی وقت داخل ہو سکتا ہے۔ لہذا ان آیات میں پہلے تو ان منافقین کا کردار بیان ہوا ہے۔ منافقین کے بارے میں ہمارے ہاں ایک غلط فہمی عام ہے کہ یہ کردار صرف رسول اللہ ﷺ کے دور میں تھا اور اس کا آج کے دور سے کوئی تعلق نہیں۔ چنانچہ مطالعہ قرآن حکیم کے دوران جب کسی مقام پر منافقین کا ذکرہ آتا ہے تو بالعموم دل پر ایک جا ب سا آ جاتا ہے کہ یہ تو منافقوں کی بات ہوئی، لیکن جان لیجئے کہ منافق جو تھے ان کے ماتھے پر لکھا ہوانہیں ہوتا تھا کہ یہ منافق ہیں، قانوناً وہ مسلمان تھے۔ لہذا یہ نہ سمجھئے کہ یہ کیفیت ہمارے اندر نہیں ہو

لوگ ہیں جن کے لیے اللہ تعالیٰ نے شدید عذاب تیار کیا ہوا ہے۔ بے شک بہت ہی برا طریقہ عمل ہے جو انہوں نے اختیار کیا ہے۔

آگے تقریباً وہی الفاظ آ رہے ہیں جو سورۃ المنافقون میں موجود ہیں۔ فرمایا: ﴿إِنَّهُمْ جُنَاحٌ﴾ ”انہوں نے اپنی قسموں کوڈھال بنالیا ہے“ ﴿فَصَدُّوْا عَنْ سَبِيلِ اللہ﴾ ”تو یہ خوب بھی رکتے ہیں اور دوسروں کو بھی روکتے ہیں اللہ کی راہ سے“۔ ﴿صَدَّ، يَصُدُّ﴾ فعل لازم بھی ہے اور فعل متعدد بھی۔ اس کا معنی خود رکنا بھی ہے اور دوسروں کو روکنا بھی۔ ﴿فَلَهُمْ عَذَابٌ مُّهِينٌ﴾ ”تو ان کے لیے بہت ہی رسوا کن عذاب ہے“۔

﴿لَنْ تُغْنِيَ عَنْهُمْ أَمْوَالُهُمْ وَلَا أَوْلَادُهُمْ مِنْ اللَّهِ شَيْءًا﴾ ”ہرگز بچانے سکیں گے ان کو نہ ان کے مال نہ ان کی اولادیں اللہ کے عذاب سے کچھ بھی“۔ ﴿أُولَئِكَ أَصْحَبُ النَّارِ هُمْ فِيهَا خَلِدُونَ﴾ ”یہ دوزخ والے ہیں اور اس میں ہمیشہ ہمیشہ رہیں گے“۔

﴿يَوْمَ يَعْرِثُهُمُ اللَّهُ جَمِيعًا﴾ ”جس دن اللہ ان سب کو اٹھائے گا“، ﴿فَيُحِلُّفُونَ لَهُ كَمَا يَحْلِفُونَ لِكُمْ﴾ ”تو یہ اس کے سامنے بھی ویسی ہی (جھوٹی) فتنمیں کھائیں گے جیسی تمہارے سامنے کھاتے ہیں“۔ ظاہر بات ہے کہ دنیا میں جھوٹی فتنمیں کھانے کی جو عادت پختہ ہو چکی ہے اور جو ان کی طبیعت ثانیہ بن چکی ہے وہاں پر بھی اس کا ظہور ہو گا۔ ﴿وَيَحْسَبُونَ أَنَّهُمْ عَلَى شَيْءٍ﴾ ”اور وہ سمجھیں گے کہ ان کا بھی کوئی موقف ہے“۔ وہ بھی کہیں پر کھڑے ہیں، ان کے پاؤں تلے بھی کوئی زین ہے۔ ﴿أَلَا إِنَّهُمْ هُمُ الْكَذِيبُونَ﴾ ”آگاہ ہو جاؤ کہ حقیقت میں وہی جھوٹے ہیں“۔

﴿إِسْتَوْدَعَ عَلَيْهِمُ الشَّيْطَنُ﴾ ”شیطان نے درحقیقت ان کو گھیر لیا ہے“۔ وہ ان پر قابو پا چکا ہے، ان پر مسلط ہو گیا ہے، ان پر چھا گیا ہے۔ ﴿فَأَنْسَلْتُهُمْ ذِكْرَ اللَّهِ﴾ ”اور ان کو غافل کر دیا ہے اللہ کی یاد سے“۔ ﴿أُولَئِكَ حِزْبُ الشَّيْطَنِ﴾ ”یہ بین

شیطان کی پارتی کے لوگ“۔ ﴿الَّا إِنَّ حِزْبَ الشَّيْطَنِ هُمُ الْخَسِرُونَ﴾ ”آگاہ ہو جاؤ کہ بالآخر شیطان کی پارتی ہی کو خسارے میں رہنا ہے“۔ بر بادی اسی کی کی ہے تباہی اسی کی ہے، ہلاکت اسی کی ہے۔ اب یہ حزب الشیطان یعنی شیطان کی پارتی کے لوگ کون ہیں؟ ایک حزب الشیطان تو وہ ہے جو حکم کھلا سامنے آ رہا ہے، مقابلہ کر رہا ہے، سامنے سے چلتا ہے۔ وہ ابو جہل، ولید بن مغیرہ اور ابو لہب جیسے کفار و مشرکین ہیں۔ جبکہ ایک گروہ وہ ہے جو بظاہر مسلمانوں کی صفوں میں شامل ہے اور اندر سے مار آستین بن کر کفار کے ساتھ رشتہ اخوت استوار کیے ہوئے ہے اور ابھی تک اس نے کیک سو ہو کر اُن سے دلی تعلق اور دلی محبت کے رشتہوں کو کھانہ نہیں ہے۔ تو واضح کر دیا گیا کہ یہ بھی درحقیقت حزب الشیطان کا جزو ہیں اگرچہ بظاہر تمہاری صفوں میں داخل ہیں۔

﴿إِنَّ الَّذِينَ يُحَادِثُونَ اللَّهَ وَرَسُولَهُ أُولَئِكَ فِي الْأَذْلِينَ﴾ ”یقیناً وہ لوگ کے جو دشمنی رکھتے ہیں اللہ سے اور اس کے رسول سے، وہی ہیں کہ جو نہایت ذلیل ہو کر رہیں گے۔ یہ سب سے زیادہ پست ہو کر رہیں گے، یہی ہیں جو سب سے زیادہ خائب و خاسر ہو کر رہیں گے۔

﴿كَتَبَ اللَّهُ لَا يَغْلِبُ إِنَّا وَرُسُلُنَا﴾ ”اللہ نے لکھ دیا ہے کہ میں اور میرے رسول ہی غالب ہو کر رہیں گے“۔ اللہ نے تو یہ طے کیا ہوا ہے، یہ اس کا فیصلہ ہے۔ البتہ فیصلے کا ظہور کب ہو گا، یہ بات دوسری ہے۔ اس میں ابھی کتنی دیر لگدگی اور اس دوران اہل ایمان کتنی آزمائشوں سے دوچار ہو جائیں گے، یہ مسئلہ علیحدہ ہے۔ بالآخر اللہ اور اس کا رسول غالب آ کر رہیں گے۔ یہ رسولوں کے باب میں اللہ تعالیٰ کی ایک بڑی مستقل سنت ہے کہ اللہ تعالیٰ کا اپنے رسولوں سے یہ پختہ وعدہ ہے اور ان کے ضمن میں اللہ کا یہ پختہ فیصلہ ہے کہ رسول بھی مغلوب نہیں ہو سکتا۔ ہاں جو نبی ہو وہ مغلوب ہو سکتا ہے، رسول کے مغلوب ہونے کا کوئی سوال نہیں۔ یہ قرآن کا ایک اہم نکتہ ہے، مگر اس کی تفصیل کا یہ موقع نہیں ہے۔ ﴿إِنَّ اللَّهَ قَوِيٌّ عَزِيزٌ﴾ ”یقیناً اللہ تعالیٰ قوت والا

ہے، زبردست ہے۔ جو چاہے کر گزرنے والا ہے۔

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ﴾ ”تم ہرگز نہیں پاؤ گے ان لوگوں کو جو حقیقت ایمان رکھتے ہیں اللہ پر اور یوم آخر پر، ﴿يُوَآدُونَ مَنْ حَادَ اللَّهَ وَرَسُولَهُ﴾ ”کہ وہ ان لوگوں سے محبت کرتے ہوں جنہوں نے اللہ اور اس کے رسول کی مخالفت کی ہے۔ ﴿يُوَآدُونَ وَدَد﴾ مادہ سے باب مفاغلہ ہے، یعنی باہم محبت کرنا۔ اسی سے ہم رشیۃ موڈت کہتے ہیں۔ محبت، موڈت، رافت اور رفاقت یہ الفاظ ایک دوسرے کے قریب آجاتے ہیں۔ بلکہ سورۃ الحمدید کے درس میں یہ بات واضح ہو جاتی ہے کہ رافت اور رحمت ایک قبیل کی شے ہیں اور موڈت و محبت ایک قبیل کی شے ہیں۔ ان دونوں کے درمیان مناسبت ہے۔ فرمایا کہ تم نہ پاؤ گے کہ وہ لوگ جو واقعتاً اللہ پر اور یوم آخر پر ایمان رکھتے ہیں کہ ان کا قلبی رشیۃ محبت ان لوگوں سے ہو جو اللہ سے اور اس کے رسول سے دشمنی رکھتے ہیں۔ اس کی شرح سورۃ المحتنہ کی ان دو آیات میں سامنے آئے گی جن کا ہم آخر میں مطالعہ کریں گے۔ جو لوگ بھی اللہ اور اس کے رسول سے عناد رکھتے ہیں، دشمنی رکھتے ہیں، بعض رکھتے ہیں، عداوت رکھتے ہیں تو اللہ تعالیٰ اور یوم آخر پر حقیقی ایمان رکھنے والے ایسے لوگوں سے رشیۃ محبت و موڈت استوار نہیں کرتے۔ یہاں رسول پر ایمان کا ذکر نہیں کیا گیا، اس لیے کہ محبت یا انفرت کا جو ظاہری طور پر ہدف بن رہا ہے وہ تو رسول کی ذات ہے۔ لہذا یہاں اللہ پر ایمان اور یوم آخر پر ایمان کو نمایاں کیا گیا۔

﴿وَلَوْ كَانُوا أَبَاءَهُمْ أَوْ أَبْنَاءَهُمْ أَوْ أَخْوَانَهُمْ أَوْ عَشِيرَتَهُمْ﴾ ”خواہ وہ ان کے باپ ہوں، یا ان کے بیٹے ہوں، یا ان کے بھائی ہوں، یا ان کے عزیز اور رشتہ دار ہوں،“ ۔ یہاں بھی بالکل وہی مضمون آ گیا جو سورۃ توبہ میں آیا، صرف مثبت اور منفی اسلوب کا فرق رہ گیا۔ وہاں ارشاد ہوا: ﴿قُلْ إِنْ كَانَ أَبَاكُمْ وَأَبْنَاؤكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ الآیة﴾ علاقت دینی کی جو فہرست وہاں بیان کی گئی وہی فہرست یہاں ہے، سوائے اس کے کہ ازواج کا ذکر یہاں نہیں کیا گیا، باقی چاروں لفظ

وہی ہیں۔ باپ، بیٹے، بھائی، رشتہ دار۔ اللہ اور اس کے رسول کی مخالفت کرنے والے خواہ کتنے ہی قریبی عزیز ہوں اُن کے ساتھ محبت کا رشتہ اب باقی نہیں رہ سکتا، اگر ایمان باللہ اور ایمان بالآخرۃ دل میں جا گزیں ہو چکا ہے۔

﴿أُولَئِكَ كَتَبَ فِي قُلُوبِهِمُ الْإِيمَانَ﴾ ”یہی وہ لوگ ہیں کہ جن کے دلوں میں اللہ نے ایمان کو جما دیا ہے۔ لفظی ترجمہ ہو گا: ”لکھ دیا ہے۔“ آپ کہتے ہیں کہ یہ بات میرے دل میں کبھی ہوئی ہے، گویا یہ میرے دل پر قش ہے۔ تو آیت کے اس کلکٹرے کا بہترین ترجمہ یہ ہو گا: ”اللہ نے ان کے دلوں پر ایمان کو نقش کر دیا ہے۔“ ﴿وَأَيَّدَهُمْ بِرُوحٍ مِّنْهُ﴾ ”اور ان کی تائید کی ہے اپنی طرف سے ایک روح کے ساتھ۔“ روح کا لفظ کثیر المعانی ہے اور اس وقت اس پر مفصل گفتگو ممکن نہیں ہے۔ ویسے ہمارے دروس میں اس پر گفتگو ہوتی رہتی ہے کہ فرشتہ بھی روح، روح انسانی بھی روح، وہی بھی روح۔ پھر لفظ روح (ہوا) بھی اسی مادے سے ہے، اس لیے کہ ”الف، واو اور یا“، تو حروف علت ہیں، بدلتے رہتے ہیں۔ اسی مادے سے روح اور راحت ہے، یعنی انسان کو انشراح، سرست اور انبساط کا ایک احساس ہو۔ تو یہ وہ فیضانِ روحانی ہے جو انہیں حاصل ہوتا ہے۔ دیکھنے والے انہیں دیکھتے ہیں کہ ظاہر مشکلات میں ہیں، مصائب میں ہیں، لوگوں کے زخم میں آگئے ہیں، لوگوں کی دشمنی اور عداوتوں کا مرکز بن گئے ہیں، لیکن خود ان کو ایک باطنی راحت میسر ہوتی ہے۔ امام ابن تیمیہؓ جب جیل میں تھے تو کہا کرتے تھے ”إِنَّ جَنَاحَتِي مَعِيَ“، یعنی میری جنت میرے ساتھ ہے۔ تم مجھ سے اسے چھین نہیں سکتے۔ انسان کے دل میں اگر امن ہے، سکون ہے، چین ہے، راحت ہے، اللہ تعالیٰ کی محبت کی وجہ سے انبساط ہے تو اگر اس کے جسم پر کوڑے بھی پڑ رہے ہوں تو اس کا وہ باطنی سکون درہم برہم نہیں ہو گا۔ یہ ہے وہ فیضانِ روحانی۔ ﴿وَأَيَّدَهُمْ بِرُوحٍ مِّنْهُ﴾ اس کا مطلب یہ بھی ہو سکتا ہے کہ اللہ تعالیٰ اپنے ملکہ کے ذریعے سے ان کی تشبیہ قلبی فرماتا ہے۔ یہ مضمون ہمارے منتخب نصاب میں سورۃ حم السجدۃ کے حوالے سے موجود ہے۔

کر دی گئی ہے۔

آخر میں فرمایا: ﴿أَلَا إِنَّ حِزْبَ اللَّهِ هُمُ الْمُفْلِحُونَ﴾ ”آگاہ ہو جاؤ کہ بالآخر اللہ کی جماعت کے لوگ ہی فلاج سے ہم کنار ہوں گے۔“ یہی جماعت بالآخر کامیاب ہو گی۔ فلاج کا مفہوم ہمارے منتخب نصاب کے تیسرے حصے کے پہلے سبق میں تفصیل سے بیان ہو چکا: ﴿قَدْ أَفْلَحَ الْمُؤْمِنُونَ.....الخ﴾ ”یقیناً فلاج پا گئے وہ اہل ایمان.....“ یہاں اس کی تفصیل کا موقع نہیں ہے۔

آخر میں سورۃ المتحنہ کی دو آیات کا ترجمہ کر لیجیے جو اس درس میں مزید شامل کی گئی ہیں، اس لیے کہ ان میں ایک فطری تدریج کی طرف اشارہ ہے جس کو کہ شریعت پیش نظر رکھتی ہے۔ قرآن کتاب پڑا یت ہے، کتاب فطرت ہے، لہذا اس میں فطری چیزوں سے صرف نظر نہیں کیا جاتا۔ ہمیں یہ حقیقت پیش نظر رکھنی چاہیے کہ سب کافر برلنیں، سب مسلمان برلنیں۔ مسلمانوں میں منافق بھی ہیں کہ جو کافروں کے ایجٹ ہیں، فتح کا لمسٹ ہیں، جو حزب الشیطان ہی کا ایک حصہ ہیں کہ جو اہل ایمان کی صفوں میں ہے۔ کفار میں بھی کچھ تو ایسے ہیں جو اللہ اس کے رسول اور اہل ایمان سے انتہائی بغض اور دشمنی رکھتے ہیں، اس جدو جهد میں مزاحم ہو رہے ہیں، آڑے آرہے ہیں، مخالفت کر رہے ہیں، جبکہ ایک وہ ہیں کہ جو کچھ نیوٹل ہیں، وہ بھی نہ ادھر ہیں نہ ادھر ہیں۔ وہ اہل ایمان کے مدد مقابل نہیں آئے، ان سے لڑنیں رہے، ان کے راستے میں رکاوٹ نہیں بن رہے بلکہ شاید وہ wait and see کی پالیسی پر عمل پیرا ہیں کہ ذرا تیل دیکھو تیل کی دھار دیکھو، بھی دیکھو کہ اونٹ کس کروٹ بیٹھتا ہے۔ تو جو اس طرح تمہارے مدد مقابل نہ ہو گئے ہوں ان کے بارے میں اللہ تعالیٰ تمہیں نہیں روکتا کہ ان کے ساتھ کچھ نیکی، بھلائی اور عدل و انصاف کا معاملہ کیا جائے۔

اب ہم سورۃ المتحنہ کی ان دو آیات کا ترجمہ کرتے ہیں: ﴿لَا يُنَهِّكُمُ اللَّهُ عَنِ الَّذِينَ لَمْ يُقْتَلُوْكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ﴾ ”اللہ تعالیٰ نہیں روکتا تمہیں ان لوگوں کے بارے میں جنہوں نے نہ تم سے دین کے معاملے میں جنگ کی اور

﴿وَيُدْخِلُهُمْ جَنَّتٍ تَجْرِيْ مِنْ تَحْتِهَا الْأَنْهَرُ﴾ ”اور داخل کرے گا انہیں ان باغات میں جن کے نیچے نہریں ہتھی ہوں گی“۔ ﴿لَخِلِيدِينَ فِيهَا طَ﴾ ”رہیں گے اس میں ہمیشہ“۔

﴿رَضِيَ اللَّهُ عَنْهُمْ وَرَضُوا عَنْهُ﴾ ”اللہ ان سے راضی ہوا اور وہ اللہ سے راضی ہوئے“۔ جس طرح ﴿يُحِبُّهُمْ وَيُحِبُّونَهُ﴾ کا معاملہ ہے کہ رشیۃ موالات اور محبت دو طرفہ ہے۔ گویا ”دونوں طرف ہے آگ برابرگی ہوئی!“ اسی طرح باہمی رضا کا معاملہ بھی دو طرفہ ہے۔ ﴿رَضِيَ اللَّهُ عَنْهُمْ﴾ ”اللہ ان سے راضی ہو گیا“، ﴿وَرَضُوا عَنْهُ﴾ ”اور وہ اس سے راضی ہو گئے“۔ یہ جو اللہ سے راضی ہونے کا معاملہ ہے، یہ آخرت میں جا کر تو تمام وکمال ہو گا ہی، اس دنیا میں رہتے ہوئے بھی جو لوگ اس مقامِ رضا پر فائز ہو جاتے ہیں، اس دنیا میں رہتے ہوئے بھی اللہ سے راضی رہتے ہیں اور جس حال میں بھی وہ رکھے وہ راضی برضاۓ رب رہتے ہیں۔

﴿أُولُئِكَ حِزْبُ اللَّهِ﴾ ”یہ ہے اللہ کی پارٹی“۔ یہ ہے اللہ کی جماعت۔ یہ ہیں وہ لوگ کہ جن کے بارے میں اقبال نے بہت پیار اشعار کہا ہے کہ اللہ کو پامردیِ مومن پر بھروسہ الپیس کو یورپ کی مشینوں کا سہارا اس سے متصلًا قبل یہ شعر ہے۔

دنیا کو ہے پھر معرکہ روح و بدن پیش
تہذیب نے پھر اپنے درندوں کو ابھارا
دنیا میں مادیت اور روحانیت کے درمیان معرکہ آرائی ہے، روح اور جسم کا معرکہ کارزار گرم ہے، خدا کے مقابلے میں کائنات اور حیاتِ اخروی کے مقابلے میں حیاتِ دُنیوی توجہ کا مرکز بن کر رہ گئی ہے۔ تہذیب و تمدن اور ثافت کے نام پر بے حیائی، شیطنت اور درندگی کا نگناہ ہے جو دنیا میں ناچا جا رہا ہے۔ اس معرکہ کارزار میں اللہ کی پارٹی کے لوگ وہ ہیں جن کی پیشگی الہیت (prequalification) اور بیان

نہ تمہیں انہوں نے تمہارے گھروں سے نکالا، ﴿أَن تَبْرُؤُهُمْ وَتُقْسِطُوا إِلَيْهِمْ﴾ ”اس سے کہ تم ان کے ساتھ کوئی حسن سلوک اور انصاف کا معاملہ کرو، ﴿إِنَّ اللَّهَ يُحِبُّ الْمُقْسِطِينَ﴾ ”یقیناً اللہ تعالیٰ تو انصاف کرنے والوں کو پسند فرماتا ہے،“ - ﴿إِنَّمَا يَهْكِمُ اللَّهُ﴾ ”یقیناً اللہ تعالیٰ تمہیں منع فرماتا ہے،“ ﴿عَنِ الَّذِينَ قَتَلُوكُمْ فِي الدِّينِ وَآخْرُ جُوْكُمْ مِّنْ دِيَارِكُم﴾ ”ان لوگوں سے کہ جنہوں نے تم سے دین کے معاملہ میں جنگ کی ہے اور تمہیں تمہارے گھروں سے نکالا ہے،“ ﴿وَظَهَرُوا عَلَى إِخْرَاجِكُم﴾ ”اور انہوں نے گھر جوڑ کیا ہے تمہارے نکالنے پر، ﴿أَن تَوَلُّهُم﴾ ”کہ تم ان سے دوستی کرو،“ - اب یہاں لفظ ولایت آیا کہ تمہیں اللہ تعالیٰ نے اس بات سے روک دیا ہے کہ تم ان سے رشیۃ محبت اور رشیۃ ولایت استوار کرو۔ ﴿وَمَن يَتَّهِدْ فَأُولَئِكَ هُمُ الظَّالِمُونَ﴾ ”اور جو لوگ ان سے رشیۃ ولایت استوار کریں گے (ان سے دوستی کا تعلق رکھیں گے) تو بلا شک و شبہ وہی لوگ ظالم ہوں گے،“ - اور یہ ظالم کا لفظ قرآن کی اصطلاح میں بڑا سخت ہے اور بالعموم مشرک کے لیے استعمال کیا جاتا ہے۔ از روئے الفاظ قرآنی: ﴿إِنَّ الشَّرُكَ لَظُلْمٌ عَظِيمٌ﴾ (لقمن) ”یقیناً شرک بہت بڑا ظلم ہے،“ - چنانچہ جب اس کے لیے قرینہ موجودہ ہو تو شرک ظلم کے معنی میں اور ظالم مشرک کے معنی میں لیا جائے گا۔

بادرک اللہ لی ولکم فی القرآن العظیم وتفعنه ولایاکم بالایات والذکر الحکیم ۵۰

درس ۵

اقامتِ دین کی جدوجہد کرنے والی جماعت کی ہلیتِ تربیتی اور تنظیمی اساس

نحمدہ و نصلی علی رَسُولِہِ الکریم امّا بَعْدُ :

اعوذ بالله من الشیطون الرجیم بسم الله الرحمن الرحيم

﴿يَا أَيُّهَا الَّذِينَ آمَنُوا كُونُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ لِلْحَوَارِيْنَ مِنْ أَنْصَارِيْنَ إِلَى اللَّهِ قَالَ الْحَوَارِيْنَ نَحْنُ أَنْصَارُ اللَّهِ فَمَنْتَ طَائِفَةٌ مِّنْ بَنْيِ إِسْرَائِيلَ وَكَفَرْتَ طَائِفَةٌ فَأَيَّدَنَا الَّذِينَ آمَنُوا عَلَى عَدُوِّهِمْ فَاصْبَحُوا ظَاهِرِيْنَ﴾ (الصف)

﴿مُحَمَّدٌ رَسُولُ اللَّهِ وَالَّذِينَ مَعَهُ أَشَدُّ أَهْلَكَ الْكُفَّارِ رُحْمَاءُ بَيْهُمْ الآیة﴾ (الفتح: ۲۹)

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَن لَهُمُ الْجَنَّةَ يَقَاتِلُونَ فِي سَبِيلِ اللَّهِ فَيُقْتَلُونَ وَيُقْتَلُونَ فَوَعْدًا عَلَيْهِ حَقًّا فِي التَّورَةِ وَالْإِنْجِيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ فَاسْتَبِرُوا بِسَيِّعِكُمُ الَّذِي بَأْيَعْتُمْ بِهِ وَذَلِكَ هُوَ الْفُوزُ الْعَظِيْمُ﴾ (التوبہ)

﴿إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ هُنَّ نَكَثٌ فَإِنَّمَا يَنكِثُ عَلَى نُفُسِهِ وَمَنْ أَوْفَى بِمَا عَهَدَ عَلَيْهِ اللَّهُ فَسَيُؤْتِيهِ أَجْرًا عَظِيْمًا﴾ (الفتح)

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا

فِي قُلُوبِهِمْ فَانْزَلَ السَّكِينَةَ عَلَيْهِمْ وَآتَاهُمْ فَسْحًا قَرِيبًا ﴿١٦﴾ (الفتح)
 »يَا أَيُّهَا النَّبِيُّ إِذَا جَاءَكَ الْمُؤْمِنُ يُبَيِّنُكَ عَلَى أَنْ لَا يُشْرِكَنَّ بِاللَّهِ
 شَيْئًا وَلَا يَسْرِقُنَّ وَلَا يَرْزِقُنَّ وَلَا يَقْتُلُنَّ أُولَادَهُنَّ وَلَا يَأْتِيْنَ بِهَتَانَ
 يَقْتَرِبُنَّهُ بَيْنَ أَيْدِيهِنَّ وَأَرْجُلِهِنَّ وَلَا يَعْصِيْنَكَ فِي مَعْرُوفٍ فَبِإِعْنَهُ
 وَاسْتَغْفِرْ لَهُنَّ اللَّهُ طِإِنَّ اللَّهَ غَفُورٌ رَّحِيمٌ ﴿١٧﴾ (المُمْتَحَنَةَ) الحمد لله

وَعَنْ عِبَادَةِ بْنِ الصَّامِتِ رَضِيَ اللَّهُ عَنْهُ قَالَ : بَايَعْنَا رَسُولَ اللَّهِ
 عَلَيْهِ السَّلَامُ عَلَى السَّمْعِ وَالطَّاعَةِ فِي الْعُسْرِ وَالْيُسْرِ وَالْمُنْشَطِ وَالْمُكْرَهِ
 وَعَلَى اَشْرَأَةِ عَلَيْنَا وَعَلَى أَنْ لَا نُنَازِعَ الْأَمْرَ أَهْلَهُ وَعَلَى أَنْ نَقُولَ
 بِالْحَقِّ أَيْنَمَا كُنَّا، لَا نَخَافُ فِي اللَّهِ لَوْمَةَ لَائِمٍ ﴿١﴾

وفي رواية : وَ أَنْ لَا نُنَازِعَ الْأَمْرَ أَهْلَهُ إِلَّا أَنْ تَرَوُا كُفُرًا بَوَاحَّا
 عِنْدَكُمْ مِنَ اللَّهِ فِيهِ بُرْهَانٌ ﴿٢﴾

قرآن مجید کے اس سلسلہ درس میں ہم قرآن حکیم کی کچھ اُن آیات اور اُن مقامات کا مطالعہ کر رہے ہیں جن میں اُس سماں اجتماعیہ کے مختلف پہلوؤں کے ضمیں رہنمائی وارہ ہوئی ہے جو اقامتِ دین، غلبہِ دین یا تکبیر رب کی جدوجہد کے لیے قائم ہو۔ اس اجتماعیت کا ایک پہلو ہمارے سامنے آ جکا ہے کہ اس میں جو لوگ شریک ہوں ان کے مابین کیا رشتہ اخوت، کیما رشتہ محبت اور کس نوعیت کی نسبتِ ولایت درکار ہے۔ اب اس اجتماعیت کی اصل جڑ اور بنیاد کے بارے میں ہمیں غور و فکر کرنا ہے اور وہ ہے اس کا ایک ڈسپلن، یعنی نظم جماعت۔ اس نظم جماعت کے وجود میں آنے کی

(۱) صحیح البخاری، کتاب الاحکام، باب کیف یایع الامام الناس۔ وصحیح مسلم، کتاب الامارة، باب وجوب طاعة الامراء في غير معصية وتحريمها في المعصية۔ الفاظ صحیح مسلم کے ہیں۔

(۲) صحیح البخاری، کتاب الفتن، باب قول النبی ﷺ ستون بعدی اموراً تکرونهَا - وصحیح مسلم، کتاب الامارة، باب وجوب طاعة الامراء في غير معصية.....

اس اس کی بنیاد اس کی جڑ کیا ہو؟ ڈسپلن کے حوالے سے ایک نسبت امیر اور مامور کے مابین قائم ہوتی ہے۔ امیر اور مامور کی نسبت اسلام میں دو طرح سے وجود میں آتی ہے۔ ایک تو ہیئت سیاسیہ کے ضمیں میں، جب حکومت کی تشکیل ہوتی ہے کہ جو بھی والی امر، یعنی والی حکومت یا مسلمانوں کا امیر ہے اس کے اور اس ریاست کے شہریوں کے مابین ایک نسبت ہے۔ اور اس کی ایک دوسری صورت اس جماعت کے نظم کے اعتبار سے ہے جو اقامتِ دین کی جدوجہد کے لیے قائم ہو، یعنی اس کے امیر اور وہ لوگ جو اس جدوجہد میں شریک ہیں ان کے مابین امیر اور مامور کی ایک نسبت قائم ہوتی ہے۔ اس وقت ہم درحقیقت اس دوسری نوعیت کی نسبت کے بارے میں غور کر رہے ہیں۔

اس کے ضمیں میں سورۃ العصف کی آخری آیت میں ہمیں ایک رہنمائی مل چکی ہے کہ یہ نسبت کیسے وجود میں آتی ہے۔ کوئی اللہ کا بندہ اٹھ کر ایک آواز لگاتا ہے۔ جب تک نبوت و رسالت کا سلسلہ جاری تھا وہ نبی یا رسول ہوتا تھا، وہ لوگوں کو پکارتا تھا، وہ مامور من اللہ بن کر آتا تھا، اور اس کے ساتھ علیحدہ سے کوئی عہد کرنا اور دستوری رشته میں نسلک ہونا ضروری نہیں تھا، بلکہ مخفی اس پر ایمان لے آنے سے وہ نسبت وجود میں آ جاتی تھی۔ البتہ اقامتِ دین کی جدوجہد میں جس ایثار و قربانی اور جس طرح تن من دھن لگانے کا ایک تقاضا بھرتا تھا اس کے حوالے سے ان کے مابین ایک صورت یہ بھی ہوتی تھی کہ وقت کا نبی یا وقت کا رسول کسی وقت خاص طور پر ایک صد الگاتا تھا کہ: مَنْ أَنْصَارِي إِلَى اللَّهِ؟ "کون ہے میرا مددگار اللہ کی راہ میں؟" چنانچہ یہ الفاظ جب سورہ آل عمران (آیت ۵۲) میں آئے ہیں تو وہاں اس سے پہلے الفاظ یہ ہیں کہ ﴿فَلَمَّا
 أَحَسَّ عِيسَى مِنْهُمْ الْكُفُرَ﴾ یعنی جب عیسیٰ ﷺ نے ان لوگوں کی طرف سے کفر کی شدت کا احساس کیا۔ معلوم ہوا کہ اب مقابلہ شدید ہونے والا ہے، اب ایک تصادم کی صورت پیدا ہونے والی ہے ﴿قَالَ مَنْ أَنْصَارِي إِلَى اللَّهِ﴾ تو انہوں نے ایک صدا لگائی کہ کون اللہ کی راہ میں میرا مددگار ہوتا ہے؟ ﴿قَالَ الْحَوَارِيُّونَ نَحْنُ أَنْصَارُ اللَّهِ
 امْنَا بِاللَّهِ﴾ حواریوں نے اس کا جواب دیا کہ ہم ہیں اللہ کے مددگار! ہم اللہ پر ایمان

لائے ہیں۔

اس کا مطلب یہ ہے کہ پہلے ایک نسبت ان کے مابین قائم ہو چکی تھی اور وہ نسبت درحقیقت ایمان کی نسبت تھی کہ حضرت عیسیٰ نے نبوت کا دعویٰ کیا، جنہوں نے ان کی تصدیق کی وہ ان کے ساتھی بن گئے، وہ فطری طور پر ان کے تابع ہو گئے اور منطقی طور پر ان پر حضرت عیسیٰ کی اطاعت واجب ہو گئی۔ لیکن جب وہ مرحلہ آیا جبکہ محسوس ہوا کہ اب شدید نکمش کا آغاز ہونے والا ہے تو انہوں نے خاص طور پر ایک ندالگانی ”من انصارِ الٰی اللہ؟“، جس کا ایک ثابت جواب ان کے حواریوں نے دیا۔ بہر حال اس سے ہمیں رہنمائی ملی کہ اس جدوجہد کے لیے کسی ہیئت اجتماعیہ کے وجود میں آنے کی صورت یہ ہے کہ کوئی داعی یہ صد اگلے لوگوں کو پکارے اور جو لوگ اس کی اس پکار پر بلیک کہہ کر حاضر ہو جائیں وہ اس کے ساتھی اور اعوان و انصار ہوں گے۔

اسی جانب مزید رہنمائی ہمیں سورۃ الفتح کی آخری آیت سے ملی، جس کے بارے میں کئی بار گفتگو ہو چکی ہے کہ یہی اجتماعیت جب محمد رسول اللہ ﷺ کے زمانے میں وجود میں آئی تو ذہن میں رکھئے کہ اس کے بھی دو مرحلے ہیں۔ پہلا مرحلہ یہ کہ جس نے بھی تصدیق کی حضرت محمد ﷺ کی نبوت و رسالت کی وہ فطری طور پر آپؐ کا ساتھی بن گیا۔ کیسے ممکن تھا کہ حضور ﷺ کی تسلیم نہ کرے ای تو اس کا ایک منطقی نتیجہ ہے اور ایک ایسی اظہر من اشتمس بات ہے کہ جس کے لیے کسی اضافی قول و قرار اور کسی اضافی عہد و بیثاق کی ضرورت نہیں ہے۔ البتہ جو ہیئت اجتماعیہ وجود میں آئی اس کے اجزاء ترکیبی یہی ہیں کہ ﴿مُحَمَّدٌ رَّسُولُ اللَّهِ طَ وَالَّذِينَ مَعَهُ﴾ یعنی ”محمد (ﷺ) اللہ کے رسول ہیں، یا“ اللہ کے رسول محمد (ﷺ)“۔ یہ میں بحث کر چکا ہوں کہ یہ دونوں نحوی ترکیبیں یہاں ممکن ہیں، لیکن یہاں اہم بات یہ ہے کہ ﴿وَالَّذِينَ مَعَهُ﴾ ”اور وہ لوگ جو ان کے ساتھ ہیں“۔ یہ ہیں کہ جنہوں نے ان کی رفاقت اور معیت اختیار کی ہے، جو ان پر ایمان لائے ہیں، ان کی تصدیق کی ہے، اور اب یہ مل کر جب ایک ہیئت اجتماعیہ کی شکل اختیار کرتے ہیں تو ان کے مابین ایک نسبت امیر اور مأمور

کی بھی قائم ہوتی ہے۔ ایک نسبت تو بنیادی ہے رسول اور امتی کی، اس پر یہ اضافی نسبت ہے امیر اور مأمور کی۔

اس اضافی نسبت کو نمایاں کرنے والی چیز جو ہمیں قرآن اور سنت اور سیرت رسول ﷺ سے ملتی ہے، اس کا عنوان ”بیعت“ ہے۔ اب اس بیعت کے سلسلے میں ہمیں سمجھنا ہے کہ اس کی اصل کیا ہے، جب بنیاد کیا ہے، اس کا معنی و مفہوم کیا ہے، قرآن حکیم میں بیعت کا ذکر کہاں آیا ہے، بیعت کی لتنی انواع و اقسام ہیں، سیرت النبیؐ میں اس بیعت کا کس تدریج کے ساتھ ذکر ملتا ہے؟ میں کوشش کروں گا کہ یہ سب باتیں ایک تدریج کے ساتھ مختصر ترین وقت میں آپؐ کے سامنے آ جائیں۔ اس ضمن میں تفصیلی مباحث میری بہت سی تقاریر میں موجود ہیں، لیکن جامعیت کے ساتھ ایک مختصر وقت میں ان مباحث کا سامنے آ جانا ان شاء اللہ بہت مفید ہو گا۔

بیعت کی حقیقت۔ سورۃ التوبۃ کی آیت ۱۱۱ کی روشنی میں

اس بیعت کی اصل حقیقت پر جو آئی مبارکہ روشنی ڈالتی ہے وہ سورۃ التوبۃ کی آیت ۱۱۱ ہے۔ بیعت کے حروف اصلی ”ب، می، ع“، ہیں اور بیع و شراء کے معنی خرید و فروخت کے ہیں۔ اور یہ ذہن میں رکھئے کہ جب تک کرنی وجود میں نہیں آئی تھی تو خرید و فروخت اصلاً مبادله اشیاء کا نام تھا۔ مبادله اشیاء میں یہ بھی کہا جا سکتا ہے کہ یہ چیز اس دوسری چیز کی قیمت ہے اور بر عکس بھی کہا جا سکتا ہے کہ نہیں، یہ دوسری چیز اس پہلی چیز کی قیمت ہے۔ دونوں ہی شے بھی ہیں اور دونوں ہی قیمتیں بھی ہیں۔ البتہ عربی زبان میں بیع اور شراء کے دو طرف الفاظ کا استعمال موجود ہے۔ اس اعتبار سے شراء کے معنی ہو جائیں گے بیچنا، جبکہ باب افتعال سے ”اشتراء“، خریدنے کے معنی میں آئے گا۔ سورۃ البقرۃ میں ارشاد ہے: ﴿وَمِنَ النَّاسِ مَنْ يَشْرُى نَفْسَهُ اِبْتِغَاءَ مَرْضَاٰتِ اللَّهِ طَ﴾ (آیت ۲۰۷) ”لوگوں میں ایسے بھی ہیں جو بیچتے ہیں اپنی جانیں اللہ کی رضا کی تلاش میں“۔ یہاں شرای، یَشْرُى بیچنے کے معنی میں آیا ہے اور سورۃ التوبۃ میں ”إِشْتَرَى“، (باب افتعال) خریدنے کے معنی میں استعمال ہوا ہے۔ اسی طرح لفظ بیع

ہو۔ اسلام نے اس کی صرف ایک شکل کو جائز رکھا ہے کہ مبادلے کے جودوڑخ ہیں ان میں سے ایک شے، تمام و کمال اُسی وقت ادا ہو جائے۔ مثلاً آپ کو ماہِ مئی کے لیے گندم کا کوئی سودا کرنا ہے کہ دس ہزار من گندم دوسرو پے من کے حساب سے کوئی خرید رہا ہے اور کوئی بیچنے کا عہد کر رہا ہے تو اس گندم کی جو کل قیمت بنتی ہے وہ خریدار کے لیے اسی وقت ادا کر دینا لازم ہے، جبکہ اسے گندم ماہِ مئی میں ملے گی۔ یہ بیع سلم کہلاتی ہے۔ اور یہ ہے درحقیقت وہ ”مبايعت“ یا ”باتبع“ کہ اس میں ایک سودا ہو رہا ہے لیکن بیع فی الفور مکمل نہیں ہوئی، مبادلہ اشیاء اسی وقت نہیں ہوا۔

ان چیزوں کو ذہن میں رکھتے ہوئے ایک بات اور نوٹ کر لیں کہ عربوں کے ہاں جب اس مبايعت یا تابع کا معاملہ ہوتا تھا تو چونکہ یہ بات قول و قرار کے درجے میں ہوتی تھی، لہذا اس کو پختہ کرنے کے لیے ہاتھ ملانا ان کے ہاں ایک علامت کے طور پر رانج تھا کہ بات پختہ ہو گئی۔ ہوتے ہوتے اس کا استعمال نقد خرید و فروخت پر بھی ہونے لگا کہ جب کوئی سودا طے ہو جاتا اور بات پوری ہو جاتی تو اس پر بھی وہ مصافحہ کرتے۔ یہ ہاتھ کا مالیینا درحقیقت اُس وقت اس بات کی علامت ہوتا تھا کہ اب بات پوری ہو گئی، سودا طے ہو گیا، جور ڈوقدح اور بحث و تھیص ہوئی تھی وہ ہو چکی۔

اب دیکھئے کہ قرآن حکیم اس بیع کا ذکر کرن اسا لیب میں کرتا ہے۔ قرآن مجید کسی حقیقت کی توضیح کے لیے مختلف اسلوب اختیار کرتا ہے۔ جہاں تک تجارت اور خاص طور پر اس بیع و شراء کا معاملہ ہے، اسے ہر انسان سمجھتا ہے۔ عامی سے عامی اور آن پڑھ سے آن پڑھ انسان بھی اس سے نابلد نہیں۔ یہ وہ بنیادی تصورات (concepts) ہیں کہ جن سے کوئی شخص ناواقف نہیں۔ چنانچہ دیکھئے سورۃ الصف میں اللہ تعالیٰ نے یہی الفاظ استعمال کیے۔ فرمایا:

﴿يَا أَيُّهَا الَّذِينَ آمَنُوا هُلْ أَدُولُكُمْ عَلَى تِجَارَةٍ تُسْجِيْكُمْ مِنْ عَذَابِ أَيْمَنٍ﴾

”اے اہل ایمان! کیا میں تمہیں وہ تجارت بتاؤں جو تمہیں عذابِ ایم سے چھکا را دلادے؟“

تجارت میں ہوتا کیا ہے؟ کچھ سرمایہ تھوڑا یا کم اور کچھ محنت۔ اور اس سرمائے

غالب استعمال کے اعتبار سے فروخت کرنے کے مفہوم میں آتا ہے۔ باع (بیچنے والا) اور مشتری (خریدار) کے الفاظ ہمارے ہاں عام طور پر مستعمل ہیں۔ باع وہ ہے جو بیچ رہا ہے، لیکن جب یہ باب تفاصیل یا باب مفہوم میں آئے گا تو ان دونوں ابواب میں ایک خاصہ تو اضافی مبادلے کا پیدا ہو جاتا ہے اور ان کا دوسرا خاصہ دو فریقوں کے مابین کسی دو طرفہ معااملے کا وجود میں آنا ہے۔ جیسے جہد سے مجاہدہ اور قتل سے مقابلہ ہے اسی طرح باب مفہوم میں بیع سے مبایعہ ہوا۔ اب مبایعہ میں جب دو فریق شریک ہو جائیں گے تو پھر وہی اشیاء کے مبادلے کی صورت بن جائے گی۔ اور اس دور میں چونکہ کرنی ایک علیحدہ شے معین ہو گئی ہے تو کرنی سے کسی شے کا مبادلہ ہے۔ بہر حال قرآن مجید میں یہ بیع کا لفظ تو کثرت سے آیا ہے، لیکن سورۃ البقرۃ میں باب تفاصیل سے ”تبایعتم“، بھی آیا ہے۔ اور یہاں آپ دیکھیں گے کہ ”مبايعہ“ باب مفہوم سے بھی وارد ہوا ہے۔ تو یہ درحقیقت مبادلہ ہے، جس کے لیے ہماری زبان میں سادہ ترین لفظ ”لین دین“ ہے۔

آگے بڑھنے سے پہلے ایک بات اور نوٹ کر لیجیے کہ ایک تو نقد بیع ہے، یعنی چیزوں کا باہمی تبادلہ ہو گیا یا کرنی سے کسی شے کا مبادلہ ہو گیا، اور ایک ہے مستقبل کے اعتبار سے کوئی سودا کرنا۔ اس صورت میں ذرا اضافی پیچیدگی (complication) آتی ہے۔ سورۃ البقرۃ میں لفظ ”تبایعتم“، اسی مفہوم میں آیا ہے۔ فرمایا: ﴿وَأَشْهَدُوا إِذَا تَبَاعَتِم﴾ (آیت ۲۸۲) اور جب کوئی سودا کیا کرو (جو فی الفور نہیں ہو رہا ہے) تو ضرور گواہ بنالیا کرو۔ اس لیے کہ یہ ایک معہدہ ہے۔ اس کی بحث ہمارے ہاں فقه میں ”بیع سلم“ کے عنوان سے آتی ہے۔ بیع سلم وہ ہے جس میں کوئی مستقبل کا سودا ہو رہا ہے۔ مستقبل کی بیع کو اسلام عام طور پر discourage کرتا ہے، اس لیے کہ اس میں کوئی پیچیدگیاں ہیں اور کسی نہ کسی طور سے سودا غصر داخل ہو جانے کا امکان ہے۔ لہذا اصلًا تو اسلام چاہتا ہے کہ سودا نقد ہوا کرے۔ بیع کی بہترین صورت تو وہی ہے، البتہ انسانی تمدن کے تحت یہ ضرورت بھی پیش آتی ہے کہ کسی وقت کوئی ادھار سودا بھی

گھٹھری بھی ساتھ لے کر آتے ہیں، اپنے نفس کو تباہ و بر باد کر کے لوٹتے ہیں، اس کے لیے جہنم کا پروانہ حاصل کر کے واپس آتے ہیں۔ اور ایک وہ ہیں جو جہنم سے رہائی کا پروانہ لے کر آتے ہیں۔ فَمُعْتَقُهَا أَوْ مُوْبِقُهَا۔ وہ بھی ہیں جو گردن کو چھڑا کر لاتے ہیں اور وہ بھی ہیں کہ جو اس کو ہلاکت کے حوالے کر کے آتے ہیں۔

دین کی اس کلی حقیقت کو ظاہر کرنے کے لیے وہی انداز سورۃ التوبۃ میں اختیار کیا گیا: ﴿إِنَّ اللَّهَ اشْتَرَى مِنَ الْمُؤْمِنِينَ نُورًا وَأَمْوَالًا وَأَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ﴾ ”یقیناً اللہ نے خریدی ہیں اہل ایمان سے ان کی جانیں بھی اور ان کے مال بھی بسب اس کے کان کے لیے جنت ہے۔“ یعنی اللہ نے ان کی جانیں اور ان کے مال جنت کے عوض خرید لیے ہیں۔ اب آپ یہ جان بیجیے کہ یہ بیع سلم ہو گی۔ یہ مبادله یہاں نہیں ہو رہا۔ جنت تو آخرت میں ملے گی، جبکہ جان و مال یہاں حوالے کرنے ہوں گے۔ ایسی خرید و فروخت کو بیع سلم اسی لیے کہتے ہیں کہ ایک شے فوری طور پر سپرد کر دی جاتی ہے۔ لفظ تسلیم ہم اردو میں بھی سپرد کر دینے اور حوالگی کے مفہوم میں استعمال کرتے ہیں۔ تو ”بیع“ کا ایک طرف کا پہلوا گر کمل حوالہ ہو جائے، اس کی تسلیم ہو چکے وہ بیع سلم ہے۔ اب اس کا جو بھی دوسرا عوض ہے وہ کسی وقت معینہ پر ملے گا۔ اسی طرح کی ایک مبایعیت یا تابیع کا معاملہ ہے جو اللہ تعالیٰ اور اہل ایمان کے ماہین ہوا۔

اب اس بیع کا جو نتیجہ نکلتا ہے وہ کیا ہے: ﴿يَقَاتِلُونَ فِي سَبِيلِ اللَّهِ فَيُقاتِلُونَ وَيُغَدُوُنَ فَقَدْ﴾ ”وہ اللہ کی راہ میں جنگ کرتے ہیں، پس مارتے بھی ہیں اور مرتے بھی ہیں۔“ وہ جان جو اللہ کو دے چکے، اب وہ اس کو کھپار ہے ہیں، لگا رہے ہیں اللہ کے راستے میں۔ نوٹ کیجیے کہ یہاں قتال کا لفظ آیا ہے جو خاص ہے، جبکہ جہاد عام ہے، تو جہاں خاص کا ذکر کر آئے گا وہاں عام خود بخود اس میں شامل سمجھا جائے گا، جیسے ہر رسول تو نبی ہے ہی، ہر نبی رسول نہیں ہے، لہذا جہاں لفظ رسول آجائے وہاں نبوت مقدر (understood) ہے، اس کے ذکر کی ضرورت نہیں ہے۔ یہاں بھی خاص اور آخری بات ”قتال“ کا ذکر ہو گیا، جہاد اس میں بد رجہ اولیٰ مراد ہے۔ اب وہ اس جہاد اور

اور محنت کے لگانے سے مطلوب ایک نفع اور فائدہ ہوتا ہے۔ تین چیزیں اس کے لازمی اجزاء ہیں۔ چنانچہ یہاں وہ نفع سامنے رکھا گیا کہ عذاب اہم سے چھکھا راپانا! اس عظیم نفع کو حاصل کرنا چاہتے ہو تو یہ تجارت کرنی پڑے گی۔ اور جیسے تم تجارت میں سرمایہ بھی لگاتے ہو اور محنت بھی کرتے ہو اسی طرح اس تجارت میں بھی سرمایہ اور محنت دونوں لگیں گے۔ وہ تجارت ہے کیا؟

﴿تُوْمُنُونَ بِاللَّهِ وَرَسُولِهِ وَتَجَاهِدُونَ فِي سَبِيلِ اللَّهِ بِأَمْوَالِكُمْ وَأَنفُسِكُمْ ذِلِّكُمْ خَيْرٌ لَكُمْ إِنْ كُنْتُمْ تَعْلَمُونَ﴾

”ایمان پختہ رکھو اللہ پر اور اس کے رسول پر جہاد کرو اللہ کی راہ میں اپنے مالوں اور اپنی جانوں سے (اس میں اپنے مال بھی کھپاؤ اور اپنی جانیں بھی)۔ یہی تمہارے حق میں ہتر ہے اگر تم سمجھو۔“

اب یہ وہ اسلوب ہے کہ جس کو عامی سے عامی انسان بھی سمجھ جائے گا۔ اس لیے کہ ان تصورات کو سمجھنے کے لیے فلسفہ و منطق پڑھنے کی ضرورت نہیں۔ یہ انسانی معاملات کے بنیادی تصورات ہیں جن کو ہر انسان جانتا ہے۔ ابھی میں نے سورۃ البقرۃ کی ایک آیت آپ کو سنائی: ﴿وَمِنَ النَّاسِ مَنْ يَشْرِقُ نَفْسَهُ أَيْغَاءَ مَرْضَاتِ اللَّهِ﴾ (آیت ۲۷) یعنی لوگوں میں سے وہ بھی ہیں جو اپنی جانیں بیچتے ہیں، اپنی صلاحیتیں، اپنی تو انایاں، اپنی قوتیں، اپنے اوقات بیچتے ہیں۔ کس لیے؟ اللہ کی رضا جوئی کے لیے۔ یہی انداز ایک حدیث میں آیا ہے۔ نبی اکرم ﷺ نے فرمایا: (کُلُّ النَّاسِ يَغْدُو فَبَاعَ نَفْسَهُ فَمُعْتَقُهَا أَوْ مُوْبِقُهَا) (۱) یعنی ہر انسان جب صحیح کرتا ہے تو وہ اپنے آپ کو بچنا شروع کرتا ہے۔ وہ کہیں کسی دفتر میں اپنی صلاحیتوں کو کھپار ہاہے، اپنا وقت صرف کر رہا ہے، کہیں کسی کھیت میں محنت کر رہا ہے، اپنی تو انایاں کھپار ہاہے، اپنا خون پسینہ ایک کر رہا ہے۔ شام تک وہ اپنے آپ کو بیع رہا ہوتا ہے۔ البتہ اس کا نتیجہ مختلف نکلتا ہے۔ اپنے نفس کے بیچنے والے ایک وہ ہیں جو شام کو گھر لوٹتے ہیں تو گناہوں کی

(۱) صحیح مسلم، کتاب الطہارۃ، باب فضل الوضوء۔ وسنن الترمذی، کتاب الدعوات عن رسول اللہ ﷺ، باب منه۔

”قال“، میں اپنی جانیں بھی کھپار ہے ہیں، اپنے مال بھی کھپار ہے ہیں۔ ”جہاد“ کی طرح ”قال“، بھی جان اور مال دونوں کو محیط ہے۔ انسان کے پاس سب سے قیمتی متعاج جان ہے، جب وہ اس کو تھیلی پر رکھ کر میدان میں حاضر ہو جاتا ہے تو برسیل تغلیب بیہاں از خود مال بھی مراد ہو گیا۔ لہذا قاتل میں جہاد بالمال و انفس گویا کہ یہاں پورا کا پورا مندرج ہے^{understood} ہے۔

سلسلہ جہاد و قتال کے ضمن میں آخری شے کا ذکر کیا جا رہا ہے اور ”ہاتھی کے پاؤں میں سب کا پاؤں“ کے مصدقاق باقی ساری چیزیں اس میں از خود مذکور ہو گئیں۔ ﴿فَيُقْتَلُونَ وَيُقْتَلُونَ﴾ ”وہ قتل کرتے بھی ہیں اور قتل ہوتے بھی ہیں“، جان کا سودا تو پہلے کر چکے اب تو صرف اس کی حوالگی باقی تھی، سودہ بھی ہو چکی۔

اللہ تعالیٰ کی اہل ایمان سے بیع و شراء بیع سلم ہے، ایک ادھار سودا ہے کہ جان و مال تو یہاں سپرد کر دیے ہیں اور جنت کا وعدہ آخرت میں ہے اور ادھار سودے پر انسان کے دل میں ہمیشہ کچھ نہ کچھ تردد پیدا ہوتا ہے۔ اب یہ ادھار تو ہے بھی اتنا بڑا ادھار کہ یہاں صرف سالوں اور مینوں کا مسئلہ نہیں، ایک عالم اور دوسرے عالم کا فرق ہے۔ اگرچہ اس عالم سے اس عالم میں منتقلی اسی وقت فی الغور بھی ہو سکتی ہے اور یہ بھی ہو سکتا ہے کہ اس میں وقت لگ جائے۔ ہمیں معلوم نہیں کہ ابھی اس دنیا میں مزید کتنا عرصہ رکھنا اللہ تعالیٰ کی حکمت اور اس کے فیصلے میں ہے۔ لہذا اس ادھار سودے پر طبیعت میں ایک اضطراب اور تردد کا پیدا ہونا طبعی اور فطری ہے۔ اور پھر یہ وہ چیز ہے کہ جس پر شیطان کو وسوسہ اندازی کا موقع ملتا ہے کہ تم تو یہاں اپنے سب کچھ کھپار ہے ہو پتا نہیں وہ آخرت ہو گی کہ نہیں ہو گی! تم نے کسی پر اعتماد کر کے یہ فیصلہ کیا ہے لیکن پتا نہیں واقعہ کیا ہے! یہ ہے اصل میں شیطان کا ڈالا ہوا وسوسہ جس کو پس منظر میں رکھیں گے تب سمجھ میں آئے گا کہ اللہ کے اس وعدے کی حقانیت پر یہاں اتنا زور کیوں دیا جا رہا ہے اور اتنا تاکیدی انداز کیوں اختیار کیا گیا ہے: ﴿وَعَدَ اللَّهُ عَلَيْهِ حَقًا فِي التَّوْرَاةِ وَالْأُنْجِيلِ وَالْقُرْآنِ﴾ یہ وعدہ اللہ کے ذمے ثابت ہے (شدی، قطعی، یقینی اور حتمی

وعدہ ہے) تورات میں، انجلیل میں اور قرآن میں، ”وَعَدَ اللَّهُ عَلَيْهِ“، میں ”علی“، کا صلم جو آیا ہے اس میں انہائی زور ہے کہ یہ وعدہ اس کے ذمے ہے اور یہ وعدہ اس پر ثابت ہے، یہ قطعی ہے، یہ حتمی ہے، یہ یقینی ہے۔ اور اس کی تین مرتبہ تو شیق ہو چکی ہے۔ اور تین کیا، اس کی تو شیق تو ہزاروں بلکہ لاکھوں مرتبہ ہوئی۔ اگر وہ روایت درست ہے کہ ایک لاکھ چوبیس ہزار انبیاء آئے ہیں، تو ہر نبی نے اللہ تعالیٰ کی طرف سے اس وعدے کی تو شیق کی ہے۔ لیکن تین بڑے بڑے ادوار کے حوالے سے فرمایا کہ تورات میں یہ وعدہ ہوا، انجلیل میں یہ وعدہ ہوا اور اب قرآن میں یہ وعدہ ہو رہا ہے۔

مزید فرمایا: ﴿وَمَنْ أَوْفَى بِعَهْدِهِ مِنَ اللَّهِ﴾ ”اور اپنے عہد کا ایفاء کرنے والا اللہ سے بڑھ کر کون ہو گا؟“، اُوفی کا لفظ جب آتا ہے تو اس کی دو شکلیں ممکن ہیں۔ فعل کی صورت میں اُوفی، یوْفی، ایفاءً باب افعال سے آتا ہے۔ لیکن یہاں یہ افْعُلُ کے وزن پر صیغہ تفصیل ہے۔ یعنی سب سے بڑھ کر وفا کرنے والا سب سے زیادہ پورا کرنے والا۔ کون ہو گا اللہ سے بڑھ کر اپنے عہد کا پورا کرنے والا؟ یہ دوسری تاکید ہو گئی۔ یہ بات مشاہدے اور تحریر سے ثابت ہے کہ ایک انسان کسی وقت جذبات میں کوئی بڑا فیصلہ کر بیٹھتا ہے۔ وقتی طور پر ایک تحریک پیدا ہوئی تو اپنا کیر تھج دینے کا فیصلہ کر لیا اور کسی کے ساتھ جڑ گئے۔ لیکن محسوس ہو رہا ہے کہ طبیعت بمحضی بمحضی سی ہے، بجائے اس کے کہ طبیعت میں بثاشت ہو، وہ شخص اندر ہی اندر سے محسوس کر رہا ہے کہ یہ میں کتنا بڑا فیصلہ کر بیٹھا ہوں، معلوم نہیں میں نے صحیح کیا ہے یا غلط کیا ہے، مجھے اتنا بڑا قدم اٹھانا بھی چاہیے تھا کہ نہیں! آنا فانا کوئی فیصلہ کرنے کے بعد اس طرح کی کسی کیفیت کا پیدا ہونا کوئی بعید نہیں ہے۔ لیکن اگر اس قسم کی کیفیت کا انسان کے اندر کوئی مستقل سایہ پڑ رہا ہو تو یہ ایک بہت خوف ناک مرض کی علامت ہے۔ پھر اس ضمن میں اس کے اندر جو ایک کشمکش یا کشاکش ہوتی ہے وہ جماعتی زندگی کے اندر فتنہ انگیزی شروع کرتی ہے۔ ایسا شخص طرح سے اپنے اس عدم اطمینان کا انلہار کرتا ہے۔ وہ محسوس کرتا ہے کہ میں جذبات میں ایک غلط فیصلہ کر بیٹھا ہوں، لیکن اس کا علی الاعلان اعتراف آسان

کیفیت وہ نہ ہو جس میں بثاشت اور استبشار ہو۔ چنانچہ جس طرح سورہ حم السجدة میں یہ الفاظ آئے ہیں: ﴿وَابْشِرُوا بِالْجَنَّةِ الَّتِي كُنْتُمْ تُوعَدُونَ﴾ اور بشارت حاصل کرو اُس جنت کی جس کام میں وعدہ کیا جاتا رہا ہے، اسی طرح یہاں فرمایا گیا: ﴿فَاسْتَبْشِرُوا بِبَيْعَمُ الَّذِي بَايَعْتُمْ بِهِ﴾ تم اپنے سودے پر خوشیاں مناؤ! تمہارے چہرے تو دکھنے چاہئیں۔ تمہیں تو اس پر جشن منانا چاہیے۔ تم نے وہ سودا کیا ہے کہ جس سے بڑا سودا کوئی نہیں۔ تم نے اپنے جسم و جان کی وہ قیمت وصول کی ہے جس سے بڑی قیمت کوئی نہیں۔ تم نے جنت کے عوض سودا کیا ہے، یہ کوئی معمولی بات نہیں۔ تم نے اپنی جان اور مال کا جو سودا کیا ہے اس کی جتنی بڑی قیمت تمہیں ملی ہے اس پر تو تمہیں خوش ہونا چاہیے۔

﴿وَذَلِكَ هُوَ الْفُوزُ الْعَظِيمُ﴾ اور (جان لوک) یہی ہے بڑی کامیابی!“ دنیا کا کوئی سودا ایسا نہیں ہے کہ جو اس کے مقابلے میں آ سکے۔ دنیا و مافہیما اس کے مقابلے میں یقین ہے۔ یہ ہے وہ بیچ جو اقامتِ دین کی جدوجہد کے لیے کی گئی ہے۔ ”بہاد و قال،“ اقامتِ دین کی اس جدوجہد کا جامع عنوان ہے۔ اس میں جان لگتی ہے مال کھپتا ہے، یہاں تک کہ جان کے جانے کا رسک لے کر آدمی کو میدان میں اترنا پڑتا ہے۔ لہذا اگر یہ سودا شعوری طور پر پہلے کر لیا گیا ہو اور اس پر دل ٹھک چکا ہو تو گاڑی ہمواری کے ساتھ رواں دواں رہے گی، لیکن اگر یہاں اس میں کوئی کمی ہے تو پھر قدم قدم پر رکاوٹ آئے گی۔ وہ رکاوٹ اندر و فی اور داخلی ہوتی ہے جس کا ظہور خارج میں بھی ہو کر رہے گا۔

اللہ اور بندے کے درمیان ہونے والی اس بیچ میں اللہ درحقیقتِ مشتری یعنی خریدنے والا ہے اور بندہ مومن بالعینی بیچنے والا ہے۔ مبایعت ان کے مابین ہے، لیکن عالم واقعہ میں اللہ تعالیٰ ہمارے سامنے موجود نہیں۔ ہم یہ بھی کہہ سکتے ہیں کہ اللہ تعالیٰ ہم سے غائب میں ہے یا یہ کہ ہم اس سے غیب میں ہیں۔ لہذا اب بال فعل یہ معاملہ اس طرح ہوتا ہے کہ کوئی انسان دنیا میں اس کے نمائندے کی حیثیت سے یہ سودا کرتا

نہیں ہوتا۔ چنانچہ غیر شعوری طور پر اس کے اپنے اندر ایک بہت بڑی ہلکل ہوتی ہے، اور یہی ہلکل پھر جماعتی زندگی کے اندر طرح طرح کی خرابیوں کے پیدا ہونے کا ذریعہ بن جاتی ہے۔

اس پس منظر کو ذہن میں رکھتے ہوئے اب آیت کے ان الفاظ مبارکہ کا مطالعہ کیجیے: ﴿فَاسْتَبْشِرُوا بِبَيْعَمُ الَّذِي بَايَعْتُمْ بِهِ﴾ ”تم خوشیاں مناؤ! اپنی اس بیچ پر جو تم نے کی ہے!“ یہ سودا کرنے کے بعد ملوں کیوں ہو گئے؟ غمگین کیوں ہو گئے؟ تمہاری طبیعت میں انتباخ کیوں آ گیا؟ کیا تمہیں اللہ کی بات پر یقین نہیں؟ تم کہیں بے یقینی کی کیفیت میں بیتلاتو نہیں ہو؟ یا تمہارا ”بیلو سٹر کچر“ کا معاملہ ابھی واقعتاً پہنچنے نہیں ہوا تھا اور یہ بات تم نے شعوری طور پر طے نہیں کی تھی کہ ہم دنیا دے کر آخرت قبول کر رہے ہیں؟ سورہ الاعلیٰ میں فرمایا گیا: ﴿بَلْ تُؤْثِرُونَ الْحَيَاةَ الدُّنْيَا ۖ وَالآخِرَةُ حَيْرٌ ۚ وَأَبْقَى ۚ﴾ ”مگر تم اس دنیا کی زندگی کو ترجیح دیتے ہو حالانکہ آخرت بہتر بھی ہے اور باقی رہنے والی بھی ہے۔“ مطلوب یہ ہے کہ اس بات پر انسان کا دل مطمئن ہو جائے۔ اگر ایک وقت میں انسان اس کو قبول کر لے اختیار کر لے یا اور بات ہے اور اس پر دل کا ٹھک جانا اور دل کا ٹھک جانا دوسرا بات ہے۔

ہمارے منتخب نصاب میں سورہ حم السجدة کے درس کا آغاز ان الفاظ مبارکہ سے ہوتا ہے: ﴿إِنَّ الَّذِينَ قَالُوا رَبُّنَا اللَّهُ ثُمَّ أَسْتَقْمَوْا﴾ ”یقیناً جنہوں نے کہا ہمارا رب اللہ ہے، پھر اس پر جم گئے،“ استقامتِ عملی در حقیقت استقامتِ قلبی کا نتیجہ ہوتی ہے۔ بالفعل جم جانا اسی وقت ممکن ہو گا جب کہ دل ٹھک چکا ہو۔ اسی کو حضور ﷺ نے فرمایا: ((قُلْ أَمَّنْتُ بِاللَّهِ ثُمَّ أَسْتَقْمَ))^(۱) ”کہو میں ایمان لا یا اللہ پر، پھر اس پر جم جاؤ،“ اگر ایمان میں ضعف ہو گا اور استقامتِ باطنی نہیں ہو گی تو اب ارشاد کیسے ہو گا؟ ہو سکتا ہے کہ ایک آدمی وعدہ کر بیٹھا ہو، لہذا لگا بندھا کچھ ساتھ چل بھی رہا ہو، اپنی عزت نفس کے تحفظ میں کچھ نہ کچھ بھاگ دوڑ بھی کر رہا ہو، کبھی کوئی بات مان بھی لیتا ہو، لیکن اندر کی

(۱) مسند احمد۔ وصحیح مسلم، کتاب الایمان، باب جامع اوصاف الاسلام۔

لیکن آپ کے بعد آئندہ تو نبی اور اُمّتی کی یہ نسبت بھی قائم نہیں ہوگی۔ وہ تو ہمیشہ ہمیشہ کے لیے تاقیام قیامت قائم ہو چکی محمد رسول اللہ ﷺ اور ہر کلمہ گو کے مابین۔ لیکن جب بھی کوئی عملی جدوجہد ہوگی، کوئی اجتماعیت تشکیل پائے گی، کوئی تعین ہوگی کہ کون لوگ اعوان و انصار ہیں اور معین ہو گا کہ ان کی کتنی قوت ہے، تو اس کے لیے کوئی نہ کوئی علامت اور اس کا کوئی نظام ہونا لازم ہے۔ چنانچہ یہ ہے وہ نسبت بیعت کہ جو بھی اجتماعی اُمت کے اندر چلی ہے۔ اُمت کی پوری تاریخ میں آپ کو نظر آئے گا کہ جو بھی اجتماعی ہیئت وجود میں آئی وہاں بیعت کا نظام اختیار کیا گیا۔ اجتماعیت کی بلندترین اور نمایاں ترین صورت حکومت کا قیام ہے وہ بھی بیعت کی بنیاد پر قائم ہوتی رہی۔ اس کی خفیت تین صورت سلسلہ ارشاد و اصلاح ہے، اس کے لیے بھی بیعت کا نظام رائج ہے۔ کبھی حکومت کے خلاف بغاوت کی تحریک اٹھی تو وہ بھی بیعت کی بنیاد پر اٹھی۔ چنانچہ اجتماعیت درحقیقت جس شے کا نام ہے وہ اسلام میں بیعت ہی کی بنیاد پر وجود میں آتی ہے۔

سورۃ الفتح میں بیعتِ رضوان کا ذکر

وَهِيَ بِعْتُ جَوْهَدْ رَسُولِ اللَّهِ عَلَيْهِ سَلَامٌ سَعَى صَاحِبَهُ كَرَامَةُ شَفَاعَتِهِ نَحْنُ حَدِيبِيَّةَ كَمَقَامِ پُرْكِيِّ، اس کا ذکر سورۃ الفتح کی آیت ۱۸ میں صراحت کے ساتھ آیا ہے: ﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَيِّنُونَكَ تَحْتَ الشَّجَرَةِ﴾ "اللہ تعالیٰ راضی ہو چکا۔ اہل ایمان سے جبکہ (اے نبی) وہ آپ سے بیعت کر رہے تھے درخت کے نیچے، فعل ماضی پر جب "قد" آتا ہے تو اس کے قطعی، حقی اور یقین ہونے کو ظاہر کرتا ہے۔ ﴿فَعَلَمَ مَا فِي قُوْبَيْهِمْ﴾ "تو اللہ تعالیٰ کے علم میں تھا جو کچھ کہ ان کے دلوں میں تھا"۔ اللہ تعالیٰ ان کے دلوں کی کیفیت کو خوب جانتا تھا۔ ﴿فَأَنْزَلَ السَّكِينَةَ عَلَيْهِمْ﴾ اس لیے اس نے اُن پر سکینت نازل فرمائی۔ یعنی قلبی اطمینان عطا فرمادیا۔ حالانکہ معلوم تھا کہ ہم نہتھے ہیں، ہم احرام باندھے ہوئے ہیں، ہم پر اچانک بحوم ہو جائے، ایک دم حملہ ہو جائے تو کیا ہو گا؟ لیکن نہیں! انہیں اللہ تعالیٰ کی طرف سے ایک اطمینان اور سکون کی کیفیت نصیب ہو گئی۔ اس لیے کہ وہ تو جان دینے کا سودا پہلے سے کیے ہوئے ہیں، بالکل مطمئن

ہے۔ جب تک نبوت و رسالت جاری رہی وہ نمائندہ نبی اور رسول ہوتا تھا۔ نبوت و رسالت کا سلسلہ بند ہونے کے بعد اب یہ نمائندہ وہ شخص ہو گا جو نبوی منہاج پر دین کی دعوت کے لیے کھڑا ہو، اقامت دین کے لیے کمرکس کے میدان میں آئے اور ندا لگائے: مَنْ أَنْصَارِي إِلَى اللَّهِ۔ کون ہے میرا مددگار اللہ کے راستے میں؟ جو لوگ اس کی پکار پر بلیک کہیں ان کے اور اس داعی کے مابین اب یہ معاہدہ ہو گا اور بات پختہ کرنے کے لیے علامت کے طور پر مصالغہ بھی ہو گا۔ اس "مصالحہ" (بیعت) کا ذکر اب سورۃ الفتح میں ہو رہا ہے۔

﴿مُحَمَّدُ رَسُولُ اللَّهِ وَالَّذِينَ مَعَهُ﴾ کے مابین جو نسبت قائم ہوئی اس نے جو ظاہری صورت اختیار کی وہ بیعت کی شکل ہے جو صحابہ کرام ﷺ نے محمد رسول اللہ ﷺ کے معااملے میں یا کسی نبی کے معااملے میں اس بیعت کی چند اس ضرورت نہیں ہے، اس لیے کہ نبی اور اُمّتی یا رسول اور اُمّتی کی نسبت اس سے اہم تر ہے۔ اُمّتی ہر حال میں مطیع ہے۔ ہمارے ہاں تو اُمّتی کا تصور بگڑ چکا ہے، لیکن کیا صحابہ کرام ﷺ میں سے کسی کو اس میں استباہ ہو سکتا تھا کہ محمد ﷺ کو رسول مان لینے کا مطلب کیا ہے؟ یہی کہ آپ ﷺ کو مطاع ماننا! یہ تو سابقہ انبیاء کرام کی دعوت بھی قرآن مجید میں ان الفاظ میں آتی ہے: ﴿أَنَّ اَعْبُدُوا اللَّهَ وَأَنَّقُوهُ وَأَطِيعُونِ﴾ (نوح) "یہ کہ اللہ کی بندگی کرو، اس کا تقویٰ اختیار کرو اور میری اطاعت کرو"۔ سورۃ الشراء میں حضرت نوح، حضرت ہود، حضرت صالح، حضرت لوط اور حضرت شیعیب علیہم السلام، سب کی دعوت کے ضمن میں یہ الفاظ آئے ہیں: ﴿إِنِّي لَكُمْ رَسُولٌ أَمِينٌ فَاتَّقُوا اللَّهَ وَأَطِيعُونِ﴾ "میں تمہارے لیے ایک امامت دار رسول ہوں، لہذا اللہ کا تقویٰ اختیار کرو اور میری اطاعت کرو"۔

اس اعتبار سے وہاں تو وہ اصل بنیادی نسبت زیادہ قوی اور مضبوط موجود ہے، لیکن میں اس بات پر پوری طرح اشراحت صدر رکھتا ہوں کہ بیعت کا معاملہ حضور ﷺ نے اُمت کی رہنمائی کے لیے کیا ہے۔ آپ ﷺ کو بیعت لینے کی قطعاً ضرورت نہیں تھی۔

ہیں، دل ٹھکا ہوا ہے۔ انہیں معلوم ہے کہ اس سے بڑا سودا کوئی نہیں۔ وہ تو جان دیتے وقت ”فُرْثٌ وَرَاتِ الْكَعْيَةِ“ پکارنے والے لوگ تھے کہ رب کعبہ کی قسم! میں کامیاب ہو گیا! ان کا معاملہ اس طرح کا ڈانوال ڈول معاملہ نہیں تھا۔ اس کی طرف اشارہ ہورہا ہے: ﴿فَأَنْزَلَ اللَّهُ السَّيْنَةَ عَلَيْهِمْ وَآتَاهُمْ فُتْحًا قَرِيبًا﴾ ”تو اللہ نے ان پر سکینت نازل فرمائی اور ان کو بدلتے میں قربی فتح عطا فرمائی۔“ سورۃ الفتح کے تفصیلی درس میں میں یہ بیان کرچکا ہوں کہ اس فتح سے مراد صلح حدیبیہ کی فتح بھی ہے اور فتح خیر بھی ہے جو اس کے فوراً بعد اللہ تعالیٰ نے بطور انعام عطا فرمائی اور جس میں اللہ تعالیٰ نے مسلمانوں کو بہت سامال غنیمت فراہم فرمایا۔

اہل ایمان کی بیع و شراء کس کے ہاتھ پر؟

سورۃ الفتح کی آیت ۱۰ میں وہ اصل حقیقت بیان ہو رہی ہے کہ بات سمجھ لو کہ اصل میں یہ بیع و شراء کس کے ہاتھ پر ہے، کس کے مابین ہو رہی ہے، اس مبایعت کے فریق کون ہیں! فرمایا: ﴿إِنَّ الَّذِينَ يَصَايِعُونَكُ إِنَّمَا يَصَايِعُونَ اللَّهَ﴾ ”یقیناً (اے نبی!) جو لوگ آپ سے بیع کر رہے ہیں حقیقت میں وہ اللہ سے بیع کر رہے ہیں،“ سودا اللہ سے ہوا ہے۔ تباخ یا مبایعت بندہ مومن اور اللہ کے مابین ہے۔ نبی اس وقت عالم واقعہ میں اللہ کی طرف سے وصول کنندہ (receiver) ہے۔ یہ جو ظلم قائم ہوا ہے اس میں اب ان کی حیثیت امیر کی اور ان کے ساتھیوں کی حیثیت مأمورین کی ہے۔ یہ سودا کرنے والے اپنے جان اور مال اب ان کے حکم سے صرف کریں گے، ان کے مطالے پر حاضر کر دیں گے، جیسے اور جب وہ چاہیں گے یہ پیش کر دیں گے۔ لیکن یہ کہ اصل سودا اللہ کا اور بندے کا ہے۔ ﴿يَدُ اللَّهِ فَوْقَ أَيْدِيهِمْ﴾ ”اللہ کا ہاتھ ہے ان کے ہاتھوں کے اوپر،“ اب یہاں وہ بیع کا پورا نقشہ کھینچ دیا گیا، کیونکہ ہاتھ پر ہاتھ رکھ کر بیعت ہوتی ہے۔ بیع کرنے والے کا ہاتھ اوپر ہوتا ہے اور بیعت لینے والا کا نیچے ہوتا ہے۔ لیکن یہاں فرمایا کہ ایک اور تیسرا ہاتھ بھی ہے۔ ان کے ہاتھوں کے اوپر ایک اور ہاتھ ہے اور وہ اللہ کا ہاتھ ہے۔ تو یہ ایک سہ فریقی (tripartite) معاہدہ ہے۔ عالم واقعہ

میں یہ بیعت محمد رسول اللہ ﷺ کے دست مبارک پر ہو رہی ہے اور حقيقة تاہیہ بیعت اللہ سے ہو رہی ہے۔ ﴿يَدُ اللَّهِ فَوْقَ أَيْدِيهِمْ﴾ ”اللہ کا ہاتھ ان کے ہاتھوں کے اوپر ہے،“ - ﴿فَمَنْ نَكَّ فَإِنَّمَا يَنْكُّ عَلَى نَفْسِهِ﴾ ”اب جو اس عہد کو توڑے گا اس کی عہد شکنی کا وہ بال اسی پر ہو گا۔“ اس بیعت کا یہ رخ جو ہے بہت اہم ہے۔ نوٹ کیجیے عربی زبان میں حروف کے اعتبار سے جو الفاظ مماثل اور مشابہ ہوتے ہیں ان کے معانی میں اور ان کی حقیقت میں بھی ایک بہت اگھر ارتباط ہوتا ہے اور ان میں ثقلات اور لطافت کی بھی ایک نسبت ہوتی ہے۔ نقض کے معنی ہیں توڑ دینا، ختم کر دینا۔ یہود کے بارے میں فرمایا: ﴿فَبِمَا نَقْضِهِمْ مِّثَاقُهُمْ﴾ (المائدۃ: ۱۳) اس وجہ سے کہ یہ اپنے عہد معاهدے کو توڑ دیتے ہیں، - نقض عہد، نقض میثاق کی ترکیب ہم استعمال کرتے ہیں۔ ایک اصطلاح ”نقض غزل“ بھی ہے جو اس آیت قرآنی سے ماخوذ ہے: ﴿وَلَا تَكُونُوا كَالَّتِي نَكَضَتُ غَزْلَهَا مِنْ بَعْدِ قُوَّةٍ أَنْكَاثًا﴾ (انخل: ۹۲) ”اور اس بڑھیا کی مانند نہ بن جاؤ جس نے اپنے محنت سے کاتے ہوئے سوت کو توڑ دیا اور اس کے ٹکڑے ٹکڑے کر دیے۔“ لفظ ”نگٹ“ بھی دراصل ”نقض“ کے مشابہ ہے۔ ”ن“ دونوں میں مشترک ہے، نگٹ میں ”ن“ کے بجائے ”ک“ ہے اسی طرح ”ض“، ”ثقل“ حرف ہے تو اس کی جگہ ”ث“ ہے جو خفیف ہے۔ ”نگٹ“ کے معنی بھی توڑ دینا ہیں، لیکن یہ خفیف ہے۔ یعنی ایک اعلانیہ بات نہیں ہے بلکہ انسان اندر ہی اندر ٹوٹ رہا ہے، قول وقرار سے پھر رہا ہے، اندر ہی اندر پسپائی ہو رہی ہے۔

یہی بات میں نے ارتداد کے ضمن میں عرض کی تھی کہ ایک ارتدا دن طاہری ہے، کھلمن کھلا ہے، اس کے اوپر تو مفتی کا فتوی لگے گا، قاضی کا حکم لگے گا اور حد جاری ہو جائے گی، لیکن ایک وہ ارتداد ہے جو اندر ہی اندر ہو رہا ہے، ایک اندر وونی پسپائی (retreat) ہے، آدمی اپنے نقش قدم سے لوٹ رہا ہے۔ یہ جواندر ہی اندر والا ارتداد ہے یہ نفاق ہے، جس پر قاضی کا حکم نہیں لگ سکتا، مفتی کا فتوی نہیں چل سکتا۔ نفاق پر تو محمد رسول اللہ ﷺ نے کسی حکم کا کوئی اجراء نہیں کیا۔ اس لیے کہ یہ تو ایک باطنی حقیقت ہے۔ یہی

اسے والپ کرنا ہوگا۔ اسی ضمن میں اب خواتین کا مسئلہ پیدا ہوا جو ایک جدا گانہ حیثیت کا معاملہ تھا۔ اس سلسلے میں خاص طور پر یہ سورہ المتحنہ نازل ہوئی۔ بہر حال میں اس پوری بحث میں نہیں جارہا، صرف یہ آیت نوٹ کر لیجیے کہ قرآن مجید میں بیعت کا ذکر چوتھی بار اس آیت میں آیا ہے۔ فرمایا: ﴿يَا أَيُّهَا النَّبِيُّ إِذَا جَاءَكَ الْمُؤْمِنُ يُصَدِّعُكَ﴾ ”اے نبی! جب آپ کے پاس مومن خواتین بیعت کرنے کے لیے آئیں، ﴿عَلَى آنَ لَا يُشْرِكُنَ بِاللَّهِ شَيْئًا﴾ ”اس بات پر کہ وہ اللہ کے ساتھ کسی شے کو شریک نہیں کریں گی، ﴿وَلَا يَسْرُقُنَ﴾ ”اور چوری نہیں کریں گی، ”﴿وَلَا يَرْزُنُنَ﴾ ”اور بدکاری نہیں کریں گی، ”﴿وَلَا يَقْتُلُنَ أُولَادَهُنَ﴾ ”اور اپنی اولاد کو قتل نہیں کریں گی، ”﴿وَلَا يَأْتُنَ بِهُنَّانَ يَفْتَرِيهِنَّ بَيْنَ أَيْدِيهِنَّ وَأَرْجُلِهِنَّ﴾ ”اور اپنے ہاتھوں اور پاؤں کے درمیان سے گوئی بہتان گھڑ کر نہیں لائیں گی، ”﴿وَلَا يَعْصِيْنَكَ فِي مَعْرُوفٍ﴾ ”اور کسی معروف کام میں جو حکم آپ دیں گے اس سے سرتاہی نہیں کریں گی، ”﴿فَبِأَعْهُنَ﴾ ”تو (اے نبی!) ان کو بیعت کر لیجیے!“ ان کی بیعت قبول فرمائیے۔ ”﴿وَاسْتَغْفِرُ لَهُنَ اللَّهُ﴾ ”اور اللہ تعالیٰ سے ان کے لیے مغفرت طلب کیجیے، ”﴿إِنَّ اللَّهَ غَفُورٌ رَّحِيمٌ﴾ ””یقیناً اللہ تعالیٰ غفور ہے، رحیم ہے۔“

یہ قرآن حکیم کے چار مquamات ہو گئے جن میں بیعت کا لفظ آیا ہے۔ ان میں سے سورۃ التوبۃ کی آیت ۱۱۱ بیعت کی اصل حقیقت کو واضح کر رہی ہے، اور تین آیات میں لفظ بیعت کا ایک اصطلاح کے طور پر ذکر ہے۔

سیرت النبی ﷺ سے بیعت کا ثبوت

بیعت کے ضمن میں ہمیں سیرت النبی ﷺ سے جو طرز عمل ملتا ہے وہ ایک بالکل فطری معاملہ ہے۔ کمی و دور میں اہل مکہ میں سے جو لوگ اسلام لائے سیرت میں ہمیں ان سے کسی بیعت کا ذکر نہیں ملتا (میں یہ نہیں کہہ رہا کہ ان سے حضور ﷺ نے بیعت نہیں لی، لیکن ذکر نہیں ملتا)۔ سیرت النبی میں حضرات ابو بکر، عمر اور حمزہ رضی اللہ عنہم کے ایمان لانے کے واقعات بڑے اہم ہیں اور ان کا ذکر تفصیل سے ملتا ہے، لیکن ان کی

معاملہ یہاں نکٹ کا ہے۔ ﴿فَمَنْ نَكَثَ فَإِنَّمَا يُنكَثُ عَلَى نَفْسِهِ﴾ اب جو اس عہد کو توڑے گا اس کی عہد ٹھنڈی کا وبال اس کی اپنی ہی ذات پر ہو گا۔ لہذا اپنے آپ کو ٹھوٹنے رہا کرو، دیکھتے رہا کرو۔ جیسے ہم اپنے محاورے میں کہتے ہیں کہ اپنے گریبانوں میں جھاٹکتے رہا کرو۔ اپنے دلوں کا جائزہ لیتے رہو کہ اس پر انشراح ہے، انبساط ہے، استبشار ہے یا انقباض ہو چکا ہے؟ کہیں پسپائی تو نہیں کرچکے؟ اندر ہی اندر کہیں اس قول وقرار کی خلاف ورزی تو نہیں ہو رہی؟ جان لو کہ جو کوئی بھی یہ شکل اختیار کرے گا وہ اس کا سارا وبال درحقیقت اپنے اوپر لے گا۔ اس لیے کہ جس کے ہاتھ پر بیعت کی جا رہی ہے اس نے تو آپ سے کوئی چیز طے ہی نہیں کی۔ سو ادا تو آپ کا اللہ کے ساتھ ہوا تھا، قیمت اُسی نے دینی ہے، محمد رسول اللہ ﷺ نے تمہیں کوئی قیمت نہیں دینی، قیمت تو تم اللہ سے لو گے۔ تمہارا عہد، قول وقرار اور مبایعیت تو اللہ سے ہوئی ہے۔ تم اگر اپنے عہد سے پھرے تو سارا وبال اپنے اوپر لو گے ان کا کوئی نقصان نہیں ہو گا، انہیں کسی طرح کا کوئی گزندنیں پہنچے گا۔ اس معاملے میں ذمہ داری ساری تمہاری ہے۔

اب آگے وہی لفظ ”اوْفِي“، فعل کی صورت میں آ گیا ہے (اوْفِي، يُوْفِي، اِيفَاءً)۔ سورۃ التوبۃ کی مذکورہ بالا آیت میں ”اوْفِي“، فعل التفصیل کا صینہ تھا، یعنی سب سے بڑھ کر وفا کرنے والا۔ یہاں یہ فعل ماضی کا صینہ واحد مذکر غائب ہے۔ فرمایا: ﴿وَمَنْ أَوْفَى بِمَا عَاهَدَ عَلَيْهِ اللَّهُ فَسَيُؤْتِيهِ أَجْرًا عَظِيمًا﴾ ”اور جس نے اس عہد کو پورا کیا جو اس نے اللہ سے کیا ہے تو اللہ تعالیٰ عنقریب اسے بہت بڑا جرعہ فرمائے گا۔“ یہ ہے بیعت کی اصل حقیقت کہ جس سے ایک اجتماعیت وجود میں آتی ہے اور اس میں امیر اور مأمور کی نسبت قائم ہوتی ہے۔

سورۃ المتحنہ میں ”بیعت النساء“ کا تذکرہ

بیعت کا لفظ قرآن مجید میں چوتھی بار سورۃ المتحنہ میں آیا ہے جہاں خواتین کی بیعت کا ذکر ہے۔ سورۃ المتحنہ سورۃ الفتح کے بعد نازل ہوئی ہے، جس میں صلح حدیبیہ کا ذکر ہے۔ صلح حدیبیہ میں طے ہو گیا تھا کہ اگر کوئی مسلمان مکہ سے مدینہ آجائے گا تو

تفصیلات میں کہیں بھی بیعت کا لفظ نہیں آتا۔ البتہ اگر کوئی شخص باہر سے آیا اور اس نے آ کر اسلام کا اظہار کیا، وہ اسلام لا یا تو اس کے ضمن میں روایات مل جاتی ہیں کہ پھر وہ مصافحہ اور قول و قرار بھی ہوا، اور اسے بیعتِ اسلام کہتے ہیں۔ یہ بیعتِ اسلام کمی دو ریں ثابت ہے، لیکن اہل ملکہ سے نہیں باہر سے آنے والوں سے۔ اس کے بعد ایک بیعتِ تطمیم جماعت، ڈسپلن اور سمع و طاعت کی بھی سیرتِ طیبہ سے ثابت ہے، لیکن اس کا بھی ہمیں ملکہ والوں سے پورے کی دو ریں کہیں ثبوت نہیں ملتا۔ میں پھر عرض کروں گا کہ کسی شے کا عدم ثبوت اس کے عدم وجود کو مستلزم نہیں ہے۔ ہو سکتا ہے کوئی واقعہ ہوا ہو لیکن مذکور نہ ہو۔ بہر حال واقعہ یہی ہے کہ اس کا ذکر نہیں ملتا۔ لیکن مدینہ والوں سے دواہم بیعتیں محمد رسول اللہ ﷺ نے لی ہیں۔ ایک سن ۱۱ نبوی میں اور دوسری سن ۱۲ نبوی میں۔

اہل مدینہ میں سے سب سے پہلے چھا فراد ایمان لائے تھے، ان کے ضمن میں کسی بیعت کا ذکر نہیں۔ یہ اغبائی سن ۱۰ نبوی ہی کا واقعہ ہے، وہی سال کہ جس میں آپؐ نے طائف کا سفر کیا تھا۔ وہاں سے آپؐ واپس آئے تو اس کے فوراً بعد جو موسم حج آیا اس میں مدینہ کے چھا فراد حضور ﷺ پر ایمان لائے۔ لیکن اس وقت بھی کسی بیعت کا ذکر نہیں ہے۔ اگلے سال وہ بارہ تھے۔ پہلے سال والے چھ میں سے ایک صاحب نہیں آئے تھے، ان میں سے پانچ تھے اور سات مزید تھے۔ جب بارہ افراد نے اسلام کا اظہار کیا تو پہلی بیعت ہوئی۔ اس کو بیعتِ عقبہ اولیٰ کہتے ہیں۔ اس بیعت کے الفاظ تقریباً وہی تھے جو کم و بیش دس برس بعد بیعت النساء کے ضمن میں نازل ہوئے اور ابھی ہم نے سورہ المتحنہ کی آیت میں پڑھے ہیں۔ گویا اس بیعت میں کسی تطمیم جماعت کا ایک نیج تو موجود ہے، حکم ماننے کا اقرار ہو رہا ہے کہ جو بھی نیکی کی بات آپؐ فرمائیں گے ہم مانیں گے، لیکن اس میں تظمِ جماعت، سمع و طاعت اور اس کے مختلف لوازم کو ظاہر نہیں کیا گیا۔ ہم یہ کہہ سکتے ہیں کہ جیسے گھٹلی کے اندر پورا درخت اور نیج کے اندر پورا پودا موجود ہوتا ہے اسی طرح یہ لوازم اسی بیعت میں بالقوہ (potentially) موجود ہیں۔ بعد میں امت میں جو بیعتِ ارشاد کا سلسلہ چلا اس کے لیے اس بیعت کو بطور سنداور بطور

دلیل قبول کیا گیا کہ اس میں شرک سے اجتناب، چوری سے اجتناب، بدکاری سے اجتناب، قتل اولاد سے اجتناب اور بہتان طرازی سے اجتناب وغیرہ کا وعدہ ہے۔ چنانچہ اس کو بیعتِ توبہ بھی کہا جاتا ہے، بیعتِ ارشاد بھی اور بیعتِ اصلاح بھی۔

تو یہ جو خواتین کی بیعتِ قرآن میں مذکور ہے، یہی بیعت ہمیں بیعتِ عقبہ اولیٰ کی صورت میں سیرتِ النبیؐ میں ملتی ہے اور حضرت عبادہ بن صامت رضی اللہ عنہ سے مردی حدیث میں مذکور ہے۔ حضرت عبادہ بن صامت[ؓ] بیعتِ عقبہ اولیٰ اور بیعتِ عقبہ ثانیہ دونوں بیعتوں میں موجود تھے۔ ابھی ہم جو بات سمجھ رہے ہیں وہ یہ ہے کہ یہ بیعت درحقیقت کسی نظم کا ہیولی اپنے اندر کم سے کم ظاہری اور نمایاں طور پر نہیں رکھتی، بلکہ ہم یہ کہہ سکتے ہیں کہ جس طرح ایمان بالرسالت کے اندر اس کے پورے مضمرات موجود ہیں کہ جب آپؐ کو رسول مان لیا، ایمان لے آئے تو اطاعت تو کرنی ہے، اسی طرح اس کا صرف ایک تھوڑا اسما ظہار کر دیا گیا کہ آپؐ ہمیں جو حکم بھی دیں گے اس کی نافرمانی نہیں کریں گے۔ اس بیعت کے وقت اہل مدینہ نے کہا تھا کہ ہمیں اپنا کوئی جان ثمار، اپنا ساتھی دیجیے جو ہمیں قرآن پڑھائے۔ حضور ﷺ نے حضرت مصعب بن عمير رضی اللہ عنہ کو ان کے ساتھ کر دیا اور بعد میں کچھ دنوں کے بعد حضرت عبد اللہ بن اُمّ مکتوم رضی اللہ عنہ کو بھی بھیجا۔ ان حضرات کی تعلیم اور تبلیغ سے اب وہاں پر جو انقلاب آیا تو اگلے سال ۲۷ مردا اور ۳۴ عورتیں آئیں اور ان ۵۷ افراد نے جو بیعت کی وہ ہے بیعتِ عقبہ ثانیہ اور وہ سرتاسر تطمیم جماعت کی بیعت ہے۔

اس کی وجہ بھی سمجھ لیجیے کہ حضور ﷺ نے یہ بیعت جماعت ملکہ والوں سے کیوں نہیں لی؟ اس کا ایک سبب بالکل ظاہر و باہر ہے کہ حضور ﷺ وہاں خود موجود ہیں، ابھی کوئی نظم علیحدہ سے قائم کرنے کی ضرورت نہیں، کسی اور کو امیر بنانے کا سوال نہیں۔ وہ chain کیا جائے۔ حضور ﷺ خود موجود ہیں۔ لہذا جو چیز از خود ہو رہی ہو اس کے لیے خواہ مخواہ کے تکلف اور قمع کی کوئی ضرورت نہیں۔ چنانچہ جیسے ملکہ والوں سے بیعتِ اسلام ثابت

نہیں، اسی طرح ان سے کوئی بیعت سمع و طاعت بھی ثابت نہیں۔ اور جس طرح باہر سے آنے والے اسلام لائے تو ان کے لیے بیعت کا ذکر مل گیا اسی طرح مدینہ والے آئے تو ان سے بیعت سمع و طاعت لی گئی۔ اور یہ بیعت سمع و طاعت بھی شروع میں نہیں لی گئی، بلکہ جب وہاں ایک ہیئت اجتماعیہ کے قیام کی ضرورت پیش آگئی کہ اب دوچار آدمیوں کی بات نہیں ہے، ۲۷ افراد ہیں، تو ان سے بیعت سمع و طاعت لی گئی اور ان کے اندر حضور ﷺ نے بارہ نقیب مقرر فرمائے۔ یہ نقیب کون تھے؟ یہ حضور ﷺ کے نامزد کردہ تھے اور وہاں پر حضور ﷺ کی طرف سے ڈسپلن اور نظم کے ذمہ دار مقرر کیے گئے تھے۔ ان کے پاس ذاتی حدیث سے کوئی اتحاری یا اختیار نہیں تھا۔ جیسے دوسرے ایمان لانے والے ہیں ویسے یہ ایمان لانے والے ہیں۔ ان کو اگر کوئی فوکیت یا فضیلت حاصل ہوئی تو وہ درحقیقت نبی اکرم ﷺ کی نامزدگی سے حاصل ہوئی۔ اب وہاں ضرورت پیش آئی کہ وہ پورا ڈھانچہ اور پورا نظام تشکیل پا جائے، کہ کوئی شخص کوئی اتحاری حاصل کر رہا ہے تو کس بنیاد پر؟ اس لیے کہ حضور ﷺ نے اس کو نامزد کیا ہے۔ اب گویا کہ ایک نظم قائم ہو رہا ہے۔ حضور ﷺ تو ابھی مکہ میں تشریف فرمائیں۔ مدینہ والوں سے ملاقات بھی ہو گی تو ایک سال کے بعد موسم حج میں ہو گی۔ وہاں مدینہ میں جو کام چلے گا اس کا کون نگران ہے، کون ذمہ دار ہے؟ کون امیر ہو گا، کون مأمور ہو گا؟ کون حکم دے گا، کون سنے گا؟ کس پر اطاعت لازم ہو گی؟ یہ ہے اصل میں وہ وقت کہ جب مدینہ والوں سے آپ نے بیعت سمع و طاعت لے لی۔ فلسفہ سیرت کو سمجھنے کے لیے اس تاریخی پس منظر کو اور اس مدرسہ کو سمجھنا ضروری ہے کہ کس طرح سے حالات کی exfoliation ہوئی ہے، کس طرح سے تقاضے ابھرے ہیں، کہاں ضرورت پیدا ہوئی ہے۔ جہاں کوئی ضرورت نہیں ہے وہاں ہمیں سیرت النبی میں کوئی تکلف اور کوئی قصع نظر نہیں آتا۔

بیعت عقبہ ثانیہ۔ نظم جماعت کی بیعت
حضرت عبادہ بن صامت رضی اللہ عنہ کی روایت کے حوالے سے میں نے بیعت کے جو

الفاظ شروع میں سنائے یہ روایت متفق علیہ ہے۔ آپ جانتے ہیں کہ سند کے اعتبار سے اس سے اوپنچادر جہ کسی حدیث کا نہیں جو متفق علیہ ہو، جس کی صحت پر امام بخاری اور امام مسلم دونوں کا اتفاق ہو۔ اب ہم اس حدیث کا لفظاً لفظاً مطالعہ کرتے ہیں۔ **عَنْ عُبَادَةَ أُبْنِ الصَّامِيتِ رَضِيَ اللَّهُ عَنْهُ** ”حضرت عبادہ بن صامت سے روایت کی گئی ہے، اللہ اُن سے راضی ہو۔“ میں عرض کر چکا ہوں کہ یہ دونوں بیتوں میں موجود تھے، بیعت عقبہ اولیٰ کی روایت بھی ان سے ہے اور بیعت عقبہ ثانیہ کی روایت بھی ان سے ہے۔ کہتے ہیں: **بَايَعَنَا رَسُولُ اللَّهِ عَلَيْهِ صَلَوةُ الرَّحْمَةِ** ”ہم نے بیعت کی تھی رسول اللہ ﷺ کے سے،“ کس بات پر بیعت کی تھی؟ کیا قول و قرار ہوا تھا؟ کیا معاہدہ ہوا تھا؟ **عَلَى السَّمْعِ وَالطَّاعَةِ** ”سمع و طاعت پر،“ یعنی سین گے اور مانیں گے۔ جو حکم ہو گا بس و چشم تسلیم کریں گے۔ نوٹ کر لیجیے کہ وہاں معروف کا لفظ نہیں ہے، اس لیے کہ نظم جماعت کی بیعت ہے جو محمد رسول اللہ ﷺ کے ہاتھ پر ہو رہی ہے۔ لہذا وہاں اس اضافی لفظ کو لانے سے جو تھوڑا سا معاملہ نرم پڑتا تھا اس سے گریز کیا گیا۔ مدینہ آ کر یہ بیعت حضور ﷺ نے پھر سب سے ملی ہے، مہاجرین سے بھی ملی ہے۔ بھرت کے بعد تو پھر ایک نظم قائم ہو رہا تھا۔ چنانچہ بیعت لیتے ہوئے آنحضرت ﷺ بعض اوقات ”**فِي الْمَعْرُوفِ**“ یا ”**فِي مَا اسْتَكْفَتُمْ**“ کے الفاظ کا اضافہ فرمادیا کرتے تھے کہ اپنی حد استطاعت تک، اپنی امکانی حد تک اس بیعت پر قائم رہو گے۔ لیکن یہ بات نوٹ کر لیجیے کہ اس معاملے میں ”**أُمُّ الْسُّنَّةَ**“ کا درجہ در حقیقت اسی حدیث کو حاصل ہے اور اس میں وہ الفاظ موجود نہیں ہیں، تاکہ بات پوری ہو، پختہ ہو، گاڑھی ہو۔ حضور ﷺ کے معاملے میں معروف کی کوئی اضافی شرط لگانے کی عقلاً یا تقلاً ضرورت ہی نہیں۔ البتہ آئندہ ہمیشہ یہ شرط موجود رہے گی۔ وہ چاہے بیعت حکومت ہو یا بیعت نظم جماعت۔ ”**فِي الْمَعْرُوفِ**“ کی یہ شرط تو حضرت ابو بکر رضی اللہ عنہ اور حضرت عمر رضی اللہ عنہ کی بیعت کے ساتھ بھی موجود تھی، تا بدیگر اس چہ رسد! ان سے زیادہ کس کو حق ہو گا سمع و طاعت کا؟ لیکن وہاں بھی معروف کی شرط برقرار تھی۔ اس لیے کہ اب کوئی شخص اپنی ذات میں معیار نہیں ہے، اب معیار مطلق اللہ اور

اس کا رسول ہے۔

اب آگے جو الفاظ آرہے ہیں ان پر غور کیجیے۔ چونکہ ڈسپلن قائم کرنا ہے لہذا ایسے الفاظ لائے گئے ہیں جو ایک حصار قائم کر رہے ہیں اور نجی نکلنے کا کوئی راستہ نہیں چھوڑ رہے۔ عَلَى السَّمْعِ وَالظَّاعَةِ فِي الْعُسْرِ وَالْيُسْرِ ”هم سمع و طاعت پر کار بند رہیں گے چاہے مشکل ہو چاہے آسانی ہو۔“ شعوری طور پر زبان سے ایک شخص جب یہ الفاظ کہتا ہے اور اگر واقعتاً وہ بودا انسان نہیں ہے اور سیرت و کردار کے اعتبار سے اسے دیکھ نے چٹ نہیں کیا ہوا تو وہ یہ جب کہے گا خوب سوچ سمجھ کر کہے گا کہ میں حکم سنوں گا اور مانوں گا، چاہے تنگی ہو، چاہے آسانی ہو۔ عسر کا لفظ و یہ توہ مشکل کے لیے عام ہے لیکن اس کا اطلاق خاص طور پر مالی تنگی پر ہوتا ہے۔ بعض احادیث میں مالی تنگی کا ذکر زیادہ آیا ہے۔ تو اس بات پر بیعت ہو رہی ہے کہ چاہے ہمارے لیے آسانیاں ہوں، فراوانیاں ہوں یا تنگیاں ہوں، ہر حالت میں ہم آپؐ کا حکم سنیں گے اور مانیں گے۔

وَالْمُنشَطِ وَالْمُكْرَهِ ”طبیعت کی آمادگی میں بھی اور ناگواری میں بھی،“ منشط، نشاط سے بنائے ہے۔ نشاط طبیعت کے اندر ایک آمادگی کی کیفیت ہے۔ انسان جب کسی چیز سے متفق ہوتا ہے تو اس کے لیے کام کرنے کے لیے طبیعت میں آمادگی ہوتی ہے۔ فرض کیجیے کہ کبھی کسی اجتماعی معاملے میں بہت بحث اور رد و قدح ہوئی ہے اور آراء کا اختلاف سامنے آیا ہے۔ اب ظاہر بات ہے کہ آخری فیصلہ تو ایک ہو گا، اور وہ کچھ لوگوں کی رائے کے مطابق ہو گا اور کچھ کی رائے کے خلاف ہو گا۔ اب جن کی رائے کے مطابق فیصلہ ہوا ہے انہیں تو آپ دیکھیں گے کہ بڑے چاق و چوبنڈ ہو کر اس میں لگ رہے ہیں، اس لیے کہ وہ تو ان کی طبیعت کا انتشار ہے، ان کی اپنی رائے بھی تھی، ان کی رائے کے مطابق فیصلہ ہوا ہے، جبکہ جن لوگوں کی رائے کے خلاف فیصلہ ہوا ہے انہیں اب اپنی طبیعت کو اس کے لیے مجبور کرنا پڑے گا۔ تو ”فِي الْمُنشَطِ وَالْمُكْرَهِ“ کے الفاظ نے ان دونوں کیفیتوں کا گھیراؤ کر لیا ہے۔ چاہے طبیعت آمادہ ہو اور چاہے طبیعت پر جبر کرنا پڑے، اکراہ کرنا پڑے، اسے مجبور کرنا پڑے۔ اس لیے کہ ظلم اس کے بغیر قائم نہیں رہ

سلتا۔ جماعتی زندگی کی ترویج رواں یہی ہے۔ یہی اس کا لازمی تقاضا ہے۔

اگر آدمی طے کر لے کہ فیصلہ ہماری مرضی کے مطابق ہو گا تو ہم ساتھ دیں گے ورنہ جن کی رائے کے مطابق ہوا وہ آگے بڑھیں، تو یہ جماعتی اعتبار سے منافقت ہے، جس کی سب سے نمایاں مثال غزوہ احمد میں سامنے آئی جب عبد اللہ بن ابی اپنے تین سو آدمیوں کے ساتھ یہ کہہ کر واپس لوٹ گیا کہ جب ہمارے مشورے پر عمل نہیں ہوتا تو ہم خواہ مخواہ اپنی جانیں خطرے میں کیوں ڈالیں؟ اس کی رائے یہ تھی کہ مدینہ کے اندر محصور ہو کر دفاع کیا جائے۔ عجیب بات ہے کہ خود حضور ﷺ کی رائے بھی اگرچہ یہی تھی، لیکن حضور ﷺ نے اپنے ساتھیوں کی رائے کا احترام کیا اور ان کی دل جوئی کے لیے ان کے جذبات کا پاس کرتے ہوئے اپنی رائے پر ان کی رائے کو مقدم رکھ کر فیصلہ کر دیا۔ حضور ﷺ جب مدینہ منورہ سے نکلے تو آپؐ کے ہمراہ ایک ہزار کی نفری تھی، لیکن اس شخص نے عین مدینہ جنگ میں لکتنا بڑا نقصان پہنچایا، جس سے اس وقت کتنے ہی مومنین صادقین کے پاؤں میں بھی ایک دفعہ تو تزلزل پیدا ہوا ہو گا کہ ایک تہائی نفری ٹوٹ کر جاری ہی ہے اپنے ہی ہم مقابلہ میں ایک تہائی تھے، تین ہزار کا ایک ہزار سے مقابلہ تھا، اب ہماری ایک تہائی نفری ٹوٹ کر جاری ہی ہے۔ اسی لیے سورہ آل عمران میں الفاظ آئے ہیں: ﴿إِذْ هَمَتُ طَائِفَتَانِ مِنْكُمْ أَنْ تَفْشَلَا﴾ (آیت ۱۲۲) ”وہ وقت یاد کرو، جب تم میں سے بھی دو گروہ ایسے تھے کہ جوڑ ہیلے پڑ گئے تھے۔“ جن کے پاؤں میں تزلزل آ گیا تھا۔ عبد اللہ بن ابی کا یہ اقدام کس بنیاد پر تھا؟ ان لوگوں کا کہنا تھا: ﴿هَلْ لَنَا مِنَ الْأُمْرِ مِنْ شَيْءٍ﴾ (آیت ۱۵۲) ”ہمارے ہاتھ میں بھی کوئی اختیار ہے کہ نہیں؟“ اپنی من مانی کرتے ہیں، جو چاہتے ہیں فیصلہ کر دیتے ہیں، یہ معاملہ تو نہیں چل سکتا، اگر اس طرح معاملہ چلانا ہے تو پھر خود ہی جائیں، خود ہی اپنی جان و مال پر سارے خطرات برداشت کریں، ہم ساتھ نہیں دیں گے!! یہ ہے وہ چیز جس کا سد باب کیا گیا ان الفاظ میں کہ **فِي الْمُنشَطِ وَالْمُكْرَهِ** چاہے ہماری طبیعت میں نشاط ہو، آمادگی ہو اور چاہے ہمیں اپنی طبیعت پر جبر کرنا پڑے۔ اگر ہم اسے خوشنگوار فیصلہ

محسوس کریں تب بھی حکم مانیں گے اور اگر ہماری طبیعت کے خلاف ہو، ہم اس کے لیے اپنی طبیعتوں کو آمادہ نہ پار ہے ہوں تب بھی ہم اپنی طبیعتوں کو مجبور کریں گے اور آپ کا حکم مانیں گے۔

آگے چلیے! وَعَلَى أَثْرَةٍ عَلَيْنَا "اور اس پر بھی (ہم نے بیعت کی) کہ چاہے ہم پر دوسروں کو ترجیح دی جائے،" یہ جماعتی زندگی کا تیرسا معااملہ ہے۔ ظاہر بات ہے کہ ایک ہی امیر تو نہیں ہے، جماعتی زندگی میں تو ایک chain چلے گی۔ ایک امیر ہے، اس نے کسی کو اپنا ایک نائب مقرر کیا ہے، پھر وہ کوئی شکر بھیج رہا ہے تو وہاں اس نے کسی کو سپہ سالار بنایا ہے۔ اس شکر میں سپہ سالار ہی تو نہیں ہے، کوئی میمنہ کا اور کوئی میسرہ کا امیر ہے، کوئی قلب کا انچارج ہے۔ میمنہ اور میسرہ کے اندر بھی کئی گروپ ہیں، کسی کے پاس کسی گروپ کا جھنڈا ہے، کسی کے پاس کسی کا ہے۔ توجہ بھی کوئی بیت اجتماعی قائم ہو گی تو اس میں یہ chain ناگزیر ہے۔ سوائے ایک شخص کے جو اُس بیت اجتماعی کا امیر ہے وہ تو امیر ہی ہے، باقی توہر شخص امیر بھی ہے اور مامور بھی ہے۔ اپنے سے اوپر والے کاماً مور ہے اور اپنے سے نیچے والوں کے لیے امیر ہے۔

اس ضمن میں ایک اعتراض یہ اٹھا دیا جاتا ہے کہ صاحب امارت کے انتخاب اور عزل و نصب کے کوئی قواعد و قانون ہونے چاہئیں، یہ کیا بات ہوئی کہ جس کو چاہا پسند کر لیا اور اس کو جھنڈا تھا دیا۔ اس اعتبار سے آخری امتحان جو محمد رسول اللہ ﷺ نے صحابہ کرام رضی اللہ عنہم کا لیا ہے وہ حضرت اسماعیل رضی اللہ عنہ کی امارت کا امتحان ہے۔ کس اعتبار سے وہ افضل تھے؟ عمر میں وہ پختہ نہیں تھے۔ ابو بکر و عمر، عثمان و علی اور دیگر کبار صحابہ رضی اللہ تعالیٰ عنہم موجود ہیں اور جھنڈا تھا دیا اسماء بن زید کو۔ یہ ایک بہت بڑا امتحان تھا۔ جیسے کہ حضور ﷺ نے فرمایا تھا کہ چاہے تم پر ایک جبشی غلام امیر بنادیا جائے، تمہیں اس کا حکم مانا ہو گا۔ یہ نہیں کہ ہم اعلیٰ ہیں، ہم برتر ہیں اور یہ کمتر ہے، اس کو ہم پر خواہ مخواہ امیر بنادیا گیا، کوئی معیار ہونا چاہیے، کوئی قاعدة، قانون اور ضابطہ ہونا چاہیے، یہ کیا ہے کہ بس ایک شخص پسند آگیا اور اس کو امیر بنادیا!! ان ساری چیزوں کا ستہ باب پہلے ہی

سے کر دیا گیا اور محمد رسول اللہ ﷺ نے یہ بات تسلیم کروالی کہ یہ میرا اختیار ہو گا، جس کو چاہوں امیر بناؤں۔ بیعت میں ”وَعَلَى أَثْرَةٍ عَلَيْنَا“ کے الفاظ ادا کرنے والے پہلے سے طے کر رہے ہیں، عہد کر رہے ہیں کہ چاہے دوسروں کو ہم پر ترجیح دی جائے پھر بھی ہم سمع و طاعت پر کار بندر ہیں گے۔ دیکھئے یہاں اس کا بھی امکان ہے کہ آپ یہ سمجھیں کہ واقعاً یہی شخص جس کو امیر بنایا جا رہا ہے، افضل ہے یا اہل تر ہے، لیکن ایک خیال یہ بھی ہو سکتا ہے کہ یہ ہم میں افضل نہیں ہے۔ اس کے باوجود جس کے ہاتھ میں جھنڈا تھا دیا جائے، تمہیں اس کی اطاعت کرنی ہے۔ یہ chain جو ہے اطاعت کی اسے برقرار رکھنا ہے۔ جیسا کہ حضور ﷺ نے فرمایا: (مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدْ عَصَى اللَّهَ) "جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی"، ((وَمَنْ أَطَاعَ أَمِيرِي فَقَدْ أَطَاعَنِي وَمَنْ عَصَى أَمِيرِي فَقَدْ عَصَى اللَّهَ))^(۱) اور جس نے میرے مقرر کردہ امیر کی اطاعت کی اس نے میری اطاعت کی اور جس نے میرے مقرر کردہ امیر کی نافرمانی کی اس نے میری نافرمانی کی، ۔ اب یہ chain چلی جائے گی۔ البتہ اب معروف کی شرط آپ سے آپ آجائے گی۔ حضور ﷺ نے بھی کسی کو معین کیا ہو تو وہاں اطاعت فی المعرفہ ہو گی۔

ایک صاحب کا واقعہ ملتا ہے کہ ان کو حضور ﷺ نے کسی دستے پر کمانڈر بنا کر بھیجا، وہ جلالی مزاج کے آدمی تھے، اپنے ساتھیوں سے کسی بات پر ناراض ہو گئے تو اپنا اختیار استعمال کرتے ہوئے انہیں بہت بڑا گڑھا کھو دنے کا حکم دیا۔ ساتھیوں نے گڑھا کھو دیا۔ اب حکم دیا کہ اس میں لکڑیاں ڈالو۔ انہوں نے لکڑیاں ڈال دیں۔ حکم دیا کہ لکڑیوں کو آگ لگا دی۔ یہاں تک تو اطاعت ہو رہی ہے۔ لیکن اس کے بعد انہوں نے اپنے ساتھیوں کو حکم دیا کہ اس آگ میں کوڈ جاؤ! اس پر وہ (۱) صحیح البخاری، کتاب الاحکام، باب قول الله تعالى: واطیعوا الله واطیعوا الرسول و اولی الامر منكم۔ وصحیح مسلم، کتاب الامارة، باب وجوب طاعة الامراء فی غير معصية و تحريمها فی المعصية۔

ہے، ہم اس کا حکم مانیں گے، اس سے امر میں جھگڑیں گے نہیں۔ اس کے بعد ایک روایت میں یہ اضافہ ہے: ((الَّا أَنْ تَرُوا كُفُراً بِوَاحَدَةٍ عِنْدَ كُمْ مِنَ اللَّهِ فِيهِ بُرْهَانٌ)) اور یہ الفاظ حضور ﷺ کی طرف سے ہیں کہ: ”سوائے اس کے کتم دیکھو“ (صاحب امر کی طرف سے) کوئی کھلم کھلا کفر جس کے بارے میں تمہارے پاس اللہ کی طرف سے کوئی دلیل موجود ہو۔ نہیں کہ ہمیں اختلاف ہے صاحب! ہم تو اس تعبیر کو تسلیم نہیں کرتے! جہاں بات تعبیروں کی یاد پیروں کی ہوگی، جہاں مباحثات کا دائرہ ہو گا وہاں آپ اختلاف نہیں کر سکتے۔ تمہارے پاس اس معاملے میں اللہ کی طرف سے کوئی دلیل قطعی ہو، کوئی ثبوت موجود ہوت تو تم اطاعت سے سرتاسر کر سکو گے، تب تم کوئی جھگڑا ڈال سکو گے، لیکن اگر ایسا نہیں ہے تو معمولی اختلافات، تعبیر کے فرق یا یاد پیروں میں اختلاف رائے کی بنیاد پر آپ کوئی جھگڑا پیدا کرنے کھڑے ہو جائیں تو یہ اس بیعت کے خلاف ہو جائے گا۔

بیعت کے اگلے الفاظ ہیں: وَعَلَى أَنْ تَقُولَ بِالْحَقِّ إِيمَانًا كَمَا لَا نَخَافُ فِي اللَّهِ لَوْمَةَ لَا يَنْعِمُ ”اور (ہم نے بیعت کی تھی) اس پر بھی کہ ہم حق بات ضرور کہیں گے جہاں کہیں بھی ہوں، اور ہم اللہ کے معاملے میں کسی ملامت کرنے والے کی ملامت کی پرواہ نہیں کریں گے“، ان الفاظ کے ذریعے عقیدت کی بنیاد پر سمع و طاعت میں غلوکا راستہ بند کر دیا گیا جس کے نتیجے کے طور پر شخصیت پرستی برآمد ہوتی ہے۔ نہیں ہے کہ اندھے بھرے اور گونگے بن کر چلو بلکہ تم اپنی رائے کو برقرار رکھو۔ اپنی سوچ اور عقل کے اوپر پھرے نہ بٹھاؤ، اس کو بروئے کارلاو۔ اللہ نے جو استعدادات دی ہیں، ان کو بھر پور طریقے پر استعمال کرو اور تمہاری جورائے ہو اُس کے بیان کرنے میں بھی بھی کوئی بچکا ہٹ، کوئی جھک، کسی کارعب یا کسی کی عقیدت مانع نہ آئے۔ کسی ملامت کرنے والے کے خوف سے اپنی زبانوں پر تالے مت ڈالو!

نظم اجتماعی میں اظہار رائے کی حیثیت

یہیں وہ بات سمجھ میں آ جاتی ہے کہ نظم اجتماعی میں اظہار رائے کی حیثیت کیا ہے!

ٹھیک کر کھڑے رہ گئے کہ اسی آگ سے بچنے کے لیے تو ہم نے محمد رسول اللہ ﷺ کا دامن تھاما، تو اس آگ میں ہم آپ کے حکم سے کیسے کو دجا کیں؟ بعد میں یہ معاملہ رسول اللہ ﷺ کے سامنے پیش کیا گیا۔ آپ نے فرمایا کہ انہوں نے ٹھیک کیا، اور اگر کہیں وہ اس آگ میں کو دجاتے تو پھر آگ ہی میں رہتے۔ یعنی جہنم میں داخل ہو جاتے۔ آپ ﷺ نے اس کی توثیق اس لیے فرمائی کہ یہ حکم فی المعرف نہیں تھا، یہ تو منکر کا حکم تھا، خود کشی کا حکم تھا۔ ایسے حکم کی اجازت کسی صاحب امر کو نہیں دی جاسکتی۔ لہذا چاہے وہ حضور ﷺ کا مقرر کردہ امیر ہو لیکن اس کی اطاعت بھی فی المعرف ہو گی، مطلق نہیں ہو گی۔ مطلق اطاعت صرف محمد رسول اللہ ﷺ کی ہے۔ محمد ﷺ آخری انسان تھے جن کی اطاعت مطلق تھی، ان کے بعد کسی کی اطاعت مطلق نہیں ہے۔ ابو بکر و عمر (رضی اللہ عنہما) کی اطاعت مطلق نہیں ہے تو اور کس کی ہوگی؟

یہ بھی نوٹ کیجیے کہ بخاری و مسلم ہی کی بعض روایات میں لفظ ”امیری“ کے بجائے ”الامیر“ ہے: ((وَمَنْ يُطِعِ الْأَمِيرَ فَقَدْ أَطَاعَنِي وَمَنْ يَعْصِ الْأَمِيرَ فَقَدْ عَصَانِي) اس لیے کہ نبی اکرم ﷺ کے بعد امارت کو ایک ادارے (institution) کی حیثیت حاصل ہوئی تھی۔ اب یہ تو نہیں ہے کہ ہر ایک کو امارت کا پروانہ محمد رسول اللہ ﷺ کی سے ملے گا، بلکہ وہ ظم کہ جو اللہ اور اس کے رسول کے حکم کی بجا آوری کے لیے قائم کیا جا رہا ہے، جس میں اصلاً اللہ اور اس کے رسول کو کومطاع مانا گیا ہے، اب اس میں جو بھی نصب امارت ہو گا اس کے ضمن میں یہ تیسری بات بھی پہلے سے مان لی گئی کہ ہم سمع و طاعت کی روشن اختیار کریں گے خواہ ہم پر دوسروں کو ترجیح دی جائے۔ اسی ”اثرہ“ سے باپ ”افعال“ میں لفظ ایثار بنا ہے۔ سورۃ الحشر میں الفاظ آئے ہیں: ﴿وَيُؤْثِرُونَ عَلَى أَنفُسِهِمْ﴾ ”وہ اپنی ذات پر دوسروں کو ترجیح دیتے ہیں“۔

آگے چوتھی بات بیان کی جا رہی ہے: وَعَلَى أَنْ لَا نَازِعَ الْأُمُوَّاهُلَهُ ”اور ہم صاحب امر سے جھگڑیں گے نہیں“۔ جو بھی ولادہ امر ہوں گے، جو جس سطح پر ہے، جس جگہ

وَوْلُوں کی گنتی سے وجود میں آتا ہے۔

آپ نے نوٹ کر لیا ہو گا کہ اس ایک حدیث میں اسلامی نظم جماعت کے جتنے بھی دستوری تقاضے ہیں ان کا حصر موجود ہے۔ میرے نزدیک تو یہ جو امعن الکم میں سے ہے۔ ظاہر بات ہے کہ یہ الفاظ صحابہ کرام ﷺ نے خود نہیں کہے ہوں گے، بلکہ محمدؐ رسول اللہ ﷺ نے تلقین فرمائے اور ان میں حضور ﷺ نے نظم اور دلیل کے اعتبار سے بیعت کرنے والوں کا اس طرح ”گھیراؤ“ کیا ہے کہ کہیں کوئی رخنه باقی نہیں چھوڑا۔ معاذ اللہ، آپؐ کی کوئی ذاتی غرض نہیں تھی۔ دین کا کام کرنا ہے تو اس کے لیے ایک مضبوط نظم والی جماعت چاہیے ڈھیلاڈھالا ادارہ نہیں چاہیے۔

نظم اجتماعی کا شعور اور صحابہ کرامؐ

صحابہ کرامؐ کے اندر اس نظم کا شعور اس قدر پیدا ہو چکا تھا کہ ہر شخص ہر وقت یوٹ کرتا کہ اس وقت میں کس حیثیت میں ہوں اور دوسرا شخص کس حیثیت میں ہے۔ آیا ہم ہم مرتبہ (equi-status) ہیں اور کوئی تیراہما را میر ہے، ہم دونوں اس کے تابع ہیں یا یہ کہ میں امیر ہوں اور یہ ماً مور ہے یا یہ کہ وہ امیر ہے، میں ماً مور ہوں۔ نظم کے اعتبار سے یہ تین مختلف حیثیتیں ہیں، اور ایک انسان ہر معاملے میں، جو بھی اقدام وہ کر رہا ہے یا زبان سے جو بھی لفظ نکال رہا ہے، اس کا روایہ اگر اس شعور کے تحت نہیں ہو گا تو سارا نظم تہہ و بالا ہو جائے گا۔ ایک نظم جماعت کے ساتھی ہونے کے اعتبار سے یقیناً سب برابر ہیں، لیکن جب امر قائم ہوا ہے، صاحب امر کا نصب ہو گیا ہے، اب وہ امیر ہے اور آپ ماً مور ہیں۔ جیسے انسان ہونے کے ناتے مردوزن یقیناً برابر ہیں۔ شرف انسانیت کے اعتبار سے عورت گھٹیا نہیں ہے، لیکن جب ایک مرد اور ایک عورت کے اندر رفتہ ازدواج قائم ہوا ہے تو ان کے ما بین مخصوص مرد اور عورت کی نسبت نہیں رہی، اب شوہر اور بیوی کی نسبت ہے۔ یہاں قرآنی ہدایت ﴿أَلِرْ جَاهُ قَوْمُونَ عَلَى النِّسَاءِ﴾ (النساء: ۳۲) کا اطلاق ہو گا۔ اب معاملہ بالکل بدلت گیا، نویت تبدیل ہو گئی، نسبت اور ہو گئی! اسی طرح تمام رفقاء آپؐ میں برابر ہیں، لیکن جب کوئی صاحب امیر

در اصل اظہارِ رائے یا مشورہ دینا حق نہیں ہے بلکہ فرض ہے۔ تم اپنی رائے دو، مشورہ دو، اس کے بعد تم فارغ ہو، تمہاری ذمہ داری ادا ہو گئی۔ ہمارے یہاں حقوق پر توجہ بہت زیادہ ہے، جبکہ فرانس نظر وہ سے او جھل ہو جاتے ہیں۔ اصل میں تو ایک ہی لفظ کو آپؐ حق بھی کہہ سکتے ہیں اور فرض بھی کہہ سکتے ہیں۔ شوہر کا جو حق بیوی پر ہے وہی بیوی کا فرض شوہر کے ضمن میں ہے۔ اسی طرح بیوی کا جو حق شوہر پر ہے وہی شوہر کا فرض بیوی کے ضمن میں ہے۔ یہ حقوق و فرانس کا معاملہ ہے۔ لیکن آج جو ہمارا معاشرہ سارا تملک ہوا ہے اس کی وجہ یہ ہے کہ حقوق کی بات سب کرتے ہیں، فرض کی بات کوئی کرنے کو تیار نہیں۔ اگر انسان کی توجہ ذرا فرانس کی طرف منتکس ہو جائے تو تمام معاملات درست ہو جائیں۔ لہذا اپنے فرانس ہمیشہ پیش نظر رہنے چاہیں۔ کوئی حق اگر مارا بھی گیا تو اللہ کے ہاں اس کی تلافی (compensation) ہو جائے گی، فرض کے اندر کوتا ہی ہو گئی تو کیا کرو گے؟ جواب دہی تمہاری ہو گی۔ اگر فریق ثانی نے تمہارا کوئی حق مار لیا ہے تو اللہ تعالیٰ کے ہاں سارا لین دین ہو جائے گا۔ وہاں کی کرنی نیکیاں اور بدیاں ہے، وہاں تو اعمال کا متبادل ہو گا، یعنی نیکیوں اور بدیوں کا۔ لہذا اس میں گھاٹے کا سودا نہیں ہے۔ گھاٹے کا سودا اس میں ہے کہ تم نے فرض کی ادائیگی میں کوتا ہی کی، اس کی جواب دہی اللہ کے ہاں کرنی پڑے گی۔ وہاں اپنی نیکیاں دینی پڑ جائیں گی اور ہو سکتا ہے کہ دوسروں کی غلطیوں کا و بال تمہارے اوپر آ جائے۔ تو یہاں یہ یوٹ کر لیجیے کہ اسلامی نظم جماعت میں مشورہ دینا حق نہیں ہے، فرض ہے۔ آدمی فرض ادا کر کے فارغ ہو جاتا ہے۔ اب وہ یہ نہیں کہتا کہ لازماً میری بات مانی جائے۔ اپنی بات منوانے پر اصرار تو عبداللہ بن اُلبی کا طرز عمل ہے۔ مشورہ دینے میں کوئی رکاوٹ (inhibition) پسندیدہ نہیں ہے۔ اس میں کسی کے روکنے کی وجہ سے یا کسی کے خیال اور لحاظ کی بنا پر ک جانا پسندیدہ نہیں ہے۔ تم بات کہو! کہنے کے بعد تم نے اپنا فرض ادا کر دیا، عند اللہ تم بری ہو گئے۔ اب معاملہ صاحب امر کا ہے۔ وہاں وَوْلُوں کی گنتی سے فیصلے نہیں ہوں گے۔ تنظیم کا وہ ڈھانچہ ہی مختلف ہوتا ہے جس میں کہ یہ سارا معاملہ

بنا دیے گئے تو اب امیر اور مأمور کی جو ایک نسبت قائم ہو جاتی ہے اس کا تعین ہونا چاہیے۔ چنانچہ اس کی نمایاں ترین مثال جب پہلی مرتبہ میرے سامنے آئی تو عقل دنگ رہ گئی کہ حضور ﷺ نے ڈسپلن کا کیا شعور پیدا کیا تھا!

مشہور واقعہ ہے کہ سن ۹ھ میں حضور ﷺ نے حضرت ابو بکر صدیق رضی اللہ عنہ کو امیر انچ بنانے کا فلمہ فرمادیا۔ قافلہ روانہ ہو چکا تھا کہ سورۃ التوبۃ کی ابتدائی چھ آیات نازل ہوئیں، جن میں تیسری آیت کے الفاظ یہ ہیں: ﴿وَآذَانٌ مِّنَ اللَّهِ وَرَسُولِهِ إِلَى النَّاسِ يَوْمَ الْحِجَّةِ الْأُكْبَرِ﴾ یعنی حج اکبر کے دن اللہ اور اس کے رسول کی طرف سے یہ باتیں لوگوں کے سامنے بیان کر دی جائیں، ان کا اعلان (proclamation) ہو جائے۔ تو حضور ﷺ نے حضرت علی رضی اللہ عنہ کو بھیجا کہ تم میرے نمائندے کی حیثیت سے اجتماع حج میں یہ آیات پڑھ کر سناؤ! اس لیے کہ یہ ایک انتہائی اہم اعلان تھا کہ مشرکین سے تمام معابدے ختم ہو جائیں گے، کسی کا کوئی عہد نہیں رہے گا اور یہ بات کہ چار مہینے ختم ہوئے تو قتل عام بھی شروع ہو جائے گا۔ اصل میں مسلمان تو اپنے نظم کو جانتے تھے، لیکن ابھی جو لوگ دائرہ اسلام سے باہر تھے وہ اس سے واقف نہیں تھے۔ وہ اپنی سابقہ روایت کے مطابق یہ سمجھ سکتے تھے کہ یہ اعلان اسی صورت میں مؤثر (valid) ہے جبکہ حضور ﷺ کا کوئی انتہائی قربی رشتہ دار، اُن کے گھر ان کا کوئی فرد یہ اعلان کرے۔ تو گویا اپنے ذاتی نمائندے کی حیثیت سے حضور ﷺ نے حضرت علی رضی اللہ عنہ کو بھیج دیا اور ان کے ذمے لگایا کہ اجتماع حج میں ان آیات کو پڑھ کر سنادیں۔ جب حضرت علی آئے تو حضرت ابو بکرؓ نے آگے بڑھ کر ان کا استقبال کیا اور ان سے پہلا سوال یہ کیا کہ ”امیر“ اور ”مامور“؟، یعنی مجھے پہلے یہ بتا دیجیے کہ آپ امیر کی حیثیت سے آئے ہیں یا مأمور کی حیثیت سے؟ مجھے اپنی حیثیت بھی معلوم ہونی چاہیے اور آپ کی حیثیت بھی۔ اگر حضور ﷺ نے مجھے معزول کر کے آپ کو امیر بنایا ہے تو میں حاضر ہوں، امارت سننجا لیے! اور اگر آپ ایسا نہیں ہے تو بھی مجھے معلوم ہونا چاہیے۔ حضرت علیؓ نے فرمایا: ”مامور“!، یعنی میں امیر بن کرنہیں بھیجا گیا، امیر آپ ہی ہیں، میں مأمور بنانا کر بھیجا گیا ہوں، صرف ایک خاص کام میرے

ذمے لگایا گیا ہے، وہ میں کروں گا۔ یہ ہے اس نظم اور ڈسپلن کا احساس!

اس نظم و ضبط کو میں انقلاب کے معاملے میں مثال کے طور پر پیش کیا کرتا ہوں کہ محمد رسول اللہ ﷺ کے برپا کردہ انقلاب میں یہ پہلو مثالی حیثیت کا حامل ہے۔ جس معاشرے میں کوئی نظم اور کوئی ڈسپلن نہیں تھا، جسے ”فَوَمَا لَهُ“، (جھگڑا الوقوم) کہا گیا ہے، اس میں کون کسی کی بات سنتا تھا اور کون کسی کے سامنے سر جھکانے کو تیار ہوتا تھا۔ اس قوم میں ڈسپلن کا یہ احساس پیدا کیا! اسی کا مظہر تھا کہ حضرت ابو عبیدہ رضی اللہ عنہ کو حضرت خالد رضی اللہ عنہ کی جگہ پر کمانڈر مقرر کیا گیا تو حضرت خالد رضی اللہ عنہ نے نہیں کہا کہ اچھا جی، اب مجھے رخصت دیجیے، جو شخص میرے ماتحت رہا ہے میں اس کے ماتحت رہ کر اب کیسے کام کروں گا! اس لیے کہ محمد رسول اللہ ﷺ نے جو تربیت کی تھی اس کا نتیجہ تھا کہ ہر ایک کے پیش نظر یہی تھا کہ مجھے اپنا فرض ادا کرنا ہے، خواہ امیر کی حیثیت سے ہو خواہ مأمور کی حیثیت سے۔ جس کو جو حکم ملا ہے اس کو وہ کام کرنا ہے، ہم اپنے فرض کی ادائیگی کے لیے حاضر ہوئے ہیں، کسی پر احسان رکھنے کے لیے نہیں آئے۔ یہ ساری جدوجہد ہم اپنی عاقبت بنانے کے لیے کر رہے ہیں، ہم کسی اور کا جھنڈا تھامنے کے لیے نہیں آئے۔ یہ دوسری بات ہے کہ اپنی عاقبت بنانے کے لیے دین کو قائم کرنا ہماری ذمہ داری ہے اور اس کے لیے جدوجہد کرنا فرض ہے۔ اس فرض کی ادائیگی کے لیے اجتماعیت لازم ہے اور جماعتی حیثیت کے بغیر یہ کام ہونیں سکتا۔ اس کے لیے ایک ڈسپلن ہوگا، جس میں امراء کی اور مأمورین کی ایک chain ہوگی۔ ظاہر بات ہے کہ جب امیر اور مأمور کی یہ نسبت قائم ہوگی تو اس نسبت کا پھر جو بھی تقاضا ہوگا وہ پورا کیا جائے گا۔ لیکن سچ و طاعت کا یہ معاملہ شخص نہیں ہوگا، بلکہ اس نظم کے اعتبار سے کسی شخص کی جو حیثیت ہے اسی درجے میں اس کی اطاعت ہو رہی ہے۔ یہ ہے وہ نظم جماعت جو آنحضرت ﷺ نے قائم کر کے دکھایا اور یہ ہے وہ بیعت کا نظام جو منصوص بھی ہے، مسنون بھی ہے اور مأمور بھی۔

یہاں یہ بھی نوٹ کر لیجیے کہ رسول اللہ ﷺ مختلف موقع پر اور بھی بیعتیں لے لیتے

درس ۶

بگڑے ہوئے مسلمان معاشرے میں اسلامی انقلاب کے لیے آخری اقدام کا عنوان: ‘نهی عن الممنر’ اور ‘محافظتِ حدود اللہ’ کے ضمن میں طاقت کا مظاہرہ اور چینخ

نحمدہ و نصلی علی رَسُولِہِ الکریم امَّا بَعْدُ :

اعوذ بالله من الشیطون الرجیم بسم الله الرحمن الرحيم
 ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقْبِهِ وَلَا تَمُوتُنَ إِلَّا وَأَنْتُمْ مُسْلِمُونَ﴾ وَاعْصِمُوا بِحَبْلِ اللَّهِ جَمِيعًا وَلَا تَفْرَقُوا وَادْكُرُوا رُبُّكُمُ اللَّهُ عَلَيْكُمْ إِذْ كُنْتُمْ أَعْدَاءً فَالَّذِي بَيْنَ قُلُوبِكُمْ فَاصْبِرُوهُمْ يَنْعِمُتُهُ إِخْرَانُهُ وَكُنْتُمْ عَلَى شَفَا حُفْرَةٍ مِّنَ النَّارِ فَانْقَذَكُمْ مِّنْهَا طَكْلَكَ بِيَسِّنِ اللَّهِ لَكُمُ الْيَتِيمُ لَعَلَّكُمْ تَهْتَدُونَ وَلَتَكُنْ مِّنْكُمْ أَمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ﴾ (آل عمران)

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَآمَوَالَهُمْ بِأَنَّ لَهُمُ الْجَنَّةَ يُقَاتِلُونَ فِي سَبِيلِ اللَّهِ فَيُقْتَلُونَ وَيُقْتَلُونَ فَوَعْدًا عَلَيْهِ حَقًّا فِي التَّورَةِ وَالْإِنْجِيلِ وَالْقُرْآنِ وَمَنْ أَوْفَى بِعِهْدِهِ مِنَ اللَّهِ فَاسْتَبْشِرُوْا بِسَيِّعِكُمُ الَّذِي بَيَّعْتُمْ بِهِ وَذَلِكَ هُوَ الْفُوزُ الْعَظِيمُ﴾ الْتَّائِبُونَ الْعَدِيُّونَ الْحَمْدُونَ السَّائِحُونَ الرِّكَعُونَ السَّاجِدُونَ الْأَمْرُونَ

تحت۔ مثلاً کسی سے بیعت لی: ”عَلَى نُصْحِ لِكُلِّ مُسْلِمٍ“، یعنی اس بات پر کہ ہر مسلمان کی خیر خواہی کرو گے۔ اسی طرح آپ نے کہیں بھرت کی بیعت، کہیں جہاد کی بیعت اور کہیں موت کی بیعت لی۔ کہیں یہ بیعت بھی لی کہ میدانِ جنگ سے راہِ فرار اختیار نہیں کریں گے (عَلَى أَنَّ لَا نَفَرَ) (۱) تو حضور ﷺ کے زمانے میں یہ بیعتیں ہوئی ہیں۔ لیکن یہ جان لیجیے کہ اصل بیعتیں دو بنیں: ایک بیعت اسلام اور اس کے ساتھ بیعت ارشاد، اور دوسرا بیعت جہاد اور بیعت سمع و طاعت۔ اس لیے کہ اس اجتماعیت کے لیے بیعت سمع و طاعت حضرت عبادہ بن صامت ؓ کی روایت کردہ حدیث سے ثابت ہے جس کا ابھی ہم نے مطالعہ کیا۔ نظم اجتماعی کے ضمن میں اس حدیث کو اصل ”منات“ کی حیثیت حاصل ہے۔ یعنی یہ وہ کھوٹا ہے جس کے گرد اجتماعیت کی چکی گھومتی ہے۔ اس حدیث کا تو ایک ایک لفظ ہم میں سے ہر شخص کو زبانی یاد ہونا چاہیے اور ان تقاضوں کا پورا شعور ہونا چاہیے، اس لیے کہ ہمیں اب اپنی اجتماعیت ہیئت کو بالکلیہ اس پوری حدیث کے ساتھ میں ڈھالنا ہے اور اب بالکلیہ اسی بیعت کے نظام پر اپنے پورے ڈسپلن کو اور اپنے پورے ڈھانچے کو کھٹرا کرنا ہے۔ اللہ تعالیٰ ہمیں اس کی توفیق عطا فرمائے۔

آج کے اس درس کو میں اس شعر پر ختم کر رہا ہوں جو متفق علیہ روایات کے مطابق صحابہ کرام رضی اللہ عنہم غزوة احزاب کے موقع پر خندق کھوئتے ہوئے پڑھ رہے تھے:

نَحْنُ الَّذِينَ بَيَّعُوا مُحَمَّداً

عَلَى الْجِهَادِ مَا بَقِيَّا أَبَدًا (۲)

”ہم ہیں وہ لوگ جنہوں نے محمد ﷺ سے جہاد کی بیعت کی۔ اب یہ جہاد جاری رہے گا جب تک ہمارے جسم و جان کا رشتہ برقرار ہے۔“

بادرک اللہ لی ولکر فی القرآن العظیم و فعنی ولایکم بالایات والذکر الحکیم

(۱) صحيح مسلم، كتاب الامارة، باب استحباب مبايعة الامام الجيش عند اراده القتال۔

(۲) صحيح البخاري، كتاب الجهاد والسير، باب التحرير على القتال وباب حفر الخندق۔

و صحيح مسلم، كتاب الجهاد والسير، باب غزوة الأحزاب وهى الخندق۔

بِالْمَعْرُوفِ وَالنَّاهُونَ عَنِ الْمُنْكَرِ وَالْحِفْظُونَ لِحُدُودِ اللَّهِ طَ وَبَشِّرِ
الْمُؤْمِنِينَ ﴿١٣﴾ (التوبہ) ﴿الصلوة﴾

دروس کی ترتیب پر ایک نظر

ان نشتوں میں منتخب نصاب (۲) کے دروس جس ترتیب سے آ رہے ہیں اس کو دوبارہ ذہن میں تازہ کر لیجئے۔ درحقیقت درس اول میں ہمارے اصل اور بنیادی منتخب نصاب (۱) اور اس منتخب نصاب (۲) کے ما بین ربط قائم کیا گیا ہے۔ جہاد فی سبیل اللہ اور اس کا ہدف اولین شہادت علی الناس، جو سورۃ الحج کی آخری آیت میں مذکور ہے: ﴿وَجَاهَدُوا فِي اللَّهِ حَقَّ جِهَادِه﴾ (آیت ۷۸) اور جہاد کرو اللہ کی راہ میں جیسا کہ اس کی راہ میں جہاد کا حق ہے، اور اس کی غرض و غایت اس کا مقصد بھی اسی آیت میں بیان ہوا: ﴿لَيَكُونُ الرَّسُولُ شَهِيدًا عَلَيْكُمْ وَتَكُونُوا شَهِيدَاءَ عَلَى النَّاسِ﴾ ”تاکہ رسول تم پر گواہ ہو۔“ پھر سورۃ الصف کے حوالے سے جہاد کی نہایت زوردار دعوت ہے ان الفاظ مبارکہ میں: ﴿تَوَمُّونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنفُسِكُمْ﴾ (آیت ۱۱) ”تم ایمان لا و اللہ اور اس کے رسول پر اور جہاد کرو اللہ کی راہ میں اپنے مالوں اور اپنی جانوں کے ساتھ،“ اور اس کا ہدف اس کی غایت قصوی اور اس کی آخری منزل بیان ہوئی سورۃ الصف کی آیت ۹ میں: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الِّدِينِ كُلِّهِ وَلَوْ كَرِهَ الْمُشْرِكُونَ﴾ ”وہی ہے (اللہ) جس نے بھیجا اپنے رسول (علیہ السلام) کو الہدی (قرآن حکیم) اور دین حق دے کر تاکہ اسے غالب کرے گل کے گل نظام زندگی پر،“ یہ دونوں مقامات ہمارے منتخب نصاب (۱) میں شامل ہیں۔

شہادت علی الناس اور غلبہ دین کے تصور کو مزید موکد کیا گیا اس منتخب نصاب (۲) کے درس اول میں، جو سورۃ الشوری کی آیات ۱۳ تا ۱۵ پر مشتمل ہے، جس میں اقامت دین کا تصور سامنے آیا۔ اس میں اقامت دین کے لیے نہ صرف پکارا گیا

ہے بلکہ لکھا رکھا گیا ہے: ﴿أَنْ أَقِيمُوا الدِّينَ وَلَا تَتَفَرَّقُوا فِيهِ﴾ ”یہ کہ تم دین کو قائم کرو اور اس (دین کے معاملہ) میں متفرق نہ ہو جانا،“ اس درس کے ضمن میں عرض کر چکا ہوں کہ ۵۳ آیات پر مشتمل اس پوری سورت (الشوری) میں جمع کے صیغہ میں صرف ایک ہی فعل امر آیا ہے: ﴿أَنْ أَقِيمُوا الدِّينَ﴾ اور ایک ہی فعل نہیں آیا ہے: ﴿وَلَا تَتَفَرَّقُوا فِيهِ﴾ اور پھر سورت کے آخر میں جا کر دوبارہ ان دونوں کے لیے زوردار دعوت ہے۔ ویسے تو ”امر“ اور ”نہیں“ دونوں میں اللہ کا حکم آ گیا، لیکن سورت کے آخری حصے میں اسے مزید موکد کیا گیا: ﴿إِسْتَجِيِّبُوا لِرَسُولِكُمْ مِنْ قَبْلِ أَنْ يَأْتِيَ يَوْمٌ لَّا مَرَدَّ لَهُ مِنَ الْهُنَّةِ مَالَكُمْ مِنْ مُلْحَاجٍ يَوْمَئِذٍ وَمَا لَكُمْ مِنْ نَّكِيرٍ﴾ ”اپنے رب کا حکم مان لو اس دن کے آنے سے پہلے کہ جس کے ملئے کی کوئی صورت اللہ کی طرف سے نہیں ہے۔ اس دن تمہارے لیے کوئی جائے پناہ نہ ہو گی اور نہ کوئی تمہارے حال کو بدلنے والا ہو گا۔“

شہادت علی الناس اور غلبہ دین کی یہ جدوجہد کس نے کی؟ اور وہ لوگ کن اوصاف کے حامل تھے؟ یہ سورۃ الحج کی آخری آیت کا مضمون ہے جو ہمارے اس منتخب نصاب (۲) کے درس دوم میں ”اقامت دین“ کے لیے کام کرنے والوں کے مطلوبہ اوصاف“ کے عنوان سے شامل ہے۔ پھر اسی عنوان کے تحت سورۃ المائدۃ کی آیت ۵۲ اور سورۃ الشوری کی آیات ۳۶ تا ۳۲ بھی اس نصاب میں شامل کی گئی ہیں۔

ان اسماں کے ذریعے یہ بات معین ہو گئی کہ اگرچہ مسلمان کا اصل نصب اعين سوائے نجات اخروی اور اللہ تعالیٰ کی رضا کے حصول کے اور کچھ نہیں، تاہم اس دنیا میں اس کی جدو جہد کا اصل ہدف اور اس کے لیے منزل اللہ کے دین کا غلبہ اور اس نظام کا بالفعل قیام ہے جس میں اللہ کو حاکم حقیقی تسلیم کیا جائے اور اسی کو شارع حقیقی مانا جائے۔ ظاہر ہے اس کے نمائندے کی حیثیت سے محمد رسول اللہ علیہ السلام ہیں، لیکن حاکم حقیقی اللہ ہے ﴿إِنَّ الْحُكْمُ إِلَّا لِلَّهِ﴾۔ اس تصور کو ہم نے ایک جدید اصطلاح ”اسلامی انقلاب“ سے واضح کیا۔ یہ انقلاب لازماً افراد سے شروع ہو گا، اور افراد میں

بھی ان کے اذہان و قلوب سے۔ اور اس کا نتیجہ عملی انقلاب ہوگا۔ پھر جو افراد جمع ہوں گے وہ ایک بنیان مخصوص بنیں گے، ایک قوت کی شکل اختیار کریں گے اور یہ قوت اللہ کے دین کے اس غلبے کے راستے میں مزاحم قوتوں کو چیخنے کرے گی اور ان سے ٹکرائے گی۔ اس چیخنے اور ٹکراؤ کے نتیجے میں اگر اللہ کو منظور ہوا تو اللہ کا دین غالب ہو جائے گا، بصورتِ دیگر ایسے افراد اللہ کی راہ میں اپنی جانیں دے کر سرخو ہو جائیں گے۔ یہ بالکل دوا و دوچار کی طرح سیدھا اور واضح راستہ ہے۔ انسان کے دل میں اگر چور ہو تو وہ جدھر سے چاہے چور دروازہ بنائے اور نکل جائے، لیکن یہ بالکل سیدھا راستہ ہے، سیدھا تصور ہے۔ اس میں کہیں جھوول اور ہیر پھینپھی نہیں ہے، اس میں کہیں تکلف اور لڑکنیں ہے۔

اب جہاں تک اس انقلاب کے عمل کا تعلق ہے، اس کے ضمن میں پہلی بات جس کو ہم نے نمایاں کیا ہے وہ یہ کہ یہ انقلابِ محض اسی راستے سے آسکتا ہے جس راستے سے محمد رسول اللہ ﷺ نے برپا کیا تھا، جیسا کہ حضرت ابو بکر صدیق رضی اللہ عنہ کا قول ہے، جسے امام مالکؓ نے اپنے الفاظ میں یوں بیان کیا ہے:

”لَا يَصُلُّحُ آخِرُ هَذِهِ الْأُمَّةِ إِلَّا بِمَا صَلَحَ بِهِ أَوْلَهَا“

”اس امت (مسلمہ) کے آخری حصہ کی اصلاحِ محض اسی طریق پر ہوگی جس پر کہ پہلے حصہ کی ہوئی ہے۔“

دیگر تبلیغی، تدریسی، تعلیمی اور اصلاحی کام وغیرہ تو اس کے بغیر ہو سکتے ہیں، ان میں سے ہر ایک اہمیت کا حامل ہے، لیکن اگر اقامتِ دین اور اظہارِ دین الحق علی الدین کلہ کا کلی تصور سامنے ہو تو اس کے لیے راستہ سوائے اسوہ رسولؐ کے اور کوئی نہیں۔ ذاتی اصلاح کے لیے اگر کوئی خانقاہی نظام پہلے کی طرح اب بھی موجود ہو اور مفید ترکیب برپا کر رہا ہو تو اس کی نفعی نہیں ہے۔ اسی طرح وعظ و تلقین و ارشاد کا جو سلسلہ بھی اجتماعی اور افرادی سطح پر ہو رہا ہے، اس کی بھی نفعی نہیں ہے، وہ بھی ایک خدمت ہے کہ جو ہو رہی ہے۔ دین کی تعلیم و تدریس کا کوئی کام کہیں ہو رہا ہے، وہ چاہے چھوٹے پیانے پر ہو چاہے بڑے پیانے پر ہو اس کی بھی نفعی نہیں ہے۔ وہ بھی ایک مفید خدمت ہے جو ہو رہی ہے۔ لیکن

اگر ﴿أَنْ أَقِيمُوا الدِّينَ﴾ اور ﴿وَيَكُونُ الدِّينُ كُلُّهُ لِلَّهِ﴾ کے قرآنی احکام کے حوالے سے غلبہ دین اور اقامتِ دین کا کلی تصور پیش نظر ہو کہ دین کل کا کل اللہ ہی کے لیے ہو جائے تو اس کے لیے ہمیں پوری طرح غور و فکر اور سوچ بچار کر کے اور پوری باریک بینی سے اپنی تمام ذہانت اور استعداد کو بروئے کارلا کر خالص معروضی طور پر یہ سمجھنا ہو گا کہ محمد رسول اللہ ﷺ نے یہ کام کیسے کیا! اس پر میری مفصل تقریر یہ تحریری صورت میں چھپ چکی ہیں۔

نتیجہ انقلابِ نبویؐ کا حالات حاضرہ پر انطباق

اب اس غور و فکر اور سوچ بچار کے دو مرحلے ہوں گے۔ پہلے مرحلے میں ایک خالص معروضی مطالعہ (absolutely objective study) کرنا ہو گا کہ حضور ﷺ نے اقامتِ دین کا کام کیسے کیا۔ اس میں وہ چیزیں نمایاں ہو رہی ہیں، جس کو میں نے ”سیرت“ اور ”فلسفہ سیرت“ سے تعبیر کیا ہے۔ سیرت تو اس جدوجہد کے سلسلہ وار مرحلے بتائے گی کہ آپ ﷺ نے ابتداء یہ کیا، پھر یہ کیا، پھر یہ کیا، لیکن یہ سوال کہ ایسا کیوں ہے؟ اس کی کیا حکمتیں ہیں؟ حضور ﷺ نے پہلے یہ قدم کیوں اٹھایا؟ پھر یہ دوسرا قدم کیوں آیا؟ پہلے اور دوسرے قدم کے ماہین کتنا فاصلہ ہے؟ دوسرا قدم اٹھانے کے لیے کیا شرائط ہیں؟ کیا لوازم ہیں؟ کون سے تقاضے کس حد تک پورے ہو چکے ہوں کہ اگلا قدم اٹھایا جائے گا؟ ان تمام سوالات کا واضح طور پر جواب سیرت النبی ﷺ میں نہیں ملتا، بلکہ یہ چیزیں ”فلسفہ سیرت“ کے طور پر سیرت سے اخذ کرنی ہوں گی۔

دوسرے مرحلے میں ہمیں یہ دیکھنا ہے کہ جس ماحول اور جس دوڑ میں ہم یہ کام کر رہے ہیں اس کے اعتبار سے آیا سیرت النبی ﷺ سے اخذ شدہ طریق کا رہ میں ہمیں کہیں کسی تبدیلی کی ضرورت ہے؟ بجائے اس کے غیر شعوری طور پر انسان زمانی اور مکانی عوامل سے متاثر ہو کر کوئی تبدیلی کر لے، اسے شعوری طور پر اس چیز کو معین کرنا چاہیے، تاکہ صغیری کبریٰ جوڑ کر جو نتیجہ نکالا گیا ہو اس پر نظر ثانی بھی ممکن ہو سکے، اور

بر عکس نتائج نکلنے کی صورت میں یہ دیکھا جاسکے کہ آیا اس معاملے میں ہمارا صفر می غلط تھا یا کبھی غلط تھا! ان چیزوں کو میں اپنی تقاریر میں معین کر چکا ہوں۔

اقامت دین کے لیے پہلا مرحلہ دعوت کا ہے۔ اس میں تو زمان و مکان کے تغیر سے کوئی فرق و تفاوت نہیں ہوگا، بلکہ یہ عین منہاج نبوی کے مطابق ہوگی۔ دوسرا مرحلہ تنظیم کا ہے۔ اس کے طریق کار میں صرف ایک فرق ہوگا۔ وہ یہ کہ وہاں تو تنظیم کی اصل بنیاد تھی نبی اکرم ﷺ پر ایمان، ان کی تصدیق۔ گویا جس نے آپ ﷺ کو نبی اور رسول مانا وہ مطبع ہے۔ اس کے لیے کسی اضافی بیعت کی فی الاصل ضرورت نہیں تھی۔ میرے نزدیک سیرت النبی ﷺ میں بیعتوں کا جو نظام ہمیں نظر آتا ہے وہ دراصل بعد والوں کی راہنمائی کے لیے ہے۔ چنانچہ اس سلسلے میں حضرت سعد بن عبادہ رضی اللہ عنہ کا قول نہایت اہم ہے، اسے یاد رکھنا چاہیے۔ غزوہ بدر سے قبل ہونے والی مجلس مشاورت میں انہوں نے عرض کیا تھا: *إِنَّا مَنَّا بِكَ وَحْدَةً فَنَّاكَ* حضور ﷺ! آپ متزدّد کیوں ہیں؟ آپ شاید اس خیال کی وجہ سے متزدّد ہیں کہ ہم نے بیعت عقبہ ثانیہ میں صرف یہ وعدہ کیا تھا کہ اگر مدینے پر حملہ ہوگا تو ہم آپ کی حفاظت کریں گے! لیکن ہمارے سامنے تو یہ حقیقت موجود ہے کہ ہم آپ پر ایمان لائے ہیں، ہم نے آپ کی تصدیق کی ہے، ہم نے آپ کو نبی مانا ہے، رسول مانا ہے۔ اب ہمارے لیے استثناء کہاں ہے؟ آپ جو حکم دیں گے ہم بسر و چشم اس کی تعییل کریں گے۔ آپ ہمیں حکم دیں گے تو ہم اپنی سواریاں سمندر میں ڈال دیں گے، آپ حکم دیں گے تو ہم اپنی اونٹیوں کو لا غر کر دیں گے، لیکن برک الشماد تک جا پہنچیں گے۔ آپ حکم دیجیے ہم حاضر ہیں! یہ ہے وہ اصل بات۔ لیکن ظاہر بات ہے کہ تنظیم کی یہ بنیاد اب کبھی نہیں ہوگی۔ لہذا اب ہمارے پاس اس کے لیے صرف ایک ہی مسنون و ماثور راستہ ہے، ایک ہی اساس اور بنیاد ہے اور وہ بیعت ہے۔ اس پر ہمارے دروس تفصیلًا ہو چکے ہیں۔

اس کے بعد تیسرا مرحلہ آتا ہے تربیت اور ترتیب کیہ کا۔ اس میں بھی اگر ہم نے بعینہ وہی رُخ اختیار نہ کیا جو محمد رسول اللہ ﷺ کا ہمیں نظر آتا ہے تو اس تربیت اور ترتیب کیہ

سے وہ اوصاف مطلوبہ کبھی پیدا نہیں ہوں گے جو اقامت دین کی جدوجہد کے لیے ضروری ہیں۔ طریق نبوی سے ہٹ کر اگر ترتیب کیہ اور تربیت کا عمل اختیار کیا جائے تو اس میں ہو سکتا ہے کہ کچھ روحانی ترقع پیدا ہو جائے، کچھ کشف و کرامت کا زیادہ عمل دخل ہمیں نظر آنے لگے، لیکن وہ صورت ہرگز پیدا نہیں ہوگی جو ایک انقلابی جدوجہد کے لیے ناگزیر ہے۔ کشف و کرامت کی بھی فنی قطعاً نہیں ہے، لیکن دراصل جو طریق تربیت و ترتیب کیہ رسول اللہ ﷺ نے اختیار فرمایا ہمیں حتی الامکان اسے اختیار کرنا ہے۔ البتہ کس حد تک ہم اس طریق کار کے تقاضوں کو پورا کر سکیں گے، یہ بات دوسری ہے، اس کا تعلق کیتے سے ہے، یہ quantitative element ہے۔ لیکن اپنی امکانی حد تک معروضی مطالعہ کر کے ہمیں یہ دیکھنا ہوگا کہ اس تربیتی نظام کے کیا اجزاء ترکیبی تھے جو محمد رسول اللہ ﷺ سے ثابت ہیں اور ہمیں اپنی امکانی حد تک اس کی پیروی کرنی ہے۔

چوتھا مرحلہ صبر محض (passive resistance) کا ہے۔ یہ زبانی ایذاء کے مقابلے میں بھی ہوگا، جیسے حضور ﷺ سے فرمایا گیا: ﴿فَاصْبِرْ عَلَىٰ مَا يَقُولُونَ﴾ (اطا: ۱۳) اور ﴿وَلَقَدْ نَعْلَمُ أَنَّكَ يَضْيِقُ صَدْرُكَ بِمَا يَقُولُونَ﴾ (الحجر) اور جسمانی ایذاء کے مقابلے میں بھی ہوگا، جس کا سورۃ العنكبوت میں ذکر آیا: ﴿فَإِذَا أُوذِيَ فِي الْأَرْضِ﴾ (آیت ۱۰)۔ یہ مرحلہ بھی جوں کا توں رہے گا، یعنی زبانی اور جسمانی ایذاؤں کے مقابلے میں ثابت قدم رہنا ہے اور جوابی کارروائی ہرگز نہیں کرنی۔ اب سوال ہے کہ یہ صبر محض (passive resistance) کا مرحلہ کب تک رہے گا! تو جان لیجیے کہ جب تک مکمل تحریکیے کے بعد یہ رائے قائم نہ ہو جائے کہ اب ہمارے پاس اتنی قوت موجود ہے اور وہ مناسب تربیت پا چکی ہے کہ اب وہ اقدام کرے، چلیج کرے اور اس قائم نظام کی دھمکی رگ کو کہیں سے چھپیرے، اُس وقت تک یہ صبر محض جاری رہے گا۔

اب آگے سوال پیدا ہوتا ہے کہ اس اقدام کی صورت کیا ہوگی؟ تو پہلے یہ جان لیجیے کہ اب اُس دور میں اور اس دور میں بہت فرق واقع ہو چکا ہے۔ لہذا اب ہمارے

اٹھانا اگرچہ مطلقاً خارج از بحث نہیں ہے، خصوصاً امام ابوحنیفہ کے نزدیک اگر دین کے غلبے کے لیے اس کی ضرورت پیش آئے اور اس کی شرائط پوری ہو گئی ہوں تو اس کی بھی اجازت ہے، لیکن وہ شرائط بڑی کڑی اور بہت سخت ہیں۔ وہ معاملہ بہر حال نہیں ہے جو کافروں کے خلاف ہتھیار اٹھانے کا ہے۔ دوسرے یہ کہ اس دور میں حکومتوں کے پاس وسائل، ذرائع اور قوت بے پناہ ہے اور شہری پہلے کے مقابلے میں بالکل نہتہ ہیں۔ اس اعتبار سے بھی مسلمان حکومتوں کے خلاف جنگ اگرچہ ناممکن تو نہیں ہے، گوریلا جنگ ہو سکتی ہے، لیکن عملایہ بہت ہی مشکل ہے۔

اب ان دو حالات میں اقدام کے لیے ہمیں غور و فکر کر کے کوئی اور عنوان، کوئی اور راستہ اور طریقہ تلاش کرنا ہوگا۔ انسانی تمدن کے بتدرنج ارتقاء کے نتیجے میں روشن خیالی (illumination) کی منازل طے کرتے ہوئے ہم جہاں پہنچے ہیں وہ ہے اصل میں اس درس کا موضوع اور اس کا عنوان۔ اب یہ راستہ اور طریقہ بھی ہمیں کہیں باہر سے نہیں تلاش کرنا۔ یہ پوری وضاحت کے ساتھ قرآن اور سنت رسول میں موجود ہے۔ یہ اللہ تعالیٰ کا بہت بڑا فضل و کرم ہے اور میں سمجھتا ہوں کہ یہ اسلام کے آخری اور کامل دین ہونے کی بہت بڑی دلیل ہے۔ اور یہ ہے درحقیقت فریضہ ”نہی عن المنکر“، جسے قرآن و حدیث میں بہت نمایاں کیا گیا ہے۔ حدیث میں نہی عن المنکر کے تین مراتب آئے ہیں۔ ان میں سب سے اوپر اس کا عقلی ممکن ہے۔

نٹ سمجھیے کہ زمانے نے جہاں مسلح اقدام کو بہت ہی مشکل بنادیا ہے وہاں زمانے نے ایک تبادل طریقہ بھی پیدا کیا ہے۔ اس معاملے میں درحقیقت اس سیاسی ارتقاء (political evolution) کو سمجھنا ہو گا جو اکثر و پیشتر لوگوں کے سامنے نہیں ہے۔ انسان کے سیاسی شعور کے ارتقاء اور سیاسی اداروں کے ارتقاء سے آج یہ بات واضح ہوئی ہے کہ حکومت اور شے ہے ریاست اور شے ہے۔ یہ بات آج سے دوسو برس پہلے بھی دنیا کو معلوم نہیں تھی۔ یہ بھی ایک اکتشاف ہے اور ایک طرح کی ایجاد ہے۔ جیسے موڑ ریل، ہوائی جہاز جیسی مادی ایجادات ہیں ویسے ہی یہ عمرانی ایجادات

سامنے دو عوامل کا فرما رہیں گے۔ ایک عامل یہ کہ وہاں حضور ﷺ اذاتِ خود موجود تھے۔ آپؐ کا اپنا ایک مقام اور مرتبہ ہے۔ پھر یہ کہ وہاں ایک طرف مسلمان اور دوسرا طرف کافر تھے۔ جو آپؐ پر ایمان لا یا وہ مسلمان، جو ایمان نہیں لا یا، وہ چاہے اپنی جگہ پر کتنا ہی نیک اور شریف آدمی ہو اور چاہے وہ موحد کامل ہی کیوں نہ ہو، وہ کافر۔ لہذا وہاں بالکل دو ٹوک اسلام اور کفر کی جنگ تھی۔ یہاں یہ معاملہ نہیں ہے۔ یہاں بگڑا ہوا مسلمان معاشرہ ہے۔ درس کے عنوان میں اسی کو شامل کیا گیا ہے۔ یہاں سب مسلمان ہیں، شرعاً مسلمان، فقہی طور پر مسلمان۔ اور مسلمان کے کچھ حقوق ہیں۔ یہ وہ حقیقت ہے جس سے ایک بنیادی فرق واقع ہوا جس کو لجوڑ رکھنا پڑے گا۔ بعض لوگ اپنے جوش تبلیغ اور جذبے میں اس کو نظر انداز کر دینے کی طرف چلے گئے۔ ان میں پھرختنی اور انہا پسندی آئی ہے، اور یہ انہا پسندی بہت خطرناک ہے۔ مسلمان بہر حال مسلمان ہے، خواہ کوئی فاسق ہے یا فاجر ہے، کوئی اوہام میں مبتلا ہو گیا ہے، کوئی شرک خنی میں مبتلا ہے، بلکہ اگر کوئی شرک جلی بھی کر رہا ہے لیکن اس کی کوئی تائیل کر رہا ہے، تو ان معاملات کا سارا تعلق افتاء اور قضاء سے ہے۔ ہم اپنے جوش میں آ کر انہیں مشرک، کافر یا اس طرح کا کوئی اور لقب نہیں دے سکتے۔ مسلمان بہر حال مسلمان ہے، لہذا یہاں اب منطقی طور پر کچھ فرق لازمی ہو گا۔

میں اس کا ہرگز قائل نہیں ہوں کہ اقامت دین صرف جمالِ روحانی یا جمالِ عقلی سے ممکن ہے۔ ایسا ہرگز نہیں ہو سکتا۔ اقامت دین یا بالفاظِ دیگر غلبہ دین حق کے لیے آخری مرحلہ آئے گا جس میں لازماً سردار ہڑ کی بازی لگانی پڑے گی۔ اس لیے کہ اس کا تعلق اصل میں ایک بنجھے ہوئے مضبوط نظام کو جڑ سے اکھیرنے سے ہے، جس میں مختلف طبقات ہوتے ہیں، جنہیں خصوصی مراعات حاصل ہوتی ہیں اور خصوصی مفادات حاصل ہوتے ہیں۔ ان کے پاس سرمایہ ہوتا ہے جس سے وہ غنڈوں کو خرید سکتے ہیں۔ وہ اس سرمائے سے علمائے سوء کو خرید سکتے ہیں۔ لہذا یہاں کی جنگ بڑی پیچیدہ جنگ ہے اور اس میں جان کی بازی لگانے کا مرحلہ تولا زماً آ کر رہے گا۔ مسلمان کے خلاف ہتھیار

اس درس میں سورہ آل عمران کی تین آیات (۱۰۲ تا ۱۰۴) شامل کی گئی ہیں، جن میں سے اس درس کی ترکیب کے اعتبار سے صرف آخری اور مختصر آیت (۱۰۳) متعلق ہے:

﴿وَلَتُكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَنَهَا نَعْنَ الْمُنْكَرِ طَوْأُلَيْكَ هُمُ الْمُفْلِحُونَ ﴾

اسی طرح سورۃ التوبۃ کی دو آیات میں سے آیت ۱۱۲ اس موضوع سے متعلق ہے۔ اس میں اہل ایمان کے نو اوصاف بیان ہوئے ہیں، جن میں سے آخری تین اوصاف کا تعلق اصل میں اس موضوع سے ہے: ﴿الْأَمْرُونَ بِالْمَعْرُوفِ وَالنَّاهُونَ عَنِ الْمُنْكَرِ وَالْحَفِظُونَ لِحُدُودِ اللَّهِ﴾ اس سے ماقبل آیت ۱۱۱ کا مطالعہ ہم گز شدہ درس میں کر کچکے ہیں کہ اس آیت سے درحقیقت بیع اور پھر بیع سے بیعت کا تصور اجاگر ہوا ہے۔ ان دونوں آیتوں کا باہمی ربط یہ ہے کہ آیت ۱۱۲ میں اہل ایمان کے جو اوصاف بیان کیے جا رہے ہیں ان میں سے یہ جو آخری تین اوصاف ہیں ان کے لیے قوت درکار ہے۔ اور اس قوت کے لیے وہ لوگ درکار ہیں جو اللہ سے وہ بیع اور شراء کر کچکے ہوں جو آیت ماقبل میں مذکور ہے: ﴿إِنَّ اللَّهَ اَشْتَرَى مِنَ الْمُؤْمِنِينَ اَنْفُسَهُمْ وَأَمْوَالَهُمْ بَأَنَّ لَهُمُ الْجَنَّةَ﴾ ”یقیناً اللہ تعالیٰ نے مؤمنین سے خرید لی ہیں ان کی جانیں اور مال جنت کے عوض“، اس لیے یہاں پر اس آیت کو بھی شامل کیا گیا۔

امّت مسلمہ کے لیے سہ نکاتی لائچہ عمل

جہاں تک سورہ آل عمران کی تین آیات (۱۰۲ تا ۱۰۴) کا تعلق ہے، یہ نوٹ کر لیجیے کہ یہ مقام بھی قرآن مجید کے جامع ترین مقامات میں سے ہے اور ان میں اُمّت مسلمہ کے لیے تین نکات پر مشتمل ایک مکمل لائچہ عمل دے دیا گیا ہے۔ یہ درس اصلاً تو ہمارے منتخب نصاب کے حصہ اول (جامع اسباق) میں شامل ہونا چاہیے اور سورۃ العصر، آیت البر، سورۃلقمان کے دوسرے رکوع، سورۃ حم السجدۃ کی آیات ۳۶ تا ۳۰ کے ساتھ آنا چاہیے کہ یہ بالکل اسی معیار اور اسی سطح کا اور اتنی ہی جامعیت کا حامل مقام ہے۔

ہیں۔ مادی ایجادات کا تو ہم بھرپور فائدہ اٹھا رہے ہیں، جبکہ بُقْتُمی سے اس عمرانی ایجاد کا فہم و شعور، خاص طور پر ہمارے رجال دین کے طبقے میں موجود نہیں ہے۔ اس لیے کہ انہوں نے اس کا مطالعہ نہیں کیا، یہ ان کا موضوع نہیں ہے کہ جدید پلٹیکل سائنس کیا ہے اور جدید تصور ریاست کیا ہے۔ آج کے دور میں حکومت تو پہلے کے مقابلے میں ایک تہائی رہ گئی ہے، اصل شےاب ریاست ہے۔ شہری کی وفاداری ریاست سے ہوتی ہے، حکومت سے نہیں ہوتی۔ حکومت تو ریاست کے تین بنیادی اعضاء (organs) میں سے ایک ہے۔ یعنی مفتّنہ (Legislature)، عدیلہ (Judiciary) اور انتظامیہ (Executive) میں سے حکومت کے پاس صرف انتظامیہ کا کردار ہے، یعنی یہ صرف تنفیذی اور انتظامی قوت ہے، جبکہ قانون سازی کا ادارہ اور ہے، عدیلہ کا ادارہ اور ہے۔ مزید یہ کہ ہر شہری کا یہ حق تسلیم کیا گیا ہے کہ وہ حکومت کی تشکیل میں رائے دے اور ناپسندیدہ حکومت کو بدل دے۔ جماعت سازی بھی اس کا حق مانا گیا ہے، اس لیے کہ اگر وہ جماعت نہیں بنائے گا تو قوت کیسے وجود میں آئے گی؟ اور اجتماعی قوت کے بغیر وہ حکومت کو کیسے بد لے گا اور وسائل و ذرائع کو کیسے مجمعع کرے گا کہ اپنے فکر کو لوگوں کے سامنے لا سکے؟ حکومت کی تبدیلی کا ایک جمهوری طریق کا رہ ہے اور ایک انقلابی طریق کا رہ ہے۔ لیکن جماعت سازی اور اظہار رائے بہر حال شہری کے وہ حقوق ہیں جن پر کوئی قدغن نہیں لگائی جاسکتی۔ یہ جوادارے (institutions) وجود میں آئے ہیں انہوں نے ان راستوں کو اب کھوں دیا اور آسان کر دیا ہے۔ گویا تمدنی ارتقاء نے ایک دروازہ بند کیا ہے تو دوسرا دروازہ کھوں دیا ہے۔ آدمی کو اگر ان چیزوں کا شعور نہ ہو تو بھی وہ شش ویٹھ میں بیٹلا ہو کر رہ جاتا ہے کہ مسلمانوں کے معاشرے میں کیا کرے اور کیسے کرے؟ تو ان تمام چیزوں کو سامنے رکھنا ہو گا۔ درحقیقت اس سیاق و سباق میں نہیں عن الامکن کی جواہیت قرآن و حدیث سے ہمارے سامنے آتی ہے اس کو سمجھنے کے لیے اس منتخب نصاب (۲) میں اس درس کو شامل کیا گیا ہے۔

اس کی پہلی آیت ﴿يَأَيُّهَا الَّذِينَ آمَنُوا اتَّقُوا اللَّهَ حَقًّا تُقْبَلُهُ وَلَا تَمُوتُنَّ إِلَّا وَآتَنَّمُسْلِمُونَ﴾ میں جو چیز ایک فرد سے مطلوب ہے اس کو انتہائی جامعیت، انتہائی اختصار اور انتہائی تاکید سے بیان کر دیا گیا ہے اس آیت میں - ﴿يَأَيُّهَا الَّذِينَ آمَنُوا﴾ سے خطاب ہے۔ تو گویا سورہ العصر کا ”إِلَّا الَّذِينَ آمَنُوا“، خود بخود اس میں آ گیا۔ اور ”وَعَمِلُوا الصِّلَاحَتِ“ کے لیے اس آیت میں جامع ترین، موکد ترین، خوبصورت ترین اور مختصر ترین تعبیر ہے کہ ”اللَّهُ كَاتِبُكُمْ“ اختیار کرو جتنا کہ اس کا حق ہے۔ میرے نزدیک یہ آخری تاکیدی اسلوب ہو سکتا ہے اور یہ ناممکن الحصول ہے۔ اس مقام تک کوئی انسان نہیں پہنچ سکتا۔ لیکن اصول بہر حال یہی ہے۔ یعنی آئندہ میں اونچا ہونا چاہیے، نگاہ بلند ہونی چاہیے۔ اب جہاں تک کوئی رسائی حاصل کر سکے یہ اس کی ہمت ہے، البتہ اصول واضح رہنا چاہیے۔ یہ حکم من کر صحابہ کرام رضی اللہ عنہم گھبرا گئے تھے کہ حضور ﷺ! کس کے لیے ممکن ہے اللہ کا حق تقویٰ ادا کرنا! پھر جب سورہ التغابن کی یہ آیت نازل ہوئی کہ ﴿فَاتَّقُوا اللَّهَ مَا أُسْتَطَعْتُمْ﴾ (آیت ۱۶) ”اللَّهُ كَاتِبُكُمْ“ تقویٰ اختیار کرو جتنا تم استطاعت رکھتے ہو، تو ان کی جان میں جان آئی۔ حالانکہ سورۃ البقرۃ کے اندر بھی یہ مضمون موجود ہے: ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ (آیت ۲۸۶) لیکن اس کو مزید واضح کرنا اطمینان کے لیے ضروری تھا۔

اس آیت میں دوسرا حکم ہے: ﴿وَلَا تَمُوتُنَّ إِلَّا وَآتَنَّمُسْلِمُونَ﴾ ”اور (دیکھو بال ایمان!) ہرگز مت مرنا، مگر حالت اسلام میں۔“ بدقتی یہ ہے کہ اس میں اسلام کے جب اصطلاحی معنی مراد لے لیے جاتے ہیں تو اس آیت کی ساری جان نکل جاتی ہے۔ جان بیجیے یہاں اصطلاحی اور فہمی معانی مراد نہیں ہیں۔ یہاں ”مسلم“ کے اصل لغوی معنی مراد ہیں کہ ”تمہیں ہرگز موت نہ آئے مگر حالت فرماں برداری میں۔“ ﴿يَأَيُّهَا الَّذِينَ آمَنُوا اتَّقُوا اللَّهَ حَقًّا تُقْبَلُهُ﴾ کے انتہائی گاڑھے حکم کے ساتھ یہاں پر ”اسلام“ کا فقہی مفہوم ہرگز مراد نہیں ہو سکتا۔ یہ اس حکم سے قطعاً منا سب سب نہیں رکھتا۔ جن لوگوں کے ذہنوں میں توازن نہیں ہوتا وہ اس طرح بھٹکتے ہیں۔

اب اس بحث کو چھوڑ دیجیے کہ گناہ کبیرہ سے بھی کوئی شخص کافر ہوتا ہے یا نہیں ہوتا۔ یہ قانونی بحث ہے۔ اس دنیا میں آپ کسی کے اوپر کوئی فتویٰ نہیں لگا سکتے۔ یہاں وہ حدیث نبویؐ ذہن میں رکھئے: ((لَا يَرُنِي الزَّانِي حِينَ يَرُنِي وَهُوَ مُؤْمِنٌ وَلَا يَسْرِفُ السَّارِقُ حِينَ يَسْرِفُ وَهُوَ مُؤْمِنٌ وَلَا يَشْرَبُ الْحَمْرَ حِينَ يَشْرَبُهَا وَهُوَ مُؤْمِنٌ))^(۱) ”کوئی زانی حالت ایمان میں زنا نہیں کرتا، اور کوئی چور حالت ایمان میں چوری نہیں کرتا اور کوئی (شراب پینے والا) حالت ایمان میں شراب نہیں پیتا“، حقیقت کے اعتبار سے یہاں یہی مفہوم مراد ہے کہ ”ہرگز مت مرنا مگر حالت فرماں برداری میں“۔ جب آدمی گناہ کر رہا ہے تو اس وقت وہ فرماں بردار کہاں ہے! وہ تو فرمان کو توڑ رہا ہے۔ اس حالت میں موت بڑی عبرت ناک اور حسرت ناک موت ہے۔ بالفرض ایک شخص کی عین عمل زنا کے دوران جان سلب کر لی جائے تو تصور بیجیے یہ کتنی عبرت ناک موت ہوگی! لیکن اب یہ بھی جان بیجیے کہ عمل زنا تو ہمیں طبعاً بہت ہی بُرا لگتا ہے، اس لیے کہ اسے برا سمجھنا ہماری روایت کا ایک جزو بن گیا ہے، یہ ہمارے اجتماعی شعور (collective consciousness) کا ایک جزو لا یقینک ہو گیا ہے، جبکہ اس سے سو گناہ براعمل سود ہے۔ اب سود کھاتے ہوئے مرنا، اس تصور پر ہمیں جبکہ جن سے سو گناہ براعمل سود ہے۔ ایک حدیث نبویؐ کے الفاظ ہیں: ((الرِّبَا سَبْعُونَ حُوَبًا، أَيْسَرُهَا أَنْ يَنْكِحَ الرَّجُلُ أُمَّةً))^(۲) ”سود کے ستر حصے ہیں، ان میں سے سب سے ہلاکا یہ ہے کہ آدمی اپنی ماں سے نکاح کرے“۔ اس حدیث کی روشنی میں عمل زنا اور عمل سود میں کیا نسبت قائم ہو سکتی ہے! ہزار گناہی کہا جائے تو کم ہے۔ اب یہاں جو لفظ آیا ہے: ”وَلَا تَمُوتُنَّ“، ”دیکھنا تمہیں موت نہ آئے“، اس کا کیا مطلب ہوا؟ یہ حکم گویا اس حکم کے ہم پلہ ہو گیا ہے کہ: ﴿يَأَيُّهَا الَّذِينَ آمَنُوا اتَّقُوا اللَّهَ حَقًّا تُقْبَلُهُ﴾۔ اب (۱) صحیح البخاری، کتاب الحدود، باب ائمۃ الزنا۔ وصحیح مسلم، کتاب الایمان، باب بیان نقضان الایمان بالمعاصی ونفيه عن المتبليس۔ (الفاظ حکم کے ہیں) (۲) سنن ابن ماجہ، کتاب التجارات، باب التغليظ فی الربا۔

درمیان دو بھاری چیزیں چھوڑے جا رہا ہوں، ان میں سے ایک اللہ تعالیٰ کی کتاب ہے، یہ اللہ کی رسی ہے۔ ایک دوسری حدیث میں آیا ہے: ((هُوَ حَبْلُ اللّٰهِ الْمُنِّيْنُ))^(۱) ”یہی (قرآن مجید) اللہ کی مضبوط رسی ہے۔ نیز فرمایا: ((كِتَابُ اللّٰهِ حَبْلٌ مَمْدُودٌ مِّنَ السَّمَاءِ إِلَى الْأَرْضِ))^(۲) ”اللہ کی کتاب آسمان سے زمین تک ہوئی ایک رسی ہے۔ تو اب یہ قرآن ہی اصل شے ہے۔ اب چھوپر آن کے ساتھ! اعتصام بالقرآن ہونا چاہیے۔ اعتصام بالقرآن کے دونوں پہلو اس میں موجود ہیں جو تفصیل سے بیان ہو چکے ہیں۔ یعنی ترکیہ بھی ہو گا تو اسی قرآن سے دعوت بھی دی جائے گی تو اسی قرآن سے۔ جیسے فرمایا گیا ہے: ﴿يَا يَاهَا النَّاسُ قَدْ جَاءَكُمْ مُّوعِظَةً مِّنْ رَبِّكُمْ وَشَفَاءٌ لِّمَا فِي الصُّدُورِ وَهُدًى وَرَحْمَةً لِّلْمُوْمِنِينَ﴾ (یونس) ”اے لوگو! تمہارے پاس آچکی ہے نصیحت تمہارے رب کی طرف سے اور یہ شفاء ہے دل کی بیماریوں کی اور اہل ایمان کے لیے راہنمائی اور رحمت ہے۔ اس سے بڑا مجذہ کوئی نہیں ہے۔ انسان کے نفس کے اندر جوروگ ہوتے ہیں، جیسے حب جاہت دنیا، حب مال، ان کے ازالے اور ان کے معاملے کے لیے اس سے بڑی دوا کوئی نہیں۔ پھر یہ کہ دعوت اور تندیک کا ذریعہ بھی یہ قرآن ہے۔ فرمایا: ﴿فَذَكِّرْ بِالْقُرْآنِ مَنْ يَخَافُ وَعِيدِ﴾ (ق) ”اے نبی! اس قرآن کے ذریعے یاد دہائی کرایے اس کو جو میری تنبیہ سے ڈرتا ہو، یعنی انذار بھی اسی قرآن کے ذریعے اور تبیہ بھی اسی قرآن کے ذریعے۔ تو یہ اعتصام دونوں اعتبارات سے ہے۔

”جَمِيعًا“ کے لفظ کے لیے یہاں دونوں امکانات موجود ہیں۔ ”جَمِيعًا“ قرآن کا حال بھی ہو سکتا ہے اور خاطبین کا بھی۔ یعنی یہ مفہوم بھی ہو سکتا ہے کہ پورے قرآن کو تھامو! ایسا نہ ہو کی

اڑائے کچھ درقل لالے نے، کچھ زگس نے، کچھ گل نے
چمن میں ہر طرف بکھری ہوئی ہے داستان میری!

(۱) سنن الترمذی، کتاب فضائل القرآن عن رسول الله ﷺ، باب ما جاء في فضل القرآن۔

(۲) سنن الترمذی، کتاب المناقب، باب مناقب اہل بیت النبی ﷺ۔

ایک ایک لمحہ جاگ کر اور چوکس اور چونکے رہ کر بس رکنا ہے کہ کہیں کوئی لمحہ حالتِ محصیت میں نہ گزرے۔ کیا کوئی صفات ہے کسی کے پاس کہ اسی لمحے اس کی موت نہیں آ سکتی؟

اب اس سے آگے آئے! افراد کو جمع کر کے ان کی شیرازہ بندی سے ایک وقت وجود میں آتی ہے۔ دیکھئے مسلمانوں کی یہ شیرازہ بندی کس بندی پر ہے؟ ان کو جوڑنے والی شے کون سی ہے؟ یہ چیز ”حبلُ اللّٰهِ“ ہے، یعنی قرآن مجید۔ فرمایا: ﴿وَاعْتَصِمُوا بِحَبْلِ اللّٰهِ جَمِيعًا﴾ ”سب مل کر اللہ کی رسی کو تھام لو“، سورۃ الحجؑ میں الفاظ آئے ہیں: ﴿وَاعْتَصِمُوا بِاللّٰهِ﴾ ”اللہ کے ساتھ چھٹ جاؤ“، بڑا خوبصورت ربط ہے ان دونوں کے مابین۔ عَصَمَ، يَعْصِمُ کے معنی ہیں ”کسی کو بچانا“۔ جیسے حضور ﷺ کے فرمایا گیا: ﴿وَاللّٰهُ يَعْصِمُكَ مِنَ النَّاسِ﴾ (المائدۃ: ۶۷) ”اے نبی! اللہ آپ کو بچائے گا (آپ کی حفاظت فرمائے گا) لوگوں سے“۔ باب افتعال سے مصدر بنتا ہے اعتصام۔ اس کا مطلب ہے ”خود بچنا، اپنا تحفظ حاصل کرنا“۔ اس کے ساتھ حرف ”ب“ کا صلہ لگنے سے یہ متعدد ہو جاتا ہے کہ اس بچاؤ کا ذریعہ کیا چیز بنے گی؟ فرمایا: ﴿وَاعْتَصِمُوا بِاللّٰهِ﴾ ”چھٹ جاؤ اللہ سے“، یعنی اللہ کے دامن سے وابستہ ہو جاؤ! اب ان الفاظ میں جو ایک اجمال ہے اس کی وضاحت ہے باس الفاظ: ﴿وَاعْتَصِمُوا بِحَبْلِ اللّٰهِ﴾ کہ اپنے تحفظ کے لیے اللہ کی رسی کے ساتھ چھٹ جاؤ!

اس حوالے سے میں بے شمار مقامات پر تفصیلی بحث کر چکا ہوں کہ حبل اللہ (اللہ کی رسی) سے کیا مراد ہے! الفاظ عام ہیں۔ ان سے توحید، دین، شریعت، کلمہ شہادت وغیرہ بھی چیزیں مراد لی جا سکتی ہیں۔ لیکن جب ہمارے پاس مرفوع تفسیر موجود ہو تو کسی اور طرف جانا درست نہیں ہے۔ حضور ﷺ نے حبل اللہ کی تفسیر کرتے ہوئے فرمایا کہ یہ قرآن ہے۔ حدیث نبوی کے الفاظ ہیں: ((اَلَا وَلَيْسَ تَارِكٌ فِيْكُمْ تَقْلِيْنِ ، اَحَدُهُمَا كِتَابُ اللّٰهِ عَزَّوَجَلَّ هُوَ حَبْلُ اللّٰهِ.....))^(۱) ”اگاہ رہو کہ میں تمہارے

(۱) صحیح مسلم، کتاب فضائل الصحابة، باب من فضل على بن ابی طالب۔

بلکہ پورے کے پورے قرآن کو اختیار کرو۔ اہل کتاب کو ان کی اسی روشن پرسزنش کی گئی ہے۔ فرمایا: ﴿أَفَتُؤْمِنُونَ بِعُضِ الْكِتَبِ وَتَكْفُرُونَ بِعُضٍ﴾ (البقرة: ۸۵) ”کیا تم کتاب کے کچھ حصے کو مانتے ہو اور کچھ کا انکار کرتے ہو؟“ تو اے مسلمانو! تمہاری یہ روشنی نہیں ہونی چاہیے۔ ویسے عام طور پر ”جَمِيعًا“ سے دوسرا مفہوم مراد لیا گیا ہے کہ ”سب مل کر اللہ کی مضبوط رسی کو تحام لو“۔ اس سے اب ایک جمعیت وجود میں آگئی۔ یہ مقام مُحْتَمِلِ الْمَعْنَيَّينَ ہے، یعنی اس میں دونوں معانی کا احتمال ہے، اور دونوں اپنی جگہ مقصود بھی ہیں اور مطلوب بھی۔ یہی ہے اعجازِ کلام اور یہی ہے فصاحت اور بلاغت کا نقطہ عروج۔ تو اب ﴿وَاعْتَصِمُوا بِحَبْلِ اللَّهِ جَمِيعًا﴾ میں دونوں بتیں آ گئیں، لیکن اس کے بعد والے الفاظ ﴿وَلَا تَفَرَّقُوا﴾ کے ساتھ یہ دوسرا مفہوم زیادہ مناسب رکھتا ہے۔ ”لَا تَفَرَّقُوا“، باب تفعیل سے جمع مخاطب کے لیے صیغہ نہیں ہے اور اس میں عام طور پر ایک ”ت“ گرجاتی ہے۔ سورۃ الشوریٰ میں یہ لفظ آپ کا ہے: ﴿أَنْ أَقِيمُوا الدِّينَ وَلَا تَتَفَرَّقُوا فِيهِ﴾ ”کہ دین کو قائم کرو اور دین کے باب میں متفرق نہ ہو جانا“۔ تو یہاں بھی اصل میں لفظ وہی ہے، لیکن قواعدِ صرف کی رو سے باب تفعیل میں کبھی ایک ”ت“ گردادی جاتی ہے۔ ﴿وَلَا تَفَرَّقُوا﴾ آپس میں متفرق مت ہونا، بٹ نہ جانا، ملکروں میں تقسیم نہ ہو جانا۔

اب اس کے بعد ایک خالص تاریخی حقیقت کی طرف اشارہ ہے ان الفاظ میں:

﴿وَإِذْ كُرُوا نَعْمَتَ اللَّهِ عَلَيْكُمْ إِذْ كُنْتُمْ أَعْدَاءَ فَلَمَّا بَيْنَ قُلُوبِكُمْ فَاصْبَحْتُمْ بِنِعْمَتِهِ إِخْوَانًا﴾

”اور یاد کرو اپنے اوپر اللہ کی اس نعمت کو جبکہ تم (ایک دوسرے کے) دشمن تھے تو اس نے تمہارے دلوں کے مابین محبت ڈال دی تو تم اس کی اس نعمت کے سبب آپس میں بھائی بھائی ہو گئے“۔

یہاں صحابہ کرام رضوان اللہ علیہم اجمعین سے خطاب کرتے ہوئے فرمایا جا رہا ہے کہ تم ذرا اپنے ماضی کو یاد کرو کہ تم آپس میں کتنے بڑے ہوئے تھے، کتنے منقسم تھے! جان لیجیے

پورے عرب میں کوئی نظام نہیں تھا۔ حآلی نے اس کا نقشہ یوں کھینچا ہے
کہیں پانی پینے پلانے پہ جھگڑا
کہیں گھوڑا آگے بڑھانے پہ جھگڑا!

چھوٹی چھوٹی باتوں پر لمبی لمبی جگہیں چلتی تھیں۔ خاص طور پر قبیلہ اوس اور قبیلہ خزر کے مابین کب سے جنگ چلی آ رہی تھی! جیسے ہمارے ہاں قتل اور خون ریزی کے قبائلی اور خاندانی واقعات نسل در نسل چلتے ہیں، تو وہاں بھی کشت و خون کا بازار گرم تھا۔ صحابہ کرام رضوان اللہ علیہم اجمعین سے فرمایا جا رہا ہے کہ تم تباہی کے آخری کنارے تک پہنچ چکے تھے۔ ﴿وَكُنْتُمْ عَلَى شَفَا حُفْرَةٍ مِّنَ النَّارِ فَانْقَذْتُكُمْ مِّنْهَا كَذَلِكَ يُبَيِّنُ اللَّهُ لَكُمُ الْآيَةَ لَعَلَّكُمْ تَهَتَّدُونَ﴾ اور (یاد کرو اللہ کی اس نعمت کو) جبکہ تم آگ کے گڑھے کے کنارے پر تھے تو اس نے تمہیں اس سے بچا لیا۔ اسی طرح اللہ تعالیٰ تمہارے لیے اپنی آیات کو واضح فرماتا ہے تاکہ تم ہدایت حاصل کرو۔ اب اس میں آپ تفصیل، تبیین، وعظ اور نصیحت کا جتنا چاہیں رنگ بھر لیں، لیکن اس وقت میں اشارات پر اکتفا کر رہا ہوں۔

نوٹ کیجیے کہ اب یہاں سے دوسرا مرحلہ شروع ہو رہا ہے۔ اس مرحلے میں میرے نزدیک اصل شے جمعیت ہے کہ سب مل جل کر اس رسی کو مضبوطی سے تحام لو۔ اس میں بیغا وہ مفہوم بھی شامل ہے کہ اصل میں دعوت اور تزکیہ کا ذریعہ جل اللہ یعنی قرآن ہے۔ اقبال کی جو عزت میری نگاہ میں ہے اس کا ایک بہت اہم سبب یہ ہے کہ ان مفہوم کو جس خوبصورتی سے اس نے ادا کیا اس کی کہیں مثال نہیں ملتی۔ قرآن کے بارے میں کہتے ہیں

از یک آئینی مسلمان زندہ است
پکر ملت ز قرآن زندہ است
ما ہم خاک و دل آگاہ اوست
اعتصامش کن کہ جبل اللہ اوست!

لیے پورے قرآن میں کہیں لفظ ”قوم“ نہیں آیا۔ قرآن میں یہ لفظ سابقہ انبیاء و رسول کی دعوت کے ضمن میں آیا ہے کہ: یا قُوْمٌ، یا قَوْمٌ۔ اس لیے کہ واقعہ یہی ہے کہ وہ اپنی قوموں ہی کی طرف مبوعت ہوئے تھے، اور وہ بین الاقوامیت اور آفاقیت حضور ﷺ کے سے پہلے کسی رسول کی دعوت میں نہیں تھی۔ طبعی طور پر (physically) ابھی یہ ممکن بھی نہیں تھا، کیونکہ ابھی وسائل و ذرائع اتنے نہیں تھے لہذا ان کا دائرہ دعوت اپنی اپنی قوم تک محدود تھا۔ جیسے فرمایا گیا: ﴿وَإِلَى عَادٍ أَخَاهُمْ هُودًا﴾ اور ﴿وَإِلَى ثُمُودَ أَخَاهُمْ صَالِحًا﴾ (ہود) چنانچہ ان کی دعوت میں یا قُوْمٌ کا لفظ مستعمل ہے۔ جبکہ قرآن میں خطاب ”يَا إِيَّاهَا النَّاسُ“، اور ”يَا إِيَّاهَا اللَّذِينَ آمَنُوا“، سے ہوتا ہے۔ لفظ ”أُمَّةٌ“ کا مطلب، جیسا کہ میں نے عرض کیا، ہم مقصد، ہم ارادہ اور ہم سفر ساتھیوں کا ایک مجموعہ ہے۔ اس کے لیے قرآن کا دوسرا لفظ ”حزب“ ہے جو اس منتخب نصاب نمبر ۲ میں بیان ہو چکا ہے کہ ایک حزب الشیطان ہے اور دوسرا حزب اللہ۔

اب یہاں لفظ ”من“، پر غور کریں۔ ”من“ کے یہاں دو امکانات ہیں، ایک ”من بیانیہ“ اور دوسرا ”من تعییضیہ“۔ یہاں اگر من تعییضیہ مراد لیں گے تو ”بعض“، اور ”جزء“ کے معنی پیدا ہو جائیں گے اور عام طور پر زیادہ تر یہی مفہوم سمجھا گیا ہے۔ لیکن مولانا ابوالکلام آزاد نے ایک بڑی زور دار تحریر لکھی تھی کہ یہاں من تعییضیہ نہیں ہے، بلکہ من بیانیہ ہے۔ دیکھئے تعییضیہ ماننے سے یہ نتیجہ لکتا ہے کہ یہ سب کے کرنے کا کام لازمی نہیں رہتا بلکہ یہ ایک فرض کفایہ بن جاتا ہے کہ تم میں سے کچھ لوگ ہونے چاہئیں، کچھ لوگ رہنے چاہئیں جو یہ کام کریں۔ اصل میں اس مفہوم کی نفی کے لیے انہوں نے اس کو من تعییضیہ ماننے سے انکار کر دیا۔ اس لیے کہ وہ مسلمانوں کو زور دار دعوت دینا چاہتے تھے کہ یہ ایمان کا عین تقاضا ہے، جبکہ من تعییضیہ ماننے سے یہ مغالطہ ہو گیا ہے کہ یہ فرضی کفایہ ہے کہ کچھ لوگ تم میں سے یہ کام کر دیں تو یہ فرض ادا ہو جائے گا۔ لہذا انہوں نے اسے من بیانیہ کہا ہے اور ﴿وَلَتَكُنْ مِنْكُمْ أُمَّةٌ﴾ کا مفہوم یہ لیا ہے کہ ”تم سے ایک ایسی اُمت وجود میں آنی چاہیے“۔ ”تم میں سے“ نہیں

”وَحدَتِ آئینِ ہی مسلمان کی زندگی کا اصل راز ہے اور ملتِ اسلامی کے جد طاہری میں روح باطنی کی حیثیت صرف قرآن کو حاصل ہے۔ ہم تو سرتاپا خاک ہی خاک ہیں، اور ہمارا قلب زندہ اور ہماری روح تابندہ دراصل قرآن ہی ہے۔ لہذا اسے مضبوطی سے خام لو کہ یہی اللہ کی ری ہے!“

اب تیسری بات آ رہی ہے، جو ہمارے اس درس سے متعلق ہے۔ فرمایا: ﴿وَلَتَكُنْ مِنْكُمْ أُمَّةٌ﴾ ”تم میں سے ایک ”أُمَّت“ ہونی چاہیے“۔ یہاں ”أُمَّةٌ“ کا لفظ قبل غور ہے۔ ام، یوم کے معنی ہیں قصد کرنا۔ جیسے سورۃ المائدۃ میں الفاظ آئے ہیں: ﴿إِمِيمُ الْبَيْتِ الْحَرَامَ﴾ ”وہ جو بیت حرام کا قصد کر کے چل رہے ہیں“۔ اسی طرح ”أُمَّت“ افراد کا وہ مجموعہ ہے جنہیں ایک مقصد باندھ لیتا ہے۔ اُمت کی نسل، زبان یا علاقے کی بنیاد پر نہیں بنتی۔ البتہ ”قُوم“ کے لیے یہ چیزیں بنیاد بن سکتی ہیں۔ قرآن مجید میں ان کی نفی نہیں کی گئی ہے، لیکن ”قُوم“ کا لفظ قرآن میں ”أُمَّت“ کے معنی میں نہیں آیا۔ ”قُوم“ کا لفظ کسی قبلی یا کسی علاقے کے رہنے والوں کے لیے مستعمل ہے۔ مولانا مودودی نے اس اعتبار سے صحیح کہا تھا کہ ”مسلمان قوم نہیں ہیں“۔ اصل میں دو باتیں علیحدہ علیحدہ ہیں۔ ہندو کے مقابلے میں تو مسلمان ایک قوم ہیں۔ جب ایک مشترک وطنی قومیت کا تصور پیش کیا گیا تو اس کے جواب میں یہ کہنا کہ نہیں، ہندو اور مسلمان ایک قوم نہیں ہیں، دوالگ الگ تو میں ہیں، یہ بات درست تھی۔ اس لیے کہ بات کہنے کے مختلف درجے ہوتے ہیں۔ لیکن یہ بات بلند تر ہے کہ ”مسلمان ایک قوم نہیں ہیں“۔ اس لیے کہ وہ تو ایک جماعت ہیں، ایک اُمت ہیں، حزب اللہ ہیں۔ البتہ ہمارے زوال اور اخراج میں کا نتیجہ یہ نکلا ہے کہ ہم جماعت، حزب اور اُمت نہیں رہے، بلکہ ایک قوم بن گئے۔ یہ ہے اصل میں اس پوری بحث کا لٹ پ لباب۔ چنانچہ مولانا مودودی کی بات صدقی صدیقی صحیح تھی، اگرچہ de facto صورت میں اس وقت جو خطرات تھے ان کے پیش نظر ہندوؤں کے مقابلے میں مسلمانوں کے ایک قوم ہونے کا شعور دلانا بھی ضروری تھا۔ بہر حال مسلمانوں کی بیتت اجتماعیہ کے

جوڑ کر ایک دیوار بنائی جا رہی ہے تو اسی مقصد کے لیے۔ پہلے ایک فرد کا معاملہ تھا۔ فرمایا گیا : ﴿تَأْيِيهَا الَّذِينَ آمَنُوا أَتَقْوَ اللَّهَ حَقَّ تُقْبِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾ پھر ان افراد کی شیرازہ بندی کے لیے جل اللہ دے دی گئی۔ اب شیرازہ بندی خود مطلوب و مقصود تو نہیں ہے، جماعت خود کوئی مطلوب و مقصود نہیں ہوا کرتی، جماعت تو کسی ہدف اور کسی مقصد کے لیے وجود میں آتی ہے۔ اب وہ مقصد کیا ہے؟ یہ مقصد ہے جو اس سلسلے کی تیسری آیت (آیت ۱۰۷) میں بیان ہوا ہے : ﴿وَلَتُكُنْ مِنْكُمْ أُمَّةٌ يَدْعُونَ إِلَى الْخَيْرِ...﴾ ”تم سے۔ یا بالفاظ دیگر تم میں سے۔ وجود میں آنی چاہیے ایک امت جو (لوگوں کو) بھلائی کی طرف بلائے!“

اس میں ایک تطبیق اور بھی ہے۔ ایک لحاظ سے تو اس پوری امت کو یہ کام کرنا ہے۔ یہ تو ہمیں دو ر صحابہ میں نظر آتا ہے۔ لیکن اس دورِ زوال میں کیا ہو گا؟ اب پوری امت تو اس کام پر قائم نہیں۔ عملی طور پر بھی یہ ممکن نہیں ہے کہ ایک دم پوری امت کو اس کام پر آمادہ کر دیا جائے، جبکہ لوگ سوئے ہوئے ہیں۔ اس صورت حال میں ”منکُمْ“، میں ”من تبعیضیه“، نکھر کر سامنے آ رہا ہے کہ ”تم میں سے ایک گروہ تو ایسا ہونا ہی چاہیے۔ اب یہ گروہ جاگے، منظم ہو دوسروں کو جگائے۔ یہ پر اسیں تو اسی طرح شروع ہو گا۔ یوں سمجھئے کہ پہلے وہ نیو ٹکلیس و وجود میں آئے گا تو اس کے گرد مختلف الیکٹرانز آئیں گے اور وہ ایم بڑھتا چلا جائے گا۔ اگر نیو ٹکلیس ہی نہ ہو تو ایم کہاں سے وجود میں آئے گا؟ لہذا وہاں من تبعیضیہ کا ایک بہت خوبصورت مفہوم سامنے آتا ہے۔ یعنی ”تم میں سے ایک امت تو رہنی ہی چاہیے۔“ ایسا تونہ ہو کہ اس کام کے لیے کوئی نہ رہے۔ اس کے ساتھ اس حدیث کو جوڑ لیجیے جس میں یہ خبر دی گئی ہے کہ : ((لَا تَزَالُ طَائِفَةٌ مِنْ أُمَّتِي ظَاهِرِينَ عَلَى الْحَقِّ))^(۱) ”میری امت میں ایک گروہ تو ہمیشہ رہے گا جو حق پر قائم ہو گا۔“ یوں کہنا چاہیے کہ یہ ایک طرح کی حضور ﷺ نے ضمانت دی ہے۔

(۱) صحيح مسلم، كتاب الامارة، باب قوله لا تزال طائفة من امتى ظاهرين على الحق.....

”تم سے۔“ یہ من بیانیہ کا مفہوم ہے۔ جیسے میں بیان کر چکا ہوں، سورۃ الحجۃ کی آخری آیت میں بھی یہ بحث موجود ہے۔ فرمایا : ﴿وَعَدَ اللَّهُ الَّذِينَ آمَنُوا وَعَمِلُوا الصَّلِحَاتِ مِنْهُمْ مَغْفِرَةً وَاجْرًا عَظِيمًا﴾ ”اللہ نے وعدہ کیا ہے اُن لوگوں سے جو ایمان لائے اور جنہوں نے نیک اعمال کیے، مغفرت کا اور بہت بڑے اجر کا۔“ میں واضح کر چکا ہوں کہ اس آیت میں من تبعیضیہ نہیں بیانیہ ہے۔ صحابہ کرام ﷺ کی پوری جماعت سے اللہ کا یہ وعدہ ہے۔ اگر تبعیضیہ ماننے کے تو منکُم سے تبعیض ہو جائے گی اور ذہن کو شیعیت کی طرف منتقل کرنے کے لیے ایک بہانہ بن جائے گا۔ وہی معاملہ یہاں ہے، لیکن میں یہ تسلیم کرتا ہوں کہ اس امکان کو خارج نہیں کیا جا سکتا کہ یہ من تبعیضیہ ہو۔

اب اس کا حل کیا ہو گا؟ اس کا جواب اسی سورۃ مبارکہ کی آیت ۱۱ میں با یہی الفاظ آ گیا ہے : ﴿كُنْتُمْ خَيْرُ أُمَّةٍ أُخْرَجْتُ لِلنَّاسِ﴾ ”تم بہترین امت ہو جو لوگوں کے لیے نکالی گئی ہے۔“ اب اگر کوئی مغالطہ ہو سکتا تھا تو وہ نکل گیا۔ پوری امت سے کہا گیا ہے کہ ”تم وہ بہترین امت ہو جسے دنیا والوں کے لیے نکالا گیا ہے۔“ مزید فرمایا : ﴿تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتَوْمِنُ بِاللَّهِ﴾ ”تم (لوگوں کو) نیکی کا حکم دیتے ہو اور منکر سے روکتے ہو اور تم اللہ پر ایمان رکھتے ہو۔“ لہذا اگر یہاں (آیت ۱۰۷ میں) ”من تبعیضیہ“ مان کر کسی کی کا پہلو آ جاتا ہے تو اس سے اس کی تلافی ہو گئی، اس تصور کا راستہ بند ہو گیا۔ اور اگر ”من بیانیہ“ ہو تو یہ دونوں آیتیں (آیت ۱۰۷ اور ۱۱۰) بالکل ہم معنی ہو جائیں گی۔ جیسے کہا جاتا ہے : لِلَّامِرِ مِنْ أُولَادِهِ جُندٌ کہ امیر کی تو اولاد ہی سے ایک لشکر وجود میں آ گیا ہے، اسے کسی اور لشکر کی ضرورت ہی نہیں۔ اگر اللہ نے اسے سو بیٹے دے دیے ہوں تو لشکر تو بن گیا۔ پچھلے زمانے میں تو ایک شخص کے سو بیٹے ہو سکتے تھے۔ تو یہاں پر ”من تبعیضیہ“ نہیں ہے بلکہ ”من بیانیہ“ ہے۔ اسی کو مولا نا ابوالکلام آزاد دلیل کے طور پر لائے ہیں کہ لِلَّامِرِ مِنْ أُولَادِهِ جُندٌ۔ درحقیقت پوری امت کے سامنے ایک مقصد اور ایک ہدف رکھا جا رہا ہے کہ تم سے اب ایک امت وجود میں آنی چاہیے۔ تمہیں جو آپس میں ایشوں کے مانند

اسلامی جماعت کے کرنے کا اصل کام

اب وہ گروہ کیا کام کرے! فرمایا: ﴿يَدْعُونَ إِلَى الْخَيْرِ﴾ ”وہ دعوت دیں خیر کی طرف“۔ یہ بہت جامع لفظ ہے۔ آگے فرمایا: ﴿وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ﴾ ”اور وہ معروف کا حکم دیں اور منکر سے روکیں“۔ ”دعوت الی الخیر“ اور ”امر بالمعروف و نبی عن المنکر“ کی اصطلاحات کو چھی طرح سمجھنے کی ضرورت ہے۔ ہمیں قرآن سے یہ معلوم ہوتا ہے کہ امر بالمعروف اور نبی عن المنکر تو ایک وحدت ہے، یہ ایک باقاعدہ قرآنی اصطلاح ہے۔ قرآن مجید میں نو مقامات پر یہ بالکل اسی طرح جزئی آیا ہے۔ حضور ﷺ کے لیے سورۃ الاعراف میں فرمایا گیا: ﴿يَأْمُرُهُمْ بِالْمَعْرُوفِ وَيَنْهَا عَنِ الْمُنْكَرِ﴾ (آیت ۱۵) ”وہ انہیں معروف کا حکم دیتا ہے اور منکر سے روکتا ہے“۔ اہل کتاب میں سے جو اچھے لوگ تھے ان کی مدح ہوئی ہے ان الفاظ میں: ﴿وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ﴾ (آل عمران: ۱۱۳) ”اور وہ نیکی کا حکم دیتے ہیں اور برائی سے روکتے ہیں“۔ اہل ایمان کے لیے سورۃ آل عمران میں دو مرتبہ یہ اسی طرح جزئی آپ کا ہے، ایک مرتبہ آیت ۲ میں، اور دوسری مرتبہ آیت ۱۱۰ میں باس الفاظ: ﴿كُوْتُمْ خَيْرٌ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَنَهَا عَنِ الْمُنْكَرِ﴾ سورۃ التوبۃ کی آیت ۱۱۲ میں بھی یہ جزئی آیا ہے۔ فرمایا: ﴿الْأَمْرُونَ بِالْمَعْرُوفِ وَالنَّاهُونَ عَنِ الْمُنْكَرِ﴾ ”وہ ہیں) نیکی کا حکم دینے والے اور برائی سے روکنے والے“۔

میں نے ایک مرتبہ ”نبی عن المنکر کی خصوصی اہمیت“ کے موضوع پر تقریر میں وہ نو مقامات گنوادیے تھے جہاں یہ ایک وحدت کی شکل میں بالکل جزئی آیا ہے۔ (یہ خطاب ہماری کتاب ”امت مسلمہ“ کے لیے سہ نکاتی لا جعل“، میں شامل ہے!) جیسے گاڑی کے دو پیسے باہم ایک دوسرے سے مربوط ہوتے ہیں ویسے ہی یہ دو اجزاء لainفک ہیں اور ایک ہی حقیقت کے اور ایک ہی تصویر کے دورخ ہیں، ان کو جدا کر دینا قرآن پر اور اسلام پر بہت بڑا ظلم ہے اور دین کے بنیادی تصورات کی گویا شکست و

رجحت ہے۔ البتہ ان دونوں (امر بالمعروف و نبی عن المنکر) کو بریکٹ کر کے ”دعوت الی الخیر“ کے ساتھ جمع کیجیے۔ اب یہاں حرف عطف ”و“ ”دعوت الی الخیر“ اور ”امر بالمعروف و نبی عن المنکر“ کے درمیان مغائرت کرے گا۔ اب یہ سمجھ کیجیے کہ یہ مغائرت کیا ہے؟ دیکھئے دعوت کی اصل روح سوز ہمدردی، نصیح و خیرخواہی اور اپیل کا انداز ہے۔ اس میں خوشامد ہے، جبکہ امر بالمعروف و نبی عن المنکر میں قوت کا اظہار ہے، اختیار ہے اور وعظ و نصیحت کا نہیں بلکہ تفہیز کا انداز ہے۔ یہ چیزیں الفاظ سے ہی ظاہر ہو رہی ہیں۔ ایک تو اس کی روح کے اعتبار سے یہ دو چیزیں ایک دوسرے کی غیر بن گئیں۔

دوسرے یہ کہ ”خیر“ کو معین کیجیے! اب یہاں بھی لفظ عام ہے۔ چنانچہ اس کا اطلاق مختلف چیزوں پر ہو سکتا ہے۔ ایمان سب سے بڑا خیر ہے، شریعت کل کی کل خیر ہے۔ اس بارے میں جو رائیں بھی ہیں میں انہیں غلط نہیں کہتا۔ کسی نے اسلام کو خیر کہا، کسی نے توحید کو خیر کہا، کسی نے شریعت کو خیر کہا، کسی نے کلمہ شہادت کو خیر کہا۔ تو یہ سب چیزیں اپنی جگہ پر صحیح ہیں، لیکن ہمیں حدیث نبویؐ سے معین کرنا ہو گا کہ خیر کا مصدقی اول کیا ہے، جیسے حدیث نبویؐ سے جبل اللہ کا مصدقی اول قرآن معین ہوا۔ خیر کا لفظ قرآن مجید میں اکثر و بیشتر دو معنی میں آتا ہے۔ خیر دُنیوی مال و اسباب کے لیے بھی آتا ہے۔ جیسے فرمایا گیا ہے: ﴿وَإِنَّهُ لِحُبِّ الْخَيْرِ لَشَدِيدٌ﴾ (العلیٰ) ”اور یقیناً وہ (انسان) دُنیوی مال و اسباب کی محبت میں شدید ہے“۔ سورۃ الاحزاب کی آیت ۱۹ میں بھی منافقین کے بارے میں آیا ہے: ﴿أَشَحَّةً عَلَى الْخَيْرِ﴾ اس کا ترجمہ شاہ عبدالقدار صاحبؒ نے یوں کیا ہے: ”وہ ڈھنکے پڑتے ہیں مال پر“۔ یعنی جب لڑنے کا وقت ہوتا ہے تو وہ کہیں چھپ جاتے ہیں اور جب مال غنیمت کی تقسیم کا وقت آتا ہے تو سب سے آگے وہی ہوتے ہیں، سایہ کیے ہوئے ہوتے ہیں مال غنیمت پر سب سے آگے کہ انہیں lion's share مل جائے۔ تو خیر کا ایک مفہوم تو یہ ہے۔ لیکن ظاہر بات ہے کہ یہاں سیاق و سبق کے اندر اس کے فٹ بیٹھنے کا سرے سے امکان نہیں ہے کہ مال و دولت دُنیوی کی طرف دعوت دو۔ اب دوسرा خیر کیا ہے؟ وہ خیر ”ہدایت“

ہے۔ یہ بھی جان لیجیے کہ میں نے ہمیشہ یہ کہا ہے کہ دنیا میں نعمت صرف ایک ہی ہے اور وہ نعمت ہدایت ہے، کوئی اور شے نعمت نہیں ہے۔ جنہیں ہم عام طور پر نعمتیں کہتے ہیں وہ اگر نعمت ہدایت کے ساتھ ہوں تو نعمت ہیں، اس کے بغیر ہوں تو نعمت ہیں۔ اسی لیے قرآن مجید میں اسی نعمت ہدایت کے بارے میں کہا گیا ہے کہ: ﴿الْيَوْمَ أَكْمَلْتُ لِكُمْ دِينَكُمْ وَأَتَمَّتُ عَلَيْكُمْ نِعْمَتِي﴾ (المائدۃ: ۳) ”آج کے دن میں نے تمہارے لیے تمہارا دین مکمل کر دیا اور تم پر اپنی نعمت کا اتمام کر دیا“، یعنی نعمت ہدایت کا۔ اور ہدایت کیا ہے؟ الہدی یہ قرآن ہے! آپ سوچیں گے کہ یہ تو ذرا لمبا اور اتنی بیچ استدلال ہے۔ اس کے لیے اب قرآن سے براہ راست دلیل پیش کرتا ہوں۔ سورہ یونس کی آیات ۷۵، ۷۶ عظمت قرآن کے بیان میں بہت اہم ہیں۔ ان کے آخر میں فرمایا: ﴿هُوَ خَيْرٌ مِّمَّا يَجْمُعُونَ﴾ ”وہ جو کچھ جمع کر رہے ہیں اُس سب سے بڑھ کر خیر ہے، رحمت خداوندی کا سب سے بڑا مظہر ہے۔ سورۃ الرحمن کے آغاز میں فرمایا: ﴿الرَّحْمَنُ عَلَّمَ الْقُرْآنَ﴾ یعنی رحمٰن کی رحمانیت کا مظہر اتم اور مظہر کامل یہی قرآن ہے۔ تو دعوت الی الحیر کا ہدف اولین دعوت الی القرآن ہے۔ ظاہر بات ہے خیر کا اس سے بڑا منع، سرچشمہ اور خزانہ کوئی متصور نہیں ہو سکتا۔

تو یہ دونوں پہلو آپ کے سامنے آ گئے۔ ایک یہ کہ دعوت الی الحیر اور اس میں بھی سوز، نصیح و خیر خواہی کا جذبہ اور یہاں تک کہ خوشامد۔ لوگوں کے سامنے گڑگڑائیے کہ خدا کے لیے قرآن کی طرف لوٹ آؤ، اپنی غلط روشن سے باز آ جاؤ۔ لیکن دوسرے پہلو (امر بالمعروف و نہی عن المنکر) میں تھکنگ بھی ہے اور قوت کا استعمال بھی ہے۔ یہ اس کی مزاجی نوعیت کا فرق ہے۔ اس سے بعض لوگوں نے ایک بہت بڑا دھوکہ کھایا ہے کہ امر بالمعروف و نہی عن المنکر صرف حکومت کے کرنے کا کام ہے۔ ان کے دھوکہ کھانے کا اصل سبب اس کے مزاج میں موجود یہی تھکنگ ہے، اگرچہ ”امر“ کا لفظ عربی زبان میں عام ہے اور یہ صرف حکم کے لیے ہی نہیں بلکہ مشورے کے لیے بھی آتا ہے۔ ایک مصرع

ملاحظہ کیجیے: ع

آکٹیٰتِ لِامْرِیْک بِصَرْمِ حَلْیٰ

شاعر اپنی محبوبہ سے کہہ رہا ہے کہ ”بالآخر تم نے ان ہی لوگوں کا کہنا مان لیانا جو تمہیں مجھ سے ترک تعلق کا مشورہ دے رہے تھے“۔ تو یہاں ”امر“ حکم کے معنی میں نہیں، بلکہ مشورے کے معنی میں ہے۔ چنانچہ امر کے درجے میں یہ ساری چیزیں آ جائیں گی، لیکن غالب استعمال کے اعتبار سے لفظ ”امر“ میں زیادہ رجحان حکم کا ہے۔ لہذا اس میں ایک طرح کا تھکنگ بھی ہے، یعنی اس میں تتفییز ہے، طاقت کا استعمال ہے۔ اور نہی عن المنکر کے ضمن میں تو حدیث نبوی نے بالکل ہی واضح کر دیا کہ ایک نہی عن المنکر بالقلب ہے، ایک نہی عن المنکر بالسان ہے اور ایک نہی عن المنکر بالاید ہے۔ اس وجہ سے کچھ لوگوں کا خیال ہو گیا ہے کہ امر بالمعروف اور نہی عن المنکر تو صرف حکومت کے کرنے کا کام ہے۔

اس میں واقعتاً کوئی شک نہیں کہ جب اسلامی ریاست قائم ہو جائے تو اصلاً یہ اس کا ہی منصب اور اسی کا فرض ہے۔ امر بالمعروف اور نہی عن المنکر اسلامی ریاست کی ذمہ داری ہے۔ ازروئے الفاظ قرآنی: ﴿الَّذِينَ إِنْ مَكِّنُوهُمْ فِي الْأَرْضِ أَقْمُوا الصَّلَاةَ وَأَتُوا الزَّكُوْةَ وَأَمْرُوا بِالْمَعْرُوفِ وَنَهَاوا عَنِ الْمُنْكَرِ﴾ (آل جعفر: ۲۱) ”یہ وہ لوگ ہیں جنہیں اگر ہم زمین میں اقتدار بخشن تو وہ نماز قائم کریں گے، زکوٰۃ دیں گے، نیکی کا حکم دیں گے اور برائی سے منع کریں گے“۔ ویسے تو درحقیقت حکومت کی پوری پالیسی میں یہ چیز شامل ہونی چاہیے، لیکن سعودی عرب میں الگ سے ”ہیئت الامر بالمعروف والنهی عن المنکر“ کے نام سے ایک محکمہ بنایا گیا تھا۔ میں اس کا چشم دید گواہ ہوں۔ ۱۹۶۲ء میں نے جدہ میں یہ نقشہ دیکھا تھا کہ نماز کا وقت آیا اور اس ہیئت امر بالمعروف و نہی عن المنکر کا کوئی شخص حضن لاٹھی بجا تا ہوا آیا، اسے کچھ کہنے کی ضرورت محسوس نہیں ہوئی، بلکہ صرف لاٹھی کی کھٹ کھٹ کی آواز پر لوگ دکانیں بند کر کے بھاگنے لگے۔ اگرچہ کچھ لوگ دکان کا شتر نیچ گر کر اندر گھس گئے اور انہوں نے

ہیں، تو ان حالات میں آپ کیا کریں گے؟ پاؤں پھیلا کر اطمینان سے سو جائیں گے یا اپنے پھرے کا انتظام کریں گے؟ بالکل وہی معاملہ یہاں ہے کہ اگر اسلامی حکومت قائم ہے تو امر بالمعروف و نہیں عن المنکر اس کی ذمہ داری ہے، لیکن اگر اسلامی حکومت قائم نہیں ہے تو اب یہ ذمہ داری ایک ایک فرد پر منتقل ہو جاتی ہے اور یہ ہر فرد کے ایمان کا عین تقاضا ہے۔ لہذا مراتب ایمانی کے ساتھ علی الترتیب تین مراتب ہو جائیں گے: ایک نہی عن المنکر بالقلب۔ حدیث نبویؐ کی رو سے یہ ضعف الایمان ہے۔ دوسرا حدیث میں آیا ہے کہ: ”اس کے بعد تو ایمان رائی کے دانے کے برابر بھی نہیں ہے“۔ دوسرا نہی عن المنکر باللسان۔ یہ اس سے ذرا اوپر کا معاملہ ہے اور یوں سمجھئے کہ یہ دعوت کے ساتھ شامل ہو گیا۔ اور تیسرا مرتبہ جو مطلوب ہے، وہ ہے نہی عن المنکر بالید۔ تو ان تین الفاظ کو اس طریقے سے علیحدہ علیحدہ سمجھنا ضروری ہے کہ جو بھی اجتماعیت مطلوب ہے اور جس امت کی تشکیل کی طرف یا آئیه مبارکہ را ہنمائی کر رہی ہے، اس کے کرنے کا کام کیا ہے؟ فرمایا: ﴿يَدْعُونَ إِلَى الْخَيْرِ﴾ ”خیر کی طرف بلائیں“۔ (میری ابتدائی تحریروں میں سے ایک مضمون ”دعوت الی اللہ“ ہے۔ اگر آپ نے اس کا مطالعہ کیا ہے تو یہاں اُس پورے مضمون کا خلاصہ اپنے ذہن میں رکھیے۔)

نہی عن المنکر کی خصوصی اہمیت

آگے فرمایا: ﴿وَيَأْمُرُونَ بِالْمُعْرُوفِ وَيَنْهَاونَ عَنِ الْمُنْكَرِ﴾ ”اور نیکی کا حکم دیں اور بدی سے روکیں“۔ یہاں آپ وہ احادیث پڑھ لیجئے اور انہیں یاد کرنے کی کوشش کیجیے۔ ان کے بارے میں پہلی اہم بات یہ ہے کہ دونوں مسلم شریف کی روایات ہیں۔ ان میں سے ایک حدیث جو حضرت ابو سعید خدری (رضی اللہ عنہ) سے مردی ہے، وہ تو پھر بھی مشہور ہے اور اس کو تقریر و تحریر میں بیان بھی کیا جاتا ہے، لیکن دوسرا حدیث جو حضرت عبداللہ بن مسعود (رضی اللہ عنہ) سے مردی ہے، وہ عام طور پر لوگوں کے ذہنوں سے بالکل خارج ہو چکی ہے، حالانکہ مسلمان معاشرے پر اطلاق کے اعتبار سے یہ حدیث بہت اہم ہے۔ پہلے ہم اسی حدیث کا مطالعہ کرتے ہیں جو زیادہ عام ہے۔

نماز نہیں پڑھی لیکن دکانیں بہر حال بند ہو گئیں۔ اور اب یہ حال ہے کہ اُس ہیئت کے ملازم بے چارے آتے ہیں اور زور زور سے اصلوٰۃ، اصلوٰۃ پکارتے ہیں، لوگ سنتے رہتے ہیں اور مسکراتے رہتے ہیں اور دکانوں کے شتر نیچے نہیں گرتے۔ تو اس ہیئت کی مٹی اب پلید ہو چکی ہے، کیونکہ اوپر مزاج بدل چکا ہے۔ اب تو وہ اپنی تنواہ لے رہے ہیں اور اپنا کام کر رہے ہیں۔ اللہ اللہ خیر صلا۔ ان کی ڈیوٹی پوری ہو گئی۔ بہر حال میں عرض کروں گا کہ محض ایک محکمہ بنالینے سے تو یہ کام ہوتا بھی نہیں۔ اس لیے کہ جب تک یہ چیز پوری حکومت کی مکمل پالیسی کا جزو نہ بنے محض محکمہ بنانے سے یہ تقاضا پورا نہیں ہوتا۔ چلیے محکمہ بھی بنایا ہو تو لوگوں کو معلوم ہو کہ اُن کے پاس کچھ اختیارات بھی ہیں۔ چوک میں کھڑے سپاہی سے، جوڑ لیک کنڑوں کر رہا ہوتا ہے، وہ لوگ لرزتے ہیں۔ اس شرطے (سپاہی) کا خوف اور رعب ہے ان کے دلوں میں، اس لیے کہ اس کے پاس اختیار ہے، لیکن ان بے چاروں کے پاس کوئی اختیار نہیں ہوتا۔ ان کے لیے تواب ”مُطْوَع“ کا لفظ عام ہو چکا ہے کہ یہ ملاٹے کہاں سے آگئے ہیں! بہر حال یہ تو محض سمجھانے کے لیے ایک ضمیمی سی بات تھی۔

میں یہ سمجھتا ہوں کہ یہ صحیح ہے کہ یہ کام اصلاً ہو جاتا ہے حکومت کا جبلہ اسلامی حکومت قائم ہو۔ یہ ایک اسلامی حکومت کا فرض ہے، بلکہ یہ اس کے اوپر فرائض میں داخل ہے۔ لیکن اگر اسلامی حکومت قائم نہیں ہے تو اس دلیل سے اپنے آپ کو بجا لینا ایک طرح کی فراریت ہے۔ یہ دین سے خداری ہے کہ اس وقت بھی آدمی یہ کہہ کر نکل جائے کہ یہ تو حکومت کے کرنے کا کام ہے۔ ایک شے ایک خاص محل میں صحیح ہوتی ہے۔ ظلم یہی تو ہے کہ ”وَضُعُ الشَّدُّ إِفْرِغُ غَيْرَ مَحِلٍّ“، کہ کسی چیز کو اُس کی اصل جگہ سے ہٹا کر کہیں اور لے جانا۔ لہذا یہ اسلام کے ساتھ بدترین ظلم شمار ہو گا۔ اس کی مثال میں دیا کرتا ہوں کہ اگر حکومت قائم ہے، ظلم ٹھیک ہے تو جان و مال کی حفاظت حکومت کی ذمہ داری ہے! فرض کیجیے کہ ملک میں انارکی ہو جائے، نظام درہم برہم ہو جائے، یا پولیس اتناہی کر پڑھو چکی ہو اور آپ کو پتا ہو کہ یہ پھرے دار تو خود اکو بنے ہوئے

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((مَنْ رَأَى مِنْكُمْ مُنْكِرًا فَلْيُوْصِرْهُ بِيَدِهِ))^(۱) حضرت ابوسعید خدری رض سے روایت ہے کہ رسول اللہ ﷺ نے ارشاد فرمایا: ”جو کوئی بھی تم میں سے دیکھے کسی منکر کو (کسی بدی کو) اس کا فرض ہے کہ اس کو بد لے اپنے ہاتھ سے“۔ عام طور پر اس کا ترجمہ ”اسے چاہیے“ سے کیا جاتا ہے، لیکن اس سے بڑا مغالطہ ہو جاتا ہے۔ یہ اخلاقی تعلیم نہیں ہے، یہ ” فعل امر“ ہے۔ اور الامر لِلْوُجُوبِ (امر و حجہ کے لیے ہوتا ہے) الیہ کہ کوئی اور قرینہ ہو۔ لہذا ترجمہ ہو گا: اس پر واجب ہے، لازم ہے، فرض ہے۔ یہ نزولی ترتیب ہے۔ یعنی اصلاً تو مطلوب یہ ہے، البتہ اگر کوئی مانع ہے تو اس کا دوسرا درجہ یہ ہے: ((فَإِنْ لَمْ يَسْتَطِعْ فَلِيسَانِهِ)) ”پھر اگر استطاعت نہ رکھتا ہو تو اپنی زبان کے ساتھ اس سے روکے“۔ استطاعت کا نہ ہونا دونوں اعتبارات سے ہو سکتا ہے۔ ایک تو یہ کہ آدمی بودا ہے، کمزور ہے، بزدل ہے، دوسرے یہ کہ حالات واقعی انتہائی خوفناک اور خطرناک ہو گئے ہیں۔ ان دونوں چیزوں سے نتیجہ ایک ہی نکلے گا کہ استطاعت نہیں ہے، داخلی یا خارجی۔ پس اگر بیچ میں یہ عارض موجود ہو، یعنی کوئی کیز رکاوٹ ہو تو پھر یہ دوسرا درجہ آئے گا کہ زبان سے اس برائی سے روکا جائے۔ بدعتی سے اس وقت یہ تصور عام کر دیا گیا ہے کہ یہ بس زبان سے ہی کرنے کا کام ہے، طاقت سے کرنے کا کام تو حکومت کا ہے۔ لہذا اس غلط فہمی کی اصلاح مطلوب ہے۔

آگے فرمایا: ((فَإِنْ لَمْ يَسْتَطِعْ فَبِقُلْبِهِ وَذَلِكَ أَضَعْفُ الْإِيمَانِ)) ”اگر اس کی بھی طاقت نہ ہو تو دل سے (برا جانے اور اسے بالید رونکے کے لیے قوت فراہم کرے) اور یہ ایمان کا کمزور ترین درجہ ہے“۔ اس میں بھی استطاعت کا نہ ہونا خارجی اور داخلی دونوں اعتبارات سے ہو سکتا ہے۔ تو اس برائی کے خلاف دل میں نفرت ہو، طبیعت کے اندر اباء ہو، بلکہ خون جوش میں آ رہا ہو۔ ایک معاملہ تو قهر

(۱) صحيح مسلم، كتاب الإيمان، باب بيان كون النهي عن المنكر من الإيمان و ان الإيمان يزيد وينقص۔

درویش بر جانِ درویش والا بھی ہوتا ہے۔ اگر اس برائی کو ہاتھ سے روک دینے کی ہمت یا استطاعت نہیں ہے تو کم سے کم خون تو کھولے۔ اگر خون بھی نہیں کھول رہا تو گویا ایمان کی رمق بھی دل میں موجود نہیں ہے۔

یہاں وہ حدیث مبارکہ پیش نظر راشی چاہیے جس میں حضور ﷺ نے فرمایا:

((أَوْحَى اللَّهُ عَزَّ وَجَلَّ إِلَيْ جُبُرَاءِ يُلَّ عَلَيْهِ السَّلَامُ أَنْ افْلِبْ مَدِينَةَ كَذَا وَكَذَا بِأَهْلِهَا)) قَالَ : ((فَقَالَ يَارَبِّ إِنِّي فِيهَا عَبْدُكَ فَلَمَّا لَمْ يَعْصِكَ طُرْفَةَ عَيْنِ)) قَالَ : ((فَقَالَ إِنِّي لَهَا عَلِيهِ وَعَلَيْهِمْ فَإِنَّ وَجْهَهُ لَمْ يَنْمَعِرْ فِي سَاعَةَ قَطُّ)) (رواه البیهقی)

”اللہ تعالیٰ نے جبرايل علیہ الصلوٰۃ والسلام کو دعی کیا کہ فلاں بستی کو والد دو اُن کے رہنے والوں سمیت (اس لیے کہ وہ گنہگار ہیں)“۔ حضور ﷺ نے فرماتے ہیں: ”تو جبرايل علیہ السلام نے آ کر عرض کیا: اے پروردگار! اس بستی میں تو تیر ایک ایسا بندہ بھی ہے جس نے پلک جھپٹنے جتنی دیر بھی تیری نافرمانی نہیں کی“۔ آپ ﷺ نے فرماتے ہیں: ”تو اللہ تعالیٰ نے فرمایا: اس بستی کو پلٹو پہلے اس پر پھر دوسروں پر اس لیے کہ میری حمیت میں ایک لمحے کے لیے بھی اس کا چہرہ متغیر نہیں ہوا“۔

ایسا شخص تو بے حمیت اور بے غیرت ہے کہ ان حالات میں اس کے احساسات پر جوں تک نہیں رینگتی، اس کا خون نہیں کھوتا۔ کم از کم خون تو کھولے! اس کے بعد اگر حالات کے جر کی کیفیت ہے، کوئی مجبوری ہے تو الگ بات ہے۔ آپ کو معلوم ہے کہ کمزور سے کمزور انسان کو بھی اگر ماں کی گالی دی جائے اور چاہے وہ اپنی کمزوری کے سبب گالی دینے والے پر اپنا ہاتھ نہ اٹھا سکے، مگر وہ غصے سے کانپے کا تو سہی اس کا خون تو کھولے گا، چاہے وہ لرز کر اور کانپ کر اپنی جگہ پر رہ جائے اور کچھ کرنے سکے۔ لیکن اگر اس کا خون بھی نہیں کھوتا تو پھر تو وہ بے غیرت ہے۔ اور یہ ”بے غیرت“ پھانوں کے نزدیک سب سے بڑی گالی ہے، کوئی اور گالی اس کے ہم وزن نہیں ہے۔

اب ہم مسلم شریف کی دوسری حدیث کا مطالعہ کرتے ہیں۔ یہ حدیث خاص طور

پر کسی مسلمان امت کے ضمن میں اہم تر ہے۔

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : حضرت عبد اللہ بن مسعود رضی اللہ عنہ روایت کرتے ہیں کہ رسول اللہ ﷺ نے فرمایا: ((مَا مِنْ نَبِيٍّ بَعَثَهُ اللَّهُ فِي أُمَّةٍ قَبْلِيٍّ إِلَّا كَانَ لَهُ مِنْ أُمَّتِهِ حَوَارِيُّونَ وَأَصْحَابُ)) ”کوئی نبی ایسا نہیں گز راجبے اللہ نے مجھ سے پہلے کسی امت میں مجبوٹ کیا ہو مگر یہ کہ اس کے لیے اس کی امت میں سے حواری اور اصحاب ہوتے تھے۔“ حواری کا لفظ قرآن مجید میں خاص طور پر حضرت علیؓ کے ساتھیوں کے لیے آیا ہے اور اصحاب کا لفظ تو ہم نبی کریم ﷺ کے ساتھیوں کے لیے بھی بولتے ہیں۔ تو ان تمام کوشامل کر لیجیے! یعنی وہ لوگ جو ان کے ساتھی، دست و بازو اور جان ثار بنتے تھے، ان کے مقصد کی تکمیل کے لیے تن من درجن لگانے کے لیے تیار رہتے تھے، جو انصار اللہ اور انصار الرسول بنتے تھے وہ سب حواری اور اصحاب ہیں۔ ان اصحاب کا طرز عمل کیا تھا! ((يَا أَخْذُونَ بِسُنْتِهِ وَيَقْتَدُونَ بِأَمْرِهِ)) ”وہ اس کی سنت کو مضبوطی سے پکڑتے تھے اور اس کے حکم کا اقتداء کرتے تھے۔“

((ثُمَّ إِنَّهَا تَخُلُّفُ مِنْ بَعْدِهِمْ خُلُوفٌ)) ”بھراؤ کے بعد ایسے ناخلف لوگ آ جاتے تھے۔“ اب یہ لوگ کون ہیں؟ ہیں تو امتی ہی، نام لیوا تو ہیں، اس نبی کو مانے والے تو ہیں، لیکن وہ ناخلف لوگ کیا کرتے تھے؟ ((يَقُولُونَ مَا لَا يَفْعَلُونَ)) ”کہتے وہ تھے جو کرتے نہیں تھے۔“ اسلام کی بات کہنی تو پڑتی ہے۔ مسلمان معاشرے میں اسلام کی بات زبان سے کہہ بغیر تو چارہ کار نہیں ہے۔ ((وَيَقْعَلُونَ مَا لَا يُوْمَرُونَ)) ”اور کرتے وہ تھے جس کا انہیں حکم نہیں ہوا تھا،“ اب اس میں قول فعل کا تضاد، عمل میں فشق و فجور اور بد عادات تینوں چیزیں آ گئیں۔ یہ ہے گویا وہ بگڑا ہوا مسلمان معاشرہ جو اس درس کا عنوان ہے اور یہ اس کی بہترین تعبیر ہے۔ اس سے زیادہ جامع الفاظ ممکن نہیں۔ یہاں حضور ﷺ کا وہ دعویٰ ملاحظہ کیجیے کہ ((أُوْتِيتُ جَوَامِعُ الْكَلِمِ)) ”مجھے (اللہ کی طرف سے) انتہائی جامع کلمات عطا کیے گئے ہیں،“ اور یہ کہ ((أَنَا

أَفْصَحُ الْعَرَبِ)

”میں عرب کا فصح ترین انسان ہوں۔“

اب اس صورتِ حال میں کیا کرنا ہے؟ فرمایا: ((فَمَنْ جَاهَدَهُمْ بِيَدِهِ فَهُوَ مُؤْمِنٌ)) ”تو جو ایسے لوگوں سے جہاد کرے گا اپنے ہاتھ سے تو وہ مؤمن ہے،“ ((وَمَنْ جَاهَدَهُمْ بِإِلْسَانِهِ فَهُوَ مُؤْمِنٌ)) ”اور جو ان کے ساتھ جہاد کرے گا اپنی زبان سے وہ مؤمن ہے،“ ((وَمَنْ جَاهَدَهُمْ بِقُلْبِهِ فَهُوَ مُؤْمِنٌ)) ”اور جو ان سے جہاد کرے گا اپنے قلب سے وہ مؤمن ہے،“ ((وَلَيْسَ وَرَاءَ ذِلْكَ مِنَ الْإِيمَانِ حَبَّةُ حَرْدَلٍ)) ”اور اس کے بعد تو ایمان رائی کے دانے کے برابر بھی نہیں۔“^(۱)

ان الفاظ میں پورا الائچہ عمل موجود ہے۔ اس سے عیاں ہے کہ طاقت نہیں ہے تو طاقت حاصل کرو۔ جیسے ارشادِ الہی ہے : ﴿وَاعْدُوْا لَهُمْ مَا اسْتَعْطَعْتُمُ﴾ (الانفال: ۲۰) ”اور ان کے مقابلے کے لیے اپنی امکانی حد تک تیاری کرو۔“ یہاں اگر طاقت حاصل کرنے کی امکانی جدوجہدم کرلو اور طاقت ہاتھ میں نہ آئے تو تم معذور ہو گے۔ لیکن طاقت تم نے چھوڑ دی ہو فساق و فغار کے لیے اور خود قانع ہو گئے ہو اپنے کچھ نہیں منصب پر نمیدان کھلا چھوڑ دیا ہو فاسقوں اور فاجرین کے لیے خود ان کا ضمیمه بن جانا قبول کر لیا ہو تو یہ ہرگز نہ قرآن کا تقاضا ہے، نہ ایمان کا تقاضا ہے اور نہ عقل کا تقاضا ہے۔ لہذا طاقت حاصل کرو، جدوجہدم کرو، جمعیت فرامہم کرو! آج کے دور کی اصل طاقت جمعیت ہے۔ کتنے پیارے الفاظ ہیں سراج منیر کے کہ ”نتیجہ خیزی کا دار و مدار تنظیم پر ہے،“ یہ ہے امت ﴿وَتَسْكُنُ مِنْكُمْ أُمَّةٌ﴾ قوت تو اسی سے وجود میں آتی ہے۔ اور یہ کس طریقے سے وجود میں آتی ہے؟ یہ قوت ”ایک اکیلا دو گیارہ،“ کے تناوب سے بڑھتی ہے، جسے آپ Geometric progression (disciplined) (الہذا طاقت حاصل کرو، جماعت بناؤ! جب ایک متنظم جماعت) وجود میں آجائے تو پھر اپنی پسند اور ناپسند کا مظاہرہ organization) (Demonstration of your will) کرو، یعنی یہ بتاؤ کہ یہ بات ہمیں پسند نہیں

(۱) صحیح مسلم، کتاب الایمان، باب بیان کون النہی عن المنکر من الایمان

دل چرکر آپ دیکھیں گے؟ کسی کے دل میں حتیٰ جاہ اندر ہی اندر پچل رہی ہو تو آپ کو کیا پتا! لیکن اس انقلابی راستے پر تو وہی آئے گا جو سر پر لاٹھی کھانے کو تیار ہو۔ یہاں وہی آئیں گے کہ جو اپنی جان کی بازی لگانے کو تیار ہوں۔ امر بالمعروف و نبی عن المُنْكَر کا جو بلند ترین درجہ ہے اس میں جان کا خطرہ تو موجود ہے۔ اس لیے کہ تصادم ہو کر رہے گا۔ اگر حکومت پسپائی نہیں کر رہی ہے تو وہ لاٹھیاں برسائے گی، آنسو گیس چھوڑے گی، جیلوں میں ٹھونسے گی، گولیاں برسائے گی۔ تو اس میں جان کا اندیشہ تو بہر حال ہے۔

یہی وجہ ہے کہ اب اس مضمون کو سورۃ التوبۃ کی اس آیت سے جوڑا گیا ہے: ﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ ط﴾ (التوبۃ: ۱۱۱) ”یقیناً اللہ تعالیٰ نے مومنوں سے ان کی جانیں اور ان کے مال خرید لیے ہیں جنت کے عوض“، گویا اس کام کے لیے تو سرفوش چاہیں۔ ﴿يُقْتَلُونَ فِي سَبِيلِ اللَّهِ فَيُقْتَلُونَ وَيُقْتَلُونَ﴾ ”وہ جنگ کرتے ہیں اللہ کی راہ میں، پس وہ قتل کرتے بھی ہیں اور قتل ہوتے بھی ہیں“، حضور ﷺ کے دور میں تو دو طرفہ معاملہ تھا کہ مسلمان قتل کرتے بھی تھے اور قتل ہوتے بھی تھے، جبکہ اس دور میں صرف یہ طرفہ طور پر قتل ہونے کا معاملہ ہے۔ اگرچہ اس کی شرائط پوری ہو رہی ہوں تو قتال بھی جائز ہے۔ اگر کچھ فساق و غبار دین کے راستے کے اندر ایک رکاوٹ بن کر کھڑے ہو گئے ہوں اور آپ نے باقی سارے تقاضے پورے کر لیے ہوں تو کیا ان کی جانیں اتنی مقدس ہیں کہ ان کی وجہ سے دین کو پامال رہنے دیا جائے؟ یہ بات نہ عقل کی میزان پر پوری اترتے والی ہے اور نہ نقل کی میزان پر۔

حدیث نبویؐ میں ”جهاد بالیہ“ کے الفاظ ہیں۔ یعنی ہاتھ سے جہاد، قوت سے جہاد۔ اب دیکھنا یہ ہے کہ دو نبویؐ میں جہاد بالیہ کا کیا تصور تھا جب حضور ﷺ نے جہاد بالقلب، جہاد باللسان اور جہاد بالیہ کے الفاظ ادا فرمائے؟ اس وقت تو جہاد بالیہ کے معنی قوال ہی کے تھے، کیونکہ اس وقت تو مظاہروں (demonstrations) کا کوئی

ہے۔ اور یہ بھی میرے نزدیک ابھی نبی عن المُنْكَر باللسان کی ایک صورت ہے۔ باللسان کی ایک صورت وعظ و نصیحت ہے۔ ہر مسجد کا خطیب اور ہر خادم دین وعظ کر رہا ہے۔ وہ نبی عن المُنْكَر باللسان میں شامل ہو گیا۔ لیکن اس کے بعد یہی بات جب آپ منظّم اور پُر امن طریقے سے ایک اجتماعی مظاہرے کی شکل میں سامنے لائیں گے، تو یہ بھی باللسان ہی ہے، لیکن یہ اب گاڑھا ہو گیا ہے۔

موجودہ دور میں جہاد بالیہ کی عملی صورت

اب دیکھئے ”نبی عن المُنْكَر بالیہ“ کیا ہے؟ یہ کہ آپ گھیراؤ کریں کہ فلاں کام شریعت کے خلاف ہے، ہم جیتے جی نہیں ہونے دیں گے۔ اس کا نام گھیراؤ (picketing) ہے، کہ ہم ظالم کا ہاتھ پکڑ لیں گے، ظلم نہیں ہونے دیں گے۔ جو شے بھی دین کے خلاف ہے وہ ظلم ہے۔ یہ سب ظلم کے مظاہر ہیں۔ حق صرف یہ ہے کہ زمین اللہ کی ہے، اس پر قانون اللہ کا چلے گا۔ اس سے انحراف ہی تو ظلم ہے۔ یہی تو دراصل کفر اور شرک ہے۔ ازروئے الفاظ قرآنی: ﴿وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكُفَّارُ﴾ ﴿فَأُولَئِكَ هُمُ الظَّالِمُونَ﴾ ﴿فَأُولَئِكَ هُمُ الْفَسِيْقُونَ﴾ (المائدۃ) اور جو لوگ اللہ کے نازل کردہ قانون کے مطابق فیصلہ نہ کریں وہی تو کافر ہیں..... وہی تو ظالم ہیں..... وہی تو فاسق ہیں،۔ اس کفر، ظلم اور فسق کے خلاف جب اقدام ہو گا کہ ہم یہ نہیں ہونے دیں گے تو اس کا لازمی نتیجہ تصادم کی صورت میں نکلے گا۔ ایک امکان ہے کہ اس میں انقلابی جماعت کو پسپائی ہو جائے۔ اگر ایسا ہو جائے تو فہما، اور کیا چاہیے! اور اگر کامیابی نصیب ہو جائے تو اسی انداز سے ایک ایک کر کے منکرات کو اس قوت کے ساتھ ہٹواتے چلے جائیں گے۔ یہی ہمارا مطلوب ہے۔ اس کے لیے اقتدار حاصل کرنے کی قطعاً ضرورت نہیں ہے۔ حکومت طلب کرنا تو اصلاً بیماری اور مرض ہے۔ یہ بڑا پُر خطر راستہ ہے۔ ادھر کہاں جاتے ہو؟ مت ماری گئی ہے اُن کی جو اس راستے کو اختیار کرنا چاہتے ہیں۔ اس راستے میں تو طالع آزمالوگ آپ کے ساتھ آئیں گے۔ آپ کو کیا پتا کہ ان کے دل میں کیا ہے؟ کس کا

ہے کہ اب خود اللہ کے بندے بنو اس کی بندگی کے تقاضے پورے کرو۔ جیسا کہ سورۃ الحج کے آخر میں ارشاد ہوا: ﴿يَأَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ وَافْعُلُوا الْخَيْرَ لَعَلَّكُمْ تُفْلِحُونَ﴾ ”اے ایمان والو! رکوع کرو اور سجدہ کرو اور اپنے رب کی بندگی کرو اور بھلائی کے کام کرو تاکہ تم فلاح پا جاؤ“۔ پہلے قدم کے بغیر دوسرا قدم نہیں ہو گا اور دوسرے قدم کے بغیر تیسرا قدم نہیں ہو گا۔ اس کے بعد ”الْحَمْدُ لِلَّهِ“ کی صفت آئی ہے کہ وہ اللہ کی حمد کرنے والے ہوتے ہیں۔ اس کا زیادہ تعلق انسان کے شعور، ذہن اور فکر کے ساتھ ہے۔ جتنی اللہ کی معرفت بڑھے گی اتنی ہی اللہ کی حمد کی جاسکے گی۔

اس کے بعد چوتھی صفت ”السَّائِحُونَ“ کی ہے کہ وہ سیاحت کرنے والے (الذاتِ دُنیوی سے کنارہ کش رہنے والے) ہوتے ہیں۔ اس صفت کا عمل سے بڑا گہر اتعلق ہے۔ سیاحت کے کہتے ہیں؟ پرانے زمانے میں سیاحت یہ ہوتی تھی کہ لوگ بن باس لے لیتے تھے۔ جنگلوں کو نکل جاتے تھے۔ یہ تربیت کا ایک خاص اسلوب رہا ہے۔ اس نے ایک institution کی شکل اختیار کر لی جسے ہم ”رہبانیت“ کہتے ہیں۔ اس کی اسلام میں نئی کی گئی ہے۔ لیکن حضور ﷺ نے فرمایا کہ اسلام میں ”سیاحت“، صوم یعنی روزہ ہے۔ یہ بھی تو ایک طرح کی رہبانیت ہے کہ نہ کھانا ہے نہ پینا ہے اور نہ تعلق زن وشو ہے۔ جہاد فی سبیل اللہ بھی اسلام کی رہبانیت ہے۔ اس میں بھی آدمی کو گھر کے آرام اور گھر کی سہولتوں وغیرہ کو چھوڑ کر اللہ کی راہ میں نکلا پڑتا ہے۔ یہاں اس چیز کو خاص طور پر نوٹ کیجیے۔ یوں سمجھئے کہ زمین سے جڑے رہنے کے ذہن اور مزاج کو بدلا ہو گا۔ سیاحت اصلًا یہی ہے کہ اللہ کی راہ میں نکلا۔ یہ نہ ہو کہ ع ”حضرت داغ جہاں بیٹھ گئے بیٹھ گئے!“، دنیا کے لیے تو بہتر سے بہتر اور اعلیٰ سے اعلیٰ کی تلاش میں یہاں سے وہاں نقل مکانی کرتے پھریں، لیکن دین کے معاملے میں یہ سمجھیں کہ یہ کیسے مناسب ہے کہ کسی کے ہاتھ میں اختیار دے دیا جائے کہ وہ جب ہمیں طلب کرے، ہم حاضر ہو جائیں گے۔ یہ چیز عکس ڈال رہی ہے انسان کے value

طریقہ نہیں تھا اور نہ ہی یہ موجودہ سیاسی ادارے وجود میں آئے تھے۔ یہ تو آج کے دوسرے اس عمرانی ارتقاء کی بنیاد پر مظاہروں اور گھیراؤ کی صورت پیدا ہو گئی ہے۔ لہذا میرے نزدیک اس حوالے سے امام ابوحنیفہؓ کا موقف صدقی صدرست ہے۔ کچھ بہت ہی مختاط قسم کے لوگ اور بعض روایات کے ظاہر پر بہت زیادہ ڈیرہ ڈال دینے والے یہ سمجھ بیٹھے کہ کسی حال میں بھی مسلمان کے خلاف بغاوت نہیں کی جاسکتی الا یہ کہ وہ کلمہ کفر کہے اور کفر کو نافذ کرے۔ اس کے لیے حکمت کی ضرورت ہے کہ اس موضوع پر جملہ روایات کو سامنے رکھ کر ان میں تطہیق پیدا کی جائے، ان کو جمع کیا جائے، ان میں باہم موازنہ کیا جائے اور پھر ان سے نتیجہ نکالا جائے۔ جبکہ امام ابوحنیفہؓ کا موقف یہ ہے کہ فاسق و فاجر حکمرانوں کے خلاف بغاوت کی جاسکتی ہے، البتہ اس کی شرائط بہت ساری ہیں۔ لہذا اس کو بھی آپ مطلقاً خارج از بحث نہ کیجیے۔ آج اس کو خارج از بحث کرنے کا جو تصور ہے یہ سب سے زیادہ زور اور شدت کے ساتھ غلام احمد قادریانی نے دیا تھا اور یہ چیزیں ہمارے بہت سے حلقوں کے ذہنوں کے اندر مختلف درجے میں سراہیت کیے ہوئے ہیں۔ بہر حال میں نے اس کو سورۃ التوبۃ کی آیت ۱۱۱ کے ساتھ جوڑا ہے۔ جن مومنین نے جنت کے عوض اللہ سے اپنے جان و مال کا سودا کیا ہے وہ کس ہستی کے ہاتھ پر کیا ہے، یہ ہم سورۃ الفتح کی آیت میں پڑھ چکے ہیں: ﴿إِنَّ اللَّهَ يُعِزُّونَكُمْ إِنَّمَا يُعِزُّونَ اللَّهَ﴾ ”یقیناً جو لوگ آپؐ سے بیعت کر رہے ہیں وہ دراصل اللہ سے بیعت کر رہے ہیں“۔

اب اُگلی آیت (آیت ۱۱۲) میں ان مومنین کے نو اوصاف بیان ہوئے ہیں۔ ایک بات تو یہ نوٹ کیجیے کہ ابتدا ”النَّاثِرُونَ“ کی صفت سے ہے کہ وہ اللہ کے حضور توہہ کرنے والے ہوتے ہیں۔ یہ پہلا قدم ہے۔ تنظیم اسلامی کے ہر کتاب پچھے پر ہماری ایک تحریر چھپتی رہی ہے: ””تنظیم اسلامی کی اساسی دعوت: تجدید ایمان، توہہ، تجدید عہد“۔ تو یہ نقطہ آغاز ہے۔ ایک مسلمان معاشرے میں اصلاح کا آغاز ایمان لانے سے نہیں بلکہ ایمان کی تجدید سے ہو گا۔ اسی کا نام توہہ ہے۔ اس کے بعد دوسری صفت ”الْعَبِدُونَ“،

گئی ہے۔ لہذا یہاں محض یہ مطلب نہیں ہے کہ اللہ کی حدود کی خود حفاظت کرنا اور اس پر کار بند رہنا۔ یہ بات بھی اس کے مفہوم میں شامل ہے، مگر اس کا مطلب اصلًا یہ ہے کہ اللہ کی حدود کے پھرے دار بن کر کھڑے ہو جاؤ کہ انہیں اب نہیں توڑنے دیں گے۔ خدا تعالیٰ فوج دار بنو کہ ہم اللہ کے سپاہی ہیں اور اُس کی حدود کے محافظ ہیں۔ یہ ذمہ داری ہے جو تم پر ڈالی گئی ہے۔ ترتیب اور سیاق دیکھئے کہ کہاں سے چلی ہے یہ بات! ﴿الْأَمْرُونَ بِالْمَعْرُوفِ وَالنَّاهُونَ عَنِ الْمُنْكَرِ وَالْحَفِظُونَ لِحُدُودِ اللَّهِ﴾ کہ اللہ کی حدود کے پھرے دار بن کر کھڑے ہو جاؤ، سنتری بن جاؤ! کوئی تمہیں گرانے کے بعد ہی اللہ کی حد توڑ سکے۔ جیسے گاندھی نے کہا تھا: پاکستان صرف میری لغش پر بن سکتا ہے۔ جسے ہم محاورے میں کہتے ہیں کہ فلاں کام ہم جیتے جی نہیں ہونے دیں گے۔ تو ”الْحَفِظُونَ لِحُدُودِ اللَّهِ“ کا یہاں یہ مطلب ہے۔ یہ ہے اقدام کا عنوان! یہ ہے ایک بگڑے ہوئے اسلامی معاشرے میں قرآن و حدیث کی رہنمائی میں اسلامی انقلاب کے لیے آخری اقدام!!

بادک اللہ لی ولکمر فی القرآن العظیم و فقعنی دایا کمر بالآیات والذکر الحکیم

پر کہ اس کے ہاں کس چیز کی کیا اہمیت ہے۔ کبھی اس بارے میں سوچا کہ دُنیوی معاملات میں تو گھروالے کبھی آڑے نہیں آتے، جہاں بہتر روزگار مل رہا ہو وہاں گھروالے خود صحیح ہیں اور سامان باندھنے میں بیوی بچے سب لگ جاتے ہیں، جبکہ دین کے معاملے میں کہتے ہیں پاگل ہو گئے ہو، دماغ خراب ہو گیا ہے؟ گھر بار چھوڑ رہے ہو؟ بیٹھے رہو! حالانکہ کوئی حرکت اس کے بغیر نہیں چل سکتی کہ یہ ترجیح معین ہو کہ تمہارا تعلق کس کے ساتھ ہے۔ زمین سے یا اللہ سے؟ زمین سے یادیں سے؟ سورۃ العنكبوت میں یہی بات کہی گئی ہے: ﴿يَعْبَادُ الَّذِينَ أَمْنُوا إِنَّ أَرْضَى وَاسِعَةً فَإِيَّاهُ فَاعْبُدُونَ﴾ ”اے میرے اہل ایمان بندو! میری زمین وسیع ہے، پس تم میری ہی بندگی کرو،“ یعنی دین کے تقاضے جہاں اور جس طور سے بہتر سے بہتر ادا ہوں وہاں چلے جاؤ۔ حرکت میں رہو! زمین کے اندر کہیں جڑیں نہ اتار لو کہ نہ زمین ہلے نہ ہم بلیں۔ انسان سوچتا ہے کہ میں نے یہاں محنت کی ہوئی ہے، یہاں پر یکیش جماں ہوئی ہے، میری بیس سال کی مشقت اس زمین میں گڑی ہوئی ہے، یہاں سے ہل جاؤں تو مجھے کہیں جا کر ازسرنو پر یکیش جماں ہوگی۔ یہاں میری شہرت ہے اور میرے تعلقات ہیں۔ تو فرمایا کہ یہ اللہ کی راہ میں سیاحت کرنے والے ہوتے ہیں۔ ان کا نظریہ بقول اقبال یہ ہوتا ہے: بع ہر ملک ملک ماست کہ ملک خدا نے ماست۔

پھر یہ کہ ﴿الرَّاِكِعُونَ السَّاجِدُونَ﴾ (وہ) رکوع کرنے والے اور سجدہ کرنے والے (ہوتے ہیں)،۔ جھکنے کی ابتداء رکوع سے ہوتی ہے اور انتہا سجدہ ہے۔ آگے فرمایا: ﴿الْأَمْرُونَ بِالْمَعْرُوفِ وَالنَّاهُونَ عَنِ الْمُنْكَرِ وَالْحَفِظُونَ لِحُدُودِ اللَّهِ﴾ (یہ) نیکی کا حکم دینے والے اور برائی سے روک دینے والے اور اللہ کی حدود کی حفاظت کرنے والے (ہوتے ہیں)،۔ اس میں لفظ ”الْحَفِظُونَ لِحُدُودِ اللَّهِ“ نہایت اہمیت کا حامل ہے کہ اللہ کی حدود کی حفاظت کرنے والے۔ اس کو سمجھ لیجیے کہ ایک ہے خود حدود اللہ پر قائم رہنا۔ اس کا حکم تو پہلے آچکا ہے کہ اللہ کا تقویٰ اختیار کرو، دیکھنا موت نہ آئے مگر حالت فرمانبرداری میں۔ اور پھر ”الْعَبِدُونَ“ میں بھی یہ بات آ

‘اطاعت امر’ بمقابلہ ‘تنازع فی الامر’

نحمدہ و نصلی علی رَسُولِہِ الکریم اما بعده :

اعوذ بالله من الشیطنت الرجیم بسم الله الرحمن الرحيم
 ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكُمْ أَمْرٌ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ (النساء)

﴿وَأَطِيعُوا اللَّهَ وَرَسُولَهُ وَلَا تَنَازَعُوا فَفَنَشَلُوا وَتَذَهَّبَ رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ﴾ (الانفال)

﴿وَلَقَدْ صَدَقْتُمُ اللَّهَ وَعْدَهُ إِذْ تَحْسُنُونَهُمْ يَرْذِنُهُ حَتَّىٰ إِذَا فَشِلْتُمْ وَتَنَازَعْتُمْ فِي الْأُمْرِ وَعَصَيْتُمْ مِنْ بَعْدِ مَا أَرْتَكُمْ مَا تُحْبِبُونَ مِنْكُمْ مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ ثُمَّ صَرَفَكُمْ عَنْهُمْ لِيَتَلَيَّكُمْ وَلَقَدْ عَفَا عَنْكُمْ وَاللَّهُ ذُو فَضْلٍ عَلَى الْمُوْمِنِينَ﴾ (آل عمران)

﴿يَقُولُونَ هَلْ لَنَا مِنَ الْأُمْرِ مِنْ شَيْءٍ قُلْ إِنَّ الْأُمْرَ كُلَّهُ لِلَّهِ﴾ (آل عمران: ۱۵۴)

﴿قُلْ أَطِيعُوا اللَّهَ وَأَطِيعُوا الرَّسُولَ فَإِنْ تَوَلَّوْا فَإِنَّمَا عَلَيْهِ مَا حِمَلَ وَعَلَيْكُمْ مَا حِمَلْتُمْ وَإِنْ تُطِيعُوهُ تَهْتَدُوا وَمَا عَلَى الرَّسُولِ إِلَّا الْبَلْغُ الْمُبِينُ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّلِحَاتِ لِيَسْتَخْلَفُهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَمْ يَمْكِنْ لَهُمْ دِيْنُهُمُ الَّذِي ارْتَضَى لَهُمْ وَلَيَدِلُّنَّهُمْ مِنْ بَعْدِ خَوْفِهِمُ امْنَاطٍ يَعْدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذِلِّكَ فَأُولَئِكَ هُمُ الْفُسِقُونَ وَأَفَقُمُوا الصَّلَاةَ وَأَتُوا الرَّكْوَةَ وَأَطِيعُوا الرَّسُولَ لَعَلَّكُمْ تُرَحَّمُونَ﴾ (النور)

اس سے ماقبل اسباق میں جو باتیں بالکل دو اور دوچار کی طرح واضح ہو کر ہمارے سامنے آچکی ہیں ان میں اولین بات ”فرائض دینی کا جامع تصور“ سے متعلق ہے کہ فرائض دینی کی چوٹی کیا ہے۔ اسے خواہ اقتامت دین کہہ لیا جائے، خواہ تکبیر رب کہہ لیا جائے، خواہ غلبہ دین حق یا اعلائے کلمۃ اللہ کہہ لیا جائے، خواہ زمین پر آسمانی بادشاہت کا قیام کہہ لیا جائے، خواہ قیام حکومت الہیہ کا نام دے دیا جائے، خواہ اسے قیام نظام اسلامی سے تعبیر کر لیا جائے، خواہ نفاذ نظام مصطفیٰ ﷺ سے تعبیر کیا جائے، خواہ اسلامی انقلاب کہہ لیا جائے، یہ عبارات مختلف ہیں، اصطلاحات جدا ہیں، لیکن بات ایک ہی ہے۔

قرآن و سنت کی روشنی میں سمع و طاعت کا تصور

دوسری بات ہم نے ماقبل اسباق میں یہ سمجھی تھی کہ یہ کام بغیر ایک منظم جماعت کے ممکن نہیں۔ یعنی صرف جماعت ہی نہیں بلکہ اس کے لیے ایک منظم (disciplined) جماعت کی ضرورت ہے۔ اس کے لیے قرآن و سنت کی اصطلاح ”سمع و طاعت“ ہے : وَاسْمَعُوا وَأَطِيعُوا ”سنوا اور (بلاچون و چرا) اطاعت کرو“۔ یہ اصطلاح ہمارے منتخب نصاب (۱) میں سورۃ التغابن کے آخر میں باس الفاظ

چاہیئے تاکہ اس کی اہمیت بھی سامنے آجائے اور اس کا صغریٰ کبریٰ بھی پورے طور سے واضح ہو جائے اور اس طرح سے انتراح صدر ہو جائے۔

اس کے ضمن میں سب سے پہلی آیت جو ہم نے منتخب کی، وہ سورۃ النساء کی آیت ۵۹ ہے۔ ارشادِ الہی ہے: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكُمْ أَعْلَمُ بِمِنْكُمْ﴾ ”اے اہل ایمان! اطاعت کرو اللہ کی اور اطاعت کرو اس کے رسول کی اور اپنے میں سے اصحاب امر کی“۔ بیعت کے سلسلے میں جو حدیث ہم تفصیل سے پڑھ کچے ہیں اس میں الفاظ آتے ہیں: ”وَعَلَى أَنْ لَا نُنَازِعَ الْأُمُرَ أَهْلَهُ“ کہ ہم نبیں بھگڑیں گے اصحاب امر سے چاہے جو بھی امیر ہو۔ یہ بات ذہن میں رکھئے کہ امارت کا ایک باقاعدہ سلسلہ ہوتا ہے۔ ایک ہی شخص امیر نہیں ہوتا۔ حضور ﷺ مسلمانوں کے امیر مطلق تھے۔ پھر آپؐ کہیں کوئی جیش بھیجتے تھے تو کسی کو اس کا امیر بناتے تھے۔ پھر اس جیش میں بھی کوئی ایک امیر نہیں ہوتا تھا، اس کے تابع مختلف دستوں کے کمانڈر ہوتے تھے۔ یعنی کوئی میمنہ پر امیر ہے تو کوئی میسرہ پر کوئی قلب پر امیر مقرر کیا گیا ہے تو کوئی ہر اول دستے پر۔ اسی طرح کوئی پیچھے محفوظ فوجوں (Reserved Forces) پر امیر ہے۔ پھر فوج کے مختلف حصوں کی مزید تقسیم بھی ہو سکتی ہے۔ میمنہ اور میسرہ کے اندر بہت سے دستے اور ان کے الگ الگ کمانڈر ہو سکتے ہیں۔ تو یہ تو ایک سلسلہ ہے، اس لیے ”اولی الامر“، کو جمع کی صورت میں لایا گیا ہے۔

مزید نوٹ بتیجی کہ یہاں اطاعت کی جو تین کڑیاں ہیں، اللہ کی اطاعت، رسول کی اطاعت اور اولی الامر کی اطاعت، ان میں سے پہلی دو کڑیوں کے ساتھ تو فعل امر ”أَطِيعُوا“، کی تکرار ہوئی، لیکن تیری کڑی کے ساتھ نہیں ہوئی۔ ورنہ عام ذہن چاہتا ہے کہ یا تو ایک ہی مرتبہ ”أَطِيعُوا“ کا لفظ کافی ہے، کیونکہ بریکٹ کے باہر والی قدر بریکٹ کے اندر موجود تمام اقدار سے ضرب کھاتی ہے۔ یا پھر اگر تکرار کی لگتی تھی تو ایک لفظ کے اضافے سے کوئی حرخ نہیں تھا کہ اولی الامر کے ساتھ بھی لفظ ”أَطِيعُوا“، دہرا دیا جاتا۔ لیکن نہیں، جو کچھ ہوا باحق ہوا، اللہ کی حکمت کی بنیاد پر ہوا۔ یہ اللہ کا کلام ہے۔ اس سے

ذکر ہوئی ہے: ﴿فَاتَّقُوا اللَّهَ مَا أَسْتَطَعْتُمْ﴾ ”پس اللہ کا تقویٰ اختیار کرو اپنے امکان کی حد تک“، تاحدہ استطاعت۔ اللہ کا تقویٰ تو دین کی روح ہے۔ اور اس کا جو نظام بنے گا وہ ہو گا سمع و طاعت کا نظام کہ ﴿وَاسْمَعُوا وَأَطِيعُوا﴾ ”سنوا اور بس اطاعت کرو۔“ اور اس کے لیے انفاق کی ضرورت ہے۔ یہ تینوں چیزوں سورۃ التغابن میں ایک ساتھ ذکر ہوئی ہیں کہ ﴿وَاسْمَعُوا وَأَطِيعُوا وَأَنْفَقُوا﴾ ”اور (التزام کے ساتھ) سنوا اور (بلا چون و چرا) اطاعت کرو اور انفاق کرو۔“ ہم یہ جانتے ہیں کہ انفاق و طرح کا ہے، انفاقِ مال اور بذلِ نفس۔ یہ بات سورۃ الحدید کی ابتدائی آیات میں واضح ہو جاتی ہے۔ تو اب بات گویا پوری طرح کھل کر سامنے آگئی کہ روحِ دین اللہ کا تقویٰ ہے اور نظامِ دین سمع و طاعت ہے اور اس نظام کے تحت انفاقِ مال اور بذلِ نفس مطلوب ہے۔ یہی وہ چیز ہے جو اس حدیث نبویؐ میں مذکور ہے جو حضرت حارث اشعری رضی اللہ عنہ سے مروی ہے۔ حضور ﷺ نے فرمایا: ”مسلمانو! میں تمہیں پانچ باتوں کا حکم دیتا ہوں: التزامِ جماعت، سمع و طاعت، ہجرت اور جہاد۔“

نوٹ کیجیے کہ اس میں تیری بات ”اطاعت“ ہے اور ہم یہ بات پوری تفصیل سے سمجھ چکے ہیں کہ اس کے لیے بیعت کا نظام لازم ہے، جو قرآن و سنت سے منصوص اور مأثور ہے اور یہ نظام بیعت ہماری پوری تاریخ میں معمول یہ رہا ہے۔ ہر اجتماعیت اسی کی بنیاد پر قائم ہوئی۔ ڈھیلی سے ڈھیلی اجتماعیت بھی جو غالباً انفرادی اصلاح کے عنوان سے قائم ہوئی، وہ بھی بیعت کے عنوان سے قائم ہوئی، حکومت بنی تو بیعت کے تحت بنی، حکومت سے بغاوت کی نوبت آئی تو بیعت کی بنیاد پر آئی۔ ہماری پوری تاریخ میں یہی نظر آتا ہے، لہذا اس کا نظام، نظام بیعت سمع و طاعت ہے۔ یہ بیعت سمع و طاعت حضور ﷺ اور دیگر انبیاء و رسل کے لیے مطلق، غیر مشروط اور غیر مقید ہے، لیکن حضور ﷺ کے بعد ہر شخص کے لیے، خواہ وہ خلافت راشدہ تھی خواہ بیعت ارشاد ہو، فی المعرف کی شرط کے ساتھ مقید ہے۔ اس کے سوا اس نظام اطاعت کے حوالے سے کوئی فرق نہیں۔ البتہ ایک اور پہلو سے اس میں ایک فرق ہے، جسے اچھی طرح سمجھ لینا

نتیجہ یہ نکلا کہ اللہ کی اطاعت اور رسول کی اطاعت تو مطلق ہے، جب کہ اولی الامر کی اطاعت مقید اور مشروط ہے اور پہلی دو اطاعتوں کے تابع ہے۔ لہذا پہلی بات تو یہ سمجھ لینی چاہیے جو ان الفاظ کی ترکیب کے اندر مضمراً و مقدر (understood) ہے۔

اب ذرا توجہ کو لفظ اطاعت پر مرکوز کیجیے! اس کا مادہ "طوع" ہے اور طوع بمقابلہ "کرہ" کے آتا ہے، جیسے طوعاً و کرہاً عام مستعمل ہے۔ اطاعت کہتے ہیں دلی آمادگی سے کسی کی بات مانے کو۔ یہی اصل میں مطلوب ہے۔ اگرچہ حدیث میں جو بیعت کے الفاظ ہیں ان میں ساتھ ہی اضافہ کر دیا گیا کہ اگر بطور خاطر ہے فہما، ورنہ اگر کرہا ہے تو بھی کرنی پڑے گی۔ حدیث کے الفاظ ہیں : بَيَّنَنَا رَسُولُ اللَّهِ عَلَى السَّمْعِ وَالْطَّاعَةِ فِي الْعُسْرِ وَالْيُسْرِ وَالْمُنْشَطِ وَالْمُكْرَهِ یعنی چاہے تمہیں کوئی چیز ناپسند ہو تو تمہارے بار خاطر ہو، تمہاری رائے اس کے حق میں نہ ہو، لیکن چونکہ فیصلہ ہو گیا ہے صاحب امر نے طے کر دیا ہے اور آپ اسے خلاف دین ہونا یا شریعت کے کسی واضح حکم کے خلاف ہونا بھی ثابت نہیں کر سکتے تو آپ کو وہ فیصلہ مانتا پڑے گا۔ اگرچہ جماعتی نظم میں جو روح درکار ہے، جس سے کامیابی کی ضمانت ہوگی، وہ تو یہ ہے کہ جماعت کی اصل ریڑھ کی ہڈی کے اندر یہ اطاعت اپنی اصل روح کے ساتھ یعنی بطور خاطر ہو رہی ہو۔

اب اس میں جو اصل بات ہے، جسے میں چاہتا ہوں کہ آپ پورے شرح و مسط کے ساتھ سمجھ لیں، وہ یہ ہے کہ اولی الامر کے ساتھ شرط ہے منکُم کی۔ اس سے ثابت ہو گیا کہ اولی الامر مسلم ہونے چاہئیں۔ اب اگر کہیں غیر مسلم زبردستی قابض ہو جائے تو مجبوراً اور اضطراراً تو اس کی اطاعت کی جاسکتی ہے، جیسے بھوک سے مرتا انسان سُور یا مردار کھا سکتا ہے، جیسے فرمایا گیا : ﴿فَمِنِ اضْطُرَّ غَيْرَ بَاغِ وَلَا غَادِ فَلَا إِثْمٌ عَلَيْهِ﴾ (البقرة: ۲۷) (پس جو حالت مجبوری میں ہو تو اس پر [یہ ناپاک چیز کھانے میں] کوئی گناہ نہیں، بشرطیکہ [اس کے کھانے میں] کوئی سرکشی اور حد سے تجاوز نہ ہو)۔ ورنہ اسلام میں اصلاً غیر مسلم کی اطاعت کا کوئی تصور موجود نہیں ہے۔ اس اعتبار سے کراچی کا مقدمہ بغاوت ہماری گز شتمہ دوسرا سالہ تاریخ کے اندر روشنی کا ایک عظیم

میnar ہے، جہاں ہماری تین عظیم شخصیتوں نے انگریز کی عدالت میں بر ملا تسلیم کیا کہ ہاں ہم باغی ہیں اور مسلمان کسی غیر مسلم حکومت کا فدا رہیں ہے۔

اول الامر سے اختلاف کی صورت میں لا جھے عمل

اب آپ ایک بات اور سمجھئے کہ یہ نظام اطاعت دو طرح کامکن ہے۔ ان دونوں کے ضمن میں حکم ہو رہا ہے کہ : ﴿فَإِنْ تَنَازَعْتُمْ فِي شَيْءٍ فَرُدُودُهُ إِلَى اللَّهِ وَالرَّسُولِ إِنْ كُنْتُمْ تَوْمِنُونَ بِاللَّهِ وَالْيَوْمِ الْأُخْرِ﴾ یعنی اگر تم کسی چیز کے معاملے میں اختلاف رائے کا شکار ہو جاؤ، تمہارے مابین کسی معاملے میں تنازع ہو جائے تو اسے لوڑا و اللہ اور اس کے رسول کی طرف اگر تم ایمان رکھتے ہو اللہ پر اور آخرت کے دن پر۔ اب دیکھئے تنازع کے کہتے ہیں۔ یہ نزع سے باب تفاصیل ہے۔ نزع کے معنی ہیں کھینچنا۔ جب جان کھینچی جائے گی تو وہ عالم نزع ہے۔ لہذا تنازع کے معنی ہیں کھینچ تا ان۔ اگر ایک طرف سے ایک کھینچ رہا ہے اور دوسری طرف سے کوئی دوسرا کھینچ رہا ہے تو یہ تفاصیل کے وزن پر تنازع ہے۔ باب مفاسد کی طرح باب تفاصیل کے بھی دو خواص مبالغہ اور مشارک ہیں۔ یعنی شرکت بھی ہوتی ہے اور مبالغہ بھی ہوتا ہے۔

تو اس آیت میں اسی بات کی طرف راہنمائی کی جا رہی ہے کہ اگر تمہارے مابین یہ کیفیت پیدا ہو جائے تو اب کیا کرنا ہے؟ یہ ہو سکتا ہے کہ ایک کی رائے ہو کہ یہ چیز صحیح ہے اور دوسرے کی رائے ہو کہ نہیں، یہ غلط ہے۔ اب یہاں نوٹ کیجیے کہ میں نے "صحیح" اور "غلط" کا لفظ استعمال کیا ہے۔ صحیح اور غلط کے مختلف درجات ہیں۔ ایک معاملہ تو یہ ہو سکتا ہے کہ ایک کی رائے ہے کہ یہ چیز انساب ہے، زیادہ مناسب ہے اور ایک کی رائے ہے کہ یہ کم مناسب ہے۔ معاملہ نصوص کا نہ ہو، حلال و حرام کا نہ ہو، بلکہ صرف تدیر کا ہو کہ حالات موجودہ ہمارے لیے کون سا طریقہ کار موزوں تر ہے؟ ابھی ہم کوئی مزید قدم اٹھانے کی پوزیشن میں ہیں یا نہیں ہیں؟ ایک کا خیال ہو سکتا ہے کہ ہیں اور ایک کا خیال ہو سکتا ہے کہ نہیں ہیں۔ اس بحث کو ایک طرف رکھ دیجیے! یہاں معاملہ نصوص کا ہے۔ جو معاملات اللہ اور اس کے رسول ﷺ کی مطلق اطاعت سے متعلق ہوں، یعنی

اب سوال پیدا ہوتا ہے کہ اس ریاست کا ایک شہری اگر یہ محسوس کرتا ہے کہ جو مسودہ قانون اس وقت زیر بحث ہے اس کی کوئی شق یا وہ پورا قانون شریعت کے دائرے سے تجاوز کر رہا ہے، یا یہ کہ جو قانون اس وقت ریاست میں موجود ہے، اس کی رائے کے مطابق (چاہے اس کی رائے صحیح ہو یا غلط) اس میں اللہ اور اس کے رسول کے دائرے سے تجاوز ہے تو اس صورت میں اس کا کیا حل ہو گا؟ اس کیوضاحت تفصیلًا ہو چکی ہے کہ الحمد للہ، ثم الحمد للہ کہ اس دور میں جو ادارے (institutions) وجود میں آئے ہیں اور جو عمرانی ارتقاء ہوا ہے اس نے ریاست کے تین بنیادی اعضاء (organs) کو علیحدہ علیحدہ متعارف کرایا ہے۔ ایک قانون ساز ادارہ (Legislature) ہے، ایک انتظامیہ (Executive) ہے اور ایک عدالیہ (Judiciary) ہے۔ تو یہ معاملہ عدالت کے حوالے ہو گا۔ جیسے دستور کی جو دوسری provisions ہیں، ان سب کی امین (custodian) عدالیہ ہے۔ مثلاً اگر کسی کے بنیادی حقوق میں کمی کی گئی ہے تو وہ کہاں جائیں گے؟ عدالت ہی کا دروازہ ٹھکھٹھا کیں گے۔ اسی طرح جب ریاست کے دستور اساسی میں یہ طے ہے کہ قرآن و سنت کے خلاف کوئی قانون سازی نہیں کی جائے گی تو اختلاف کی صورت میں آپ عدالت ہی کا دروازہ ٹھکھٹھا کیں گے۔ آپ کے خیال میں اگر کوئی عمل قرآن و سنت کے خلاف ہو رہا ہے، ممکن ہے آپ کو مغالطہ ہو، لیکن یہ کہ آپ کے لیے راستہ تو یہی ہے کہ جو بھی اعلیٰ عدالتیں ہیں ان کا دروازہ ٹھکھٹھا کیں! وہاں علماء کو بھی بحث اور استدلال کا موقع ہے کہ وہ عدالت میں جائیں اور دلائل دے کر ثابت کریں کہ یہ صرف مغالطہ تھا یا بات واقعی صحیح تھی۔ یہ ہے صورت جو اسلامی ریاست کے اندر اس دور میں اختیار کی جائے گی۔

یہاں یہ بات اچھی طرح سمجھ لیجیے کہ نبی اکرم ﷺ کے اندر تو دیگر ہزاروں حیثیتوں کے ساتھ یہ تینوں حیثیتوں بھی جمع تھیں۔ صدر ریاست ہونے کے ساتھ ساتھ حضور ﷺ ہی چیف جسٹس بھی تھے، حضور ﷺ ہی چیف ایگزیکٹو بھی تھے اور قانون سازی بھی حضور ﷺ ہی کے ہاتھ میں تھی۔ آپ تو خود شارع ہیں۔ شارع اول اللہ

حلال و حرام، جائز و ناجائز اور صحیح و غلط میں اگر اختلاف رائے ہو جائے اور تنازع پیدا ہو جائے۔ یہاں وہ حدیث ذہن میں لے آئیے کہ ((إِنَّ الْحَلَالَ بَيْنَ وَرَأْيِ الْحَرَامِ بَيْنَ وَرَبِّيهِمَا مُشْتَبِهَاتٍ))^(۱) ”حلال بھی واضح ہے اور حرام بھی واضح ہے، البتہ ان دونوں کے مابین کچھ چیزیں مشتبہ (غیر واضح) ہیں“۔ دین میں جو قطعی حلال و حرام ہیں وہ تو بالکل مبنی ہیں۔ البتہ ان کے مابین مشتبہات کا دائرہ آجاتا ہے جہاں اصل میں مسئلہ پیدا ہوتا ہے۔ مشتبہات میں بھی آدمی کی رائے میں تختی ہو سکتی ہے۔ کوئی یہ سمجھتا ہے کہ یہ چیز حرام سے زیادہ قریب ہے اور کسی دوسرے کی رائے میں یہی چیز حلال سے زیادہ قریب ہے تو دونوں اپنی اپنی رائے پر جازم ہو جائیں گے اور ان کی آراء میں تختی پیدا ہو جائے گی۔ اس کیفیت کو ذہن میں رکھئے! اس کا حکم یہ دیا کہ: ﴿فَرَدُوهُ إِلَى اللَّهِ وَرَرَسُولِهِ﴾ ”لوٹا دو اس شے کو اللہ اور اس کے رسول کی طرف“۔ یہ بالکل منطقی سی بات ہے۔ اس لیے کہ غیر مقید، غیر مشروط اور مطلق اطاعت تو صرف اللہ اور اس کے رسول ﷺ کی ہے۔

اب دیکھئے، نظم جماعت کی دو علیحدہ علیحدہ شکلیں ہیں، جنہیں سمجھ لینا چاہیے۔ ایک معاملہ ہو سکتا ہے کسی اسلامی ریاست میں حکومت کے ساتھ اس جھگڑے کے پیش آجائے کا۔ ہم سورۃ الحجرات میں تفصیل سے پڑھ چکے ہیں کہ اسلامی ریاست کا اصل الاصول یہ آیہ کریمہ ہے: ﴿يَا أَيُّهَا الَّذِينَ آمَنُوا لَا تُقْدِمُوا بَيْنَ يَدِيِ اللَّهِ وَرَرَسُولِهِ﴾ (آیت ۱) ”اے اہل ایمان! اللہ اور اس کے رسول سے آگے مت بڑھو!“، کیونکہ قرآن و سنت ہی اس کا دستور اساسی ہے اور اہل ایمان کے پاس جو بھی قانون سازی کا اختیار ہے وہ ایک دائرے کے اندر محدود ہے۔ چنانچہ پاکستان کے دستور میں بھی یہ شق موجود ہے کہ:

"No Legislation will be done repugnant to the Quran and the Sunnah."

(۱) صحيح البخاری، کتاب الایمان، باب فضل من استبرأ لدینه۔ و صحيح مسلم، کتاب المساقاة، باب اخذ الحلال و ترك الشبهات۔

فی المَعْرُوفِ کی ہے۔ اب اس کے نیچے امراء کا ایک نظام ہے اور امراء کی ایک لمبی زنجیر ہے۔ جتنی بڑی وہ جماعت ہو گی اور اس جماعت کا جتنا پھیلا ڈھونگا تھی وہ لمبی زنجیر بنتی چلی جائے گی۔ اب یہاں پر اگر تدیر کے معاملے میں آپ کا کوئی اختلاف ہو گا تو آپ صرف اپنی رائے پیش کر کے آزاد ہو جائیں گے۔ اب اس پر جو فیصلہ صاحب امر کرے گا آپ کو اسے تسلیم کرنا ہو گا، چاہے آپ اسے فی المُنْسَطِ قبول کریں اور چاہے فی المُكْرَه۔ اب یہاں تک تو کوئی مسئلہ پیدا نہیں ہو گا۔ مسئلہ اس وقت پیدا ہو گا جب ایک شخص کا خیال ہو کہ یہ تو شریعت کی حدود سے تجاوز ہو رہا ہے۔ اب اس صورت میں یہ ہو گا کہ اگر تو یہ زیریں اطاعتیں ہیں، یعنی اصحاب امر امیر اول سے نیچے والے ہیں تو آپ کو ایک لائن آف اپیل میرے ہے۔ آپ اس امیر سے بالاتر امیر کے پاس اپیل کریں گے۔ اور اگر آپ کو اس سے بھی اختلاف ہے تو اس سے بالاتر کے پاس جائیں گے۔ آپ کو through proper channel کا اس بات کو امیر اول تک پہنچانا ہو گا۔ اس میں کوئی شخص اپنے آپ کو آخری فیصلہ کرنے والا متصور نہ کرے۔ فرض کیجیے کہ بات آخری امیر یعنی امیر اول تک پہنچ گئی اور آپ اس کی ذات سے بھی مطمئن نہیں ہوئے تو آپ کے لیے راستہ بالکل کھلا ہو گا کہ آپ اس سمع و طاعت کی بیعت کا قلادہ گردن سے نکال کر پھینک دیں۔

ریاست اور جماعت میں یہی بنیادی فرق ہے کہ ریاست کی علاقائی حد بندی (territorial jurisdiction) ہوتی ہے، آپ اس سے نکل کر کہیں نہیں جاسکتے۔ یہاں جو بھی نظام قائم ہے آپ طوعاً یا کرہاً اس کے رکن ہیں، جب کہ جماعت کا کوئی علاقائی تسلط نہیں ہوتا۔ آپ فوراً ہی جماعت سے الگ ہو سکتے ہیں۔ اس کے لیے آپ کو نہ شہر اور گاؤں چھوڑنا پڑتا ہے اور نہ ملک چھوڑنا پڑتا ہے۔ آپ نے جماعت کا ایک نظام اختیار کیا تھا جو ایک معنوی نظام ہے، علاقائی نظام نہیں ہے۔ کسی شخص کی اصابتِ رائے پر آپ کو اعتماد ہوا تھا تو آپ فکری ہم آہنگی کی بنابر جماعت میں شامل ہوئے تھے، کسی شخص کے خلوص و اخلاص پر آپ کے دل نے گواہی دی تھی اور اُس کی عزیمت اور

تعالیٰ اور شارع ثانی محمد رسول اللہ علیہ السلام۔ تو یہ تینوں حیثیتیں حضور ﷺ کی ذات میں جمع تھیں۔ اسی کا عکس آپ کو خلافت راشدہ میں نظر آئے گا، اگرچہ ذرا آگے چل کر اس میں تقسیم شروع ہوئی ہے۔ غالباً حضرت عمر رضی اللہ عنہ کے زمانے میں علیحدہ عدالتی نظام قائم ہوا ہے، ورنہ حضرت ابو بکر رضی اللہ عنہ کے زمانے میں کوئی علیحدہ عدالتی نظام نہیں تھا اور خلیفہ وقت چیف جسٹس بھی تھا۔ ان چیزوں کے بارے میں لوگوں کو مبالغے لاحق ہو گئے ہیں۔ وہ سمجھ بیٹھے ہیں کہ وہ کیفیت ہمیشہ کے لیے واجب العمل (binding) ہے اور وہ تمدنی ارتقاء کو نظر انداز کر گئے ہیں۔ چنانچہ اس ضمن میں بڑے بڑے لوگوں نے ٹھوکر کھائی ہے۔ یہ بات اچھی طرح سمجھ لیجیے کہ نظام خلافت راشدہ دراصل نظام دو رینبوت کا تتمہ اور اس کا عکس ہے اور یہ حیثیت آئندہ کسی بھی نظام حکومت کو حاصل نہیں ہو سکتی، اس لیے کہ حضور ﷺ نے اس کے نظائر کو ہمارے لیے binding قرار دے دیا ہے۔ حضور ﷺ کا فرمان ہے : ((فَعَلَيْكُمْ بِسُنْتِي وَسُنْتَةِ الْخُلَفَاءِ الرَّاشِدِينَ الْمَهْدِيِّينَ))^(۱) ”پس تم پر لازم ہے کہ میرا طریقہ اور ہدایت یافتہ خلفاء راشدین کا طریقہ اختیار کرو۔“ اب کسی اعلیٰ سے اعلیٰ اسلامی حکومت کا بھی تاقیم قیامت یہ مقام نہیں ہو گا۔ خلافت راشدہ تو اصل میں تتمہ اور نمونہ ہے دو رینبوت کا۔ بہر حال یہ اولیٰ الامر کا معاملہ اس طور سے اسلامی ریاست میں حل ہو گا۔

نظم جماعت کی دوسری صورت ایک اسلامی جماعت کی ہے۔ بالفرض ریاست قائم نہیں ہے اور اس کے قیام کی جدوجہد کے لیے ایک جماعت قائم ہوئی ہے تو اس میں جو اولیٰ الامر ہوں گے ان کے ساتھ معاملہ کس طور سے ہو گا؟ اب اس میں بھی دیکھئے کہ ایک تو وہ شخص ہے جس کے ہاتھ پر آپ نے بیعت کی ہے۔ وہ آپ کا امیر اول ہے، وہ داعی اول ہے۔ اس نے پکارا ہے مَنْ أَنْصَارِي إِلَى اللَّهِ۔ آپ اس کی پکار پر لبیک کہتے ہوئے مجمع ہو گئے۔ اس کے ہاتھ پر آپ نے بیعت سمع و طاعت

(۱) سنن ابن ماجہ، المقدمة، باب اتباع سنة الخلفاء الراشدين المهدية۔ وسنن ابی داؤد، کتاب السنۃ، باب فی لزوم السنۃ۔

روایت میں : ”وَعَلَى أَنْ لَا نُنَازِعَ الْأُمُرَ أَهْلَهُ“ کے بعد ان الفاظ کا اضافہ ہے : ”إِلَّا أَنْ تَرَوْا كُفُرًا بَوَاحًا عِنْدَكُمْ مِنَ اللَّهِ فِيهِ بُرْهَانٌ“^(۱)۔ یہ الفاظ حضور ﷺ نے ارشاد فرمائے ہوں گے، اس لیے کہ یہاں صیغہ بدل گیا ہے۔ ان الفاظ میں حضور ﷺ نے گویا ایک مضمیر شے کو نمایاں فرمایا : ”سوائے اس کے تم کھلم کھلا کفر کا مشاہدہ کرو جس کے ضمن میں تمہارے پاس اللہ کی طرف سے برہان ہو (دلیل اور سند ہو)“، کوئی بھی محض اپنے ذاتی خیال اور وجدان کی بنیاد پر یہ نہیں کہہ سکتا کہ یہاں حدود شریعت سے تجاوز ہو رہا ہے، بلکہ یہاں تو واضح دلیل اور سند کی ضرورت ہے۔ ورنہ تو نظم کہاں رہا! پھر تو سمع و طاعت کی روح غائب ہو گئی! سمع و طاعت کے پورے نظام کی چولیں ہل جائیں گی۔

نُنَازِعَ کی ممانعت اور اس کے ممکنہ نتائج

اب آگے چلیے! سورۃ الانفال (آیت ۳۶) میں فرمایا : ﴿وَأَطِيعُوا اللَّهَ وَرَسُولَهُ﴾ ”اور اطاعت کرو اللہ اور اس کے رسول کی“۔ اب یہاں اطیعوَا کا لفظ رسول کے ساتھ بھی دہرا کرنیں لایا گیا۔ اس لیے کہ الفاظ کے استعمال میں بھی قرآن مجید میں لفاظی نہیں ہے، کم سے کم بچ تلے الفاظ استعمال کیے جاتے ہیں۔ یہاں چونکہ امراء کے اس سلسلے کو نمایاں کرنا اور اس میں فرق و تفاوت کو واضح کرنا مقصود نہیں تھا، لہذا ایک ہی بار ”أَطِيعُوا“، لایا گیا۔ اور قرآن میں ہمیشہ ”أَطِيعُوا اللَّهَ وَرَسُولَهُ“ ہی آتا ہے کہ ”اللہ اور اس کے رسول کی اطاعت کرو“۔

رسول اللہ ﷺ کی جملہ حیثیتوں میں ایک حیثیت مدنی ڈور میں یہ بھی تھی کہ آپ ﷺ حکم یعنی چیف ایگزیکٹو اور چیف جسٹس بھی تھے اور قانون سازی کا سارا اختیار بھی آپ ﷺ کے ہاتھ میں تھا۔ جیسے حضور ﷺ نے فرمایا کہ اللہ نے کچھ چیزیں حرام کی ہیں اور میں نے بھی کچھ چیزیں حرام کی ہیں۔ یہاں میں آپ ﷺ کی حیثیت کی جس حیثیت کو نمایاں کرنا چاہتا ہوں وہ قبل از ہجرت کی حیثیت ہے۔ اس وقت مکہ میں آپ ﷺ (۱) حوالہ گزر چکا ہے۔

ہمت پر آپ کو اعتماد ہوا تھا تو آپ شامل ہوئے تھے۔ اگر آپ کے نزدیک اب ان میں سے کوئی چیز نہیں رہی تو آپ کے لیے راستہ کھلا ہے، آپ آن واحد میں علیحدہ ہو سکتے ہیں۔ یہ ہے اصل فرق جسے لوگ نہیں سمجھتے۔ یعنی ریاست کے ضمن میں فیصلے کے لیے عدالت سے رجوع کیا جائے گا۔ اور جماعت میں امکان بھر کوش کیجیے کہ اس بات کو معین طریق کارکے ذریعے آگے تک پہنچائیے! لیکن بہر حال کہیں نہ کہیں جا کر توبات ہر کے گی! کہیں پر جا کر توهہ زنجیر بند ہوگی اور بات آخری امیر تک پہنچ گی! لہذا وہاں جا کر آدمی کو فیصلہ کرنا پڑے گا کہ اگر اس کا دل مطمئن نہیں ہے تو وہ کیسے چل سکتا ہے! تدبیر کے معاملے میں اگر دل مطمئن نہیں ہے تو اس کو چلنا چاہیے۔ لیکن اگر نصوص کے بارے میں دل مطمئن نہیں رہتا تو اس کا چلنा ضروری نہیں ہے۔ وہ اس اطاعت کے قladے کو اتار پھیکے۔ اس کے لیے یہ راستہ کھلا ہے۔

آیت کے آخر میں فرمایا : ﴿ذُلِكَ خَيْرٌ وَأَحْسَنَ تَأْوِيلًا﴾ ”یہی بہتر ہے اور انجام کارکے اعتبار سے صحیح طریقہ ہے“۔ اس میں لفظ ”تَأْوِيل“، کامفہوم سمجھ لیجیے۔ ال، یوُولُ کا مطلب ہے کسی چیز، کسی مرکز کی طرف لوٹنا۔ اسی سے لفظ آل بنتا ہے جس میں ایسے تمام لوگ ہوتے ہیں جو کسی بڑی شخصیت کی طرف اپنی نسبت کریں، اپنے آپ کو اس سے جوڑیں، اس سے تعلق قائم کریں، کسی معاملے میں اس کی طرف رجوع کریں۔ وہ سب گویا اس کی آل ہیں۔ اس معنی میں ”آلِ محمد“ پوری امت ہے۔ جو بھی حقیقت کے اعتبار سے رسول اللہ ﷺ کے ساتھ جڑا ہوا ہے وہ آپ ﷺ کی آل میں شامل ہے۔ تو ال، یوُولُ کے باب تفعیل میں تَأْوِيل بنا ہے جس کے معنی ہیں لوٹانا، کسی چیز کو رجوع کرانا۔ یعنی اگر اپنی جدوجہد کو کامیابی اور نتیجہ خیزی کی طرف لوٹانا چاہتے ہو تو اس کا یہ راستہ ہے، جو بہت بہتر اور سب سے عمدہ اور خوبصورت شکل ہے لوٹنے کی اور اپنے معاملے کو لوٹانے کی۔ کیونکہ آیت میں الفاظ آئے ہیں : ﴿فَرُدُودُهُ إِلَى اللَّهِ وَالرَّسُولِ﴾ تو یہ اس کی ظاہری شکل اور کامیابی کی طرف لوٹتا ہے۔

حضرت عبادہ بن صامت رضی اللہ عنہ سے مروی یہعت کی متفق علیہ حدیث کی ایک

مناسب نہیں ہے۔ آپ ﷺ نے اسے تسلیم کر لیا اور پڑا وہاں سے اٹھا کر دوسری جگہ ڈالا جہاں صحابہؓ نے مشورہ دیا تھا۔ تو اگر ان تمام حیثیتوں کو علیحدہ نہیں رکھا جاتا تو آدمی مغالطے میں بنتا ہو جاتا ہے۔ تو یہاں فرمایا: ﴿وَاطِعُوا اللَّهَ وَرَسُولَهُ وَلَا تَنَازُّ عُوْا﴾ ”اطاعت کرو اللہ کی اور اس کے رسول کی اور جھگڑا مت کرو“۔ اب یہاں لفظ تنازع آ گیا کہ جھگڑا مت کرو، کھینچ تان مت کرو۔ اگر یہ کرو گے تو کیا ہو گا؟ ﴿فَتَفَشِّلُوا وَتَذَهَّبَ رِيْحُكُمُ﴾ ”وتتم ڈھیلے پڑ جاؤ گے اور تمہاری ہوا اکھڑ جائے گی“۔ فشل، کام مطلب ہے کسی چیز کا ڈھیلنا پڑ جانا۔ میں نے ”کسا ہوا نظم“ کے الفاظ استعمال کیے تھے۔ اس کے مقابلے میں ”ڈھیلنا نظم“ ہے۔ یعنی اب اس کا چاک و چوبند والا معاملہ نہیں رہا۔ بعض تراجم میں ”فتفسلوا“، کا ترجمہ یہ کیا گیا ہے کہ ”تم نامرد ہو جاؤ گے“۔ اس لفظ کی اس حوالے سے بڑی مناسبت ہے۔ یہاں نظم کا ڈھیلنا مراد ہے جس کی طرف یہاں اشارہ ہو رہا ہے کہ اگر تم نے کھینچ تان شروع کر دی، اگر یہ تمہاری عادت ثانیہ بن گئی تو تمہاری ہست ختم ہو جائے گی، تم پر نامردی سوار ہو جائے گی اور تم ڈھیلے پڑ جاؤ گے۔ اور اس کا ایک اور نتیجہ یہ نکل گا کہ ﴿وَتَذَهَّبَ رِيْحُكُمُ﴾ ”اور تمہاری ہوا اکھڑ جائے گی“۔ یعنی کفار و مشرکین پر سے تمہاری دھاک ختم ہو جائے گی۔ تمہارا رب اور دبدبہ ختم ہو جائے گا۔ یہ ایک کے بعد دوسرا اور دوسرے کے بعد تیر انیجہ نکل رہا ہے۔ یہ گویا کہ اب اس تنازع کی منقی کیفیت ہے جس سے یہ نتائج رومنا ہوں گے۔ اور یہ جان لو کہ اصل میں جماعت نظم کا ڈھیلنا اس مقصد کو نقصان پہنچانے کا سبب بن جائے گا جس کے لیے جماعت قائم ہوئی تھی۔ جماعت تو کسی مقصد کے لیے قائم ہوتی ہے۔ جماعت بذاتہ تو مطلوب نہیں ہے۔ وہ فی نفس مطلوب شے نہیں ہے، کسی مقصد کے لیے ہے۔ تو تمہارا ڈھیلنا پڑ جانا اور تمہاری ہوا کا اکھڑ جانا، اس کا نقصان اس مقصد عظیم کو پہنچنے کا جس کے لیے تم نے وہ اجتماعیت اختیار کی اور اسے قائم کیا۔ آگے فرمایا: ﴿وَاصْبِرُوا إِنَّ اللَّهَ مَعَ الصَّابِرِينَ﴾ ”اور صبر کرو (ڈلے رہو، مجھے رہو)، یقیناً اللہ صبر کرنے والوں کے ساتھ ہے“۔ اس میں صبر کا ایک پہلو اور بھی

کی حکومت نہیں تھی، کوئی علاقائی تسلط آپؐ کو حاصل نہیں تھا۔ ملے میں تو آپ ﷺ مغلوب تھے، کمزور تھے۔ اگرچہ بظاہر الفاظ مناسب نہیں، لیکن واقعہ یہ ہے کہ کفر کو غلبہ حاصل تھا، کفار و مشرکین کے ہاتھ میں اختیار تھا، صحابہ کرامؐ کو اذیتیں دی جا رہی تھیں اور ان کی دادرسی کا بھی کوئی راستہ نہیں تھا۔ اس حالت میں تو دراصل مسلمان ایک جماعت تھے، جس کے امیر محمد رسول اللہ ﷺ تھے۔ رسول ہونے کی حیثیت تو بلاشبہ تمام حیثیتوں سے بالاتر ہے۔ اسی لیے اس حیثیت کو قرآن میں نمایاں کیا گیا ہے جو سب سے اعلیٰ، سب سے اہم اور سب سے بلند ہے۔ لیکن سیرت النبیؐ کا مطالعہ کرتے ہوئے ہر جگہ پر دیکھتے کہ حضور ﷺ کس حیثیت سے اپنا کردار ادا کر رہے ہیں۔ کہیں آپؐ صرف منصف کی حیثیت سے کام کر رہے ہوتے ہیں۔ رسول کی حیثیت سے تو آپؐ سے خطا کا کوئی امکان نہیں ہے، لیکن آپ ﷺ نے فرمایا کہ منصف کی حیثیت سے مجھ سے خطا ہو سکتی ہے۔ ایک حدیث کا مفہوم کچھ اس طرح ہے کہ لوگو! تم میرے پاس اپنے مقدمات لے کر آتے ہو، کبھی ایسا ہوتا ہے کہ ایک فریق زیادہ چرب زبان ہے، اپنی بات کو دلیل کے ساتھ زیادہ زور دار انداز میں پیش کر سکتا ہے جبکہ دوسرا بیچارہ اس پہلو سے عاجز ہے، تو وہ چرب زبان مجھ سے غلط فیصلہ کروالیتا ہے۔ تو جان لو کہ میری عدالت سے بھی اگر تم کوئی غلط ڈگری لے گئے اور کسی زمین کے ٹکڑے کے بارے میں تم نے غلط فیصلہ حاصل کر لیا تو جان لو کہ وہ آگ کا ایک ٹکڑا ہو گا جو تم لے کر جاؤ گے۔ کس قدر واضح حدیث ہے کہ حیثیت منصف خطا ہو سکتی ہے۔ وہ تو صرف رسول کی حیثیت ہے جو خطے سے پاک ہے، منزہ ہے، معصوم ہے۔

غزوہ بدر میں رسول اللہ ﷺ نے ایک مقام بتایا کہ یہاں پڑا کیا جائے۔ صحابہؓ نے کہا کہ حضورؐ! اگر تو یہ وحی کا فیصلہ ہے، یہ آپؐ کا بحیثیت رسول امر ہے تو سر تسلیم ختم ہے، ہماری عقلیں وحی کے مقابلے میں عاجز ہیں، ناقابل التفات ہیں۔ لیکن اگر معاملہ نہیں ہے تو اجازت دیجیے کہ ہم عرض کریں! جب اجازت مل گئی تو صحابہ نے عرض کیا کہ حضورؐ! جنگی مہارت اور جنگی علم و فہم کے اعتبار سے ہم عرض کر رہے ہیں کہ یہ جگہ

ہے کہ اطاعت امر کے لیے صبر کی ضرورت ہے۔ ایک صبر ہے مخالفین کے مقابلے میں ڈٹے رہنا اور ایک صبر ہے ایذاء پر۔ لیکن صبر علی الطاعة اور صبر عن المعصیۃ بھی تو صبر کی قسمیں ہیں۔ معصیۃ اور نافرمانی سے اپنے آپ کو رکنا بھی تو صبر ہے اور اطاعت پر کاربند رہنا بھی صبر ہے۔ اس صبر علی الطاعة اور صبر عن المعصیۃ کے لیے بھی وہی chain ہوگی، یعنی اللہ کی اطاعت پر صبراً اور اللہ کی معصیۃ سے صبراً رسول کی اطاعت پر صبراً اور رسول کی نافرمانی سے صبراً اسی طرح اولی الامر کی اطاعت پر صبراً اولی الامر کی نافرمانی سے صبراً۔ ایک چیز سے اپنے آپ کو رکنا صبر ہے اور ایک چیز پر اپنے آپ کو جہاناً صبر ہے۔ چنانچہ یہاں دراصل اطاعت پر صبراً حکم ہے۔ اور اطاعت میں وہی تین کڑیاں پیش نظر ہیں گی: ﴿أَطِيعُوا اللَّهَ وَأَطِيعُوا الرَّسُولَ وَأُولَئِكُمْ أَعْلَمُ﴾ ”اطاعت کرو اللہ کی، اور اطاعت کرو رسول کی اور اپنے میں سے صاحب امر کی۔“ اگرچہ لفظ ”صبر“ عام ہے لیکن درحقیقت یہ اسی صبر علی الطاعة کی طرف اشارہ ہے۔ اور اسی کی منفی شکل ہے صبر عن المعصیۃ۔ اطاعت اور معصیۃ پر صبراً کا اولین انتخاق اللہ کا ہے، اس کے بعد رسول ﷺ کا اور پھر تیسرے درجے میں آتے ہیں وہ صاحب امر جو اہل ایمان میں سے ہوں۔

غزوہ اُحد میں تناؤں فی الامر کا نتیجہ

اب اگر اس آیت کے ساتھ سورۃ آل عمران کی آیت ۱۵۲ کو جوڑ لیا جائے تو مضمون غیر کرسامنے آجائے گا۔ یوں سمجھئے کہ غزوہ اُحد کا واقعہ مذکورہ بالا آیت کی ایک مثال ہے۔ یہ درس میں بہت اہم آیت ہے۔ یہاں غزوہ اُحد کے حالات پر تبصرہ ہو رہا ہے کہ اس میں مسلمانوں کو بڑی زک پہنچی، شدید نقصان ہوا، ستر صحابہ کرام ﷺ کی شہید ہوئے، حضور ﷺ خود مجروح ہوئے، آپ ﷺ کے دندان مبارک شہید ہوئے، چہرہ مبارک لہو لہاں ہوا۔ ”فَنَفَشَلُوا“، والی بات بھی ہوئی اور ”وَتَذَهَّبَ رِيحُكُمْ“، کافرشہ بھی سامنے آیا۔ یہ سارے نتائج نکلے ہیں۔ لہذا ایک عملی مثال سے اس بات کو مزید وضاحت کے ساتھ سمجھ لیا جائے! اب اللہ تعالیٰ تبصرہ فرمائے ہیں کہ اے

مسلمانو! ذرا غور کرو؛ ذرا نگاہ بازگشت ڈالو اور سوچو کہ ایسا کیوں ہوا۔ کیا ہم نے تمہارا ساتھ چھوڑ دیا تھا؟ کیا ہمارا نصرت کا وعدہ غلط تھا؟ کیا ہمیں کافروں سے محبت ہو گئی تھی؟ کیا ہم نے تمہارے مقابلے میں اُن سے گٹھ جوڑ کر لیا تھا؟ کیا تمہیں ہم نے وداع کر دیا تھا؟ تم سے اپنا تعلق منقطع کر لیا تھا؟ ”وداع“ کا لفظ جو میں نے استعمال کیا ہے اس کا تعلق سورۃ الحجۃ سے ہے، جس میں آپ ﷺ سے فرمایا جا رہا ہے: ﴿مَا وَدَّعَكَ رَبُّكَ وَمَا قَلَّى﴾ ”آپ کے رب نے نہ آپ کو چھوڑا نہ وہ آپ سے ناراض ہوا“۔ وہ ابتدائی کلی دوار ہے، اس میں صیغہ واحد میں گفتگو ہو رہی ہے۔ یہاں یہی سمجھئے کہ ”مَا وَدَّعَكُمْ رَبُّكُمْ“ کہ تمہارے رب نے تمہیں چھوڑا نہیں ہے۔ تمہارا رب تم سے کنارہ کش نہیں ہوا۔ اس میں سے کوئی چیز نہیں ہوئی۔ تواب سمجھو کہ ہوا کیا ہے؟

فرمایا جا رہا ہے: ﴿وَلَقَدْ صَدَقُوكُمُ اللَّهُ وَعْدَهُ إِذْ تَحْسُونُهُمْ يَادُنِهِ﴾ ”اور اللہ نے تو تم سے اپنا وعدہ پورا کر دیا تھا جب کہ تم انہیں گاجرموں کی طرح کاٹ رہے تھے اللہ کے حکم سے۔ لہذا پہلی بات تو یہ ذہن میں رہے کہ تم سے وعدہ خلافی نہیں ہوئی ہے۔ ﴿وَمَنْ أَصْدَقُ مِنَ اللَّهِ حَدِيثًا﴾ (النساء) ”اللہ سے بڑھ کر پہنچی بات کرنے والا کون ہے؟“ اور ﴿وَمَنْ أَوْفَى بِعَهْدِهِ مِنَ اللَّهِ﴾ (التوبۃ: ۱۱۱) ”اللہ سے بڑھ کر اپنے عہد کا وفا کرنے والا کون ہوگا؟“ تو وعدہ خلافی تو قطعاً نہیں ہوئی، بلکہ اللہ نے اپنا وعدہ پورا کر دیا تھا۔ اہل ایمان کو پہلے ہی ریلے میں فتح حاصل ہو گئی تھی۔ کفار بڑے لاکشکر اور سامان کے ساتھ آئے تھے۔ کفار کے مقابلے میں مسلمانوں کی نسبت پہلے ہی ایک اور تین کی تھی اور اب منافقین کے واپس چلے جانے کے بعد ایک اور چار کی ہو چکی تھی، اس کے باوجود اللہ کا وعدہ صد فیصد درست ثابت ہوا، لیکن یہ واضح فتح شکست میں کیوں بدلتی، اس کو ذرا سمجھو! فرمایا: ﴿حَتَّىٰ إِذَا فَشَلْتُمْ وَتَنَازَعْتُمْ فِي الْأُمُورِ﴾ ”یہاں تک کہ جب تم ڈھیلے پڑے (تم نے نظام کو ڈھیلا کر دیا) اور تم نے امر میں جھگڑا کیا (کھیختاں کی)“۔ اب دیکھئے سورۃ الانفال کی آیت ۲۶ والے الفاظ ہی یہاں آرہے ہیں۔ یہ بہت اہم الفاظ ہیں۔ میں نے اسی لیے وضاحت میں ”نظم“ کو

تدبیر کا معاملہ ہے۔ دوسرے یہ کہ اس تدبیر کے معاملے میں بھی معصیت صریح نہیں ہے، بلکہ تاویل ہے۔ اس تاویل کی وہ مثال بھی ذہن میں رکھئے گا کہ ”عصر کی نماز نہ پڑھنا جب تک بنقریظہ کے ہاں نہ پہنچ جاؤ“۔ اس کی دونوں تاویلیں ہوئیں۔ ایک تاویل یہ ہوئی کہ عصر کی نماز سے پہلے پہلے بنقریظہ تک پہنچانا لازمی ہے اور دوسری یہ کہ بنقریظہ کے ہاں پہنچ کر ہی عصر کی نماز پڑھنی ہے۔ اور دونوں وضو حضور ﷺ نے مساوی قرار دیا۔ تو یہ تاویل کی بات ہے۔ لیکن اب تیرے درجے پر آئیے! اگر کمانڈر یہ تاویل قبول کر لیتا تو یہ تاویل کی بات ہو جاتی، لیکن کمانڈر نے قبول نہیں کی تو اب لازماً کمانڈر کا حکم چلے گا۔ یہاں معاملہ نظم کا ہے۔ جسے امیر بنا یا گیا تھا تاویل تو اس کی چلنی تھی نہ کہ مامورین کی۔ لہذا معصیت ہوئی تو اس کمانڈر کی۔

یہاں میں نے معاملے کو کتنا dilute کر دیا۔ یہاں معاذ اللہ، اللہ کے حکم کی یا رسول ﷺ کے حکم کی خلاف ورزی نہیں ہوئی۔ یہاں معاملہ نصوص کا نہیں، تدبیر کا ہے اور تدبیر میں بھی کھلمند کھلا سرتاہی نہیں ہے بلکہ تاویل ہے۔ تاویل اگر کمانڈر کی ہوتی تو یہ غلطی نظر انداز ہو جاتی۔ مجھے یقین ہے کہ اللہ تعالیٰ اس کو نظر انداز فرمادیتا۔ لیکن وہاں نظم ٹوٹا ہے، کمانڈر کا حکم نہیں مانا گیا اور ۳۵ تیر انداز وہاں سے چلے گئے، ۵ ارہ گئے۔ اس کے بعد جو کچھ ہواں کی تفصیل کا یہاں موقع نہیں ہے۔ اصلاً مطلوب یہ ہے کہ اس کا تجزیہ کر کے تفہیق کر کے اچھی طرح سمجھ لیجیے۔

مُؤْمِنُونَ كَانُوا نَصِيبَ الْعَيْنِ - رَضَاَةَ الْهَيْ وَرَفَلَاحِ أَخْرُوِي

آگے فرمایا: ﴿وَعَصَيْتُمْ﴾ ”اور تم نے نافرمانی کی“۔ میں صراحت کر چکا ہوں کہ نافرمانی اللہ اور اس کے رسول کی نہیں بلکہ کمانڈر کی ہوئی ہے جس پر گرفت کی جا رہی ہے۔ اس لیے کہ بیعت میں یہ بھی کہا گیا ہے: انْ لَا نُنَازِعَ الْأُمُوْرَ أَهْلَهُ“ کہ ہم اصحاب امر سے نہیں بھگڑیں گے (تحقیق تان نہیں کریں گے)، اب گویا تم نے اس میں معصیت کی ﴿مِنْ بَعْدِ مَا أَرْتَكْمُ مَا تُحِبُّونَ﴾ اس کے بعد کہ اللہ نے تمہیں وہ چیز دکھادی جو تمہیں پسند ہے، عام طور پر لوگ اس بارے میں مغالطے میں بیٹلا ہیں کہ اس

ڈھیلا کرنا، اور ”تازع“ کے الفاظ استعمال کیے ہیں، تاکہ ایک شے کی حقیقت کھل کر سامنے آئے۔ اسے فقہ اللغة کہتے ہیں کہ لغت کے اندر بصیرت کا حاصل ہو جانا۔ یعنی ایک لفظ کا مفہوم، اس کی مراد اس کے مجازی معنی اور اس کے حقیقی معنی کو سمجھنا۔ ہر لفظ کا ایک باطن ہوتا ہے، اسے سمجھ لینے سے بصیرت باطنی پیدا ہوتی ہے۔

یہاں یہ بھی نوٹ کر لیجیے کہ سورہ الانفال غزوہ بدر کے بعد اور غزوہ احمد سے پہلے نازل ہوئی ہے جس کی آیت ۲۶ کا ہم نے مطالعہ کیا ہے۔ وہاں مسلمانوں کو پیشگی حکم دیا گیا تھا کہ: ﴿وَأَطِيعُوا اللَّهَ وَرَسُولَهُ وَلَا تَنَازَعُوا﴾ ”اور اطاعت کرو اللہ اور اس کے رسول کی اور جھگڑا مت کرو!“ اور پیشگی تنپیہ بھی کر دی گئی تھی: ﴿فَتَفَشَّلُوا وَتَذَهَّبَ رِيْحُكُمْ﴾ ”ورنہ تم بزدل ہو جاؤ گے اور تمہاری ہوا کھڑ جائے گی“۔ یعنی ایسا بھی نہیں ہوا کہ پیشگی متنبہ نہ کیا گیا ہو۔ لیکن پھر تم نے (غزوہ احمد کے موقع پر) نظم کو ڈھیلا کیا اور امر میں جھگڑا کیا، تحقیق تان کی۔ یہ کس کا امر تھا جس میں جھگڑا ہوا اور تحقیق تان ہوئی؟ اسے بھی تحقیق کے ساتھ سمجھ لیجیے۔ اصلاً تو امر محمد رسول اللہ ﷺ کا تھا جو اس وقت پہ سالا را عالی ہیں۔ یہ کوئی نص کا معاملہ نہیں تھا بلکہ تدبیر سے متعلق معاملہ تھا کہ اس درے سے یہ پچاس تیر انداز ہرگز نہ ہٹیں۔ لیکن اپنی بات کی تاکید کے لیے حضور ﷺ کی زبان مبارک سے جو الفاظ نکلے وہ یہ تھے کہ ”خواہ تم یہ دیکھو کہ ہم سب شہید ہو گئے ہیں اور پرندے ہماری بوٹیاں نوچ کر کھارہ ہے ہیں تب بھی تم یہاں سے مت ہٹنا۔“ یہ انتہائی تاکیدی الفاظ ہیں۔ اب وہاں پچاس افراد ہیں اور ان کا ایک کمانڈر ہے۔ اب صورتِ واقعہ یہ ہے کہ رسول وہاں موجود نہیں ہیں۔ اب صورت یہ ہوئی کہ تفتیح ہو گئی۔ اب تاویل کا اختلاف ہو گیا۔ اکثر تیر اندازوں نے کہا کہ اب تو تفتیح ہو گئی، کس لیے یہاں کھڑے ہو، چلو یہاں سے! جبکہ ان کا کمانڈر انہیں روک رہا ہے کہ دیکھو رسول اللہ ﷺ کے حکم کو یاد کرو۔ لیکن ان کا موقف یہ تھا کہ وہ حکم تو اس وقت تھا اگر شکست ہوتی، سب مارے جاتے، سب شہید ہو جاتے۔ اب تو تفتیح ہو گئی ہے، یہ حکم اب یہاں پر نافذ نہیں ہو رہا ہے۔ اب پہلے درجے میں یہ دیکھئے کہ یہ نص کا نہیں، بلکہ

سے مراد مال غنیمت ہے۔ یہ مال غنیمت والی بات تو بالکل ہی غلط ہے۔ اس لیے کہ مال غنیمت کا مسئلہ اس وقت تو ہو سکتا تھا اگر غزوہ بدر کی بات ہوتی، جبکہ ابھی مال غنیمت کی تقسیم کا قانون نہیں آیا تھا۔ اس وقت تک یہ روایت تھی کہ جو بھی شخص جتنا مال بھی جمع کر لے گا وہ اسی کا ہے۔ تو ہر شخص کے اندر خود بخود ایک طلب (urge) پیدا ہوتی تھی کہ وہ زیادہ سے زیادہ مال جمع کر لے۔ اس صورتِ حال میں کوئی شخص سوچ سکتا تھا کہ ہم یہاں کھڑے رہ گئے تو ہمارے ہاتھ پلے کچھ پڑے گا نہیں۔ لیکن سورۃ الانفال میں مال غنیمت کا حکم تو بیان ہو چکا تھا اور حضور ﷺ اس پر عمل کر چکے تھے۔ مال غنیمت کے بارے میں حکم یہ تھا کہ سارا مال جمع ہوگا، اس کا پانچواں حصہ بیت المال کا ہوگا اور بقیہ سارا مال مجاہدین میں مساوی تقسیم کیا جائے گا۔ اور اس تقسیم میں بھی فرق یہ ہو گا کہ پیدل کے لیے اکابر اور سوار کے لیے دو ہر ا حصہ ہوگا، چاہے کوئی پھرے پر ہی کھڑا رہا ہو اور اس نے تلوار اٹھائی ہی نہ ہو۔ بلکہ حضور ﷺ نے تو حضرت عثمان رضی اللہ عنہ کا بھی حصہ لگایا اگرچہ وہ وہاں شریک بھی نہیں تھے، کیونکہ وہ حضور ﷺ کے حکم سے مدینہ منورہ میں رہ گئے تھے۔ لہذا اُن کو بھی اس غزوہ میں شریک فرض کیا گیا۔

توجب یہ قانون آچکا تھا تو کسی کو کیا ضرورت تھی کہ وہاں جاتا کہ مال جمع کرے؟ اس خیالِ خام کو ذہن سے نکال دیجیے۔ اس سے صحابہ کرام رضی اللہ عنہم کے بارے میں بڑا سوءِ ظن پیدا ہوا ہے۔ کیونکہ یہ تو ابھی سن ۳ بھرجی کا واقعہ ہے اور اس میں تمام سابقوں الاؤلن شریک ہیں۔ اس میں تو منافقین شریک بھی نہیں ہوئے تھے، بلکہ عبد اللہ بن اُبی کے ساتھ میدان چھوڑ کر واپس جا چکے تھے۔ یہ سن ۱۰۱ ایا ۱۱ کی بات ہوتی تو کسی قدر قابلِ التفات ہوتی کہ اب تو بہت کچے کچے لوگ بھی مسلمانوں کے لشکر میں شامل ہو گئے تھے۔ جبکہ یہ تو خالص لوگ تھے۔ ان سے یہ سوءِ ظن بہت بڑی غلطی ہے جن لوگوں کے ذریعے سے بھی پھیلی ہے۔ اصل بات کیا تھی؟ سورۃ الصاف کی آیت ۱۳ سے یہ بات کھل رہی ہے، جہاں فرمایا: ﴿وَآخْرَى تُحْبُونَهَا نَصْرٌ مِّنَ اللَّهِ وَفَتْحٌ قَرِيبٌ﴾ ”ایک اور چیز جو تمہیں پسند ہے، (یعنی) اللہ کی طرف سے مدد اور فتح جو قریب ہے۔“ یہ

فتح کی طلب اور فتح کی قدر و قیمت ہے جس سے تم ڈھیلے پڑتے ہو۔ حالانکہ ع
”شکست و فتح نصیبوں سے ہے ولے اے میرا!“

اصل کا میابی تو یہ ہے کہ تم بس اللہ کی راہ میں اپنا تن من دھن لگادو۔ جہاں تمہارے اندر جلد سے جلد فتح حاصل کرنے کی طلب پیدا ہو جائے گی، یا تم عجلت پسندی کا شکار ہو جاؤ گے، یا کوئی راہ یسیر (شارٹ کٹ) تلاش کرو گے، ٹیڑھی انگلیوں سے مکھن نکالنے کی کوشش کرو گے تو نتیجًا اصل منزل سے ہٹ جاؤ گے۔ یہ ساری حماقتیں صرف اس لیے ہوتی ہیں کہ دُنیوی فتح محبوب ہے۔ دُنیاوی سطح پر کامیاب ہو جانا، اس کی نگاہ کے اندر اہمیت پیدا ہو گئی ہے اور یہی سارے فساد کی جڑ ہے۔ غزوہ اُحد میں بھی غلطی اسی بنیاد پر ہوئی۔ یہ بات بالکل نفسیاتی اعتبار سے ہے۔ جب آپ طے کرتے ہیں کہ آپ کو سو (۱۰۰) میل جانا ہے تو آپ شاید ۸۰ یا ۹۰ میل پر جا کر کچھ ڈھیلے پڑیں کہ اب تو منزل قریب آگئی ہے۔ اور اگر آپ نے اپنی منزل ہی ۲۰ میل پر متعین کر لی ہے تو یہی کیفیت ۷۰۱۸ میل پر پیدا ہو جائے گی۔ کسی شخص کی اپنے کام کے لیے جتنی مطابقت (adjustment) ہوتی ہے اس کے اندر اتنے ہی عرصہ کے لیے چاک و چونہنڈ ہونے اور آمادہ عمل رہنے کی کیفیت برقرار رہتی ہے۔ اور منزل پر پہنچ کر تو آدمی ڈھیلا پڑتا ہی ہے۔ اس کے بعد تو اعصاب ڈھیلے پڑتے ہیں، آدمی کپڑے اتارتا ہے اور پُرسکون (relax) ہو جاتا ہے کہ اب پہنچ گئے۔ تو یہی فرمایا جا رہا ہے کہ تم نے اس relaxation کے تحت نظم کو ڈھیلا کیا ہے۔ جس انداز سے میں نے یہ آیت سمجھائی ہے اس طرح حقیقت کے اعتبار سے ہمیں جو سبق لینا ہے وہ ہمیں پورا مل جائے گا اور صحابہ کرام رضی اللہ عنہم کے بارے میں سوءِ ظن بھی نہیں رہے گا۔

اسی آیت میں آگے فرمایا جا رہا ہے: ﴿مِنْكُمْ مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ﴾ ”تم میں سے کچھ وہ تھے جو دنیا چاہتے تھے اور کچھ آخرت چاہتے تھے۔“ اب اس کی تاویل بھی ہم اسی طور سے کریں گے کہ تم میں وہ بھی ہیں جو دنیا میں فتح کے طالب ہیں اور وہ بھی ہیں جو صرف آخرت کے طالب ہیں۔ جبکہ اصل کا میابی تو

آخرت کی کامیابی ہے۔ جیسے سورۃ التغابن میں آیا: ﴿يَوْمَ يَجْمِعُكُمْ لِيَوْمِ الْجَمْعِ ذُلِّكَ يَوْمُ التَّغَابُنِ﴾ (آیت ۹) ”جس دن (اللہ) تم کو مجمع کرے گا جمع ہونے کے دن وہ ہوگا اصل ہار اور جیت کے فیصلے کا دن“۔ ہار اور جیت کا فیصلہ تو ہاں ہوگا، یہاں کی ہار ہار نہیں، یہاں کی جیت جیت نہیں۔ کتنے ہیں جو جیت کر ہارتے ہیں اور کتنے ہیں جو ہار کر جیتتے ہیں۔ سورۃ التغابن کے یہ الفاظ اپنے دل پر نقش کر لیجیے۔ یہاں کی فتح کا تصور ہی نہ رکھو۔ اس دنیا کی کامیابی کی کوئی غرض ہی نہ رکھو! بلکہ احساس فرض کے تحت حرکت کرو۔ دنیا میں کامیابی کا لئے فیصلہ امکان ہے اور لئے فیصلہ نہیں ہے، یہ حساب کتاب اس راستے پر نہیں چلے گا۔ صد فیصلہ ناکامی کا لیقین ہو پھر بھی انسان اس راہ پر چلے گا اگر اس کا مطلوب صرف آخرت ہو۔ یہی بات تھی کہ جنگ موت کے موقع پر صرف تین ہزار کا شکر ایک لاکھ سے تکرا گیا تھا۔ اور وہ کسی ایک شخص کا فیصلہ بھی نہیں تھا، بلکہ اس ضمن میں باقاعدہ مشورہ ہوا ہے، باقاعدہ تقریریں ہوئی ہیں۔ یہ بات بھی سامنے آئی تھی کہ یہ معاملہ درست نہیں ہے، کیونکہ نسبت تناسب میں بہت زیادہ فرق ہے، ایک اور تنیتیں کی نسبت ہے۔ لیکن کچھ لوگوں نے کہا، اور ان کی رائے مانی گئی، کہ ہمارا مطلوب مقصود فتح کب ہے؟ ہمارا مطلوب مقصود تو شہادت ہے!

شہادت ہے مطلوب و مقصود مومن
نہ مال غنیمت نہ کشور کشائی!

لہذا ہاں افہام و تفہیم سے بات طے ہوئی، کوئی جھگڑا نہیں ہوا۔ اور اس پر اللہ اور اس کے رسول ﷺ کی طرف سے کوئی سرزنش نہیں کی گئی، بلکہ مسلمانوں نے اس بات پر سرزنش کی کہ یہ یلوٹ کر کیوں آئے؟ لوگوں نے ہاتھوں میں ریت اٹھا کر لوٹنے والوں کے چہروں پر چھینکی۔ رسول اللہ ﷺ نے اُن کا دفاع کیا اور فرمایا کہ انہوں نے میدان جنگ سے راہ فرار اختیار نہیں کی، بلکہ ان کا معاملہ ”مُتَحَيِّزًا إِلَى فَشَةٍ“، والا ہے، یعنی اپنی اصل قوت کی طرف رجوع کرنے کا معاملہ ہے، تاکہ پھر سے طاقت لے کر آئیں اور حملہ کریں، یہ فرار نہیں ہے۔

بہر حال اس فرق کوڈ ہن میں رکھے! اسی لیے ہم اتنی وضاحت سے بحث کرتے ہیں کہ ہمارا نصب العین صرف اللہ کی رضا اور اخروی فلاح ہے۔ نصب العین انقلاب یا اقامت دین اور دین کا غلبہ نہیں ہے۔ جہاں یہ چیزیں نصب العین کے درجہ میں آئیں گی وہاں حماقاتیں لازماً ہوں گی، غلطیاں لامحالہ ہوں گی۔

آگے ارشاد ہوا: ﴿تَمَ صَرَفْكُمْ عَنْهُمْ لِسْتَيْلِكُمْ﴾ ”پھر اللہ نے تمہیں پھیر دیا اُن سے تاکہ تمہیں آزمائے“۔ دیکھئے عجیب انداز ہے کہ ”تمہیں پھیر دیا اُن سے“ تاکہ تمہیں آزمائے۔ مطلب یہ کہ تم دشمنوں کو گاجرموں کی طرح کاٹ رہے تھے۔ اب ہوا یہ کہ تم جس کی قوت سے یہ سب کچھ کر رہے تھے اب اس قوت نے گویا تمہارا رُخ پھیر دیا۔ کفار نے تمہارا رُخ نہیں پھیرا، یہ رُخ اس نے پھیرا ہے، تاکہ تمہیں جانچ پر کھے، تمہیں ابتلاء میں ڈالے، تاکہ تمہیں اپنی غلطی کا احساس ہو اور تم آئندہ کے لیے اپنی اصلاح کر سکو۔ تمہاری اس غلطی سے درگز رجھی کیا جا سکتا تھا کہ تمہیں اُس وقت کوئی سزا نہ دی جاتی، لیکن پھر یہ غلطی تمہارے اندر را سخن ہو جاتی۔ پھر تمہارا ڈھیلا پن مستقل ہو جاتا۔ تمہیں سبق سکھانا مقصود تھا، تمہاری تربیت پیش نظر تھی، تمہاری اصلاح مقصود تھی۔ سرزنش اس لیے ضروری تھی تاکہ ایک دفعہ بات واضح ہو جائے کہ نظم کے کہتے ہیں، ڈسپلن کے کیا معنی ہیں، اطاعت امر کی کیا حیثیت اور کیا اہمیت ہے۔ یہاں ”لِسْتَيْلِكُمْ“ کا لفظ آیا ہے کہ اللہ تمہاری آزمائش کرے۔ بَلَّا، يَلْوُ آزمائش کے لیے آتا ہے۔ اسی سے ابتلاء بنا ہے۔ ارشادِ الہی ہے: ﴿خَلَقَ الْمَوْتَ وَالْحَيَاةَ لِيَلْوُ كُمْ أَيْمَنُ عَمَلًا﴾ (الملک: ۲) ”اللہ نے موت اور حیات کو پیدا فرمایا تاکہ تمہیں آزمائے کہ تم میں سے کون حسن عمل کا مظاہرہ کرنے والا ہے“۔

اہل ایمان کی تسلی کے لیے آگے فرمادیا: ﴿وَلَقَدْ عَفَ عَنْكُمْ﴾ ”اور واقعی وہ تمہیں معاف فرماجکا“۔ اب تمہارے لیے آخرت کی کوئی سزا نہیں ہے، جو بھی سرزنش تھی یہاں ہو گئی۔ ﴿وَاللَّهُ ذُو فَضْلٍ عَلَى الْمُؤْمِنِينَ﴾ ”اور اللہ اہل ایمان پر فضل والا ہے“۔ بہت بڑے فضل والا ہے۔

”إِنَّ الْأُمُرَ كُلَّهُ لِلَّهِ“ کا مفہوم

سورہ آل عمران، آیت ۱۵۳ میں الفاظ ہیں: ﴿يَقُولُونَ هَلْ لَنَا مِنَ الْأُمُرِ مِنْ شَيْءٍ﴾ ”یہ کہتے ہیں کہ ہمارا بھی امر میں کوئی حصہ ہے یا نہیں؟“ یعنی ہماری بھی کوئی بات مانی جائے گی یا نہیں؟ کوئی ہماری بھی رائے چلے گی یا نہیں؟ یہ انسان کی طبعی و فطری کمزوری ہے۔ انسان چاہتا ہے کہ میرے ہاتھ میں بھی اختیار ہو، میری رائے کو بھی اہمیت دی جائے۔ یہی وہ sense of participation ہے جسے ملحوظ رکھنا حکومت اور ریاست کی سطح پر بہت ضروری ہے کہ ہمارا معاملہ ہمارے ہاتھ میں ہے، ہم اس میں شرکت (participate) کر رہے ہیں، ہماری رائے سے فیصلے ہوتے ہیں۔ لیکن جماعتی سطح پر، اس نظم میں جو بیعت سمع و طاعت پر قائم ہو، یہی چیز سب سے بڑی مہلک شے بن جاتی ہے۔ چنانچہ ان کی اس بات کا کہ ”اس امر میں ہمارا بھی کوئی حصہ ہے یا نہیں؟“ جو جواب دیا گیا وہ بڑا عجیب ہے: ﴿فُلْ إِنَّ الْأُمُرَ كُلَّهُ لِلَّهِ﴾ ”اے نبی! ان سے) کہہ دیجیے کہ یقیناً امر تو گل کا گل اللہ کے ہاتھ میں ہے۔“ اس جواب پر وہ کہہ سکتے تھے کہ ہم نے تو رسول کے حکم سے اختلاف کیا تھا، اللہ کے حکم سے کب کیا تھا؟ یہ رسول کا اجتہادی حکم تھا۔

اس کا پس منظر ہن میں رکھئے۔ غزوہ اُحد کے موقع پر عبد اللہ بن اُبی اور اس کے ۳۰۰ ساتھی کیوں واپس گئے تھے؟ اس لیے کہ اس نے یہ رائے دی تھی کہ مدینہ میں محصورہ کردفاع کیا جائے۔ جیسے کہ دو سال بعد غزوہ احزاب میں ہوا اور اللہ کے فضل و کرم سے بارہ ہزار کے لشکر کا مقابلہ کیا گیا۔ رسول اللہ ﷺ کی اپنی رائے بھی یہی تھی، لیکن آپ نے صحابہ کرام ﷺ کے جوش ایمان اور ذوق شہادت کو پیش نظر رکھتے ہوئے ان کی رائے کا احترام کیا اور مدینہ سے باہر نکل کر مقابلہ کرنے کا فیصلہ فرمایا۔ اب دیکھئے۔ اولاً یہ اللہ کا حکم نہیں تھا، ثانیاً رسول اللہ ﷺ کی بھی یہ رائے نہیں تھی۔ ہاں، رسول نے جو فیصلہ کر دیا یہ اس کی مخالفت ہے۔ اگرچہ رسول نے اپنی رائے کو پس پشت رکھ کر اپنے ساتھیوں کی رائے کے مطابق فیصلہ کیا، لیکن اب اس سے اختلاف رسول

اللہ ﷺ کے فیصلے سے اختلاف ہے۔ چنانچہ اس کو واضح کر دیا گیا کہ چاہے یہ اتنا سا معاملہ ہے، لیکن حقیقت میں یہ اللہ کی معصیت ہے، یہ اللہ کے اختیار کو چیخ کرنا ہے۔ ایک سپاہی جب یونیفارم میں ہے تو وہ حکومت کا نمائندہ ہے، اس کی تو ہیں حکومت کی تو ہیں ہے اور اس کی اطاعت حکومت کی اطاعت ہے۔ اس لیے کہ وہ ایک حکومتی نظم کی نمائندگی کر رہا ہے۔ اگر وہ وردی میں نہیں تو عام انسان ہے، اس کے ساتھ آپ کا جھگڑا ذاتی سطح پر شمار ہو گا، لیکن اگر وہ وردی اور پیٹی میں ہے تو اسے چیخ کرنا حکومت کو چیخ کرنا ہے۔ لہذا یہ نظم کا معاملہ ہے۔ اور جب یہ اس سطح پر آئے گا تو بات اللہ تک پہنچتی ہے۔ چنانچہ فرمایا کہ امر گل کا گل اللہ کے ہاتھ میں ہے۔ حالانکہ ہم ابھی سورۃ النساء کی آیت میں ”أُولَى الْأُمُرِ“ کے الفاظ پڑھ کر آئے ہیں، یعنی تم میں سے جو اصحاب امر ہیں۔ بظاہر تو یہاں تضاد معلوم ہوتا ہے کہ یہاں فرمادیا: ﴿فُلْ إِنَّ الْأُمُرَ كُلَّهُ لِلَّهِ﴾ ”کہہ دیجیے کہ امر گل کا گل اللہ کے لیے ہے!“ تو اس تضاد کو جو بظاہر پیدا ہو رہا ہے، رفع کر لیجیے۔ درحقیقت اس chain کے ساتھ اگر کوئی امر آ رہا ہے تو وہ حقیقتاً اللہ کا ہے وہ علیحدہ نہیں رہا۔ اللہ کا رسول حکم دے رہا ہے تو اللہ کا حکم ہے۔ اور اللہ کے رسول کی اطاعت کے نیچے جو نظم جماعت بناء ہے اس کا حکم بھی اللہ کا حکم ہے یہ

”ہاتھ ہے اللہ کا بندہ مؤمن کا ہاتھ!“

آیہ استخلاف کے مضامین کا اجمالی جائزہ

آج کے درس کے ضمن میں آخری مقام سورۃ النور کی تین آیات (۵۲-۵۴) پر مشتمل ہے۔ اس میں سے اکثر حصے کا مفہوم تو ہمارے سامنے آچکا ہے، صرف ایک نکتہ ہے جس کی وضاحت درکار ہے، باقی ہم صرف ترجمہ کریں گے۔ فرمایا: ﴿فُلْ أَطِيعُوا اللَّهَ وَأَطِيعُوا الرَّسُولَ﴾ ”کہہ دیجیے (اے نبی!) اطاعت کرو اللہ کی اور اطاعت کرو رسول کی“۔ اب یہاں ہر جگہ پر مقدر (understood) مانیے: ﴿وَأُولَى الْأُمُرِ مِنْكُمْ﴾ ”اور اپنے میں سے اصحاب امر کی“۔ آگے فرمایا: ﴿فَإِنْ تَوَلُوا فَإِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ﴾ ”پھر اگر وہ روگردانی کریں (پیٹھ موز لیں) تو

سبخنے کی اصل بات یہ ہے کہ تم اپنی ذمہ داری کو دیکھو کہ کیا ہے، اس میں تو کوئی کمی نہیں کر رہے؟ اس کی جواب دہی تمہیں کرنی پڑے گی۔

﴿ وَإِنْ تُطِيعُوهُ تَهْتَدُوا ط﴾ "اور اگر تم ان کی اطاعت کرو گے تو ہدایت پاؤ گے۔ ﴿ وَمَا عَلَى الرَّسُولِ إِلَّا الْبَلْغُ الْمُبِينُ ط﴾ "اور رسول کے ذمہ نہیں ہے مگر صاف صاف پہنچادینا۔"

آگے فرمایا: ﴿ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصِّلَاةَ ط﴾ "اللہ نے وعدہ کیا ہے تم سے یعنی ان سے جو ایمان لائے اور انہوں نے نیک عمل کیے....." میں نے "یعنی" کے ساتھ ترجمہ اس لیے کیا ہے کہ یہاں "مِنْ" "تبیعیضیہ نہیں ہے بلکہ "مِنْ" بیانیہ ہے۔ اس وعدہ کے اوّلین مخاطب صحابہ کرام ﷺ میں اور ان کے ساتھ یہ معاملہ نہیں ہے کہ بعض کے ساتھ یہ وعدہ ہو اور بعض کے ساتھ نہ ہو بلکہ مِنْ بیانیہ ہے کہ تم سے یعنی ان سے جو ایمان لائے ہوں اور انہوں نے نیک عمل کیے ہوں۔ البتہ ان کے بعد سب کے لیے یہ مِنْ بیانیہ ہے۔ یہ نہیں کہ جو بھی جماعت قائم ہو جائے اور جو لوگ بھی اس کام کے لیے کمرکس لیں ان سے یہ وعدہ ہے۔ بلکہ ان کے ساتھ اللہ کا وعدہ ایمان اور عمل صالح کے تقاضوں کے ساتھ مشروط ہو گا۔ حتیٰ اور قطعی وعدہ اور بشارت صرف صحابہ کرام ﷺ کے لیے تھی۔ بعد کا معاملہ مشروط رہے گا۔ جو جس درجہ میں ان تقاضوں کو پورا کرے گا اسی درجہ میں وہ اس وعدہ کا مصدقہ بننے کی امید رکھ سکتا ہے۔ اور پھر بھی ہو سکتا ہے کہ ایک جماعت اپنے تینیں یہ سمجھ رہی ہو کہ وہ ایمان اور عمل صالح کے تقاضے پورے کر رہی ہے، لیکن ابھی اس کا اقتدار اللہ کی حکمت اور مصلحت میں نہ ہو۔ ابھی کوئی کی ہے جسے اللہ جانتا ہے۔ تم تو اپنے آپ کو کامل سمجھ رہے ہو مگر اللہ جانتا ہے کہ تم کتنے کچھ کامل ہو اور کتنے کچھ نہیں ہو۔ ﴿ فَلَا تُنْزِّلُوا أَنْفُسَكُمْ ط هُوَ أَعْلَمُ بِمَنِ اتَّقَى ط﴾ (ابن جم) "اپنے آپ کو نفسِ مزکی نہ سمجھا کرو وہ جانتا ہے اس کو جو واقعی مقتنی ہے۔" بہر حال اللہ کا یہ وعدہ ان لوگوں سے ہے جو ایمان اور عمل صالح کے تقاضے پورے کر دیں گے۔ یہاں اپنے ذہن میں سورۃ العصر کے مضامین تازہ کیجیے اور

جان لو کہ رسول پر ذمہ داری ہے اس کی جس کا بوجھ اس پر ڈالا گیا ہے اور تم پر ذمہ داری ہے اس کی جس کا بوجھ تم پر ڈالا گیا،" صاحب امر بھی اللہ کے ہاں مسئول ہے اور تم بھی اللہ کے ہاں مسئول ہو۔ رسول کے ذمہ ابلاغ اور تبلیغ کا حق ادا کر دینا ہے اور تمہارے ذمہ اسے قبول کرنا ہے۔ اگر بالفرض ابلاغ میں کمی رہی تو رسول پکڑے جائیں گے اور اگر انہوں نے اپنا کام پورا کر دیا تو رسول بری ہو جائیں گے اور اب ساری پُرشش تمہاری ہو گی۔ اسی طرح امراء کے ذمے جو بھی فرائض اور ذمہ داریاں ہیں وہ ان کے مسئول ہیں، انہوں نے جلد بازی میں فیصلہ کر لیا تو اپنی جواب دہی اللہ کے یہاں کریں گے، انہوں نے تمہارے ساتھ وہ طرزِ عمل اختیار نہیں کیا جو کرنا چاہیے تھا تو وہ اس کے لیے اللہ کے حضور جواب دہ ہوں گے، لیکن اگر ماً مورین نے اپنے فرائض ادا نہ کیے تو ان کی پُرشش ہو گی۔ دنیا میں کوئی چیز یک طرف تو ہوتی نہیں۔ اگر ماً مورین کے کچھ فرائض ہیں تو امراء کے بھی فرائض ہیں اور امراء کے حقوق ہیں تو ماً مورین کے بھی کچھ حقوق ہیں۔ لیکن ہمارا تصور یہ ہے کہ ہر شخص اپنے فرائض کی ادائیگی پر توجہ کو مرکوز کرے اپنے حقوق کی طلب پر توجہ کا ارتکازہ کرے۔ اگر کوئی حق مارا گیا تو دنیاوی اعتبار سے تو نقصان ہے، مگر آخری اعتبار سے فتح ہے۔ ذمہ داری تو اس پر ہے جس نے آپ کا حق مارا ہے۔ آخرت میں جا کر لین دین ہو جائے گا، حساب کتاب ہو جائے گا۔ وہاں تم کچھ حاصل ہی کرو گے، ہاتھ سے کچھ دینا نہ پڑے گا۔ اگر اصل "یوم القبا ن"، آخرت ہے تو تمہارے لیے یہ فتح کا سودا ہے، نقصان کا تو نہیں۔

یہاں سورۃ الاعراف کی یہ آیت بھی پیش نظر رکھئے جو تصورِ شہادت علی الناس کے ضمن میں بہت اہم ہے: ﴿ فَلَّا نَسْئَلُنَّ الَّذِينَ أُرْسِلَ إِلَيْهِمْ وَلَنَسْئَلُنَّ الْمُرْسَلِينَ ط﴾ "ہم لا زماً پوچھ کر رہیں گے ان سے بھی جن کی طرف رسولوں کو بھیجا گیا تھا اور لازماً پوچھ کر رہیں گے رسولوں سے بھی،" رسول بھی تو مسئول ہے وہ بھی بندہ ہے (وَنَشَهَدُ آنَّ مُحَمَّدًا عَبْدُهُ وَرَسُولُهُ) پھر ان کے نیچے جو بھی نظم جماعت کے صاحب امر ہوں گے وہ بھی غیر معصوم انسان ہیں، ان سے بھی خطا اور نسیان کا ارتکاب ہو سکتا ہے۔ لہذا

پھر پورا منتخب نصاب ذہن میں لے آئے۔ عمل صالح سے مراد صرف نماز، روزہ اور نوافل نہیں، بلکہ عمل کا پورا ایک جامع تصور ہے۔ ایمان بھی صرف زبانی اقرار کا نام نہیں، بلکہ اس کے عملی تقاضے پورے کرنا بھی ضروری ہے۔

اللہ نے ان سے کیا وعدہ کیا ہے : ﴿لَيَسْتَحِلُّنَّهُمْ فِي الْأَرْضِ كَمَا اسْتَخَلَفَ الَّذِينَ مِنْ قَبْلِهِمْ﴾ ”وَهُلَازِمًا نَّهِيْنَ زِمِنَ مِنْ مِنْ خِلَافَتِ عَطَافِرِ مَائِيْجَةَ گا جیسے کہ اس نے ان سے پہلوں کو خلافت عطا فرمائی تھی“۔ یہ آیت مبارکہ خاص طور پر یہاں شامل کی گئی ہے، ورنہ پہلی آیت پر ہمارا یہ درس مکمل ہو جاتا ہے۔ یہ بہت اہم آیت ہے اور یہ خلافت راشدہ کی حقانیت پر اہل تشیع کے خلاف برہان قاطع ہے۔ اللہ کا یہ وعدہ جن حضرات سے پورا ہوا کیا وہ ایمان اور عمل صالح کے اعلیٰ ترین معیار پر نہیں ہوں گے؟ یا پھر (معاذ اللہ) اللہ کا وعدہ جھوٹا ہے اور اللہ منافقوں کے ساتھ یہ وعدہ کر رہا ہے؟ یہ خلافت بالفعل قائم ہوئی یا نہیں ہوئی؟ یہ تو تاریخی واقعہ ہے، اس میں تو کسی کو اختلاف نہیں ہو گا۔ تو کن سے یہ وعدہ کیا گیا تھا؟ ﴿وَعَدَ اللَّهُ الَّذِينَ آمُونَا مِنْكُمْ وَعَمِلُوا الصِّلْحَةَ﴾ یہ آیت ان کے غلط فلسفے اور گمراہ کن نظریات کے پورے تانے بنے کو ادھیر کر کر کھینچ دینے والی ہے۔

اس وعدہ استخلاف کی مزید وضاحت کرتے ہوئے فرمایا: ﴿وَلَيَعْمَلُنَّ لَهُمْ دِيْنَهُمُ الَّذِي ارْتَضَى لَهُمْ﴾ ”اور وہ لازماً ممکن عطا فرمائے گا (زمیں میں جمادے گا) اُن کے لیے اُن کے اس دین کو جو اللہ نے اُن کے لیے پسند فرمایا ہے“۔ یہ الفاظ مبارکہ خلافت راشدہ کے لیے بھی سند ہیں اور خلفاء راشدین کے لیے بھی۔ ﴿وَلَيُبَيِّنَنَّهُمْ مِنْ بَعْدِ خَوْفِهِمْ أَمْنًا﴾ ”اور لازماً بدل دے گا اُن کے خوف کی اس کیفیت کے بعد اُس کو امن کی ایک حالت سے“۔ ان الفاظ میں ایک طفیل نکتہ یہ ہے کہ جن حضرات کی رائے میں حضرت علیؓ کا عہد خلافت، خلافت راشدہ میں شامل نہیں ہے، ان کے موقف کے لیے بھی دلیل موجود ہے۔ اس لیے کہ اس پورے عرصے میں امن نہیں تھا، یہ جنگ و جدال کا دور تھا، تواریں ایک دوسرے کے خلاف چلتی

رہیں۔ شاہ ولی اللہ دہلویؓ بہت منطقی انسان تھے۔ انہوں نے دو باتوں کو علیحدہ علیحدہ کر دیا کہ ایک شخص کا اپنی ذات میں خلیفہ راشد ہونا اور ہے، جبکہ اس کے عہد خلافت کا خلافت راشدہ میں شامل ہونا اور ہے۔ چنانچہ حضرت علیؓ اپنی ذات میں خلیفہ راشد ہیں، خلافت راشدہ کے تمام معیارات ان کی ذات کی حد تک پورے ہیں، لیکن ان کا عہد حکومت اس معیار پر پورا نہیں اتر رہا۔ ایک تو اس عرصے میں افتراق رہا اور اس دور میں عالم اسلام ایک وحدت نہیں رہا۔ دوسرے یہاں امن کی کیفیت نہیں تھی۔ آگے فرمایا: ﴿يَعْدُونَ لَا يُشْرِكُونَ بِيَ شَيْئًا﴾ ”وہ میری ہی بندگی کریں گے، میرے ساتھ کسی شے کو شریک نہیں کریں گے“۔ یہ بہت بڑی بشارتیں ہیں اور دو خلافت راشدہ کے چوبیس برس اس کا مصدقی اتم اور مصدقی کامل ہیں۔ بعد میں بھی ایسا نہیں ہوا کہ یہ عمارت یک دم بالکل ہی زمین بوس ہو گئی ہو، بلکہ درجہ بدرجہ نیچے آئی ہے۔ لیکن ایک آئیڈیل اور ہر اعتبار سے دو رنبوت کا عکس کامل یہ چوبیس یا ساڑھے چوبیس برس تھے۔ ﴿وَمَنْ كَفَرَ بَعْدَ ذَلِكَ فَأُولَئِكَ هُمُ الْفَسِقُونَ﴾ ”اور جو اس کے بعد بھی کفر کرے گا تو وہی لوگ درحقیقت فاسق ہیں“۔ یہاں ”بَعْدَ ذَلِكَ“ سے کیا مراد ہے؟ یہ کہ اس وعدے کے بعد بھی! اللہ کا اتنا پختہ وعدہ، اللہ کی طرف سے اتنی موقوت توثیق اور پھر بھی کوئی کفر کرے! اور یہ بھی ہو سکتا ہے کہ جب دین اس طرح غالب ہو چکا ہو اور امن قائم ہو چکا ہو، فتنہ باقی نہ رہے، اس کے بعد بھی اگر کوئی غلط راستے پر چلتا ہے تو وہ ثابت کر دیتا ہے کہ اس میں خیر کا کوئی عنصر ہے ہی نہیں۔ آخری آیت میں فرمایا: ﴿وَأَقِيمُوا الصَّلَاةَ وَاتُّوا الزَّكُوْنَ.....﴾ ”اور نماز قائم کرو اور زکوٰۃ ادا کرو.....“۔ ہمارے آج کے درس کے خاتمے کے لیے یہ نہایت جامع اور نہایت موزوں الفاظ آگئے ہیں۔ یہاں سورہ الحجؓ کی آخری دو آیات ذہن میں تازہ سمجھیے، جن میں ایمان کے منطقی تقاضے بیان کیے گئے ہیں: ﴿يَأَيُّهَا الَّذِينَ آمُونُوا إِرْكَعُوا وَاسْجُدُوا وَاعْبُدُوا رَبَّكُمْ وَأَفْعُلُوا الْخَيْرَ لَعَلَّكُمْ تُفْلِحُونَ﴾ وَجَاهِدُوا فِي اللَّهِ حَقَّ جِهَادِهِ الخ﴾ دین کے عملی تقاضوں کی آخری سیڑھی

جہاد فی سبیل اللہ ہے جسے آنحضرت ﷺ نے دین کا "ذروۃ السنام" قرار دیا ہے، لیکن عمل کے زینے کی پہلی سیر ہمی فرائض دینی کی بجا آوری اور ارکانِ اسلام کی پابندی ہے۔ لہذا سب سے پہلے فرمایا: "ركوع کرو اور سجدہ کرو"۔ پہلی سیر ہمی پر قدم جماوگے تو دوسری پر چڑھنے کا امکان ہوگا۔ اگر یہیں پر قدم لرز رہے ہیں اور آپ کو استقامت حاصل نہیں تو اگلی کا کیا سوال؟ اسی لیے وہاں آخر میں پھر فرمایا: ﴿فَاقِيمُوا الصَّلَاةَ وَأَتُوا الزَّكُوَةَ وَاعْصِمُوا بِاللَّهِ طُهُورًا مَوْلِسُكُمْ هَ فَنِعْمُ الْمُؤْلِي وَنِعْمُ الْمَصِيرُ﴾ "پس قائم رکونہماز اور دیتے رہو زکوٰۃ اور مضبوط پکڑو اللہ (کی رسی) کو وہ تمہارا مالک ہے، سو خوب مالک ہے اور خوب مدگار"۔ یعنی اگر یہ سارا تصور دین سمجھ آ گیا اور تین منزلیں ذہن میں جم گئیں تو بسم اللہ کرو۔ کہاں سے کرو گے؟ قائم کرو نماز، ادا کرو زکوٰۃ! پہلی سیر ہمی تو وہی ہوگی۔ ستون ڈالو گے تو چھت کا امکان ہے۔ پہلی منزل بنے گی تو دوسری کا امکان ہے اور دوسری بنے گی تو تیسرا کا امکان ہے۔ لہذا وہاں (سورہ الحجہ میں) جو ترتیب تھی وہی یہاں (سورہ النور میں) ہے: ﴿وَاقِيمُوا الصَّلَاةَ وَأَتُوا الزَّكُوَةَ وَاطِّبِعُوا الرَّسُولَ لَعَلَّكُمْ تُرَحَّمُونَ﴾ "اور قائم کرو نماز اور دا کرو زکوٰۃ اور اطاعت کرو رسول کی تاکہ تم پر حرم کیا جائے"۔ واضح رہے کہ یہاں رسول کی اطاعت صرف رسول کی حیثیت میں مراد نہیں ہے بلکہ امیر کی حیثیت میں بھی، سپہ سالار کی حیثیت میں بھی، چیف ایگزیکٹو کی حیثیت میں بھی اور چیف جسٹس کی حیثیت میں بھی مراد ہے۔ چنانچہ آیت مبارکہ کے آخری الفاظ بہت معنی خیز ہیں: ﴿وَاطِّبِعُوا الرَّسُولَ لَعَلَّكُمْ تُرَحَّمُونَ﴾ "اور رسول کی اطاعت کرو تاکہ تم پر حرم کیا جائے!"

اللهم دینا اجعلنا منهن، اللهم اغفر لنا وارحمنا وامدنا واعفنا
واردفنا، انت ولينا في الدنيا والآخرة توفنا مسلمين والحقنا
بالصالحين برحمتك يا ارحم الراحمين ۵۰

درس ۸

جماعتی زندگی کے مہلک ترین مرض نجوی کی حقیقت اور اللہ کی جانب سے اس کی شدید مذمت

نحمدہ و نصلی علی رَسُولِہِ الکریم امّا بعدهُ :

اعوذ بالله من الشیطین الرجیم بسم الله الرحمن الرحيم

﴿إِنَّمَا تَرَى أَنَّ اللَّهَ يَعْلَمُ مَا فِي السَّمَاوَاتِ وَمَا فِي الْأَرْضِ طَمَّا يَكُونُ مِنْ نَجْوَى ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا هُوَ سَادِسُهُمْ وَلَا أَدْنَى مِنْ ذَلِكَ وَلَا أَكْثَرُ إِلَّا هُوَ مَعَهُمْ أَيْنَ مَا كَانُوا إِذْ ثُمَّ يَنْبَثِمُونَ بِمَا عَمِلُوا يَوْمَ الْقِيَمَةِ إِنَّ اللَّهَ بِكُلِّ شَيْءٍ عَلِيمٌ﴾ ﴿إِنَّمَا تَرَى أَنَّ اللَّهَ يَعْلَمُ مَا فِي النَّجْوَى ثُمَّ يَعْوَدُونَ لِمَا نَهُوا عَنْهُ وَيَنْتَجُونَ بِالْأُثْمِ وَالْعُدُوَانِ وَمَعْصِيَتِ الرَّسُولِ وَإِذَا جَاءُوكَ حَيْوُكَ بِمَا لَمْ يُحِيطُكَ بِهِ اللَّهُ وَيَقُولُونَ فِي أَنفُسِهِمْ لَوْلَا يُعَذِّبُنَا اللَّهُ بِمَا نَقُولُ طَحْسِهِمْ جَهَنَّمَ يَصْلَوْنَهَا فَيُسَمِّيَ الْمَصِيرُ﴾ يَسِّيَّها الَّذِينَ آمَنُوا إِذَا تَنَاجَيْتُمْ فَلَا تَتَنَاجَجُوا بِالْأُثْمِ وَالْعُدُوَانِ وَمَعْصِيَتِ الرَّسُولِ وَتَنَاجَجُوا بِالْبُرِّ وَالْتَّقْوَى طَ وَأَتَقْوَا اللَّهَ الَّذِي إِلَيْهِ تُحْشَرُونَ ﴿إِنَّمَا النَّجْوَى مِنَ الشَّيْطَنِ لِيَحْزُنَ الَّذِينَ آمَنُوا وَلَيْسَ بِضَارٍ لَهُمْ شَيْئاً إِلَّا يَأْذِنَ اللَّهُ طَ وَعَلَى اللَّهِ فَلَيَتَوَسَّلُ الْمُؤْمِنُونَ ﴿يَسِّيَّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمُجَلِّسِ فَافْسُحُوا يَفْسَحَ اللَّهُ لَكُمْ وَإِذَا قِيلَ انشُرُوا فَانْشُرُوا﴾

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ اُوتُوا الْعِلْمَ دَرَجَاتٍ وَاللَّهُ
بِمَا تَعْمَلُونَ خَبِيرٌ ۝ يَا أَيُّهَا الَّذِينَ آمَنُوا إِذَا نَاجَيْتُمُ الرَّسُولَ
فَقَدِمُوا بَيْنَ يَدَيْ نَجْوَلُكُمْ صَدَقَةً ذَلِكَ خَيْرٌ لَكُمْ وَأَطْهَرٌ فَإِنْ
لَمْ تَجْدُوا فَإِنَّ اللَّهَ غَفُورٌ رَّحِيمٌ ۝ إِذَا شَفَقْتُمْ أَنْ تَقْدِمُوا بَيْنَ يَدَيْ
نَجْوَلُكُمْ صَدَقَتِ ۝ فَإِذَا لَمْ تَفْعَلُوا وَتَابَ اللَّهُ عَلَيْكُمْ فَاقْدِمُوا
الصَّلَاةَ وَاتُّوا الزَّكُوَةَ وَأَطْعِمُوا اللَّهَ وَرَسُولَهُ ۝ وَاللَّهُ خَبِيرٌ بِمَا
تَعْمَلُونَ ۝ ۝ (المجادلة) الحكمة

دینی ہیئت اجتماعیہ کے خلاف شیطان کے ہتھاں

دینی مقاصد اور بالخصوص اقامت دین کے لیے جو بھی ہیئت اجتماعیہ وجود میں آتی ہے وہ یقیناً شیطان کی دشمنی کے لیے اور اسے لکارنے کے لیے ہی وجود میں آتی ہے، لہذا شیطان کے حملے کا سب سے بڑا نشانہ اور ہدف بھی وہ اجتماعیت ہی بنتی ہے۔ اس پہلو سے غور کیا جائے تو شیطان کے حملہ آور ہونے کے مختلف راستے ہیں۔ اولاً اس کی یہ کوشش ہوتی ہے کہ اس ہیئت اجتماعیہ میں شریک ہر فرد کے دل میں وسوسہ اندازی کرے اور اس کے نفسانی داعیات اور محکات کو مشتعل کرے۔ یہ کوشش تو شیطان ہر فردنوع بشر کے لیے کرتا ہے اور ظاہر بات ہے کہ ایسے اشخاص کے لیے جو کسی ایسی اجتماعیت میں شریک ہوں جو شیطان کو لکارنے کے لیے وجود میں آئی ہو، اس کی یہ کوششیں دوچند ہو جائیں گی۔ پھر اس سے آگے بڑھ کر وہ ایسے اشخاص کے باہمی رشتے کو کمزور کرنے، ان کی جمیعت میں رخنے ڈالنے، ان کے دلوں میں ایک دوسرے کے خلاف بدگمانیاں پیدا کرنے اور ایک دوسرے کے خلاف دلوں میں کدورت پیدا کرنے کی کوشش کرتا ہے، تاکہ یہ نہیں موصوف نہ بن سکیں، ان کے مابین ایک دوسرے کے خلاف غلط فہمیاں پیدا ہوں اور ایک دوسرے سے بغض اور عداوت پیدا ہو جائے۔ یہ شیطان کی دوسری کوشش ہے۔ تیسرا کوشش اس کی خاص طور پر یہ ہوتی ہے کہ اس اجتماعیت کے نظم کو بگاڑے اور اس نظم میں امیر اور مأمورین کے مابین جو ربط و تعلق

ہے، اسے خراب کرے۔ اصل میں تو امیر اور مأمورین کے مابین یہ تعلق ہی ہے جو کسی نظم کے موثر ہونے میں سب سے زیادہ مفید ہے اور یہی چیز فیصلہ کن بھی ہے۔ تو اس اعتبار سے اس کا تیسرا حملہ اس تعلق کو کمزور کرنے کے لیے ہوتا ہے۔

جہاں تک پہلی بات کا تعلق ہے وہ تو ہمارے اصل منتخب نصاب کے مختلف اسپاٹ اور حصوں میں زیر بحث آتی ہے، دوسرا معاملہ بھی بالخصوص سورۃ الحجرات میں تفصیل سے زیر بحث آیا ہے۔ اس میں مسلمانوں کی شیرازہ بندی کے ضمن میں جو ثابت احکام دیے گئے اور جن چیزوں سے روکا گیا ان کو اپنے ذہن میں تازہ کر لیجیے۔ میں عام طور پر درس کے دوران یہ واضح کیا کرتا ہوں کہ اس کی کیا اہمیت ہے، مسلمانوں کی یہ شیرازہ بندی کیوں مطلوب ہے، اس میں پیدا ہونے والے رخنوں کا سدہ باب اتنا ہم کیوں ہے کہ اس کے لیے قرآن حکیم میں اس قدر اہتمام سے احکام دیے گئے ہیں؟ سورۃ الحجرات میں دو بڑے احکام نازل ہوئے ہیں اور ساتھ ہی دو آیات (۱۱، ۱۲) میں چھ نوہی نازل ہوئے ہیں۔ جن چھ کاموں سے خاص طور پر دو کا گیا ہے وہ یہ ہیں: تمثیر و استہزاء؛ عیب جوئی کرنا، ایک دوسرے کو برے ناموں سے پکارنا، سو عطن پیدا کرنا، کسی کی برائی تلاش کرنے کے لیے اس کی ٹوہ میں لگے رہنا اور غنیمت کرنا۔ اس لیے کہ ایک دوسرے کے مابین بدگمانی پیدا کرنا، دلوں کو بچاڑا دینا، کدورتیں پیدا کرنا، حسن عطن ختم کر کے سو عطن کے تج بودینا، یہ تمام چیزیں خطرناک ہیں۔ درحقیقت ان کی اصل اہمیت اس اعتبار سے ہے کہ کسی بھی فصیل کی مضبوطی کا دار و مدار دو چیزوں پر ہے۔ ایک تو یہ کہ ہر اینٹ اپنی جگہ پختہ ہو اور دوسرے ان اینٹوں کو جوڑنے والا مواد یعنی سیمنٹ مضبوط ہو۔ اینٹوں کا پختہ ہونا افرادی سیرت و کردار کی پختگی کا پروگرام ہے جو ہمارے منتخب نصاب کے حصہ سوم کا موضوع ہے۔ ان اینٹوں کو باہم جوڑنے، مضبوط کرنے اور ان میں کسی رخنے کو راہ نہ پانے دینے کے ضمن میں احکامات سورۃ الحجرات میں آگئے کہ اس اجتماعیت میں شریک افراد کے مابین اگر کہیں اختلاف ہو تو اسے فوراً رفع کرنے کی کوشش کرو، افتراق کی روشن درست نہیں ہے۔ خواہ مخواہ کی افواہوں پر اعتماد نہ کرو، بلکہ

افواہوں کی روک تھام کرو۔

یہ دو حکم تو بڑے ہیں۔ ان کے علاوہ جو چھ نواہی ہیں ان میں یہ بھی ہے کہ ایک دوسرے کا استہزاء نہ کرو، تم خر نہ کرو۔ بسا وقات آدمی اپنے کسی دوست اور رفیق سے یوں ہی لائٹ موڈ میں کوئی بات کرتا ہے اور اس سے اس کا دل دکھانا مقصود نہیں ہوتا۔ اور یہ بھی واقعہ ہے کہ ممکن ہے وہ دوست اس سے قبل دس باروہ بات ہنس کر ٹال چکا ہو، لیکن عین ممکن ہے کہ گیارہویں مرتبہ وہ بات تیر کی طرح سیدھی اس کے دل پر جا لگے اور اس کا دل زخمی ہو جائے۔ اب نیتیجاً اس سے محبت کا تعلق کمزور پڑے گا اور اس کے دل کی کیفیت کھرد ری سطح کی مانند ہو جائے گی جس پر اب میں جمنا شروع ہو جائے گا۔

لہذا فرمایا گیا ہے کہ استہزاء سے بچو۔ ازوئے الفاظ قرآنی: ﴿يَا أَيُّهَا الَّذِينَ أَمْنُوا لَا يَسْخَرُوا بِقَوْمٍ عَسَى أَنْ يُكَوِّنُوا خَيْرًا مِنْهُمْ وَلَا نِسَاءٌ مِنْ نِسَاءٍ عَسَى أَنْ يُكَوِّنُوا خَيْرًا مِنْهُنَّ﴾ (الحجرات: ١١) ”اے ایمان والو! (تم میں سے) کوئی گروہ دوسرے گروہ کا مذاق نہ اڑائے، ہو سکتا ہے کہ وہ ان (مذاق اڑانے والوں) سے بہتر ہوں اور نہ عورتیں دوسری عورتوں کا مذاق اڑائیں، ہو سکتا ہے وہ ان (مذاق اڑانے والیوں) سے بہتر ہوں۔ یہ تو ایسا حکم ہے جو مردوں کے ساتھ ساتھ عورتوں کے لیے بھی دھرا کر لایا گیا ہے۔ اگلی بات یہ فرمائی کہ: ﴿وَلَا تَلْمِزُوا أَنفُسَكُمْ﴾ ”اور ایک دوسرے کی عیب چینی نہ کرو (تہمیں نہ لگاؤ)، اگر کسی کا واقعی کوئی ایسا معاملہ ہے تو خواہ مخواہ اسے جلتا درست نہیں ہے، اس سے بھی اس کی عزت نفس کو مجرور کرنا مقصود ہوتا ہے۔ یہ بھی وہ چیز ہے جو باہمی رشتہ اُفت کو ختم کر دیتی ہے۔ پھر فرمایا: ﴿وَلَا تَنَابِرُوا بِالْأَلْقَابِ﴾ ”اور ایک دوسرے کو (بُرے) ناموں سے نہ پکارو“۔ وہ نام کہ جو خواہ مخواہ کسی کو چھیرنے کے لیے ہوں ان سے شدت کے ساتھ منع کیا گیا ہے۔ پھر یہ کہ سوءِ ظن سے بچو! اس کے لیے الفاظ آئے ہیں: ﴿إِجْتَنِبُوا كَثِيرًا مِنَ الظُّنُونِ﴾ ”بعض الظُّنُونِ إِثْمٌ“ ”بہت زیادہ گمان کرنے سے بچو! یقیناً بعض گمان گناہ ہیں“۔ اس سے آگے ہے: ﴿وَلَا تَجَسَّسُوا﴾ ”اوچس نہ کرو“۔ اگر کوئی ناخوشنگوار چیز سامنے

آ بھی گئی ہے تو پردہ پوشی کرو، نہ یہ کہ خود پردے اٹھاٹھا کر دیکھنے کی کوشش کرو۔

غیبت = جماعتی زندگی میں رخنه اندازی کا ایک بڑا ذریعہ

اس سلسلہ نواہی میں مزید ارشاد ہے: ﴿وَلَا يَعْتَبُ بِعَضُكُمْ بَعْضًا﴾ ”اور تم میں کا ایک دوسرے کی غیبت نہ کیا کرے“۔ اس لیے کہ غیبت تو سب سے ثقلی اور فتحی حرکت ہے۔ غیبت یہ ہے کہ اپنے کسی بھائی کی کسی براہی یا عیب کا ذکر اس کی عدم موجودگی میں کرنا۔ ویسے تو یہ باتیں ہمارے عام مجاتی اور معاشرتی آداب میں شامل ہیں، لہذا ہر مسلمان کے ساتھ یہی معاملہ کرنا ہے، لیکن اقامت دین جیسے عظیم مقصد کے لیے قائم کی گئی جماعت کے رفقاء کے لیے ان احکامات کی ضرورت وہیمیت سو گناہ بڑھ جاتی ہے اور انہیں ان تمام چیزوں کا سو گناہ زیادہ اہتمام کرنا چاہیے، اس لیے کہ یہاں شیطان سو گناہ زیادہ زور لگائے گا۔

جماعتی نظم کے حوالے سے غیبت خاص طور پر قابل وضاحت ہے۔ جان لیجیے کہ ایک تو تقید ہوتی ہے کہ کسی کو اس کی کسی کمزوری، کوتاہی اور کسی عیب وغیرہ پر متنبہ اور مطلع کرنا۔ یہ تو اصلاح کے لیے اجتماعیت کی ایک اہم اور ناگزیر ضرورت ہے۔ لیکن اس کے کچھ آداب ہیں۔ اولاً یہ کہ آپ اپنے کسی بھائی میں کوئی کمزوری دیکھیں تو خود اُس سے اُس معاملے میں بات کریں، اسے تہائی میں سمجھائیں اور مطلع کریں، سب کے رُوبرو اُس کا تذکرہ نہ کریں۔ ثانیاً آپ کے انداز میں اس حد تک دل سوزی ہو کہ وہ خود محسوس کرے کہ میرے سامنے یہ بات کر کے اسے کوئی خوش نہیں ہو رہی، یہ کوئی لذت نہیں لے رہا، کوئی اپنی بڑائی کا اظہار نہیں کر رہا اور میری عزت نفس کو مجرور کرنا اس کے پیش نظر نہیں ہے، بلکہ یہ فی الواقع دل سے میری اصلاح کا خواہاں اور کوشش ہے۔ یہ دو شرطیں اگر پوری نہ ہوں تو تقید مہلک اور مضر بابت ہوتی ہے اور اپنی افادیت کا پہلو کھو دیتی ہے۔ اس سے آگے بڑھ کر میں ایک اور بات کی طرف توجہ مبذول کرنا چاہتا ہوں۔ دیکھنے تنظیم اسلامی میں یہ بات طے ہے کہ اس سے کسی رفیق کے اخراج کا معاملہ بھی ہو سکتا ہے۔ کسی شخص کا معاملہ ایسا ہو جس سے تنظیم کی بدنامی کا اندازہ ہو جائے تو

اس کا اخراج عمل میں آ سکتا ہے۔ کسی ساتھی نے اپنے اس بھائی کی اصلاح کی انفرادی سطح پر پوری کوشش کر لی، اس سے بارہ ملا اور تھائی میں دل سوزی اور خلوص و اخلاص کے ساتھ گفتگو کی، لیکن وہ سمجھ رہا ہے کہ اصلاح کی طرف اس کا کوئی رجحان نہیں ہے اور اس چیز کی اطلاع اصحاب امر تک پہنچا دینا جماعتی مصلحت کے لیے ضروری ہے اور اس سے مقصود اجتماعیت کو اس کے مضر اور منفی اثرات سے بچانا ہے تو عام رفیق کا کام یہ ہے کہ صاحب نظم کو اس سے مطلع کر کے خاموش ہو جائے۔ دوسرے ساتھیوں میں اس کی برائی کا چرچا کرنا اور لذت لے لے کر اس کا ذکر کرنا انتہائی مہلک شے ہے۔ یہ ہے وہ غیبت جس کے لیے قرآن کریم میں سخت ترین الفاظ آئے ہیں: ﴿إِيَّاهُبْ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرْهُتُمُوهُ﴾ "کیا تم میں سے کوئی شخص اسے پسند کرے گا کہ اپنے کسی مُردہ بھائی کا گوشت (اس کی بوٹیاں نوچ نوچ کر کھائے؟ یہ تو تمہیں انتہائی ناپسند ہے،" لیکن تم غیبت کرتے ہو ہیئتًا مرنیاً، خوب لذتیں لے لے کر اور چھڑوں کے ساتھ۔ تو جماعتی زندگی میں اس چیز کو channelize کرنا ضروری ہے۔ کسی مقامی تنظیم کا امیر اگر اپنے کسی ساتھی میں کوئی کمزوری دیکھتا ہے اور اس نے اپنے اس ساتھی کی اصلاح کی ہر ممکن کوشش بھی کر لی ہے مگر وہ اصلاح پر مائل نہیں ہو رہا، تو اب اس مقامی امیر کو پہلے تو یہ judgement کرنی ہو گی کہ یہ عام کمزوری اور خامی ہے یا اس نوعیت کی ہے کہ اس سے جماعت کی نیک نامی پر حرف آ سکتا ہے۔ اگر صورت دوسری ہے تو وہ بھی اپنے سے بالاتر اصحاب امر تک اطلاع پہنچائے اور یوں سمجھے کہ اس کی ذمہ داری ختم ہوئی۔ اب یہ معاملہ ان کے ہاتھ میں آ گیا ہے اور وہ اسے کس طور سے نہ مٹاتے ہیں یہاں کی ذمہ داری ہے۔

مرض "نجوی" کے اسباب و علامات

پہلی بات تو یہ ہے جو اجالاً آپ کے سامنے آ گئی کہ اس بیت اجتماعیہ میں اگر proper channels کا اہتمام نہیں ہو گا تو شیطان کو لوں کے چھاڑنے اور انہوں اور کدو روتوں کی فصلیں اگانے کا بڑا موقع ملے گا۔ لیکن یہی مسئلہ جب رفقاء کی جانب

سے امراء کے ساتھ پیش آتا ہے تو اس کا نام "نجوی" بتا ہے۔ اب یہ غیبت سے کئی گنا زیادہ فتح شے بن جاتی ہے۔ اب تک تو میں نے سورۃ الحجرات میں وارد معاشرتی احکام اور نواہی کا اعادہ کیا ہے کہ ایک مسلمان معاشرے اور مسلمانوں کی بیتت ملی میں ان چیزوں کی کیا اہمیت ہے۔ میں عرض کر چکا ہوں کہ اقامت دین کے عظیم مقصد کے لیے قائم اجتماعیت کے لیے اس کی اہمیت سو گناہ بڑھ جاتی ہے۔ چنانچہ جب غیبت کا معاملہ اصحاب امر کے ساتھ آئے گا تو یہ چیز اس سے بھی سو گناہ زیادہ فتح اور مہلک ہو جائے گی۔ اس کا کیا سبب ہے؟ پہلے اسے سمجھ لینا چاہیے۔ دراصل امیر اور مأمورین کا رشتہ ایسا ہے کہ اس میں گاہے بگاہے مأمورین کی عزت نفس کے مجروح ہونے کا امکان فطری طور پر موجود ہے۔ اول تو کسی کا حکم ماننا انسانی طبیعت بالعلوم گوارا نہیں کرتی، پسند نہیں کرتی۔ انسان کا نفس اسے یہ پٹ پڑھاتا ہے کہ اصحاب امر کو کون سے سرخاب کے پر لگے ہیں، یہ کون سے آسمان سے نازل ہوئے ہیں کہ مجھے حکم دیں، میں ان سے کس پہلو میں کمتر ہوں!

میں یہاں تک عرض کر رہا ہوں کہ حضور ﷺ کا معاملہ ہمارے اعتبار سے تو بہت مختلف ہے اور اس وقت جو لوگ موجود تھے ان کا معاملہ بھی ہم سے بہت مختلف تھا۔ ہمارے لیے تو حضور ﷺ کی حیثیت اب ایک ادارے (institution) کی ہے، حضور ﷺ بنفس نہیں، گوشت پوست سے بنے ہوئے انسان کی صورت میں ہمارے سامنے موجود نہیں ہیں، اور اللہ تو یہی بھی ہمارے سامنے نہیں ہے، لہذا ہمارے لیے اللہ کی اطاعت اور رسول کی اطاعت، یہ دونوں درحقیقت ادارے ہیں۔ اس وقت ہمارے اور رسول ﷺ کے مابین صرف اُمتی اور رسول کی نسبت ہے، جبکہ اس وقت کے لوگوں کا معاملہ یہ تھا کہ ایک تو رسول ﷺ کے سامنے گوشت پوست کے بنے ہوئے انسان کی صورت میں موجود تھے، عام انسانوں کی طرح وہ بھی کھاتے پیتے اور چلتے پھرتے تھے۔ پھر یہ کہ حضور ﷺ کے ساتھ ان کی اور بھی بہت ساری شبیتیں موجود تھیں۔ صحابہ کرام رضی اللہ عنہم میں سے حضرت عباس اور حضرت حمزہ (رضی اللہ عنہما) حضور ﷺ کے

بچا ہیں، لہذا آپ تو بھتیجے ہونے کے اعتبار سے ان سے چھوٹے تھے۔ صحابات (رضی اللہ عنہم) میں وہ بھی ہیں جو حضور ﷺ کی ازواج مطہرات ہیں۔ ان کے اور آنحضرت ﷺ کے ماہین نسبت صرف رسول اور اُمّتی کی نہیں ہے، شوہر اور بیوی کی بھی ہے۔ اسی طرح آپ قیاس کرتے چلے جائیں تو معلوم ہو گا کہ وہاں نسبتیں بھی بہت سی تھیں۔ اس پہلو سے اس وقت آپ ﷺ کی اطاعت کا معاملہ آج کی نسبت زیادہ مشکل تھا۔ اس لیے کہ اُس وقت ایک تو نگاہوں کے سامنے موجود ایک گوشت پوست کے بنے ہوئے انسان کی اطاعت مطلوب تھی اور دوسرا یہ کہ ان کے ساتھ اور بھی کافی نسبتیں تھیں جو کہ ہماری نہیں ہیں۔ ہمارے لیے حضور ﷺ کی اطاعت بہت آسان ہے، جبکہ ان لوگوں کے لیے اس معاملے میں بڑی اضافی دقتیں اور پچیدگیاں تھیں۔ چنانچہ انہیں یہ وسو سے پیش آسکتے تھے کہ ان کی ہربات ماننے کی کیا ضرورت ہے! یہ ہم تک اللہ کا جو حکم پہنچاتے ہیں ہم اسے مان لیتے ہیں، لیکن ان کی ہربات کیوں مانیں! اسی موقف کی تردید میں یہ آیت نازل ہوئی:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بِيَهُمْ ثُمَّ لَا

يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ (النساء)

”نہیں (اے محمد ﷺ!) آپ کے رب کی قسم یہ ہرگز مومن نہیں ہو سکتے جب تک کہ ہر اختلافی معاملے میں جوان کے ماہین اٹھ کھڑا ہو، آپ کو آخری حکم تسلیم نہ کریں، اور جو فیصلہ بھی آپ کریں (نہ صرف یہ کہ اسے بے چون و چرا قبول کریں، بلکہ) اپنے دل میں بھی اس کے بارے میں کوئی شکی محسوس نہ کریں، اور (آپ کی) فرمائی برداری قبول کر لیں جیسا کہ اس کا حق ہے۔“

اس طرزِ تخطاطب میں جوزور ہے وہ اس پس منظر میں نکھر کر سامنے آتا ہے۔

کبھی ایسا بھی ہو سکتا ہے کہ کوئی شخص مشورہ دے اور اس کا مشورہ قبول نہ کیا جائے، تو اس کے دل پر اس کا ایک رُّ عمل لازماً ہو گا کہ انہوں نے میری بات کو اہمیت نہیں دی، مجھے کم ترسیجاً، کسی اور کسی بات کو زیادہ اہمیت دی۔ کبھی ایسا بھی ہو سکتا ہے کہ کسی اجتماعی ضرورت کے تحت محسوس ہو کہ شاید صاحب امر کا التفات کسی اور کسی طرف

زیادہ ہے اور میری طرف کم ہے۔ اس سے بھی نفس کے اندر لازماً ایک رُّ عمل پیدا ہوتا ہے۔ اور ایسا لازماً ہوتا ہے، کوئی نظم اس کے بغیر نہیں چل سکتا۔ اور بھی کسی کوتاہی پر سرزنش اور ڈانٹ ڈپٹ بھی ہو سکتی ہے۔ یہ بھی وہ چیز ہے جس سے انسان کے اندر شدید رُّ عمل پیدا ہو سکتا ہے۔ پھر یہ بھی ہو سکتا ہے کہ کوئی شخص اپنی جگہ پر صحیح ہو لیکن کسی مغالطے کی بنابر اس کو خواہ مخواہ ڈانٹ دیا جائے۔ اس کا بھی بہر حال امکان موجود ہے۔ نبی اکرم ﷺ کی ذات اس طرح کے مغالطے سے بُری ہے، کوئی اور تو اس سے بُری نہیں ہے۔ ہو سکتا ہے کہ اصحاب امر تک کوئی غلط اطلاع پہنچ ہو، یا ان کے اپنے مشاہدے میں یا اپنی سوچ میں کوئی غلطی ہو۔ اب اس میں مزید دس گناہ زیادہ امکان پیدا ہو گا کہ طبیعت میں رُّ عمل اور آزر درگی (resentment) پیدا ہو جائے۔ یہ تمام چیزیں وہ ہیں کہ جن سے امیر اور مأمور کا رشتہ بہت نازک ہو جاتا ہے۔ اگر اس میں کو انسان شعوری طور پر صاف نہ کرتا رہے اور وہاں کھر دری سطح برقرار رہے تو وہاں میں جمع ہوتا رہے گا۔ اور اس کا نتیجہ یہ ہو گا کہ آپ کی زبان سے کبھی کوئی چھبھتا ہو افقرہ نکل جائے گا، کبھی آپ کوئی استہزا سے کلمہ کہہ دیں گے۔

پھر کبھی ایسا بھی ہو سکتا ہے کہ کسی نے محسوس کیا کہ کوئی اور بھی ہے جس کے دل میں ایسے جذبات ہیں تو اب ایک انسیت محسوس ہو گی اور وہ جا کر اس سے دکھ دو دیاں کرے گا کہ دیکھئے اس جماعت میں آنے کی ہماری کوئی ذاتی غرض تو نہیں ہے، فلاں صاحب ہم سے کوئی برتر نہیں ہیں کہ ہم سے اس طرح کا معاملہ ہو رہا ہے۔ اب وہ دو سے تین، پھر تین سے چار ہو جائیں گے اور رفتہ رفتہ ایک جھٹے کی شکل اختیار کر لیں گے اور ان کے ماہین ایک دوسرے کے لیے قرب اور دلوں کی نرمی پیدا ہو جائے گی۔ اب صورت حال یہ ہو گی کہ کسی اجتماع میں جہاں بیٹھے ہیں یکجا بیٹھے ہیں۔ اب امیر اگر کچھ کہہ رہا ہے تو اس پر آنکھوں آنکھوں میں باتیں کر رہے ہیں کہ دیکھا، یہ بات نکل آئی نا جو ہم سوچتے تھے، ہمارا خیال صحیح ہوا کہ نہیں! اس طرح آنکھوں آنکھوں میں تبادلہ خیال ہوتا ہے، پھر فقرے چست کیے جاتے ہیں۔ اس کے لیے ان کی کوشش ہوتی ہے کہ

اجماع میں مل جل کر بیٹھیں، آس پاس صرف وہی لوگ ہوں جن کے دلوں میں ایک دوسرے کے لیے ہمدردی کا احساس ہے اور کسی اور کو فریب نہ آنے دیں، تاکہ اگر کوئی فقرہ چست کیا جائے تو کوئی سن کر آگے نہ پہنچا دے۔ پھر ایسا بھی ہوتا ہے کہ تہائی میں کھسپھسر ہو رہی ہے۔ غیبت جو بہت لذیز شے ہے، جب یہ امیر کے خلاف ہو گی تو بہت ہی لذیز ہو جائے گی۔ اس میں یہ اضافی عوامل شامل ہو جائیں گے۔ جب بھی طبیعت کے اندر کسی وجہ سے منفی رو عمل پیدا ہو گا تو اس سے جب کھیتی لمبھائے گی تو بہت بہار دے گی۔ اب کونوں کھروں میں، علیحدگی میں گفتگو ہو رہی ہے، آپس میں بظاہر بہت دردمندانہ مشورے ہو رہے ہیں کہ دیکھئے، تنظیم میں ہمیں تو اس کی مصلحت مطلوب ہے، یہ غلط رخ پر چلے گئے ہیں، ان کا انداز غلط ہے، اس سے تنظیم کو نقصان پہنچ رہا ہے، ہم تو اس کی اصلاح کے لیے کوشش ہیں، ہم تو اصل میں بھلائی کے لیے یہ سارے مشورے کر رہے ہیں، ہمیں کسی سے کوئی ذاتی نفرت اور کدوڑت نہیں ہے۔

اس حوالے سے وہ الفاظ ذہن میں رکھئے جو سورۃ البقرۃ کے دوسرے رکوع میں آئے ہیں : ﴿وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ﴾ "اور جب اُن سے کہا جاتا ہے کہ زمین میں فساد نہ مچاؤ (رخنا اندازی نہ کرو اس نظم کو کمزور نہ کرو اس میں فتنہ نہ اٹھاؤ) تو وہ یہ کہتے ہیں کہ ہم تو اصلاح کرنے والے ہیں، ہم تو اصلاح کے لیے کوشش ہیں، ہمارے مشورے تو اصلاح اور بہتری کے لیے ہیں۔ یہ تمام کیفیات ایک complex مرض کی علامات ہیں جو بہت سے امراض کا مرکب ہے۔ اس پرے مرض کے کیا اسباب ہیں؟ میڈیکل سائنس میں کسی مرض کی etymology کے دو حصے ہوتے ہیں: اولاً predisposing factors جن کی وجہ سے مرض کے حملہ آور ہونے کے لیے فضا ہموار ہوتی ہے، میدان ہموار ہو جاتا ہے۔ ثانیاً exciting cause جو مرض کے اُبھرنے کے لیے کوئی فوری سبب بن جاتا ہے۔ یہ وضاحت ہو چکی ہے کہ یہ مرض کیسے وجود میں آتا ہے۔ اس انداز سے جو جھٹے بندی وجود میں آتی ہے اس کا نام "مظاہرہ" ہے۔ یہ

مظاہرہ، جسے ہم اسلامی انقلاب کے ضمن میں باطل کے خلاف اقدام کا ایک عنوان تجویز کر رہے ہیں، اگر اس اجتماعیت کے اندر ہونا شروع ہو جائے تو یہ "وہ قوم آج ڈوبے گی گر کل نہ ڈوبی" کے مصدق وہ اجتماعیت ختم ہو جاتی ہے۔ وہ گویا دیک ہے جو اندر سے چٹ کر رہی ہے۔ اس طرح اس کی ساری اجتماعیت اور اجتماعی قوت ختم ہو جائے گی۔ تو یہ مظاہرہ کسی اجتماعیت کے اندر نہ ہو۔

"نجوی" کی حقیقت و شاعت۔ قرآن حکیم کی روشنی میں

اب ان آیات مبارکہ کو سمجھ لینا چاہیے جس میں یہ وضاحت ہے کہ اس پوری بیماری کی، جس کا میں نے اس وقت ذکر کیا ہے، کیا علامات ہیں، اس کا کیسے ظہور ہوتا ہے اور یہ کیسے آگے بڑھتی ہے؟ اس کے لیے ایک عنوان ہے "نجوی"۔ پہلے اس لفاظ کی اصل کو سمجھ لیا جائے۔ عربی زبان میں "نجوہ"، بلندی کو کہتے ہیں۔ اسی سے لفاظنجات بنائے جس کے معنی فتح جانے کے ہیں۔ کسی بلند مقام پر پہنچ جانا دشمن کے زخم سے نکل کر نجات پا جانے کی ایک صورت ہے۔ اس کے لیے بہترین مثال غزوہ احمدی ہے کہ جس وقت صحابہ کرام ﷺ نزنے میں آگئے اور ستر صحابہ شہید بھی ہو گئے اُس وقت بی اکرم ﷺ نے صحابہ کو حکم دیا کہ اُحد پہاڑ پر چڑھ جاؤ! چنانچہ بلندی پر چڑھ جانا اُس وقت بچاؤ کی شکل بن گیا۔ تو بلندی پر پہنچ جانا ایک طرح سے بچاؤ، دفاع اور نجات کی ایک شکل بن جاتی ہے۔ پھر یہ کہ بلندی پر کوئی جاتا ہے تو تہاہ ہوتا ہے۔ اور یہاں بلندی پر جب تہائی ہو گی تو وہاں ایک دو جو پہنچ گئے ہیں وہ سرگوشیوں کریں گے جو دوسرے نہیں سنیں گے۔ تو علیحدگی میں خفیہ سرگوشیوں کے لیے یہ لفاظ "نجوی" ہے۔ واضح رہے کہ نجات کا اصل مادہ بھی "ن ج و" ہے اور نجوی کا مادہ بھی یہی ہے۔

نجوی کے ضمن میں ایک آیت سورۃ النساء میں بھی موجود ہے۔ اور میرا گمان ہے کہ سورۃ النساء پہلے اور سورۃ الجاذۃ بعد میں نازل ہوئی ہے۔ واللہ اعلم۔ سورۃ النساء میں ارشاد باری تعالیٰ ہے: ﴿لَا خَيْرٌ فِي كَثِيرٍ مِّنْ نَجْوَاتِهِمْ﴾ (آیت ۱۱۲) "ان کی سرگوشیوں میں سے اکثر میں کوئی خیر نہیں ہے"۔ یعنی یوں سمجھئے کہ اکثر و بیشتر سرگوشی

خرابی کی جزویتی ہے۔ وہی بات بہتر ہوتی ہے جو کھل کر سامنے کی جائے۔ اگر کسی کی عدم موجودگی میں اس کی برائی بیان کی جائے تو یہ غیبت ہے۔ چلے اگر کوئی حملہ آور ہونا بھی چاہتا ہے تو بھی سامنے سے حملہ کرے، پیچھے سے حملہ کرنا تو بزدی ہے۔ اگر سامنے سے حملہ کیا جائے گا تو وہ بھی مدافعت کر سکتا ہے۔ اگر عوام کے اندر اس کو تنتیکہ کا نشانہ بنایا جائے تو اس کو موقع تو ہو گا کہ وہ وضاحت کر کے اپنادفاع کر سکے کہ یہ بات یوں نہیں ہے۔ لیکن اگر یہ معاملہ پیچھے سے کیا جائے تو اب وہ مدافعت کے قابل نہیں ہے۔ لہذا بات تو وہی ہوتی ہے جو ڈنکے کی چوٹ پر سامنے کی جائے، الا یہ کہ آپ اس طرح اس کے استہراۓ کاذر یعنی بن جائیں گے تو اس کی اصلاح کا امکان کم ہو جائے گا، بلکہ اصلاح کا دروازہ بند ہو جائے گا۔ یہ مصلحت کی بات ہے۔ ہر چیز کے اندر استثناء تو ہوتا ہے، لیکن قاعدہ قانون یہی ہے کہ ﴿لَا خَيْرٌ فِي كَثِيرٍ مِّنْ نَجْوَاهُمْ﴾ ”ان کی اکثر سرگوشیوں میں خیر کا کوئی پہلو نہیں ہے“۔ البتہ اس کی کچھ مستثنیات ہیں جو اسی آیت میں باس الفاظ بیان ہوئی ہیں:

(i) ﴿لَا مَنْ أَمْرَ بِصَدَقَةٍ﴾ ”سوائے اس کے کوئی (کسی کو) صدقہ کرنے کو کہے“۔ آپ نے کسی کو جا کر مشورہ دیا کہ بھائی فلاں شخص احتیاج میں ہے اور میری اس وقت ایسی حالت نہیں ہے کہ میں اس کی مدد کر سکوں، اور میں سمجھتا ہوں کہ آپ اس کی ضرورت کو پورا کیجیے۔

(ii) ﴿أُوْ مَعْرُوفٍ﴾ ”یا کوئی نیک کام (کرنے کو کہے)“۔ یعنی کسی اور نیک کام کا کسی کو علیحدگی میں مشورہ دینا۔ محسوس ہو کہ اس کی ہمت کمزور پڑ رہی ہے تو اس کی ہمت بندھانا۔

(iii) ﴿أُوْ إِصْلَاحٌ بَيْنَ النَّاسِ﴾ ”یا لوگوں کو آپس میں صلح کا مشورہ دئے“۔ یہ ”اصلاح ذات ایین“ ہے کہ لوگوں کے مابین مصالحت کرانا۔ اس کے لیے یہ کرنا پڑے گا کہ آپ علیحدگی میں ایک فریق کی بات سنیں، پھر دوسرے فریق کا موقف سنیں۔ اگر وہ آئے سامنے ہوں گے تو آپس میں الجھ پڑیں گے، فوراً مشتعل ہو جائیں گے۔

اب آپ علیحدگی میں ایک کی بات سن کر اسے سمجھائیں اور ٹھنڈا کریں۔ پھر دوسرے فریق سے جا کر بات کریں۔ اس معاملے میں یہاں تک اجازت ہے کہ فرض کریں پہلے فریق نے غیظ و غضب کی حالت میں دوسرے فریق کے لیے نازیبا الفاظ استعمال کیے تو اسے چھپا لیں، اس میں توریہ کی حد تک گنجائش ہے، بلکہ اصلاح ذات ایین کے لیے اس طرح کی کوئی بات اپنی طرف سے بھی کہی جاسکتی ہے کہ تمہارے لیے اس کے دل میں محبت ہے، یہ تو قوتی طور پر تمہارے مابین غلط فہمی ہو گئی ہے، کچھ لوگ ہیں جنہوں نے تمہارے مابین عداوت کے بیچ بودیے ہیں۔ دین میں اس کے لیے انہائی تاکیدی تعلیم دی گئی ہے۔ اس لیے کہ اس کا مقصد بہتری پیدا کرنا ہوتا ہے۔ اور یہ صرف اہل ایمان کے لیے نہیں ہے، بلکہ الفاظ آئے ہیں: ﴿أُوْ إِصْلَاحٌ بَيْنَ النَّاسِ﴾ کہ لوگوں کے مابین اصلاح، عام انسانوں کے مابین مصالحت کی کوشش۔ سورۃ الحجرات میں تو الفاظ ہیں: ﴿وَإِنْ طَائِفَتِينِ مِنَ الْمُؤْمِنِينَ افْتَلُوا فَاصْبِلُهُوَا بَيْنَهُمَا﴾ (آیت ۹) ”اور اگر مومنوں کے دو گروہ باہم جھگڑا کریں تو ان کے مابین صلح کروا“۔ لیکن یہاں الفاظ صرف مومنین کے لیے نہیں ہیں، بلکہ ”اصلاح بین الناس“ کے الفاظ ہیں۔ اس کے لیے سنن ابی داؤد، سنن ترمذی اور مسنداحمد میں تاکیدی حدیث موجود ہے کہ یہ کام نمازو روزہ سے افضل ہے کہ لوگوں کے مابین مصالحت کرو اور ان کے بڑے ہوئے تعلقات کو سدھارنے اور سنوارنے کی کوشش کرو۔ تو ان تین کاموں کے لیے علیحدگی میں جا کر سرگوشی کرنا خیر کے لیے ہے۔ اس کے علاوہ اگر کسی کام کے لیے سرگوشی ہو گئی تو اس میں خیر نہیں ہے، چاہے آدمی خود کو لکھتا ہی دھوکہ دے کہ میں یہ کام نیک نیتی سے کر رہا ہوں، بھلانی کے لیے کر رہا ہوں، لیکن حقیقتاً وہ خیر سے خالی ہو گا۔ آگے فرمایا: ﴿وَمَنْ يَفْعَلُ ذَلِكَ ابْتِغَاءً مَرْضَاتِ اللَّهِ فَسَوْفَ نُوَتِّهُ أَجْرًا عَظِيمًا﴾ ”اور جو شخص یہ کام اللہ کی رضا جوئی کے لیے کرے گا تو ہم اسے عنقریب اجر عظیم سے نوازیں گے“۔

اب آپ یے اس پس منظر میں سورۃ الحجادۃ کی آیات پر غور کر لیا جائے۔ فرمایا: ﴿أَلَمْ تَرَ أَنَّ اللَّهَ يَعْلَمُ مَا فِي السَّمَاوَاتِ وَمَا فِي الْأَرْضِ﴾ ”کیا تم نے نہیں دیکھا

کہ اللہ جانتا ہے جو کچھ آسمانوں اور زمین میں ہے؟“ یہ درحقیقت جانی پچانی اور تمہاری مانی ہوئی حقیقت ہے جس سے تمہیں اس وقت ذہول ہو رہا ہے، اس وقت تم اس کو بھلا رہے ہو۔ یہ تمہید ہے کہ کس سے چھپ کر کانا پھوسی کر رہے ہو؟ ایک کان تو ہمیشہ ہر جگہ سننے والا موجود ہے۔ یہ سمجھو کہ تمہاری ان باتوں کو سننے والا کوئی نہیں ہے۔ اللہ تو سن رہا ہے۔

﴿مَا يَكُونُ مِنْ نَجْوَىٰ ثَلَثَةٌ إِلَّا هُوَ رَابِعُهُمْ﴾ ”نہیں ہوتا (ان میں سے) کسی بھی تین افراد کا باہم سرگوشی کرنا مگر یہ کہ اللہ ان کا چوتھا ہوتا ہے،“ ﴿وَلَا خَمْسَةٌ إِلَّا هُوَ سَادِسُهُمْ﴾ ”اور نہ پانچ کا (نجوی ہوتا ہے) مگر یہ کہ اللہ ان کا چھٹا ہوتا ہے،“ ﴿وَلَا أَدْنَىٰ مِنْ ذَلِكَ﴾ ”اور نہ اس سے کم“، دو بھی باہم سرگوشیاں کر رہے ہیں تو بھی تیرسا اللہ موجود ہے۔ دو سے کم تو نہیں ہو سکتے، کیونکہ ایک آدمی تو بیٹھ کر سوچ ہی سکتا ہے۔ ﴿وَلَا أَكْثَرَ﴾ ”نہ اس سے زائد“ ﴿إِلَّا هُوَ مَعْهُمْ أَيْنَ مَا كَانُوا﴾ ”مگر یہ کہ اللہ ان کے ساتھ ہے جہاں کہیں بھی وہ ہوتے ہیں“، وہ چاہے پیارا کی چوٹی پر پہنچ گئے ہوں، یا کہوہ میں چھپ کر مشورے کر رہے ہوں، یا کہیں زمین کے پیٹ میں کھس کر یا فضا کی پہنائیوں میں کر رہے ہوں، خواہ کہیں بھی ہوں گے اللہ ان کے ساتھ ہے۔ ﴿ثُمَّ يَنْسِئُهُمْ بِمَا عَمِلُوا يَوْمَ الْقِيَمَةِ﴾ ”پھر اللہ انہیں قیامت کے دن جلال دے گا جو وہ کرتے رہے ہوں گے،“ ﴿إِنَّ اللَّهَ يَعْلَمُ شَيْءًا غَيْرَ مُعْلَمٍ﴾ ”یقیناً اللہ تعالیٰ ہر چیز کا جانے والا ہے“، یہاں بتا، یعنی کلفظ ہے۔ اس کے علاوہ بتہ یعنی کا لفظ آتا ہے جو تنہیہ کے لیے استعمال ہوتا ہے کہ متنبہ کرنا۔ جبکہ یہ ”بتا“ سے ہے جس کا مطلب ہے ایک ایک کر کے جلال دینا کہ تم نے فلاں تاریخ فلاں وقت یہ مشورے کیے یہ ہے تمہارا نجوی۔

آگے فرمایا: ﴿الَّمْ تَرَ إِلَى الَّذِينَ نَهْوُ عَنِ النَّجْوَىٰ ثُمَّ يَعُودُونَ لِمَا نَهْوُ عَنْهُ﴾ ”کیا تم نے ان لوگوں کی طرف نہیں دیکھا جنہیں نجوی سے روکا گیا تھا؟ پھر

(۱) اس آیت سے بھی میراگمان ہے کہ سورۃ النساء سورۃ الجادلہ سے پہلے نازل ہوئی ہے، کیونکہ اس مقام کے علاوہ قرآن مجید میں نجوی کے بارے میں صرف سورۃ النساء کی ایک آیت ہے۔ تو محسوس ہوتا ہے کہ یہاں اس آیت کی طرف اشارہ ہو رہا ہے۔

بھی وہ وہی حرکت کیے جاتے ہیں جس سے انہیں منع کیا گیا تھا“، دیکھنے وہ روکنے کا بہترین اور لطیف ترین انداز تھا۔ اس میں ڈانٹ ڈپٹ، سختی اور گرفت کا انداز نہیں تھا، بالکل ایسے جیسے کوئی کائناتی حقیقت بیان کی جا رہی ہو کہ: ﴿لَا خَيْرٌ فِي كَثِيرٍ مِّنْ نَجْوَتِهِمُ إِلَّا مَنْ أَمْرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ﴾ یعنی جان لو ان تین کاموں کے سوا جو کچھ ہے اس میں خیر نہیں ہے۔ لیکن ظاہر ہے جن کے دلوں میں اصلاح پذیری کا مادہ تھا وہ اگر غیر شعوری طور پر یہ کام کر رہے تھے تو اب شعوری طور پر رُک گئے، ٹھنک گئے، انہوں نے اپنی با گیں کھنچ لیں۔ لیکن جن لوگوں کے دلوں میں روگ یا مرض ہوتا ہے تو ﴿فِي قُلُوبِهِمْ مَرْضٌ فَرَأَدُهُمُ اللَّهُ مَرَضًا﴾ کے مصدق اُن کا روگ تو مسلسل بڑھتا ہے۔ اب یہاں اُن کی طرف اشارہ ہو رہا ہے۔ یہ اُس معاشرے میں وہ لوگ تھے جنہیں آج ہم منافقین کہتے ہیں۔ لیکن ان کی پیشانیوں پر لکھا ہو انہیں تھا کہ یہ منافق ہیں، بلکہ وہ مسلمان ہی سمجھے جاتے تھے۔ حضور ﷺ کے علم میں تھا کہ کون منافقین ہیں، لیکن حضور ﷺ نے اسے ایک راز ہی رکھا ہے۔ اپنے ایک صحابی ﷺ کو اگر چند خاص منافقین کا نام بتا بھی دیا تھا تو انہیں بھی آگے بیان کرنے سے سختی سے روک دیا تھا کہ یہ ایک راز ہے۔ الہذا وہ مسلمانوں میں گذشتہ تھے۔ اس اعتبار سے یہ نہ سمجھئے کہ اس کا ہم سے کوئی سردا ر نہیں ہے۔ اصل میں تو قرآن مجید میں جو بھی منافقین کا بیان ہے، ہم اس سے اس وجہ سے محروم رہتے ہیں کہ ہم انہیں ایک علیحدہ category قرار دے کر سمجھتے ہیں کہ ہم سے ان کا کوئی تعلق نہیں۔ تو یہ سمجھئے کہ یہ درحقیقت ہمیشہ مسلمانوں میں گذشتہ ہوتے ہیں۔ یہ بہتر سے بہتر جماعت میں موجود تھے۔ صحابہ کرام ﷺ کی جماعت سے تو بہتر جماعت نہیں ہو سکتی، اس میں یہ فتح کا لمسٹ عصر موجود تھا۔ غور کیجیے کہ تابہ دیگر اس چہ رسد؟ کون سی جماعت یہ سمجھ سکتی ہے کہ ہم اس سے بالاتر ہیں، ممتاز اور پاک ہیں!

﴿وَيَتَّجُونَ بِالْإِثْمِ وَالْعُدُوانِ وَمَعْصِيَتِ الرَّسُولِ﴾ ”اور یہ لوگ چھپ چھپ کر آپس میں گناہ اور زیادتی اور رسول کی نافرمانی کی باتیں کرتے ہیں،“ لیکن

کرنا، کسی کے حقوق پر دست درازی۔

﴿وَمَعْصِيَتُ الرَّسُولِ﴾ "اور رسول کی نافرمانی کے لیے (سرگوشیاں کرتے ہیں)"۔ یہاں رسول کی حیثیت ذہن میں رکھئے! رسول کی ایک حیثیت یہ ہے کہ وہ اللہ کا پیغام پہنچانے والے ہیں۔ رسول کی ایک حیثیت اس جماعت کے امیر کی بھی ہے اور رسول کی ایک حیثیت اس ریاست کے سربراہ کی بھی ہے۔ یہ ایسا معاملہ ہے جو زیادہ سکھن گزرتا ہے۔ میرے نزدیک نفاق کے موضوع پر سورۃ النساء قرآن مجید میں اصولی طور پر اہم ترین سورت ہے۔ اب جو چیزیں نفاق کا اصل سبب بنتی تھیں ان میں سے ایک اہم چیز "رسول کی اطاعت" تھی۔ وہ سمجھتے تھے کہ رسول بھی تو آخر ہمارے جیسے انسان ہیں۔ بس ان پر وحی اترتی ہے جسے ہم تسلیم کرتے ہیں۔ باقی تو یہ ہمارے جیسے انسان ہیں، ہم کیسے ان کے آگے سر جھکائیں! کیا ان سے خط انہیں ہو سکتی؟ کیا ہماری بات بہتر نہیں ہو سکتی؟ ہمیں تجربہ حاصل ہے، ہم جانتے ہیں، ہم معاملات کو چلاتے رہے ہیں۔ انہیں تو کوئی تجربہ نہیں ہے۔ یہ ساری باتیں رسول اللہ ﷺ کے بارے میں کہی جاتی تھیں۔ یہ ہے معصیت رسول، رسول کے حکم سے سرتاسری۔ منافقین کی علامتیں اور ان کے مشاغل قرآن مجید میں کئی جگہ مذکور ہیں۔ انہیں حضور ﷺ سے جو کہ ہو گئی تھی اس کا ظہور مختلف طریقوں سے ہوتا تھا۔

آگے فرمایا: ﴿وَإِذَا جَاءُوكَ حَيَوْكَ بِمَا لَمْ يُحِظِّكَ بِهِ اللَّهُ﴾ "اور جب یہ آپ کی خدمت میں آتے ہیں تو آپ کو وہ دعا دیتے ہیں جو اللہ نے آپ کو نہیں دی"۔ عربوں کا ایک عام دعا یہ کلمہ "حَيَّاكَ اللَّهُ" ہے جس کے معنی ہیں "اللہ تمہاری عمر دراز کرے"۔ یہیں سے لفظ "تحیة" بناتے جو اپنے نیک جذبات کا اظہار ہے۔ اسے آپ greetings کہتے ہیں۔ اصل سلام تو "السلام عليکم ورحمة الله وبركاته" ہے، لیکن منافقین "السلام عليکم" کہتے تھے جس کے معنی ہیں "تم پر موت آئے"۔ (معاذ اللہ نقل کفر کرنباشد!) اگر کوئی کپڑ لیتا تو کہنے لگتے کہ ہم نے تو السلام عليکم کہا ہے، شاید آپ کو ٹھیک سنائی نہیں دیا، ذرا اپنے کان کی میل نکلوایے اور اس میں تیل ڈلوایے! الٹا

مندرجہ بالا تین چیزوں کے مقابلے میں یہ جو نجومی کرتے ہیں، سرگوشیاں اور کھسپھس کرتے ہیں، وہ ایک تو گناہ کے لیے ہوتا ہے۔ لفظ "إثم" کا ترجمہ ہم "گناہ" کرتے ہیں اور "عدوان" کا ترجمہ "زیادتی"۔ اصل میں گناہ کے دو پہلو ہوتے ہیں۔ ایک ہے کوتا، یعنی آپ اپنا فرض ادا نہیں کر رہے۔ اور دوسرا ہے زیادتی، کہ کسی کے حق پر دست درازی کرنا، حملہ آور ہونا۔ یہ دو پہلو علیحدہ ہیں۔ لہذا اگر آپ ایمان کا تقاضا پورا نہیں کر رہے تو یہ "إثم" ہے۔ اہل عرب اس اونٹنی کو "آئمہ" کہتے ہیں جو قافلے سے پیچھے رہ گئی ہو۔ اگر کوئی اونٹنی قافلے میں موجود تمام اونٹوں اور اونٹیوں کے ساتھ ساتھ چلے گی تب ہی وہ قافلہ بنے گی، ورنہ تو وہ قافلے سے پیچھے رہ جائے گی اور اب وہ "آنمہ" کہلائے گی۔

اب یوں سمجھئے کہ جن فرائض کی ادائیگی کے لیے کوئی اجتماعی نظام قائم ہوا ہے، جو لوگ ان فرائض کو حسن و خوبی ادا کر رہے ہوں وہ تو گویا قافلے کے ساتھ چل رہے ہیں، جبکہ کچھ ایسے ہوتے ہیں جو پیچھے ہوتے ہیں اور اپنے ان تقاضوں کو پورا نہیں کر پا رہے ہوئے۔ تو یہ "إثم" ہے۔ ایسے آدمی کی عزت نفس اسے ابھارتی ہے کہ دیکھوایسا دم کٹا کوئی اور بھی ہے یا نہیں! تو جن کے اندر کسل ہوتا ہے ان کے مابین یا گفت (affinity) پیدا ہو جاتی ہے اور وہ پیچھے رہ جانے والے خود بخود ایک دوسرے کی طرف ایک میلان محسوس کرنے لگتے ہیں اور ایک دوسرے کے لیے جواز فراہم کرتے ہیں۔ تو اس کا پہلا عنوان ہے ﴿يَنْجُونَ بِالْإِنْثِمِ﴾۔ "إثم" کے معنی روکنے کے بھی ہوتے ہیں۔ یہ لوگ ایک دوسرے کی خیر خواہی کے انداز میں کہتے ہیں کہ بے وقوف نہ بتو یہ تو پاگل ہیں، لیکن ہمیں تو دیکھ کر چلانا ہے اور انہیں بھی سمجھانا ہے۔ جیسے اس دور کے منافقین کہا کرتے تھے: ﴿أَنُوْمِنْ كَمَا أَمَنَ السُّفَهَاءُ﴾ (البقرة: ۱۳)۔ کیا ہم ایمان لے آئیں ان بے وقوف کی طرح؟، انہیں تو کسی خیر و شر اور لفغ و نقصان کی فکر نہیں ہے۔ یہ تو دیوانے (fanatics) ہو گئے ہیں۔ تو اب اس طرح کی گفتگو ہو گی۔ ﴿وَالْعُدُوانِ﴾ "اور زیادتی کے لیے (سرگوشیاں کرتے ہیں)"۔ یہ دوسرا رُخ ہے کہ کسی کی عزت پر حملہ

اسے شرمندہ کر دیتے۔

﴿وَيَقُولُونَ فِي أَنفُسِهِمْ لَوْلَا يَعْذِبُنَا اللَّهُ بِمَا نَقُولُ﴾ "اور وہ اپنے جی میں کہتے اللہ ہمیں سزا کیوں نہیں دیتا اُس پر جو ہم کہتے ہیں"۔ اسی طرح سورۃ البقرۃ میں مثال آئی ہے کہ "رَاعِنَا" کے مجاہے "رَاعِنَا" کہتے، یعنی "اے ہمارے چروائے!"، "رَاعِنَا" ایک مجلسی کلمہ تھا کہ ہماری طرف ذرا متوجہ ہوں، ہمارا الحاط کیجیے، ہم بات سمجھ نہیں سکے۔ جیسے "pardon" کا لفظ عام طور پر بولا جاتا ہے کہ معاف کیجیے گا۔ لیکن وہ "رَاعِنَا" کہہ کر اپنے دل کی بھڑاس نکال لیتے تھے۔ اور شیطان کا وسوسہ دیکھنے: ﴿وَيَقُولُونَ فِي أَنفُسِهِمْ لَوْلَا يَعْذِبُنَا اللَّهُ بِمَا نَقُولُ﴾ "اور اپنے دلوں میں کہتے ہیں کہ ہماری ان بالتوں پر اللہ ہمیں عذاب کیوں نہیں دیتا؟" یعنی شیطان اب اور پڑھا رہا ہے کہ دیکھو، تم نے رسول (صلی اللہ علیہ وسلم) سے گستاخی کی۔ اگر یہ رسول ہوتے تو اللہ تمہاری زبان گدی سے کھینچ لیتا۔ اس کا مطلب یہ ہے کہ تمہارا شک و شبہ صحیح ہے۔ یہ ہے وہ برائی کا چکر (wicious circle) یعنی ایک برائی دوسری برائی کو جنم دیتی ہے اور دوسری پہلی برائی کو مزید تقویت دیتی ہے کہ دیکھو بھائی میں نے تو اُس وقت اتنا کلام کر دیا، اب اگر فی الواقع یہ رسول ہوتے تو کیا اللہ اس کو گوارا کرتا! کیوں نہیں اللہ اس پر ہمیں عذاب دیتا جو ہم کہدہ ہیں! اس کا مطلب صاف ہے کہ یہ رسول نہیں ہیں اور ہمارا شبہ صحیح ہے۔ فرمایا: ﴿حَسِبُهُمْ جَهَنَّمُ يَصْلُوْنَهَا﴾ "ان کا ٹھکانہ جہنم ہے جس میں یہ پہنچ کر رہیں گے (جھونکے جائیں گے)"، ﴿فَبِنُسَ الْمَصِيرُ﴾ "اور وہ بہت بر ٹھکانہ ہے"۔

﴿إِيَّاكَ اللَّهُمَّ أَمْنُوا إِذَا تَنَاجَيْتُمْ فَلَا تَنَاجِوْا بِالْأُثُمِ وَالْعُدُوْا وَنَمَّعَصِيْتَ الرَّوْسُوْلِ﴾ "اے اہل ایمان! جب تم آپس میں پوشیدہ بات کرو تو گناہ اور زیادتی اور رسول کی نافرمانی کی باتیں نہ کرو"۔ یعنی اگر تمہیں نجوی کرنے ہی ہے، تھاہی میں گفتگو کرنی ہی ہے، کوئی مل بیٹھنے کا موقع آ ہی گیا ہے تو ان تین چیزوں سے بچو: (i) اثم، (ii) عدوان، (iii) معصیت رسول۔ ﴿وَتَنَاجِوْا بِالْبُرِّ وَالْفَوْا﴾ "اور با ہم تھاہی

میں نیکی اور تقویٰ کی باتیں کرو"۔ اگر نجومی کرنا ہی ہے تو نیکی اور تقویٰ کے لیے کرو، خیر اور بھلاکی کے لیے کرو، ایک دوسرے کو نیکی پر آمادہ کرو، ایک دوسرے کی طبیعت میں کوئی رکاوٹ پیدا ہو رہی ہے تو اس کو دور کرو، دوسرے کی ہمت اگر پست ہو رہی ہے تو اسے ہمت دلاو۔ لیکن اثم، عدوان اور معصیت رسول سے بچو۔ ﴿وَاتَّقُوا اللَّهُ الَّذِي إِلَيْهِ تُحْشَرُونَ﴾ "اور تقویٰ اختیار کرو اس اللہ کا جس کی طرف تم جمع کیے جاؤ گے"۔

﴿إِنَّمَا النَّجُوْيِ مِنَ الشَّيْطِنِ﴾ "جان لو کہ کانا پھوسی تو ایک شیطانی کام ہے"۔ آج میں نے وہیں سے بات شروع کی ہے کہ جو اجتماعیت دین کا بول بالا کرنے کے لیے وجود میں آئی ہے تو شیطان کو سب سے بڑھ کر تکلیف لازماً اسی سے ہو گی، چنانچہ وہ اپنی توجہات سب سے زیادہ اسی پر مرکوز کرے گا۔ ﴿لِيَحْزُنَ الَّذِينَ أَمْنُوا﴾ "(اور یہ اس لیے کیا جاتا ہے) تاکہ اہل ایمان کو غم ہو" اندھہ ہو رنج و صدمہ ہو، ان کی یکسوئی اور یہک جہتی محروم ہو ان کے دلوں میں خجان پیدا ہو جائے۔ یہ ہے جس کے لیے شیطان نجومی کا جال بچھاتا ہے اور اس کے اندر اس نے بڑی خوش نمائی پیدا کر دی ہے۔ ﴿وَلَيَسْ بِضَارِّهِمْ شَيْئًا إِلَّا يَأْذِنُ اللَّهُ﴾ "حالانکہ اذن خدا کے بغیر وہ (نجومی) انہیں کچھ بھی نقصان نہیں پہنچا سکتا"۔ اب یہ اہل ایمان کو اطمینان دلانے کے لیے فرمایا جا رہا ہے کہ مطمئن رہو، تمہیں اللہ کے اذن کے بغیر کوئی کچھ بھی ضرر نہیں پہنچا سکتا۔ جیسے ہم کہتے ہیں: لا حَوْلَ وَلَا قُوَّةَ إِلَّا بِاللَّهِ۔ شیطان کو ہرگز کوئی اختیار حاصل نہیں ہے، اگر اس کا کوئی وارکار گر ہوتا بھی ہے تو وہ بھی اذن رب سے ہوتا ہے، اس میں بھی اللہ کی طرف سے کوئی خیر ہوتا ہے، کوئی تمہاری تربیت یا اصلاح مقصود ہوتی ہے، اللہ اسے تمہاری اصلاح کا بہانہ بناتا ہے۔ ﴿وَعَلَى اللَّهِ فَلَيْتَوْكِلِ الْمُؤْمِنُونَ﴾ "اور اہل ایمان کو تو اللہ پر اپنا پورا توکل اور بھروسہ کرنا چاہیے"۔ اطمینان دلایا جا رہا ہے کہ اس میں زیادہ پریشان ہونے کی بات نہیں ہے۔ حتی الامکان سدہ باب کرو، لیکن جس شخص کا معاملہ اللہ کے ساتھ صاف ہے اسے ان چیزوں سے زیادہ دل گیر اور دل گرفتہ نہیں ہونا چاہیے۔ البتہ ان تمام مفاسد سے اس بیت اجتماعیہ کو پاک کرنے کی

کوشش کرنا بالکل دوسری بات ہے۔

چونکہ میں نے پس منظر بیان کر دیا ہے اس لیے آپ کو یہ بات سمجھنے میں کافی سہولت ہو جائے گی۔ فرمایا: ﴿يَا يُهَا الَّذِينَ آمَنُوا إِنْكُمْ وَالَّذِينَ أُوتُوا الْعِلْمَ دَرَجَتٌ﴾ ”تم میں سے مجلسِ فاسدِ حکومتِ اللہ کم“ ”اے اہل ایمان! جب تم سے کہا جائے کہ ایک کشادگی پیدا کرو تو کھل کر بیٹھا کرو اللہ تمہارے لیے کشادگی پیدا کرے گا۔“ بڑا پیار ارتباط ہے۔ یہ ایک فطری بات ہے کہ جو تین چار آدمی علیحدگی میں آپس میں ملاقاتیں کرتے ہیں اور باہم سرگوشیاں کرتے ہیں وہ جب کسی اجتماع میں آئیں گے تو بھی اکٹھے بیٹھیں گے اور علیحدگی میں کھسپھسرا اور سرگوشیاں کریں گے، کن انکھیوں میں تبادلہ خیال کریں گے جو بہت خطرناک ہے۔ تب ہی تو کہا جا رہا ہے کہ جب تم سے کھل کر بیٹھنے کو کہا جائے تو کھل کر بیٹھ جایا کرو اللہ تمہارے لیے کشادگی پیدا کرے گا۔ یوں سمجھنے اس نجومی کاظہورا ب مسلمانوں کے اجتماعات کے اندر ہونے لگا تھا جس کے لیے کہا جاتا تھا کہ کھل کر بیٹھو تو کہ آپ کے مابین جگہ ہو اور کوئی اور آنے والا بیٹھ سکے۔ منافقین اس طریقے سے جو تھے بندی کرتے تھے کہ ان کے مابین کوئی تیسرا آدمی نہ بیٹھ جائے، کیونکہ اگر ان میں کوئی باہر کا آدمی شامل ہو گیا تو وہ ان کی روپورث کرے گا اور یوں ان کی باتیں دوسروں کے علم میں آ جائیں گی۔ لہذا کہا جا رہا ہے کہ اس طرح اللہ تعالیٰ تمہارے لیے کشادگی پیدا کرے گا اور تنکیوں سے جو فساد پیدا ہو رہا ہے اس کی روک قائم کی جاسکے گی۔

﴿وَإِذَا قِيلَ اُنْشُرُوا فَانْشُرُوا﴾ ”اور جب کہا جائے کہ اٹھ جاؤ تو اٹھ جایا کرو“۔ یہ اب ان کے نجومی کی تیسرا شکل ہوتی ہے۔ اجتماع اختتام پذیر ہو جائے اور کہہ دیا جائے کہ اب آپ تشریف لے جائے تو ان لوگوں کا نجومی فوراً وہی شروع ہو جاتا ہے۔ کچھ دیر اطمینان سے بیٹھے رہتے ہیں، تاکہ دورانِ اجتماع اگر کوئی تبصرے نہیں ہو سکے تو تبادلہ خیال کر لیں اور ایک دوسرے کو فقرے بازیوں پر داد دے لیں۔ لہذا وہ وہاں سے فوراً روانہ نہیں ہوتے۔ اس لیے اہل ایمان سے کہا جا رہا ہے کہ

اگر تمہیں کہا جائے کہ اٹھ جاؤ تو اٹھ جایا کرو۔

﴿بِرَفَعِ اللَّهِ الَّذِينَ آمَنُوا إِنْكُمْ وَالَّذِينَ أُوتُوا الْعِلْمَ دَرَجَتٌ﴾ ”تم میں سے جو لوگ واقعی اہل ایمان ہیں اور جن کو علم عطا کیا گیا ہے، اللہ ان کے درجات بلند کرے گا۔“ غور کیا جائے تو معلوم ہوتا ہے کہ یہاں پر صفتِ غلطی کا ایک خوبصورت انداز ہے۔ یہ بھی کلام کا ایک حسن ہے۔ کہا جا رہا ہے کہ اے اہل ایمان! جب تم سے کہا جائے کہ اٹھ جاؤ تو اٹھ جایا کرو اللہ تمہیں اونچا کرے گا۔ اگر تم خلوص و اخلاص کے ساتھ احکام مانو گے تو اللہ تمہیں رفت عطا فرمائے گا۔

اس ضمن میں بعض حضرات نے بڑی عمدہ بات کہی ہے۔ بعض اوقات کسی اجتماع میں یہ صورت پیش آتی ہے کہ دو حضرات آپس میں سرگوشی کر رہے ہیں، جب ان سے کہا جاتا ہے کہ آپ یہاں سے اٹھ کر وہاں بیٹھنے تو اس میں آدمی اُس وقت اپنی توہین محسوس کرتا ہے، حالانکہ سوچنا چاہیے کہ کوئی شخص ہے جو اس اجتماع کو conduct کر رہا ہے اور اس کی نگاہ میں یہ بات آگئی ہے، لہذا وہ اس اجتماع کی تائی شیر کو ختم کرنے والی شے کو رفع کرنا چاہتا ہے تو اس میں انسان اپنی توہین محسوس نہ کرے۔ اس لیے کہ جو صاحب امر اور ذمہ دار ہے اسے اس کا نظم چلانا ہے، اسے اس اجتماع کو بہتر سے بہتر نتیجے تک منت کرنے ہے، نتیجہ خیز اور بار آور بنانا ہے، لہذا اگر کہہ دیا جائے کہ اٹھ جائے یا یہ کہ فلاں جگہ پر تشریف لے جائے تو اس پر برائیں ماننا چاہیے۔ بہر حال جو صاحب علم ہو گا اور جس کے دل میں ایمان کی رمق ہو گی وہ اسے خیر سمجھے گا اور اس ہدایت پر عمل اپنی توہین نہیں سمجھے گا، تو اللہ اس کے درجات بلند کرے گا، لیکن جس کے دل میں روگ ہو وہ اسے برآمانے گا کہ اسے نمایاں کر کے سب کے سامنے ذلیل کر دیا گیا ہے، جبکہ یہ کام اس کے بجائے کوئی دوسرا کرہا تھا اور دوسرے کا وہاں اس پر آ گیا ہے۔ حالانکہ اسے سوچنا چاہیے کہ اگر وہ اس غلطی کا ارتکاب نہیں کر رہا تھا اور غلطی سے اسے اٹھ جانے کو کہہ دیا گیا ہے تو کون سی قیامت آگئی ہے! اگر اس کام کی اہمیت کو سامنے رکھتے ہوئے ثابت انداز میں سوچا جائے پھر تو یہی نتیجہ نکلے گا کہ ٹھیک ہے وہ صاحب نظم ہے۔

اس سے غلطی ہو بھی گئی ہے تب بھی کسی کی کوئی توہین نہیں ہے۔ اس سلسلے میں زیادہ حساسیت انہی لوگوں کو ہوتی ہے جن کے دل میں کچھ کبر اور فساد ہوتا ہے۔ جیسے کہا گیا ہے: ﴿فِي قُلُوبِهِمْ مَرَضٌ فَرَأَهُمُ اللَّهُ مَرَضا﴾ ورنہ انسان سوچے گا کہ اگر میرا قصور نہیں بھی تھا، بلکہ کچھ زیادتی ہو گئی ہے تو اللہ تعالیٰ مجھے اس کا کوئی نہ کوئی اجر عطا فرمائے گا، تلاذی (compensate) کرے گا، اگر صاحب امر نے زیادتی کی ہے تو اس کی کوئی نیکی مجھے مل جائے گی لہذا مجھے تو کوئی نقصان نہیں ہے، میرے لیے تو بس حصول ہی حصول ہے۔ یہ تب ہوتا ہے جب ایمان اور خلوص و اخلاص ہو، اور اس اجتماعیت سے مخلصانہ تعلق ہو۔ ﴿وَاللَّهُ بِمَا تَعْمَلُونَ خَيْرٌ﴾ ”اور جو کچھ تم کر رہے ہو اللہ اس سے خوب باخبر ہے۔“

اس میں ایک اور بات قابل توجہ ہے کہ جو شخص کسی اجتماعی جدوجہد میں شریک نہیں ہے تو قرآن مجید کی یہ باتیں اسے کس طرح سمجھ میں آئیں گی! ان کا محض ترجمہ تو کیا جا سکتا ہے مگر ان کی اہمیت و عظمت اسی صورت میں سمجھ آ سکتی ہے جب کسی اجتماعیت میں شریک ہوا جائے، ورنہ تو لوگ سمجھیں گے کہ ٹھیک ہے یہ اللہ کا کلام ہے اور ہم نے اسے پڑھ کر ثواب حاصل کر لیا ہے۔ لیکن یہ کہ ان باتوں میں کیا حکمتیں ہیں اور ان میں ہمارے لیے کیا ہدایات مضر ہیں، یہ حقیقت اسی وقت ابھر کر اور نکھر کر سامنے آئے گی جب مقصد زندگی اقامت دین معین ہو چکا ہو، جس کے بارے میں ارشاد ہے:

﴿لِيَقُومَ النَّاسُ بِالْقُسْطِ وَإِنْ لَمْ يَلْعَمْ الْحَدِيدُ فِيهِ بَاسٌ شَدِيدٌ وَمَنَافِعُ لِلنَّاسِ

وَلِيَعْلَمَ اللَّهُ مَنْ يَنْصُرُهُ وَرَسُلُهُ بِالْغَيْبِ ﴾ (الحدید: ۲۵)

”تاکہ لوگ انصاف پر قائم رہیں، اور ہم نے لوہا اتارا جس میں اڑائی کی سخت قوت ہے اور لوگوں کے لیے دوسرا فوائد بھی ہیں، اور (اس لیے بھی) تاکہ اللہ تعالیٰ ظاہر کر دے اس کو جو مدد کرتا ہے اللہ کی اور اس کے رسول کی غیب میں رہتے ہوئے۔“

اقامت دین کے لیے جو اجتماعیت قائم ہوئی ہے اس کی مصلحتیں اور اس کا تحفظ اللہ کی نگاہ میں کتنا عزیز ہے، یہ وہ بات ہے جو سمجھ میں آئے گی تو ہی اس کی اہمیت و عظمت

مکشف ہوگی

ایک اور مسئلہ بھی ہے جو اجتماعی زندگی کا بڑا ہم مسئلہ ہے، ہر صاحب امر کو اس سے سابقہ پیش آتا ہے۔ اس کا پس منظر یہ ہے کہ اول تو ہر شخص فطری طور پر یہ چاہتا ہے کہ اسے صاحب امر سے قرب ہو، اس سے تہائی میں بات کرنے کا موقع ملے یہ فطری اور اچھی بات ہے، اس میں کوئی برائی نہیں ہے۔ لیکن اس کا ایک منقی رُخ بھی ہے، کہ کچھ لوگ کام میں تو یقین پھیپھے ہوتے ہیں، لیکن اپنی دولت یا وجہت دُنیوی کی وجہ سے کچھ نمایاں ہوتے ہیں اور وہ اپنی اس دُنیوی اہمیت کو ظاہر کرنے کے لیے صاحب امر کے قریب ہو کر بیٹھتے ہیں اور کان میں گفتگو کرتے ہیں، تاکہ سب کو معلوم ہو جائے کہ وہ ان سے بہت قریب ہیں، امیر ان کی بڑی رعایت کرتے ہیں اور بڑا لحاظ کرتے ہیں۔ وہ اس کے لیے اپنی حیثیت کو ذریعہ بناتے ہیں۔ سوچیے کہ امیر کے پاس تو وقت محدود ہے اور اجتماعیت کے حقوق بھی اس پر ہیں، تو جب اس کے وقت میں اس طرح سے دخل اندازی ہوتی ہے تو اس کا اجتماعیت کو نقصان پہنچتا ہے۔ اس بات کی قباحت کو تین درجات میں سمجھ لیجیے۔ یہ فطری خواہش ہوتی ہے اور یہ کوئی برائی بات نہیں ہے، لیکن مفسدین اسی چیز سے غلط فائدہ اٹھاتے ہیں اور اپنے مقام و مرتبہ کو ظاہر کرنے کی کوشش کرتے ہیں۔ عبد اللہ بن أبي خاص طور پر ایسا کرتا تھا۔ ویسے بھی وہ قبلیہ خزرج کا سردار تھا، رسول اللہ ﷺ کی مدینہ تشریف آوری سے قبل اس کی بادشاہت کا فیصلہ ہو چکا تھا۔ جب حضور ﷺ کو خطبہ ارشاد فرمانا ہوتا تو پہلے وہ کھڑا ہوتا تھا اور لوگوں سے کہتا کہ یہ اللہ کے رسول ہیں، ان کی بات پوری توجہ سے سینے۔ اصل مقصد اپنی حیثیت اور سرداری کو نمایاں کرنا ہوتا تھا۔ اگر کوئی شخص امیر سے کہتا ہے کہ مجھے آپ سے تخلیے میں گفتگو کرنی ہے تو لوگوں کے سامنے آئے گا کہ یہ امیر سے بہت قریب ہیں اور ان کی رائے کو بہت اہمیت دی جاتی ہے، تبھی تو جب دیکھو یہ علیحدگی میں بات کرنے کے لیے وقت مانگ رہے ہوتے ہیں اور انہیں وقت دیا جاتا ہے۔

اس کا دوسرا نتیجہ یہ ہوتا ہے کہ جو وقت اجتماعی مصالح اور بہبود پر صرف ہونا ہو وہ

اس طریقے سے ضائع ہو جاتا ہے۔ آخر انسان کی صلاحیت اور قوتِ کارمود وہ ہوتی ہے۔ حضور ﷺ کا معاملہ یہ تھا کہ آپ شرافت اور مرّوت کا پیکرِ جسم تھے، سب کچھ معلوم ہوتے ہوئے بھی آپ زبان سے کچھ نہیں کہتے تھے۔ جیسے سورۃ الاحزاب میں آیا ہے کہ حضور ﷺ اہل ایمان کو کھانے کی دعوت دیتے تو کچھ لوگ بہت پہلے پہنچ جاتے، اب دھرنا مار کر بیٹھے ہوئے ہیں، جبکہ ابھی کھانا پکنے کی تیاری ہو رہی ہے۔ پھر کھانا کھانے کے بعد بھی بیٹھے رہتے تھے۔ اس میں دونوں طرح کی باتیں ہو سکتی ہیں۔ اس میں مخلصین کے لیے تو یہ پہلو تھا کہ حضور ﷺ سے قرب کا موقع مل جاتا۔ اور جو حضور ﷺ کو تنگ کرنے والے تھے وہ اس کے ذریعے سے حضور ﷺ کو تنگ کرتے تھے، آپ کی privacy میں مخل ہوتے تھے اور جانے کا نام نہیں لیتے تھے۔ لہذا فرمایا گیا کہ نہ پہلے آ جایا کرو اور نہ بعد میں بیٹھے رہا کرو۔ **(مستانیسین لحدیث)** کے الفاظ ہیں کہ کھانے کے بعد باتوں میں نہ مشغول ہو جایا کرو۔ یہ چیز نبی اکرم ﷺ کو تکلیف دیتی ہے، لیکن وہ چونکہ حیا کا پیکر ہیں اس لیے وہ تم سے کچھ نہیں کہہ سکتے۔ یہ ذکر قرآن میں ہے۔ اسی طرح اس معاملے میں کوئی تخلیے میں بات کرنے کے لیے وقت مانگ رہا ہے، تو اب وہ کس کس کو وقت دیں! جبکہ وہ انکار کسی کو نہیں کر رہے۔ اس کا تیسرا نتیجہ یہ رکتا ہے کہ اگر کسی کے پاس واقعی کوئی اہم بات ہو تو وہ رہ جاتی ہے۔ یہ ساری چیزیں عملی ہیں۔ اور یہ باتیں اس وقت سمجھ میں آتی ہیں جب انسان پر بیتی ہے اور ان کا تجربہ ہوتا ہے، ورنہ تو معلوم ہو گا کہ، معاذ اللہ، اس کی کوئی خاص عملی اہمیت نہیں ہے۔

اس چیز کی روک تھام کے لیے اب فرمایا گیا: **(یَا إِيَّاهَا الَّذِينَ أَمْنُوا إِذَا نَاجَيُوكُمُ الرَّسُولَ فَقَدِّمُوا بَيْنَ يَدَيْ نَجُونُكُمْ صَدَقَةً)** ”اے اہل ایمان! جب تم رسول سے علیحدگی میں کوئی بات کرو (تمہیں تخلیے میں کوئی بات کرنی ہو) تو اس سے پہلے (اللہ کے راستے میں) کچھ صدقہ دے دیا کرو“۔ یہ گویا فیس لگا دی گئی ہے۔ اور یہ فیس حضور ﷺ کو نہیں ملے گی (معاذ اللہ)، بلکہ یہ صدقہ ہے، تاکہ کچھ توبہ کیک لے۔ منافقین کو تو مال بہت مرغوب اور محبوب تھا، اور وہی نفاق کی جڑ ہے، تو یہ ایک چھلنی تو لگ جائے

گی کہ کوئی صدقہ دے کر پھر علیحدگی میں کوئی بات کرے۔ **(ذِلِّكَ حَيْرَ لَكُمْ وَأَطْهَرُ)** ”یہی تمہارے لیے بہتر ہے اور پا کیزگی کے اعتبار سے بڑھ کر ہے“۔ **(فَإِنْ لَمْ تَجِدُوا فَإِنَّ اللَّهَ غَفُورٌ رَّحِيمٌ)** ”پھر اگر کچھ بھی نہ پاؤ تو یقیناً اللہ غفور ہے رحیم ہے“۔ اگر کوئی نادار ہے اور اس کے پاس کچھ نہیں ہے تو کوئی بات نہیں۔ لیکن ان ناداروں میں تو وہ منافقین تھے ہی نہیں۔ حضور ﷺ سے جو خصوصی کھسر پھسر کرنا چاہتے تھے وہ تو وہاں کے سردار اور صاحبِ ثروت و وجہت لوگ تھے۔ لہذا مساکین اور غرباء کے لیے راستہ کھلا رکھا گیا کہ اگر کسی کے پاس صدقہ کرنے کے لیے کچھ نہیں ہے تو کوئی پرواہیں۔ اصل مقصد تو اس غلط طرزِ عمل کی روک تھام تھا، جس کے لیے یہ چھلنی لگائی گئی ہے۔

(ءَشْفَقْتُمْ أَنْ تُقْدِمُوا بَيْنَ يَدَيْ نَجُونُكُمْ صَدَقَتِهِ) ”کیا تم اس سے ڈر گئے ہو کہ تم (اپنے رسول سے) تخلیے میں نگفتگو سے پہلے صدقات دیا کرو؟“، گھبرا گئے ہو اس سے؟ **(فَإِذْ لَمْ تَفْعَلُوا)** ”تو اب جبکہ تم نے یہ نہیں کیا“۔ یہ مشکلاتِ القرآن میں سے ہے۔ بعض حضرات نے سمجھا ہے کہ یہ کسی نے بھی نہیں کیا۔ اور ایک روایت میں حضرت علیؓ فرماتے ہیں کہ اس حکم پر عمل کرنے والا سب سے پہلا شخص میں ہی تھا، مجھے حضور ﷺ سے علیحدگی میں کوئی بات کرنا تھی تو میں نے پہلے صدقہ دیا پھر نگفتگو کی۔ بعض روایات میں یہ بھی ہے کہ یہ حکم صرف چند گھنٹے کے لیے تھا، اس کے بعد یہ آیت جوابِ ہم پڑھ رہے ہیں، نازل ہو گئی تھی۔ لیکن یہ بات صحیح معلوم نہیں ہوتی، بلکہ اس میں کچھ نہ کچھ وقت لگا ہو گا۔ قرآن مجید میں اس کی مثالیں ہیں کہ بسا اوقات ناسخ و منسوخ دونوں ساتھ ساتھ رکھ دیے گئے ہیں۔ سورۃ المریم میں اس کی سب سے بڑی مثال موجود ہے کہ آخری آیت جس پر دوسرا رکوعِ مشتمل ہے، وہ کچھ عرصہ کے بعد نازل ہوئی۔ ہمارے یہاں اس بارے میں اختلافِ روایات ہے۔ کوئی کہتا ہے کہ ایک سال بعد نازل ہوئی اور بعض حضرات اسے مدینی بھی مانتے ہیں۔ گویا کہ پہلے اور دوسرے رکوع کے مابین دس سے بارہ سال کا فاصلہ ہے، لیکن مصحف میں وہ ساتھ ساتھ

نظم جماعت کی پابندی

(اور)

اس سے رخصت اور معذرت کا معاملہ

نحمدہ و نصلی علی رَسُولِہ الکریم اما بعْد :

اعوذ بالله من الشیطان الرجیم بسم الله الرحمن الرحيم

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَى أَمْرٍ جَامِعٍ لَمْ يَذْهَبُوا حَتَّى يَسْتَأْذِنُوهُ إِنَّ الَّذِينَ يَسْتَأْذِنُونَكُمْ أُولَئِكَ الَّذِينَ يُوْمِنُونَ بِاللَّهِ وَرَسُولِهِ فَإِذَا أَسْتَأْذِنُوكُمْ لِيُعْضِشُ شَانِهِمْ فَادْعُ لَمَنْ شَائَتْ مِنْهُمْ وَاسْتَغْفِرْلَهُمُ اللَّهُ ۖ إِنَّ اللَّهَ غَفُورٌ رَّحِيمٌ ﴿١﴾ لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمْ لِوَادِأَهُ فَلَيُحِدِّرَ الَّذِينَ يُخَالِفُونَ عَنْ أَمْرِهِ أَنْ تُصِيبُهُمْ فِتْنَةً أَوْ يُصِيبُهُمْ عَذَابًا أَلِيمًا ﴿٢﴾ إِلَّا أَنَّ اللَّهَ مَا فِي السَّمَاوَاتِ وَالْأَرْضِ قَدْ يَعْلَمُ مَا أَنْتُمْ عَلَيْهِ طَ وَيَوْمَ يَرْجِعُونَ إِلَيْهِ فَيُنَبِّهُمْ بِمَا عَمِلُوا طَ وَاللَّهُ بِكُلِّ شَيْءٍ عَلِيمٌ ﴿٣﴾ (النور)

﴿عَفَا اللَّهُ عَنْكَ لَمْ أَذِنْ لَهُمْ حَتَّى يَتَبَيَّنَ لَكَ الَّذِينَ صَدَقُوا وَتَعْلَمَ الْكُاذِبُينَ ﴾ ﴿٤﴾ لَا يَسْتَأْذِنُكَ الَّذِينَ يُوْمِنُونَ بِاللَّهِ وَالْيَوْمَ الْآخِرِ أَنْ يَجْاهِدُوا بِأَمْوَالِهِمْ وَأَنفُسِهِمْ طَ وَاللَّهُ عَلِيمٌ

ہیں۔ یہی صورت حال سورۃ البقرۃ کے رکوع ۲۳ میں روزہ کے حکم کے بارے میں ہے، جسے اکثر لوگوں نے چونکہ اس پس منظر میں نہیں سمجھا اس لیے بہت سی ٹھوکریں کھائی ہیں۔ وہی معاملہ یہاں بھی ہے۔ کچھ نہ کچھ فصل تو اس میں یقیناً ہو گا۔

یہاں ﴿فَإِذَا لَمْ تَفْعَلُوا﴾ میں یہ اشارہ بھی ہو سکتا ہے کہ تم اب اس غلط حرکت سے باز آگئے ہو اور جو اس عارضی حکم کا مقصد تھا وہ حاصل ہو چکا۔ بہر حال اس کا ایک ترجمہ تو یہ ہو سکتا ہے کہ تم نے صدقہ نہیں دیا اور ڈر کر حضور ﷺ سے خلوت میں بات کرنا چھوڑ دی۔ اور ایک ترجمہ یہ بھی ہو سکتا ہے کہ جبکہ تم نے اس بے احتیاطی کو ترک کر دیا تو جو ضرورت تھی وہ ختم ہو گئی، لہذا بہم اپنے اس حکم کو منسوخ کر رہے ہیں۔ ﴿وَتَابَ اللَّهُ عَلَيْكُم﴾ ”اور اللہ نے (عنایت کے ساتھ) تم پر توجہ فرمائی۔“ یعنی نظر عنایت کی۔ اللہ کی توبہ بندوں پر شفقت و رحمت کی نگاہ کرنا ہے۔ اللہ نے تم پر حرم فرمایا، مہربانی کی۔ ﴿فَاقِيمُوا الصَّلَاةَ وَاتُّوَا الزَّكُوْنَةَ وَأَطِيعُوا اللَّهَ وَرَسُولَهُ﴾ ”تونماز قائم کرو، زکوٰۃ ادا کرو اور اطاعت کرو اللہ اور اس کے رسول کی،“ یعنی جو مطلوب شے ہے وہ یہ ہے کہ اس نظم کو مضبوط کرو۔ اس کے لیے نماز اللہ کے ساتھ تمہارے تعلق کو مضبوط کرنے والی شے ہے۔ اب تم اس نظم اور ڈسپلن کو مضبوط رکھو۔ یہ ڈسپلن فی ذاتہ مطلوب نہیں ہے، یہ ایک عظیم مقصد کے لیے مطلوب ہے۔ اور جسے وہ مقصد عزیز ہو گا وہ اس نظم کی امکانی حد تک حفاظت کرے گا، اسے مضبوط رکھے گا، اس میں رخنوں کو روکنے کی امکانی کوشش کرے گا۔ ﴿وَاللَّهُ خَبِيرٌ بِمَا تَعْمَلُونَ﴾ ”اور جو کچھ تم کر رہے ہو اللہ اس سے خوب باخبر ہے۔“

بازک اللہ لی ولکم رفی القرآن العظیم وتفعنه ولیاکم بالآيات والذکر الحکیم

بِالْمُؤْمِنِينَ ﴿١﴾ إِنَّمَا يَسْتَأْذِنُكَ الَّذِينَ لَا يُوْمِنُونَ بِاللَّهِ وَالْيَوْمِ الْآخِرِ
وَارْتَابُتْ قُلُوبُهُمْ فَهُمْ فِي رَيْبِهِمْ يَرْتَدُونَ ﴿٢﴾ وَلَوْ أَرَادُوا
الْخُرُوجَ لَا عَدُوًا لَهُ عُدَّةٌ وَلِكُنْ كَرَهَ اللَّهُ ابْعَاثُهُمْ فَشَطَّهُمْ وَرَقِيلَ
أَفْعُدُوا مَعَ الْقَعِدِينَ ﴿٣﴾ لَوْ خَرَجُوا فِيْكُمْ مَا زَادُوكُمْ إِلَّا خَبَالًا
وَلَا أَوْضَعُوا خَلْلَكُمْ يَغُونُكُمُ الْفِتْنَةَ وَفِيْكُمْ سَمِعُونَ لَهُمْ
وَاللَّهُ عَلَيْهِ بِالظَّلَمِينَ ﴿٤﴾ لَقَدْ ابْتَغُوا الْفِتْنَةَ مِنْ قَبْلِ وَقَبْلُوا لَكَ
الْأُمُورَ حَتَّى جَاءَ الْحَقُّ وَظَهَرَ أَمْرُ اللَّهِ وَهُمْ كَرِهُونَ ﴿٥﴾ وَمِنْهُمْ
مَنْ يَقُولُ أَنَّنِي لَيْ وَلَا تَفْتَنِي ﴿٦﴾ إِلَّا فِي الْفِتْنَةِ سَقَطُوا طَوَّافًا وَإِنَّ جَهَنَّمَ
لِمُحِيطَةٍ بِالْكُفَّارِينَ ﴿٧﴾ (التوبه).....الصلوة

ہمارے اس منتخب نصاب (۲) میں جو امور زیر بحث آئے ہیں ان سے یہ بات
نکھر کر سامنے آتی ہے کہ ایک اسلامی تظمِ جماعت میں ماؤرین کو امراء کے ساتھ کیا
طرزِ عمل اختیار کرنا چاہیے۔ ان میں آداب اور قواعد و ضوابط بھی ہیں اور اصلاً اس
اجماعیت کی روح رواں کی نشاندہی کی گئی ہے۔ جہاں تک رخصتوں اور معدروں کا
معاملہ ہے، اس ضمن میں سورۃ النور کی آخری آیات (۶۲ تا ۶۳) اور سورۃ التوبۃ کی
آیات (۶۳ تا ۶۹) میں بظاہر ایک تضاد سامنے آتا ہے۔ اس تضاد کو رفع کرنا اور ان
دونوں میں تطبیق کا جانا ضروری ہے۔

سورۃ النور کی آخری تین آیات (۶۲ تا ۶۵) کو پڑھتے ہوئے محسوس ہوتا ہے کہ
کس قدر باریک بینی سے ان امور کی طرف رہنمائی کی جا رہی ہے جن پر کسی اجماعیت
میں ایک عمدہ ماحول اور باہمی اعتماد کی فضا برقرار رہ سکتی ہے۔ ارشاد ہوتا ہے: ﴿إِنَّمَا
الْمُؤْمِنُونَ الَّذِينَ امْنَوْا بِاللَّهِ وَرَسُولِهِ وَإِذَا كَانُوا مَعَهُمْ لَمْ يَذْهَبُوا
حَتَّى يَسْتَأْذِنُوهُ﴾ ”ماؤرین تو بس وہی ہیں جو ایمان لائے اللہ اور اس کے رسول پر
اور جب وہ ان (عَلَيْهِمُ الْبَصَرُ) کے ساتھ کسی اجتماعی کام میں ہوتے ہیں تو وہ وہاں سے ہرگز

نہیں جاتے یہاں تک کہ ان سے اجازت حاصل کر لیں،“ یہاں نوٹ کیجیے کہ ”انما“،
کلمہ حصر ہے۔ سورۃ الحجرات کی آیت ۱۵ کا اسلوب بھی یہی ہے اور وہاں بھی ایمان
حقیقی کی دو شرائط یاد لووازم بیان ہوئے ہیں۔ ایک اللہ اور اس کے رسول پر ایمان اور
دوسرے اللہ کی راہ میں مال اور جان کے ذریعے جہاد۔ ارشاد ہوتا ہے:
 ﴿إِنَّمَا الْمُؤْمِنُونَ الَّذِينَ امْنَوْا بِاللَّهِ وَرَسُولِهِ ثُمَّ لَمْ يَرْتَأُوْا وَجَهَدُوا
بِأَمْوَالِهِمْ وَأَنفُسِهِمْ فِي سَبِيلِ اللَّهِ أَوْلَئِكَ هُمُ الصَّادِقُونَ﴾
 ”ماؤرین تو بس وہی ہیں جو ایمان لائے اللہ اور اس کے رسول پر پھر شک میں
نہیں پڑے اور اللہ کی راہ میں جہاد کیا اپنے مالوں اور اپنی جانوں کے ساتھ۔
وہی لوگ ہیں سچے۔“

ان دو جزاء میں سے ایک یہاں (سورۃ النور میں) بھی جوں کا توں موجود ہے
یعنی اللہ اور اس کے رسول پر ایمان۔ دوسرا جزو وہاں جہاد فی سبیل اللہ بالمال والنفس
ہے، جبکہ یہاں اس کی جگہ اس کے لازمی تقاضے کے طور پر اجتماعیت کا ایک وصف لا یا
گیا ہے، کیونکہ جہاد ہو ہی نہیں سکتا جب تک کہ ایک اجتماعیت موجود نہ ہو۔ یہاں یہ
ذہن میں رکھئے کہ نبی اکرم ﷺ کی یہاں کون سی حیثیت مراد ہے؟ امیر یا سپہ سالار
ہونے کی حیثیت! کیونکہ اگر آپ مدینہ میں ہیں تو سربراہِ مملکت ہیں، اگر کسی غزوہ پر
تشریف لے گئے ہیں تو آپ کسی حیثیت سپہ سالار کی ہے۔ جب تک آپ مکہ مکرمہ میں
تھے آپ ایک جماعت کے امیر تھے۔ آپ ﷺ کی ان تمام حیثیتوں سے بالاتر اور عظیم
ترین حیثیت یہ ہے کہ آپ اللہ کے رسول ہیں۔ باقی تمام حیثیتوں اس کے تابع
ہیں۔ لیکن ہر جگہ اس حیثیت کو علیحدہ سمجھ لینا چاہیے جس حیثیت کا ذکر اس خاص مقام پر
ہو رہا ہے۔ یہاں اجتماعی نظم کا معاملہ زیر بحث ہے۔ اگر انسان اجتماعی نظم کے معاملے میں
بے پرواہ ہو جائے کہ اسے جو حکم ملا ہے اس کے مطابق کام کر لیا تب بھی ٹھیک ہے اور
نہیں کیا تب بھی کوئی حرج نہیں، کہیں ساتھ گئے ہوئے ہیں اور کسی ڈیوٹی پر متعین کیے
گئے ہیں، اب جی میں آیا تو کھڑے رہے جی میں نہیں آیا تو وہاں سے چل دیے، تو ظاہر
ہے کہ یہ طریقہ عمل اجتماعیت کی نفی ہے۔ اس قسم کے لوگ کتنی ہی کثیر تعداد میں جمع ہو

جماعت نہیں کہلائیں گے، بلکہ وہ ایک هجوم اور انبوہ ہو گا۔ علامہ اقبال نے اس حقیقت کو اپنے ایک شعر میں واضح کیا ہے

عید آزاداں شکوہِ ملک و دیں
عیدِ محرومِ هجومِ مؤمنین!

ہجوم تو بہت بڑا جمع ہو سکتا ہے لیکن دنیا میں کوئی کام ہجوم (mob) سے نہیں ہوا۔ یہ صرف کوئی منفی کام ہی کر سکتا ہے، لیکن کوئی ثابت اور تعمیری کام کرنے کے لیے ایک منظم جماعت کی ضرورت ہوتی ہے، جن کے مراتب (cadres) معین ہوں کہ کون کس کا حکم سنے گا اور مانے گا، اس نظم میں کون کس سے بالاتر ہے، اس کی تعینی ہو اور اس میں سمع و طاعت کا نظام چل رہا ہو، جو کہ حضور ﷺ کے بعد لا محالہ سمع و طاعت فی المعرفہ ہے، لیکن اس میں سمع و طاعت کی روح برقرار ہو۔ یہ نہیں کہ جی میں آیا تو مان لیا جی میں نہیں آیا تو نہیں مانا۔ کسی اجتماع میں بلا یا گیا ہے تو اگر طبیعت آمادہ ہوئی تو پہنچ گئے، اگر طبیعت آمادہ نہیں ہوئی تو نہیں آئے۔ چھوٹے چھوٹے عذر رات اور معمولی مشغولیتیں اور مصروفیتیں آڑے آئیں۔ معاشرے کی عام رسومات کو اس کام میں آڑے آنے دینے سے درحقیقت یہ اندازہ ہوتا ہے گویا اس کام کی سرے سے کوئی اہمیت نہیں ہے۔ تو فرمایا کہ مومن تو بُل وہ ہیں جو اللہ اور اس کے رسول پر ایمان لائے ہیں اور ان میں سمع و طاعت کی یہ کیفیت پیدا ہو چکی ہے کہ جب بھی وہ رسول کے ساتھ کسی اجتماعی کام کے ضمن میں ہوتے ہیں تو جب تک اجازت حاصل نہ کر لیں وہاں سے نہیں جاتے۔

آگے اسی بات کو اس کے دوسرا رخ کے حوالے سے بیان کر دیا کہ: ﴿إِنَّ الَّذِينَ يَسْتَأْذِنُونَكَ أُولَئِكَ الَّذِينَ يُؤْمِنُونَ بِاللَّهِ وَرَسُولِهِ﴾ (۱۸۶) ہے شک جو لوگ آپ سے اجازت طلب کرتے ہیں یہی لوگ ہیں جو حقیقتاً اللہ اور اس کے رسول پر ایمان رکھتے ہیں، یعنی جو لوگ آپ سے اجازت حاصل کر کے رخصت ہوتے ہیں، یا کسی کام پر طلب کیا گیا ہو تو اگر کسی وجہ سے نہیں آسکتے تو پہلے سے عذر پیش کر کے آپ سے اذن حاصل کر لیتے ہیں، یہ وہ لوگ ہیں جو حقیقتاً اللہ اور اس کے رسول

پر ایمان رکھتے ہیں۔ ان میں احساس ہے کہ ہمیں اس کام میں شامل ہونا چاہیے تھا، حضور ﷺ جس مہم پر بھیج رہے ہیں اس میں بدل و جان شریک ہونا چاہیے تھا۔ ہمارے ایمان کا تقاضا یہی تھا کہ جب ہم ایک اجتماعی کام کے سلسلے میں حضور ﷺ کے ساتھ ہیں تو وہاں سے نہ ہلیں جب تک کہ آپ سے اجازت طلب نہ کر لیں۔ ان کا یہ احساس بہت مبارک ہے، اور یہ درحقیقت ان کے ایمان کی علامت ہے، یہ احساس درحقیقت ان کے احساسِ فرض اور ان کے تصورِ نظم جماعت کا مظہر ہے۔ یہاں ایک طرح سے ان کی تعریف کی جا رہی ہے۔

آگے ارشاد ہوتا ہے: ﴿فَإِذَا أَسْتَأْذِنُوكَ لِيَعْضِ شَانِهِمْ فَأَذْنُ لَمْنُ شِئْتَ مِنْهُمْ﴾ ”پس جب وہ آپ سے اپنے کسی کام کی وجہ سے اجازت طلب کریں تو آپ ان میں سے جسے چاہیں اجازت دے دیا کریں“، یعنی جب وہ اپنے کسی معااملے کی وجہ سے آپ کے سامنے معدترت پیش کریں یا پیاری یا کسی اور اہم مصروفیت کی بنا پر آپ سے اجازت طلب کریں تو آپ ان میں سے جسے چاہیں اجازت دے دیا کریں۔ نوٹ کیجیے، فرمایا جا رہا ہے کہ جسے آپ چاہیں اجازت دیں۔ یہ قابل غور بات ہے۔ یعنی ایسا نہیں ہے کہ اگر کسی نے معدترت کر لی ہے تو اب وہ یہ سمجھے کہ یہ آخری کام تھا جو میں نے کر لیا، اب مجھ سے اور کیا مطلوب ہے؟ میں نے نظم جماعت کا تقاضا تو پورا کر لیا، اب صاحب امر پر لازم ہے کہ وہ معدترت قبول کرے۔ یہ طرز عمل بھی اجتماعیت کی نفی ہے۔ اجتماعیت کا منطقی تقاضا یہ ہے کہ آپ نے اپنا معاملہ صاحب امر کے حوالے کر دیا ہے، اب یہ اس پر منحصر ہے کہ وہ آپ کے عذر کو قبل قبول سمجھتا ہے یا نہیں۔ اس میں منطقی طور پر یہ بات بھی سامنے آئے گی کہ ضروری نہیں ہوتا کہ کسی کام کی پوری اہمیت سب کو بتا دی جائے۔ وہ صاحب امر ہی جانتا ہے کہ اس وقت کیا کام درپیش ہے، اس موقع کی کیا نزاکت و اہمیت ہے اور اس کے نتائج کتنے دور رس واقع ہو سکتے ہیں، یہ لمحہ اس جماعت، تحریک اور دعوت کے لیے کتنا فیصلہ کن ہو سکتا ہے۔ اب وہ ان تمام باتوں کو سامنے رکھتے ہوئے فیصلہ کرے گا کہ اس کے مقابلے میں میرے ساتھی

آگے فرمایا: ﴿ وَاسْتَغْفِرُ لَهُمُ اللَّهُ ﴾ اور (اے نبی!) ان کے لیے اللہ سے استغفار بھی کیجیے۔ اب یہاں نوٹ کیجیے کہ انہوں نے کون سا ایسا گناہ کیا ہے کہ استغفار کی ضرورت ہے۔ انہوں نے تواجذ طلب کی ہے، وہ بغیر اذن کے نہیں گئے ہیں اور ان کو اللہ پہلے سے سند دے چکا ہے کہ یہ وہ لوگ ہیں جو ایمان رکھتے ہیں اللہ پر اور اس کے رسول پر۔ اس کی وجہ یہ ہے کہ انہوں نے اپنی کسی دنیاوی مصروفیت کو اتنا اہم سمجھا کہ دین کے کام سے رخصت چاہی اور فی نفسہ یہ شے ایک کمزوری کی علامت ہے۔ عز ”نوارا تلخ ترمی زن چو ذوق نغمہ کیا بی!“ کے مصدقہ میں یہ بات کبھی اس انداز سے بھی سمجھایا کرتا ہوں کہ فرض کیجیے اگر کوئی بیمار ہے تو کیا شفا آپ کے ہاتھ میں ہے؟ اور اس کی زندگی اور موت کا دار و مدار آپ کی موجودگی پر ہے؟ اگر کسی کا انتقال ہو گیا ہے تو کیا آپ کے وہاں جائے بغیر تمدنیں نہیں ہوگی؟ یا فرض کیجیے کہ کوئی زندگی کے آخری سانس لے رہا ہے تو کیا آپ جا کر حضرت عزرائیل کو روک لیں گے؟ اسی بات کا دوسرا رخد کیجئے؟ کیا اللہ ہر چیز پر قادر نہیں ہے؟ کیا وہ وہاں آپ کے بغیر اس ضرورت کو پورا نہیں فرماسکتا؟ حضور ﷺ فرماتے ہیں: ((مَنْ كَانَ فِي حَاجَةٍ أَخْيَهُ كَانَ اللَّهُ فِي حَاجَتِهِ))^(۱) ”اگر کوئی شخص اپنے کسی بھائی کی ضرورت پوری کرنے کے لیے اس کے کسی کام میں لگا ہوا ہو تو اللہ اس کے کام کو پورا کرنے میں لگ جاتا ہے۔“ یہ تو انسانوں کا باہمی معاملہ ہے، آپ اپنے کسی بھائی یا اپنے کسی عزیز کے کام میں لگے ہوئے ہیں تو اللہ آپ کے کام میں لگ جاتا ہے، تو آپ سوچئے کہ اگر آپ اللہ کے کام میں لگے ہوئے ہوں تو کیا اللہ آپ کے کام میں نہیں لگے گا؟ بقول شاعر

کار ساز ما به فکر کا ر ما
فکر ما در کا ر ما آزارِ ما!

یعنی میرا کار ساز میرے کام کی فکر میں ہے اور اپنے کام کی خود فکر کرنا میرے لیے آزار کا موجب بن جاتا ہے۔ انسان کی فکر محدود ہے، علم محدود ہے اور عقل محدود ہے، توجہ وہ

(۱) صحيح البخاري، كتاب المظالم والغضب، باب لا يظلم المسلم المسلم ولا يسلمه۔
وصحیح مسلم، كتاب البر والصلة والأداب، باب تحريم الظلم۔

کے عذر کی کیا نوعیت و اہمیت ہے، اس نظم کو اس سے کتنا نقصان واقع ہونے کا اندیشہ ہے، اور اس کی معدرت قبول نہ ہونے کی صورت میں اس کو کتنی تکلیف پہنچے گی۔ ظاہر ہے ہر معاملے میں توازن رکھنا پڑتا ہے۔ ہو سکتا ہے کہ یہ بات لوگوں کے سامنے بھی ہو، لیکن یہ بھی ضروری نہیں ہے کہ ہر ایک کے سامنے ہو۔ بلکہ اس بارے میں حضور ﷺ کی ایک حدیث مبارکہ ہے: ((إسْتَعِنُوا عَلَى الْحَوَائِجِ بِالْكِتْمَانِ)) ”اپنے مقاصد کے حصول میں انحصار سے مددلو، اپنے تمام کارڈز میں پر نہیں رکھ دیے جاتے، اپنے تمام منصوبوں کا اعلان نہیں کیا جاتا، بلکہ بسا اوقات ایک تحریک میں اور خصوصاً کسی انقلابی تحریک میں ایسے مراحل ناگزیر ہیں کہ آپ کرنا کچھ چاہتے ہوں اور آپ تا ثر کچھ اور دیں۔ آپ نے جانا مشرق کو ہے لیکن کچھ ایسے احوال پیدا کر دیے جائیں کہ لوگ یہ سمجھیں کہ مغرب کو جا رہے ہیں۔ چنانچہ یہ ضروری نہیں ہے کہ آپ کو ایک ایک چیز علیحدہ کر کے بتادی جائے۔ جس شخص پر امارت کی ذمہ داری ہے وہ اس کام کی اہمیت کو سمجھتا ہے، لہذا اگر آپ اس نظم سے منسلک ہیں تو آپ کی روشن یہ ہونی چاہیے کہ آپ نے ایک عذر پیش کر دیا، اب ذہناً تسلیم کریں کہ صاحب امر کا اختیار ہے، اگر وہ میرے عذر کو قابل قبول سمجھتا ہے تو ٹھیک ہے، نہیں سمجھتا تو دنیا کی کوئی مجبوری و رکاوٹ اور کوئی مشغولیت اس کام سے بڑھ کر اہم نہیں ہے۔ حقیقت یہ ہے کہ اگر ترجیحات کی تعین نہ ہوئی تو کام آگے نہیں چلے گا اور قدم قدم پر رکاوٹ پیش آئے گی۔ چنانچہ اس راہ میں پہلی شرط لازم یہی ہے کہ آدمی طے کر لے کہ یہ کام مقدم ہے اور باقی سب کچھ موئخر ہے ع شرط اول مقدم ایں است کہ مجھوں باشی!

ہر تحریک میں ہر مرحلہ ایسا نہیں ہوتا کہ وہ فیصلہ کن ہی، لہذا اس موقع کے اعتبار سے اگر آپ نے کوئی عذر پیش کر دیا تو اس میں کوئی حرج نہیں ہے، لیکن نظم کا تقاضا یہ ہو گا کہ یہ نہ سمجھئے کہ عذر کا پیش کر دینا ہی بس آخری تقاضا تھا جو پورا ہو گیا، بلکہ انسان کو ذہناً تیار ہونا چاہیے کہ اگر عذر قبول ہوگا تو ٹھیک ہے، ورنہ مجھے ہر دوسرے کام پر اس کام کو ترجیح دینی ہے۔

اس ضمن میں سورۃ التغابن کے درس میں جو چیزیں آتی ہیں، یعنی تفویض الامر اور تسليم و رضا، ان تمام کیفیات کو یہاں اپنے ذہن میں لے آئیے۔ تو فرمایا: ﴿فَإِذْنُ لَمَنْ شِئْتَ مِنْهُمْ وَاسْتغْفِرْ لَهُمُ اللَّهُ أَنَّ اللَّهَ غَفُورٌ رَّحِيمٌ﴾ ”تو آپ ان میں سے جس کو چاہیں اجازت دے دیں اور ان کے لیے اللہ سے معافی طلب کریں، یقیناً اللہ غفور ہے، رحیم ہے۔“ اور اسی کا ایک عکس، جیسا کہ سورۃ التغابن میں فرمایا، تمہیں اپنے اندر پیدا کرنا چاہیے۔ اس حوالے سے امراء کے لیے کیا ہدایات ہیں یہ بات اگلے درس میں آئے گی، لیکن یہاں یہ نوٹ کر لجیج کہ حضور ﷺ کا طرزِ عمل یہی تھا کہ آپ سے جو بھی آ کر عذر پیش کرتا آپ جرح کیے بغیر اس کا عذر قبول کر لیتے اور رخصت عطا کر دیتے تھے۔ اس لیے کہ خواہ خواہ کسی کے لیے ایک ایسی آزمائش پیدا کر دینا یا اس کے لیے فوری طور پر کوئی بڑا متحان لے آنا خلافِ مصلحت ہے۔ اس کی حقیقت آگے چل کر کھلے گی۔ پھر یہ بھی فرمایا گیا ہے کہ اگر محسوس بھی ہو کہ میرے کسی ساتھی نے اس وقت کمزوری کا مظاہرہ کیا ہے تو بھی اس کے لیے استغفار کریں اور خود بھی اسے معاف کریں، اس لیے کہ اللہ تعالیٰ بھی تو غفور ہے، رحیم ہے۔ سورۃ التغابن کی یہ آیت ذہن میں تازہ کیجیے:

﴿يَا يَاهَا الَّذِينَ آمَنُوا إِنَّ مِنْ أَذْوَاجِكُمْ وَأَوْلَادِكُمْ عَدُوًا لَّكُمْ فَاحْذَرُوهُمْ وَإِنْ تَعْفُوا وَتَصْفَحُوا وَتَغْفِرُوا فَإِنَّ اللَّهَ غَفُورٌ رَّحِيمٌ﴾
”اے لوگو! جو ایمان لائے ہو! یقیناً تمہاری بیویوں اور تمہاری اولاد میں سے بعض تمہارے دشمن ہیں، پس ان سے ہوشیار ہو! اور اگر تم غنودرگز ر سے کام لو اور معاف کر دو تو یقیناً اللہ غفور ہے، رحیم ہے۔“

یعنی اپنے اہل و عیال کی تربیت کے اعتبار سے جو روشن انصب ہے وہی اختیار کرنی چاہیے اور وہی روشن امراء کو اپنے مآمورین کے ساتھ اختیار کرنی چاہیے۔ اب یہاں بظاہر خطاب تو حضور ﷺ سے ہے لیکن اصل میں بالواسطہ طور پر خطاب کا رخ لوگوں کی طرف ہے کہ تم اپنی جگہ پر یہ سمجھ لو کہ دین کے اس کام سے عذر پیش کرنا اور رخصت

خود فکر کرے گا، خود تدبیر کرے گا تو لازماً ٹھوکر کھائے گا اور اپنے لیے مصیبت کھڑی کر لے گا۔ تو کیا ”تفویض الامر الی اللہ“، آسان ترین نسخہ نہیں ہے کہ ”اپنے کام کو اللہ کے حوالے کر دو“۔ اور کسی کام کا اللہ کے حوالے کر دینے کا انتہائی لیکن طریقہ یہ ہے کہ آپ اس کے کام میں لگ جائیں۔ ویسے تو آپ خود تدبیر کرتے ہوئے بھی اللہ سے دعا مانگ سکتے ہیں لیکن اگر آپ اللہ کی نصرت کر رہے ہیں تو اللہ تعالیٰ لازماً آپ کی نصرت کرے گا۔ اس لیے کہ کسی شریف اور بامروت انسان سے بھی یہ بات بعید ہے کہ آپ اس کے دست و بازو بنیں اور وہ آپ کو تنہا چھوڑ دے، تو اللہ کے بارے میں کیسے یہ گمان کیا جاسکتا ہے کہ وہ آپ کو بے یار و مددگار چھوڑ دے! اور دین کا کام ایک طرح سے اللہ کی نصرت ہے، جیسے اللہ تعالیٰ کا ارشاد ہے: ﴿يَا يَاهَا الَّذِينَ آمَنُوا كُونُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ لِلْحَوَارِينَ مَنْ أَنْصَارِي إِلَى اللَّهِ﴾ (الصف: ۱۲) ”اے اہل ایمان! اللہ کے مددگار بن جاؤ جیسا کہ عیسیٰ ابن مریم (علیہما السلام) نے حواریوں سے کہا تھا کہ کون ہے میرا مددگار اللہ کے معاملے میں؟“ ایک اور جگہ فرمایا: ﴿وَلَيَعْلَمَ اللَّهُ مَنْ يَنْصُرُهُ وَرَسُولُهُ بِالْغَيْبِ﴾ (الحدیڈ: ۲۵) ”اور اللہ جاننا چاہتا ہے (ظاہر کر دینا چاہتا ہے) کہ کون ہیں اس کے وفادار بندے جو اس کی اور اس کے رسول کی مدد کرتے ہیں غیب میں ہونے کے باوجودہ“۔ یعنی فی الاصل تو یہ ایک کمزوری ہے، البتہ جنہوں نے آپ ﷺ سے اجازت طلب کرنے کی پرواہی نہیں کی، جنہیں نظر کا سرے سے احساں ہی نہیں ہے، ان سے تو یقیناً بہتر ہیں وہ لوگ جنہوں نے اپنا عذر پیش کیا، مغفرت کی اور اجازت طلب کی۔ لیکن فی الاصل یہ ایک کمزوری کی بات ہے۔ دین کے اس کام میں تو ایسا ہونا چاہیے کہ ”هر چہ بادا بادا کشتی در آب انداختیم!“ کہ جو کچھ بھی ہو، ہم تو اب دریا میں اپنی کشتی ڈال چکے ہیں اور ہم نے اپنے تمام معاملات بہ تسليم و رضا اللہ کے حوالے کر دیے ہیں۔

سپردِ رحم بہ تو مایہ خویش را
تو دانی حساب کم و بیش را!

﴿إِنَّ الَّذِينَ يُنَادِونَكَ مِنْ وَرَاءِ الْحُجُّرَاتِ أَكْثَرُهُمْ لَا يَعْقُلُونَ ﴾ وَلَوْ
أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَهُمْ وَاللَّهُ غَفُورٌ رَّحِيمٌ ﴾
”یقیناً جلوگ پکارتے ہیں آپ کو مجرموں کے باہر سے اُن میں سے اکثر عقل
نہیں رکھتے۔ اور اگر وہ صبر کرتے یہاں تک کہ آپ ان کی طرف نکل آتے تو یہ
اُن کے حق میں بہتر تھا، اور اللہ معااف کرنے والا رحم کرنے والا ہے۔“

تو یہ رُخ بھی یہاں مراد ہو سکتا ہے جو ہمارے اس منتخب نصاب میں سورۃ الحجرات میں
آ گیا ہے۔ یہاں ایک بات اور نوٹ کر لیجیے کہ اسی ادب و احترام کا ایک عکس اپنے
امراء کے لیے ہونا چاہیے۔ بیعت ارشاد میں بھی یہی آداب تلقین کیے جاتے ہیں کہ
جس مرشد کے ساتھ آپ نے اپنا ایک تعلق قائم کیا ہے، آپ اس سے ایک رہنمائی چاہ
رہے ہیں، اس کی ہمت سے آپ اپنی ہمت کی تقویت حاصل کرنا چاہتے ہیں تو اگر اس کا
ادب و احترام نہیں ہوگا تو آپ ہی کو کچھ حاصل نہیں ہوگا، ان کا کیا بگڑے گا! جیسے کہا
جاتا ہے: با ادب بالنصیب، بے ادب بے نصیب۔ یہاں پر وہ معاملہ درجہ درجہ اس نظم
جماعت میں بھی ہے کہ ہر شخص اپنے سے بالاتر کے ساتھ یہی انداز اختیار کرے۔ اسی
کی انہتائی شکل آپ کو ملٹری ڈسپلین میں ملتی ہے۔ اپنے سے بالاتر کو سلیوٹ کرنا اسی
حوالے سے ہے۔ اگر یہ نہیں کر رہے ہیں تو اس کا مطلب ہے کہ اس نظم اور ڈسپلین کا
مظاہرہ نہیں ہو رہا۔ لہذا اپنے امراء کے ساتھ ادب و احترام کا معاملہ نہ صرف بالفعل
موجود ہو بلکہ ظاہر بھی ہو رہا ہو، اس کی ایک فضاطاری ہو جائے۔ ان آداب کے اعتبار
سے یہ تو ایک پہلو ہو گیا۔

دوسرے پہلو یہ ہے کہ اگر آپ کو رسول ﷺ نے بلا یا اور طلب کیا ہے تو اسے کسی
دوسرے کے طلب کرنے کے برابر نہ ٹھہرالو۔ کسی اور کسی طبی پر آپ حاضر ہوں یا نہ ہوں
اس سے کوئی فرق واقع نہیں ہوگا۔ اسے تھوڑی سی شکایت ہو جائے گی، وہ کچھ گلہ و شکوہ کر
لے گا لیکن رسول کے بلا نے کو اس پر قیاس نہ کر لینا۔ اس کو بھی ذہن میں رکھئے کہ ایک
تو بھیت رسول ان کا بلند ترین مقام ہے، لیکن اسی میں ہمارے لیے رہنمائی اور تعلیم

طلب کرنا فی الاصل ایک کمزوری ہے۔ یہ اس بات کی علامت ہے کہ یا تو اللہ پر توکل
میں کمی ہے یا آپ ابھی مطمئن نہیں ہیں کہ اپنا معاملہ اللہ کے حوالے کر دیں۔ اس کا
مطلوب یہ ہے کہ ایمان میں خامی اور کمی ہے۔ عن نغمہ ہے بلبل شوریدہ ترا خام ابھی!
اب آگے چلیے۔ فرمایا: ﴿لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضُكُمْ
بَعْضًا﴾ ”مت ٹھہراؤ رسول کے بلا نے کو اپنے مابین اس طرح جیسے تمہارا ایک
دوسرے کو بلا لینا“۔ یہاں لفظ دعا (پکارنا، بلا نا) مختلط لمعنیین ہے اور اس کے دونوں
مفہوم مراد لیے گئے ہیں۔ یہاں ”رسول کو بلا نا“، بھی مراد ہو سکتا ہے کہ آپ رسول کو
بلارہے ہوں اور ”رسول کا بلا نا“، بھی ہو سکتا ہے کہ رسول آپ کو بلارہے ہوں۔ یہ
پکارنا و طرفہ مفہوم کا حامل ہے۔ اس کا ایک پہلو یہ ہے کہ رسول ﷺ سے گفتگو کرنے کو
تم ایسا نہ سمجھ لو جیسے تم آپس میں ایک دوسرے سے بات کرتے ہو۔ آپ ﷺ کا ادب و
احترام اور اُن کی تعظیم ملحوظ نہیں رکھو گے تو اس اجتماعیت کو نقصان پہنچ گا جس کی شیرازہ
بندی رسول کی مرکزی شخصیت کے گرد ہو رہی ہے۔ یہ مضمون سورۃ الحجرات میں پورے
شرح و بسط کے ساتھ آچکا ہے:

﴿يَا يَهَا الَّذِينَ آمَنُوا لَا تَرْفُعُوا أَصْوَاتَكُمْ فَوْقَ صَوْتِ النَّبِيِّ وَلَا
تَجْهَرُوْلَهُ بِالْقُوْلِ كَجَهْرٍ بَعْضُكُمْ لَيَعْضُّ أَنْ تَجْهَرَ أَعْمَالُكُمْ وَأَنْتُمْ لَا
تَشْعُرُونَ إِنَّ الَّذِينَ يَغْسُلُونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ
أَنْتَمْ حَسَنَ اللَّهُ فَلَوْبِهِمْ لِلْتَّقْوَى لَهُمْ مَغْفِرَةٌ وَأَجْرٌ عَظِيمٌ﴾

”اے ایمان والو! اپنی آوازوں کو نبی کی آواز سے بلند نہ کرو، اور ان سے اس
طرح بلند آہنگی سے بات نہ کرو جس طرح تم آپس میں ایک دوسرے سے
کرتے ہو، مبادا تمہارے سب اعمال غارت ہو جائیں اور تم کو خربھی نہ ہو۔
حقیقت میں تو وہ لوگ جو اپنی آوازوں کو رسول کے سامنے پست رکھتے ہیں وہی
ہیں کہ جن کے دلوں کو اللہ نے تقوی کے لیے جائیج لیا ہے۔ ان کے لیے بخشش
ہے اور بہت بڑا جر ہے۔“

وہاں واقعات کے پس منظر میں ہدایات بھی آگئیں۔ فرمایا:

مضمر ہے کہ اسلامی تظمِ جماعت میں امیر کا طلب کرنا اپنے کسی دوست، کسی بھائی یا کسی عزیز کا طلب کرنا نہیں ہے۔ اس تظمِ جماعت کی طرف سے جب طلب کیا جائے تو نقشہ وہی ہونا چاہیے جو ان اشعار میں بیان ہوا ہے

والپس نہیں پھیرا کوئی فرمان جنوں کا
تہنا نہیں لوٹی کبھی آواز جرس کی
خیریتِ جان، راحتِ تن، صحبتِ دامان
سب بھول گئیں مصلحتین اہل ہوس کی!

یہ دو اشعار بہت عمده ہیں اور یہ تحریکی مزاج کے عکاس ہیں کہ کسی انقلابی جماعت میں شریک لوگوں کا کیا انداز ہونا چاہیے۔ یہ کہ جیسے ہی گھٹنی بھی اور اس جرس کی آواز ہمارے کانوں تک پہنچی، تو آواز تہنا اپس نہیں گئی، ہم اس کے ساتھ ہی گئے۔ اس راستے میں جو چیزیں رکاوٹ بن سکتی ہیں، خیریتِ جان، راحتِ تن، صحبتِ دامان، ان میں سے کوئی چیز بھی راستے میں رکاوٹ نہیں بنی۔

بہرحال جیسا کہ میں عرض کر چکا ہوں، غدر پیش کرنا فی الاصل کمزوری کا اظہار ہے۔ کیوں نہیں اللہ پر توکل کرتے ہوئے اپنے معاملے کو اللہ کے حوالے کرتے؟ کیوں نہیں اپنے معاملات سے بے فکر ہو کر اس کام میں لگ جاتے؟

آگے فرمایا: ﴿قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمْ لِوَادَاءَ﴾ ”اللہ ان کو خوب جانتا ہے جو تم میں سے ایک دوسرے کی آڑ لیتے ہوئے چکے سے کھک جاتے ہیں۔“ ”قد“ کے آنے سے بات میں ایک قطعیت پیدا ہوتی ہے۔ یہ عام طور پر فعل ماضی پر آتا ہے اور اس کو ”فعل حال مکمل“ (Present Perfect Tense) میں تبدیل کر دیتا ہے۔ یہاں یہ مضارع پر آ رہا ہے اور اس سے مراد ہے کہ یہ معاملہ ایک ہی واقعہ سے متعلق نہ سمجھنا، بلکہ اللہ کا یہ معاملہ دائی ہے، جاری و ساری ہے اور اس میں قطعیت اور تجییت ہے۔ یہاں لفظ ”یَتَسَلَّلُونَ“ استعمال ہوا ہے۔ سَلَّ - یَسْلُ کا مطلب ہے نیام سے توارکھنچ لینا، توارسونت لینا۔ باب تفعل میں تَسَلَّ - یَتَسَلَّ مطلب

کا مطلب ہو گا کھنچ جانا، خود نکل جانا۔ بہترین ترجمہ ہو گا کھک جانا۔ یعنی اللہ تعالیٰ کو خوب معلوم ہیں تم میں سے وہ لوگ جو کھک جاتے ہیں ایک دوسرے کی اوٹ لے کر حضور ﷺ نے طلب کیا ہے تو جمع تو ہو گئے۔ لیکن اب ڈر رہے ہیں کہ معلوم نہیں مسئلہ کیا ہے۔ شاید کوئی عام بات ہو یا ویسے ہی مشورہ ہو یا کوئی سماجی قسم کا معاملہ ہو، اس مغالطے میں پہنچ تو گئے۔ آگے جا کر معلوم ہوا کہ کوئی جیش بھیجنा ہے، لشکر کی روائی کا فیصلہ ہے۔ حضور ﷺ نے مطالبہ رکھا ہے کہ ﴿إِنْفِرُوا خَفَافًا وَثَقَالًا﴾ ”نکلو اللہ کی راہ میں خواہ ہلکے ہو یا بوجعل“۔ لہذا اب جان پر بنی ہوئی ہے کہ کسی طریقے سے نظر بچا کر کھک جائیں۔ ان الفاظ میں ایک پوری ذہنیت کا نقشہ موجود ہے کہ جو جان کتر اکر نکل جاتے ہیں۔ حالانکہ اہل ایمان کا معاملہ تو اس کے بر عکس یہ ہوتا ہے

تو بچا بچا کے نہ رکھ اسے تیرا آئنہ ہے وہ آئنہ
کہ شکستہ ہو تو عزیز تر ہے نگاہ آئنہ ساز میں!

ایک اور مقام پر اس ذہنیت کا نقشہ ان الفاظ میں کھینچا گیا ہے:

﴿وَمِنَ النَّاسِ مَنْ يَعْبُدُ اللَّهَ عَلَى حَرْفٍ هَـ فَإِنْ أَصَابَهُ خَيْرٌ إِطْمَانٌ بِهِ هَـ وَإِنْ أَصَابَتْهُ فِتْنَةٌ إِنْ قُلَّبَ عَلَى وَجْهِهِ هَـ خَسِرَ الدُّنْيَا وَالْآخِرَةُ طَذِيلٌ هُوَ الْخُسْرَانُ الْمُبِينُ﴾ (الحج)

”اور لوگوں میں سے وہ بھی ہے جو اللہ کی عبادت کرتا ہے کنارے کنارے پس اگر اسے کوئی بھلانی پہنچتی ہے تو اس سے مطمئن ہو جاتا ہے، اور اگر اسے کوئی آزمائش پہنچتی ہے (کسی تکلیف میں بٹلا ہو جاتا ہے) تو اپنے چہرے کے بل واپس پلٹتا ہے۔ اس نے دنیا بھی گنوائی اور آخرت بھی۔ یہ ہے صریح خسارہ۔“ چنانچہ آگے فرمایا: ﴿فَإِنْ حُدْرِ الدِّينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ ”تو ڈرنا چاہیے ان لوگوں کو جو رسول کے معاملے کی مخالفت کر رہے ہیں مباداً ان پر کوئی بہت بڑا فتنہ مسلط ہو جائے یا اللہ کی طرف سے ان پر کوئی دردناک عذاب مسلط کر دیا جائے۔“ ﴿أَلَا إِنَّ اللَّهَ مَا فِي السَّمَاوَاتِ وَالْأَرْضِ﴾ ”خبردار رہو! آسمانوں اور زمین

میں جو کچھ ہے اللہ کا ہے، اللہ کے شروع میں جو لام ہے یہ لام تمیلک بھی ہے اور ”لام استحقاق“، بھی۔ یہ قدرت کے لیے بھی ہے، یعنی جو کچھ بھی آسمانوں اور زمین میں ہے اللہ ہی کا ہے، اللہ ہی کے دست قدرت میں ہے، کوئی چیز اس کی قدرت سے باہر نہیں، کوئی چیز اس کے اختیار سے آزاد نہیں۔ تمام عناصر فطرت اُس کے حیطہ قدرت میں ہیں۔ تمام سلسلہ اسباب و عمل اُس مبتدب الاسباب کے قبضہ قدرت میں ہیں۔ لہذا یہ سمجھو کہ تم چلے جاؤ گے تو یہ ہو جائے گا اور تم گھر میں نہیں رہو گے تو یہ ہو جائے گا۔ ہو گا وہی جو اذن رب ہو گا۔ اور اگر تم اس کے ساتھ اپنے معاملے کو درست رکھو تو وہ تمہارے معاملے کو درست کرے گا۔ ﴿فَدُّيَعْلَمُ مَا أَنْتُمْ عَلَيْهِ﴾^{۱۰} تم جس روشن پر ہو اللہ اس کو خوب جانتا ہے، با محاورہ ترجمہ ہو گا کہ تم جتنے پانی میں ہو اس سے چھپا ہوا نہیں ہے۔ جس روشن پر تم ہو وہ اس کے علم میں ہے۔ ایمان کتنا کچھ ہے، اس میں نفاق کس حد تک سراحت کر گیا ہے، اس میں کس حد تک واقعی آخرت کی ترجیح ہے اور کس حد تک دنیا طلبی شامل ہو گئی ہے، اللہ خوب جانتا ہے۔ ﴿وَيَوْمَ يُرْجَعُونَ إِلَيْهِ فَيُبَيَّنُونَ بِمَا عَمِلُوا﴾^{۱۱} اور جس دن وہ اس کی طرف لوٹائے جائیں گے تو وہ ان کو (اپنے علم کامل کی بنابر) جلد اے گا (بتادے گا) جو کچھ کہ انہوں نے عمل کیا تھا۔ ﴿وَاللَّهُ بِكُلِّ شَيْءٍ عَلِيمٌ﴾^{۱۲} اور اللہ ہر چیز کا علم رکھتا ہے،

اب آئیے دوسرے مقام کی طرف۔ یہ سورۃ التوبۃ کی آیات ۳۳ تا ۲۹ پر مشتمل ہے۔ یہاں پس منظر میں غزوہ تبوک اور اس کے لیے نفر عام ہے، لہذا یہاں جو ایک بہت بڑا بنیادی فرق ہے اگر پہلے اس کو سمجھ لیا جائے تو دونوں مقامات کے مابین جو ظاہری تضاد نظر آتا ہے اس کو رفع کرنے میں مدد ملے گی۔ نبی اکرم ﷺ کی حیات دُنیوی کے دوران جتنی بھی جنگیں اور غزوہات ہوئے اور آپ نے جتنے بھی سرایہ بھیجے، کبھی بھی آپ نے یہ نہیں فرمایا کہ اس میں ہر مسلمان کا شریک ہونا لازمی ہے، بلکہ سارا دار و مدار ترغیب و تشویق پر ہوتا تھا کہ لوگو! نکلو اللہ کی راہ میں اور جنت حاصل کرو۔ ﴿سَابِقُوا إِلَى مَغْفِرَةٍ مِّنْ رِبِّكُمْ وَجَنَّةٍ عَرْضُهَا كَعَرْضِ السَّمَاءِ وَالْأَرْضِ﴾^{۱۳} کے

صدق ایک دوسرے سے سبقت لے جانے کی کوشش کرو۔ لیکن غزوہ تبوک کے موقع پر نفر عام ہوئی اور سب کے لیے نکنا لازم قرار دیا گیا، اللہ یہ کہ کوئی شخص عذر پیش کر کے اجازت حاصل کرے۔ تو اس طرح کا لزوم صرف غزوہ تبوک کے موقع پر ہوا۔ اب ظاہر ہے کہ وہاں منافقین کثیر تعداد میں موجود تھے۔ یہ ۹۷ تھا اور اُس وقت تک یہ شجرہ خبیثہ پورے طور پر برگ و بارلاچکا تھا۔ اب وہ آرہے ہیں اور جھوٹ بول کر اور جھوٹی قسمیں کھا کر اللہ کے رسول ﷺ سے اجازت طلب کر رہے ہیں۔ اور آپ ﷺ کی مرتوت کا یہ عالم تھا کہ آپ نے کبھی کسی جھوٹ کو اس کے مُنہ پر جھوٹا نہیں کہا۔ یہ نہ سمجھئے کہ رسول اللہ ﷺ کے حالات سے بے خبر تھے۔ یہ توہر صاحب بصیرت شخص اندازہ کر لیتا ہے کہ فلاں شخص اس وقت جھوٹ بول رہا ہے اور اس شخص کی اصل کیفیت کیا ہے۔ نبی اکرم ﷺ نے تو عام اہل ایمان کے بارے میں فرمایا: (إِنَّمَا فِرَاسَةُ الْمُؤْمِنِ فَانَّهُ يَنْظُرُ بِنُورِ اللَّهِ) ^(۱) ”مؤمن کی فراست سے ڈراؤ اس لیے کہ وہ تو اللہ کے نور سے دیکھتا ہے،“ تو آپ غور کیجیے کہ رسول اللہ ﷺ کی فراست کا عالم کیا ہو گا! لیکن رسول اللہ ﷺ اچھی طرح جانے کے باوجود ان کے عذر تسلیم کر لیتے تھے اور انہیں رخصت دے دیتے تھے۔ اس کا نتیجہ یہ بھی نکلتا تھا کہ وہ جری ہو کر استہزا کے انداز میں کھا کرتے تھے کہ ”ہُوَ اُذْنُ“، کہ یہ تو صرف کان ہی کان ہیں۔ گویا ان کے دماغ میں (معاذ اللہ) بھیجا نہیں ہے، ہم جھوٹ بولتے ہیں اور یہ مان لیتے ہیں، ہم جا کر بالکل بغیر کسی حقیقت کے کوئی بناوٹی عذر پیش کرتے ہیں اور وہ تسلیم کر لیتے ہیں، جو چاہیے کہ نبی اکرم ﷺ کی یہ عادت کس قدر راست تھی کہ جس نے عذر پیش کیا آپ نے قبول کر لیا۔ اس میں یقیناً مصلحت یقیناً تھی، جو آگے بیان ہو جائے گی۔ جو بھی چیز اخلاقی عالیہ و فاضلہ کے مطابق ہوگی اس میں مصلحت یقیناً ہوگی، لیکن اگر کسی وقت بالغ کوئی مصلحت نظر نہ آئے تو بھی کوئی حرج نہیں، آدمی اس پر اپنے اخلاق کے تقاضے کے اعتبار سے

(۱) سنن الترمذی، کتاب تفسیر القرآن عن رسول الله ﷺ، باب ومن سورة الحجر۔

عمل کرتا ہے۔

یہاں ذرا گرفت کا انداز ہے۔ رسول اللہ ﷺ کو کچھ تو کا گیا ہے کہ ﴿عَفَا اللَّهُ عَنْكَ﴾ یہ ”انشائیہ“ کلمہ بھی ہو سکتا ہے اور خبریہ بھی ہو سکتا ہے۔ جیسے ”رضی اللہ عنہم“ خبریہ کلمہ بھی ہو سکتا ہے کہ ”اللہ ان سے راضی ہو گیا“ اور دعا یہ کلمہ بھی ہو سکتا ہے کہ ”اللہ ان سے راضی ہو جائے“ تو یہاں بھی دو ترجمے ہوں گے۔ ایک یہ کہ ”اللہ نے آپ کو معاف فرمادیا“ یہ کلام خبریہ ہے۔ اور دوسرا یہ کہ ”اللہ آپ کو معاف فرمائے“ یہ کلام انشائیہ ہے۔ لیکن کس بات پر؟ فرمایا: ﴿لَمْ أَذِنْتْ لَهُمْ حَتَّى يَتَبَيَّنَ لَكَ الَّذِينَ صَدَقُوا وَتَعْلَمَ الْكُاذِبِينَ﴾ ”آپ نے ان کو اجازت کیوں دی (آپ نے ان کا عذر کیوں قبول کیا)؟ یہاں تک کہ آپ پر واضح ہو جاتا کہ کون ہیں جو (اپنے ان عذرات میں) سچے ہیں اور آپ جان لیتے کہ کون ہیں جو جھوٹے ہیں۔“

نوٹ سمجھیے کہ یہاں بھی وہی الفاظ آئے ہیں جیسے سورۃ العنكبوت کے آغاز میں آئے ہیں۔ وہاں فرمایا: ﴿فَلَيَعْلَمَنَ اللَّهُ الَّذِينَ صَدَقُوا وَلَيَعْلَمَنَ الْكُاذِبِينَ﴾ ان الفاظ کا لفظی ترجمہ یہ ہے کہ ”پس اللہ لازماً جان کر رہے گا ان لوگوں کو جو سچے ہیں اور لازماً جان کر رہے گا ان کو بھی جو جھوٹے ہیں“ لیکن پونکہ اللہ تو جانتا ہے، اس کا علم تو کامل ہے، لہذا ہم ترجمہ اس طرح کرتے ہیں: ”پس اللہ لازماً ظاہر کر دے گا کہ کون سچے ہیں اور کون جھوٹے ہیں“ اسی سورۃ میں آگے چل کر پھر یہ بات آئی کہ: ﴿وَلَيَعْلَمَنَ اللَّهُ الَّذِينَ آمَنُوا وَلَيَعْلَمَنَ الْمُنْفِقِينَ﴾ ”اور اللہ لازماً کھول کر رکھ دے گا کہ کون مومن صادق ہیں اور لازماً کھول کر رکھ دے گا کہ کون منافق ہیں“ تو یہاں پر بھی وہی بات ہے۔ ظاہر ہے کہ یہ کسی آزمائش ہی سے معلوم ہوتا ہے کہ کون کیا ہے اور دودھ کا دودھ پانی کا پانی الگ ہو جاتا ہے۔ جب آپ نے عذر قبول کر لیا تو آزمائش ختم ہو گئی اور ان کے نفاق پر پردہ پڑا رہ گیا۔ اگر آپ تحقیق کرتے اور پھر آپ کہتے کہ نہیں یہ عذر تو اس قبل نہیں ہے کہ اسے قبول کیا جائے، ذرا دیکھئے تو سلطنت روما سے ٹکراؤ شروع ہو چکا ہے، کتنا ناک وقت ہے جو اسلام اور عالم اسلام پر آ گیا ہے

اور آپ لوگ اپنے ان عذرات کو پیش کر رہے ہیں، آپ کا عذر قبول نہیں ہے۔ اگر آپ یہ کہہ دیتے تو اب ان کے لیے امتحان ہو جاتا۔ جانا تو انہوں نے پھر بھی نہیں تھا، لیکن واضح تو ہو جاتا کہ ان کے اندر سرکشی ہے، تمرد ہے، محصیت اور نافرمانی ہے۔ جب آپ نے اجازت دے دی، معدتر قبول کر لی تو ان کے نفاق کا پرده چاک نہیں ہوا۔

آگے فرمایا: ﴿لَا يَسْتَأْذِنُكَ الَّذِينَ يُوْمَنُونَ بِاللَّهِ وَالْيَوْمُ الْآخِرُ أَنْ يُجَاهِدُوا بِإِمْوَالِهِمْ وَأَنْفَسِهِمْ﴾ ”یقیناً جو لوگ اللہ اور یوم آخرت پر ایمان رکھتے ہیں وہ آپ سے یہ رخصت نہیں چاہ سکتے (معدتر نہیں کر سکتے) کہ وہ اللہ کی راہ میں جہاد کر رہیں اپنے جان اور مال سے“۔ وہ بھی عذر پیش کر کے یہ درخواست نہیں کر رہیں گے کہ انہیں دل و جان کے ساتھ جہاد کرنے سے معاف رکھا جائے۔ یہ تو ایمان کا لازمی تقاضا ہے، لہذا اہل ایمان اس سے کیسے رخصت طلب کر رہیں گے؟

یہ ہے وہ ظاہری تضاد جوان دو مقامات پر نظر آتا ہے۔ وہاں (سورۃ النور میں) الفاظ ہیں: ﴿إِنَّ الَّذِينَ يَسْتَأْذِنُونَكَ أُولَئِكَ الَّذِينَ يُوْمَنُونَ بِاللَّهِ وَرَسُولِهِ﴾ ”(اے نبی!) یقیناً جو لوگ آپ سے اذن طلب کرتے ہیں وہی ہیں جو ایمان رکھتے ہیں اللہ اور اس کے رسول پر“۔ جبکہ یہاں فرمایا کہ ”جو اللہ اور یوم آخر پر ایمان رکھتے ہیں وہ تو اذن طلب نہیں کرتے“۔ یہ ظاہر ایک دوسرے کے بر عکس باقی ہیں لیکن حقیقت کے اعتبار سے ان میں کوئی تضاد نہیں۔ ایک تو اس کی تاویل خاص ہے کہ سورۃ التوبۃ کی آیات غزوہ تبوک کے پس منظر میں نازل ہوئی ہیں، لیکن اس سے قطع نظر عام حالات میں بھی اس کی تطبیق یوں کی جاسکتی ہے کہ اگر تین سیڑھیاں ہوں جیسے منبر کی ہوتی ہیں تو ظاہر ہے کہ پہلی سیڑھی سے دوسری بلند تر ہے، لیکن تیسرا کے مقابلے میں یہ پست تر ہے۔ چنانچہ بلندی اور پشتی اضافی (relative) چیزیں ہیں۔ یہ بات اگر سامنے رکھی جائے کہ کون سی شے کس کے حوالے سے پست ہے اور کس کے حوالے سے بلند ہے تو پھر اس کے تین درجے ہوں گے۔ اصل درجہ جو مطلوب ہے وہ یہ کہ رخصت

طلب ہی نہ کی جائے، اس لیے کہ اگر آپ کو اللہ کی قدرت پر اور اس کے مسبب الاصاب ہونے پر یقین ہے، آپ مانتے ہیں کہ اللہ آپ کی ضروریات کو آپ سے بہتر جانتا ہے اور وہ آپ کے مسئلے کو خود آپ کے انداز سے کہیں بہتر طور سے حل کر سکتا ہے تو پھر عذر کی گنجائش کہاں سے نکلے گی؟ تو جو کوئی بھی واقعیت ان بالتوں پر ایمان رکھتا ہے وہ تو عذر پیش نہیں کرے گا، رخصت نہیں چاہے گا۔ لیکن اس سے نیچے آئیے تو معلوم ہوگا کہ کچھ لوگ ایسے بھی ہیں جو چیکے سے گھر بیٹھے رہتے ہیں اور اجتماعی معاملات میں شریک ہی نہیں ہوتے، یاد ہاں سے خاموشی سے کھسک جاتے ہیں۔ ایسے لوگ نہ عذر پیش کرتے ہیں اور نہ رخصت طلب کرتے ہیں۔ لہذا ان کے مقابلے میں عذر پیش کرنے والے صاحب ایمان قرار پائے کہ ان کے مقابلے میں ان کے ایمان کی نفی ہو جائے گی جو عذر بھی پیش نہیں کرتے۔ لیکن جو معاشر مطلوب اور مقامِ مقصود ہے اس کے اعتبار سے معدurat اور رخصت طلب کرنا گویا ایمان کی نفی کے مترادف ہے۔ چنانچہ یہ درحقیقت relative معاملہ ہے۔

اس میں دوسرا پہلو تا ویلی خاص کا ہے کہ جب فیر عام نہ ہو تو عذر کا طلب کیا جانا کچھ اور معنی رکھتا ہے، اور جب اس شدت کے ساتھ حکم دیا گیا ہو کہ اب ہر ایک کو نکنا ہے تو اس سے موقع کی جو زماں کت سامنے آتی ہے اس کے اعتبار سے عذر طلب کرنا کوئی اور معنی رکھے گا۔ تو ان دونوں پہلوؤں سے ان کے مابین تطبیق کو جان لینا چاہیے۔ آگے ارشاد ہے: ﴿وَاللَّهُ عَلِيمٌ بِالْمُقْتَدِينَ﴾ "اور اللہ جانتا ہے ان کو کہ جن کے دلوں میں تقویٰ ہے، جن میں ایمان ہے، خیثت ہے، انبات ہے۔ وہ اللہ کی رضا جوئی میں سرگردان اور سرگرم ہیں۔"

آگے فرمایا: ﴿إِنَّمَا يَسْتَأْذِنُكَ الَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ﴾ "یقیناً (اے نبی!) جو لوگ آپ سے (اس موقع پر بھی) اجازت طلب کرتے ہیں یہ تو وہی ہیں جو اللہ اور یوم آخرت پر ایمان نہیں رکھتے،" ﴿وَارْتَابَتُ قُلُوبُهُمْ فَهُمْ فِي رَيْبِهِمْ يَتَرَدَّدُونَ﴾ "اور ان کے دل (ریب اور) شک کے اندر بتلا ہو چکے ہیں (ان کے

دولوں میں شکوک و شبہات نے ڈیرے جمالیے ہیں) تو وہ اپنے اس شک کی وجہ سے متعدد ہو کر رہ گئے ہیں، "رَدَّ" یعنی مطلب ہے "لوٹا دینا" اور باب تفعیل میں اس کا مطلب ہوتا ہے "خود لوٹا"۔ جبکہ مُتَرَدِّدٌ ہو گا "خود لوٹنے والا"۔ تو گویا یہ متعدد ہو کر رہ گئے ہیں کہ آگے بڑھیں نہ بڑھیں! چلیں نہ چلیں! اسی کو تربص کہا گیا ہے۔

آگے ارشاد ہے: ﴿وَلَوْ أَرَادُوا الْخُرُوجَ لَا عَدُوًا لَهُ عُدَّةٌ﴾ "اور اگر ان کا واقعی (اللہ کی راہ میں) نکلنے کا ارادہ ہوتا تو انہوں نے اس کے لیے تیاری کی ہوتی (اہتمام کیا ہوتا، سامان جمع کیا ہوتا)، ان کا طریقہ عمل بتا رہا ہے کہ ان کی نیت خراب تھی، عین وقت پر آ کر کہہ دیا کہ میری یہ مجبوری ہے، جبکہ اس کے لیے اہتمام سرے سے کیا ہی نہیں۔ انہوں نے اپنے مسائل کے حل کے لیے کوئی بھاگ دوڑنہیں کی۔ ان کا اصل ارادہ تو اس سے ظاہر ہو رہا ہے۔ اگر ان کا واقعی نکلنے کا ارادہ ہوتا تو کچھ تیاری تو کرتے۔ ﴿وَلَكِنْ كَرِهَ اللَّهُ ابْغَاثُهُمْ﴾ "اور لیکن اللہ کو ان کا اٹھنا پسند نہیں کیا تھا"۔ اب یہاں سے تصویر کا دوسرا رُخ شروع ہو رہا ہے۔ یہ ایک عظیم حقیقت ہے کہ اگر کسی کو توفیق نہیں ملی تو یہ بھی کوئی اندر گھی بھری کا نات نہیں ہے، اس میں ایک ایسی ہستی کا ارادہ کا فرمایا ہے جو سمجھ اور بصیر ہے، تی اور قیوم ہے، علمی اور خبری ہے۔ اگر کسی کو توفیق نہیں ملی تو یہ بھی اللہ کا فیصلہ ہے کہ ان کو توفیق نہ ملے۔ یہ اللہ ہی نے نہیں چاہا کہ وہ نکلیں، اللہ ہی نے ان کا نکلنا پسند نہیں کیا۔ ﴿فَفَطَّهُمُ﴾ "پس انہیں جادا یا"۔ زمین میں ان کو گڑ دیا۔ ان کے پاؤں منوں کے ہو گئے، وہ نکل نہیں پاے۔ ﴿وَرَقِيلٌ أَقْعُدُوْا مَعَ الْقَعِيدِينَ﴾ "اور (انہیں) کہا گیا کہ بیٹھ رہو بیٹھ رہنے والوں کے ساتھ"۔ اصل میں توفیق اللہ کی طرف سے ملتی ہے اور اس کا بھی اس نے قاعدہ بنایا ہے کہ جس کا ارادہ ہو گا اسی کو توفیق ملے گی، جس کا ارادہ نہیں ہے اللہ تعالیٰ اسے زبردستی توفیق دے تو کائنات کا سارا نظم ہی درہم برہم ہو جائے گا۔ یہ امتحان گاہ ہے۔ جیسے کہا گیا ہے: ﴿خَلَقَ الْمُوْتَ وَالْحَيَاةَ لِيَلْبُوْكُمْ اِيْكُمْ اَحْسَنُ عَمَالَاتِ﴾ (المک: ۲) "اس نے موت اور حیات کو تخلیق کیا تاکہ تمہیں آزمائے کہ کون ہے عمل کے اعتبار سے اچھا"۔ وہ لشکر کے ساتھ کسی کو

زبردستی نکال دیا کرے تو نکلنے والوں کا کوئی کریڈٹ نہیں رہے گا اور نہ نکلنے والے قصور و ارقرار نہیں پائیں گے۔ اس اعتبار سے یہ اللہ تعالیٰ کی سنت سابقہ اور حکمت تخلیق کے مطابق ہے کہ جن کا ارادہ نہیں ہوتا انہیں اللہ بھی دفع کرتا ہے۔ جیسے سورۃ التوبۃ میں کہا گیا ہے: ﴿فَبَرَّصُوا حَتَّىٰ يَأْتِيَ اللَّهُ بِأَمْرِهِ﴾ (آیت ۲۲) ””تو جاؤ (دفع ہو جاؤ) انتظار کرو یہاں تک کہ اللہ اپنا آخری فیصلہ سنادے“۔ لہذا اللہ ہی نے نہیں چاہا کہ وہ نکلیں اس کی راہ میں۔

اب سوال پیدا ہوتا ہے کہ اللہ نے کیوں نہیں چاہا؟ یہ تصویر کا دوسرا رُخ ہے۔ فرمایا: ﴿لَوْ خَرَجُوا فِي كُمْ مَا زَادُوكُمْ إِلَّا خَجَالًا﴾ ”اگر یہ تمہارے ساتھ نکلتے (اس میں) میں تمہارے مابین ہوتے تو نہ اضافہ کرتے تمہارے لیے مگر برائی کا“۔ یہ حقیقت ہے کہ شکوہ سخ اور ناراض افراد (disgruntled element) سے کوئی خیر وجود میں نہیں آتا۔ اس لیے کہ بے دلی سے کام کرنے والا کام بنائے گا کم اور بگاڑے گا زیادہ۔ وہ بدگمانیاں پیدا کرے گا، طرح طرح کے شو شے چھوڑے گا اور لوگوں میں انتشار پیدا کرے گا۔ تو ایسے لوگوں کا اس جمعیت میں ہونا تو درحقیقت ایک بالقوہ کمزوری (potential weakness) ہے۔ تعداد زیادہ ہونا ہر حال میں مفید نہیں ہے۔ اس لیے اللہ تعالیٰ نے نہیں چاہا کہ اس قسم کے تھڑدے خام ارادے رکھنے والے اور دنیا پرست لوگ تمہاری صفوں میں ہوں۔ ﴿وَلَا أُوصَعُوكُمْ بِغَوْنُكُمُ الْفِتْنَةَ﴾ ”اور تمہارے مابین فتنہ پردازی کے لیے دوڑ دھوپ کرتے“ ان کی ساری بھاگ دوڑ اسی میں ہوتی کہ وہ تمہارے لیے فتنوں کی تلاش میں کہیں سے کوئی بات اچک کر دوسری جگہ جا کر اسے ہوادیں اور بے اطمینانی پیدا کریں۔ کہیں اوس اور خزرج کے مابین پرانی عصبیوں اور جمیتوں کی چنگاری بھڑکا کر انہیں آپس میں نکرانے کی کوشش کریں۔ اس طرح تو بہت اچھا ہوا کہ تمہاری جمعیت جو نکلی وہ خالص جمعیت تھی اور وہ ان عناصر سے پاک رہی۔

آگے فرمایا: ﴿وَفِيمُكْ سَمْعُونَ لَهُمْ﴾ اس کے بھی دونوں ترجمے مراد ہیں اور

دونوں ہی نہایت حکیمانہ ترجمے ہیں۔ لفظی ترجمہ یہ ہوگا: ”تم میں ہیں وہ لوگ جو بہت سنتے والے ہیں ان کے لیے“۔ اس کا ایک مفہوم یہ ہے کہ اے مسلمانو! تمہاری صفوں میں وہ لوگ موجود ہیں جو ان کی باتیں بڑے دھیان سے کان لگا کر اور دلی آمدگی سے سنتے ہیں۔ پرانا لہ وہیں گرتا ہے جہاں تشیب ہو۔ تو وہ تشیب ان کے اندر موجود ہے لہذا پوری توجہ سے ان کی باتیں سنتے ہیں۔ اور دوسرا مفہوم یہ ہے کہ تمہارے مابین ایسے لوگ موجود ہیں جو ان کے لیے سنتے ہیں، یعنی تمہاری خبریں وہاں پہنچانے کے لیے تمہارے درمیان موجود ہیں۔ یہ مسلمانوں کی اجتماعیت میں جا سوئی کے لیے بیٹھے ہوئے ہیں، درحقیقت ان کی حیثیت آلاتِ ترسیل (transmitters) کی ہے۔ یہ لوگ تمہاری باتیں خوب کان لگا کر سنتے ہیں کہ کوئی خبر رہ نہ جائے، کیونکہ انہوں نے فتنے کی آگ بھڑکانے کے لیے یہ باتیں ان تک پہنچانی ہوتی ہیں۔ ﴿وَاللَّهُ عَلِيمٌ بِالظَّالِمِينَ﴾ ”اور اللہ ان ظالموں کو خوب جانتا ہے“۔ اللہ کی نگاہوں سے وہ چھپے ہوئے نہیں ہیں۔

آگے فرمایا: ﴿لَقَدِ ابْتَغُوا الْفُتْنَةَ مِنْ قَبْلٍ وَقَبْلُوْا لَكَ الْأَمْوَارَ حَتَّىٰ جَاءَهُ الْحُقْقُ وَظَهَرَ أَمْرُ اللَّهِ وَهُمْ لَكِرِهُوْنَ﴾ ”اس سے پہلے بھی ان لوگوں نے فتنہ اگیزی کی کوششیں کی ہیں اور تمہیں ناکام بنانے کے لیے ہر طرح کی تدبیروں کا الٹ پیچر کر کچے ہیں، یہاں تک کہ حق آ گیا اور اللہ کا کام ہو کر رہا جبکہ وہ اسے ناپسند کرتے رہے“۔

اب یہ وہ تاریخی پس منظر ہے کہ اے نبی! یہ آپ کے لیے پہلے سے بہت سے فتنے اٹھا کچے ہیں، بہت سے موقع پر انہوں نے فتنوں کی آگ بھڑکائی ہے اور آپ کے لیے معاملات کو تلپٹ کرنے میں انہوں نے کوئی دقيقہ فروگزاشت نہیں کیا۔ قَلَّبُ يُقْلِبُ، تَقْلِيْلًا کا مطلب ہے بدل دینا، کسی شے کو الٹ دینا۔ جیسے ارشاد ہوا: ﴿وَنُقلِّبُ أَفْيَدُهُمْ وَأَبْصَارُهُمْ كَمَا لَمْ يُوْمِنُوا بِهِ أَوَّلَ مَرَّةً﴾ (الانعام: ۱۱۱) ”اور ہم پلٹ دیں گے ان کے دلوں اور نگاہوں کو اسی طرح جس طرح یہ پہلی مرتبہ حق کا اکشاف ہونے کے باوجود (کتاب) پر ایمان نہیں لائے تھے“۔ تو

ہوئے حضور ﷺ کے ساتھ گفتگو کے موقع تو سب کو حاصل نہ ہو سکتے تھے۔ دوسرے یہ کہ بیرونِ مدینہ سے بھی لوگ اس شکر میں موجود تھے۔ ۳۰ ہزار کے شکر میں جانے کہاں کہاں سے لوگ آئے ہوں گے! اور یہاں صبح و شام سب اہل ایمان آپؐ کی محبت سے فیض یاب ہو رہے ہیں۔ تو وہاں پر ذکر ہو جاتا تھا کہ فلاں صاحب کیوں نہیں آئے؟ تو نبی اکرم ﷺ اس تذکرے کو پسند نہیں فرماتے تھے۔ آپؐ کا قول مبارک ہوتا تھا کہ ((دُعْهٔ)) کہ چھوڑ واس کے ذکر کو۔ اگر اس میں کوئی خیر ہے تو اللہ اسے تمہارے ساتھ ملا دے گا اور اگر اس میں شر ہے تو اللہ تعالیٰ نے تمہیں اس کے شر سے نجات دی، اسی میں بہتری ہے۔ تو دراصل یہ انداز ہونا چاہیے۔ یہ بھی طے نہ کیجیے کہ لازماً شر ہے۔ اس لیے کہ آپؐ کے پاس تعلم کامل نہیں ہے۔ ہو سکتا ہے کہ عین وقت پر کوئی مجبوری پیش آگئی ہو، زیادہ سے زیادہ خیر اور حسنِ ظن کو اپنے ذہن میں لانے کی کوشش کریں، لیکن تشویش کروانے کے لیے اصولاً اس بات کو جان لیں کہ ہر شخص کا معاملہ اللہ کے ساتھ ہے۔ ہر شخص اپنا بنا رہا ہے یا بگاڑ رہا ہے، اپنے لیے کمائی کر رہا ہے یا اپنے لیے وبال جمع کر رہا ہے، الہذا اس معاملے میں ہم کیوں خواہ مخواہ تشویش میں مبتلا ہوں۔ اگر خیر ہے تو وہ ظاہر ہو جائے گی۔ کوئی کوتاہی رہ گئی ہو تو اللہ تعالیٰ اس کے لیے تلافی کا معاملہ پیدا کر دے گا اور اگر شر ہے تو شر کا تودور ہنا ہی بہتر ہے۔

آگے ارشاد ہے: ﴿وَمِنْهُمْ مَنْ يَقُولُ إِنَّمَا لَيْسُ وَلَا تَفْتَتِي﴾^٦ اور ان میں سے کوئی ایسا بھی ہے جو کہتا ہے کہ مجھے رخصت دیجیے اور مجھے فتنے میں نہ ڈالیے! اس قول کی ایک خاص تاویل بھی ہے اور عاماً تاویل بھی۔ دونوں کو سمجھ لینا چاہیے۔ ان میں وہ بھی ہیں جو کہتے ہیں کہ مجھے تو اجازت دے دیجیے، مجھے آزمائش میں مت ڈالیے! یعنی اجازت نہیں دیں گے تو جانا تو میں نے پھر بھی نہیں، لیکن خواہ مخواہ میرے نفاق کا پردہ چاک ہو جائے گا! کیونکہ دل میں یہ فیصلہ پہلے سے موجود ہے۔ اگر آپؐ اجازت دے دیں گے تو میرا پردہ پڑا رہ جائے گا۔ مجھے خواہ مخواہ اس امتحان میں نہ ڈالیے۔ مجھے اس ابتلاء اور فتنے میں مبتلا ہونے سے بچا لیجیے۔ فرمایا: ﴿أَلَا فِي الْفِتْنَةِ

یہاں فرمایا جا رہا ہے کہ یہ آپؐ کے لیے معاملات کو تلپٹ کرنے کی حقیقت کا مکان کوشش کرتے رہے ہیں، یہاں تک کہ ان کی مرضی کے خلاف حق آگیا اور اللہ کا امر ظاہر ہو گیا۔ یہ جو حق آیا ہے یہ انہیں پسند نہیں ہے۔ ان کو توبڑی ناگواری ہے۔ لیکن ان کی ناپسند اور ناگواری کے علی الرغم اللہ کا فیصلہ آگیا ہے۔ آپؐ کو معلوم ہے کہ اس وقت تک جزیرہ نماۓ عرب میں ترسول اللہ ﷺ کو غلبہ حاصل ہو چکا تھا۔ غزوہ تبوک ۹ھ کا معاملہ ہے جبکہ ۸ھ میں مکہ فتح ہو چکا تھا، ۸ھ کے شوال میں غزوہ حنین بھی ہو چکا تھا اور یوں سمجھئے کہ سرز میں عرب میں آخری معرکہ وہی تھا، تو عرب پر تو غلبہ ہو چکا تھا اور لوگ جو ق در جو ق اور فوج در فوج اللہ کے دین میں داخل ہو گئے تھے۔ الہذا یہ سب کچھ جو ہوا ہے یہ بھی ان کی ناپسندیدگی کے علی الرغم ہوا ہے۔ اب بیرون ملک عرب، بین الاقوامی سلطنت پر انقلابِ محمدی اور غلبہ دین حق کا جو مرحلہ شروع ہو رہا ہے تو ظاہر ہے کہ یہ بھی انہیں پسند نہیں ہے۔ الہذا یہ اگر آپؐ کے ساتھ جاتے تو کوئی نہ کوئی خرابی پیدا کرتے، وہاں بھی کوئی فتنہ برپا کرتے۔ تو ایک اعتبار سے یہ بہتر ہی ہوا کہ یہ نہیں گئے۔

اب دیکھئے، ایک ہی بات کے لئے رُخ ہیں۔ ﴿لَمْ أَذِنْتَ لَهُمْ﴾^٧ آپؐ نے انہیں کیوں اجازت دی؟ یہ علیحدہ بات ہے۔ آپؐ کو اجازت نہیں دینی چاہیے تھی، تاکہ ان کی حقیقت کھل کر سامنے آ جاتی اور ان کی پرده دری ہوتی کہ یہ کیا ہیں اور کتنے پانی میں ہیں، لیکن نتیجہ کے اعتبار سے یہی بہتر ہے کہ وہ نہیں آئے۔ اس بات کو ہم اپنے معاملات پر منطبق کریں تو یہ رہنمائی ملتی ہے کہ امیر جماعت کو ذہناً اس طریقہ عمل پر مطمئن رہنا چاہیے کہ وہ اجتماعی معاملات میں ساتھیوں کو ساتھ لے کر چلنے کی پوری کوشش کرے، لیکن اگر کوئی پیچھے رہتا ہے تو اس کے لیے زیادہ متفکر نہ ہو، اس کے بارے میں زیادہ تشویش میں مبتلا نہ ہو۔ ہو سکتا ہے کہ اس کے پیچھے رہ جانے ہی میں بھلانی ہو۔ غزوہ تبوک کے موقع پر رسول اللہ ﷺ تبوک میں بیس دن قیام پذیر رہے لیکن لڑائی نہیں ہوئی تو یہ ایک طرح سے اہل ایمان کی بہت اعلیٰ درجے کی پلک تھی کہ حضور ﷺ کے ساتھ بیٹھے ہوئے ہیں اور گفتگو ہو رہی ہے۔ ظاہر بات ہے کہ مدینہ میں رہتے

سَقْطُواٰ ﴿۱﴾ ”آ گاہ ہو جاؤ کہ فتنہ میں تودہ پڑ چکے“، یہ بڑا بیمار انداز ہے۔ جب انہوں نے اللہ کی پکار پر اللہ کے رسول کے فرمان پر اس جماعت کے کسی نظم کے تقاضے پر جو اقامتِ دین کے لیے قائم ہوئی تھی، اپنی کسی ضرورت، مصروفیت یا کسی مصلحت کو مقدم رکھا تو فتنہ میں تودہ پڑ چکے اور امتحان کس شے کا نام ہے؟ اور ناکامی کس بلا کا نام ہے؟ ناکام تودہ ہو چکے! سَقَطَ۔ يَسْقُطُ کسی شے کے وقوع کے لیے بھی استعمال ہوتا ہے اور اس کا ایک مفہوم گر پڑنے کا بھی ہے۔ یعنی یہ تو گر چکنے کا کام ہو چکے، اب اور کس آزمائش سے بچنے کی فکر ہے؟ **﴿وَإِنَّ جَهَنَّمَ لِمُحِيطٌ بِالْكُفَّارِ﴾** ”اور یقیناً جہنم ان کافروں کا احاطہ کیے ہوئے ہے“، اس سے بچ کر کہاں جائیں گے؟

اس قول کے بارے میں ایک خاص واقعہ بھی آتا ہے کہ جد ابن قیس (ایک منافق) نے آ کر بڑے گستاخانہ اور استہزا سیہ انداز میں کہا کہ حضور! مجھے تو آپ اس آزمائش میں نہ ڈالیے۔ میں ذرا حسن پرست انسان ہوں اور جس علاقے میں آپ یہ لشکر لے کر جا رہے ہیں وہاں کی روی عورتیں بڑی حسین ہوتی ہیں، معلوم نہیں میں اپنے اوپر قابو رکھ سکوں یا نہ رکھ سکوں، تو مجھ تو آپ اس امتحان میں نہ ڈالیے۔ مفسرین نے بیہاں خاص طور پر اس واقعہ کا ذکر کیا ہے۔ یہ تاویل خاص ہوگی، لیکن تاویل عام اس واقعہ کی محتاج نہیں ہے، بلکہ وہ خود اپنی جگہ پوری طرح واضح ہے کہ درحقیقت اللہ اور اس کے رسول کی پکار کے جواب میں عذر پیش کرنا اور رخصت طلب کرنا ایک کمزوری کی علامت ہے اور خاص طور پر جہنوں نے نفیر عام کے اس موقع پر رخصت چاہی وہ تو گویا اپنی ناکامی پر مہر تصدیق پہلے ہی ثابت کروا چکے۔ اللہ تعالیٰ ان کیفیات سے ہمیں اپنی امان میں رکھے۔ آئین!

بادرک اللہ لی ولکمر فی القرآن العظیم وتفعنى ولایا کمر بالآيات والذکر الحکیم

درس ۱۰

امراء کا اپنے رفقاء کے ساتھ طرزِ عمل اور اسوہ رسول ﷺ

حمدہ و نصیٰ علیٰ رَسُولِهِ الْکَرِیمِ اَمَّا بَعْدُ :

اعوذ بالله من الشیطين الرجيم بسم الله الرحمن الرحيم
 ﴿وَأَنْذِرْ عَشِيرَتَكَ الْأُقْرَبِينَ ﴾ وَأَخْفُضْ جَنَاحَكَ لِمَنِ اتَّبَعَكَ
 مِنَ الْمُؤْمِنِينَ ﴿ فَإِنْ عَصَوْكَ فَقُلْ إِنِّي بَرِيءٌ مِّمَّا تَعْمَلُونَ ﴾
 وَتَوَكَّلْ عَلَى الْعَزِيزِ الرَّحِيمِ ﴿الشعراء﴾
 لَا تَمْدَنَ عَيْنِكَ إِلَىٰ مَا مَتَّعْنَا بِهِ أَزْوَاجًا مِّنْهُمْ وَلَا تَحْرُنَ
 عَلَيْهِمْ وَأَخْفُضْ جَنَاحَكَ لِلْمُؤْمِنِينَ ﴿الحجر﴾
 ﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهِمْ بِالْغُدُوَّةِ وَالْعَشِيِّ يُرِيدُونَ
 وَجْهَهُ وَلَا تَعْدُ عَيْنِكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تُطِعْ مَنْ
 أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرًا فُرُطًا﴾ (الكهف)
 ﴿وَلَا تَطْرُدِ الَّذِينَ يَدْعُونَ رَبَّهِمْ بِالْغُدُوَّةِ وَالْعَشِيِّ يُرِيدُونَ وَجْهَهُ طَ
 مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابَكَ عَلَيْهِمْ مِنْ شَيْءٍ
 فَنَطَرُدُهُمْ فَتَكُونُ مِنَ الظَّالِمِينَ ﴾ وَكَذَلِكَ فَتَنَّا بَعْضَهُمْ بَعْضًا
 لِيَقُولُوا أَهُؤُلَاءِ مَنَّ اللَّهُ عَلَيْهِمْ مِنْ بَيْنَنَا ظَالِمُ اللَّهُ بَاعْلَمُ
 بِالشَّكِّرِينَ ﴿ وَإِذَا جَاءَكَ الَّذِينَ يُوْمِنُونَ بِاِنْتِنَا فَقُلْ سَلَمٌ عَلَيْكُمْ
 كَتَبَ رَبُّكُمْ عَلَىٰ نَفْسِهِ الرَّحْمَةُ لَا هُنَّ مِنْ عَمَلٍ مِنْكُمْ سُوءًا بِجَهَالَةٍ
 ثُمَّ تَابَ مِنْ بَعْدِهِ وَأَصْلَحَ فَإِنَّهُ غَفُورٌ رَّحِيمٌ ﴾ (الانعام)

﴿فَيَمَا رَحْمَةً مِنَ اللَّهِ لُتَّ لَهُمْ وَلَوْ كُنْتَ فَطَّا غَلِيلَ الْقُلُبِ
لَا نَفْضُوا مِنْ حَوْلِكَ سَفَاعْفُ عَنْهُمْ وَاسْتَغْفِرُهُمْ وَشَاوِرُهُمْ فِي
الْأُمْرِ فَإِذَا عَزَّمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ
الْمُتَوَكِّلِينَ﴾ (آل عمران)

اس درس کے تین حصے ہیں اور ہر حصے میں قرآن حکیم کے دو دو مقامات شامل ہیں اور اس کے لیے قرآن مجید کے چھ مختلف مقامات سے آیات منتخب کی گئی ہیں۔ چنانچہ اس درس کے مضامین کو تین ذیلی عنوانات میں تقسیم کیا جا سکتا ہے۔

۱) نرمی، شفقت اور احترام کا برہتا

سورۃ الشراء اور سورۃ الحجر کی آیات میں حضور ﷺ کو حکم دیا جا رہا ہے کہ اپنے بازو ان لوگوں کے لیے جھکا کر رکھیے جو اہل ایمان میں سے آپؐ کا اتباع کر رہے ہیں۔ سورۃ الشراء میں ارشاد ہوا: ﴿وَاحْفُضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ﴾ ”اور (اے نبی!) اپنے کندھوں کو جھکا کر رکھیے ان لوگوں کے لیے جو آپؐ کی پیروی کرتے ہیں اہل ایمان میں سے۔ اور سورۃ الحجر میں فرمایا: ﴿وَاحْفُضْ جَنَاحَكَ لِلْمُؤْمِنِينَ﴾ ”اور (اے نبی!) اپنے کندھے جھکا کر رکھیے اہل ایمان کے لیے۔ ان آیات میں مزید کوئی وضاحت نہیں کی گئی، صرف بھی کہا گیا ہے کہ ”اہل ایمان کے لیے اپنے شانوں کو جھکا کر رکھیے!“

سورۃ الشراء میں جو ”مِنَ الْمُؤْمِنِينَ“ آیا ہے تو یہ مِنْ تبعیضیہ بھی ہو سکتا ہے اور بیانیہ بھی۔ مِنْ تبعیضیہ ہونے کی صورت میں اس سے مراد یہ ہو گی کہ اگرچہ کہنے کو تو سبھی مسلمان ہیں، لیکن آپؐ کو جو اس طرزِ عمل کا حکم دیا جا رہا ہے وہ صرف ان کے لیے ہے جو آپؐ کے بالعمل تبعین ہیں۔ یہاں گویا تخصیص ہو جائے گی کہ قانونی طور پر تو منافقین بھی مسلمان ہیں، لیکن ان کے لیے یہ طرزِ عمل مطلوب نہیں، بلکہ ان کے لیے برکس طرزِ عمل اختیار کرنے کا حکم دیا جا رہا ہے جو سورۃ التوبۃ اور سورۃ الحیرم میں باس الفاظ بیان ہوا ہے: ﴿يَسِيَّهَا النَّبِيُّ جَاهِدُ الْكُفَّارَ وَالْمُنَفِّقِينَ وَاغْلُظُ عَلَيْهِمْ﴾

(التوبۃ: ۳۷ و الحیرم: ۹) ”اے نبی (صلی اللہ علیہ وسلم)! کفار اور منافقین کے ساتھ جہاد کیجیے (کٹکٹش کیجیے) اور ان پر سختی کیجیے!“ یعنی منافقین کے ساتھ تو وہ معاملہ ہونا چاہیے جو کفار کے ساتھ ہے۔ ان کے ساتھ بھی کٹکٹش کیجیے، جہاد کیجیے اور ان پر سختی کیجیے۔ جیسے کفار کے ضمن میں فرمایا: ﴿وَلْيُحِدُّوْ فِيْكُمْ غَلَظَةً﴾ (التوبۃ: ۱۲۳) ”اور ہونا یہ چاہیے کہ وہ تمہارے اندر (اپنے لیے) سختی پائیں“۔ لہذا اس حوالے سے ”مِنْ“ تبعیضیہ ہے۔ اور یہ ”مِنْ“ بیانیہ بھی ہو سکتا ہے، یعنی اہل ایمان جو آپؐ کی اتباع کریں۔ اب چاہے اسے مِنْ تبعیضیہ مانا جائے یا مِنْ بیانیہ، تیج کے اعتبار سے فقط کوئی فرق واقع نہیں ہوتا۔ سمجھنے کی بات یہ ہے کہ اصل حکم ان کے لیے نرمی، شفقت اور احترام کا ہے۔ انہیں اللہ کا عطا یہ سمجھنا چاہیے کہ اللہ نے انہیں میری نصرت و اعانت کے لیے پسند کیا اور چن لیا ہے۔ کسی بھی داعی اور امیر کا اپنے تمام رفقاء اور ماتخواں کے ساتھ اسی طرح کا معاملہ ہونا چاہیے اہر صاحب امر اور ذمہ داری کے منصب پر فائز ہر انسان کو اپنے ماتحت معاونین اور ساتھیوں کے ساتھ بھی رو یہ رکھنا چاہیے، تاکہ انہیں بھی محسوس ہو کہ ان کے دلوں میں ان کی وقعت ہے، یہ ان کی قدر کرتے ہیں اور ان پر شفقت کرتے ہیں۔ نوٹ کیجیے کہ یہاں وہی الفاظ آئے ہیں جو سورۃ بنی اسرائیل میں والدین کے ساتھ طرزِ عمل کے ضمن میں آئے ہیں کہ: ﴿وَاحْفُضْ لَهُمَا جَنَاحَ الدُّلُّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا﴾ ”اور جھکا دو اُن دونوں (والدین) کے لیے تواضع و انکسار کے شانے رحمت سے اور دعا کرو کہ اے میرے رب! ان دونوں پر حرم فرماجس طرح انہوں نے میری بچپن میں پروش کی،“ اس سے متصلًا قبل فرمایا: ﴿فَلَا تَقْلُ لَهُمَا أُفِّ وَلَا تَنْهَرُهُمَا وَقُلْ لَهُمَا قَوْلًا كَرِيمًا﴾ ”پس انہیں اُف تک نہ کہا ورنہ انہیں بھڑکو، اور ان سے بات کرو وظیم کے ساتھ،“۔ اب وہی طرزِ عمل ”خفض جناح“ کے الفاظ میں یہاں پر ظاہر کیا جا رہا ہے۔ اس سے اس کی اہمیت کا اندازہ ہو رہا ہے۔ لہذا جو بھی کسی چھوٹی یا بڑی جمعیت کا ذمہ دار شخص ہو، جو بھی اجتماعیت پر امیر ہو، خواہ بڑی تعداد میں لوگ اس کی تحویل میں ہوں یا تھوڑی تعداد میں، اپنے ساتھیوں کے ساتھ اس کا طرزِ عمل اس طرح کا ہونا چاہیے۔

۲) کم حیثیت ساتھیوں کی دلجوئی

امراء کے لیے دوسرا مطلوبہ وصف خاص طور پر اُن ساتھیوں کی دلجوئی ہے جن کا تعلق معاشرے کے نچلے طبقات سے ہو۔ یہ کسی اجتماعیت کے اندر ایک بڑا عملی مسئلہ ہوتا ہے جس سے بہت سی پیچیدگیاں پیدا ہوتی ہیں۔ اس لیے کہ ایک طرف تصوریت (idealism) ہے اور دوسری طرف حقیقت پسندی (realism)، ان دونوں چیزوں کو بیک وقت تھام کر رکھنا دنیا کے مشکل ترین کاموں میں سے ہے۔ حقیقت پسندی یہ ہے کہ اللہ تعالیٰ نے اس دنیا کو عالم اسباب بنایا ہے اور اس کے لیے جو بھی قانون اللہ نے بنارکھا ہے اس کے اعتبار سے کسی بھی انقلابی جدوجہد میں صاحبِ حیثیت لوگ آئیں گے تو گاڑی چلے گی، صاحبِ ثروت لوگ آئیں گے تو سائلِ جمع ہوں گے، صاحبِ وجہت لوگ آئیں گے تو کچھ لوگ ان کے اثرات کی وجہ سے کھنچ کر آ جائیں گے۔ یہ حقیقت پسندی (realism) ہے، اور اسے نظر انداز کرنا غلطی ہوگی، یہ اپنے پاؤں پر کھڑا امارنے کے مترادف ہوگا۔ یہی وجہ ہے کہ حضور ﷺ نے خاص طور پر دعا کی کہ اے اللہ! عمر و بن ہشام اور عمر بن خطاب میں سے ایک کو تو ضرور میری جھوٹی میں ڈال دے۔ آپ ﷺ نے ایسا کیوں کیا؟ اس لیے کہ ان حضرات کی معاشرے میں ایک حیثیت تھی، ایک مقام تھا۔ پھر یہ کہ ان کا ایک کردار تھا، ایک دفعہ جو بات تسلیم کر لیتے اس پر کٹ مرنے کو تیار تھے۔ ایسے باہمتوں اور باعزمیت لوگ آگے آئیں تو تحریک یا اجتماعیت کی گاڑی چلتی ہے۔ یہی وجہ ہے کہ جو شخص بلند ترین تصوریت کے آسمان پر بیٹھ جائے اور وہاں سے نیچے ہی نہ اترے اسے تو یہ بات قبل اعراض نظر آئے گی کہ اللہ کے رسول ﷺ طائف گئے اور وہاں صرف تین سرداروں سے ملے۔ کیا صرف ان کو دوزخ کی آگ سے بچانا مطلوب تھا؟ کیا وہاں کی عوام کا حق نہیں تھا؟ نبی کی دعوت تو عام ہونی چاہیے، اسے تو ایک ایک انسان کو جہنم کی آگ سے بچانا مطلوب ہے۔ حضرت علیؓ سے رسول اللہ ﷺ نے خود فرمایا: ((لَأُنْ يَهُدِي

آگے فرمایا: ﴿فَإِنْ عَصَوْكَ فَقُلْ إِنِّيْ بَرِيْءٌ مِّمَّا تَعْمَلُونَ ﴾ وَتَوَكَّلْ عَلَى الْعَزِيزِ الرَّحِيمِ ﴾﴾ ”پھر اگر یہ آپ کی نافرمانی کریں تو کہہ دیجئے کہ میں تو اس سے بُری ہوں جو طرزِ عمل تم اختیار کر رہے ہو۔ اور آپ اُس ذات پر تو کل سمجھیے جو عزیز بھی ہے رحیم بھی ہے۔“ یعنی ما مورین اگر کوئی نافرمانی کرتے ہیں تو بھی انسان ان سے اپنا اظہار براءت تو ضرور کر دے کہ میں تمہارے اس عمل سے بُری ہوں، لیکن اس سے کوئی تشویش نہ ہو۔ اس لیے کہ معاملہ تو کل کا کل اللہ کے حوالے ہے، البتہ اپنا تو کل اللہ پر رکھو، اپنی پرنہ رکھو، اپنے ساتھیوں سے زیادہ امیدیں وابستہ ہی نہ کرو، امید وابستہ کرو تو صرف اللہ کی ذات سے۔ جیسے اقبال نے کہا بُریوں سے تجھ کو امیدیں خدا سے نومیدی مجھے بتا تو سہی اور کافری کیا ہے!

جس شخص کی امید انسانوں سے وابستہ ہو جاتی ہے جب ان کی طرف سے اس کی امید کے برعکس رویہ ظاہر ہوتا ہے تو اس پر طرزِ عمل کے طور پر مایوسی طاری ہوتی ہے اور اس کے قومی جواب دے دیتے ہیں، اعصاب شل ہو جاتے ہیں۔ اور جس کی ساری امید اللہ ہی کی ذات کے ساتھ ہو اُس صورتِ حال میں اس کا طرزِ عمل مختلف ہوتا ہے۔ ظاہر ہے کہ کسی کے غلط طرزِ عمل سے وقتی طور پر افسوس ہونا تو بالکل فطری بات ہے، لیکن اس پر کوئی مستقل منفی اثرات مترب نہیں ہوں گے، اس لیے کہ اس کا تو کل کا کل اللہ پر ہے، اپنے ساتھیوں پر نہیں۔

یہضمون چونکہ آگے آرہا ہے اس لیے اس وقت میں نے آیت کے صرف اس حصے کو بیان کیا ہے کہ: ﴿وَأُخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ ﴾ اس میں یہ بات واضح ہو جاتی ہے کہ امراء سے اپنے مأمورین کے حق میں جور و شدھ کار رہے اس کا ایک وصف لازم ”خفض جناح“ ہے، یعنی ان کے سامنے اپنے کندھے رحمت اور شفقت سے جھکا کر رکھنا، ان کے سامنے تواضع اختیار کرنا، تحکما نہ لہجہ اور انداز اختیار نہ کرنا۔

اللَّهُ بِكَ رَجُلًا وَاحِدًا خَيْرٌ لَكَ مِنْ حُمُرِ النَّعْمٍ^(۱)) ”اگر ایک انسان کو بھی اللہ تعالیٰ تمہارے ذریعہ سے ہدایت دے دے تو یہ تمہارے لیے سرخ اونٹوں سے بڑھ کر دولت ہے،“ کیا طائف میں اور انسان نہیں تھے؟ یہ وہ واقعیت پسندی اور حقیقت پسندی (realism) ہے جسے میں سمجھانا چاہ رہا ہوں۔ میں نے یہ انداز اس لیے اختیار کیا ہے تاکہ مسئلہ واضح ہو جائے کہ یہ چیزیں عملی طور پر ہوتی ہیں۔

انقلابی دعوت کا یہ خاصہ ہے کہ وہ اولاً اعلیٰ طبقات کو اپنا ہدف بناتی ہے، لیکن اس میں تعداد کے اعتبار سے زیادہ نچلے طبقات سے لوگ آتے ہیں، یعنی غرباء، فقراء، غلام، مسکین، اس لیے کہ ان کے پاؤں کی بیڑیاں اتنی بھاری نہیں ہوتیں جتنی سرمایہ داروں اور سرداروں کے پاؤں میں بھاری بیڑیاں پڑی ہوتی ہیں۔ وہ اگر اس دعوت کو قبول کرتے ہیں تو ان کی دولت، حیثیت اور وجہت متاثر ہوتی ہے، سرمایہ جاتا ہے، سرداری جاتی ہے، چودھراہٹ جاتی ہے۔ آپ نے حضرت مسیح اللطیفؑ کا جملہ سنا ہوگا کہ ”اوٹ سوئی کے ناکے سے گزر سکتا ہے لیکن کوئی دولت مند انسان آسمانی باڈشاہت میں داخل نہیں ہو سکتا“۔ یہ اگرچہ قادرہ کلیہ تو نہیں ہے، لیکن یہ ایک عظیم حقیقت ضرور ہے۔ تو ان دونوں چیزوں کو سامنے رکھیے۔ اعلیٰ طبقات سے جو لوگ آتے ہیں ان میں سے ایک ایک لاکھ کے برابر ہوتا ہے۔ حضرات ابو بکر، عثمان، طلحہ، زبیر، سعد بن ابی وقاص، عبد الرحمن بن عوف، سعید بن زید رضوان اللہ علیہم اجمعین کا جو مقام ہے وہ آپ کو معلوم ہے۔ یہی وہ لوگ ہیں جنہیں آپ عشرہ مبشرہ کہتے ہیں۔ بعد میں ان میں حضرت عمرؓ بھی ایمان لا کر شامل ہوئے۔ لیکن یہ تو چھٹے سال کی بات ہے، جبکہ مقدم الذکر وہ لوگ ہیں جو شروع میں ایمان لائے اور ان میں سے ہر ایک کا جو مقام ہے وہ ہر شخص جانتا ہے۔ لیکن جو فقراء و غرباء رسول اللہ ﷺ کی دعوت پر بلیک کہتے ہوئے ایمان لائے ان میں ہر ایک کی خواہش تھی کہ آپ ﷺ کی عنایت مجھ پر ہو اور ہم

(۱) صحیح البخاری، کتاب فضائل اصحاب النبي ﷺ، باب مناقب علی بن ابی طالبؓ۔
وصحیح مسلم، کتاب فضائل الصحابة، باب من فضائل علی بن ابی طالبؓ۔

آپ ﷺ کی توجہ کا مرکز نہیں، جبکہ رسول اللہ ﷺ کے سامنے اس تحریک کی اپنی ایک مصلحت تھی۔ فرض کیجیے کہ فقراء اور مساکین آپؐ کی خدمت میں بیٹھے ہوئے ہیں اور اُس وقت کوئی قرشی سردار آگیا ہے تو اُس وقت آپؐ اس کی طرف التفات فرمائیں گے۔ یہ اس حقیقت پسندی کا تقاضا ہے۔ لیکن ہو سکتا ہے کہ ان فقراء اور مساکین کے دلوں پر چرکا لگے اور انہیں گمان ہو کہ کہیں ان کی نگاہ میں بھی دولت ہی کا تواصل مقام نہیں ہے؟ کیا (معاذ اللہ ثم معاذ اللہ) ان کی نگاہ میں بھی دنیاوی مال و دولت اور وجہت کی وہی قدر و قیمت ہے جو دوسروں کی نگاہوں میں ہے؟ تو اس سے شک و شبہ پیدا ہوگا۔ اسی قسم کا ایک واقعہ تھا، جس سے سورہ عبس کا آغاز ہوا ہے۔ فرمایا:

﴿عَبَسَ وَتَوَلَّىٰ إِنْ جَاءَهُ الْأَعْمَىٰ وَمَا يُدْرِيكُ لَعَلَّهُ يَرَكُّبُ إِنْ يَرَكُّبُ فَتَنَفَّعُهُ الذِّكْرُ إِنَّمَا مِنْ أَسْتَغْفِنِي فَإِنْتَ لَهُ تَصَدِّيٌ وَمَا عَلَيْكَ أَلَّا يَرَكُّبُ وَإِنَّمَا مِنْ جَاءَكَ يَسْعَىٰ وَهُوَ يَخْشِيٌ فَإِنْتَ عَنْهُ تَلَهُٰ كَلَّا إِنَّهَا تَذَكَّرَةٌ فَمَنْ شَاءَ ذَكَرَهُ فِي صُحْفٍ مُّكَرَّمَةٍ مَوْفُوعَةٌ مُّظَهَّرٌ بِإِيْدِيٰ سَفَرَةٌ كَرَامٌ بَرَّةٌ﴾

”ترش روہوا اور بے رُخی برتی۔ اس بات پر کہ وہ اندھا اس کے پاس آ گیا۔ (اے نبی!) تمہیں کیا خبر شاید وہ سدھر جائے یا نصیحت پر دھیان دے اور نصیحت کرنا اس کے لیے لفغے بخش ہوا! شخص بے پرواہی برتا ہے، اس کی طرف تو تم توجہ کرتے ہو، حالانکہ اگر وہ نہ سدھرے تو تم پر اس کی کیا ذمہ داری ہے؟ اور جو خود تمہارے پاس دوڑا آتا ہے، اور ڈر رہا ہوتا ہے، تو اس سے تم بے رُخی برتنے ہو۔ ہرگز نہیں، یہ تو ایک نصیحت ہے۔ پس جس کا جی چاہے اسے قول کرے۔ یا ایسے صحیفوں میں درج ہے جو کرم ہیں، بلند رتبہ ہیں، پاکیزہ ہیں، معزز اور نیک کاتبوں کے ہاتھوں میں رہتے ہیں۔“

اس انداز میں اللہ تعالیٰ کی ایک خاص شان جلالی ظاہر ہو رہی ہے۔ کچھ قرشی سردار بیٹھے ہوئے تھے اور حضور ﷺ سے گفتگو فرمائے تھے۔ اس دوران حضرت عبد اللہ بن اُمّ مکتوم آگئے جو ایک ناپینا صحابی تھے۔ وہ دیکھ بھی نہیں سکے کہ صورت حال کیا ہے۔ وہ

اب بار بار حضور ﷺ کو اپنی طرف متوجہ کر رہے ہیں، جبکہ حضور ﷺ قریشی سرداروں سے محو گئے ہیں۔ ان سے حضور ﷺ کی (معاذ اللہ) کوئی ذاتی غرض نہ تھی، بلکہ ان غرباء اور فقراء کی مصلحت بھی اس میں تھی کہ یہ صاحب حیثیت لوگ ایمان لے آئیں تو انہیں کچھ تحفظ حاصل ہو۔ دین کی مصلحت بھی اس میں تھی کہ اقامت دین کی گاڑی آگے چلے گی۔ لیکن اُس وقت حضور ﷺ کو ذرا سی ناگواری ہو گئی تو اس پر اللہ تعالیٰ نے گرفت فرمائی کہ آپ کو یہ طرز عمل اختیار نہیں کرنا چاہیے تھا۔

اس کا ایک اور رخ بھی ہے کہ کفار اسے غلط رنگ دیتے تھے کہ اے محمد! ہم تو آپ کے پاس آنا چاہتے ہیں، لیکن آپ نے ہمارے ان غلاموں کو جن کی کوئی حیثیت ہی نہیں، اپنے گرد جمع کر رکھا ہے تو ہم کیسے آئیں! بہر حال ہمارا ایک مقام ہے۔ ہم اپنے مرتبے سے گر کر ان لوگوں کے ساتھ نہیں بیٹھ سکتے، لہذا اگر ہم سے گفتگو کرنی ہے تو ان کو ہٹالیے۔ یہ ان کی چال تھی۔ وہ چاہتے تھے کہ ان کے اندر بد دلی پیدا ہوا اور جو جمیعت اکٹھی ہوئی ہے وہ بھی ساتھ نہ رہے اور ہم نے تو ساتھ دینا ہی نہیں ہے۔ یہ واقعہ قرآن مجید میں تفصیل سے آیا ہے۔ حضرت نوح ﷺ سے خاص طور پر ان کی قوم کے سرداروں نے کہا تھا کہ ﴿وَمَا نَرِثْكُ أَتَّبَعَكَ إِلَّا الَّذِينَ هُمْ أَرَادُلَنَا بَادِيَ الرَّأْيِ﴾ (Hud: ۲۷) اور ہم یہی دیکھ رہے ہیں کہ ہماری قوم میں سے بس ان لوگوں نے جو ہمارے ہاں ارادِ اُذیل تھے، بے سوچے سمجھے تمہاری پیروی اختیار کر لی ہے۔ یہ جو تمہارے گرد کچھ لوگ جمع ہیں یہ تو ہمارے گھٹیا درجے کے لوگ ہیں۔ اور یہ چشم سر سے دکھائی دے رہا ہے کہ کون لوگ تمہارے گرد جمع ہو گئے ہیں، ان کے اوپر گھمنڈنہ کرنا، ان کی ہمارے نزدیک کوئی حیثیت نہیں ہے۔

تو یہ ایک نفسیاتی پیچیدگی ہے جو ہر تحریک کے ساتھ وابستہ ہوتی ہے اور عملاً یہ مسائل پیدا ہوتے ہیں۔ یہ مسائل ایک طرح سے اس دنیا میں پل صرات کی مانند ہیں جو بال سے زیادہ باریک اور تلوار کی دھار سے زیادہ تیز ہے۔ تھوڑا سا ادھر ہو جائیں تو بھی تباہی ہے اور تھوڑا سا ادھر ہو جائیں تو بھی تباہی ہے۔ ایک طرف Idealism

ہے اور دوسری طرف Realism ہے۔ ایک طرف واقعہ یہ ہے کہ اصل اہمیت تو تقویٰ، خشیت، انبات اور ایمان کی ہے اور دوسری طرف یہ بھی ایک حقیقت ہے کہ دنیا میں کسی چیز کی کامیابی کا دار و مدار اگرچہ بالکل یہ تو اللہ پر ہے لیکن اس کے جو بالغ عوامل ہیں ان میں حیثیت اور وجہت جیسی چیزیں بھی شامل کی جاتی ہیں۔ ان دونوں کے ما بین ایک معتدل روش اختیار کرنے کے لیے بڑی بیدار مغربی اور فہم و فراست کی ضرورت ہے۔ اس میں تھوڑا سا ادھر ادھر ہو جانا قرین قیاس ہے۔ اس لیے کہ رسول اللہ ﷺ کی بھی اس معاملے میں گرفت ہوئی ہے تو تابہ دیگر اس چرہ سدا! ہم سے تو خطا کا امکان سو گناہ زیادہ رہے گا۔ تاہم اگر اصولی بات سامنے رکھتے ہوئے انسان اس معاملے میں متوازن روایہ قائم کرنے کی کوشش کرتا رہے تو اس کے لیے منید ہو گا کہ قرآن حکیم کے ان مقامات کو اپنے سامنے رکھے جن میں اس کے لیے ہدایات موجود ہیں۔

اس ضمن میں سورۃ الکھف میں ارشاد ہوا: ﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغُدُوَّةِ وَالْعَشَّيِّ يُرِيدُونَ وَجْهَهُ﴾ ”اور روکے رکھیے اپنے آپ کو (تحاۓ رکھیے اپنے آپ کو) ان لوگوں کے ساتھ جو اپنے رب کو صبح و شام پکارتے ہیں، وہ اُسی کے روئے انور کے طالب ہیں (اس کی رضا چاہتے ہیں)۔ انسان کسی سے خوش ہوتا ہے تو اپنے پورے رخ کے ساتھ اس کی طرف متوجہ ہوتا ہے۔ اگر آپ کسی سے ناراض ہیں تو رخ دوسری طرف کر لیں گے اور بات کریں گے بھی تو آنکھوں میں آنکھیں نہیں ملائیں گے، بلکہ ذرا مغافرت کے ساتھ جواب دیں گے، اس سے زیادہ التفات نہیں ہو گا۔ چنانچہ اللہ کا رخ چاہنا یا اللہ کے روئے انور کا طالب ہونا سے مراد ہے اس کی عنایت، شفقت اور محبت کی طلب کرنا کہ اللہ ان سے راضی ہو جائے، ان پر اللہ کی نظر کرم ہو۔ وہ اس کی عنایتوں کے طالب رہتے ہیں اور صبح و شام اس کو پکارتے رہتے ہیں۔ آگے فرمایا: ﴿وَلَا تَنْعُدْ عَيْنِكَ عَنْهُمْ﴾ ”اور ان سے اپنی نگاہ نہ پھیریئے۔“ آپ دوسروں کی طرف متوجہ نہ ہوں۔ آپ کی توجہ کا اصل مرکز یہ ہونے چاہئیں، ان کی تربیت اور تزکیہ کیجیے، ان کو بہتر سے بہتر کیجیے! ان کو اعلیٰ سے اعلیٰ مراتب تک پہنچانے

کے لیے مسلسل کوشش رہیے اور ان سے اپنی توجہ کو ہٹائیے نہیں۔

آگے فرمایا: ﴿تُرِيدُ زِينَةَ الْحَيَاةِ الدُّنْيَا﴾ "کیا تم دُنیوی زندگی کی زینت چاہتے ہو؟" یہ قرآن مجید کے مشکل مقامات میں سے ہے۔ لفظی ترجمہ تو یہ ہو گا کہ "تم چاہتے ہو دنیا کی زندگی کی چک دمک"، لیکن ہم اس کی تاویل اس طرح کریں گے کہ آپ کے ظاہری طرزِ عمل سے لوگوں کے دل میں یہ خیال نہ آئے کہ آپ بھی (معاذ اللہ) دُنیوی زینت کے طلبگار ہیں۔ اس لیے کہ اللہ کے یہاں تو "إِنَّمَا الْأَعْمَالُ بِالنِّيَّاتِ" کی رو سے طرزِ عمل کا معاملہ نیت پر موقوف ہے اور اللہ آپ کی نیت کو جانتا ہے۔ لیکن دنیا تو ظاہر سے فیصلہ کرتی ہے۔ ہو سکتا ہے کہ آپ کے ساتھی یہ سمجھیں کہ ہماری طرف نگاہِ کرم نہیں ہے بلکہ ظریف التفات ان صاحبِ حیثیت لوگوں کی طرف ہے اور شاید آپ کے دل میں بھی انہی چیزوں کی قدر و قیمت ہے۔ چیزیں یہ تو اپنے ہیں، آپ ان کی غلط فہمی رفع کر دیں گے، لیکن آپ کے مددِ مقابل بھی تو اسی مغالطے میں بتلا ہو جائیں گے کہ ان کی اقدار اور ترجیحات بھی وہی ہیں جو ہماری ہیں، ان کی نگاہ میں بھی انہی چیزوں کی قدر و قیمت ہے جن کی ہماری نگاہوں میں قدر و قیمت ہے۔ تو یہ درحقیقت اس اندیشے کا سد باب ہے۔ اس سے یہ مراد ہرگز نہیں ہے کہ اللہ تعالیٰ محمد رسول اللہ ﷺ پر (معاذ اللہ) الزام عائد کر رہے ہیں کہ آپ بھی فی الواقع حیات دُنیوی کی زینت کے طالب ہیں۔

آگے ارشاد فرمایا: ﴿وَلَا تُطِعُ مَنْ أَغْفَلْنَا قَلْبَهُ عَنْ ذِكْرِنَا﴾ "اور آپ اس کا کہنا نہ مانیے جس کے دل کو ہم نے اپنی یاد سے غافل کر دیا ہے" نوٹ تجھے یہاں الفاظ ہیں کہ انہیں ہم نے غافل کیا ہے، اصل میں وہ ہمارے یہاں سے مردوں اور ائمۃ درگاہ ہو چکے ہیں۔ جیسے قرآن میں اہل ایمان کے لیے الفاظ ہیں کہ "اللہ نے انہیں پسند کر لیا ہے" اسی طرح جن کو یہ توفیق نہیں ملی کیا اللہ نے انہیں رُد کر دیا ہے۔ اللہ نے انہیں آپ کی رفاقت و اعانت کے قابل ہی نہیں سمجھا تو ان کے دلوں کو اپنی یاد سے غافل کر دیا۔ اب اگر وہ صاحبِ حیثیت ہیں یا اصحابِ سیادت و قیادت ہیں تو بھی آپ

ان کو چند اس اہمیت نہ دیجیے اور ان کی بات نہ سنئے! میں نے عرض کیا تھا کہ عربی زبان میں امر کے معانی حکم اور مشورہ دونوں کے آتے ہیں۔ اسی طرح اطاعت کا معنی بالفعل کسی کی بات پر عمل کر لینا بھی ہے اور دلی آمادگی سے کسی کی بات بالفعل سن لینا بھی ہے۔ تو یہاں وَلَا تُطِعُ کا ترجمہ ہو گا کہ "آپ ان کی بات پر کان ہی نہ دھریے" وہ لوگ آتے تھے اور رسول اللہ ﷺ کو طرح طرح کی مصلحتیں سمجھاتے تھے مہانت کی کوشش کرتے تھے۔ بار بار سفارتیں آ رہی ہیں، قریش کے بڑے بڑے سردار و فدکی صورت میں آتے تھے اور کہتے تھے کہ اے محمد (صلی اللہ علیہ وسلم)! جہاں آپ اشارہ کر دیں وہاں آپ کی شادی کر دی جائے گی، آپ جتنی کہیں گے دولت کا ڈھیر آپ کے قدموں میں لگا دیں گے، اور (معاذ اللہ) اگر آپ بادشاہ بننے کی ہوں میں ہیں تو اگرچہ آج تک کوئی ہمارا بادشاہ نہیں ہے اور ہم کسی کو بادشاہ تسلیم کرنے کے خواگ اور عادی نہیں ہیں، حریت ہمارے مزار کا ایک جزو لا نیفک ہے، لیکن ہم آپ کو بادشاہ مان لیتے ہیں۔ ہماری طرف سے یہ تمام پیشکشیں موجود ہیں۔ تو فرمایا گیا کہ اس طرح کی بات سننا بھی خطرے کی علامت ہے۔ آپ انہیں ایسا تاثر بھی نہ دیں کہ چلو بات سن تو رہے ہیں۔ اس سے انسان کو غلط امید وابستہ ہو جاتی ہے۔

مزید فرمایا: ﴿وَاتَّبِعْ هَوَّةً وَكَانَ أَمْرُهُ فُرْطًا﴾ "اور جس نے اپنی خواہش نفس کی پیروی اختیار کر لی ہے اور جس کا طریق کارافراط و تفریط پر ہی ہے"۔ یعنی آپ ان کی بات پر توجہ بھی نہ فرمائیے جن کے دلوں کو ہم نے اپنی یاد سے غافل کر دیا ہے۔ وہ راندہ درگاہ ہیں، ہم نے انہیں مسلوبِ التوفیق کر دیا ہے۔ اور وہ تو اپنی خواہشات کی پیروی کرتے ہیں اور ان کے تمام معاملات حد سے تجاوز کرنے والے ہیں۔ ہر معاملے میں نظر آ رہا ہے کہ وہ کسی حد کے پابند نہیں ہیں، ان کی زندگی تو اس گھوڑے کی مانند ہے جس کی باگ ٹوٹ چکی ہو۔

یہی مضمون سورۃ الانعام میں آیا ہے۔ فرمایا: ﴿وَلَا تَطْرُدُ الَّذِينَ يَدْعُونَ رَبَّهُمْ بِالْأَعْدُوْةِ وَالْعَشِيَّ يُرِيدُوْنَ وَجْهَهُ ط﴾ "اور مت دھنکاریے (اپنے سے ڈور مت

کیجیے) ان لوگوں کو جو اپنے رب کو صبح و شام پکارتے ہیں، وہ اس کے رُخ انور (اس کی رضا) کے مثالی ہیں۔“ وہ اس کے نام کی مالا جپتے ہیں، اس کی تسبیح و تحمید و تہلیل کرتے ہیں۔ یہ وہ زمانہ ہے جس میں پنج وقت نماز کا نظام قائم نہیں ہوا تھا اور صرف صبح و شام کی نماز تھی۔ آپ کو معلوم ہو گا کہ پنج وقت نماز کے نظام سے قبل بھی دو اور کبھی تین وقت کی نماز تھی، بلکہ ابتداء میں تو صرف قیام اللیل ہی تھا۔ پھر سورہ بنی اسرائیل کے نزول کے بعد پنج وقت نظامِ صلوٰۃ قائم ہوا تو بات مختلف ہو گئی۔ یہاں صبح و شام اللہ کو پکارنے سے مراد صبح و شام کی نماز ہے۔

آگے ارشاد ہے: ﴿مَا عَلِيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلِيْهِمْ مِنْ شَيْءٍ﴾ ”آپ پرانے کے حساب کی کچھ بھی ذمہ داری نہیں ہے اور نہ آپ پر آپ کے حساب کی کچھ ذمہ داری ہے۔“ ایک جگہ اہل ایمان سے یوں خطاب ہوا ہے : ﴿فَإِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ﴾ (النور: ۵۲) ”(لوگو!) ان (حضرت علیہ السلام) پر تو وہی ذمہ داری ہے جس کا بوجھ ان پر ڈالا گیا ہے (وہی اس کے مسئول ہوں گے) اور تم پر وہ ذمہ داری ہے جو تم پر ڈالی گئی ہے (اس کے مسئول تم ہی ہو)،“ تو یہاں حضور علیہ السلام سے خطاب ہے اور بصیرہ غالب اہل ایمان کا ذکر کیا گیا ہے کہ آپ پرانے کے حساب کی کوئی ذمہ داری نہیں ہے، وہ کیا کرتے ہیں کیا نہیں کرتے وہ اپنا حساب اللہ کے ہاں خود دیں گے، اور نہ آپ کے حساب میں سے کسی شے کی مسئولیت ان پر ہے۔ آپ کو اپنا کام کرنا ہے اور آپ کا کام ہے پہنچا دینا۔ ﴿إِنْ عَلِيْكَ إِلَّا الْبَلْغُ﴾ (الشوری: ۲۸) ”آپ پر نہیں ہے مگر صرف پہنچا دینے کی ذمہ داری،“ اب کون قبول کرتا ہے کون نہیں کرتا اس کی کوئی جواب دیں آپ سے نہیں ہے۔ ابو جہل نے کیوں نہیں مانا، بلاں نے کیوں مان لیا؟ اس سے آپ کا سروکار نہیں ہے۔ یا تو ان کا ارادہ ہے یا اللہ کی توفیق، وہی عوامل ہیں۔ آپ بلا تفریق اور بلا کم و کاست پہنچا دیجیے۔ اب کے اللہ نے توفیق دی اور کسے رد کر دیا، یہ اللہ بہتر جانتا ہے کہ کون رد کیے جانے کے قابل تھا۔ نہ آپ کے ذمہ ان کے حساب میں سے کوئی شے ہے

اور نہ ان پر آپ کے حساب میں سے کوئی ذمہ داری ہے۔ ﴿فَقَطُرُدُهُمْ فَتَكُونُ مِنَ الظَّالِمِينَ﴾ ”تو اگر آپ انہیں دھنکار دیں گے تو (معاذ اللہ) آپ ظالموں میں سے ہو جائیں گے۔“

آگے ارشاد ہوا: ﴿وَكَذِيلَكَ فَتَنَّا بَعْضَهُمْ بَعْضًا لِيَقُولُوا أَهُوَ لَأَ مِنَ اللَّهِ عَلَيْهِمْ مِنْ بَيْنَنَا﴾ ”اور اسی طرح ہم نے ان میں سے بعض کو بعض کے ذریعے سے آزمائش میں ڈالا ہے، تاکہ یہ (انہیں دیکھ کر) کہیں کہ کیا یہ ہیں وہ لوگ جن پر اللہ نے ہمارے درمیان میں سے بڑا احسان فرمایا ہے؟“ یہ کہتے ہیں کہ اگر کوئی اچھی بات ہوتی تو ہم قبول کرتے۔ یہ غریب غراء، غلام بے حیثیت لوگ کیا یہ ہیں جن پر اللہ کا کرم ہوا؟ اگر یہ ایسے ہی اللہ کے لاڑلے اور پیارے تھے تو ان پر پہلے اللہ کا فضل و کرم کیوں نہیں ہوا اور کیوں انہیں اللہ نے مفلسی میں ڈالا ہوا تھا؟ کیوں ان کو فاقوں میں بنتا کیا ہوا تھا؟ ان کا نقطہ نظر یہ تھا کہ اگر دنیا میں کسی کو کوئی حیثیت حاصل ہے تو یہ اس بات کی دلیل ہے کہ اللہ اس پر مہربان ہے۔ تو چونکہ اللہ دنیا میں ہم پر مہربان ہے تو یہ شے اگر واقعیٰ ثقیتی ہوتی تو ہمیں ملتی، انہیں نہ ملتی۔ یہ وہ بات ہے جس کا یہاں ذکر کیا گیا کہ اللہ نے ان کو ان کے ذریعے آزمائش میں ڈالا ہے اور وہ ان کے لیے اس حق کے پہچانے میں ایک اوٹ بن گئے ہیں۔ آگے فرمایا: ﴿إِلَيْسَ اللَّهُ بِأَعْلَمَ بِالشَّكَرِينَ﴾ ”کیا اللہ تعالیٰ خوب واقف نہیں ہے اپنے ان بندوں سے جو شکر کرنے والے ہیں؟“ اللہ ان کو خوب جانتا ہے جو اس حق (قرآن) کی اصل قدر و قیمت سے واقف ہیں اور اس کا شکر ادا کرنے والے ہیں۔

اب سورہ الانعام کی الگی آیت میں ایک اضافی بات آرہی ہے۔ فرمایا: ﴿وَإِذَا جاءَكَ الَّذِينَ يُوْمِنُونَ بِاِيمَانِنَا فَقُلْ سَلَّمٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةُ﴾ ”اور جب آپ کے پاس (ای نبی!) آئیں وہ لوگ جو ہماری آیات پر ایمان لاتے ہیں تو ان سے کہتے: تم پر سلامتی ہو، تمہارے رب نے (تمہارے لیے) اپنے اوپر رحمت کو لازم کر لیا ہے۔“ اب یہاں وہی نقشہ آرہا ہے جو پہلے حصے میں تھا،

کی شان غفاری کو بار بار اُن کے سامنے لاتے رہنا کہ اگر خطا ہو گئی ہے تو کوئی بات نہیں ہے، تم بھی استغفار کرو، میں بھی تمہارے لیے استغفار کروں گا، اللہ تعالیٰ تمہیں معاف فرمائے گا۔ اُسوہ رسول ﷺ کی روشنی میں امراء کی طرف سے اپنے ساتھیوں کی اسی طرح حوصلہ افزائی ہوتی رہتی چاہیے۔

۳) رافت و رحمت اور خونے والنوazi

یہاں سے اب تیسرا حصہ شروع ہو رہا ہے۔ وہی کیفیت جو پہلے حصے میں آئی تھی، یہاں اور زیادہ نمایاں ہو کر، زیادہ گاڑھی شکل میں نکھر کر اور ابھر کر سامنے آ رہی ہے۔ ایک تو سورة التوبۃ کے آخری حصے کی آیت ہے جو بڑی پیاری آیت ہے۔ نبی اکرم ﷺ کے اہل ایمان کے ساتھ معاملے کی شاید اتنی پیاری تعبیر آپ کو کہیں اور نہ ملے۔ اسی کا ایک عکس داعی حق کے اندر اپنے ساتھیوں کے لیے ہونا چاہیے۔ کسی بھی چھوٹے یا بڑے امیر سے اپنے مأمورین کے لیے یہی کیفیات مطلوب ہیں، اس لیے کہ ہمارے لیے تو مشتعل راہ اُسوہ محمدی ہی ہے، ہمیں چنان تو آپ ﷺ کے نقش قدم پر ہے۔ فرمایا جا رہا ہے: ﴿لَقَدْ جَاءَكُمْ رَسُولٌ مِّنْ أَنفُسِكُمْ﴾ ”لوگو!“ آگئے ہیں تو اپنارُخ پھیر لیا ہے یکسو ہو کر اس ہستی کی طرف جس نے آسمانوں اور زمین کو پیدا کیا ہے) تو اگر تم میں سے کسی سے کسی وقت کوئی خطسرز دھو جائے، کوئی غلط حرکت صادر ہو جائے جہالت کے ساتھ تو اللہ تعالیٰ معاف فرمادے گا۔ یہاں ”بِجَهَالَةِ“ کے لفظ کو بھی سمجھ لیجیے! اردو میں تو جہالت آن پڑھ اور نادا قف ہونے کو کہتے ہیں، جبکہ عربی میں اگرچہ اس کا مفہوم بھی ہے، لیکن یہ تابع ہے، اصل مفہوم یہ ہے کہ جذباتی ہونا، مشتعل مزاج ہونا۔ عمرو بن ہشام کو ابو جہل اسی لیے کہا جاتا ہے کہ وہ بڑا ہی مشتعل مزاج اور اکھڑ مزاج آدمی تھا۔

اس اعتبار سے اس میں درجہ بدرجہ تمام نوع انسانی شریک ہو جائے گی۔ آگے ارشاد ہے: ﴿عَزِيزٌ عَلَيْهِ مَا عَنِتُّمْ﴾ ”بہت شاق گزرتی ہے ان پر وہ چیز جو تمہارے لیے تکلیف دہ ہے“۔ جو چیز تم پر بھاری پڑ رہی ہو وہ ان پر بہت گراں گزرتی ہے۔ وہ تو تمہارے لیے اعلیٰ سے اعلیٰ اور بہتر سے بہتر چاہتے ہیں۔ اگر وہ تمہیں کھینچ رہے ہیں تو خیر کی طرف کھینچ رہے ہیں، ترغیب دے رہے ہیں تو بھلانی کے

یعنی شفقت اور تبیشر کا انداز۔ نبی اکرم ﷺ کی دعوت کے دونوں پہلو ہیں، جہاں انذار ہے وہاں تبیشر بھی ہے۔ آپ اپنے ساتھیوں کے لیے مبشر تھے، حوصلہ افزائی فرمانے والے تھے۔ ظاہر ہے بشارت کے اور کون مستحق ہوں گے؟ اب اس بشارت اور رحمت کا مظہر کیا ہے؟ فرمایا: ﴿إِنَّهُ مَنْ عَمِلَ مِنْكُمْ سُوءًا إِبْجَهَالَةٌ ثُمَّ تَابَ مِنْ بَعْدِهِ وَأَصْلَحَ فَإِنَّهُ عَفُورٌ رَّحِيمٌ﴾ ”یہ کہ اگر تم میں سے کوئی جہالت کے ساتھ کسی برائی کا ارتکاب کر بیٹھے، پھر اس کے بعد توبہ کرے اور اصلاح کر لے تو وہ (اللہ تعالیٰ) معاف کرنے والا نہایت رحم کرنے والا ہے۔“

یہاں ﴿إِنَّهُ مَنْ عَمِلَ مِنْكُمْ﴾ میں ”مِنْکُمْ“ اہم ہے۔ یعنی جن لوگوں نے رُخ ہی غلط اختیار کیا ہوا ہے تو اب اگر ان کی کوئی تیکی بھی ہے تو وہ کسی کھاتے میں نہیں، جبکہ تم سیدھے راستے پر آ گئے ہو، تم نے اپنا رُخ درست کر لیا ہے، تم نے وہ منزل طے کر لی ہے کہ ﴿إِنَّ وَجْهَتُ وَجْهِيَ لِلَّذِي فَطَرَ السَّمَاوَاتِ وَالْأَرْضَ حَنِيفًا﴾ (میں نے تو اپنارُخ پھیر لیا ہے یکسو ہو کر اس ہستی کی طرف جس نے آسمانوں اور زمین کو پیدا کیا ہے) تو اگر تم میں سے کسی سے کسی وقت کوئی خطسرز دھو جائے، کوئی غلط حرکت صادر ہو جائے جہالت کے ساتھ تو اللہ تعالیٰ معاف فرمادے گا۔ یہاں ”بِجَهَالَةِ“ کے لفظ کو بھی سمجھ لیجیے! اردو میں تو جہالت آن پڑھ اور نادا قف ہونے کو کہتے ہیں، جبکہ عربی میں اگرچہ اس کا مفہوم بھی ہے، لیکن یہ تابع ہے، اصل مفہوم یہ ہے کہ جذباتی ہونا، مشتعل مزاج ہونا۔ عمرو بن ہشام کو ابو جہل اسی لیے کہا جاتا ہے کہ وہ بڑا ہی مشتعل مزاج اور اکھڑ مزاج آدمی تھا۔

یہاں فرمایا جا رہا ہے کہ اگر جذبات کی رو میں بہہ کر یا عدم واقفیت کی بنا پر انسان سے کوئی غلط حرکت سر زد ہو جائے، پھر اس کے بعد وہ اس سے توبہ کرے اور اپنی اصلاح کر لے، اپنے رویے کو درست کر لے، یہ نہیں کہ پرانا ہو ہیں بہتر ہے، تو یقیناً اللہ تعالیٰ غفور اور رحیم ہے۔ [توبہ کا پورا تصور ہمارے منتخب نصاب (۱) کے درس میں جو کہ سورہ الفرقان کے آخری رکوع پر مشتمل ہے، آ جاتا ہے۔] یہ گویا کہ تبیشر و بشارت ہے کہ اللہ

لیدے رہے ہیں۔ ظاہر تمہیں محسوس ہوتا ہے کہ وہ تمہیں مشکل میں ڈال رہے ہیں۔ حیثے حدیث میں آتا ہے کہ ((حُجَّتُ النَّارِ بِالشَّهْوَاتِ وَحُجَّتُ الْجَنَّةِ بِالْمَكَارِهِ))^(۱) یعنی جہنم ایسی چیزوں سے چھپا دی گئی ہے جو نفس کو بہت مرغوب ہیں اور جنت ایسی چیزوں سے گھیر دی گئی ہے جو نفس انسانی کو پسند نہیں ہیں۔ لیکن تم یہ کائنات بھری باڑا عبور کر کے ہی جنت میں داخل ہو سکو گے۔ وہ اگر تمہیں ان کائنات بھری باڑا کی طرف لے جارہے ہیں۔

آگے فرمایا: ﴿خَرِيْصٌ عَلَيْكُمْ﴾ ”وہ تم پر بہت ہی حریص ہیں“، یعنی تمہارے لیے ہر خیر کے طالب ہیں، ہر بھلانی کے جو یا ہیں۔ یہاں نوٹ کیجیے کہ ابھی اہل ایمان کی تخصیص نہیں ہے، اہل ایمان کی تخصیص آگے چل کر آئے گی۔ یہ تو نبی اکرم ﷺ کی وہ قلبی کیفیت ہے جو پوری نوع انسانی کے لیے تھی۔ آپ ﷺ کا سینہ مبارک نہایت کشادہ ہے کہ ہر فرد نوع بشر کے لیے آپ چاہیں گے کہ وہ شخص سے نیچے اور اس کے لیے خیر و فلاح ہو اس کے لیے اعلیٰ سے اعلیٰ سے اعلیٰ مراتب ہوں۔ آنحضرت ﷺ کے مزاج میں کوئی بخل نہیں ہے۔ اس لیے کہ سابقہ انبیاء و رسل کے بر عکس آپ پوری نوع انسانی کی طرف بیش رو نہیں بنا کر مبعوث فرمائے گئے ہیں۔ یہی وجہ ہے کہ سابقہ انبیاء و رسل کے ہاں ہمیں عالمگیر پیغام نہیں ملتا، بلکہ موجودہ انہیں میں حضرت مسیح ﷺ کی طرف یہ الفاظ منسوب ہیں کہ ”یہ پیغام دوسروں کے لیے نہیں ہے“، اور ایسے سخت الفاظ بھی آئے ہیں کہ ”کوئی شخص اپنے بچوں کے حصے کی روٹی کتوں کے آگے نہیں ڈالتا“ یہ تمہارے بچوں (یعنی بنی اسرائیل) کے لیے ہے۔ یہ بھی آیا ہے کہ ”میں صرف اسرائیل کے گھرانے کی کھوئی ہوئی بھیڑوں کی تلاش میں آیا ہوں“، اگرچہ ہم حتیٰ طور پر یہ نہیں کہہ سکتے کہ ان الفاظ کی نسبت حضرت مسیح ﷺ کی طرف درست ہے یا نہیں، لیکن منطقی طور پر یہ بات درست معلوم ہوتی ہے۔ اس لیے کہ آپ ﷺ کی بعثت بنی اسرائیل کی طرف تھی۔ قرآن مجید میں آپ کے لیے ﴿رَسُولًا إِلَى يَنِيْ

(۱) صحیح البخاری، کتاب الرفاق، باب حجتت النار بالشهوات۔

إِسْرَاءٍ يُلَّاَ كے الفاظ آئے ہیں۔ اور سوائے محمد رسول اللہ ﷺ کے باقی تمام رسول کسی نہ کسی معین قوم، قبلیہ یا شہر کی طرف بھیج گئے تھے۔ صرف حضرت محمد ﷺ کی ذات بابرکات اس سے مستثنی ہے کہ جن کی بعثت عام ہے۔ از روئے الفاظ قرآنی: ﴿وَمَا أَرْسَلْنَا إِلَّا كَافَةً لِلنَّاسِ بَشِيرًا وَنَذِيرًا﴾ (سبا: ۲۸) ”اے نبی! ہم نے نہیں بھیجا ہے آپ کو مگر پوری نوع انسانی کے لیے بشیر اور نذیر بننا کر“۔ اس پہلو سے یہاں جامعیت ہو گئی، اس لیے کہ دعوت حق کے لیے بھی کیفیت تو مطلوب ہے کہ یہ خیر خواہی کے جذبے سے ہو۔ چونکہ آپ ﷺ نے پوری نوع انسانی کو دعوت دینی ہے تو اگر پوری نوع انسانی کے لیے خیر خواہی نہیں ہو گی تو دعوت کا تقاضا ابتدائی درجہ میں بھی پورا نہیں ہو سکتا۔ لہذا یہاں ابھی تخصیص نہیں ہے بلکہ عموم ہے۔ اسی لیے میں نے ﴿لَقَدْ جَاءَكُمْ رَسُولٌ مِّنْ أَنفُسِكُمْ﴾ کے مفہوم میں اس کا دائرہ بنی ہاشم سے لے کر بنی آدم تک وسیع کیا ہے۔ اور ﴿عَزِيزٌ عَلَيْهِ مَا عَنْتُمْ حَرِيْصٌ عَلَيْكُمْ﴾ میں بھی پوری نوع انسانی آئے گی۔

البته آیت کا آخری مکمل یہ ہے کہ: ﴿بِالْمُؤْمِنِينَ رَءُوفٌ رَّحِيمٌ﴾ ﴿۱۶﴾ ”آپ ﷺ مومنین کے حق میں انہائی رُوف اور رحیم ہیں“، ”رَءُوفٌ رَّحِيمٌ“ کے الفاظ پر مکمل بحث سورۃ الحمد کے چوتھے رکوع کے ضمن میں ہوئی ہے۔ یہ عجیب بات ہے کہ سورۃ الحمد کے پہلے رکوع میں رَءُوفٌ رَّحِيمٌ کی صفت اللہ کے لیے آئی ہے: ﴿هُوَ الَّذِي يُنْزِلُ عَلَى عَبْدِهِ الْيَتِي بَيْتَ لِيُخْرِجُكُمْ مِّنَ الظُّلْمَةِ إِلَى النُّورِ وَإِنَّ اللَّهَ بِكُمْ لَرَءُوفٌ رَّحِيمٌ﴾ ”وہ اللہ ہی تو ہے جو اپنے بندے پر صاف صاف آیتیں نازل کر رہا ہے، تاکہ تمہیں تاریکیوں سے نکال کر روشنی کی طرف لے آئے۔ اور حقیقت یہ ہے کہ اللہ تم پر نہایت شفیق ہے نہایت مہربان ہے“۔ اور سورۃ الحمد کے آخری رکوع میں یہ الفاظ حضرت عیسیٰ ﷺ کے پیروکاروں کے لیے آئے ہیں۔ فرمایا: ﴿وَجَعَلْنَا فِي قُلُوبِ الَّذِينَ اتَّبَعُوهُ رَأْفَةً وَرَحْمَةً﴾ (آیت ۲۷) ”اور ان کے دلوں میں ہم نے رافت اور رحمت پیدا کر دی جنہوں نے آپ (علیہ السلام) کی پیروی

اب ہم سورہ آل عمران کی آیت ۱۵۹ کا مطالعہ کرتے ہیں۔ یہ آیت اس سلسلے کی اہم ترین آیت ہے۔ فرمایا: ﴿فَبِمَا رَحْمَةٍ مِّنَ اللَّهِ لِنُتَّهُمْ﴾ ”(اے نبی) یہ اللہ کی رحمت کا سبب ہے کہ آپ ان لوگوں کے لیے بہت نرم مزاج واقع ہوئے ہیں۔ اب تک ہم نے جن آیات کا مطالعہ کیا ہے ان میں رسول اللہ ﷺ کو ہدایات تھیں کہ آپ اہل ایمان کے لیے یہ طرز عمل اختیار کیجیے جبکہ یہاں کہا جا رہا ہے کہ آپ ﷺ نے الواقع مونین کے لیے انتہائی شفیق اور رحیم ہیں۔ اب یہیں سے یہ موضوع شروع ہو رہا ہے کہ یہ سب اللہ کی رحمت اور شفقت کا مظہر ہے کہ اے نبی!

آپ اہل ایمان کے حق میں بہت نرم ہیں۔ درحقیقت اللہ تعالیٰ نے آپ کا مزاج اور آپ کی طبیعت کی ساخت ہی اس طرح بنائی ہے۔ ﴿وَلَوْ كُنْتَ فَظَّالَ غَلِيظُ الْقُلُبِ لَا نُفْضُوا مِنْ حَوْلِكَ صَرِ﴾ ”اور اگر آپ سخت دل اور تندرخو ہوتے تو یہ آپ کے گرد و پیش سے منتشر ہو جاتے، جیسے اقبال نے کہا ہے:

کوئی کارروائی سے ٹوٹا کوئی بدگماں حرم سے

کہ امیر کارروائی میں نہیں خوئے دل نوازی!

اس کے برعکس اگر امیر کارروائی میں خوئے دل نوازی ہو تو لوگ اس کے گرد کچھ چلے آتے ہیں۔ بقول اقبال

بجوم کیوں ہے زیادہ شراب خانے میں؟

فقط یہ بات کہ پیر مغاں ہے مرد خلائق!

تو اگر داعی حق تندرخوار سنگ دل ہو تو لوگ منتشر ہو جائیں گے۔

اب اصل بات یہ ہے کہ کیا کرنا چاہیے! نرمی تو آپ کے دل میں ہے، لیکن اس نرمی کا ظہور کیسے ہو۔ اس کے لیے آپ ﷺ کو چار کام گنوائے جا رہے ہیں۔

پہلی بات یہ فرمائی گئی: ﴿فَأَعْفُ عَنْهُمْ﴾ ”آپ انہیں معاف کرتے رہا کریں“، اس کی ضرورت ہر صاحب امر کو ہے، چاہے چھوٹا ہو یا بڑا۔ سورۃ العقاب میں اہل و عیال کے بارے میں ہدایتِ قرآنی ہے: ﴿وَإِنْ تَعْفُوا وَتَصْفَحُوا وَتَغْفِرُوا فَإِنَّ

کی“۔ جبکہ یہاں رووف اور رحیم کے الفاظ محمد رسول اللہ ﷺ کے لیے آئے ہیں۔ یہ جان بھیجی کہ رافت اور رحمت ایک ہی کیفیت کے دورخ ہیں۔ پہلے کسی سے ہمدردی ہوتی ہے، پھر اس کی مدد کی جاتی ہے۔ پہلے کسی کے دکھ کو آپ اپنے اندر محسوس کریں، تب ہی تو آپ اس کی مدد پر آمد ہوں گے۔ ان کیفیات کو فزیوالوجی میں sensory motor کہا جاتا ہے۔ یعنی پہلے آپ کو احساس ہوا کہ مجھے ہاتھ پر کسی چیز نے کاٹ لیا ہے، پھر آپ کا ہاتھ ایک دم وہاں سے ہٹا۔ ایک لمحے پر محیط یہ عمل دراصل اس طور سے انجام پاتا ہے کہ جہاں کاٹا گیا وہاں سے sensation دماغ میں لگی، دماغ نے اسے interpret کیا کہ وہاں کوئی تکلیف دہ شے ہے، وہاں سے فوراً ہاتھ جھٹک دینا چاہیے۔ وہاں سے احکام صادر ہوئے اور وہ motor nerves کے ذریعے ان عضلات تک پہنچ کے حرکت کروتا کہ ہاتھ یہاں سے ہٹ جائے۔ اسی طرح سے یہ ایک sensory پہلو ہے جس سے آپ کسی کے دکھ درد کو محسوس کرتے ہیں۔ جیسے امیر مینائی نے کہا:

نخجیر چلے کسی پر تڑپتے ہیں ہم امیر

سارے جہاں کا درد ہمارے جگہ میں ہے!

”рафت“، ﴿عَزِيزٌ عَلَيْهِ مَا عَتَّمُ﴾ کا مظہر ہے اور ”رحمت“، ﴿حَرِيصٌ عَلَيْكُمُ﴾ کا مظہر ہے۔ اور آپ ﷺ کی ذات میں یہ دونوں مظہر اہل ایمان کے حق میں تمام و کمال موجود تھے۔ ﴿بِالْمُؤْمِنِينَ رَءُوفٌ رَّءُوفٌ رَّحِيمٌ﴾ یعنی آپ اہل ایمان کے دکھ درد کو دور کرنے والے اور ان کے حق میں انتہائی شفیق اور مہربان ہیں، دکھ درد کو دور کرنے والے ہیں۔ یہ نبی اکرم ﷺ کی شان ہے اہل ایمان کے حق میں۔ اسی طرح جو بھی آپ ﷺ کے نقش قدم پر چلتے ہوئے لوگوں کو دعوت دیتا ہے اسے اسی کا ایک عکس اپنے اندر پیدا کرنا ہوگا۔ جیسے اقبال نے کہا ہے کہ سالار کارروائی کی اصل متعایہ یہی ہے کہ نفس گرم بھی ہو اور دل روشن بھی ہو، اپنے ساتھیوں کے حق میں بہت نرم خوہا وران کے دلوں کو مودہ لینے والا بھی ہو۔ یہ ساری کیفیات مطلوب ہیں۔

اللَّهُ غَفُورٌ رَّحِيمٌ ﴿٦﴾ ”اور اگر تم عفو و درگزرسے کام لو اور معاف کر دو تو یقیناً اللہ غفور ہے رحیم ہے۔“ یہ ایک حقیقت ہے کہ اہل و عیال کی تربیت کے لیے معاف کرنے کی نہ نہایت موثر ہے۔ اس لیے کہ ہر وقت کا دنگا فساد، ڈانٹ ڈپٹ، اٹھتے بیٹھتے کی جھڑکی، یہ سب چیزیں گھر کے اندر میدان کا رزار کا ساما حول پیدا کرنے کے مترا دف ہیں، اور ان سے فائدہ کے بجائے نقصان ہوتا ہے۔ اس سے ضد ہٹ دھری اور اپنی غلطی پر اصرار جیسے برے نتائج نکلتے ہیں، انسان ڈھیٹ ہو جاتا ہے، شرم و حیا کے پردے چاک ہو جاتے ہیں۔ تو یہاں پر بھی حکم دیا جا رہا ہے کہ: ﴿فَاغْفُ عَنْهُمْ﴾ ”آپ (صلی اللہ علیہ وسلم) انہیں معاف کیا کریں،“ یہ معاف کر دینا انسان کا شعوری فیصلہ ہونا چاہیے اور اپنے دل پر جو میل آیا ہوا سے دھولینا چاہیے، ورنہ اس کھر دری سطح پر میل جمع ہو جائے گا۔ لہذا انسان شعوری طور پر فیصلہ کرے کہ میں نے معاف کیا، اور کوشش کر کے دل سے اس میل کو نکال دے۔

دوسری بات فرمائی: ﴿وَاسْتَغْفِرُ لَهُمْ﴾ ”اور ان کے لیے (اللہ سے) استغفار بھی کیا کریں،“ یہ پہلی بات کا منطقی نتیجہ ہے۔ کیونکہ کسی کے لیے اللہ سے دعا اسی وقت ہو گی جب اس کی طرف سے دل صاف ہو گا۔ اس لیے کہ دعا کا اصل جو ہر درحقیقت اخلاص ہے۔ اگر اخلاص نہیں ہے تو وہ دعا نہیں ہے بلکہ ایک رسم ہے جو پوری کردنی گئی ہے۔ جبکہ ایک جگہ فرمایا گیا ہے: ﴿فَادْعُوهُ مُخْلِصِينَ لَهُ الدِّينَ﴾ (المؤمنون: ۶۵) ”پس اللہ کو پکارو اُس کے لیے اپنے دین کو خالص کرتے ہوئے،“ توجہ تک اس شخص کے لیے فی الواقع آپ کے دل میں یہ اخلاص پیدا نہ ہو تو چاہے آپ نے رٹے ہوئے الفاظ زبان سے ادا کر دیے لیکن استغفار کا حق ادا نہیں ہو گا۔ اس کا ایک عکس یہ بھی ہے کہ آپ استغفار کریں گے تو اس سے آپ کا دل بھی صاف ہو گا۔ تہائی میں اگر آپ اپنے کسی ساختی کی زیادتی پر جو اُس نے آپ پر کی ہو، اللہ سے استغفار کریں گے تو آپ کا دل میل سے بالکل صاف ہو جائے گا۔

تیسرا نمبر پر فرمایا: ﴿وَشَارِدُهُمْ فِي الْأُمُرِ﴾ ”اور معاملات میں انہیں

شریک مشورہ کیا کریں،“ یہاں لفظ ”امر“، وسیع مفہوم کا حامل ہے۔ یہ دراصل خاص طور پر کمزور اور ضعیف ساختیوں کے لیے حکم دیا جا رہا ہے، کیونکہ سارا پس منظراً نبھی کے بارے میں ہے۔ ان کے لیے نرمی ہونی چاہیے، نہ یہ کہ درشتی، سختی اور ہر وقت کی ڈانٹ ڈپٹ ہو۔ انہیں شعوری طور پر معاف کرنا ہے، ان کے لیے استغفار کرنا ہے۔ اور پھر ایسا بھی نہ ہو کہ تمہاری نگاہ میں ان کی قدر اس طرح گرجائے کہ اب انہیں مشوروں سے خارج کر دو۔ یہ تیرا نتیجہ نکل سکتا تھا جس کا یہاں سہ باب کیا گیا کہ اعتماد کو تھیں نہ لگ جائے۔ اس لیے کہ انسان ہر چیز کا تاثر لیتا ہے۔ ایسا شخص لازماً یہ تاثر لے گا کہ اب میں ان کی good books میں نہیں رہا، یہ اب مجھ سے بات نہیں کرتے اور کبھی مجھ سے مشورہ نہیں کرتے۔ یہ چیز ان کے دل کو آپ سے دور کرنے میں بڑی موثر ثابت ہو گی۔ اور ظاہر ہے کہ دلوں کے فاصلے اس اجتماعیت کے ضعف کا موجب ہوں گے جو آپ اللہ کے دین کے لیے قائم کرنے کی کوشش کر رہے ہیں۔ لہذا انہیں بھی مشوروں میں شریک کیا کریں۔ کسی کو مشورے میں شریک کرنا درحقیقت اس پر اظہار اعتماد ہے۔ آدمی کو جن کے خلوص اور فہم پر اعتماد ہوتا ہے ان سے ہی وہ مشورہ کرتا ہے۔

اس ضمن میں چوتھی بات یہ فرمائی گئی کہ: ﴿فَإِذَا عَزَمْتَ فَتَوَكَّلْ عَلَى اللَّهِ﴾ ”پھر جب آپ کسی چیز کا عزم کر لیں تو پھر اللہ پر بھروسہ کیجیے!“ آپ ان کو مشورے میں ضرور شریک کیجیے، البتہ آپ پر کوئی اپنا فیصلہ ٹھونسنے والا نہیں ہے۔ مشورے کے بعد فیصلہ آپ ہی کو کرنا ہے۔ مشورہ اپنے نفس کے اختبار سے ایسی چیز ہے کہ لازم نہیں کہ اس کو قبول کیا جائے۔ اس لیے تمام لوگوں کو مشورے میں شریک کرنے میں کیا حرج ہے؟ اگر لوگوں کی لگنی سے فیصلہ کرنا ہوتا تب تو آپ کو چھلنیاں لگانی ہوتیں کہ اگر سب پہنچتے و ناپہنچتے لوگوں کو مشوروں میں شریک کر لیا گیا تو غلط فیصلہ ہو سکتا ہے۔ لیکن جب فیصلہ صرف امیر کے ہاتھ میں ہے تو پھر لوگوں کے اعتماد کو بحال کرنے کے لیے انہیں ضرور مشوروں میں شریک کیا جانا چاہیے!

بہت سے لوگوں نے یہاں خواہ کھنچتیں تاں کی ہے کہ امیر کے لیے مشورہ قبول

کرنا لازم ہے۔ ان کے نزدیک گویا یہاں لفظ ہونا چاہیے تھا: ”فَإِذَا عَزَّ مُتُمْ“ شاید اللہ تعالیٰ بھول گیا (معاذ اللہ)۔ اور اگر یقین ہو کہ یہ اللہ کا کلام ہے جس میں کوئی شوشابھی یوں ہی اللہ پنپنیں آ گیا ع

اور ”زیر ہر لفظ غالب چیدہ ام میخانہ“

گنجینہ معنی کا طسم اس کو سمجھیو!

جو لفظ کہ غالب مرے اشعار میں آ وے

تو پھر ماننا پڑے گا کہ ”عزمت“، میں یہ واحد ذکر حاضر کی ضمیر بڑی فیصلہ کن ہے۔ فرمایا جا رہا ہے: ﴿فَإِذَا عَزَّ مُتُمْ فَتَوَكَّلْ عَلَى اللَّهِ﴾ ”پس جب (اے نبی!) آپ فیصلہ کر لیں تو اللہ پر توکل کیجیے۔“ پھر یہ ہرگز نہ سوچیے کہ کس کی رائے مخالف تھی اور کس کی رائے حق میں تھی، اور یہ کہ اگر کسی کی رائے کے خلاف فیصلہ کر لیا تو اقامتِ دین کی گاڑی نہیں چلے گی۔ آیت کے آخر میں فرمایا: ﴿إِنَّ اللَّهَ يُحِبُّ الْمُتَوَكِّلِينَ﴾

”یقیناً اللہ تعالیٰ بھروسہ کرنے والوں سے محبت فرماتا ہے“۔ اللہ اپنے ان بندوں کو پسند کرتا ہے جو اپنے معاملے کو اس کے حوالے کریں اور اسی پر توکل کریں، اور یہ یقین رکھیں کہ وہی ہو گا جو اللہ چاہیے گا، باقی کسی کی ناراضگی اور رضامندی سے اور کسی کا ساتھ دینے یا نہ دینے سے کوئی فیصلہ کن فرق واقع نہیں ہو گا۔

بادک اللہ لی ولکم رفی القرآن العظیم وتفعنی ولایا کمر بالآیات والذکر الحکیم



نظامِ خلافت کا قیام

تنظيمِ اسلامی کا پیغام



تنظیمِ اسلامی

مروجہ مفہوم کے اعتبار سے
نہ کوئی سیاسی جماعت نہ مذہبی فرقہ
بلکہ ایک اصولی

اسلامی انقلابی جماعت

ہے جو اولاً پاکستان اور بالآخر ساری دنیا میں

دینِ حق

یعنی اسلام کو غالب یا بالفاظ دیگر

نظامِ خلافت

کو قائم کرنے کیلئے کوشش ہے!

امیر: حافظ عاکف سعید

مرکزی انجمن خدام القرآن لاہور

کے قیام کا مقصد
منع ایمان اور سرچشمہ یقین

قرآنِ حکیم

کے علم و حکمت کی
وسعی پیانے اور اعلیٰ علمی سطح

پر تشویہ و اشاعت ہے

تاکہ مسلمہ کے فہیم عناصر میں تجدید ایمان کی ایک عونی تحریک پاہو جائے
اور اس طرح

اسلام کی نشأۃ ثانیہ اور - غلبہ دینِ حق کے دور ثانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ